

२७. कुसुमावल्याख्यटीकासवलितो बृन्दमाधवः, करवीरपुरनिवासिभिः कृष्ण-
शास्त्रितनूजैः पाध्ये इत्युपाह्वैः हणमंतशास्त्रिभिः संशोधितः... .. ६ १२ ७ ०
२८. अष्टादशपुराणान्तर्गतं श्रीमद्भासप्रणीतं ब्रह्मपुराणम्, आनन्दाधमस्थप-
ण्डितैः संशोधितम् ६ ४ ६ ६
२९. धीन.रायणशंकरानन्दविरचितदीपिकासमेतानामथर्वशिखाद्यानां हंसोप-
निपदन्तानां द्वात्रिंशन्मितानामुपनिषदां समुचयः, आनन्दाधमस्थपण्डितैः संशो-
धितः, तस्य मूल्यम्... .. ६ १२ ६ ०

इह समुचये संगृहीतानामुपनिषदां वर्णानुक्रमतो नामान्यधो लिख्यन्ते—

१ अथर्वशिखापनिषत्	१२ गोपालोत्तरतापनीयोप-	२३ ब्रह्मविन्दूपनिषत्
२ अथर्वशिरउपनिषत्	१३ चूलिकोपनिषत् [निषत्	२४ ब्रह्मविद्योपनिषत्
३ अमृतनादोपनिषत्	१४ जाबालोपनिषत्	२५ मैत्र्युपनिषत्
४ अमृतविन्दूपनिषत्	१५ तेजविन्दूपनिषत्	२६ योगतत्त्वोपनिषत्
५ आत्मोपनिषत्	१६ ध्यानविन्दूपनिषत्	२७ योगशिखोपनिषत्
६ आरुण्येयुपनिषत्	१७ नादविन्दूपनिषत्	२८ रामपूर्वतापनीयोपनिषत्
७ कैवल्योपनिषत्	१८ नीलरुद्रोपनिषत्	२९ रामोत्तरतापनीयोपनिषत्
८ कौपीनक्युपनिषत्	१९ परमहंसोपनिषत्	३० संन्यासोपनिषत्
९ क्षुरिकोपनिषत्	२० पिण्डोपनिषत्	३१ सर्वोपनिषत्
१० गभापनिषत्	२१ प्राणामिहोत्रोपनिषत्	३२ हंसोपनिषत्
११ गोपालपूर्वतापनीयोपनिषत्	२२ ब्रह्मोपनिषत्	

३०. नृसिंहपूर्वोत्तरतापनीयोपनिषत्, श्रीमच्छंकराचार्यविरचितपूर्वतापनीयभा-
ष्यविद्यारण्यप्रणीतोत्तरतापनीयदीपिकाभ्यां समेता । आनन्दाधमस्थपण्डितैः संशो-
धिता, तस्या मूल्यम्... .. १ १२ २ ०

३१. धीनित्यानन्दमुनिविरचिता बृहदारण्यकोपनिषत्प्रिमिताक्षरा । आगाशे इत्यु-
पाह्वयालशास्त्रितनूजैः काशीनाथशास्त्रिभिः संशोधिता २ १२ २ ६

३२-१. ऐतरेयब्राह्मणं श्रीमत्सायणाचार्यविरचितभाष्यसमेतम्, ' आगाशे '
इत्युपाह्वैर्बालशास्त्रितनूजैः काशीनाथशास्त्रिभिः संशोधितम् । तस्याऽऽदिमपक्षिकाचतु-
ष्टयमितः प्रथमो भागस्तस्य मूल्यम्... .. ५ १० ५ ०

३२-२ ऐतरेयब्राह्मणं श्रीमत्सायणाचार्यविरचितभाष्यसमेतम् । ' आगाशे '
इत्युपाह्वैर्बालशास्त्रितनूजैः काशीनाथशास्त्रिभिः संशोधितम् । तस्यान्तिमपक्षमप्रभृ-
तिपक्षिकाचतुष्टयमितो द्वितीयो भागस्तस्य मूल्यम्... .. ५ ० ४ ६

३३. धन्वन्तरायनिघण्टु राजनिघण्टुसहितो द्रव्यावलिबर्णानुक्रमकोशसहितः
सपरिशिष्टश्च, वे० शा० रा० रा० वैद्योपनामकैनारायणशास्त्रिभिः संशोधितः ... ६ ४ ५ ६

३४. श्रीमद्भगवद्गीता, आनन्दगिरिविरचितटीकासवलितशांकरभाष्यसमेता
' आगाशे ' इत्युपाह्वैः काशीनाथशास्त्रिभिः संशोधिता... .. ६ ४ ५ ६

३५-१. श्रीशार्ङ्गदेवकृतः संगीतरत्नाकरश्चतुरकृतिनाथविरचितटीकासमेतः
' तैलङ्ग ' इत्युपाह्वयैः शंकराचार्य इत्येतैः संशोधितः, तस्याऽऽदिमाध्यायादिः पञ्चमा-
ध्यायान्तः प्रथमो भागस्तस्य मूल्यम् ५ ० ४ ०

३५-२. श्रीशार्ङ्गदेवकृतः संगीतरत्नाकरश्चतुरकृतिनाथविरचितटीकासमेतः ।
अस्य षष्ठाध्यायमारभ्य सप्तमाध्यायान्तः गपरिशिष्टो द्वितीयो भागस्तस्य मूल्यम् ५ ४ ६ ६

आनन्दाश्रमसंस्कृतग्रन्थावलिः

ग्रन्थाङ्कः ५३

महादेवकृतवैजयन्तीव्याख्यासमेतम्
आयप्रश्नपट्टात्मकं

सत्याषाढविरचितं श्रौतसूत्रम् ।

तत्राऽऽयप्रश्नत्रयात्मकः प्रथमो भागः ।

एतत्पुस्तकं

वे. शा. सं. रा. “ काशीनाथशास्त्री आगाशे ”
इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८२८

ख्रिस्ताब्दाः १९०७

(अस्य सर्वेऽधिकारा राजशासनानुमारेण स्वायत्तीकृताः ।)

•मूल्यं रूपकचतुष्टयम् (४)

आदर्शपुस्तकोल्लेखपत्रिका.

अथास्य प्रयोगवैजयन्त्याख्यव्याख्यासहितस्य सत्यापोढविरचितार्ह-
रण्यकेशिश्रौतसूत्रस्य पुस्तकानि येः परहितैकपरतया संस्करणार्थं प्रद-
त्तानि तेषां नामादीनि पुस्तकानां संज्ञाश्च कृतज्ञतया प्रकाश्यन्ते—

- (क.) इति संज्ञितम्—पञ्चमप्रश्नरहितं पुण्यपत्तनस्थानां वे० रा० रा०
रामभट्ट आखवे इत्येतेषाम् । अस्य लेखनकालः
शकाब्दाः १७०९
- (ख.) इति संज्ञितम्—पुण्यपत्तनस्थानां के० वे० रा० रा० रामभट्ट खरे
इत्येतेषाम् ।
- (ग.) इति संज्ञितम्—इन्द्ररपत्तनस्थानां रा० रा० किवेसाहेब इत्येतेषाम् ।
अस्य लेखनकालः शकाब्दाः १७०६
- (घ.) इति संज्ञितम्—मूलम् । पुण्यपत्तनस्थानां के० वे० रा० रा० राम-
भट्ट खरे इत्येतेषाम् ।
- (ङ.) इति संज्ञितम्—मूलम् । पुण्यपत्तनस्थानां रा० रा० भाऊसाहेब नग-
रकर इत्येतेषाम् ।
- (च.) इति संज्ञितम्—धैराजक्षेत्रनिवासिनां वे० रा० रा० अण्णंभट्ट अभ्यं-
कर इत्येतेषाम् ।
- (छ.) इति संज्ञितम्—धैराजक्षेत्रनिवासिनां वे० रा० रा० अण्णंभट्ट अभ्यं-
कर इत्येतेषाम् । अस्य लेखनकालः शकाब्दाः १७२३
- (ज.) इति संज्ञितम्—मूलम् । पुण्यपत्तनस्थानां रा० रा० गंगाधर कृष्ण
आपटे इत्येतेषाम् । प्रश्नाः १-५।७-१८
- (झ.) इति संज्ञितम्—मूलम् । पुण्यपत्तननिवासिनां के० रा० रा० नील-
कण्ठशास्त्री साठे इत्येतेषाम् ।
- (ञ.) इति संज्ञितम्—मूलम् । पुण्यपत्तनस्थानां रा० रा० तात्यासाहेब
साजगीवाले इत्येतेषाम् ।
- (ट.) इति संज्ञितम्—धैराजक्षेत्रनिवासिनां वे० रा० रा० अण्णंभट्ट अभ्यं-
कर इत्येतेषाम् ।
- (ठ.) इति संज्ञितम्—राचवडग्रामनिवासिनां वे० रा० रा० चापुभट्टवापट
दीक्षित इत्येतेषाम् ।
- (ड.) इति संज्ञितम्—धैराजक्षेत्रनिवासिनां वे० रा० रा० अण्णंभट्ट अभ्यं-
कर इत्येतेषाम् । प्रश्नी १ । ५ ।

(ढ.) इति संज्ञितम्—मूलम् । पुण्यपत्तनस्थानां वे० रा० राममह
आखवे इत्येतेषाम् । अस्य लेखनकालः शकाब्दाः
१८२५

(ण.) इति संज्ञितम्—गोलपग्रामनिवासिनां वे० रा० रा० गोविन्द
दीक्षित बापट इत्येतेषाम् । अस्य लेखनकालः
शकाब्दाः १७१९

समाप्तेयमादर्शपुस्तकोल्लेखपत्रिका ।



ॐ तत्सद्ब्रह्मणे नमः ।

सत्याषाढविरचितं श्रौतसूत्रं

महादेवकृतवैजयन्तीव्याख्यासमेतम् ।

यदर्पितं कर्म फलाय कल्पते यदर्पितं बन्धविमुक्तयेऽपि च ।
सञ्चित्मुखानन्तमनन्यमीश्वरं वन्दे नृसिंहं दुरितेमदारणम् ॥ १ ॥
वेदत्रयात्मन्नलत्रयात्मन्नाशत्रयात्मन्प्रकृतेर्गुणात्मन् ।
अन्तोरवस्थाश्रितयानुबिम्ब बिम्बत्रयात्मन्नव मामनर्थात् ॥ २ ॥
ॐकारप्रतिपादितं मुरनुतं भक्तानुकम्पायुतं
दोःपद्मे दधतं दतं हरसुतं श्रैत्यं भजन्तं तनौ ॥
ज्ञानाच्छादितमोपहं कविमहं सोहंधिया गां (गं)मनौ
ध्येयं देहभृतां भयाच्छिदमर्जं भक्त्या मजामीश्वरम् ॥ ३ ॥
गङ्गाधरो दारशरीरभाग्यया
यया हरिः श्रीपतिसंज्ञितः कृतः ।
यया महालक्ष्म्यमिधानया जग-
त्पितामहोऽजश्च सरस्वतीपतिः ॥ ४ ॥
तस्यै नमस्तेऽम्ब पुनर्नमोऽस्तु ते
भूयो नमस्तेऽस्तु कृपाकटाक्षतः ।
मां पाहि जाड्यारकूपणं कृपानिधे
मद्वंशमातर्नगतां च साक्षिणि ॥ ५ ॥
व्यासाद्दूरोरधिगतार्थयजुःसमारुय-
वेदप्रवर्तकमुनेरधिगत्य शास्ताम् ।
देहेन तित्तिरिखगाकृतिना मुनीन्द्रा-
नध्यापयन्मुनिवरो व्यमनस्त्वशास्ताम् ॥ ६ ॥
यत्राकरोत्सूत्रमतीव गौरवा-
द्दोषायनाचार्यवरोऽर्षगुप्तये ।
तथां भरद्वाजमुनीश्वरस्तथाऽऽ-
पस्तम्ब आचार्य इदं परं स्फुटम् ॥ ७ ॥
अतीवगुदार्यमनन्यदर्शितं
न्वापैश्च युक्तं रषयजसौ पुनः ।

हिरण्यकेशीति यथार्थनामभा-
 गमूद्ररात्तुष्टमृनीन्द्रसंमतात् ॥ ८ ॥
 बाधूल आचार्यवरोऽकरोत्परं
 सूत्रं तु यत्केरलदेशसंस्थितम् ।
 वैखानसाचार्यकृतं स्वधापरं
 पूर्वेन युक्तं त्विति सूत्रपद्धविधाः ॥ ९ ॥
 व्यासादिकान्मुनिवरान्प्रणमामि भक्त्या
 वैवेदकरूपतरुषु जगत्प्रसिद्धिम् ।
 संप्रापितो विविधशास्त्रपथैर्हिताय
 लोकस्य मन्दमनसः करुणाद्रिचितैः ॥ १० ॥
 विनेययुक्ताखिलसिद्धवर्ष-
 लसच्चिदानन्दमुखं मुनीन्द्रम् ।
 नमामि सूत्रार्थविदे मुदाऽहं
 हिरण्यकेश्याख्यगुरुं कृपाब्धिवम् ॥ ११ ॥
 यो ब्रह्मदत्त इति विश्रुत आद्यकरूपे
 यद्ब्रह्मणाऽऽत्मजनिना जनकेन दत्तः ।
 मात्रे सुतो मुनिवरः पितृदत्तयोग-
 विद्यातपोभिरगमत्परमं स्वरूपम् ॥ १२ ॥
 पित्रा नियुक्त इह कर्मभुवि प्रकीर्ण-
 शाखाविभागकरणाय च वेदगुप्तेषु ।
 सोऽयं मदीयमनघं कुशिकस्य वंश-
 मात्मावतारजनुपाऽलमलंकरिष्णुः ॥ १३ ॥
 सत्यावलम्बनतया विदिताद्यसत्या-
 पाढाभिधाममजदात्मपितुः सकाशात् ।
 सूत्रप्रणीतिकृतविस्मयसूत्रकार-
 मुखैर्महर्षिभिरवाप हिरण्यकेशान् ॥ १४ ॥
 गुरुं गणपतिं नौमि जन्मज्ञानप्रदौ तथा ।
 सह गौर्यो महेशानं नौमि विष्णुं च पद्मया ॥ १५ ॥
 श्रीमद्भगवतो विष्णोरवतारेण सूत्रितम् ।
 सत्यापादेन तद्याख्या महादेवेन रच्यते ॥ १६ ॥

लुप्तप्रायमिदं सूत्रं देवादासीत्कचित्कचित् ।

दक्षिणस्यां ताम्रपर्ण्यास्तीरेष्वेवेदमाहृतम् ॥ १७ ॥

प्रयोगरत्नैरिह सूत्रसंगतैः

मालां कृतां यज्ञतनौ निवेशिताम् ।

विष्णौ निरीक्ष्याऽऽत्मनि भाति चाऽऽत्मना

त्रैविद्यवृद्धैश्च मतः सभागतः ॥ १८ ॥

धर्मो ज्ञानं च वेदैश्च मीमांसाभ्यां प्रज्ञायते ।

क्रियेशाभ्यां तयोस्तद्वत्संगताभ्यां फलागमः ॥ १९ ॥

याज्ञवल्क्यादयो यस्माच्चतुर्दशमिरेव ते ।

प्राप्ये विद्याभिरित्याहुर्धर्मज्ञाने च सेश्वराः ॥ २० ॥

सूत्रैः संसूचितं किञ्चिदन्यतोऽपि समाहृतम् ।

स्वस्य बुद्धिं परिच्छेत्तुं तन्यते जाड्यरोगनुत् ॥ २१ ॥

यथाऽध्ययनविधिर्वेदस्य सार्थस्य ग्रहणे प्रमाणमेवं कल्पसूत्रस्यापि । कुतः, सार्थस्य ग्रहणं सार्थैरङ्गैरेव भवेन्नान्यतः । तस्मात्कल्पसूत्रमारम्भणीये सार्थमध्येतव्यम् । वक्ष्यति धर्मेष्वुवाचार्यः स्वयमेव वेदग्रहणे साङ्गवेदग्रहणम् । गोमधुपर्कहोषु वेदाध्याय्युपादिष्टः । सूत्रोक्तं पडङ्गो वेद इति । तथा तत्रैवाङ्गान्यपि वक्ष्यति—‘कल्पो व्याकरणं शिक्षा ज्योतिषं निरुक्तं छन्दोविधितिः’ इति । तेषामङ्गसंस्तवादङ्गत्वमुपकारकत्वात्तद्धीनवेदस्यासामर्थ्याच्च ॥

तदाहुः—मुखं व्याकरणं तस्य ज्योतिषं नेत्रमुच्यते ।

निरुक्तं श्रोत्रमुद्दिष्टं छन्दसां विधितिः पदे ॥

शिक्षा घ्राणं तु वेदस्य हस्तौ कल्पान्प्रचक्षते । इति ।

व्याकरणनिरुक्तयोः शब्दसाधुत्वार्थानुशासनात् । ज्योतिषस्य कर्माङ्गकालनिर्णयात् । आदिवृद्ध्यभावश्छान्दसः । छन्दोविधितिर्गायत्र्यादिच्छन्दोविवेचनात् । शिक्षाया वर्णोच्चारणादिनियमनात् । कल्पान्कल्पसूत्राणि । वेदस्यार्थमभिहितं न्यायैश्च सूचितं शाखान्तरिषैर्ब्राह्मणमन्त्रन्यायैः फलकरणेतिकर्तव्यतांशत्रयवद्भावनां प्रयोगरूपेण कल्पयति समर्थं प्रयोगयोग्यं प्रतिशाखं करोति स कल्पः । छन्दःकल्प इत्यापस्तम्बः स्पष्टमाह, छन्दो वेदस्तं कल्पयतीत्यर्थः । सार्थाध्ययनं स्पष्टमाह श्रुत्यन्तरम्—‘ब्राह्मणेन निष्कारणं पडङ्गो वेदोऽध्येयो ज्ञेयश्च’ इति । निष्कारणं फलोद्देशं विनैव नित्यमिति यावत् । ननु कल्पसूत्रं वेदं एवान्तर्भवद्वैदिकप्रयोगदर्शनात् । न, पौरुषेयत्वस्मरणात् । सूत्रकृदपि वक्ष्यति पूर्वोत्तरपक्षावत्र । तत्र पूर्वः पक्षः शब्दार्थारम्भणा-

नां तु कर्मणां समाध्यायसमाप्तौ वेदशब्दस्तत्र संख्या विप्रतिषिद्धा । शब्दार्थतया यान्यन्वारम्भन्ते न प्रत्यक्षादिप्रमाणगोचरतया तानि शब्दार्थारम्भणानि कर्माणि वैदिकान्यग्निहोत्रादीनि तेषां समाध्याय उपदेशस्तस्य समाप्तौ स यावता ग्रन्थज्ञानेन समाप्तोऽनुष्ठानपर्यन्तो भवति तत्र वेदशब्दो वर्तते वेदयति धर्मं विदन्त्यनेन वा धर्ममिति । न च मन्त्रब्राह्मणमात्रेणानुष्ठानपर्यन्तमुपदेशो भवति किं तु कल्पसूत्रैरपि सह । ततश्च तेषामपि वेदस्वरूप एवानुप्रवेशात्पञ्चैवाङ्गानि । अत्र पदसंख्या विप्रतिषिद्धेति । परिहरति—अङ्गानां च प्रधानैरव्यपदेश इति न्यायवित्तसमयः । अङ्गान्येव कल्पसूत्राणि न वेदरूपाणि पौरुषेयत्वस्मरणात् । कतिपयान्येव हि तेषु ब्राह्मणवाक्यानि भूरीभिः स्ववाक्यानि । अङ्गानां च तेषां प्रधानवाचिभिः शब्दैश्छन्दो वेदो ब्राह्मणमित्यादिभिर्व्यपदेशो न न्याय्य इति न्यायवित्तिसिद्धान्तः । ताविभौ पूर्वपक्षसिद्धान्तौ कल्पसूत्राधिकरणे स्पष्टतरं द्रष्टव्यौ । यत्पूर्वं न मन्त्रब्राह्मणमात्रेण पूर्ण उपदेश इति, नैष स्थाणोरपराधो यदेनमन्धो न पश्यति पुरुषापराधः स भवति न वेदापराधः । श्रद्धयो हि वेदं वेदान्तरेण तस्मिन्चितन्यायैश्च स्वबुद्ध्या संकल्प्य समर्थमेव प्रतिशाखं पदयन्ति न तु तत्र किञ्चिदपि लौकिकप्रमाणमात्रसिद्धं संक्रामयन्ति । मवानसमर्थोऽङ्गानि शाखान्तराण्यधीत्य प्रयोगं कर्तुं समर्थो भवत्वितिदानांतनानां कल्पाद्येव शरणमिति तदध्ययनमावश्यकम् । तत्र कल्पसूत्रं प्रतिशाखं भिन्नमभिन्नमपि क्वचित् । शाखाभेदोऽध्ययनभेदाद्वा सूत्रभेदाद्वा । आश्वलायनीयं कात्यायनीयं च सूत्रं हि भिन्नाध्ययनयोर्द्वयोर्द्वयोः शाखयोरकैकमेव । तैत्तिरीयके समाध्याये समानाध्ययने नानासूत्राणि । तद्भेदादपि शाखाभेदश्चरणव्यूहशाखे दृश्यते । न च सूत्रभेदे शाखाभेदः शाखाभेदे च सूत्रभेद इति परस्पराश्रय इति वाच्यम् । यथाऽध्ययनभेदाच्छाखाभेदोऽनादिरेवं सूत्रभेदादपि । न हि सूत्राणां कर्तृसंबन्धि संज्ञाऽद्यतनी किं तु नानाकल्पगतासु तत्तन्नामकर्षिण्यक्तिषु नित्या । तत्प्रणीतसूत्रेषु च नित्या जातिमवठम्ब्य तिष्ठति । यथा पुरुषनामाहकितशास्त्रासु संज्ञा । न च तत्रानाद्यानुपूर्व्या समाधिरिति वाच्यम् । अप्राप्यर्थानुपूर्व्या अनादित्वात्समः समाधिः । शब्दानुपूर्व्या यद्यप्यन्वयाऽपि संभाव्यते तथाऽऽपि न व्यक्तिभेदेन जातिभिद्यते । अनुष्ठानक्रमस्वरूपौरुषेय एव । अव्ययनेऽपि नाऽऽनुपूर्व्या नित्या प्रतिपुरुषं तस्या जन्यत्वेनानित्यत्वात् । आम्नाये पूर्वानुपूर्व्यनुसंधानेनाध्ययनं सूत्रे तु देवात्कयाऽऽप्यानुपूर्व्या शब्दगतयाऽप्यानुपूर्व्यनादिरभिव्यज्यते इति सूत्रेषु स्मृतित्वं स्मृत्यधिकरणे स्थितं तत्सूत्रकारेणोक्तं न्यायवित्तसमय इति मीमांसासिद्धान्तस्वाकारदर्शनेन । तथा स्मृतिप्रामाण्यमपि न्यायतन्त्रादेवेत्यपि दाशितम् । श्रुतिरपि स्मृतीनां वेदमूलत्वमाह—‘यद्वै किञ्च मनुरवदत्तद्वेदमम्’ इति । भेषमं यथा हितमेवं मनुष्यवनमपि प्रमाणत्वेन हितमित्यर्थः ।

मनुरपि—'श्रुतिं पश्यन्ति मुनयः स्मरन्ति च तथा स्मृतिम्' इति ॥

अत एव मरीचिः—

दुर्बोधा वैदिकाः शब्दाः प्रकीर्णत्वाच्च येऽखिलाः ।

तज्ज्ञैस्त एव स्पष्टार्थाः स्मृतितन्त्रे व्यवस्थिताः ॥ इति ।

स्मृतितन्त्रे स्मृतिलक्षणे शास्त्रे व्यवस्थिता अर्थकथनेन । तथा चैकस्यां तैत्तिरीयक-
शाखायां समानपाठायां सूत्रभेदादवान्तरशाखाभेदश्चरणव्यूहशास्त्रे दर्शितः । चरणाः
शाखाः सूत्राणि च व्यूहो विविच्य भेदः । न चात्राध्ययनभेदोऽस्ति । तस्मात्सूत्रभे-
दादेव शाखाभेदः । ननु स्वाध्यायैकदेशो मन्त्रब्राह्मणात्मकः शास्त्रेत्युच्यते, तपोः
मन्त्रब्राह्मणयोरन्यतरभेदेन वेदेऽवान्तरशाखाभेदः स्यादिति चेत् । सत्यम् । यथा साङ्गः
स्वाध्यायो वेदशब्दवाच्य एवं शाखाऽपि साङ्गैव वेदैकदेशत्वेन शाखान्तरत्वं लभते ।
तत्राङ्गस्य सूत्रस्य भेदाद्भिद्यत एव स्वाध्यायाध्ययनमिति । भवतु चरणभेद एव शाखा-
भेदव्यवहारे हेतुः । तथा च यथा शाखाध्ययनं नियतमेवं सूत्राध्ययनमपि न व्यत्ययेन
कर्तुं शक्यं कर्मानुष्ठानं च व्यत्यये प्रायश्चित्तश्रवणात् । स्वयमपि वक्ष्यति चरणहते
प्रायश्चित्तं त्रिवृदग्निष्टुतम् । चरणहतत्वं तु शाखासूत्रयोः प्रत्येकं व्यत्ययात् । ननु समाने
स्वाध्यायाध्ययने कथं कर्मभेदः कथं च सूत्रभेदस्तद्भेदे वा कथं फलैक्यमिति चेत् ।
उच्यते—नास्ति कर्मभेदः । यथा नानाशाखाप्रत्ययमेकं कर्मेति न्यायशास्त्रनिर्णयेऽपि
स्वशाखापेक्षितानेव विधीय्यायांश्चोपसंहृत्य तत्तच्छास्त्रिनः कर्माभेदेऽपि प्रयोगभेदं रच-
यन्ति न हि शब्दान्तरादिभिः प्रमाणैः कर्मभेदोऽस्ति किं तु यथैकस्यामेव शाखा-
यां नित्यकाम्यभेदेन प्रयोगभेदमात्रं तद्वत्प्रयोगभेदमात्रमेव तत्कर्मगुणभेदेनेति वक्ष्यति—
'तौ समानविधानौ' इत्यादिना । तथा समानेऽध्ययनेऽपि क्वचिदनेकार्थस्य शब्दस्यै-
कार्थविवक्षयाऽनुष्ठानभेदः । क्वचित्स्वविध्यपेक्षितशाखान्तर्रीयमन्त्रब्राह्मणनानात्वेन
प्राप्ते वैकल्पिकप्रयोगे नियतैकैककोट्याश्रयणेनानुष्ठानभेदः । ततो न फलस्यापि प्रयोग-
भेदे तारत्न्यमस्ति । यथैकस्यां शाखायां त्रीहिभिरिष्टे यत्फलं तदेव यवैरपि । यच्चो-
दितहोमे तदेवानुदितहोमेऽपि । तच्च तच्छास्त्रिनामेव नान्येषां, व्यत्यये चानिष्टमपि । तस्मा-
त्नानार्थानेकशाखापसंहारेणाग्निहोत्रादिकर्मणां वैकल्पिकानुष्ठानप्राप्तौ व्यवस्थापकानि
कल्पसूत्राणि भवन्तीति सिद्धम् । अदृश्यं च शाखान्तरोपसंहारोऽपेक्षितः । नद्येकस्यां
शाखायां श्रौतस्मार्तकर्मानुष्ठानं साकरयेन विहितं तन्मन्त्रा वा पाठिताः । किं तु किञ्चि-
त्क्वचिदाध्वर्यवहोत्रादिसापेक्षमेवेति वेदान्तरापेक्षं प्रसिद्धमेव । एवमाध्वर्यवादेः साकर्य-
सिद्धय आध्वर्यवादिशाखान्तरापेक्षा । न च स्वशाखाविहितमात्रेण शास्त्रसिद्धिः, उप-
नयनादिसंस्काराणामस्मच्छाखायामविहितानां लोपप्रसङ्गात् । दृश्यते च शाखान्तरी-

याणाभिन्द्राशादिविधीनामपेक्षाऽस्मच्छाखायां तन्मन्त्रनिगदाज्ञानात् । किञ्चिदस्मच्छाखायां
मप्राप्तमेवानूय निषेधति । क्वचिन्नित्वाऽन्यद्विधत्ते । यथा नोत्तरवेदिमुपपत्ति, यद्ब्रू-
याद्गन्धमिरित्यादि । तेन ज्ञायते सर्वशाखोपसंहारादेव प्राप्तस्य निषेधनिन्देति सर्व-
शाखोपसंहारेण कर्मसिद्धिरिति । एवं चेदानींतनैरनघोतसर्वशाखैरघोतसर्वशाखैरपि
प्रतिशाखं व्यवस्थितधर्मस्वरूपं न शक्यत उपसंहर्तुमिति सूत्राध्ययनादेवावगन्तव्यो
व्यवस्थितो धर्मः । न चान्येऽप्युपयो भिन्ननामानोऽमुं व्यवस्थितं धर्मं वक्तुमर्शते तादृक्-
शक्यभिव्यञ्जकतत्तन्नामामावात् । यत एकः सर्वज्ञः सर्वशक्तिरपीश्वरोऽपि न प्रभवत्ये-
केनावतारेण सकलं प्रयोजनं साधयितुमिति नानाऽवतरति । मुनयोऽप्यवतारा एवेति
दृश्यते पुराणेतिहासेषु । तथाऽप्यनादिशक्यतिक्रमणे न समर्था इति पूर्वपूर्वानुपूर्व्यनु-
संधानाभिव्यञ्जकनामदामबद्धाः प्रवर्तमाना योगज्ञानचक्षुषा परिदृष्ट्यान्यविषयमत्यक्त्वा
स्वविषयं सूत्राणि प्रणयन्ति प्रातिशाख्यधर्मज्ञानायेति युक्तम् ।

भागवते हि—द्वापरे समनुप्राप्ते तृतीये युगपर्यये ।

जातः पराशराद्योगी वासव्यां कलयाम हरेः ॥

स कदाचित्सरस्वत्या उपसृष्टय जलं शुचिः ।

विविक्त एक आसीन उदिते रविमण्डले ॥

परावरज्ञः स ऋषिः कालेनाव्यक्तरंहसा । .

युगधर्मव्यतिकरं प्राप्तं भुवि युगे युगे ॥

भौतिकानां च भावानां शक्तिहासं च तत्कृतम् ।

अश्रद्धानान्निःसत्त्वान्दुर्मेधान्हसितायुषः ॥

दुर्मगांश्च जनान्वीक्ष्य मुनिर्दिव्येन चक्षुषा ।

सर्ववर्णाश्रमाणां यद्दृष्ट्वै हितममोचदृक् ॥

चातुर्होत्रं कर्म शुद्धं प्रजानां वीक्ष्य वैदिकम् ।

व्यदधाद्यज्ञसंतत्यै वेदभेकं चतुर्विधम् ॥

ऋग्यजुःसामाथर्वारुपा वेदाश्चत्वार उद्धृताः ।

इतिहासपुराणं च पञ्चमो वेद उच्यते ॥

तत्रवेदधरः पैलः सामगो जैमिनिः कविः ।

वैशंपायन एवैको निष्णातो यजुषां मतः ॥

अथर्वाङ्गिरसामासीत्सुमन्तुर्दारुणो मुनिः ।

इतिहासपुराणानां पिता मे रोमहर्षणः ॥

त एव ऋषयो वेदं स्वं स्वं व्यस्यन्ननेकधा ।

शिष्यैः प्रशिष्यैस्तच्छिष्यैर्वेदास्ते शास्त्रिनोऽभवन् ॥

त एव वेदा दुर्भेधैर्धन्ते पुरुषैर्धधा ।

एवं चकार भगवान्भ्यासः कृपणवत्सलः ॥ इति ।

व्यासो हरिरिव स्वशिष्यादिषु शक्तिं निवेशयंस्तद्वारा सर्वं कृतवानित्यर्थः ।

तेन संप्रयोजनत्वे स्थिते भगवान्भस्यापाठः प्रणेप्यमाणस्य सूत्रस्यार्थं विण्डीकृत्य शिष्यबुद्धिसमाधानाय प्रतिजानीते—

यज्ञं व्याख्यास्यामः ।

यज्ञो हि मन्त्रैर्देवतामुद्दिश्य द्रव्यस्य दानम् । तस्य रूपं देवताद्रव्याभ्यामेव निरूपणीयम् । तदाहुः—‘द्रव्यदेवते कर्मणो रूपम्’ इति मीमांसकाः । अतोऽस्य व्याख्यानं नामास्यै देवताया इदं द्रव्यमेतैर्मन्त्रैरेवंप्रकारेण दद्यादेतस्मै फलायेति ख्यापनम् । तथा चेयं प्रकृतिरियं विकृतिरिति च यज्ञव्याख्यानम् । ततोऽतिरिक्तं तदुपलक्षितं दर्विहोमादिकमुपनयनादिकं सामयाचारिकं चानेन प्रकारेण कार्यमेतस्मै फलायेति ख्यापनं तस्यापि प्रतिज्ञेयं यज्ञशब्दस्य प्रातिशाख्यकर्मोपलक्षकत्वात् । कर्माणि व्याख्यास्याम इति वक्तव्येऽपि यज्ञस्य स्वस्वस्य ख्यापनाय यज्ञग्रहणम् । इदं हि सप्तविंशतिप्रश्नात्मकं सत्यापाठहिरण्यकेशिसूत्रम् । तत्राऽऽद्यप्रश्नद्वये परिभाषापूर्वकं दर्शपूर्णमासावनुनिर्वाप्येन्द्रवैश्वदेवशुक्लाम्यदर्शपूर्णमासप्रयोगविकारपिण्डपितृयज्ञब्रह्मत्वानि व्याख्यातानि । तृतीयप्रश्ने चाधिकारः सर्वकर्मसु प्रतिनिधिनिरूपणमाधानं तदङ्गैः पुनराधेयमग्निहोत्रं सगृहस्य प्रयाणं दर्विहोमधर्मा भतिदेशप्रकारो विकृतिषु विशेषविधिश्च सोमाम्रयणेष्टिपशुबन्धानामनुष्ठानेऽमावास्यापौर्णमासीकालावाग्रयणेष्टिश्च । चतुर्थे प्रश्ने निरूढपशुबन्धस्तद्विकृतिविशेषविधिश्च । पञ्चमे प्रश्ने चातुर्मास्यानि । षष्ठे प्रश्ने याजमानसामान्यविधिपूर्वकं दर्शपूर्णमासयोर्याजमानं प्रवसतो याजमानं चाऽऽध्वर्यवविशेषष्टिपशुबन्धेषु याजमानातिदेशश्चेन्द्रवैश्वदेवसरस्वतीपूषादितिद्यावापृथिव्यर्मविश्वदेवेन्द्रेन्द्रियावदिन्द्रत्रातृ(तृ)णां प्रत्यक्षानुमन्त्रणाश्चाऽऽधानयाजमानमाधानप्रभृत्याहिताग्निधर्माः पुनराधेये दक्षिणाविशेषोऽग्निहोत्रयाजमानं होमोपस्थानं प्रवासोपस्थानं पुनः प्रवासादागतस्योपस्थानविधिराग्रयणेष्टिनिरूढपशुचातुर्मास्येषु याजमानं च चातुर्मास्येष्वन्तरालिकानि व्रतानि च । ततः सप्तमाष्टमनवमेषु ज्योतिष्टोमस्तद्विकार उक्थ्यपोडश्यतिरात्रासौर्यामाश्च पथै (श्वे) कादशिनी तत्पशुषु तन्नावृत्त्याघनुष्ठेया धर्मविशेषाश्च । दशमेऽग्निष्टोमयाजमानहोतृविनियोगश्च ज्योतिष्टोमब्रह्मत्वं च । एकादशद्वादशाम्यामग्निचयनम् । त्रयोदशे वाजपेयराजसूयौ चरकसौत्रामणी च । चतुर्दशेऽध्वमेधपुरुषमेधौ सर्वमेधश्च । पञ्चदशे विध्यपराधे प्रायश्चित्तानि । षोडशे द्वादशाहोऽहीनसन्नरूपो महाव्रतं गवामयनं च । सप्तदश एकाहाहीनाः । अष्टादशे सत्राणि सहस्रसंवत्सरान्तानि । एकीनांविंशतिशयोरुपनयनादीनि स्मार्तकर्माणि । एक-

विंशे याजुषहौत्रप्रवरनिर्णयो । द्वाविंशे काम्येष्टिपशुबन्धाः । त्रयोविंशे कौकिली-
 सीत्रामणीसवाः काठकचयनानि च । चतुर्विंशे प्रवर्ग्यः । पञ्चविंशे शुल्बे विहारयोगा
 व्याख्याताः । षड्विंशसप्तविंशयोर्धर्मा इति । पितृमेघस्तु मारद्वाजीयो मुनिना परिगृ-
 हीतो द्वौ प्रश्नौ । एतत्सूत्रप्रतिपाद्यं यज्ञशब्दो लक्षयति नामिधत्ते । यतो यज्ञमिति
 यज्ञशब्दो यागमात्रे वपट्कारप्रदाने रूढस्तत्रैव प्रसिद्धेः । ' यो वै सप्तदशं प्रजापतिं
 यज्ञमन्वायत्तं वेद ' इति प्रजापतेर्यज्ञशरीरस्य परमात्मन आश्रावयेत्यादि शरीरं निरूपितं
 'दर्शपूर्णमासयागाङ्गत्वेन विधानार्थम् । तेनाऽऽश्रावणादिसंपाद्यौ दर्शपूर्णमासौ यागौ
 तथा तदङ्गं प्रयाजादयोऽपि यजतिचोदनाविहिता दर्शपूर्णमासप्रकरणगता आश्राव-
 णादिकाङ्गका एव यागास्तथा ' प्रजापतिर्देवासुरानसृजत ' इति यज्ञशब्दवाच्ये
 'सोमेऽपि च्छन्दसां वीर्यरूपत्वेनाऽऽश्रावणादीन्यङ्गान्याह । तथा च ज्योतिष्टोमोऽपि
 'यागोऽन्ये च दर्शपूर्णमासविकृतिरूपा इष्टिपशुबन्धास्तथा ज्योतिष्टोमगुणविकारास्तद्वि-
 कृतिरूपा एकाहाहीनसत्राणि च यागा नान्ये यजतिघात्वर्थातुशासने शिष्टा देवपूजा-
 संगतिकरणरूपा अर्था यज्ञयागशब्दवाच्याः । यज्ञशब्दो वपट्कारप्रदान एव कर्मणि
 रूढोऽन्यत्र प्रयुक्तो लक्षणया योगेन वा । अत एव कात्यायनः ' वपट्कारप्रदाना
 यजनतयः स्वाहाकारप्रदाना जुहोतयः ' इति । जैमिनिरपि ' शब्दान्तरे कर्मभेदः कृता-
 नुबन्धित्वात् ' इत्याह ।

वार्तिककृदपि ' धात्वर्थभेदे सर्वत्र विज्ञेयं भावनान्तरम् ' इति ।

तस्माद्यज्ञशब्दोऽत्रापि यज्ञरूपव्यंशभावनावाचकोऽपि पिण्डपितृयज्ञाग्निहोत्रादिना-
 नाकर्माणि सूत्रा प्रतिपादयति । धर्मप्रश्नपितृमेघप्रश्नोक्तान्तान्यभ्युदयनिःश्रेयसफलानि ।
 पितृमेघोऽपि पुरुषसंस्कार इति वक्ष्यति फलं चाऽऽनन्त्यं सुखं स्वर्ग इति । तथाऽऽत्माऽपि
 धर्मेषु व्याधिरूपासितो व्याख्येयत्वेन प्रतिज्ञातः । कथं व्यंशा भावना हि यज्ञशब्दा-
 मिधेया व्याख्येयत्वेन प्रतिज्ञाता स विधीयत इत्युच्यतेऽनन्तरमेव विधिस्तु भावनावि-
 पयो भावयेदिति भावनां गोचरयेत्किमित्याकाङ्क्षावर्ता च कुर्यात् । तत्र लिङाऽभिहित-
 मिष्टसाधनत्वमाक्षिप्तं वा भावनागतं प्रतीयेत, इष्टसाधनं च स्वभाव्यत्वेनेष्टं प्रथमतो
 निरवधिकं सुखमेव गृह्णाति । ततो यदि स्वर्गादिपदेन सुखमवच्छिद्यते तदा तथैव गृह्यते
 काम्येषु । अन्यदा निरतिशयमेव सुखं साध्यं फलत्वेन गृह्यते नियतेषु तदवच्छेदका-
 प्रतीतिरात्मैव परमप्रेमास्पदत्वेन साक्षात्कारेण प्राप्यतया फलत्वेन गृह्यते । वक्ष्यत्या-
 चार्यो धर्मेषु ज्ञानद्वारा कर्मफलमात्मलाभात्परं नात्तीति । लब्धस्य लभोऽज्ञाननिव-
 र्त्तकतत्साक्षात्कारेण । तदप्याधानप्रश्ने वद्विष्यति ' कर्माभिर्निःश्रेयसम् ' इति । सा-
 क्षात्कारः साक्षात्कृतं चाऽऽत्मस्वरूपं निःश्रेयसशब्दार्थः । तस्मादात्माऽपि फलत्वेन
 प्रतिज्ञात एव । केन भावयेदिति फलसंबन्धोत्तरकालमपेक्षायां फलकरणत्वेन यागादि-

क्रियाः संबध्यन्ते । तदुत्तरकाळं च कथमित्यपेक्षित इतिकर्तव्यत्वेनाहानि संबध्यन्त इति उपंशा भावना प्रतिज्ञाता । सैव विधेयस्वादिश्रुतेण व्याख्यायते । ननु यजति-जुहोतिददातीनां समानं दानलक्षणमर्थमुपादाय यागहोमदानशब्दाः प्रवृत्तास्तेषां कथं भिन्नार्थत्वम् । सत्यं, त्रिषु दानं यद्यपि समानं तथाऽपि यजत्यादिचोदनाभेदाद्भेदोऽर्थेऽप्यस्तीति हि प्रतिपादितमेवं शब्दान्तराधिकरणे । स्वरूपे क्रियान्विशेषः कथम् ।

उच्यते सूत्रकारादियाज्ञिकानां प्रसिद्धितः ।

तज्जैमिनिमतापेतमिति मे दूषणं न हि ॥

याज्ञिकाः सूत्रकाराणां मते बुद्ध्वा स्वयं तथा ।

न्यायैस्तत्सूचितैरेव द्रढयन्त्यकुतोमयाः ॥

प्रसिद्धिमनुगृह्णन्तस्ते मान्याः श्रौतकर्मणि ।

तन्मतस्थापनायैव चापलं मे न गण्यताम् ॥

यजतिशब्दोऽप्रक्षेपदानमात्रे, तत्रैव सप्रक्षेपे जुहोतिशब्दः, पात्रस्वत्वापादानापरवर्गे ददातिशब्दः । होमदानयोः प्रक्षेपपरस्वत्वापादानयोरपरवर्गो यागस्य दानमात्र इति न संकरः । नन्वस्ति यागेऽपि प्रक्षेप इति चेत् । न, तस्य यजत्यर्थत्वाभावात्प्रक्षेपस्य चतुरवत्तं जुहोतीति जुहोत्यर्थभक्तित्वात् । 'तान्पर्यग्निकृतानुसृजति' इत्यादौ विना प्रक्षेपं यागसिद्धेः । तस्मात्सुप्त्यं निवेदयामीति देवतायै वपट्टकारेण दानमात्रं मानसत्वा-चिक्रियामात्रं यज्ञः । अत एव वक्ष्यति तदङ्गमितरे होमा इति । प्रतिपत्तिलक्षणा इति सूत्रकृतां मतम् । ननु यजत्यादित्रिषु स्वत्वत्यागमात्रं प्रधानमर्थः । तदेव यागरूपं होमदानयोः क्रमेण तदेव प्रक्षेपान्तं पात्रस्वत्वापादानान्तं चार्थो गम्यते । तत्र देवताया उद्देश्यत्वमात्रं स्वत्वत्यागस्तु त्रितयानुगतौ न वपट्टकारस्वाहाकारप्रतिपाद्य इति स्वत्व-निवृत्त्या परस्वत्वापादाने पात्रसात्करणापरवर्गरूपलक्षणे दान इव त्यागहोमयोरपि यजमान एव कर्ता क्रियते चेदं न ममेति यस्य स्वं तेन यजमानेनैव । कात्यायनेनाप्युक्तम्—'यज्ञं व्याख्यास्यामो द्रव्यं देवता त्यागः' इति । तथा 'प्रधानं स्वामी फलमोगात्' इति च । न्यायविज्जैमिनिनाऽपि 'शास्त्रफले प्रयोक्तारि तल्लक्षण-त्वात्' इति, 'उत्सर्गे वा प्रधानं स्यात्' इति च । निर्णीतं च भाष्यवार्तिककारादिभिः । न च + वाच्यं यजैतेर्दानार्थस्य शासनाद्देवतायास्तद्धितोक्ताया हविर्मागित्वे-नैव चतुर्थ्युक्ताया अपि संप्रदानकारकत्वेनैव देवतात्वप्रतीतेः कथं मुख्यमर्थं धातुप्रत्य-ययोरुभयोरपि परित्यज्य त्यागमात्रमुद्देश्यत्वमात्रं वाऽमुल्लेखमुभयोरप्यङ्गी क्रियते

+ वाच्यमित्याधिकम् ।

इति वाच्यम् । देवतायां यागसंबन्धो यदि विग्रहेण स्यात्तदैव मुख्यार्यपरिग्रहो षटेत । किञ्च नार्थत्यागोऽपि तु तस्मिन्सत्येवाधिकस्य प्रवेशाङ्गीकारात् । तथैव देवताधिकरणे प्रतिपादितं नवमे च देवता वा प्रयोजयेदतिथिविग्रहजनस्य तदर्थत्वादित्यादिभिर्देवताविग्रहत्वेन पूर्वपक्षस्यापि वा शब्दपूर्वत्वाद्यज्ञकर्मविधानं स्याद्गुणत्वे देवताश्रुतिरिति विग्रहनिराकरणेन देवतासंस्कारो न याग इति स्थापितं, तत्कर्म वपट्कारेण दानं यागः स च होतारि वपट्कर्तरीति चेत् । न । दानार्थेन घातुना तद्धित-चतुर्थीभ्यां च स्वार्थसिद्धये हविप्रतिग्रहात्त्वमोक्तत्वनिर्वाहार्थमवश्यं विग्रहवत्त्वेन विधानं पर्यवस्यति । न चैतावता देवतासंस्कारो-यागः स्यात् । किं च, इन्द्राद्यर्था न लौकिका येनेन्द्रादिपदानां लोकतः शक्तिग्रहो भवेत्किंतु तेऽपिशाखादेव ज्ञेयाः । शाखं च विग्रहवत् एव ब्रूने तत्रैव शक्तिग्रहो न तु विग्रहविधुरे व्यवहारोऽस्ति । न च शब्द एव तावद्देवतास्वरूपं पदार्थत्वेन प्रमाणाभावात्, तादृगप्रतीतेश्च । तस्माद्यादृशोऽर्थे शक्तिग्रहस्तादृशेव तत्तद्देवताशब्देन वाच्यं तत्रैव देवतात्वेन विधिः । किं च 'तदु-पर्यपि बादरायणः संभवात्' इत्यनेन सूत्रेण भगवता बादरायणेन क्रममुक्तिनि-र्वाहाय देवतानां विग्रहवत्त्वस्थापनेन ब्रह्मविद्याधिकारस्तासामुक्तोऽन्यथोपासनादिकर्म-मित्तत्तद्देवतास्वरूपप्राप्त्या मुक्तिफलोपपादिकानां श्रुतिस्मृतीनामप्रमाणमेव प्रसज्ये-तेति शारीरकमीमांसायां देवताधिकरणे स्थापितम् । भगवता बादरायणेनैव 'विरोधः कर्मणीति चेन्नानेकप्रतिपत्तेर्दर्शनात्' इति च विग्रहवत्त्वमुक्तम् । तदुक्तमेव मनसि कृत्वा तत्र तत्र सूत्रकारैर्देवतासारूप्यादि कर्मफलमुपदिश्यत इति वक्तव्यम् । न च राश्यादिकानामचेतनानां देवतात्वाद्देवतास्वरूपप्राप्तिरप्यनुपपन्नेति वक्तव्यम् । तत्रापि चेतनस्य तत्तच्छरीर[स्थ]स्यैव देवतात्वस्वीकारात् । दृश्यते हि देवताः प्रति मध्यमपुरुष-युष्मत्प्रयोगोऽगो नाचेतना देवता । प्रतिपादितमेतन्निरुक्तादौ प्रपञ्चेन । न च शाखा-दि प्रति युष्मच्छब्दयोगाद्ब्रह्मविचार इति वाच्यं, तत्रापि चेतनस्याधिष्ठातुः स्वीकारा-दित्यपि तत्रैव प्रतिपादितम् । किं च सर्वेऽपि न्यायाः प्रयोगपर्यवसानफलाः । न च कर्मप्रयोगरचना विना सूत्रैरन्यतोऽवगम्यते । प्रयोगे च कर्तृविशेषनियमो मन्त्रादितिकर्तृव्यतानियमश्च सूत्रकारैरेव कर्तव्यः । तत्र व्यवहारदर्शनेन शब्दशक्ति-ग्रहो न तु न्यायसिद्धशक्तिग्रहमेक्ष्य व्यवहारो लोकव्यवहारे तथात्वाभावाद्नादि-व्यवहारशक्तिपर्यालोचने मानमिति च स्थितिः । सूत्रकारास्तु चोदनासु फलमोक्तु-कर्तृश्च परिभाष्य व्यवस्थापयन्ति लाघवेन व्यवहारसिद्धये । ऋग्वेदयजुर्वेदसामवेद-विहितेषु कर्मस्वनादेशे होताऽध्वर्युरुद्धाता च क्रमेण कर्तारः । आदिष्टा एवान्ये भवन्ति । तदस्तु न यजमानस्यौत्सर्गिकं कर्तृत्वं वेदोपाधौ । तत आदिष्ट एव कर्म-

विशेषे कर्ता यजमानो भवति । ऋग्वेदं प्रकृत्य प्रवृत्ते होतृसूत्रे तदेव मनसि निधा-
याहाऽऽश्वलायनः प्रतीयादित्यनुवृत्तौ ' यजतीति कर्मचोदनायां होतारं, ददातीति
यजमानं, जुहोति जपतीति प्रायश्चित्ते ब्रह्माणम् ' इति । ऋग्वेदेन होता करोतीति
संज्ञया विनियोगादित्यर्थः । ततस्तु यजतिचोदनास्वन्पास्वपि चोदनास्वनादिष्टकर्तृ-
कामु होतैव कर्ता योग्यत्वाच्च । कुतः, यतोऽध्वर्युस्तं प्रत्येवाऽऽह यजेति । तथा
मैत्रावरुणोऽपि । ये यजामह इत्यपि स एव पठति । ततो याग्यया षपट्कारान्तया स
एव यजति' ह्ययति वा अनुवाक्यया प्रयच्छति याज्ययेति श्रुतेः । प्रदानं च षपट्-
कारान्तया ' षपट्कारेण स्वाहाकारेण वा देवेभ्यो दीयते ' इति श्रुतेः । तथा ददा-
तीति चोदिते यजमानं कर्तारं प्रतीयात् । तत्रायमभिप्रायः—दानं नाम ब्राह्मणाद्युद्दे-
शेन दत्तस्य द्रव्यस्य पात्रस्वस्वापादनं, तच्च स्वत्वत्यागान्तमेव ददात्यर्थस्तत्रैव रूढेः ।
स्वत्वत्यागो यस्य स्वं तेनैव कार्यो नान्येन । स्वं च यजमानस्येति सर्वतन्त्रासिद्धमतो
यजमानो दान एव कर्ता तुभ्यमहं संप्रदद इत्याचारात् । श्रौते तु ददामीत्यादिप्रयो-
गवन्तो मन्त्रा एवाध्वर्युसूत्रे याजमाने पठ्यन्ते नैवं यागार्थं मन्त्राज्ञानं कश्चिदस्ति ।
हविरनुमन्त्रणं तु कर्मान्तरं प्रतिपत्तिरूपः संस्कारोऽप्यदृष्टार्थः । याज्ये हौत्रेऽपि
हृदयदेशेऽञ्जलिं कृत्वाऽनृन्नयाद्यजेचेति होतुरेव कर्तृत्वं, तथा समिधो अग्न आज्यस्य
व्यन्तिवति यजतीति, न कुत्रापि यजत्यर्थं यजमानकर्तृत्ववार्ताऽपि । तथाऽध्वर्युसूत्रेऽपि
षपट्कारे षपट्कृते वा जुहोति याज्यापुरोनुवाक्यावतीषु चतुरवत्तमिति जुहोतीति-
चोद्यमान इत्युपक्रम्याध्वर्युः स्वाहाकारेण जुहोतीति दर्विहोमेष्वध्वर्योरेव कर्तृत्वानियमात्स-
मस्तयानुर्वैदिकक्रियास्वनादेश्चै च । तथा याजमानं व्याख्यास्याम इत्युपक्रम्य यान्य-
नुशिष्टानि कर्माणि यजमानकर्तृकाणि न तेषु यजतिजुहोत्योर्यजमानकर्तृकत्वमुपदि-
ष्टमतो दक्षिणादानमेकमेव यजमानकर्तृकम् । यागहोमावृत्तिवृत्तावेवेति यागहोमयोरिदं
न ममेति यजमानेन यागहोमांशौ क्रियेते इति यजमानकर्तृ[क]त्वमिति न्यायम-
तस्य न किञ्चिन्मूलं पश्यामोऽनुष्ठानविरोधश्च नापि प्रायश्चित्तविधिरिदं न ममेति
लोपेऽस्य च प्राधान्ये पुनर्वा करणम् । किञ्च, उत्सर्गमात्रं त्यागापरपर्यायं तत्प्रधानं
तदा यागहोमयोरभेदे शब्दान्तराधिकरणविरोधः । अपास्ति विशेष इति चेत् । न,
इदं न ममेत्येवमयत्र संकल्पदर्शनाद्ब्राह्मणानुष्ठानविशेषस्याभावाच्चात्र यजमानस्य ।
अथ होत्रध्वर्युम्यां विशेषसिद्धिर्षपट्कारस्वाहाकाराम्यामिति चेत् । न, षपट्कारस्वाहा-
कारकृतयोः किं प्रधानांशत्वमहत्त्वं वा । नाऽऽद्यः । प्रधानकर्माणोऽशानुष्ठानमृत्विजा
परांशानुष्ठानं यजमानेनेति न प्रधानं यजमानकृतं स्यात् । क्रियासमुदापवाचिनौ
यजतिजुहोती । समुदायावेव प्रधाने तयोरंशानामप्राधान्यादनङ्गत्वाच्चैवियजना-

नाभ्यां नाङ्गं न प्रधानं चानुष्ठितं स्यात् । किञ्च, फलसंबन्धिकरणं यजमानं, तच्चेदं न ममेति द्रव्यस्वत्वत्यागरूपः संकल्पः । स च गार्हपत्याद्याधानेषु महारुद्रजपादौ द्रव्य-
त्यागासंभवाद्दृष्टिग्विः कृतस्याऽऽधानस्य जपस्य फलं यजमानगामि न स्यात् ।
किञ्चाङ्गेषु प्रयाजादिषु त्यागोऽपि होत्रादिभिरेव कर्तव्यः स्यात्कलाय करणत्वाद्वा-
त्त्वर्थस्य त्यागपर्यवसायित्वं घातपर्यवसानाय गृह्यतेऽतोऽङ्गं वाच्यं प्रधानं लक्षितं
त्याग इति भवतां मतपर्यवसानम् । तत्र । उमावंशाकुम्भ्यां सहानुष्ठेयौ किंवां
क्रमेण । नाऽऽद्यः । वषट्कारान्तेन दानं देवतोद्देशेन भवति तदा दानसंस्कृतस्य त्यागः
कार्यः । न ह्यदत्तस्य त्यागः स्यात् । अथ दीयमानस्यैव त्यागस्तर्हि स्वयमग्निहोत्र-
होमो न स्यात् । स्वाहान्तेन होमे सति पश्चात्त्यागस्यावकाशो न मध्ये । सोमे च
गृहपते यजेत्युक्ते यजमान एव यजति तदाऽपि नावकाशः । अपानन्तरं त्यागस्तर्हि
वषट्कारेण सह यदा प्रक्षेपस्तदा प्रक्षेपस्य यागे प्रतिपत्तिरूपत्वात्प्रतिपादितस्य
पश्चाद्यागायोगान्न प्रधानयागसिद्धिः । अपाऽऽदावेव त्यागस्तर्हि शिष्टाचारविरोधः ।
यागहोमयोर्वषट्कारस्वाहाकाराभ्यां कृतयोः प्रतिपत्तिकर्मताऽऽपद्येत । अस्माभिस्तु
त्यागस्य प्रतिपत्तिरूपत्वमङ्गी क्रियते । द्वितीया प्रतिपत्तिसत्यागरूपा ममसात्करण-
मिवाऽऽस्तिस्य हविषो याज्ञिका आदरेण तथा कुर्वन्तोऽत्याचारादनुमीयते न कचि-
त्साक्षाद्दृष्टेशोऽस्ति त्यागस्य वा भस्मीभावकरणस्य वा । तदकरणे सर्वप्रायश्चित्त-
मात्रमेव याज्ञिकैरुपदिश्यते । भवत्पक्षे प्रवसतो यजमानस्य त्याग एव न सिध्येत ।
त्यागमात्रस्य प्रधानत्वे वषट्कारस्वाहाकारान्तमन्त्रसाध्यं देवतामुद्दिश्य हविर्दानं
त्यजमानस्य द्रव्यस्य संस्कार एव वाच्यो न दानं द्रव्यं प्रति प्रधानं दानत्यागयोरेकं
द्रव्यं प्रति प्रार्थान्यायोगात्प्रधान्ये वोपयोर्याजमानत्वापत्तेरवश्यं दानं भूतभाव्यु-
पयोगं हि द्रव्यं संस्कारमर्हतीति न्यायेन भाव्युपयोगस्य द्रव्यस्य संस्कारो भूतोपयो-
गस्य प्रतिपत्तिरित्यङ्गीकार्यं, तदा तस्य प्रवसतो यजमानस्य द्रव्यत्यागात्पूर्वमावपश्चा-
द्वावाज्ञानाञ्च कर्मसिद्धिः । पूर्वं यजमानेनात्यक्तस्य कथं यागे प्रक्षेपेण प्रतिपत्तिः
स्याद्दानं पूर्वं यर्हि तर्हि त्यक्तस्य कथं संस्कारः स्यादिति । मत्पक्षे यजमानसंस्कार-
व्यतिरिक्तस्य संस्कारस्य प्रवसतो नास्त्येवानुष्ठानमकर्मकरणानां मन्त्राणां जपमात्रं
यजमानस्य, कर्मकरणैर्मन्त्रैरध्वर्युणा याजमानं क्रियते, स्वत्वत्यागं पत्नी कुर्यात् ।
यजमानेन कृतेऽपि न दोषः प्रपिपत्त्या हि संप्रित्योपकारिण्या न निर्वृत्ते
यागे स्वरूपेण कश्चिदुपकारो जन्यत इति तस्याः संस्कारकर्मत्वनिर्वाहार्थं
यागस्वरूपमपूर्वरूपेण स्थितं प्रतिबध्यते नोत्पद्यते वा प्रतिपत्त्यभावेनेति कल्पनीयम् ।

तत्र वैगुण्ये प्रायश्चित्तेन परिहारः प्रतिबन्धकस्य दुरितापूर्वस्य भवेत् । त्वत्पक्षे प्रधानानुत्पत्तौ चापूर्वस्यैवानुत्पत्तेः प्रायश्चित्तशतेनापि समाधानं न भवति । नहि मस्मसाहृतस्य द्रव्यस्यानुत्पन्नस्य वा त्यागो यागो द्रव्यनिरपेक्षोऽपूर्वं साधयेदसाधयंश्च द्रव्योत्पत्तेरदृष्टार्थत्वमापादयेद्यथावाः पाकस्येव पूर्वपक्षे । प्रवसति यजमाने निमित्तवशात्प्राप्तेः द्विदर्विहोमानामननुष्ठानेऽग्निनाशः प्रसज्येत । तथाऽऽधाने तु त्यागायोगादध्वर्युणा कृते तज्जनिवसंस्कारोऽपि तत्रैव प्रसज्येतेत्यलमतिप्रसङ्गेन । न्यायमतमिव कात्यायनीयमपि मतं सूत्रान्तरोपदेशविरुद्धमिव तत्र तत्र दृश्यते । तथा ह्यवदानदोषे पुनरुत्पात्तिर्द्रव्यस्योच्यते जैमिनिकात्यायनाभ्यामन्यैस्त्वाशयादेवावदानं पुनरपीष्यते । व्याख्यातारोऽप्यत एव न्यायमतमुपदेशमतं च तत्र तत्र विविच्य दर्शयन्ति । न ह्युपदेशशब्दो न्यायापेतेऽर्थे प्रयुज्यत इति वाच्यं, सामान्यन्यायप्रधानं शास्त्रं न्यायशब्देनोच्यते । प्रातिशाख्योपदेशविचारात्मकं चोपदेश इत्युक्तम् । तथोपदेशप्रधानं कल्पसूत्रमपि सोपदिष्टन्यायगर्भमेवोपदेश इति । वेदे ह्युपदेशो न लौकिकं वाक्यम् । तस्मात्परिक्रम्यलब्धैर्ऋत्विग्भिरनुष्ठितस्य प्रधानस्यापि फलं यजमानगाम्भेवेति यदि श्रुतिरावेदयेत्का नामानुपपत्तिः । याजमाने फलोद्देशेन संकल्पो यक्ष इति सर्वकर्मसु श्रौत एव फलमात्मसात्करोतीति वक्ष्यते । तथा च साङ्गयागसंकल्पमात्रेण सर्वो यागो यजमानकर्तृक एव । तत्सिद्धयर्थमेवार्त्विजः कुर्वन्तीति शास्त्रफलं प्रयोक्तरीति न न्यायविरोधः संकल्पेनैव प्रयोक्तृत्वात् । तस्माच्चज्ञशब्दोऽपि यागापरपर्यायो यजतिचोदिते वपट्कारप्रदानरूप एव कर्मणि वर्तते नान्यत्र । अन्यत्राग्निहोत्रादौ प्रयोगो न मुख्योऽनेकार्थत्वस्यान्यायत्वात्संभवन्त्यां गतौ । सूत्रकारोऽपि वक्ष्यति पञ्चयज्ञान्प्रकृत्य 'महायज्ञा महासत्राणीति स्तुतिः' इति । तेनतेऽपि प्रयोगे व्याख्याता ये पिण्डपितृयज्ञः पाकयज्ञा हविर्घज्ञा अग्निहोत्रस्य यज्ञक्रतोरित्याद्या नामरूपास्तथाऽऽख्याता अपि पिण्डपितृयज्ञेन यजेताऽऽग्नेयेन स्थालीपाकेन याजयतीत्याद्याः । 'देवान्देवयजो यान्ति' इत्यादयोऽपि दानैकदेशेन लक्षणया यजेदार्थस्य व्युत्पत्त्या वा क्वचिद्धोमार्थस्य ज्ञेया उक्तप्रवृत्तिनिमित्तस्य च दर्विहोमेवमावात् । तस्मात्प्रकृतिविकृत्यात्मना बाह्यस्याच्चज्ञस्य यज्ञशब्देन सर्वसूत्रप्रतिपाद्योऽर्थः संगृहीतः । अस्ति च श्रुतिस्मृतिषु यज्ञशब्देनोपादानं सर्वेषां वर्णाश्रमधर्माणाम् । तथाहि 'महायज्ञैश्च यज्ञैश्च ब्राह्मीयं क्रियते तनुः' इति । 'त्रिभिर्ऋणवा जायते ब्रह्मचर्येणर्षिम्यो यज्ञेन देवेभ्यः' इति 'विविदिषन्ति यज्ञेन' इत्येवमादिषु यज्ञशब्देनाऽऽवश्यकानि गृह्यन्ते । अत एव भगवान्बादरायणः 'सर्वापेक्षा यज्ञादिश्रुतेरश्वत्' इति । श्रुतौ 'यज्ञेन देवेभ्यः' इति 'यज्ञेन विविदिषन्ति' इति चैकवचनं य(नवद्य)ज्ञमिति [न] विवक्षितम् । किं बहुना सकलवेदार्थज्ञानस्यैव सकामनिष्काम-

साधारण्येन नित्यत्वाद्याजमानार्थत्वेनाऽऽवश्यकत्वाच्च । ततः परमविरक्तश्चेत्कर्माणि कुर्यात्-
 क्ररोतु नाम न तं निवारयति वेदो दर्शयति परं साध्यसाधनमावमात्रम् । तज्ज्ञान-
 स्याऽऽवश्यकता । काम्यकर्माकरणे त्वप्रत्यवायेऽपि तद्याख्याने तज्जन्यज्ञानस्य नियत-
 त्वात् । व्याख्यास्याम इति फलकरणेति कर्तव्यतालक्षणांशत्रयविशिष्टां भावनां
 विविच्य कथयिष्यामः । यज्ञस्यार्थरूपस्य न व्याख्यानं संभवति, वाक्यपदप्रकृतिप्रत्य-
 यविभागेन शब्दार्थकथनं व्याख्यानं न चार्थस्य तत्संभवति । तस्मादेवमवगम्यते वेदैरिति
 वदिष्यति तदिदं वेदव्याख्यानमेव न्यायैः क्रियमाणं फलतः प्रयोगरूपेण व्यवस्थितं
 भवति । वेदपाठक्रममपवाहय यज्ञप्रयोगक्रमानुसरणं दर्शयितुमर्थप्राधान्येन निर्देशो
 न्यायैर्मांसायां वाक्यप्राधान्येन सूत्रे तु प्रयोगप्राधान्येनेति भावः । अर्थनिर्देशेन चैत-
 न्मूचितं द्रव्यदेवतादिकानेकार्थप्रयोगप्राधान्यंतया यजुर्वेदविहितत्वादाध्वर्धवमिति
 ज्ञापितं कानिचित्कर्माणि मन्त्रमात्रजन्यानीति ह्यौश्रोत्रानृतत्वयोर्मन्त्रप्राधान्यम् । अत
 एवाऽऽश्वलायनाचार्यः—‘अथैतस्य समाम्नायस्य विताने योगार्पति वक्ष्यामः’ इति
 शब्दप्राधान्येन प्रतिज्ञां कृतवान् । ब्रह्मत्वव्याख्यानं तु प्रतिवेदं सद्भाष्यप्रदर्शनार्थम् ।
 आग्नीप्रमंशतो व्याख्यातं यावद्यजुर्वेदविहितमवशिष्टं याजमानं च । सर्वेषामध्वर्युवेदान्त-
 र्भावात्कथनम् । ह्यौत्रस्य दर्शपूर्णमासिकस्य व्याख्यानं तदपि यद्वेदे विहितं ह्यौत्रं
 तत्रैव याजुर्वेदिकगुणोपसंहारमात्रप्रदर्शनेन विकल्पप्रदर्शनपरम् । तत्र प्रसङ्गादनारभ्य
 विधिसामान्यन्यायव्याख्यानं सर्ववेदसाधारणं च कृतं तथाऽपि यजुर्वेदविहितेऽध्व-
 र्युर्कर्माणि यज्ञरूपोत्पत्तिरूप एव प्राधान्यमत्र सूत्र इत्याशयः । द्रव्यदेवते हि कर्मणो
 रूपम् । तथोक्तं कात्यायनेन—‘यज्ञं व्याख्यास्यामो द्रव्यं देवता त्यागः’ इति ।
 देवता या यत्र विहिता सा तत्र न जात्या काचित् । द्रव्यं तु नियतम् ।

तत्र श्लोकाः—द्रव्यं पशुसमुद्धृतं नवघा चोदितं भवेत् ।

पयो दध्याज्यमामिक्षा वषा मांसं च वाजिनम् ॥

त्वरजोहिते अश्वमेधे वषास्विष्टकृतोः कृते ।

पुरोडाशो यवागूश्च चरुर्वाजाः करम्पकः ॥

परिवापः सुरा मन्व इत्यष्टौपधिजान्यथ ।

सोमो लतामवश्चान्ये पूतीकाद्या अभावतः ॥

आपः संमृष्टहविषि कृष्णला मध्वमनि तु ।

वपट्कारप्रधानानि हवीषि यज्ञिकर्मणि ॥

स्वाहाकारप्रदानानि होमार्थानि पयो दधि ।

आज्यं मांसं वसैतानि पशुजान्यथ चौपधम् ॥

ओदनोऽथ यवागूश्च तण्डुला लाजसक्तवः ।

मसूया(स्य) द्युक्तादीनि बहिरादीन्यनेकधा ॥

खर्जुराणि करीराणि समिधः शकलानि च ।

सोमो मध्वाप इत्येवंप्रकाराप्यथ लौकिके ॥

अपुषाः किंशुकतिलकङ्गा अन्यानि कानिचित् ।

श्रौते द्रव्यप्रधानं तदध्वर्योः कर्म चोदितम् ॥

अतस्तेषां व्याख्यानं विशेषेण शास्त्रान्तरप्रयोगव्यावृत्ततया प्रातिशारूपधर्मस्य प्रयोग-
रूपेणोपदेशातिदेशाम्यामङ्गाङ्गिमावेनानुष्ठानक्रमस्य व्याख्यानं प्रदर्शनम् । बहुवचनं
च सूत्रान्तरशास्त्रान्तरवक्तृसमुच्चयार्थम् ।

यदाहुः— ' किञ्चित्स्वयं नाम विचारयन्ति कात्यायनाद्याः खलु सूत्रकाराः ।

मीमांसयैवेति त आहुरेनमन्योन्याविद्धा हि भवन्ति विद्याः ' ॥ इति ।

न्यायो मीमांसा नाना विद्यास्तु परस्परसापेक्षाः परिगणिताः कर्मज्ञानयोः कार-
णत्वेन भगवता योगीश्वरेण याज्ञवल्क्येन—

' पुराणन्यायमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश ॥ ' इति ।

पुराणग्रहणमितिहाससामायाणादिकाव्यादीनामप्युपलक्षणम् । पुराणैरुपलक्षणैः सार्ध-
षादस्य समन्त्रस्य वेदस्यार्धाविबोधो देवतास्वरूपज्ञानं स्वर्गापिबर्गफलस्वरूपज्ञानादिकं
प्रयोजनं, न्यायो नैयायिकवैशेषिकशास्त्रं, तत्र प्रत्यक्षादिप्रमाणद्रव्यगुणकर्मजाति-
व्यक्त्यादिज्ञानम् । मीमांसाद्वयेन ज्ञानं तु स्पष्टमेव कर्मब्रह्मविषये । देवताकाण्डमपि ब्रह्म-
मीमांसेव । धर्मशास्त्रेणाऽऽचमनशौचाद्याचारस्य सकलश्रौतस्मार्तकर्मङ्गभूतस्य विधा-
नात् (नम्) । अङ्गोपयोग उक्त एव । वेदैः प्रयोगः साक्षादेव । एतानि चतुर्दश
वेदान्तानि कर्मब्रह्मविद्यानां स्थानान्यसाधारणकारणानि धर्मस्य चोत्पादकानि च ।
तत्र सूत्रैः प्रयोगे रचनीये मीमांसाऽन्तरङ्गमङ्गम् ।

तथाहि—धर्मो द्वादशलक्षण्या व्युत्पाद्यस्तत्र लक्षणैः ।

प्रमाणभेदशेषत्वप्रयुक्तिक्रमसंज्ञकाः ॥

अधिकारोऽतिदेशश्च सामान्येन विशेषतः ।

ऊहो बाधश्च तन्त्रं च प्रसङ्गश्चोदिताः क्रमात् ॥

लक्षणानि अध्याया द्वादशानां लक्षणानां समाहारो द्वादशलक्षणी तादृशस्य द्वाद-
शाध्यायोपेतस्य शास्त्रस्य धर्मो विषयः । प्रमाणादयः प्रसङ्गान्ता द्वादश पदार्थाः क्रमा-
द्द्वादशानामध्यायानां विषया इति । मीमांसया तु साक्षात्सूत्रैरर्थज्ञाने अन्येऽवान्तरव्यापा-
ररूपया मीमांसया विना प्रयोगविज्ञानं न भवतीति व्याख्याद्वत्वेन न्याया अपि प्रतिज्ञा-
तास्ते केचित्स्वेन व्याख्यास्यन्ते केचित्प्रयोगेणैव सूचिता अन्यतो ग्राह्याः । केचित्स्वा-
भिमतता एव निर्णेप्यन्त इति व्याख्यास्याम इति बहुवचनेन सूचितम् ।

तथा च यज्ञो व्याख्येयत्वेन विषयस्तज्ज्ञानं सूत्रस्य शास्त्रस्य प्रयोजनम् । तद्यानुष्ठानाङ्गम् । एवं च प्रतिज्ञाते व्याख्येयत्वेन कर्ममात्रे तस्य यावत्फलस्वरूप-लक्षणप्रमाणानि न ज्ञायन्ते तावत् प्रयोगानुष्ठाने प्रवर्तते किंफलकं किंस्वरूपं किं-लक्षणकं किंप्रमाणकमित्याकाङ्क्षायाः प्राप्त्यात्तत्राऽऽह—

स त्रिभिर्वेदैविधीयते ।

यज्ञो व्याख्येयः सफलत्वात् । सफलता च ज्ञायते । कुतः । यतो वेदैः श्रेयः-साधनतया विधीयते । एतदपि सामर्थ्यं वेदानाम् । कुतः । अध्ययनविधिरूपाद्वेदादिव । नहि श्रेयःसाधनं विनाऽन्यद्विधेयमिति संभवति । तस्मादयं व्याख्येयो न ह्यव्याख्यातोऽनुष्ठानं शक्य इत्यभिप्रायः । स विधात्रयेण प्रसिद्धो यज्ञपदोपलक्षितो धर्मस्त्रिविधैर्वेदैरूपैरुपेयत्वेन निरस्तसमस्तदोषाशङ्कैर्वेदत्वेन च स्वतःप्रमाणैः कर्तव्यत-योपदिश्यते । सर्वस्य मन्त्रब्राह्मणात्मकस्य सार्धवादस्य विधेकवाक्यतापर्यवसानार्थं विधीयत इत्युक्तम् । अन्यथा ज्ञाप्यत इत्येवाक्ष्यत् । यदि लौकिकप्रमाणवत्प्रमाण-त्वमात्रेणैवाविवक्षित्वत् । न ह्यश्रेयःसाधनं कर्तव्यत्वेन वेदेनोपदेष्टुं शक्यते । अतः श्रेयःसाधनमिति भावः । स्वाध्यायोऽध्येतव्य इति दृष्टार्थेनाध्ययनविधिना यद्यदृष्टप्र-योजनं येन यथा कर्तुं शक्यते तथा तेन तत्कर्तव्यमित्यनुज्ञायते । स्वाध्यायस्य शब्द-रूपस्य ज्ञानोत्पादनमात्रे शक्तिः । एवं च सति तत्र विधेः प्रवर्तनावाचकस्यान्येषां प्रवृत्तिरूपप्रयत्नापरपर्यायभावनादिप्रतिपादकपदानां विधिव्यापारविषयतदपेक्षितकार-कार्थज्ञापनेनैकवाक्यतया प्रामाण्यम् । नामधेयस्यापि करणावच्छेदकत्वेनैकवाक्यत्वम् । अर्थवादानां विध्यपेक्षितेति कर्तव्यतालक्षणवाशस्त्यलक्षणत्वेन प्रामाण्यं, तेषामनन्यप्रयो-जनानां शब्दानां यज्ञे प्रामाण्यम् । यज्ञतत्साधनस्मृत्या वा साक्षात्स्वार्थस्तुत्याऽऽराटुर-कारकया वा मन्त्राणां यज्ञोपयोगे सति स्वार्थप्रकाशनद्वारैव नोच्चारणमात्रेण यज्ञत-त्साधनाह्वतेत्येवमर्थस्य नियमविध्युल्लायकत्वेन पदार्थविषयाऽहतां गतानामपि प्रामा-ण्यम् । पदार्थानामपि स्तुवेणावद्यति हस्तेनावद्यति स्वधितिनाऽवद्यतीत्यत्र पदार्थता-मर्थ्येनैव नियमप्रमाकरणात् तथा मन्त्राणामपि । एवं च स्वाध्यायपदापरपर्यायवेदप-देन स्वाध्यायाध्ययनविधिनोक्तं प्रामाण्यं वेदे दर्शितम् । अन्यथा विधिलक्षणानि कर्माणीत्यनेनैव सेत्स्यतीत्यनर्थकमेवैतत्सूत्रं स्यात् । स्वरूपलक्षणप्रमाणानां तत्रैव सिद्धेः । अतः सर्ववेदप्रामाण्यायैवेदं सूत्रम् । तथा च वेदैर्बोध्यत इत्यपि स्वाध्यायाध्ययनविधि-नैव वेदेन ज्ञापितमित्यप्यावेदितम् । अध्ययनविधेरैकशास्त्रामात्राध्ययनेन पर्यवसानम् । अन्यथाऽशक्यार्थविधायकत्वादप्रामाण्यमध्ययनविधेः । स्वशास्त्रानध्ययन एव दौर्वा-ह्यण्यम् । एवं च सति वेदचतुष्टयस्य प्रामाण्यं स्थितम् ।

ननु त्रिभिर्भेदा वैद्वैर्ज्ञापितं कर्म तद्भवेत् ।
 तदेकस्य भवेन्नूनमप्रामाण्येन दूयणम् ॥ १ ॥
 नह्यप्रमाणमपि यो वेदोऽध्येयो विधानतः ।
 चतुर्थस्यापि वेदस्यार्थवर्णोऽस्ति प्रमाणता ॥ २ ॥
 वैतानिके ब्रह्मकर्मव्यभिचारेऽप्यलौकिके ।
 लौकिकेऽपि च सूत्रेणाऽऽवेदयिष्यत्यसौ स्वयम् ॥ ३ ॥
 ततो न परिसंख्याऽस्य कर्तुं युक्ता प्रमाणतः ।
 न किञ्चिद्लौकिके मानं मन्त्रब्राह्मणरूपतः ॥ ४ ॥
 तत्र वेदत्वधर्मेण प्रामाण्यमपि दुर्धटम् ।
 अत्रोच्यते द्वंद्ववृत्तौ पदत्रयविवक्षणम् ॥ ५ ॥
 मुख्यत्वेन चतुर्णामप्येकवेदपदाद्ग्रहः ।
 लौकिकेऽपि मानत्वसिद्धये चामुख्ययोर्द्वयोः ॥ ६ ॥
 यद्यप्यमुख्यवेदत्वेनैकेनैकोऽपि संभवेत् ।
 तथाऽप्यवान्तरोपाधिद्वयेनामुख्यता द्वयोः ॥ ७ ॥
 अध्येतुं शक्यते शाखा सैव स्वाधाय उच्यते ।
 तामधीयान एवासौ वेदाध्यायन्यथाऽघकृत् ॥ ८ ॥
 वेदशब्दश्चतुष्के वा प्रत्येकं वा चतुष्टये ।
 एकत्वेन प्रयुक्तोऽपि नैकव्यक्त्यभिधानकृत् ॥ ९ ॥
 वेदानधीत्य वेदौ वा वेदं वेति स्मृतिस्तथा ।
 काठकेऽपि ह्यनन्ता वै वेदा इत्युच्यते यतः ॥ १० ॥
 वेदत्वनात्यैकशाखा व्यक्तिरित्येव निर्णयः ।
 तदेकदेशे शाखात्वं वेदत्वमपि चेप्यते ॥ ११ ॥
 यच्च शाखिकदेशान विहितं कर्म वैदिकम् ।
 प्रोच्यते गौणभेदेतद्देववाक्यविवक्षया ॥ १२ ॥
 ननु सैवं वैदिकं तु कर्म न स्यात्किमप्यथ ।
 स्याद्वा सर्वं वेदमूलैस्मृत्याचारोपवर्णितम् ॥ १३ ॥
 सत्यं तथाऽपि कश्चिद्धि विशेषोऽस्ति विभेदकृत् ।
 स्वशाखान्तर्गतैर्वर्णयैः शाखान्तरगतैरपि ॥ १४ ॥
 एकप्रकरणापज्ञैर्ज्ञापितं ब्राह्मणैस्तु यत् ।
 तदेकं कर्म वा ब्राह्मणानं वैदिकमुच्यते ॥ १५ ॥

यद्वा वेदेन मानेन ज्ञापिता कर्मसंततिः ।
 सा वैदिकी तद्गतैकं कर्म वैदिकमुच्यते ॥ १६ ॥
 यस्य नास्ति स्वशाखायां साकर्यं नान्यशास्तया ।
 एकप्रकरणत्वेन पूरितं यत्प्रकीर्णकैः ॥ १७ ॥
 नानाप्रकरणाधीतमश्रवाक्षणमागगैः ।
 वाक्यैरेकत्र पुरुषैरानौतौर्विहितं तु यत् ॥ १८ ॥
 कर्म प्रोक्तं लौकिकं तन्मन्वादिभ्योऽवगम्यते ।
 यत्प्रत्यक्षानुपूर्व्यां स्वपाठो नास्ति तु वेदगः ॥ १९ ॥
 प्रत्यक्षोऽपि घृषीणां स वेदोऽप्रत्यक्ष इष्यते ।
 एतेप्रघटकेनान्यैः प्रत्यक्षं नोपलभ्यते ॥ २० ॥
 तस्मात्तत्रापि वेदस्वमुपचारादिति स्थितिः ।
 न हि प्रकीर्णको वेदो गृह्यते विधिना तु सः ॥ २१ ॥
 तस्मात्तस्य त्ववेदत्वं तेन प्रोक्तोऽप्यवैदिकः ।
 लौकिकः स्मार्त इत्युक्तो मन्वादिस्मृतिशासनात् ॥ २२ ॥
 स एव क्वचिदन्यार्थमश्रैर्वाऽन्यार्थवादकैः ।
 प्रसङ्गेनानुच्यमानः प्राप्तो नासी विधिं विना ॥ २३ ॥
 तस्यापि प्राप्तये तेभ्यो विधिरेव प्रकल्प्यते ।
 सोऽपि लौकिक इत्युक्तः स्मार्तो वा न तु वैदिकः ॥ २४ ॥
 ननु धैकामिकाण्डं तु प्रत्यक्षो वेद ईर्यते ।
 पाठेन गृह्यते कैश्चिदतोऽप्रत्यक्षताऽस्य न ॥ २५ ॥
 तेन यद्विहितं कर्म स्मार्तं वा लौकिकं कथम् ॥
 सत्यं तत्प्रतिशाख्यत्वाच्छ्रौततुल्यं तथाऽपि तु ॥ २६ ॥
 तत्पुरणाय मन्त्रा हि श्रौतकाण्डेऽप्यवस्थिताः ।
 श्रौतेन कर्मणा नैव संबद्धा निर्गतास्ततः २७ ॥
 लिङ्गैरेकामिकर्मैर्वा (वाऽऽ) लिङ्ग्याङ्गत्वमुपागताः ।
 मन्त्रा एवात्र ये केचिद्विधिहीनास्तदर्धगाः ॥ २८ ॥
 विधयोऽप्यागता ये चाबद्धाः प्रकरणेन हि ।
 मन्त्रार्थवादावयवैः कल्पिता अपि पूर्ववत् ॥ २९ ॥
 वैतानिकाग्नितोऽन्यत्वाद्ब्रह्मः स्मार्तोऽप्यलौकिकः ।
 अग्निः कर्माङ्गतां प्राप्त एकाग्निरिति चोदितः ॥ ३० ॥

तं प्रकृत्यैव काण्डं यदेकाग्नेः काण्डमुच्यते ।
 तत्रोपनयनं श्रौतं शास्त्रान्तरगतं यतः ॥ ३१ ॥
 धर्मप्रश्नेरिताः पञ्च यज्ञाः श्रौता इति स्थितिः ।
 अतः प्रकीर्णकाण्डेन तुल्यमेकाग्रिकाण्डकम् ॥ ३२ ॥
 श्रौतेन सहशं चैतदेकप्रकरणोदितम् ।
 अतस्तु लौकिकं स्मार्तिकाण्डद्वयममुख्यकम् ॥ ३३ ॥
 गृह्यमग्निं प्रकृत्योक्तं गृह्यकर्म विशेषतः ।
 समयः स्मृतिशास्त्रं त्वाचारः शिष्टानुवर्तनम् ॥ ३४ ॥
 पुंसो लिप्सापेतमाभ्यां सामयाचारिकाः स्मृताः ।
 तदेव गृह्यकाण्डं स्याद्यज्ञोपनयनादिकम् ॥ ३५ ॥
 स्मृतिशास्त्रं तथा धर्मप्रश्नी काव्यमृषीरितम् ।
 इतिहासपुराणानि सामयाचारशासनम् ॥ ३६ ॥

स्मृतिरपि—‘वेदोऽखिलो धर्ममूलः स्मृतिशीले च तद्भ्रतम् ।

आचारश्चैव साधूनामिष्टसंतुष्टिरेव च ’ ॥ इति ।

शीलमात्मगुणा अहिंसादयः । संतुष्टिर्वैकल्पिके कर्मण्युत्साहोऽन्यतरस्मिन् । तदुक्तं
 बौधायननेन—‘मुसंस्कारा ब्रौहय एवातो विकृतिषु त एवानादेशे’ इति । यत्र कर्त-
 व्यत्वेनाऽऽवेदनं नास्ति कापि वेदे परार्थार्थवादमन्त्रेषु स्तुत्या सिद्ध एवानूद्यते, न च
 दृष्टं प्रयोजनमस्ति स एवाऽऽचारः शिष्टैरनुष्ठीयते ‘तस्माच्छ्रेयाश्चसं पापीयान्पश्चादन्वेति’
 ‘यथाऽतिर्षि ज्योतिष्कृत्वा परिवेदष्टि’ ‘घन्वन्निय प्रपा असि’ ‘कुमारा विशिखा इव’
 इति, गुर्वनुगमनमतिथयेऽज्जदानमनूदके देशे प्रवाप्रवर्तनं गोदाने संस्कारे सशिलं मुण्डन-
 मिति । यत्र निन्दयाऽनुवादो यथाऽतिथये प्रदृतायेति तत्र निषधोऽपि ज्ञेयः । तथा
 पुराणदर्शितमेव ।

तथा मागवते—‘इतिहासपुराणानि पञ्चमो वेद इष्यते’ । इति ।

मानान्तरागृहीतार्थप्रमाणत्वात्रयोऽपि हि ।
 समाना उक्तविषयो नानार्था एकशेषतः ॥
 गृहीतानां त्रित्वसंख्या प्रकारावेदनामता ।
 अन्यप्रकारतायास्तु परिसंख्यां करोति च ॥
 अतोऽपि च प्रमाणानां त्रित्व आवेदिते सति ।
 अथर्वणोऽपि वेदस्य परिसंख्या न वेदतः ॥
 तन्मुख्यामुख्यवृत्त्याऽप्यत्रैकशेषोऽपि युज्यते ।

मन्त्रब्राह्मणरूपो यो मुख्य इत्यभिधीयते ॥

एकाग्रिकाण्डमपरस्तृतीयस्तु प्रकीर्णकः ।

तैः प्रत्येकं मितो धर्मस्त्रिविधः परिकीर्तितः ॥ ४१ ॥

अनेनैवाभिप्रायेणाऽऽह बौधायनः—‘ उपदिष्टो धर्मः प्रतिवेदं तस्यानुव्याख्या-
स्यामः स्मार्तो द्वितीयः शिष्टाचारस्तृतीयः ’ इति । उपदेशो वेदस्तेन कर्तव्यतया
विहितो वैतानिक इति यावत् । प्रतिवेदं प्रतिशाखम् । न हि वेदे समुदायरूपेणैक एव
प्रयोगो विधीयते किं तु नाना प्रयोगाः । प्रतिपुरुषमेकैक एव । तत एकशाखाया स्वेन
व्याख्यातः । तं प्रातिशार्यधर्ममनु तच्छाखीयं स्मार्तं तच्छाखीयशिष्टाचारलक्षणं च
धर्मं व्याख्यास्यामः । तावपि नियतौ प्रतिशाखमित्यर्थः । उपयोः स्मार्तत्वेऽपि प्रथमे
स्वाचारानुमितस्याख्यत्वाद्धितीये भूयस्त्वात्स्मार्त इत्युक्तः प्रथमो द्वितीयः शिष्टाचार
इति । तस्मात्साधुक्तं स त्रैविध्येन प्रसिद्धो यज्ञोपलक्षितो धर्मस्त्रिभिर्वेदादिप्रमाणैर्विधा-
नत्रययुक्तैर्ज्ञाप्यते । कर्तव्यतयाऽच्चाधितं तद्विषयज्ञानं जन्यते । अतोऽसंदिग्धाविपर्य-
स्तस्पष्टेष्टसाधनताज्ञानजनकत्वात्प्रमाणैरित्यर्थः । एवमत्र विधीयते कर्तव्यत्वेनोपदि-
श्यते वेदेन कर्त्ता कर्तुरन्यस्यापौरुषेयेष्वसंभवात् । तेषामेव कर्तव्यार्थोपदेशरूपत्वेन
प्रमाकरणत्वात्प्रामाण्यं विधिलक्षणव्यापाराश्रयत्वात्तु कर्तृत्वं न विरुध्यते । अस्ति चाऽऽ-
रोपेऽपि प्रयोजनं यथा गामानयेति वाक्येन प्रवृत्ते शिष्य उपाध्यायेन प्रेरित इति
प्रयोगदर्शनाहोढभिधेयो व्यापार उपाध्यायनिष्ठ इत्यवगम्यते । यतो वचनरचनाकर्त्ता
चोपाध्यायो वेदे कर्तुः प्रयोक्तुरभावेन तस्यैव प्रयोक्तृत्वेन व्यापारं प्रत्याश्रयत्वमिति
अपौरुषेयवेदानां निरस्तसमस्तदोषाशङ्कानां स्वतो बोधकानां निरङ्कुशं प्रामाण्यमिति
प्रयोजनम् । ननु कथं लिङ्गा(ङ्)दिप्रत्ययविधुराणां प्रतिबद्धविधिशक्तिलिङ्गा(ङ्)
दिमतां च मन्त्राणां विधायकत्वं कर्मविधानं ब्राह्मणमिति वक्ष्यमाणविरोधाच्च । उच्य-
ते—विधिर्हि कर्तव्यतयाऽर्थस्योपदेशस्तस्य ज्ञानमुपदेशो व्यतिरेकश्चेति मीमांसामूत्रे
प्रयोगात् । कर्तृव्युत्पत्त्या शब्दे भावव्युत्पत्त्या शब्दव्यापारे च दृश्यते तदग्रन्थेषु ।
अतो यज्ञो विधीयते कर्तव्यत्वेनोपदिश्यते । तत्र विधिप्रत्ययवतो ब्राह्मणस्य स्पष्टं
तादृक्च मन्त्राणां तु प्रयोगाङ्गमूतानामपि पदार्थविधया प्रामाण्यं वक्ष्यते विधिसहका-
रित्वेन विधायकत्वं न हि मन्त्रैर्विना केवलो विधिः सद्धारकमन्त्रविशिष्टां भावनां
विधातुं समर्थः । एवं श्रौतस्मार्ताचारकर्मणां प्रत्येकं स्वरूपाद्युक्तम् ।

एवं प्रतिज्ञाते त्रिविधे कर्मणि सामान्यतः फलं स्वरूपप्रमाणावान्तरभेदं व्याख्याय
श्रौतत्वेन बाहुल्यात्प्रकृतिविकृत्यात्मना च बहुव्याख्येयत्वाच्च श्रौतेषु कर्तृविशेषधर्म-
विशेषान्वक्तुं मुख्यवेदपदोपात्तेन वेदचतुष्टयेन प्रमाणाविशेषेणावान्तरभेदमाह—

ऋग्वेदेन यजुर्वेदेन सामवेदेन सर्वेष्वप्यतिष्ठोमः ।

अत्र वेदपदं सोपपदमे(म)वान्तरजातिना(नो)धकं तथाऽप्येकैकैव व्यक्तिर्गृह्यते पुरुषभेदेन प्रतिपुरुषं प्रयोगभेदात् । न ऋग्वेदेन शास्त्रासमुदायेनैकं अति प्रयोगभेदो विधीयते किं तु प्रतिशास्त्रं प्रतिपुरुषं तस्माद्योग्यतया । तं । तं शास्त्रिनं प्रति स स प्रयोगभेदस्तथैव तथैव शास्त्रया विधीयते । अन्यथा शास्त्रान्तरवैयर्थ्यं स्यात् । ज्योतिष्टोम इत्यभिष्टोमादिपदसंस्था गृह्यन्ते । विधीयत इत्यनुवर्तनीयम् । तत्रैकस्य कर्मणोऽनेकैर्वेदैर्विधानमयुक्तमन्यतरापामाप्यप्रसङ्गात्कर्तृसांकर्यधर्मसांकर्यापत्तेरनियमापादकविध्यानर्थक्याच्च । तत्परिहाराय सूचकारैर्व्यवस्थितविकल्पो दर्शितः । ज्योतिष्टोमशब्देन साङ्गस्य कर्मण एकदेशमूताभिः प्रधानाङ्गकर्माण्युच्यन्ते । अतस्त्रयोऽशास्त्रिभिर्वेदैः प्रत्येकं सर्वश्रुतिभिर्विकल्पनैकोऽशो विधीयत इति चत्वारोऽशा हीनमाध्यवर्षमाद्वात्रं ब्रह्मत्वं चैकमेवैकोऽशश्रुत्यर्थश्रुताननमुखेभ्यः प्रागादिमुखक्रमेणोत्पन्ना इति भागवतादौ प्रतिद्वमुक्तम् । यद्यप्यधिकारिविधयोऽनेकत्र चतुर्विधेषु वेदेषु श्रूयन्त इति सांकर्यं तथाऽपि उत्पत्तिविनियोगविधी तु प्रतिनियतावेव शास्त्रादिमन्त्राणामुत्पत्तिविनियोगादृग्वेद एव ग्रहग्रहणादिमन्त्राणां यजुर्वेद एव स्तोत्रादिमन्त्राणां सामवेद एव । यदपि व्यत्ययेन श्रूयते न तु तत्तद्वेदविहितेषु कर्मसु प्रतिनियतेषु तदनुवादेन गुणमात्रविधानेऽपि गुणिविधायैकवेदविहितत्वमेवेति न सांकर्यम् । मन्त्रोत्पत्तौ वेदान्तरस्यायां येन वेदेन विनियोगस्तद्वेदविहितत्वेन प्राधान्यमिति च न्यायशास्त्रनिर्णयोऽतो न सांकर्यम् । ब्रह्मत्वं तु समानमेतच्चतुर्भिर्वेदैर्विहितमिति न ज्ञायते क्व गुणविधिः क्व प्रधानविधिरिति विकल्प एव व्यवस्थितः । एवं विकृतिष्वपि ज्ञेयम् ।

ऋग्वेदयजुर्वेदाभ्यां दर्शपूर्णमासी ।

सर्वैर्वेदैरित्यप्यनुवर्तते । ऋग्वेदेन सामिधेन्यादि यजुर्वेदेनान्वाधानादि सर्वैर्ब्रह्मत्वम् । यथा चतुर्भिर्ब्रह्मत्वं ज्योतिष्टोमे विधीयत एवं चतुर्भिर्दर्शपूर्णमासयोरपि । ब्रह्मत्वाप्यश्वित्तविधानार्थमेवाऽऽपर्वणिकैः सूत्रं प्रणीयते । यथेतरैस्त्रिभिरपि सूचकारैः प्रत्येकं ब्रह्मत्वं दर्शपूर्णमासयोज्योतिष्टोमे चैवमायवर्णिकैरपि प्रणीयत इत्युपलभ्यत एव । ज्योतिष्टोमे त्वृग्वेदादिभिः प्रत्येकं बहतरं विधिकं विधीयते हीनादिकं ततोऽसमस्तनिर्देशः । दर्शपूर्णमासयोस्तु निगदा याजुर्वेदिका एव तयोर्विकृतिष्वपीति यजुर्वेदस्य मूयस्त्वेनाभिधानात्स्वतन्त्रहौत्रविधानसावैशयोः समासेन ग्रहणश्रुतेयजुर्वेदाभ्यामिति ।

* एतद्विधानुरोधेन सूत्रे चकाराः स्युरिति भाति ।

यजुर्वेदेनाग्निहोत्रम् ।

अन्यत्र गुणं विधातुमनुवादः प्रधानस्य । बहूनामङ्गानां यजुर्वेद एव विधानात्तदाधानविषडपितृयज्ञदर्विहोमहोतृविनियोगानामुपलक्षणम् । यद्यप्यत्र ब्रह्मत्वमाधानेऽस्ति तथाऽपि तस्य याजुर्वेदिकत्वमेव । यद्यप्यन्यैरुक्तं ब्रह्मत्वमाधाने तदपि यजुर्वेदविहिताधानब्रह्मत्वे गुणाविधिमात्रं नेतरब्रह्मत्ववत्समविकल्पेन । अन्ये केचित्कर्मविशेषा इतरवेदविहितास्तत्र तत्र श्रूयमाणाः प्रतिनियता एव सन्तीति तदर्थमेवाऽऽचार्येण प्रयत्नो न कृतः । अग्निहोत्रं गुणविधयर्थमन्यत्रापि श्रूयते तदेववेदगुणकं विशेषेणऽवेदसूत्रेऽपि दर्शितं याजुपमेवैतदर्थं यजुर्वेदेनाग्निहोत्रमिति नियमितं दर्विहोमानामुपलक्षणम् । यज्ञं व्याख्यास्याम इति प्रतिज्ञायाग्निहोत्रं यजुर्वेदेनेत्ययज्ञरूपस्याग्निहोत्रस्य प्रदर्शनं यज्ञशब्दस्योपलक्षणार्थत्वप्रदर्शनार्थम् । वेदैर्विहितं श्रौतं प्रकीर्णकदाऽवेर्विहितं लौकिकमिति मुख्यामुख्यवेदविभागस्तद्विहितकर्मविभागश्चार्थाद्भुक्तः । न हि यज्ञशब्देन श्रौतं स्मार्तं कर्म प्रतिज्ञाय तत्र वेदैर्विधीयत इत्युक्त्वा ज्योतिष्टोमदर्शपूर्णमासाग्निहोत्राण्येव वेदैर्विधीयन्त इति वक्तुं शक्यम् ।

ननु चतुर्णामपि वेदानां ज्योतिष्टोमदर्शपूर्णमासाग्निहोत्रेष्वेव प्रमाणत्वेनोपक्षीणत्वात्कोऽशोऽवशिष्यते, यौ चामुख्यौ वेदैः प्रमाणं लौकिकेषु न हि तदग्नौ वेदोऽस्ति, योऽन्यपारमुख्ययोर्मूलं स्यादित्याशङ्क्य मुख्यवेदत्वोपाधिना ज्योतिष्टोमादिष्वेव प्रामाण्यं तदेकदेशेन प्रत्यक्षेण तदनुमितेन वा विधिवाक्येनाप्रवृत्तप्रवर्तनात्मकत्वेन विधित्वोपाधिना सर्वकर्मसाधारण्येन प्रामाण्यमिति वक्तुं स त्रिभिर्वेदैर्विधीयत इत्येतद्व्याचष्टे—

विधिलक्षणानि कर्माणि ।

विधिर्लक्षणमसाधारणं प्रमाणं येषां तानि यज्ञोपलक्षितानि कर्माणि तथा विधि-शब्दो यद्यपि प्रवर्तनासामान्यवाची तथाऽपि वेदैर्विधीयत इत्युक्त्वा विधिलक्षणानीति वदति । ततो ज्ञायते वेदैकदेश एव विधिरिति । स वैकदेशो यद्यपि विधितत्प्रत्यययोरभेदविवक्षया प्रत्ययमात्रमागच्छेत्तथाऽपि न तावता साध्यसाधनेतिकर्तव्यतारूपे कर्मणि प्रामाण्यम् । यद्यपि प्रत्ययेऽन्वितानेकार्थाभिधायकत्वेन संसृष्टमावनानोषकत्वमस्ति तथाऽपि वैशेषिकपदैर्विना न पुरुषं प्रवर्तयितुमीष्टे । अतो वाक्यमेवात्र विधि-प्रत्ययान्तपदयुक्तं गृह्यते ।

उक्तं च वार्तिकाचार्यैः— 'किमाद्यपेक्षितैः पूर्णसमर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिन्नोदनोच्यते' इति,

'नोदना चोपदेशश्च विधिश्चैकार्थवाचकाः' इति,

'मात्रैव च वाक्यार्थः स्वकारकविशेषिता' इति च ।

तस्मात्प्रवर्तकं वाक्यमेव विधिरित्युक्तम् । ततस्तु विदधातीति कर्तृव्युत्पत्त्या वाक्य-
स्यैव प्रवर्तनाव्यापारवत्तया तथा प्रवर्तकत्वेन प्रमाणतोक्ताऽपौरुषेयत्वेन । अनेन च निर-
स्तसमस्तपुरुषदोषाशङ्कस्यात् एव स्वतो-बोधकस्य प्रवर्तकतया यत् इष्टसाधनताबोध-
कस्यापूर्वद्वारा स्पष्टजनकतोक्ता । लक्षणशब्देन सासाधारणं प्रमाणमित्युक्तम् । तेन न
प्रत्यक्षादिप्रमाणग्राह्यत्वमित्युक्तम् । न हि कर्तृव्यत्वेनोपादिष्टस्य साध्यैकस्वभावस्य
कर्मणो रूपं प्रमाणान्तरगम्यं भवेत् । उपपादितमेतत्संसंयोगे पुरुषस्येन्द्रियाणामित्या-
दिना तर्कपादे । अत एव यद्गृह्यते प्रत्यक्षादिना रूपं न तद्विधेयस्य धर्मस्यापि तु श्रेयः-
साधनत्वेन धर्मत्वमित्युक्तं भवति ।

उक्तं च- 'श्रेयःसाधनता ह्येषां नित्यं वेदात्प्रतीयते ।

तार्दशे तत्र धर्मत्वं तस्मान्नेन्द्रियगोचरः' इति ।

तथा 'द्रव्यक्रियागुणादीनां धर्मत्वं स्थापयिष्यते' इति ।

अत्र पालनस्यापि विधिलक्षणत्वं वक्तुं धर्मशब्दो न प्रयुक्तः । मीमांसका हि प्रवृ-
त्तिः लक्षणस्यैव धर्मत्वमाहुः । स्वमते तु पालनस्य च धर्मत्वमेव पालनप्रचुरेषु कर्मसु
सामयाचारिकान्धर्मान्वारूपास्याम् इति प्रयोगदर्शनात् । तथाचापूर्वस्यापि धर्मत्वं
प्रसिद्धम् । तस्य विधिलक्षणत्वं मा भूदिति यश्चापिर्धो न स चोदनार्थ इति न्यायात्त-
दर्थं कर्मग्रहणम् । एवं पालनस्यापि श्रेयःसाधनताऽस्त्येव विधिलेन । अनिष्टप्रागमा-
वपरिपालकत्वं च निषिद्धक्रियाप्रतिबन्धादिति । तथा च विधिलक्षणान्येव कर्माणि न
प्रत्यक्षादिविषयाणि साध्यैकस्वभावतया श्रेयःसाधनत्वेन कर्मत्वापरपर्यायधर्मत्वात् ।
तथा चाऽऽयतौ श्रेयःसाधनता । कर्माण्येव विधिलक्षणानि न ब्रह्म सिद्धत्वेन प्राप्यतया
फलत्वात् । न च फलं विधेयं, तदुक्तम्—

'फलांशे भावनायास्तु प्रत्ययो न विधायकः' इति ।

विधेस्त्रिविधस्यापि कल्पिताकल्पितसाधारण्येनैकाकारत्वेन तद्गोचरस्य कर्मणोऽपि
श्रेयःसाधनत्वेनैकरूप्येऽपि कर्माणीति बहुवचनं श्रौतस्मार्तसामयाचारिकाणामवान्तर-
भेदप्रदर्शनाय । तत्र श्रौते काण्डे 'अग्नीषोमीयमेकादशकपालं पूर्णमासे प्रायच्छत् ।
इत्यादिषु कल्पितविधीनां श्रौतकाण्ड एवान्तर्भावः । तत्रानुमितेनैव श्रेयःसाधनता विधे-
येति नियमोऽध्ययनविधिर्नैव ज्ञापितः । एतादृशेषु स्थलेषु नित्यानुमितविधिस्वीकारेऽपि
न दोषः । अथवा शाखान्तरीयाणामेव विधायकानामनुमानम् । आलभेत निर्वपतीत्या-
दिषु प्रत्यक्षविधीनां शाखान्तरीयाणां दुर्लभत्वादानुमितविधित्वमेव न वयं नित्यं मन्त्र-
ब्राह्मणात्मकं वेदमनुमीमेहे । एवं च प्रकीर्णकाण्डद्वयेऽपि तत्तच्छब्दबलात्कल्पितस्य
विधेस्तत्रैवान्तर्भावो ज्ञेयः ।

वेदत्रयविभागार्थं मूल्यवेदत्वं व्याचष्टे—

यजुर्वेदेनाग्निहोत्रम् ।

अन्यत्र गुणं विधातुमनुवादः प्रधानस्य । बहूनामङ्गानां यजुर्वेद एव विधानात्तदाधानपिण्डपितृयज्ञदर्विहोमहोतृविनियोगानामुपलक्षणम् । यद्यप्यत्र ब्रह्मत्वमाधानेऽस्ति तथाऽपि तस्य याजुर्वेदिकत्वमेव । यद्यप्यन्यैरुक्तं ब्रह्मत्वमाधाने तदपि यजुर्वेदविहिताधानब्रह्मत्वे गुणविधिमात्रं नेतरब्रह्मत्ववत्समविकल्पेन । अन्ये केचित्कर्मविशेषा इतरवेदविहितास्तत्र तत्र श्रूयमाणाः प्रतिनियता एव सन्तीति तदर्थमेवाऽऽचार्येण प्रयत्नो न कृतः । अग्निहोत्रं गुणविध्यर्थमन्यत्रापि श्रूयते तदेववेदगुणकं विशेषेणऽवेदसूत्रेऽपि दांशतं याजुषमेवैतदर्थं यजुर्वेदेनाग्निहोत्रमिति नियमितं दर्विहोमानामुपलक्षणम् । यज्ञं व्याख्यास्याम इति प्रतिज्ञायाग्निहोत्रं यजुर्वेदेनेत्ययज्ञरूपस्याग्निहोत्रस्य प्रदर्शनं यज्ञशब्दस्योपलक्षणार्थत्वप्रदर्शनार्थम् । वेदैर्विहितं श्रौतं प्रकीर्णकशब्दैर्विहितं लौकिकमिति मुख्यामुख्यवेदविभागस्तद्विहितकर्मविभागश्चार्थादुक्तः । न हि यज्ञशब्देन श्रौतं स्मार्तं कर्म प्रतिज्ञाय तत्र वेदैर्विधीयत इत्युक्त्वा ज्योतिष्टोमदर्शपूर्णमासाग्निहोत्राण्येव वेदैर्विधीयन्त इति वक्तुं शक्यम् ।

ननु चतुर्णामपि वेदानां ज्योतिष्टोमदर्शपूर्णमासाग्निहोत्रेष्वेव प्रमाणत्वेनोपक्षीणत्वात्कोऽशोऽवशिष्यते, यौ चामुख्यौ वेदौ प्रमाणं लौकिकेषु न हि तदन्यो वेदोऽस्ति, योऽन्यथोरमुख्ययोर्मूलं स्यादित्याशङ्क्य मुख्यवेदत्वेोपाधिना ज्योतिष्टोमादिवेव प्रमाण्यं तदेकदेशेन प्रत्यक्षेण तदनुमितेन वा विधिवाक्येनाप्रवृत्तप्रवर्तनात्मकत्वेन विधित्त्वाोपाधिना सर्वकर्मसाधारण्येन प्रामाण्यमिति वक्तुं स त्रिभिर्वेदैर्विधीयत इत्येतद्याचष्टे—

विधिलक्षणानि कर्माणि ।

विधिलक्षणमसाधारणं प्रमाणं येषां तानि यज्ञोपलक्षितानि कर्माणि तथा विधिशब्दो यद्यपि प्रवर्तनासामान्यवाची तथाऽपि वेदैर्विधीयत इत्युक्त्वा विधिलक्षणानीति वदति । ततो ज्ञायते वेदैकदेश एव विधिरिति । स वैकदेशो यद्यपि विधितत्प्रत्यययोस्त्वेदन्विषयाः अत्यधमात्रमागच्छेत्तथाऽपि न तपस्त साध्यसाध्यनेतिकर्तृत्वत्पक्षे कर्माणि प्रामाण्यम् । यद्यपि प्रत्ययेऽन्वितानेकार्याभिधायकत्वेन संसृष्टभावनाबोधकत्वमस्ति तथाऽपि वैशेषिकपदैर्विना न पुरुषं प्रवर्तयितुमीष्टे । अतो वाक्यमेवात्र विधिप्रत्ययान्तपदयुक्तं गृह्यते ।

उक्तं च वार्तिकाचार्यैः—'किमाद्यपोस्तैः पूर्णसमर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिन्नोदनोच्यते' इति,

'नोदना चोपदेशश्च विधिश्चैकार्यवाचकाः' इति,

'मावनेव च वाक्यार्थः स्वकारकविशेषिता' इति च ।

तस्मात्प्रवर्तकं वाक्यमेव विधिरित्युक्तम् । ततस्तु विदधातीति कर्तृव्युत्पत्त्या वाक्य-
स्यैव प्रवर्तनाव्यापारवत्तया तथा प्रवर्तकत्वेन प्रमाणतोक्ताऽपौरुषेयत्वेन । अनेन च निर-
स्तसमस्तपुरुषदोषाशङ्कस्यात् एव स्वतो-बोधकस्य प्रवर्तकतया यत् इष्टसाधनताबोध-
कस्यापूर्वद्वारा स्वेष्टननक्तोक्ता । लक्षणशब्देन चासाधारणं प्रमाणमित्युक्तम् । तेन न
प्रत्यक्षादिप्रमाणप्राप्तत्वमित्युक्तम् । न हि कर्तृव्यत्वेनोपादिष्टस्य साध्यैकस्वभावस्य
कर्मणो रूपं प्रमाणान्तरगम्यं भवेत् । उपपादितमेतत्सत्संप्रयोगे पुरुषस्येन्द्रियाणामित्या-
दिना तर्कपादे । अत एव यद्गृह्यते प्रत्यक्षादिना रूपं न तद्विधेयस्य धर्मस्यापि तु श्रेयः-
साधनत्वेन धर्मत्वमित्युक्तं भवति ।

उक्तं च- 'श्रेयःसाधनता ह्येषां नित्यं वेदात्प्रतीयते ।

तादृशे तत्र धर्मत्वं तस्मान्नेन्द्रियगोचरः' इति ।

तथा 'द्रव्यक्रियागुणादीनां धर्मत्वं स्थापयिष्यते' इति ।

अत्र पालनस्यापि विधिलक्षणत्वं यत्तु धर्मशब्दो न प्रयुक्तः । मीमांसका हि प्रवृ-
त्तिर्लक्षणस्यैव धर्मत्वमाहुः । स्वमते तु पालनस्य च धर्मत्वमेव पालनप्रचुरेषु कर्मसु
सामयाचारिकान्धर्मान्ध्याख्यास्याम इति प्रयोगदर्शनात् । तथाचापूर्वस्यापि धर्मत्वं
प्रसिद्धम् । तस्य विधिलक्षणत्वं मा भूदिति यश्चाधार्थिणो न स चोदनार्थ इति न्यायात्त-
दर्थं कर्मग्रहणम् । एवं पालनस्यापि श्रेयःसाधनताऽस्त्येव विधिबलेन । अनिष्टप्राग्मा-
वपरिपालकत्वं च निषिद्धक्रियाप्रतिबन्धादिति । तथा च विधिलक्षणान्येव कर्माणि न
प्रत्यक्षादिविषयाणि साध्यैकस्वभावतया श्रेयःसाधनत्वेन कर्मत्वापरपर्यायधर्मत्वात् ।
तथा चाऽऽयतौ श्रेयःसाधनता । कर्माण्येव विधिलक्षणानि न ब्रह्म सिद्धत्वेन प्राप्यतया
फलत्वात् । न च फलं विधेयं, तदुक्तम्—

'फलांशे भावनायास्तु प्रत्ययो न विधायकः' इति ।

विधेस्त्रिविधस्यापि कल्पिताकल्पितसाधारण्येनैकाकारत्वेन तद्गोचरस्य कर्मणोऽपि
श्रेयःसाधनत्वेनैकरूप्येऽपि कर्माणीति बहुवचनं श्रौतस्मार्तसामयाचारिकाणामवान्तर-
भेदप्रदर्शनाय । तत्र श्रौते काण्डे 'अग्नीषोमीयमेकादशकपालं पूर्णमासे प्रायच्छत्' ।
इत्यादिषु कल्पितविधीनां श्रौतकाण्ड एवान्तर्भावः । तत्रानुमितेनैव श्रेयःसाधनता विधे-
येति नियमोऽध्ययनविधिर्नैव ज्ञापितः । एतादृशेषु स्थलेषु नित्यानुमितविधिस्वीकारेऽपि
न दोषः । अथवा शास्त्रान्तरीयाणामेव विधायकानामनुमानम् । आलभेत निर्वपतीत्या-
दिषु प्रत्यक्षविधीनां शास्त्रान्तरीयाणां दुर्लभत्वादानुमितविधित्वमेव न वयं नित्यं मन्त्र-
ब्राह्मणात्मकं वेदमनुमीमहे । एवं च प्रकीर्णकाण्डद्वयेऽपि तत्तच्छब्दबलात्कल्पितस्य
विधेस्तत्रैवान्तर्भावो ज्ञेयः ।

वेदत्रयविभागार्थं मरुपवेदत्वं व्याचष्टे—

मन्त्रब्राह्मणयोर्वेदानामधेयम् ।

यद्यपीदमुक्त्वा पश्चाद्विधिलक्षणानीति वक्तव्यं सामान्यपरं तथाऽपि ब्राह्मणस्य विधि-
त्वेन वक्ष्यमाणत्वाद्द्विधिलक्षणानीत्येवाऽऽदावुक्तम् । मन्त्रश्च ब्राह्मणं चेतीतरेतरयोगद्वन्द्वे-
नेतरेतरयुक्तत्वेन पठिते ते एवैको वेदो न तु यः कश्चन मन्त्रो यत्किंचिद्ब्राह्मणमेको
वेदो भवति । अत्रोद्देश्यगतं द्वित्वमविवक्षितम् । नेहको मन्त्र एकं ब्राह्मणवाक्यमेको
वेदो ज्योतिष्टोमादीनां होत्राद्येकैकांशविधायकं भवति किं त्वनेकानि, प्रत्येकमेकैक-
स्मिन्द्वयोर्द्वयोरध्ययने वेदोऽधीत इत्यप्रसिद्धः । नापि यत्र ब्राह्मणग्रन्थत्वेन प्रसिद्धिस्तद्ब्रा-
ह्मणं तदन्यो विभागः संहिता मन्त्र इति द्विवचनोपपत्तिरिति वाच्यम् । कर्मविधानं
ब्राह्मणानीति संहितागतानामपि विधायकवाक्यानां ब्राह्मणत्वेन लक्षितत्वात् । संहिताव्य-
तिरिक्ते ब्राह्मणग्रन्थे मन्त्राणां ब्राह्मणव्यतिरिक्तत्वेन मन्त्रत्वस्येष्टत्वात् । तस्माज्जात्य-
भिप्रायेण द्विवचनम् । ब्राह्मणग्रन्थे या प्रसिद्धिर्ब्राह्मणमिति [सा] बहुतरब्राह्मणा-
भिप्रायेण ।

अत एवोक्तं 'मन्त्रब्राह्मणयोर्वेदास्त्रिगुणं यत्र पठ्यते । यजुर्वेदः स विज्ञेयः, इति ।

संहितागतानामपि त्रिगुणपठितानां ब्राह्मणत्वप्रसिद्धेः । तस्मान्मन्त्रब्राह्मणसमुदाय-
कग्रन्थत्वेन पठितो वैदिकैः स एको वेद एकं पुरुषं प्रति । तथाऽन्यं प्रत्यपि सामा-
न्येन लक्षितः सर्वोऽपि वेदराशिर्वेदलक्षणशाखासमुदाय एव । उपपादितमेतत्प्रथम-
सूत्रे कारिकाभिः । ततोऽन्यस्य तस्य एव शाखास्य उद्भूतस्य ब्राह्मणस्य मन्त्रस्य वा
ज्योतिष्टोमादिषु होत्राद्यविधायकस्य होत्रादिभिरप्रयुज्यमानस्य न वेदत्वम् । यत्रा-
ध्ययनं तत्रासंबद्धानामपि मुख्यवेदान्तर्गतिः । अन्यत्रामुख्यवेदान्तर्गतिः । अत एव
वक्ष्यति वैदिकानां शब्दानां स्मृतिग्रहणानि लौकिकानीति । पूर्वं वेदावयवत्वेन पठि-
तानां शब्दानामुद्भूतानां न वेदावयवत्वं किंतु वैदिकशब्दत्वमेव । तेषाममुख्यवेदत्वेन
लौकिककर्मणि विधायकत्वमिति स्मार्तकर्म वेदाविहितत्वेनाश्रौतं लौकिकं वाच्यते ।
उक्तमेव स्मारितम् । यावताथोपरमत इति प्रत्येकं वाक्ये मन्त्रत्वमुक्तं तेषां जात्ये-
कवचनम् । ब्राह्मणत्वमपि वाक्य एव । अतोऽसौ विधायकत्वेन च वेद इति भावः । अत्र
मन्त्रब्राह्मणयोर्लक्षणे अनुक्तैव तन्निरूपितवेदशब्दार्थं वदति तत्प्रसिद्धैव वैदिकानां
लक्षणे ज्ञातव्ये प्रकारान्तरेण दुर्निरूपत्वादिति सूचितवान् । यान्यपि लक्षणानि वक्ष्यन्ते
तान्यव्यापकान्यतिव्यापकानीत्यभिप्रायः ।

एवं च प्रथमसूत्रद्वयेन त्रिविधकर्मसाधारण्येन प्रतिज्ञाविधायके दर्शिते । ततो
वैतानिकश्रौतकर्मविभागेन मुख्यवेदविहितत्वं दर्शितमर्थात्तदितरत् । ततः सर्वकर्म-
प्रमाणमुदाहृतम् । इदानीं वेदकदेशस्य लक्षणमाह-

कर्मविधानं ब्राह्मणानि ।

कर्म विधीयते येन तत्तथा, विधिर्वाक्यमित्यर्थः । विधिलक्षणानीत्यत्र कर्तृत्वं विवक्षितमकल्पितकल्पितप्रत्ययवद्वाक्यविवक्षयेह कल्पितस्य न ब्राह्मणत्वप्रसिद्धिः । तस्मात्कल्पिताकल्पितसाधारण्येन विधिप्रत्ययद्वारा बद्धविधानं तद्ब्राह्मणं, तेन विधिप्रत्ययहीनस्यापि विधिकल्पकत्वेन विधायकत्वादस्ति ब्राह्मणत्वमिति भावः । तस्मात्कल्पिताकल्पितविधिमत्तया प्रवर्तकत्वमविशिष्टमेवेति दर्शयितुमेकवचनम् । ब्राह्मणानीति बहुवचनं विधिप्रत्ययवद्वाक्यानां कल्पितविधिप्रत्ययवाक्यानां तथाऽर्थवादकल्पितविधिप्रत्ययवत्तयाऽर्थवादानामपि ब्राह्मणत्वमेवेति दर्शयितुं, बहुवचनं नानाप्रकारत्वरूपानार्थं । शब्दनिष्ठे व्यापारे शब्दप्रतिपाद्ये शब्दभावनापरपर्याये ज्ञानरूपे वा विधित्वं नान्यत्र । तच्चापौरुषेये वेद एव भवति । अनधिगतार्थत्वेन च प्रामाण्यमपि पैङ्गवोपनिषदि ब्राह्मणेण ब्राह्मणत्वप्रसिद्धेर्यद्ब्राह्मणं तत्कर्मविधानमिति तत्राव्याप्तेः । अथ सामान्यलक्षणं प्रमाणं ब्राह्मणं तद्ब्रह्मा सिद्धार्थं कर्मविधानमिति । तथा श्रेताश्वतरोपनिषन्मन्त्रे ब्राह्मणत्वं स्यात् । अतोऽन्ये मन्त्रा इत्यनेन मन्त्रत्वं न संगच्छते तस्य ब्राह्मणादन्यत्वाभावात् । तस्माच्चत्र ब्राह्मणत्वप्रसिद्धिस्तद्ब्राह्मणम् । तस्मान्नानर्थो ब्राह्मणशब्दः । तत्र कर्मकाण्डोपयुक्तस्येदं लक्षणम् । मन्त्रेष्वप्येवम् । तत्र कर्मकाण्डोपयोगिनि मन्त्रेऽतोऽन्ये मन्त्रा इति स्वरूपं, तेषां यज्ञकर्मार्या मन्त्रा इति लक्षणम् । उपनिषत्सु मन्त्रत्वब्राह्मणत्वे तु प्रकारान्तरेण लक्ष्ये, तयोः सांकर्यमप्यङ्गीकार्यमिति । अथवा श्रोतव्यइत्यादिविधानामेकवाक्यतां गतानि ब्राह्मणलक्षणलक्षितान्येवोपनिषद्वाक्यानि, ब्रह्मसंस्कार्यं फलं च, संस्कार्यफलं हि विधावुद्देश्यं व्यंशभावनाया विधेयत्वात् । न ब्रह्मणो विधेयत्वं, संस्कार्यफलांशे प्रत्ययस्याविधायकत्वात् ।

तदुक्तं—‘फलांशे भावनायास्तु प्रत्ययो न विधायकः’ इति ।

तथा संस्कार्यमप्युद्देश्यत्वेनानुपादेयत्वादविधेयम् ।

तथोक्तं—‘देशः कालो निमित्तं च फलं संस्कार्यमेव च ।

सीमांसाकुशलाः प्राहुरनुपादेयपञ्चकम्’ ॥ इति ।

ननु तर्हि कर्षकौरं वेदान्तानां विधित्वं निराकृतम् । विधेयज्ञानविषयत्वाभावेनेति ब्रूमः । नाहो क्रियते च ज्ञाने विधिः । तथा वक्ष्यत्याचार्यः ‘आत्मलाभात्परं नास्ति’ इति । लब्धस्य लाभो ज्ञानेन प्रमाणजन्येनैवेति न विधिरिति तत्रैव स्फुटमिष्यते । तस्मात्फलत्वेनोपात्तस्य स्वरूपकथनपरा वेदान्ता अपि विध्यपेक्षितसंस्कार्यफलसमर्पकत्वाद्ब्राह्मणवाक्यमिति संक्षेपतो निरूपितं ज्ञेयम् । अत्र वेदान्तजन्यं ज्ञानमेवोद्दिश्यैवाभावनासंभावितभावनाविपरीतभावना निवर्तयति । श्रवणादीनि कर्माणि विधेयानि ।

१ छ. ‘च ब्राह्मणतां’ । २ क. ग. स्कार्यं फलं । ३ क. ग. च. छ. कारणं वै । ४ क. ग. इवेव भां । ५ ख निवर्तयति । छ. निवर्तयति ।

ननु श्रवणादिविधिशेषत्वे कथं वेदान्तानां सिद्धार्थत्वमिति चेत् । उच्यते—न वयं विधिशेषत्वेनैकवाक्यत्वं ब्रूमः किं तु विध्यपेक्षितशेषित्वेन । तथा च शेषिणः फलस्य ब्रह्मणी बोधकं महावाक्यं सिद्धार्थपरमेव । ननु तर्हि स्वर्गादिफलसमर्पकमप्यवान्तर-वाक्यं सिद्धार्थमेव भवेत् । भवतु का हानिः । नन्वेवं सत्यसाधारण्येन व्यपदेशः कथ-मिति चेत् । उच्यते—यत्र सिद्धार्थप्रतिपादकवाक्यजनिता प्रमा न कर्माङ्गं तत्र तज्ज्ञानमेव सुखसाक्षात्काररूपत्वेन पुरुषार्थस्तद्वाक्यं सिद्धार्थं कर्माङ्गज्ञानानजनकत्वात् । सिद्धमर्थमेव प्रतिपादयदेव परमपुरुषार्थं पर्यवस्यतीति प्रधानभूतं सुतरां सिद्धार्थम् । श्रवणादिविधायकं तु स्वोद्देश्यप्रतिपादकैकवाक्यतां गन्, तस्य च कर्मविधानं ब्राह्म-णमितिलक्षणलक्षितत्वेऽपि न दोषः । तेषु कुञ्चिन्मन्त्रत्वप्रसिद्धावपि तदितरमन्त्राणां मन्त्रत्वं सिद्धं, तस्यापि मन्त्रत्वं प्रकारान्तरेणोपपादनीयमित्यलमतिविस्तरेण ।

‘ज्योतिष्टोमेन स्वर्गकामो यजेत’ इति वाक्ये यद्यप्युद्देश्यस्वर्गपदार्थप्राधान्ये सिद्धार्थता तथाऽपि सिद्धार्थप्रतिपादनमात्रेणापुरुषार्थपरत्वाज्जायमानमपि ज्ञानं कर्मानुष्ठानस्यो-त्तरमाविनोऽङ्गमेवातोऽनुष्ठेयज्ञानजननप्राधान्यात् तत्सिद्धार्थम् । अत एवार्थवादेषु सिद्धार्थत्वमाशङ्क्य पुरुषार्थापर्यवसानेनाप्रामाण्यं स्यादिति पुरुषार्थपर्यवसायिविधि-वाक्यैकवाक्यतया प्रामाण्यमाह—

तच्छेषोऽर्थवादः ।

तस्य विधायकस्य शेषो विधिनैकवाक्यत्वं गच्छंस्तद्वारा विधिविषयभावनाप्रवर्तकब्राह्मणवाक्यशेष इति भावः । तदुक्तं—विधिना त्वेकवाक्यत्वास्तुत्यर्थेन विधीनां स्युः । विधीनां विधेयभावनानां यदाऽध्ययनविधिर्विधायकवाक्यानि पुरुषं प्रवर्तयेयुरिति प्रेरयेत्तदा विधायकवाक्यगतशब्दभावनापेक्षितविधेयार्थभावनागतप्राशस्त्यलक्षणकरणे-तिकर्तव्यतासमर्पकत्वेन विधायकवाक्यैर्यथावादा एकवाक्यत्वं गच्छन्तीत्यर्थः । अर्थवाद इत्येकवचनमेकाकारतयैकवाक्यत्वं सर्वेषामप्यर्थवादानामस्तीति ज्ञापनार्थम् । द्वारं तु तेषां शब्दादेवावगम्यते । ये तु न स्वार्थविवक्षयाऽर्थं वदन्ति किंतु परप्रशंसार्थं तेऽर्थ-वादा इति प्रसिद्धम् ।

ननु विधेयस्तद्विराट्प्रशंसार्थानां भवत्वेकवाक्यतां येऽन्यनिन्दां कुर्वन्ति ते कथमेकवा-क्यतां विधिना गच्छन्ति ‘ब्रह्महत्यायै ह्येषा वर्णं प्रतिमुच्यताऽऽस्ते’ इत्येवमादयः । न च तेषां निषेधेन सहैकवाक्यतेति वाच्यम् । ‘कर्मविधानं ब्राह्मणानि’ इति निषेधस्य पृथग-स्वीकारात् । अत एवाऽऽचार्यः सर्वत्र कर्मशब्दं प्रयुङ्क्ते । निषेधेष्वपि निवृत्तिभावना-परर्यायस्य कर्मण एव विषयत्वेनाभिप्रेतत्वात् । अन्यथा विधिलक्षणो धर्मोऽर्थात्प्रतिषे-धलक्षणो ह्यधर्मः स्यात् । तथा च धर्मधर्मयोः प्रमाणं ब्राह्मणमिति सूत्रयेत् । न च

तथा । तस्मात्सर्वत्र भावनाया एव विधायकमेव ब्राह्मणं न च ते नापेक्ष्यते । किं च नहि सर्वत्र निन्दार्थवादाविषयेऽन्यनिष्ठत्वावेदकः प्रतिषेधोऽस्ति । न च निन्दया कल्पः । विहितेषु निषेधस्यानिष्टसाधनतावेदकस्यासंभवात् । नहि 'यदुदिते सूर्ये प्रातर्जुहुयात् । यथाऽतिथये प्रदुताय शून्यायाऽऽवसथायाऽऽहार्यं हरन्ति । तादृगेव तत्' इत्यादीनां निन्दार्थवादानां कल्पिता अनिष्टसाधनत्वावेदकाः प्रतिषेधाः सन्ति, विहितेषु विद्यमाना वा कथमनिष्टसाधनतामावेदयन्ति, येन निन्दार्थवादानामेकवाक्यता स्यात् ।

तदुक्तं भट्टाचार्यैः—'यद्यपि स्याद्विधिस्तृष्टे निषेधो नैव तादृशः ।

विज्ञायते ह्यनर्थत्वं षोडशिमहणादिवत्' ॥ इति ।

तादृशासैवानर्थत्वं विज्ञायत इत्यन्वयः । तस्मान्निन्दार्थवादा नान्तर्भवन्ति विधेयक-
वाक्यत्वाभावादित्याशङ्क्याऽऽह—

निन्दा प्रशंसा ।

या निन्दा निन्दकं वाक्यं सा प्रशंसैव प्राशस्त्यसमर्पणपरैव । विधिषु प्रतिषेधेषु वा यत्किञ्चिन्निन्दया प्रवर्तते वाक्यं तत्सर्वं विधेये धर्मे प्रवृत्ते निवृत्ते वा प्राशस्त्यपरमेव । तथोक्तं शबरस्वामिभिः 'नहि निन्दा निन्द्यान्निन्दितुं प्रवर्ततेऽपि तर्हि विधेयं स्तोतुम्' इति । तस्मात् 'न पृथिव्यां नान्तरिक्षे' इत्याद्यर्थवादानां सिद्धं 'हिरण्यं निधाय चेतव्यः' इत्यादिब्राह्मणैकवाक्यत्वम् ।

इदानीं केषांचिद्वाक्यानामर्थवाद्त्वेन व्यवहृतानां स्वार्थकनिष्ठतया विधेयकर्तृविशेष-
समर्पकत्वेन व्यापकं तच्छेषत्वमित्याशङ्क्याऽऽह—

परकृतिः पुराकल्पश्च ।

प्रशंसेत्यनुवर्तते । परकृतिपुराकल्पौ प्रशंसैव न विधायकौ कर्तृविशेषस्य । तद्यथा 'अत्रिरददादौर्वाय' 'जमदग्निः पुष्टिकामः' एवमादयः । एकेन परेणान्येन तद्गोत्रोद्भवेन कर्त्रा कृतं कर्म परकृतिस्वतःप्रतिपादकानां विशिष्टानां वाक्यानां परकृतीनां, तथा 'अङ्गिरसो वै सत्रमासत' इतिप्रभृतीनामनेककर्तृकाणां पुराकल्पानां न तत्तद्गोत्रजकर्तृत्वविधायकत्वं किं तु एतौ प्रशंसैव प्रशंसापरावेव । अत्र केचित्सकर्तृकमात्रं परकृतिम् 'आपो वा इदमग्रे सलिलमासीत्' इति, पुराकल्पं च कथनमात्रमाहुः । तत्र ये पुराकल्पा एव सन्ति न तत्र विधिः श्रूयते । तेषु ब्राह्मणैकवाक्यत्वं न संभवतीत्याशङ्क्य पुरा-
कल्पोऽपि प्रशंसा । तस्मात्तदेकवाक्यत्वाय विधिः कल्पनीयस्तेनैकवाक्यतेति परि-
हारः । चकारेण 'त्वष्टा हतपुत्रो बान्द्रम्' इत्यादीनां 'यदग्नीषोमीयादिविधिकल्पकत्वं तच्छेषत्वं प्रदर्शयति । अस्मिन्पक्षे परकृतेः प्रकारान्तरत्वेन पृथग्रहणं युक्तम् । पुराकल्पप्रहणमप्रयोजकं विधिकल्पकानां नानारूपाणामर्थवादानां चैतेनैव 'चकारेण ग्रहणं स्यादिति । तथाऽपि नानानामभिर्व्यवहियमाणानां पृथक्त्वाशङ्कानिवृत्त्यर्थ-
त्वेन सप्रयोजनतेति व्याख्येयम् । केचित्तच्छेषोऽर्थवादो निन्दा प्रशंसा परकृतिः

पुराकल्पश्चेत्येव सूत्रं व्याचक्षते । शेषस्य विभागोऽर्थवादादिः । तत्त्वर्थवादादीनां परस्परान्वयावृत्तत्वेन विभागः कथं स्यान्निन्दाप्रशंसे अर्थवादविशेषौ भवेयातां यथाकथं-चित्तथाऽपि परकृतिपुराकल्पौ न निन्दाप्रशंसयोर्व्याप्ती तौ विशेषाविति तद्व्याख्यानं पदार्थमात्रमाचष्टे न सप्रयोजनत्वमिति ।

क्रमप्राप्तं मन्त्राणां प्रामाण्यं वक्तुं स्वरूपमाह—

अतोऽन्ये मन्त्राः ।

विधायकाद्ब्राह्मणात्सार्थवादादन्ये वेदावयवाश्च मन्त्राः सन्तस्तच्छेष इति पूर्वतनमनुवर्तनीयं प्रामाण्याय । प्रमाणस्य शेषः प्रमाणमेव । ' वसन्ताय कपिञ्जलानालमते ' इत्यस्य मन्त्रवद्दशायां ब्राह्मणान्यत्वेऽपि विधिदशायां विधायकत्वेऽपि न दोषः । भीमांसकैः शक्तिद्वयाङ्गीकारात् । ते च वैतानिकावैतानिकसाधारण्येनैव लक्षिता विविधा एव । ' मन्त्रं मे गोपाय ' ' ऋचो यज्ञैः सामानि ' इति श्रुतेः । निगदस्यान्तर्भावोऽप्युक्त एव जैमिनिना । एवं च मन्त्राणामपि विधिशेषत्वाद्देवैर्विधीयत इत्युक्तं तत्समर्पितमेव । तत्र कथं विधिशेषत्वमिति द्वाराकाङ्क्षायां यज्ञकर्मार्या इत्यनेन द्वारं वक्ष्यते ।

मन्त्रवत्प्रयोगकाले प्रयुज्यमानत्वेन मन्त्रत्वाशङ्कायामाह—

लौकिकाः प्रयुज्यमाना अमन्त्राः ।

स्वाध्यायाध्ययनविधिना नाध्यापिताः ।

यथा पुत्रस्य नामधेयं दुन्दुभिशब्दश्च ।

नामैव नामधेयं, दुन्दुभिशब्दो दृष्टान्तः । चकार इवार्थे । दुन्दुभिशब्देन स्तोत्रमुपाकरोतीति । यथाऽव्यक्तशब्दस्य कर्माङ्गत्वेन विहितस्यापि न मन्त्रत्वमेवमर्धवतोऽपि पूर्वोक्ताद्धेतोर्न मन्त्रत्वमित्यर्थः ।

वेदैकदेशस्य ब्राह्मणस्य कर्मणि प्रामाण्यमभिधाय वेदैकदेशस्य मन्त्रभागस्य प्रामाण्यं वक्तुं मन्त्राणां ब्राह्मणविहितव्यंशमावनाङ्गत्वं व्याचष्टे—

यज्ञकर्मार्या मन्त्राः ।

यज्ञशब्देनोपलक्षितानि विधेयानि कर्माणि, तान्येव लक्षितानि विधिलक्षणानि कर्माणीत्यनेन, तथा च पौनरुक्त्यम् । तस्मादेवं व्याख्येयं यज्ञशब्देन सर्वाणि विधेयानि कर्माणि गृह्यन्ते । तेषां कर्म क्रियोत्पत्तिरिति यावत् । तत्कर्मार्या येषां ते तथा । विधिना प्रमितमात्रं न हि श्रेयःसाधनं ब्रह्मवत्, किंत्वनुष्ठितं च । अतो यज्ञानुष्ठानं प्रयोजनमेवाम् । ननु वेदैर्विधीयत इत्यनेन विधिमन्त्रात्मकवेदस्य प्रामाण्यमुक्तम्, अतोऽनुष्ठानं प्रतिपाद्यं येषां ते तथा, अर्थप्रतिपादनेन प्रामाण्यं भविष्यतीति चेत्, न । विधिभिरवानुष्ठानमपि बोधितं कर्मणि कर्तव्यत्वावेदनेन प्रमाणत्वात् । तस्मा-

द्विहितैः कर्मभिरुत्पत्तिरेवापेक्षिता । सा मन्त्रैर्नन्यत्वेन प्रयोजनमित्येव युक्तम् । मन्त्राणां विहितानुवादिनामेवोत्पादकत्वात् । यज्ञस्योत्पादकत्वेन संनिपत्योपकारकत्वेनाङ्गतोक्तमवति । तथोच्चारणमात्रेण नाङ्गता । दृष्टार्थाध्ययनविधिविधानमन्त्राणामर्थावबोधपर्यवसायिताऽवगता । मन्त्रा हि दृष्टार्थाध्ययनविध्यध्यापिताः किमस्माभिः पुरुषसमीहितं दृष्टं जन्यमित्याकाङ्क्षमाणा अभ्ययनविधिना यच्छ्रयते दृष्टं येन जनयितुं तेन तज्जन्यमिति चानुज्ञाता मन्त्राः स्वार्थप्रकाशनमात्रमेवास्माकं जन्यत्वेन शक्यं तज्जन्यमस्माभिः । तच्च कथं दृष्टद्वारा पुरुषसमीहितसाधनं स्यादित्याकाङ्क्षमाणास्तिष्ठन्ति । तत्र जपस्तोत्रशस्त्रकर्माणि चापि प्रतिपादनरूपाणि विहितानि । तत्र ये समर्था जपस्तोत्रशस्त्रमन्त्रास्तदुत्पादनमात्रेणाङ्गत्वं गताः सप्रयोजनाः सन्तो निराकाङ्क्षा जायन्ते । अन्ये मन्त्रास्तु स्वार्थावबोधकत्वमात्रेण न निराकाङ्क्षाः । स्वार्थावबोधनस्य विधिना समीहितसाधनत्वेनाविधानात् । एवं च कथमङ्गिनामुपकारो दृष्टोऽस्माभिः कर्तव्य इति साकाङ्क्षास्तिष्ठन्ति । तत्राङ्गिनः स्वोत्पत्तये स्मृतिमपेक्षन्ते । न ह्यननुसंहिताः पुरुषेणानुष्ठातुं शक्यन्ते । तदनुसंधानं यद्यपि विधिवान्वयैर्मवेत्तथाऽपि तेषां कर्तव्यताप्रमात्रेणनेनोपक्षीणत्वा-न्मन्त्राणामानर्थक्योदृष्टार्थत्वापत्तेश्च मन्त्रेभ्यः स्वाङ्गत्वेन विहितेभ्य एव स्वस्मृतिं लब्ध्वा निराकाङ्क्षा भवन्ति । मन्त्रा अपि स्मृतिद्वाराऽङ्गतां गता निराकाङ्क्षा जायन्ते । येषां त्वङ्गत्वावेदको विधिर्नास्ति तेऽपि लिङ्गेन विधिं कल्पयित्वा स्वार्थानुष्ठानाङ्गतां प्रतिपद्यन्ते विधिविनियुक्तमन्त्रसाम्येनैकरूप्याय । तत एवाध्ययनविधेर्दृष्टार्थत्वेनैकरूप्यं स्यात् । कचिद्दृष्टार्थता लौकिकेषु मन्त्रेषु चादृष्टार्थतेति वैषम्यं स्यात् । ननु जपतेरुच्चारणमात्रं वाच्यं, न तस्य स्वार्थप्रकाशकत्वेन तत्प्रत्यङ्गत्वं स्वार्थप्रकाशनस्याविधानात् । तदर्थं स्मृतेरपि कर्माङ्गताया अनपेक्षणाच्चेति चेत् । उच्यते—अध्ययनविधिदृष्टार्थतालाभाय जपतीत्यस्यैव विधेरर्थप्रकाशनमर्थाद्विधेयं यथा मन्त्रेणेदं कार्यमित्यत्र मन्त्रोच्चारणमर्थाद्विधीयते । जपतेश्चार्थानुसंधानेनोच्चारणमप्यभिधेयं मन्त्रोच्चारणलक्षणजपेनादृष्टं भावयेन्मन्त्रार्थप्रकाशनद्वारेति विधौ पर्यवसन्नेऽर्थप्रकाशनभावनाऽपि विधेयेति दृष्टद्वारेणैव यज्ञकर्मार्थता नोच्चारणमात्रेणापूर्वोत्पादकता कितु स्वार्थप्रकाशनद्वारा तेषां दृष्टार्थप्रकाशनमात्रद्वारोच्चारणात्सर्वसाधारणददृष्टं कल्प्यत इत्यदृष्टार्थत्वामिलापो गौणो न तु दुन्दुम्यादिशब्दस्य स्तोत्रोपाकरणत्ववन्मुख्यः । एवं स्तोत्रशस्त्रमन्त्राणामपि स्तौतिशंसतिभ्यां देवतागुणकीर्तनवाचिभ्यां विहितस्तोत्रशस्त्ररूपकर्मणोः संकीर्तनरूपयोजनकत्वादस्ति ह्येषामपि यज्ञकर्मार्थत्वम् । एवं प्रत्यगाशीर्मन्त्रकृतोपस्थानाभिमन्त्रणानुमन्त्रणाभिमर्शनमन्त्राणामपि ज्ञेयमिदं स्पष्टयिष्यते यानमाने जपतु-

ह्यता च । अप्रत्यगाशीर्भ्रुकृतोपस्थानादिमन्त्राणां तु यत्र प्रतिपादनमात्रं प्रधानं कर्मजन्यं तत्रापि जपतुर्यता यत्र स्वप्रतिपाद्यं प्रविगुणकर्म तत्रोपस्थानादिनाऽर्धप्रकाश-
नरूपेणार्थं संस्कर्यादिति वाक्यार्थं संस्कार्ये त्वदृष्टः संस्कारो मन्त्रेणार्थप्रतिपादनेन
जायते । याज्यादिमन्त्रैर्वपदकारेण स्वाहाकारेण वा देवताद्रव्ययोः स्मृतिर्दृष्टमेव प्रयो-
जनम् । द्रव्यदेवतादियज्ञार्थानां सिद्धानामपि श्रेयःसाधनतया धर्मत्वेन साध्यत्वादस्ति
तेषामपि यज्ञकर्मत्वमिति सर्वे मन्त्रा यज्ञाङ्गं यज्ञकर्मार्या इति सिद्धम् । न त्वद्भक्तं
प्रामाण्यद्वारेति किमुक्तम् । न हि त्रीहीणामङ्गत्वेऽपि प्रामाण्यमस्ति । सत्यम् । न हि
मन्त्राणां शब्दविधया प्रामाण्यं, तथाऽपि नियमविधिरयं मन्त्रा एव यज्ञकर्मार्या इति ।
अत एव नौघायनाचार्यः—‘मन्त्रैरेव स्मृतमनुष्ठितं श्रेयःसाधनम्’ इति । येषां च
मन्त्रा न सन्त्येव तेषां स्मृतिस्तु विधायकेभ्य एव । न हि वैदिककर्म प्रकारान्तरेणा-
नुसंधातुं शक्यम् । ततो गत्यन्तरामावाद्दिघायकेष्वेव स्मारकत्वं कल्पनीयम् । यथा
‘वसन्ताय कपिञ्जलानालभते’ इत्यादिमन्त्रेष्वगत्या विधायकताऽपि कल्प्यते मीमांस-
कैरेवं विधायकेषु मन्त्रशक्तिः कल्पिता । न च तेऽपि मन्त्रा इति वाच्यम् । तूष्णीं
चतुर्धमित्यादौ मन्त्रवर्जितकर्मविधानाद्ज्ञायते विधिस्मारितेषु न मन्त्रस्मारितत्वमस्तीति ।
अन्यथा किमपि तूष्णीकं कर्म न स्यात् । एवं पालनलक्षणकर्मसु विधिरेवं स्मारकः ।
स्मार्तेष्वपि तूष्णीकेषु तथैव ।

अत्र संप्रहृष्टोकाः—

कर्मप्रयत्नो घात्वर्थैरनुरक्तो विधीयते ।

घातुप्रकृतिकैर्वाच्या भ्रत्ययैस्तु विधायकैः ॥ १ ॥

तदङ्गं देवता द्रव्यं यज्ञाविष्टं च कर्म यत् ।

सैव श्यंशा भावनोक्ता क्रिया सैवोच्यते बुधैः ॥ २ ॥

प्रयत्नस्याभिधा नास्ति स्वरूपेणैव कुत्रचित् ।

अनुरञ्जकघात्वर्थभेदाद्भेदोऽवगम्यते ॥ ३ ॥

घात्वर्थैक्येऽपि भेदोऽस्ति ह्यभ्यासाद्यैस्तु पञ्चभिः ।

तत्कर्म द्विविधं प्रोक्तमर्थज्ञानमप्येतरत् ॥ ४ ॥

अर्थज्ञानं द्विधैकं तु गुणो यो देवतार्थयोः ।

संस्कारकं तु तन्मन्त्राः संस्कारार्था इतीरिताः ॥ ५ ॥

दृष्टसंस्कारका याज्यानुवाक्या अथ हौत्रके ।

उच्यमाना अदृष्टस्य संस्कारस्याङ्गतां गताः ॥ ६ ॥

अर्थज्ञानं द्वितीयं न जन्यते येन संस्कृतिः ।

प्रधानभूतं तत्तस्य मन्त्राश्चापूर्वसाधनम् ॥ ७ ॥

जपः स्तोत्रं तथा शस्त्रमपूर्वार्थं प्रचक्षते ।
 तद्द्वारैव च तन्मन्त्रा दृष्टार्था अप्यपूर्वगाः ॥ ८ ॥
 प्रधानगुणभूतस्य ज्ञानरूपस्य कर्मणः ।
 उत्पादकास्तु ये मन्त्रा अकर्मकरणाः स्मृताः ॥ ९ ॥
 ज्ञानं सर्वं हि मन्त्राणां व्यापारोऽर्थात्प्रनायते ।
 विहितज्ञानभनका व्यापारान्तरवर्जिताः ॥ १० ॥
 व्यापारवृद्धि करणमकर्मकरणास्ततः ।
 अर्थज्ञानात्तृभ्यस्तु कर्म नानाविधं द्विधा ॥ ११ ॥
 गुणप्रधानभेदेन पूर्ववत्तस्य लक्षणम् ।
 तन्मन्त्राः कर्मकरणा ज्ञानव्यापारवत्तथा ॥ १२ ॥
 एवं सूत्रकृता संज्ञाः कृताः स्वव्यवहारगाः ।
 एताभिर्यवहर्तव्यं कर्मतन्मन्त्रयोरपि ॥ १३ ॥

ननु वेदैर्विधीयन्ते मन्त्रब्राह्मणात्मकैरिति मन्त्राणां विधायकैकवाक्यत्वेन प्रामाण्य-
 मुपसिद्धं तत्समर्थनीयम् । अत एवाऽऽपस्तम्बाचार्यः—‘मन्त्रब्राह्मणे यज्ञस्य प्रमाणे’
 इति । न चाङ्गत्वे दृष्टद्वारा सिद्धेऽपि त्रीहीणामिव प्रामाण्यं सिध्यति ।

उक्तं च—‘प्रयोगवचनो मन्त्रैः सह प्रामाण्यमृच्छति’ इति ।

प्रयोगवचनः प्रयोगविधिर्मन्त्रैः सह प्रामाण्यं लभत इत्यर्थः । एवं चाङ्गत्वे सिद्धे
 प्रामाण्ये किमायातमिति चेदुच्यते—

दृष्टद्वारा स्थितेऽङ्गत्वे मन्त्राणां वाक्यभावनः ।
 स्मृत्युत्पादेन वाक्यार्थो मन्त्रैर्नैव प्रमाव्यते ॥
 तथाऽपि विहिता मन्त्राः स्मृत्यैवाङ्गत्वमागताः ।
 नतुच्चारणमात्रेणेत्येवमर्थनियामकाः ॥
 पदार्थविधया तस्मात्प्रामाण्यमपि लेभिरे ।
 अङ्गत्वं विधिना ह्येषां प्रयोगविधिरूपिणो ॥
 विहितानां पदार्थत्वात्स्वसामर्थ्यान्नियन्तृता ।
 तथा च नियमज्ञानमन्यतो लभ्यमाप्यते ॥

मन्त्रा हि वाक्यरूपा अपि विहितार्थानुसंधानजननसमर्था न स्वार्थे शब्दविधया
 प्रमाणम् । तथाऽपि सुवेणावद्यति हस्तेनावद्यति स्वधितिनाऽवद्यतीत्यादौ विहिता अवि-
 शेषेणापि नियमप्रामाण्यत्पादयन्त एव सुवेणैव द्रवद्रव्यं हस्तेन कठिनं पुरोडाशादि
 स्वधितिना च मांसमवदेयमिति स्वसामर्थ्येनैव सुवादयोऽपि प्रयोगविधेः सहकारिणोऽ-

१ क. ग. च. छ. °वृद्धिः । २ छ. °णाम् । वि । ३ क. ग. च. छ. °नैवातो धर्माद् ।
 ४ क. ग. च. °णोऽहं ।

ङ्गरूपत्वेनावार्यरूपा अपि प्रमाणमित्युच्यन्ते । एवं विनियोगविहितपदार्थतयाऽर्थ-
सामर्थ्येन स्मृतिजनकत्वेनैवोक्तं नोच्चारणमात्रेणेति नियमप्रमाणमुत्पादयन्तो हि प्रयोग-
विधिविहितपदार्थविषयैव प्रयोगविधिसहकारिणो मनन्त्येव प्रमाणम् । ननु पदार्थो
अपि प्रमाणं भवन्तु कुत्र प्रमाणेऽन्तर्भविष्यन्तीति चेत् । वाक्य एवेति ब्रूमः । उक्तं
‘चाभियुक्तैः—नन्वङ्गत्वेऽपि प्रयोजनमात्रं लभ्यते न प्रामाण्यम् । नैष दोषः । पदा-
र्थानां वाक्यार्थे प्रामाण्याभ्युपगमादित्युक्त्वा वार्तिकाचार्यवचनेनापि दृढी कुर्वन्ति
पार्थसारथिमिश्राः । उक्तं हि ‘पदार्थास्तन्मतिर्वा स्यात्’ इति । एवं वार्तिकसंमति-
मुक्तत्वोपसंहरन्ति । तेन मन्त्रा विशिष्टमर्थं बोधयन्तः प्रधानवाक्यार्थे प्रमाणम् । तेन
मन्त्राणामपि प्रयोजनत्वात्प्रामाण्यमस्तीत्येतावत्सिद्धमिति । वार्तिके तु पदसमुदायस्य
स्वार्थे प्रामाण्यमुक्त्वा—

‘पदार्थास्तन्मतिर्वा स्याद्वाक्यार्थावगमोऽपि वा’ इत्युक्तम् ।

वाक्यं पदान्यर्था वा विशिष्टसंसर्गं बोधयन्तः प्रमाणम् । तन्मतिः पदार्थज्ञानं वा
वाक्यार्थज्ञानं जनयन्तीति प्रामाण्यम् । वाक्यार्थज्ञानं वा प्रवर्तकत्वाञ्जिवर्तकत्वाद्वा
प्रमाणमिति वार्तिकार्थः । शब्दमूळं क्षेत्रां प्रामाण्यमिति शब्द एवान्तर्भाव इति भावः ।
मन्त्राः कर्माङ्गं सन्तोऽपूर्वार्थसंसर्गनियामकतया प्रमाणमित्युक्तम् । तत्र ये
विहितं कर्म स्वस्थानस्थिता न जनयन्ति विधेरभावात्, नापि लिङ्गेन विहितं प्राप्नुवन्ति
तेषामङ्गत्वाभावेऽप्रामाण्यं च स्यादित्यत आह—

रूपविप्रतिषेधाष्टौलिकिकेषु ।

रूपं यत्र पठितास्तदङ्गत्वं तद्द्वारा च प्रामाण्यं मन्त्राणां रूपं, तस्य रूपस्य
विरोधो हानिर्निष्प्रयोजनत्वाद्प्रमाणत्वाच्च वेदान्तर्गतितरवेदत्वापत्तिरिति यावत् ।
तस्मान्मुख्यवेदान्निर्गता अगत्या लौकिकेषु स्मार्तकर्मविशेषेषु कर्मांशा इत्युत्कृष्य पद-
मनुवर्तनीयम् । तत्रामुख्यवेदान्तर्गत्या सप्रयोजनतां प्रामाण्यं च लभन्ते विहितकर्मांश-
त्वादित्यर्थः ।

उदाहरति—

* यथा गृह्णामि ते सुप्रजास्तवाय हस्तमिमां खनाम्योर्पार्था वद
वपां जातवेदः पितृभ्य इति ।

प्रयो मन्त्राः प्रतीकेन गृहीताः । एतेषु प्रथममृतौपयोर्विघ्नहस्तग्रहणे. स्ववैतानिके
सामर्थ्यात्तद्विधाहे प्रथमस्य गोवपाहोमे चाष्टकासु तृतीयस्य विनियोगः स्वेनैव करि-

* न. वल्लभप्रपुस्तकेषु यथेतिपदं विधेते ।

प्यते । मध्यमस्य त्वापस्तम्बेन ' इमां खनाभ्योपार्धि वोरुधं बलवर्त्तमाम् । येयाः सपत्नी
भाषते यया संविन्दते पतिम् ' । इति पत्योर्मध्ये पत्युरेकस्यामनुरागेऽन्यतर-
स्यामसति पौठाख्यवरुधं हस्ते बद्ध्वाऽनुरागो भवतीति तस्याः पूर्वद्युः खनने मन्त्रो
विनियुक्तः ।

ननु स्वस्थान एव किमपि विहितं कर्म लक्षणन्तु लक्षणा सर्वत्र सुलभेति भविष्य-
त्यङ्गत्वम् । सन्ति च तूष्णीकानि कानिचित्कर्माणि सापेक्षाणि । न वाऽभिधासंभवे
लौकिककर्मसु सति लक्षणा न युक्ता । लक्षणयाऽपि स्वस्थाने निवेशो दृश्यते ।
यथा गार्हपत्यमुपतिष्ठन्त इत्युपक्रम्यैक्योपतिष्ठन्त इति निवेशनः संगमनो वसूनामिति
मन्त्रभिन्द्रप्रकाशकं गार्हपत्योपस्थाने विनियुङ्क्ते । न चायं प्रत्यगाशीर्मन्त्रो येन गार्ह-
पत्यात्प्रत्यगाशिपमेवार्थयत इति स्यात् । किं त्विन्द्रप्रकाशक एव । गार्हपत्यस्या-
संस्कार्यत्वेऽपि गार्हपत्योपस्थानेन गार्हपत्यप्रकाशनरूपेणापूर्वं भावयेदित्यर्थविगमे
सति गार्हपत्यप्रकाशनं योगेन लक्षणया च क्रियत एवं किमपि तूष्णीकं कर्म कयाऽपि
वृत्त्या प्रकाशयन्तु नोत्कर्षो युक्त इत्यत आह—

यथोपदिष्टं ब्राह्मणवन्तो यथारूपमितरे ।

ब्राह्मणमुपदेशलक्षणविभियोजकश्रुतिसहितो मन्त्रविनियोजकविधिः । तद्येषां मन्त्रा-
णामस्ति ते ब्राह्मणवन्तः । तेऽभिधामलभमाना यथोपदिष्टाः श्रुत्या यदर्थत्वेनोपदिष्टास्त-
मर्थमनुलङ्घ्यैव कयाऽपि वृत्त्या यज्ञकर्मार्याः । न हि गौणो वृत्तिरभिधया समानबला
यत एव गौणो । तस्माद्यत्राभिधा प्रमाणान्तरेण बाधिता तत्र दृष्टार्थत्वलाभाय गौण्या-
श्रीयते नान्यथा । उक्तं च पार्थसारथिमिश्रैः—

‘ गौणे सद्यपि सामर्थ्यं न प्रमाणान्तराङ्किना ।
आविर्भवति मुख्ये तु शब्दादेवाऽऽविरस्ति तत् ॥
तादर्थ्यं च स्वतो मुख्ये गौणेऽर्थपरता पुनः ।
प्रमाणान्तरविज्ञेया तदभावान्न सिध्यति ’ ॥ इति ।

अथासति बाधे तु मुख्यैव कर्मार्या इत्याह—यथारूपमितरे । इतरे विधि-
नाऽबाधिताभिधानशक्तयः । ते यथाभिधाशक्ति यज्ञकर्मार्या ननु गौण्या योगेन
वा सर्वयज्ञकर्मार्याः । अभिधया न समानं व्यापारान्तरमस्तीति न सर्वकर्मार्या
इत्यर्थः । कुतः सर्वकर्मार्यत्वेन प्राप्तिरिति चेत् । उच्यते—यज्ञकर्मार्या मन्त्रा
इत्युक्तं, तत्र च वाक्यप्रकरणस्थानैः साङ्गकर्मार्यताऽवगम्यते । तत्र रूपमभिधारुयं

नियामकं न भवेत् । तदा कयाऽपि वृत्त्या वाक्याद्यवगतसर्वकर्मार्थताऽपि स्यात् । तस्माद्वाक्यादिभिर्षेदर्थत्वमवगम्यते तन्मध्ये प्रधानंमङ्गं वाऽभिधयैव प्रतिपादयन्तीति वाक्यादिप्रमाणानां दुर्बलानां संकोचो भवतीति सप्रयोजनं सूत्रम् । तथा चेतरे बाधके-
तरप्रमाणविनियुक्ता इति पर्यवसानम् ।

ननु यत्र वाक्यादिप्रमाणं सामान्येन विधायकं नास्ति तेषां लिङ्गनापि नानाकर्म-
ार्थता स्यात्तत्राऽऽह—

शेषस्य विनिधानम् ।

शेषोलिङ्गव्यतिरिक्तप्रमाणान्तरेण न कर्मविशेषार्थत्वेन नियमिताः । लिङ्गं च तदाऽनेककर्मानुष्ठानगामि कर्माणि मन्त्रान्त एव रुद्धानि । तत्र न समुच्चयः प्रमाणा-
न्तरसहकृतलिङ्गविनियुक्तैः केवललिङ्गविनियुक्तानां समानवत्त्वाभावात् । अत एव न विकल्पोऽपि । तेषां कर्मविशेषे मन्त्रसाकाङ्क्षे विशेषेण निधानं विनियोगः ।
उच्यत इति शेषः । योग्यताप्रदर्शनार्थं प्रतिज्ञामात्रसिद्धम् ।

ऋक्सामानां शेषाणां समवेतार्थप्रकाशकत्वाभावालिङ्गोऽपि विनियोगाभावमाश-
ङ्क्याऽऽह—

पारिप्लवार्था दाशतय्यः ।

दश मण्डलानि यस्या ऋग्वेदसंहितायाः सा दशतपी तत्रत्या ऋचो दाशतय्यः ।
ताभिर्देवतागुणशंसनरूपे पारिप्लवे शब्दे शंसितव्ये तत्पूरणार्था देवतागुणशंसनलिङ्गेन
हौत्रसमाख्यया पारिप्लवसमाख्यया च तदर्थाः परितः प्लवमाना अन्यत्र विनियोगा-
भावात् । क्रमरहितर्चा शंसनं हि पारिप्लवे क्रियतेऽतस्तदपि मन्त्रान्तरसापेक्षमेव ।
अत उभयाकाङ्क्षया यज्ञार्था इत्यर्थः ।

इदानीं साम्नां विकृतिगामित्वं पूर्वेणाविनियुक्तानामाह—

उत्तरयोः पवमानयोः स्तोमाभ्यासे सामानि ।

स्तोमानां सामाधारमूतर्त्समुदायानामभ्यासे विवृद्धौ सत्यां न विनियुक्तानां साम्नाम-
भ्यासः कार्यः, किंतु यान्यन्यत्र न विनियुक्तानि तानि साकाङ्क्षाणि तैरेव विवृद्धिः
कार्या । यथा विवृद्धस्तोमकेषु ऋतुषु श्रूयते—‘ एकविंशानातिरात्रेण प्रज्ञाकामं यामये-
त् ’ इति । तत्र त्रिवृद्धस्तोमानि पञ्चदशस्तोमानि सप्तदशस्तोमान्येकविंशस्तोमानि
चैकविंशस्तोमान्येव ! कार्याणि । तत्र सर्वस्तोत्रेष्वविनियुक्तसाम्नां पूजायर्गामि प्राप्ते
पवमानयोरित्युक्तम् । अयमभिप्रायः—पवमानव्यतिरिक्तेषु स्तोत्रेषु नापूर्वसामागमः ।

तत्रर्गागम एव न्याय्यः । कुतः, प्रीणि वै यज्ञस्योदराणि गायत्री मूर्हत्यनुष्टुप्चेति, तथाऽत एतेष्वेवाऽऽवपन्त्येतेष्वैर्द्वैवन्तीति च्छन्दसामाधारभूता ऋच एवावगम्यन्ते । पवमानेषु च्छन्दस्त्रित्वाभावात्तर्गागमः किंतु सामामेव । उत्तरयोरिति किमर्थम् । उच्यते— बहिष्पवमाने सामागमप्रतिषेधात् । एवं हि श्रूयते—एकं हि तत्र सामेति ब्रूयात्स्वरसादीन् गायत्रीभिस्तेनात्रापि चर्गागम एव न तत्र सामागम इत्यत उक्तमुत्तरयोरिति । अत्रापि देवतागुणसंकीर्तनलिङ्गेनौद्गात्रसमारूपया च साकाङ्क्षत्वेन च विनियोग इत्यर्थः ।

एवमृत्सामानां विनियोगमुन्त्वाऽवशिष्टानां विनियोगमाह—

तूष्णीकेषु प्राकृतेषु यजुः ।

ऋक्सामवेदयोः शेषस्य विनियोगमुक्त्वा यजुर्वेदापर्वणवेदयोः शेषस्य विनियोगो वाच्योऽतो यजुर्ग्रहणं यजुर्वेदापर्वणवेदयोरुपलक्षणम् । तेन तयोर्यानि शेषभूतानि यजुंप्यूषो वा तानि सर्वाणि विनियुग्यन्ते । कुत्र, 'तूष्णीकेषु प्रकृतिभूतदर्शपूर्णमासज्योतिष्टोमाग्निहोत्रेषु । 'मासमग्निहोत्रं जुहोति' इत्यस्याग्निहोत्रमपि प्रकृतिः । प्रकृतिसंमन्धीनि प्राकृतानि कर्माणि । तूष्णीकेषु विहितेष्वप्यविहिता मन्त्रा येषु तानि तूष्णीकानि मन्त्रसाकाङ्क्षाणि । विकृतिस्तु तूष्णीकाऽपि न मन्त्रसाकाङ्क्षा तस्या विनोपदेशं मन्त्रान्तरानाकाङ्क्षणात् । तेषु प्राकृतेषु यजुर्गच्छति । यथारूपमेव सर्वे मन्त्रौ न सर्वत्र किंतु प्राकृतेष्वपि^१ तत्तत्कर्म व्यवस्थिता एव भवन्ति । ननु यथारूपमितर इत्यनेन गतार्थमिति चेत् । सत्यम्, एवमेषां शेषत्वं श्रुत्या विनियोगामावेन वाक्यादिसहकाराभावाद्योपपन्नमानानाम् । तेन पारिष्ठवे शंसनायम् । यद्यपि सर्वा ऋचः सर्वाणि यजुंपि सर्वाणि सामानि पारिष्ठवं (वे) शंसतीति श्रुतौ^२ सर्वमन्त्राणां विनियोगाच्च कोऽपि शेषोऽस्ति तथाऽपि लिङ्गनैरपेक्ष्येणैव तत्र विनियोगाद्यथारूपमितर इति बाधितं स्यात्तत्परिहारार्थं यथकर्ममयोर्देवताद्रव्यगुणलिङ्गेन विशेषविनियोगः प्रदर्शित एव^३ प्रकृतिगतार्थप्रकाशनलक्षणसामर्थ्येन विशेषविनियोगार्थमिदं सूत्रम् । तत्रादृष्टार्थत्वमात्रेण सर्वसाधारणेषु विनियोगे सत्यपि कर्मसमवेतार्थप्रकाशकत्वाल्लिङ्गेन दृष्टार्थत्वसंभवात् । ऋक्सामानामसमवेतार्थप्रकाशकत्वान्नात्र प्राप्तिरिति स्तोत्रशस्त्रयोरदृष्टार्थत्व-

१ अ. 'हती त्रिष्टुप्चेत्यत्र द्वेवाऽऽवपन्त्यत एवो' । २ ग. च. 'बोद्धयन्ती' । ३ क. 'द्वयन्ती' । ४ क. ग. छ. 'च्छन्ति । य' । ५ क. ग. च. 'आः सं' । ६ क. ग. च. 'पि च त' । ७ क. ग. च. छ. 'म्' । यद्यपि मन्त्राणां न कोऽपि विशेषोऽस्ति तथाऽपि लिङ्गनैरपेक्ष्येणैव तत्र विनियोगाद्यथारूपमितर इति बाधितं स्यात्तत्परिहारार्थं यथकर्ममयोरेव' । ८ क. ग. च. छ. 'तौ द्व' । ९ क. ग. च. छ. एव ।

मात्रेण कृतार्थत्वात् । तथोत्कृष्टानां शेषभूतमन्त्राणां लिङ्गेन विकृतिगामित्वं च मा
मूद्द्विहीकृद्दोषापत्तेरप्राप्तप्रकृतिगामित्वमेवेत्यपि प्रयोजनम् । प्रत्यक्षाणां हविरनुमन्त्र-
णमन्त्राणां च प्रकृतौ विप्रतिपेधाद्विकृतौ स्पष्टेन लिङ्गेन विनियोगः । एतेषां प्रकृतौ
विरोधाभावात्प्रकृतावेवैतसर्गिको विनियोगः सिद्धः । ते च मन्त्रा अच्छिद्रप्रपाठकादि-
पठिता अथर्वणि च विपाणे विधेमेतं ग्रन्थमित्यादयो यथायोग्यं प्रकृतिगामिनो ज्ञेयाः ।

एतदपवादमाह—

वेदः कर्मनामधेयेन श्रूयमाणस्तर्द्धः ।

अत्र प्रकरणेनासंबद्धानामपि शेषत्वेऽपि न प्रकृतिगामित्वमित्युक्तम् । सामान्यलि-
ङ्गस्य विशेषसंज्ञया नियमात् । वेदो मन्त्रब्राह्मणात्मकः । मन्त्रा इति चानुवर्तते । वेदो
मन्त्राश्च ये कर्मनाम्ना श्रूयमाणास्ते तत्कर्माधीः ।

उदाहरति—

यथा वाजपेयो याज्यौपुरोनुवाक्याश्च ।

वाजमन्त्रं सुरा पेयं यस्मिन्कर्मणि तद्वाजपेयोरूपं कर्म । तस्य नामधेयेन यस्मिन्वा-
जपेयो विधीयते स प्रश्नः काण्डो वा श्रूयमाणो वेदो वाजपेय इति याज्ञिकेषु प्रसिद्धः । स
वेदो वाजपेयः । न हि वेदो वाजपेयः किं तु वाजपेयार्थो वेदो वाजपेयः । प्रतिपाद्यप्रतिपाद-
कयोरभेदविवक्षया प्रतिपाद्यकर्मनामधेयं प्रतिपादके वेदेऽपि प्रयुज्यते । अयं यजुर्वे-
दोऽपि न प्रकृत्यर्थः किं तु विकृत्यर्थः । संज्ञयोत्सर्गस्य वाधात्, लिङ्गेन प्रकृतिवि-
रोधाच्च । तथेज्यतेऽनया सा याज्या ततः पूर्वं हविर्ग्रहणायानूच्यत आहूयते देवशा यया
साऽनुवाक्या । 'हूयति वै पुरोनुवाक्यया प्रयच्छात याज्यया' इति श्रुतेः । तथाच
सकलयोगलक्षणकर्मसंबन्धेन श्रूयमाणा योगेन सकलयोगार्था नतु प्रकृतिमात्रार्थाः
सर्वयाज्यानां प्रकृतिषु विप्रतिपेधात् । एवं यत्र प्रकरणे श्रूयते मन्त्रोऽसंबद्धस्तत
उद्धृतः शेषात्तद्विनियोगे यज्ञकर्माधी मन्त्रा इति सकलवेदप्रमाण्यं सिद्धम् ।

एवं च मन्त्रब्राह्मणयोरित्यादिना प्रमाणस्वरूपं सप्रपञ्चं निरूप्य प्रमाणविशेष-
संबन्धोपाधिभिः प्रमेयगतान्सकलकर्मसाधारणधर्मान्वयाचष्टे—

उपांशु यजुर्वेदेन क्रियते ।

यजुर्वेदेन यद्विधीयते ज्योतिष्टोमादि कर्माऽऽध्वर्यवमिति यावत् । तद्यजुर्वेदविहित-
मुपांशु क्रियते कर्तव्यम् । करणवदशब्दमननःप्रयोगमुपांश्विति प्रातिशारूप्यम् ।
मन्त्रोत्पत्तिर्यद्यपि वेदान्तरस्या तथाऽपि विनियोगविधेः प्राबल्यं प्रयोगकाले तस्याऽऽदौ

बुद्धिस्पत्वात्पश्चान्मन्त्रपाठस्य यथा नैमित्तिकेऽग्निहोत्रहोमे सामवेदगतो मन्त्रोऽग्ने-
होत्रमिति तथाऽऽघाने रथंतरमभिगायते गार्हपत्य आधीयमान इति मन्त्राणां सामवेद
उत्पन्नानामपि यजुर्वेदेन विनियोगादुपांशुत्वम् । उपांशुत्वं शब्दधर्म इति यजुर्वेदविहिते
कर्मण्यसंभवाद्वावतारन्यायेन यजुर्वेदविहितकर्माधिपु मन्त्रेपूपांशुत्वं पर्यवस्यति ।
यथा सप्तदशारत्निर्वाजपेय इति सप्तदशारत्नित्वं वाजपेयाङ्गे यूपे तद्वत् ।

न्यायेनापवादमाह—

अन्यत्र प्रवरसंवादाश्रावणसंप्रैषेभ्यः ।

एभ्योऽन्यत्रान्यकर्मस्वेव । न्यायमूलमिदं सूत्रं परसंप्रत्यायनार्थानामामन्त्रणानुज्ञादि-
वचनानामप्युपलक्षणम् । अग्निर्देवो होतेत्यादिः प्रवरः । संवदस्वेत्यादिः संवादः । आश्राव-
येत्याश्रावणम् । प्रत्याश्रावणस्यास्तु श्रौषडित्यस्यापि ग्रहणम् । प्रैषो यजेत्यादिः । अत्रा-
न्यत्र परप्रत्यायनार्थेभ्य इति लाघवेन वक्तव्येऽपि विविच्य प्रदर्शनं प्रवसति यजमाने प्रवर-
स्याग्ने हविर्निर्वर्ष्याभीत्यर्ष्योमुन्नेप्यामीत्येवमादीनामुच्चस्वरो यथा स्यात् । तथोपांशुया-
जेऽपि चाऽऽश्रावणस्य गां दोहपवित्रे रज्जुमित्यादिकस्यापरप्रत्यायनार्थस्याप्युच्चैर्धया
स्यादिति प्रयोजनम् ।

उच्चैरितराभ्याम् ।

ऋग्वेदसामवेदाभ्यां यद्विधीयते तदुच्चैः क्रियते । एतदर्थं वादस्तत्तसूत्र एव ज्ञेयः ।
अत्र निगदानां यजुर्वेदिकानामपि विनियोगविधेरऋग्वेदस्यत्वादुच्चैष्टमेव । ननु यजुर्वेदिके
होत्रे यजुर्वेदिक एव विनियोग इति चेत् । न । गुणविधिमात्रार्थमृग्वेदविधेरवानुवादो
यजुर्वेदे । अत एवर्ग्वेदविहितत्वेन होतृकर्तृकत्वाद्वाग्निमितिसमाख्या । गुणविधेरुत्पत्तिविधि-
प्रयोगादिविधीनां ऋग्वेदस्यत्वादुच्चैरेव स्वरः । एवं चाऽऽध्वर्यवमपि श्रूयते तत्रर्ग्वेदे, तदपि
गुणविधिरेव यजुर्वेदिक उत्पत्तिविधौ सतीति ज्ञेयम् । ब्रह्मत्वेऽपि स्वस्ववेदानुसारेण
स्वरो ज्ञेयो विशेषस्तु तत्तत्सूत्रेष्वेव ज्ञेयः । अथर्ववेदे वेदत्वेनोपाधिना ब्रह्मत्वं विना न
किञ्चिदपि विहितमस्ति, तस्मात्तत्र विवाद एव नास्ति । ब्रह्मत्वे तूपांशुत्वमेव ।
आथर्वणा वै काम्या इष्टयस्ता उपांशु क्रियन्त इति वक्ष्यति । ततो ज्ञायत आथर्वण-
कर्मोपांश्वेवेति । दूरस्थस्य श्रवणयोग्यमुच्चैः ।

सर्वैरुपांशु ॥१॥ ज्योतिष्टोमे प्रागग्नीषोमीयात् ।

सर्वैर्वेदैर्विहितं तदुपांश्वेव प्रयोक्तव्यम् । तत्रावधिरग्नीषोमीयपशोः पूर्वमाचीनि कर्माणि ।
तत ऊर्ध्वं यथोक्तमित्यर्थः । अत्रोच्चैः प्रयोग ऋग्वेदसामवेदाभ्यामेव प्रसिद्धोऽपोदि (हि)-

१ ख. 'वेदोत्र' । ट. 'वेदो होत्र' । २ छ. ट. 'तिर्युपो वाज' । ३ ट. 'पेये पत्यते त' ।
४ छ. 'पे पत्यते त' । ५ छ. ट. 'मीत्योम्' । ६ क. च. 'स्योमे' । ७ क. ग. च. 'दय पया' ।
८ छ. ट. 'सो यो वेदि' ।

तव्यस्तप्रानुवृत्त्यैव लभ्यते सर्वैरिति न वक्तव्यम् । एवं तर्हि वेदान्तरविहितस्य ब्रह्मत्व-
स्यापि नियमार्थमारम्भः सर्वैरिति । ननु तदपि सिध्यति तस्यापि ताम्यामेवोच्चैः
प्राप्तेः । एवं तर्हि ज्ञापयत्याचार्योऽग्नौषोमीयादूर्ध्वं यथोच्चैः प्रयोगो द्वाभ्यामेवमनुपां-
शुप्रयोगः क्वचिद्यनुर्वेदविहितस्याप्पस्तीति । 'यान्प्राचीनमाश्रयणाद्ब्रह्महान्गृहीयात्ता-
नुपांशु' इत्यनूच्य 'यानूर्ध्वंस्तानुपविदमतः' इति स्वेनानुक्तोऽपि ग्राह्य इति ।
एवं सामान्यप्रकरणाद्विशेषविधिविहितानां मन्त्राणां प्रसङ्ग इति तत्सदेवमन्तराऽनु-
च्यमित्याद्यपि तत्र तत्र ज्ञेयमिति । यत्र विशेषं न वदति तत्र स्वशास्त्रीयमेव ।
यत्रान्यथा तत्र विकल्प इति ।

एवं मन्त्रधर्माजियम्येदानीं यदुक्तं यज्ञकर्माथं मन्त्रा इति, तत्रकर्मामन्त्रयोरेक-
मन्त्रत्वं स्पष्टमेव पादैरेकत्वज्ञानात्परिशेषाद्यजुषामपादवद्धानां क्रियापदहीनानां
वाऽध्याहारं विनाऽपि मन्त्रत्वमस्तीति स्वमतेन विशेषं दर्शयितुं सामान्येन मन्त्रविभाग-
निमित्तमाह—

यावदर्थोऽपवृज्यते. स एकमन्त्रः ।

यावदित्यव्ययं तृतीयार्थे । यावता यावत्प्रमाणकपदसमुदायेनार्थः पदार्थ एकत्वमु-
द्देश्यगते न विवक्ष्यते, जात्यभिप्रायेण वा, यावता पदसमुदायेन पदसमुदायार्थोऽपवृज्यते
निराकाङ्क्षो भवति, अपवर्गः परिसमाप्तिर्निराकाङ्क्षता स पदसमुदाय एकमन्त्रः ।
अत्राऽऽकाङ्क्षा पुरुषनिष्ठैव यद्यपि तथाऽपि साऽऽरोप्यते पदेषु वा पदार्थेषु वा ।
तत्राऽऽचार्येणार्थोऽपवृज्यत इति वदताऽऽकाङ्क्षार्थं आरोपिता । तेनेपे त्वेति द्विपदे
मन्त्रे क्रियापदस्यामावाङ्मिराकाङ्क्षाणि पदानि न भवन्ति तथाऽपि योग्यपदस्याऽऽज्ञा-
नादर्थोऽध्याहियत इति निराकाङ्क्षताऽर्थस्यैवोक्ता भवति । तस्मान्न च्छिन्नैस्त्रीत्यध्या-
हारः । न्यायविदस्तु पदाध्याहारं मन्यन्ते । अत एवोक्तं. जैमिनिना 'अर्थेकत्वादेकं
वाक्यं साकाङ्क्षं चेद्विभागे स्यात्' इति । यद्यपि शाब्दो क्षाकाङ्क्षा शब्देनैवाऽऽ-
पूर्यत इति न्यायस्तथाऽपि तादृगर्थ एवाऽऽदावसमाप्ताद्वाङ्मुद्दिस्थो भवतीति
सिद्धार्थस्मृत्या क्रियोत्पत्तिरिति न पदस्य प्रयोग इत्याचार्याभिप्रायः । अर्धो निरा-
काङ्क्षो भवति स एको मन्त्र इत्युक्ते स्थोने ते सदनमित्यमुमर्थमपेक्ष्य तस्मिन्सीदेति
निराकाङ्क्षो भवतीति मिलित्वैको मन्त्रः स्यात्तन्नित्युत्तर्यर्थं विवक्षितमेकत्वम् ।

ननु सर्वमन्त्रान्त इतिकरणं लिङ्गं वा यत्र विनियोजकं तत्रैव विनियोगः स्यात्ता-
न्यत्र समग्रमन्त्रप्रतिपादकनामधेयस्य प्रातिपदिकस्यामावादितिकरणेन च यावदुच्चरित-

* निराकाङ्क्षे पदे न भवत इति पठितुं युक्तम् ।

१ ड. ज. श. व. वताऽर्थो । २ ग. ट. 'नत्तील' । ३ क. ख. ग. च. छ. 'रणो लि' ।
४ च. 'वस्था' । ५ ट. 'तिस्वीकारस्या' ।

स्यैव स्वरूपपरत्वेन तावानेव मन्त्रः स्यात् । न च निरपेक्षैकार्थप्रतिपादकत्वलक्षणमा-
मर्थ्येन स्वस्वरूपप्रतिपादकं शब्दरूपं स्वप्रतिपाद्याविनाभूतं मन्त्रशेषं लक्षयेदिति
वाच्यम् । असमाप्तस्यैवैवे त्वेत्याहेतिवद्यानुच्चरितप्रतिपादितस्यैव योग्यपदार्थस्मारक-
त्वेनैकमन्त्रत्वेऽपि न किञ्चिदनुपपन्नमित्यत आह—

आदिमदिष्टा मन्त्रा भवन्ति ।

आदिमन्त्रस्याऽऽद्यैकदेशत्वेन प्रदिष्टाः प्रतिपादिता एकवाक्यरूपा मन्त्रा एव भवन्ति
प्रयुक्ता दृश्यन्ते न स्वरूपमात्रम् । कुतः । शब्देऽच्चारणमात्रेणावयवत्वेन ज्ञानात्सम-
प्रोपस्थितिः शीघ्रमेव भवति यावदर्थद्वारा योग्यपदान्तरार्थोपस्थितिर्भवति । तस्मात्पूर्व-
मेव समग्रमन्त्रविनियोगो भवति । नेयं सांप्रतिकी लक्षणाऽतोऽपि शीघ्रबोधिका । इषे
त्वेत्यत्र न मन्त्रपाठावसरे योग्यं पदान्तरं पठितं यदाकाङ्क्षानिवर्तकं तस्मात्पूर्वस्य च
न मन्त्रावयवत्वमवगतं, येन ब्राह्मणेऽवयव्युपस्थितिः स्यादिति यथोपदिष्टमिति न्यायेन
तावानेव गृहीतो मन्त्रस्तावानेवानुष्ठानयोग्यमर्थान्तरं लक्षयित्वा स्मारयतीति भावः ।
तदिदं भवन्तीत्यनेनोक्तमन्यत्राप्येकदेशेन नाम्ना सामानाधिकरण्येन समग्रमन्त्रप्रतिपा-
दकानां विशेषणानां प्रदर्शनादित्युक्तं भवति । तथा हि—इदं विष्णुर्दिचक्रम इति
वैष्णव्यर्चा जुहोतीत्यादावेकदेशस्य वैष्णव्येति तथर्चेति सामानाधिकरण्यं दृश्यते यदि
यावदुच्चरितपरत्वं स्यात् स्यादेव सामानाधिकरण्यमिति । स्वस्वरूपपदार्थत्वमपि प्रसि-
द्धमित्यपि भवतीत्यनेनैवोक्तम् । आद्यैकदेशस्य स्वप्रतिपाद्यार्थप्रतिपादकत्ववत्स्वरूप-
प्रतिपादनपरत्वमपि प्रसिद्धमेवेति । तथा हि पाणिनिर्नियममाह—‘स्वं रूपं शब्द-
स्याशब्दसंज्ञा’ इति । तथा ‘न वेति विभाषा’ इति सूत्रे गहाम,प्यकारैरप्युक्तं स्वरू-
पपदार्थत्वम् । तच्चेतिकरणेन वा प्रकारान्तरेणाभिध्यज्यते यत्रेतिकरणस्तत्र यथा ।
तथैव याज्याकाण्डे ‘त्वं नो अग्ने’ ‘स त्वं नो अग्ने’ इत्यत्रापि अममग्रमन्त्रपाठेऽ-
वयवत्वेनावयविप्रत्यभिज्ञा । एवं पूर्वोक्त एव त्वमग्ने अयासीत्यन्ते तथैवेति ।

उत्तरास्याऽऽदिना पूर्वस्यान्तं विद्यात् ।

उत्तरमन्त्रस्योऽऽदिप्रतीकेनोपलक्षितः (तं) पूर्वस्य मन्त्रस्याऽऽदिप्रदिष्टस्यान्तं समाप्तिं
जानीयात् । मध्येऽनेकमन्त्रत्वेन यत्र प्रतीतिर्जायते तत्र नानेकमन्त्रता, किं तु स एक
एवाध्ययनविधिवलादेकवाक्यतयैवैक एव ज्ञेयः । यथोपदिष्टं ब्राह्मणवन्त इत्युक्तत्वात् ।
अत्राऽऽद्यावयवैक एवावयवी बुद्धिस्थो भवति मन्त्रः । उत्तरप्रतीकेनोत्तरो विनियुक्तः ।
तयोर्विनियुक्तयोर्मध्येऽन्वे ये क्वचिन्मन्त्राः सन्ति तेपामानर्थक्यं स्यात् । यथा सुरूपव-
र्षवर्ण एहीतीडामाहियमाणा प्रतीक्षते । अत्रेमान्मद्रान्दुर्यानििति मन्त्रलक्षणेन मन्त्रः समा-

तव्यस्तत्रानुवृत्त्यैव लभ्यते सर्वैरिति न वक्तव्यम् । एवं तर्हि वेदान्तरविहितस्य ब्रह्मत्व-
स्यापि नियमार्थमारम्भः सर्वैरिति । ननु तदपि सिध्यति तस्यापि साम्यामेवोच्चैः
प्राप्तेः । एवं तर्हि ज्ञापयत्याचार्योऽग्नौषोमीयादूर्ध्वं यथोच्चैः प्रयोगो द्वाभ्यामेवमनुपां-
शुप्रयोगः क्वचिद्यजुर्वेदविहितस्याप्यस्तीति । 'यान्प्राचीनमाग्नयणाद्ब्रह्मान्गृहीयात्ता-
नुपांशु' इत्यनूद्य 'यानूर्ध्वाऽस्तानुपविद्धमतः' इति स्वेनानुक्तोऽपि ग्राह्य इति ।
एवं सामान्यप्रकरणाद्विशेषविधिविहितानां मन्त्राणां प्रसङ्ग इति तत्सदेवमन्तराऽनु-
च्यमित्याद्यपि तत्र तत्र ज्ञेयमिति । यत्र विशेषं न वदति तत्र स्वशास्त्रोपमेव ।
यत्रान्यथा तत्र विकल्प इति ।

एवं मन्त्रधर्मान्नियम्येदानीं यदुक्तं यज्ञकर्माथी मन्त्रा इति, तत्रकर्मामन्त्रयोरेक-
मन्त्रत्वं स्पष्टमेव पादैरेकत्वज्ञानात्परिशेषाद्यजुषामपादवद्धानां क्रियापदहीनानां
वाऽध्याहारं विनाऽपि मन्त्रत्वमस्तीति स्वमतेन विशेषं दर्शयितुं सामान्येन मन्त्रविभाग-
निमित्तमाह—

यावदर्थोऽपवृज्यते स एकमन्त्रः ।

यावदित्यव्ययं तृतीयार्थे । यावता यावत्प्रमाणकपदसमुदायेनार्थः पदार्थ एकत्वमु-
द्देश्यगतं न विवक्ष्यते, जात्यभिप्रायेण वा, यावता पदसमुदायेन पदसमुदायार्थोऽपवृज्यते
निराकाङ्क्षो भवति, अपवर्गः परिसमाप्तिनिराकाङ्क्षता स पदसमुदाय एकमन्त्रः ।
अत्राऽऽकाङ्क्षा पुरुषनिष्ठैव यद्यपि तथाऽपि साऽऽरोप्यते पदेषु वा पदार्थेषु वा ।
तत्राऽऽचार्येणार्थोऽपवृज्यत इति वदताऽऽकाङ्क्षार्थं आरोपिता । तेनेपे त्वेति द्विपदे
मन्त्रे क्रियापदस्याभावाद्भिराकाङ्क्षाणि पदानि न भवन्ति तथाऽपि योग्यपदस्याऽऽज्ञा-
नादर्थोऽध्याहियत इति निराकाङ्क्षताऽर्थस्यैवोक्ता भवति । तस्मान्न च्छिन्नैस्त्रीत्यध्या-
हारः । न्यायविदस्तु पदाध्याहारं मन्यन्ते । अत एवोक्तं. जैमिनिना 'अर्थकत्वादेकं
वाक्यं साकाङ्क्षं चेद्विभागे स्यात्' इति । यद्यपि शाब्दी ह्याकाङ्क्षा शब्देनैवाऽऽ-
पूर्यत इति न्यायस्तथाऽपि तादृगर्थ एवाऽऽदावसमासाद्वाक्याद्बुद्धिस्थो भवतीति
सिद्धार्थस्मृत्या क्रियोत्पत्तिरिति न पदस्य प्रयोग इत्याचार्याभिप्रायः । अर्थो निरा-
काङ्क्षो भवति स एको मन्त्र इत्युक्ते स्योनं ते सदनमित्यमुमर्थमपेक्ष्य तास्मिन्सीदेति
निराकाङ्क्षो भवतीति मिलित्वैको मन्त्रः स्यात्तन्नित्युत्तर्यर्थं विवक्षितमेकत्वम् ।

ननु सर्वमन्त्रान्त इतिकरणं लिङ्गं वा यत्र विनियोजकं तत्रैव विनियोगः स्यात्ता-
न्यत्र समग्रमन्त्रप्रतिपादकनामधेयस्य प्रातिपदिकस्याभावादितिकरणेन च यावदुच्चरित-

* निराकाङ्क्षे पदे न भवत इति पठितुं युक्तम् ।

१ ड. ज. झ. म. वताऽर्थो । २ ग. ट. 'नतीत्य' । ३ क. ख. ग. घ. छ. 'रणो लि' ।
४ य. 'यस्या' । ५ ट. 'तिस्तीधारस्या' ।

स्यैव स्वरूपपरत्वेन तावानेव मन्त्रः स्यात् । न च निरपेक्षकार्यप्रतिपादकत्वलक्षणसा-
मर्थ्येन स्वस्वरूपप्रतिपादकं शब्दरूपं स्वप्रतिपाद्याविनाभूतं मन्त्रशेषं लक्षयेदिति
वाच्यम् । असमाप्तस्वैवेपे त्वेत्याहेतिवद्यावदुच्चरितप्रतिपादितस्यैव योग्यपदार्थस्मारक-
त्वेनैकमन्त्रत्वेऽपि न किञ्चिदनुपपन्नमित्यत आह—

आदिप्रदिष्टा मन्त्रा भवन्ति ।

आदिर्मन्त्रस्याऽऽद्यैकदेशस्तेन प्रदिष्टाः प्रतिपादिता एकवाक्यरूपा मन्त्रा एव भवन्ति
प्रयुक्ता दृश्यन्ते न स्वरूपमात्रम् । कुतः । शब्दोच्चारणमात्रेणावयवत्वेन ज्ञानात्सम-
ग्रोपस्थितिः शीघ्रमेव भवति यावदर्थद्वारा योग्यपदान्तरांशोपस्थितिर्भवति । तस्मात्पूर्व-
मेव समग्रमन्त्रविनियोगो भवति । नेयं सांप्रतिकी लक्षणोऽतोऽपि शीघ्रबोधिका । इपे
त्वेत्यत्र न मन्त्रेषाठावमरे योग्यं पदान्तरं पठितं यदाकाङ्क्षानिवर्तकं तस्मात्पूर्वस्य च
न मन्त्रावयवत्वमवगतं, येन ब्राह्मणेऽवयव्युपस्थितिः स्यादिति यथोपदिष्टमिति न्यायेन
तावानेव गृहीतो मन्त्रस्तावानेवानुष्ठानयोग्यमर्थान्तरं लक्षयित्वा स्मारयतीति भावः ।
तदिदं भवन्तीत्यनेनोक्तमन्यत्राप्येकदेशेन नाम्ना सामानाधिकरण्येन समग्रमन्त्रप्रतिपा-
दकानां विशेषणानां प्रदर्शनादित्युक्तं भवति । तथा हि—इदं विष्णुर्विचक्रम इति
वैष्णव्यर्चा जुहोतीत्यादावेकदेशस्य वैष्णव्येति तथर्चेति सामानाधिकरण्यं दृश्यते यदि
यावदुच्चरितपरत्वं स्यात् स्यादेव सामानाधिकरण्यमिति । स्वस्वरूपपदार्थत्वमपि प्रसि-
द्धमित्यपि भवतीत्यनेनैवोक्तम् । आद्यैकदेशस्य स्वप्रतिपाद्यार्थप्रतिपादकत्ववत्स्वरूप-
प्रतिपादनपरत्वमपि प्रसिद्धमेवेति । तथा हि पाणिनिर्नियममाह—‘स्वं रूपं शब्द-
स्याशब्दसंज्ञा’ इति । तथा ‘न वेति विभाषा’ इति सूत्रे गहाभ, व्यकारैरप्युक्तं स्वरू-
पपदार्थत्वम् । तच्चेतिकरणेन वा प्रकारान्तरेणाभिव्यज्यते यत्रेतिकरणस्तत्र यथा ।
तथैव याज्याकाण्डे ‘त्वं नो अग्ने’ ‘स त्वं नो अग्ने’ इत्यत्रापि असमग्रमन्त्रपाठेऽ-
वयवत्वेनावयवविप्रत्यभिज्ञा । एवं पूर्वोक्त एव त्वमग्ने अयासीत्यन्ते तथैवेति ।

उत्तरास्याऽऽदिना पूर्वस्यान्तं विद्यात् ।

उत्तरमन्त्रस्योऽऽदिप्रतीकेनोपलक्षितः (तं) पूर्वस्य मन्त्रस्याऽऽदिप्रदिष्टस्यान्तं समाप्तिं
जानीयात् । मध्येऽनेकमन्त्रत्वेन यत्र प्रतीतिर्जायते तत्र नानेकमन्त्रता, किं तु स एक
एवाध्ययनविधिवलादेकवाक्यतथैवैक एव ज्ञेयः । यथोपदिष्टं ब्राह्मणवन्त इत्युक्तत्वात् ।
अत्राऽऽद्यावयवैक एवावयवी बुद्धिस्थो भवति मन्त्रः । उत्तरप्रतीकेनोत्तरो विनियुक्तः ।
तयोर्विनियुक्तयोर्मध्येऽन्ये ये क्वचिन्मन्त्राः सन्ति तेषामानर्थक्यं स्यात् । यथा सुरूपव-
र्षवर्ण एहीतीडामाहियमाणां प्रतीक्षते । अत्रेमान्मद्रान्दुर्यानिनि मन्त्रलक्षणेन मन्त्रः समा-

प्यते। अनन्तरं यावदस्मास्विन्द्र इन्द्रियं दधात्विति विनियुक्तः। ततः पूर्वतनानामभ्येहि
मामनुव्रतेत्याद्यन्ते केपामविनियोगादानर्थक्यमेव स्यात्। नचाऽऽदिप्रतीकेनेति करणश्रुत्या
विनियुक्तस्याभ्येहीत्यादीनां लिङ्गेन कथमपि विनियुक्तानां विकल्पो भवति। श्रुतेः प्रबल-
त्वालिङ्गस्य दुर्बलस्य बाध एवेति श्रुतिलिङ्गेत्यनेन जैमिनिसूत्रेणोक्तमेव। अतो मध्य-
स्थानामानर्थक्ये प्राप्त आदिप्रतीकेन समुदाय एव गृह्यत आनर्थक्यभयादित्युक्तमनेन
सूत्रेण। दृश्यते च सहकारिवशादादिप्रतीकमनेकेपामपि मन्त्राणाम्। यथा चतुर्भिरभ्रिमा-
दत्ते चत्वारि छन्दांसि छन्दोमिरेव देवस्य त्वा सवितुः प्रसव इत्यादिच्छन्दसाऽऽदे-
ऽङ्करस्वदित्यन्तानां चतुर्णां ग्रहणम्। अतोऽत्रोत्तरप्रतीकात्पूर्वतनः समुदायो गृहीत
इति गम्यते। एवं च क्वचिन्मन्त्रसमुदायोऽपि विनियुज्यत इति करणश्रुत्या यथोप-
दिष्टं ब्राह्मणवन्त इत्युक्तत्वाच्छ्रुतिबलादेकवाक्यतयैकमन्त्रत्वेन विनियोगो ज्ञेयः।

मन्त्रान्तेन कर्म संनिपातयेत् ।

मन्त्रस्यान्तः समाप्तिस्तथा कर्म संनिपातयेत् । मन्त्रो हि पदार्थप्रतिपाद-
कंपदसमुदायस्तस्यान्तोऽन्तिमपदनाशरूपः । नाशारम्भेण सहान्तिमपदार्थज्ञानं तेन
वाक्यार्थस्मृतौ जन्यमानायामेव तथा सहैव कर्मारम्भे सति कर्मान्तेन संनिपातो
भवेत् । तथाऽऽरम्भणीयं कर्मैत्यर्थः । मन्त्रोच्चारणकर्मणो मन्त्रेण सहमावनि-
यमात् । वाक्यार्थस्मृतिलक्षणकर्मणोऽप्यनन्तरमेवोत्पत्तेरवश्यंभावात्तत्र नियमविधानं
नाकर्मकरणेषु किं तु कर्मकरणेषु । ते हि वाक्यार्थस्मृतिं जनयन्तस्तद्द्वारा तद-
तिरिक्तं कर्म जनयन्ति । तत्रानियमप्राप्तौ नियमो विधीयते कर्मकरणत्वनिर्वाहाय ।
कथं, करणं हि यदा स्वव्यापारेण सहैव क्रियामुत्पादयेत्तदा साधकतमत्वेन प्रकृष्टो-
पकारजनकत्वेन करणं स्यात्तान्वया । अन्यथा व्यापारात्पूर्वं विलम्बेन वा क्रियो-
त्पद्यते सा कथमनुत्पन्ने नष्टे वा व्यापारे तदजन्या स्यात् । अतोऽत्र करणमन्त्राणां
दृष्टद्वाराऽङ्गत्वनिर्वाहायायं नियमोऽवगम्यते । अन्यथा वाक्यार्थस्मृतिव्यतिरिक्तक्रियां
प्रति दृष्टद्वाराऽङ्कता न स्यात् । ननु पदानि वाक्यं तस्मिन्पक्षे वाक्यार्थस्मृतिलक्षण-
कर्मोत्पत्तौ पदानि स्वव्यापारेण पदार्थप्रतिपादनेन वाक्यार्थस्मृतिं जनयन्तीति कथं
न वाक्यार्थस्मृतिलक्षणा क्रिया वाक्यकरण(णि)का भवेत्, कथं च ते मन्त्रा
अकर्मकरणाः ।

उक्तं च—‘साक्षाद्यद्यपि कुर्वन्ति पदार्थप्रतिपादनम् ।

वर्णास्तिथाऽपि नैतस्मिन्पर्यवर्षन्ति निष्कले ॥

१ च. 'न्ते देया' । २ ग. च. ट. 'त् । तथाऽऽदि' । ३ क. ग. च. ठ. श्रुतिः प्रबला
न्द्र' । ४ क. ग. च. ट. 'णोमन्त्रे' । ५ क. ल. ग. च. ट. 'दि पदार्थव्या' । ६ क. ग. च. ठ.
'रञ्ज' । ७ स. ट. 'रञ्जनञ्ज' । ८ क. ग. च. ट. 'ज्ञानं स्या' । ९ स. ट. 'द्यत्रि नि ।

वाक्यार्थमितये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनम् ॥

इति, तत्कथं न वाक्यार्थस्मृतिर्मन्त्रकरणिकेति चेत् । उच्यते—न पदानां वाक्यत्वेन मन्त्रतोच्यते सूत्रकारेण । पदानां प्रत्येकं व्यापारो यत्पदार्थप्रतिपादनं, तेन च पदार्थज्ञानम् । पूर्वपूर्वपदार्थज्ञानजनितसंस्कारसंभोचनमन्तिमपदार्थज्ञानं वाक्यार्थज्ञानं जनयति । तर्ह्यस्तु तादृशं पदार्थज्ञानमेव व्यापार इति चेत् । न । ज्ञानानां सहोत्पत्तेरनङ्गीकारात् । अन्तिमपदार्थज्ञाने नष्टे वाक्यार्थज्ञानं जायते । अतो न तद्व्यापारस्तेन सह वाक्यार्थज्ञानानुत्पत्तेः । यस्य व्यापारेण सह यदुत्पद्यते ततस्य करणमिति सूत्रकृतामिष्टम् । यतोऽन्तिमपदार्थज्ञानादनन्तरं सर्वत्र वाक्यार्थज्ञाने सति मन्त्राणां कर्मकरणत्वाकर्मकरणत्वाम्थां विभागेन व्यवहरन्ति ततो ज्ञायते वाक्यार्थज्ञानं प्रति न मन्त्रस्य करणतेति । अत एवोच्यते—मन्त्रान्तरे(न्ते)न । सह जातवाक्यार्थस्मृत्या स्थितिदशापन्नयैव व्यापारेण क्रियारम्भे कृते करणता नान्यथेत्यवगम्यतेऽभिप्रायः ।

नन्वग्रथे प्रणीयमानायानुब्रूहीत्यादौ होतुरनुवचनलक्षणमन्त्रैः कथं न प्रणयनक्रियायाः संनिपात इत्याशङ्क्याऽऽह—

क्रियमाणे हौत्राण्युच्यन्ते ।

मन्त्रान्तरेणाध्वर्युप्रयुक्तेन क्रियमाणे प्रारब्धे कर्मणि अथवा संस्क्रियमाणे द्रव्ये हौत्राण्यनुवचनानि । अनुवचनविवक्षया नपुंसकता । तेन शस्त्रमन्त्राणां तथा जपमन्त्राणामिवानुवचनविधिविहितानां हौत्रत्वेऽपि न क्रियमाणेऽनुवचनमित्युक्तम् । मन्त्रोच्चारणानि क्रियन्ते । उच्यन्त इत्यस्य प्रत्ययार्थो विवक्षितः प्रकृतिः साधुत्वाय प्रयुक्तेति कृतिमात्रं विवक्षितम् । अतो मन्त्रान्तरेणाऽऽर्द्ध्या क्रिया कथमनेन क्रियेत । अतो विधिबलात्क्रियमाणानुवादिमन्त्रलिङ्गाच्च नैते करणमन्त्रा अतोऽन्तेन न कर्मसंनिपात इत्यभिप्रायः । अत एव प्रणीयमानायेत्यारोह्यापारिसमाप्तक्रियया संस्क्रियमाणाय सिद्धाय द्रव्यायानुब्रूहि प्रतिपादनं कुर्वेति प्रेषितोऽनुब्रूयादिति हौत्रे विधिः । प्रदेवं देव्येनि मन्त्रा अपि सिद्धाग्निप्रकाशका एव । अतो नैते करणमन्त्रा अपि तु प्रतिपादनेनोपयोश्चमाणस्य द्रव्यस्य संस्कारका एवेति मत्वोक्तं क्रियमाण इति । अत्रापि मन्त्रैः प्रतिपादनमेव विधेयं न क्रियान्तरमित्यकर्मकरणा एव ।

एवं यज्ञकर्तारिा मन्त्रा इत्युक्ते यत्रोत्तरस्याऽऽदिना पूर्वेऽनेके मन्त्रा गृह्यन्ते तद्य

१ ट. 'रो यावत्' । २ ट. 'गमीवे' । ३ छ ट. 'यातु' । ४ क. ग. ठ. रश्श किं । ५ क. ग. च. ठ. 'रश्श' ।

समुच्चयोऽपि दृश्यते । तथाच नानाश्रुतिप्राप्तेषु लिङ्गेन वाऽनुज्ञातेषु किं सर्वत्र समु-
च्चयो विकल्पो वेति संदेह आह—

एकमन्त्राणि कर्माणि ।

एक एव मन्त्रोऽङ्गत्वेन करणं येषां तानि । अत्र हि प्रकाशनव्यतिरिक्ता
क्रिया विवक्षिता न कर्ममात्रं, प्रकाशनार्थानां चाग्निमसूत्रे समुच्चयस्यापि वक्ष्यमाण-
त्वात् । अतोऽत्र क्रियार्थप्रकाशनव्यतिरिक्तैव विवक्षिता । मन्त्रा अपि करण-
मन्त्रा एव संभवात् । तत्रैकेन मन्त्रेण क्रियोत्पत्तौ सत्यामितरेषामानर्थक्यं स्यादिति
सर्वत्र विकल्प एव । नानाश्रुतीनां परस्परनैरपेक्ष्येणैव विनियोगात् । लिङ्गमपि प्रति-
मन्त्रं निरपेक्षमेवाङ्गत्वमावेदयति । तस्मात्प्रत्येकमेव करणताऽतो वैयर्थ्यमयादष्टदोष-
वृषितौ विकल्पोऽपि गृह्यते । यत्र तु द्वाभ्यामादत्ते पञ्चभिराहवनीयमित्यादिकरण-
मन्त्रेषु संख्याश्रुत्या समुच्चयोऽवगतः सामर्थ्यं बाधते, श्रुतेः सामर्थ्याद्ब्रह्मीयत्वात्,
तत्र यथोपदिष्टन्यायेन कथाऽपि घृत्तैकमन्त्रता संनिपातकरणता च संपादनीया । अत
एवाऽऽपस्तम्बाचार्यः—‘अपि च संख्यायुक्तानि’ इत्याह । संख्या प्रदर्शिता । तान्यपि
कर्माण्येकमन्त्राण्येवेत्यर्थः । अकर्मकरणेषु तु समुच्चयोऽप्यनुज्ञातोऽपि(तः) संख्यावि-
धुरा यत्रानेके कर्मकरणा नाम्नो पाठान्तरमे(ए)वैकेनेतिकरणेन वा विनियुज्यन्ते तत्र
प्रत्येकमेकमन्त्रलक्षणगुणभेदाद्भेद एव कर्मणां प्राप्नोति । तत्र गुणकर्मसु द्रव्यैकत्वेन
प्रयोजनैकत्वात्प्रयोगभेदेन विकल्पः । प्रधानकर्मकरणमन्त्रेषु तु प्रयोजनस्यापूर्वस्य
प्रमाणान्तरेणैकत्वानवगमात्कर्मभेद एव । तत्रानेकानि कर्माण्येवैकप्रयोगे क्रियन्त इति
न मन्त्राणां समुच्चयो नापि विकल्पः । यथा मगो वामिति सर्वमन्त्रान्त इतिकरणेन
गुणकर्मकरणा मन्त्राः । प्रधानकर्मकरणास्तु कूडमाण्डैर्जुहुयादिति नाम्ना । इष्टेभ्यः
स्वाहेत्यष्ट(ष्टा)त्रिंशन्मन्त्रान्त इति सर्वप्रायश्चित्तानि जुहोतीति मन्त्रगणेन कर्म
चोद्यते तत्र प्रतिमन्त्रं जुहुयादिति च वक्ष्यति । इदं न्यायमूलम् । श्रुतिरपि ‘यदेकया
जुहुयाद्दर्विहोमं कुर्यात्’ इति । दर्विहोमस्यैकमन्त्रसाध्यत्वेन निन्दयाऽनुवादावगमाद्दर्वि-
होमा एकवर्साध्या इति गम्यते । एवमन्यत्रापि द्रष्टव्यम् ।

अकर्मकरणेषु संस्कारकमन्त्रेषु नानामन्त्रप्राप्तौ समुच्चयोऽस्तीत्याह—

समभ्युचीयेरन्धौत्राणि ।

नपुंसककर्तृ व्याख्यातम् । समुच्चयेनैकस्मिन्नेव प्रयोगे संस्कार्यैकत्वेन क्रियेरन् ।
अनुवचनत्वाद्वचलात्प्रातिपाद्यार्थप्राधान्यात्संस्कारमन्त्रा एव गृह्यन्ते । होतुः कर्तव्यानि

मन्त्रैरर्थप्रतिपादनरूपाण्यनुवचनान्येव गृह्यन्ते, नपुंसकलिङ्गेन निर्देशात् । तेनजपश-
 च्छमन्त्राणामपूर्वोत्पादकार्यप्रकाशनसाधनभूतानामनेकेषां प्राप्तावपि प्रतिमन्त्रमपूर्वमेदेन
 कर्मावान्तरभेदात् समुच्चयः । होत्राणीत्यनेनान्यत्र शस्त्रनपेवप्यपूर्वभेदाद्देव एव
 कर्मणाम् । शस्त्रकर्म यत्रैकवचनेनोच्यते तत्रावान्तरजातिभेदेऽपि समुदायापूर्वस्यै-
 कस्याङ्गीकारादेकवचनमुपपन्नम् । तथा च परिशेषद्रव्यसंस्कारार्थप्रकाशनसाधन-
 मन्त्राणामेवानेकप्राप्ती समुच्चयोऽनेनोक्तः । अत्रापि प्रतिमन्त्रमदृष्टार्थस्मृतिजनकत्वेऽपि
 द्रव्यस्यैकत्वात्समुच्चयः ।

यत्रानुवचनैर्द्रव्ये दृष्टः संस्कारो अन्यते तत्रान्यस्य वैपर्य्य मा भूदिति विकल्प
 एवेत्याह—

अन्यत्र याज्यानुवाक्याभ्यः ।

होत्राणि समभ्युच्चीयेरन्याग्यानुवाक्यानुवचनानि न समभ्युच्चीयेरन्नित्यर्थः ।
 दृष्टसंस्कारार्थस्मृतिजनकत्वमुपपादितं कात्यायनेन । सर्वत्र होत्रकाणां समुच्चये प्राप्त
 आह—न याज्यानुवाक्यासु विरोधात् । देवतास्मरणार्था ह्यनुवाक्या हविःस्मरणार्था
 च याज्या । अतो दृष्टार्थत्वाद्विकल्पः । तथा च ' ह्युच्यते चानुवाक्यया प्रयच्छति
 याज्यया ' इति दर्शनाच्च । 'दृश्यते वायमर्थो यथा याज्यानुवाक्यासु न समुच्चयः ।
 प्राजापत्यान्प्रकृत्याऽऽमनन्ति—'एकधाऽनुवाक्या भवत्येका याज्यैकदेवत्या हि प्रजा-
 पतयः' इति । देवतैकत्वमेकत्वाद्याज्यानुवाक्ययोर्हेतुं ब्रुवन्नेकत्वं दर्शयति । तथा
 पितृयज्ञे पुरोनुवाक्यां प्रकृत्याऽऽमनन्ति 'एकया वै देवान्प्रच्यावयति द्वाभ्यां पितॄन्'
 इति । अनुवाक्याद्वित्वविधिपरे वाक्य एकत्वं दर्शयतीत्येवं कात्यायनीये ।

क्रियार्था मन्त्रा इति स्थिते यत्र क्रियाया आवृत्तिस्तत्र प्रतिप्रधानं मन्त्रावृत्ति-
 माशङ्क्याऽऽह—

यत्रैकस्मिन्द्रव्ये विचेष्टापृथक्त्वेनार्थो निष्पद्यते सङ्गदेव तत्र मन्त्रं श्रूयात् ।

यत्र यस्मिन्नेकस्मिन्नेकव्यक्तिरूपे समुदाये वैकृपा विभक्त्यैकवचनद्विवचनचहुवचन-
 रूपयोर्द्विष्ट विषयभूते द्रव्ये विभेष्टाया एकविधिविहितक्रियायाः पृथक्त्वेन नानात्वेना-
 म्यासिनेति यावत् । अर्पो विधेयभावनायाः प्रयोजनं निष्पद्यते समाप्यते प्रयोजनं
 भवतीति यावत् । तत्र तस्मिन्द्रव्ये विषयभूत उद्देश्ये क्रियासंबन्धेन प्रकाश्यप्रकाश-
 कत्वेन प्राप्ते यो मन्त्रस्तं सङ्गदेवोच्चारयेत् । अयमभिसंधिः—एकविधिविहिता क्रिया
 क्षेत्र्युच्यते यावत्प्रयोजनलभं तस्याः संस्कार्यद्रव्यस्य वैकृत्वात्तत्प्रकाशको मन्त्रोऽपि

सकृदेवोच्चारितः क्रियाम्यासावयवेन संबद्धो हि करणं संदङ्गं न तु मध्ये क्रियावयवैः संबध्यमानोऽपि । नहि ते क्रियाम्यासा अप्यन्याः क्रिया भवन्ति । भेदो हि शब्दान्तराम्याससंख्यासंज्ञागुणप्रकरणैर्वक्तव्यः । स न प्रकृते क्रियाम्यासोऽङ्गं, मन्त्रोऽप्यङ्गं क्रियायाः । न च तयोर्विनियोजकप्रमाणमस्ति । तस्मादेकस्या अङ्गं सकृदुच्चारित एवेति त्रिः प्रोक्षतीति संख्यया भावनाम्यासो विहितस्तत्र मन्त्रावृत्तिर्मा भूदित्येवकारेणोक्तम् । न चात्र संख्यया कर्मभेदस्तया भेदोऽप्यनुसंख्यक्रियापदोत्तिष्ठ आहुती-जुहोतीति । अत्र क्रियाम्यावृत्तौ कृत्वमुत्तर्ये त्रिरिति संख्याऽभ्यासपरा । यत्र प्रधानकर्मात्पत्तिविधिस्तत्रैव प्रायेण क्रियासमानाधिकरणा-संख्या त्रिर्निदधातीत्यत्र प्रधानकर्मण्यभ्यास एव विधीयते । संस्कारकर्मसंख्याऽभ्यासप्रतिपादितैव । ततश्चाभ्यस्तया समानकालैकभावनयैव संख्या च मन्त्रश्च संबध्यते, तस्या वाक्यार्थत्वात् न तु तेषां परस्परसंबन्धो भवति । तदुक्तम्—‘गुणानां तु परार्थत्वादसंबन्धः समत्वात्स्यात्’ इति । अतः सर्वत्रावघातपेपणादिसंस्कारकर्मसु बर्हिरादिच्छेदनादिषु प्रोक्षणादिषु दृष्टार्थेष्वपि संस्कारकर्मसु संख्यायुक्तेष्वपि सकृन्मन्त्रः प्रयोक्तव्यः ।

उदाहरति—

यथा प्रोक्षे यूपच्छेदने च ।

प्रथमोदाहरणं समुदायद्रव्यैकत्वप्रदर्शनार्थमदृष्टार्थसंस्कारेऽपि साम्यप्रदर्शनार्थं च । तत्र त्रिः प्रोक्षतीति वाचनिकाऽऽवृत्तिः क्रियायास्तथाऽप्युद्देश्यप्रयोजनैकत्वात्सकृदेव मन्त्रः । द्वितीयोदाहरणं सामर्थ्येनाभ्यासप्रदर्शनार्थं व्यवत्येकत्वप्रदर्शनार्थं च । पात्राणीति जात्या पात्रत्वेन समुदायस्य क्रोडीकारेणैकशब्दत्वादेकत्वं नत्वेकवचना-न्तत्वेनैव व्यवत्येकत्वेनैव बोद्देश्यैकवचनस्याविवक्षितत्वात् । यथा बर्हिरासाद्य प्रोक्षतीति बर्हिःशब्देनैकधर्मकोडीकृतं द्रव्यमेकमिति । निर्वापादौ चेष्टापृथक्त्वेन मन्त्रा-वृत्तिश्चतुरश्रतुरो मुष्टान्निर्वपतीति द्विरुक्त्या प्रतिद्वैतं निर्वापे त्रिर्यजुषा तूर्ण्यौ चतुर्थं पञ्चकृत्वो यजुषा मिमीते पञ्चकृत्वस्तूर्ण्यमित्यत्रापि पूर्वन्यायः श्रुत्यैव बाधित इति स्वैवोत्तरसूत्रोदाहरणैः सूचितं ज्ञेयम् ।

पूर्वन्यायापवादमाह—

द्रव्यपृथक्त्वेऽभ्यावर्तते ।

यत्रैकस्मिन्द्रव्ये विषेष्टापृथक्त्वेनार्थो निष्पद्यत इत्यनुवर्तते । तत्रायमन्वयः—
यत्रैकस्मिन्द्रव्ये द्रव्यपृथक्त्वे द्रव्यावयवभेदे सत्येव विषेष्टापृथक्त्वेनार्थो निष्पद्यते

१ छ. ट. तदङ्गं । २ य छ. ट. 'दो याऽनुर्गत्याकि' । ३ क. घ. ट. ट. 'दा त्रिष ।

४ घ. 'स्य' । ५ घ. तूर्ण्यमिति च । ६ छ. ट. 'र्ण्यौ चतुर्थमिति च' ।

तत्राम्बावर्तते मन्त्र इति । द्वितीयाया विपरिणामेन योजना । आवर्तते एव, नाऽऽवृत्तिपरिसंख्येयम् ।

उदाहरति—

यथाऽऽज्यग्रहणे लवने स्तरणे च ।

अथमाशयः—पोडशान्याज्यानि भवन्तीति यद्यप्याज्यशब्देनैकं द्रव्यं तथाऽपि पोडशानीत्यवान्तरद्रव्यभेदात् । चतुर्जुहामष्टावुपभृति चतुर्भुवायामिति च क्रियाम्पासः श्रूयते, स तु संसृष्ट एकस्मिन्नेवाऽऽज्ये द्रव्ये, तथाऽपि संख्यया स्रुवेण ग्रहणं नियम्यते । आज्यत्वेनैकद्रव्यत्वेऽपि स्रुवपरिमाणेन परिच्छिन्नस्योद्देश्यस्य पोडशानां नानाद्रव्यत्वादस्त्येव मन्त्रावृत्तिः । संस्कारस्य दृष्टार्थत्वे स्रुवेण ग्रहणं नियतमाज्यस्यास्यास्तद्गृहीतमेव मन्त्रसंस्कृतमगृहीतं तु मन्त्रान्तरेणैव संस्कर्तुं युक्तं, तथा मन्त्रावृत्तिः । क्रियावृत्तिस्तु न संभवति । यथा प्रोक्षितं पुनरपि प्रोक्ष्यते नैवं गृहीतमेव पुनर्गृहीतुं शक्यत इति पुनर्गृह्यमाणं द्रव्यं संस्कृताद्भव्यान्तरमेवेति मन्त्रावृत्तिः । बर्हिर्विषये लवनस्तरणोदाहरणप्रदर्शनं बर्हिर्लुनातीत्यादौ द्रव्यैकत्वेऽपि मुष्टिमात्रस्यावयवत्वं सैनखं मुष्टिं दातीति विधानात्तत्रापि पूर्ववत् । बर्हिषा भेदिः स्तृणातीत्येकद्रव्यत्वेऽपि त्रिधातु पञ्चधातु धेति विभागेन स्तरणविधानात्तत्रापि पूर्ववत् । एतेन यत्र बहुवचनेन पात्राणि संसृशतीत्यादि विधीयते तत्रापि संमर्शनं संस्कृत्कर्तुं न शक्यत इति भेदेवाऽऽवृत्तिः । तत्र ग्रहणसंमार्गवन्न प्रतिपात्रं किंतु यावन्ति संस्कृतसंमर्शनयोग्यानि तत्र संस्कृत्यत्र पुनरावृत्तिरिति केचिदाहुस्तन्निरस्तम् । तत्रापि केनापि प्रकारेण नानाद्रव्यताया अदर्शनात्संस्कृतमन्त्र इत्येव न्याय्यम् । नाप्यत्र प्रकारान्तरेण वक्ष्यमाणमपि द्रव्यपृथक्त्वामावेऽपि मन्त्राम्पासकारणमास्ति । यदाह भरद्वाजः ‘ मन्त्रव्यवाये मन्त्राम्पासो द्रव्यपृथक्त्वेऽर्थपृथक्त्वे देशपृथक्त्वे च ’ इति । शुक्लावेष्टने प्रतिधातु मन्त्रावृत्तिर्मध्य आवेष्टनक्रियायाः संधानमन्त्रेण व्यवधानात् । द्रव्यपृथक्त्वे दर्शित एव । अर्थः प्रयोजनं, तस्य पृथक्त्वे कृष्णामिनादानमवहनार्थं पेषणार्थं च । देशपृथक्त्वे दक्षिणकपालयोग उत्तरकपालयोगे च मन्त्राम्पासः । एवं कालपृथक्त्वेऽप्युपवेपादाने सायं सांनाट्यार्थं प्रातः कपालार्थमङ्गारकार्थं आवृत्तिः । तत्र तत्र स्वयं मन्त्रावृत्तिर्भेद दर्शयिष्यति ।

अर्थपृथक्त्वात्कण्डूयनमन्त्रोऽभ्यवर्तते ।

अर्थः प्रयोजनमुद्देश्यं निमित्तं च तस्य नानात्वाद्द्रव्यैक्येऽपि मन्त्र आवर्तते । यथा मुषिष्पलाम्य इति शिरः कण्डूयते विषाणे विष्येतीतराह्मानी(णी)ति शिरसि यावन्ति कण्डूयनान्युद्दिश्य प्रवृत्तत्वावर्ता संस्कृतमन्त्रः । तथा चाम्पासे निमित्तं कालव्यवायः, स

त्वर्थपृथक्त्वेनैव व्याख्येयोऽन्यथा कालक्रमेण जातानां निद्राणां प्रत्येकं निमित्तत्वे नैकस्यामपि रात्रावावृत्तिर्मन्त्रस्य प्रसज्येत । तस्मादेतावता कालेन जातानां कण्डूय-
नानां बुद्धावारूढानां तथा जनिष्यमाणानां खापानां नदीतरणानां जातानामम्बुवर्षाणा-
मभेध्यदर्शनानामपि निमित्तत्वेन प्राप्तानि प्रतिमन्त्रोच्चारणानि तानि सकृदेवेति । स्वापे
मन्त्रः—अग्ने त्व५ मुजागृहीति । मन्त्र एकस्यां स्वप्स्यतः सकृदेव । सर्वस्वापान्ते
बुद्ध्वाऽपि विश्वे देवा इति सकृदेव । रात्र्यन्तर आवर्तते । नदीतरे नानास्रोतस्कायामपि
तरणे देवीरापो अपां नपादिति सकृन्नद्यन्तर आवृत्तिः । अम्बुवर्षे—उन्दीर्बलमिति
बुद्ध्या यावत्कालवर्षेषु क्रोडोक्तुषु सकृत्ततोऽन्यत्राऽऽवृत्तिः । अभेध्यदर्शने—अबद्धं
मन इति पूर्ववत् । भद्रादभि श्रेय इति दीक्षितं प्रयान्तमनुमन्त्रयते । अत्र दीक्षितो
गृहे दीक्षित्वा यष्टुं पुष्यमरण्यं प्रयाति । तत्रैतावद्भ्रत्वा स्थास्यामीति संकल्पिते तावत्पर्य-
न्तं सकृन्मन्त्रः । देवादधिकप्रयाणे पुनर्मन्त्रः ।

आवृत्तिप्रसङ्गेन साधनावृत्तौ विशेषमाह—

परार्थान्येकेन क्रियेरन् ।

पुरोडाशश्रवणार्थं प्रयुक्तेन कपालेन परार्थानि तुपोपवापादीनि तान्येकेनैव कपालेन
क्रियेरन्कर्तव्यानि । कुतः, तत्र न कपालसंस्कारार्थस्तुपोपवापः । येन तुषैः पुरोडाश-
कपालं पूर्यित्वेति कपाले द्वितीयया विभक्त्या ग्रहं समाधीतिवत्संस्कार्यत्वं प्रतीयेत ।
अपि तु भूतोपयोगिनां तुषामामेव प्रतिपत्तिक्षणः संस्कारः । कुतः, शाखान्तरे पुरो-
डाशकपालेन तुषानुपवपतीति तुषा एव द्वितीयया प्रतिपाद्यत्वेनोद्देश्या उपवापः प्रति-
पत्तिस्तेषां कपालेनेति तृतीयाया तस्य साधनत्वावगतोर्विषेयगतं विशेषणं विवक्षितम् ।
एवं च तुषप्रतिपत्त्यर्थं कपालं साधनमेव न ह्युभयोः संस्कार्यत्वं युक्तम् । ततस्तु कपालमिति
द्वितीयाऽऽर्थके कर्मणि तथा युक्तं चानोपिस्तमिति विधीयते । तथा कपालस्य विषे-
यत्वेन विवक्षितेकत्वादेकेनैव सर्वतुपोपवापः सकृन्मन्त्रेण ततस्तुष्णीम् । पुरोडाशकपा-
लेन तुपोपवापोऽभ्यसनीयः । न हि तुपोपवापार्थं कपालानि प्रयुक्तानि । येनान्येषां
वैयर्थ्यमयेन तुपोपवापे विनियोगः सर्वेषां स्यात् । किं तु परार्थानि तानि, यतः पुरो-
डाशकपालेनेति पुरोडाशसंभन्धित्वेन ग्रहणादतः पुरोडाशश्रवणेन तानि सर्वाणि सप्र-
योजनानीति षक्तुमुक्तं परार्थानीति । अर्थात्परार्थेनैकेनेति गम्यते ।

उदाहरति—

यया कपालेनोपवपति यजमानेन संमितौदुम्बरी भवतीति ।

कपालेनेति व्याख्यातम् । तथा नानायजमानेषु कर्मसु द्वादशाहादिषु कर्मफलभोगार्थं

प्रवृत्तानां यजमानानां मध्य एकेन यजमानेनौदुम्बरीमाने सति शास्त्रार्थो निष्पन्नस्ततोऽन्ययजमानेन मानं नापेक्ष्यते । न हि मानं यजमानसंस्कारो येन सर्वेषां प्राप्नुयादेकत्वाविवक्षया विधेयो षड्ग्रामः साधनत्वेनातो विवक्षितमेकत्वम् । परार्थानीति किम् । एकेन बर्हिषा वेदिस्तरभे सिद्धेऽपि बर्हिषामपरार्थत्वादन्येषामयुजां युजां वा वैयर्थ्यं मा मूदिति संस्कारोऽम्बस्यते । तदेष वक्ष्यति— 'त्रिधातु पञ्चधातु वा धातौ धातौ मन्त्रमावर्तयति' इति । तैः सर्वैरनैकैः क्रियत इति प्रत्युदाहरणम् ।

कर्मविशेषे कर्तृनियममाह—

यजुर्वेदेनाध्वर्युः करोति ।

यजुर्वेदेन यद्विधीयते तद्वत्सर्गेणाऽऽध्वर्यवमिति याज्ञिकैर्व्यपदिश्यते । अध्वर्योः कर्माऽऽध्वर्यवमिति वृत्तोऽध्वर्युर्जानाति मया यजुर्वेदविहितं कर्तव्यमिति । अन्यथा येन केनचिदास्विजा वृत्तेन किमपि कर्तव्यमित्थनियमः स्यात् । तत्रावान्तरसंज्ञया ब्रह्मत्वं हौत्रं चैतादृशं नियम्यते । कात्यायनेन तु अध्वर्युः कर्मसु वेदयोगादित्युक्तम् । तत्राध्वर्युरित्यवृत्तिजः संज्ञाऽध्वर्युवेद इति वेदं संज्ञाय । तेनाध्वर्युर्वृत्तो जानाति मत्संज्ञकेन विहितं मया कर्तव्यमिति सूत्रयोजना । यजुर्वेदेन विधीयते तदध्वर्युरेव करोति संज्ञासाम्यादिति शेषः ।

ऋग्वेदेन होता ।

ऋग्वेदेन यद्विधीयते तद्धोता करोति । ऋग्वेदविहितस्य कर्मण उत्सर्गेण हौत्रमिति पूर्ववद्व्यवहारात् । अत्रापि कात्यायनोक्तप्रकारेणापि योजना । ब्रह्मत्वस्यावान्तरसंज्ञया वेदैकदेशे ब्राह्मं कर्म ।

सामवेदेनोद्गाता ।

पूर्ववद्व्याख्याब्रह्मत्वे च ।

सर्वैर्व्रह्मा ।

यजुर्वेदगर्वेदसामवेदेषु च स्वातन्त्र्येणैकदेशे संज्ञा ब्रह्मत्वमिति । त्रिभिः संज्ञाविशेषैर्ब्रह्मत्वं नियम्यते । अपर्ववेदे चोत्सर्गेण विहितस्य ब्रह्मत्वमिति संज्ञाप्रसिद्धा विशेषणचोभिस्तत्राध्वर्युहौत्रौद्गात्राणां शेषो ज्ञेयः । अन्यसंज्ञाभिश्च शान्त्यादि ज्ञेयम् । अतो विशेषसंज्ञाभिर्विहितं वेदत्रये ब्रह्मत्वं नापर्वणस्य शेष इति पूर्वमेव दर्शितम् । अतस्तानि वेदभेदेन ब्रह्मत्वानि विकीर्यन्ते । अपर्ववेदोक्तं तु स्वत एव । अतः सर्वैर्वेदैर्विहितं समप्राधान्येन तद्ब्रह्मा करोति । कात्यायनीयानुसारेणाऽऽध्वर्यवणाः स्वं वेदं ब्रह्मवेद-

१ क. ग. च. छ. ट. ध. वेति । २ ख. छ. ट. क्रियन्तः । ३ ख. छ. ट. 'शे प्रसङ्ग' ।

४ क. ग. च. छ. वेदेन । ५ क. ग. च. छ. 'रूप्यन्ते' ।

मिति व्यवहरन्त्यत उत्सर्गेण संज्ञासामान्येनापर्ववेदविहितं ब्रह्मा करोति । वेदत्रये तु विशेषसंज्ञया विहितं करोत्येव ।

एवमुत्सर्गेण तत्तद्वेदविहितस्य कर्मण ऋत्विकर्तृ[क]त्वानियमे सत्यपवादमाह—

वचनलक्षणा इतरे ।

वचनं संज्ञाविशेषो विधायकं वाक्यं च । तदेतान्येषामृत्विनामृत्विजां च लक्षणं येषां ते तथा । इतरे चतुर्थोऽन्ये कुर्वन्तीत्यनुपङ्गो विपरिणामश्च । तेषामुत्सर्गेण वेदप्रयुक्तं कर्म नास्तीति विशेषवचनैः प्रमाणैः कुर्वन्तीत्यर्थः । तथा चतुर्णां स्वस्ववेदेषु नियमेऽपि संज्ञाविशेषैस्तेषामपि परस्परमन्यवेदविहितमपि किमपि कर्तव्यं दृश्यत इत्यनेनैव नियम्यते । अत्रोदाहरणानि, संज्ञया हौत्रं यजुर्वेदश्चमपि होता करोति । वचनं पत्नी पिनाष्टि दासी वा । स्वयमग्निहोत्रं जुहोति उन्नेता जुहोति नेष्टा पत्नियामुद्गात्रा संख्यापयति ।

असंभवाद्वा ।

इतर इत्यनुपङ्गः । यस्य यत्कर्म विहितं तेन तस्य कर्तुमसंभवोऽसंभावना तस्मात् ।

उदाहरति—

यथाऽश्वमेधे पशुकर्मसु ।

अत्र पशूपाकरणं नानादेशस्थनानापशूनामेकेनाध्वर्युणा कर्तुमशक्यमिति न हि वेदेनाशक्यं विधीयते, विधीयते च, तस्मादन्यं कर्तारमपि विदधाति न तु पथन्तरोपाकरणाद्यमावमनुजानाति वेदः कर्मवैगुण्यापत्तेः । तस्मादन्यैर्ऋत्विगादिभिः कार्यं, नात्र प्रायश्चित्तं प्रतिनिधिग्रहण इव । बहुवचनग्रहणात्पौक्षणादिकमपि प्रकृती यद्यस्य विहितं तत्तेन कर्तुमशक्यमन्येन कर्तव्यमिति ।

साधननियमं व्याचष्टे—

आहवनीय आहुतयो जुहा ह्यन्ते ।

आहवनीयस्याधिकरणता श्रुतिसमारूप्यायां, यदाहवनीये जुहतीति श्रुतिः, समारूपा च ह्यतेऽस्मिन्नित्याहवनीय इति । ह्यतेऽनयेति जुहूरिति समारूपया साधनता जुहाः । आहुतयोऽत्र कर्माणि जुहोतिना विहितानि यस्य कस्याप्यृत्विजः । एवं वेदमुक्तं— यत्राऽऽहुतयो ह्यन्ते तत्राधिकरणमाहवनीयं, साधनं जुहुः । तथा च वेदचतुष्टयविहितकर्मणामृत्विजां ये होमा विहिता येन केनचिद्रूपेण तेषामेतावानेव नियमः, ते सर्वेऽपि तैर्मुहाऽऽहवनीय एव कार्या इति नियम्यते । सामान्यश्रुतेर्वाचोऽपि गार्हपत्यादिश्रुत्या द्रष्टव्यः । एवं जुहा साधनेनेति नियमः । सोऽपि समारूप्येव । विशेष-

विधिनाऽस्य षाघोऽपि द्रष्टव्यः । यार्जुर्वेदिकेषु दर्विहोमेषु दर्शपूर्णमासतन्त्रे चानङ्ग-
भूतेष्वेव दर्विहोमान्व्याख्यास्याम इत्यत्रोक्तं ज्ञेयम् । कुतः । अत्राऽऽहुतिमात्रस्यानु-
क्तद्रव्ये विशेषस्यैव नियमात् । तथा कर्तुर्विशेषेणानभिधानात् । दर्शपूर्णमासयोर्द्र-
व्यनियमस्य सोमेऽपि च द्रव्यविशेषस्य वक्ष्यमाणत्वात् । दर्विहोमेषु तु यत्र द्रव्यं न
श्रूयते तत्रैव तूष्णीकेनाऽऽज्येनेति तथाऽध्वर्युरिति नियमसंभवात् । सोमे होमस्य नाना-
कर्तृकत्वात् । दर्शपूर्णमाससोमतन्त्रान्तर्गतोऽङ्गद्रव्यकर्तृविरोधात् । तत्रानन्तर्गता अङ्ग-
भूताः स्वतन्त्रा वा दर्विहोमशब्देन व्याख्यायेया इति गम्यते । तेन दर्शपूर्णमासयोरना-
देशे चोत्तरतउपचारो विहार इत्युत्तरत एव स्थित्वा जुहुयात्तयेतरधर्माणां परिसंख्या
तत्रैव व्याख्यास्यते । तथा सोमेऽपि सोमाहुतीनामपीति ज्ञेयम् । तस्मात्परिशेषाद्दर्श-
पौर्णमासतन्त्रान्तर्गतहोमसोमाहुतित्वविधिहोमेभ्योऽन्ये हि तद्रव्यका जुहोतिचोदना-
चोदिता दर्विहोमाः पारिभाषिकधर्मयुक्ता दर्विहोमान्व्याख्यास्याम इत्यत्र व्याख्यास्यन्ते
नान्य इति ज्ञेयम् ।

कर्मनियुक्तानां विहारे श्वेच्छया संचारं निवारयति—

उत्तरतउपचारो विहारः ॥ २ ॥

श्रातिरेषोत्तरतउपचारो वै यज्ञ इति । तसिस्तृतीयार्धे सप्तम्यर्थे वा । विहारस्य य उत्तर-
भागस्तेन तत्र वोपसमीपे चारो गमनागमने कार्ये न दक्षिणभागेनेत्यर्थः । तत्रापि
सामान्यश्रुतेर्विशेषलिङ्गादिना बाध आज्यसंस्कारवसतीवरीपरिहारार्थौ वक्ष्यते ।

अनियतदेशस्य कर्मणो देशनियमं व्याचष्टे—

प्राङ्न्यायान्युदङ्न्यायानि वा प्रदक्षिणं यज्ञे कर्माणि करोति ।

प्राश्रयुदञ्चि च कर्माणि संतिष्ठेरन्निति श्रुतेः प्रागपवर्गाणि कर्माण्युदगपवर्गाणि वा करो-
तीति नियमः । न्यायः समाप्तिः । तथा प्रदक्षिणं नियम्यन्ते । कात्यायनेन चाऽऽवृत्तौ
सामन्ते च प्राश्रयुदञ्चि प्रदक्षिणमिति श्रुत्यनुसारेणोक्तम् । प्राश्रयुदञ्चघावृत्तौ सामन्ते
च प्रदक्षिणमिति कर्मावृत्तौ प्राङ्न्यायानीत्यादि । सामन्ते समन्ताद्विहिते कर्मणि प्रद-
क्षिणमिति नियमः । तेन न सर्वत्र प्राङ्न्यायानीति, नापि प्रदक्षिणमिति किं तु
पूर्वोक्तव्यवस्थया । यज्ञग्रहणं वैतानिककर्ममात्रग्रहणार्थम् । या स्मृतिः पित्र्येषु दक्षि-
णापवर्गाण्यप्रदक्षिणं कर्माणीति सा स्मार्तेष्वेव । अत्र यज्ञग्रहणेन प्रत्यक्षदर्शितश्रुत्यनु-
सारेणाविशेषेण दैवपित्र्येषु प्राङ्न्यायान्युदङ्न्यायानि वा प्रदक्षिणमिति च निय-

१ क. ग. च. छ. ट. 'जुर्वेदि' । २ ट. 'शेषणा' । ३ क. ग. च. ट. 'सप्तम' । ४ छ. ट.
'मत्त' । ५ क. ग. च. ट. 'ताङ्गं द' । ६ य. ट. 'र उ' । ७ ख. ट. 'शपूर्ण' । ८ ट. 'नासात् ।
९ क. ख. ग. च. छ. ट. वक्ष्येते ।

भ्यते । प्रदक्षिणमनु परिष्ठावयतीति सांमन्तस्वख्यापनार्थम् । शुल्नकरणेऽपि प्रदक्षिण-
मिति विधास्यते, प्रथमत एव प्रदक्षिणमेकगुणमित्यर्थः । तत्तु द्विगुणरज्जुकरणनिवार-
णार्थम् । द्विगुणा हि रज्जुगुणानामप्रदक्षिण्ये प्रदक्षिणं यज्ञकर्माणीत्यनेनैव भवेत् ।
तथा मां भूदेकगुणेत्येवं वक्तुं प्रथमं प्रदक्षिणमेवाऽऽवेष्टयेत्तथाचैकगुणं चेत्यर्थः । तेन
न पुनरुक्तं प्रदर्शितन्यायेनैव सर्वत्राऽऽवेष्टनकरणसंभवात् पृथक्सूत्रकरणम् । तथा
हि—यदा रज्जुरेकगुणा तदा मूलमघः कृत्वाऽग्रमुपरि कृत्वा वेष्टयति, तदेवं प्रदक्षिणं
भवति । द्विगुणायां तु गुणकरणं द्वी गुणौ कृत्वा वेष्टयति । अथ वा संहैव गुणौ
संपादयन्वेष्टयतीति । तत्र प्रवानानुरोधेनाप्रदक्षिणं गुणौ कृत्वा प्रदक्षिणमावेष्टयति ।
द्वितीये पक्षे तु गुणार्थं द्रव्यं द्वयोर्हस्तयोर्द्वेषा कृत्वा धामहस्ते दक्षिणं पुरतश्चालयन्व-
र्षणेन गुणौ कुर्वन्नावेष्टयेद्रज्जुमिति । त्रिगुणायां तु तृतीयगुणोऽप्यप्रदक्षिण्येनैव
भवति । स्पष्टमेतदापस्तम्बेनोक्तम्—‘ यानि शुल्नानि समासं गच्छन्ति प्रसव्यं
तान्यावेष्टय प्रदक्षिणं समस्येदथ यानि समस्यन्ते प्रदक्षिणं तानि ’ इति । शुल्नान्यावे-
ष्टितानि सन्ति द्विगुणानीत्यर्थः ।

न यज्ञाङ्गेनाऽऽत्मानमन्यं वाऽभिपरिहरति ।

आत्मानमन्यं वाऽभिलक्षीकृत्य परिहारमर्थप्राप्तमनिष्टत्वेन तद्यज्ञाङ्गेन न परिहरति ।
ततस्तु यज्ञाङ्गेन स्फपादिनाऽऽत्मानमन्यं वाऽग्रानुलक्षीकृत्याऽऽगच्छच्छोष्टादि न परि-
हार्यम् । तथा शूर्पादिना धूमादिनाघाऽपि न परिहर्तव्या । नापि मक्षिकादिनिवारणम् ।
आत्मैना सह चरितो जीव एवान्यो गृह्यते । तेन यज्ञपात्रैर्यज्ञपात्राणां मक्षिकादि-
वारणे न दोषः । विस्मरणेन परिहारे कृते सर्वप्रायश्चित्तं कुर्यात् ।

कर्तृणां नियमान्तरमाह—

न विहारादुपपर्यावर्तते ।

न विहारादुपच्छिद्य वर्तते इत्येकं वाक्यं, नापच्छिद्यन्ते (ते) । तदुक्तमाश्रयायनेन-
विहारादव्यावृत्तिः । द्वितीयं वाक्यं, स्वच्छेपे पञ्चमी । विहारं प्राप्य न पर्यावर्तते,
आत्मानं परीत्य नाऽऽवर्तते । स्पष्टमुक्तं बोधायनेन—‘यदि प्राङ्दक्षिणेनासेन—
पर्यावर्तते यदि प्रत्यङ्मध्येन ’ इति । तथा चाऽऽत्मानं मध्ये कृत्वा न पर्यावर्तनीय-
मित्यर्थः ।

१ ट. 'गुणिना' । २ ख. छ. ट. 'वंत्र वे' । ३ ख. 'हारार्थे प्रा' । छ. ट. 'हारार्थे' ।
४ क. ख. ग. घ. ङ. 'रमित । त' । ५ ख. ट. 'त्मठ' । ६ क. ख. ग. घ. छ. ट. ङ. 'तेन्ते' ।
७ १ ७ क. ख. ग. घ. छ. ट. वर्तन्तु । ८ क. ख. ग. घ. ङ. 'तन्ते, भा' । ९ ख. ग. घ. ङ.
'तेन्ते । १० ।

संचारे विशेषान्तरमाह—

अन्तराणि यज्ञाङ्गानि बाह्याः कर्तारः ।

अन्तराणि यज्ञाङ्गानि केषामित्याकाङ्क्षायामग्नीनां प्राधान्यादुपस्थातिस्तेषामन्तराणि । अन्तरशब्दः परिधानवाची । ततस्तु परिधानमिव संलभ्यानि समीपस्थानीत्यर्थः । बाह्या बहिर्भावा बाह्याः । केभ्य इत्यपेक्षायां यज्ञाङ्केभ्य इत्युक्तमर्थाद्यतस्त्वान्यन्तराणि समीपस्थानि । तेषामग्नीनां च मध्ये कर्तृभिर्न संचरणीयमित्यर्थः । कर्तृणां मध्ये यजमान आन्तरः । ततः पत्न्येव बाह्या । ताम्यामध्वर्युरेव, तेभ्यो ब्रह्मैव, ततो होतैव, तत उद्गाता । एवमन्येऽपि ज्ञेयाः ।

प्राचीनावीती पित्र्याणि करोति ।

अत्र स्मृत्योपवीतं दैवे पित्र्ये प्राचीनावीतं प्राप्तमेव । तदुक्तं कात्यायनेन— 'उपवीतिनः कुर्वन्ति स्मृतेः' इति, 'विपर्यस्य पित्र्येषु' इति च । पुरुषसंस्कारत्वेन प्राप्तस्यायमनुवादः । किमर्थम्, उत्तरार्थमित्युच्यते ।

एवमुत्सर्गे स्मार्ते च प्राप्तेऽपवादमाह—

यज्ञोपवीती दर्शपूर्णमासयोरग्निहोत्रे च ।

पित्र्याणि कर्माणीत्यप्यनुवर्तते । दर्शपूर्णमासयोरग्निहोत्रे च यानि पित्र्याणि कर्माणि तानि यज्ञोपवीत्येव कुर्यात् । अयमभिप्रायः—उपवीतीति वक्तव्ये यज्ञोपवीतीति स्वाध्यायब्राह्मणप्रत्यभिज्ञानार्थम् । तत्र हि 'यज्ञोपवीत्येवाधीयीत याजयेद्यजेत वा' इति विहिते पुनरुपव्ययत इति विधिः प्राप्ते पुनरारम्भो नियमायेति दर्शपूर्णमासयोः पित्र्येऽपि कर्माणि यज्ञोपवीत्येव कुर्यात् । कुतः । यत एतदुपव्ययत इति नियम्यते । न च प्राचीनावीतं पितृणामिति विधिकल्पकमिति वाच्यम् । स्मृत्या प्राप्तस्य कर्मान्तरेऽत्र स्तुत्यर्थत्वेनानुवादसंभवात् । निवीताधिकरणे व्युत्पादितमाचारैरेतत् । तथाऽग्निहोत्रेस्याप्रत्यभिज्ञानात्कर्ममात्रे प्राप्तस्मार्तयज्ञोपवीतित्वानुवादोऽयमिति तत्राऽऽचार्यस्याभिमतं, किंतु मृताग्निहोत्रसजातीयं दैवमाग्निहोत्रं यज्ञोपवीती दोहयतीति दोहधर्मेण बुद्धिस्थं तत्र यज्ञोपवीतित्वविधिरित्युपरिसमिद्धारणवदित्युपदेशः । तेन स्मृत्याऽग्निहोत्र उपवीतित्वप्राप्तावपि यज्ञोपवीतित्वविधानं पित्र्येऽपि नियमार्थमिति । तदपि यज्ञोपवीतीति यज्ञग्रहणेनाधिकेन मृताग्निहोत्रे यज्ञोपवीतिशब्दप्रत्यभिज्ञानार्थम् ।

अनियमोऽन्यत्र ।

दर्शपूर्णमासाग्निहोत्रेभ्योऽन्येषु कर्मसु पित्र्येषु यज्ञोपवीतीत्यनियमो नियमो नास्ति ।

यथा स्मृत्या प्राप्तं तथैव । श्रुत्योर्नियामिकयोः कल्पितघोरत्र प्राप्या दर्शपूर्णमास-
दैवाग्निहोत्रेभ्योऽन्यत्र प्राप्यभावादित्यर्थः ।

प्रत्येकं दर्शपूर्णमासलक्षणकालस्योत्पत्तिवाक्ये संबन्धावगमादेकैकमेवाऽऽग्नेयादिक-
भैकैकस्मिन्कालेऽनुष्ठेयमित्याशङ्क्याऽऽह—

चोदनासंयोगात्प्रधानान्येककालानि ।

अनेकप्रधानोपकारकाङ्गविधिचिन्तेयम् । सामान्यत एकस्मिन्काले निमित्ते बोद्देश्ये
चोदनयाऽधिकारविधिना दर्शपूर्णमासाभ्यां यजेतेत्यनेन, तथाऽमावास्यायाममावास्यायां
यजेत पौर्णमास्यां पौर्णमास्येति च कालद्वये समुदायकरणात्प्रधानानि सन्ति
एकः कालोऽनुष्ठाने येषां तानि तथा भवितुमर्हन्ति । संज्ञया वा प्रकृतपरामर्शेनेत-
येष्टा यजत इति वा यानि क्रोडोक्त्य विधीयन्ते तानि प्रधानानि सहचोदितत्वा-
देककालानीतेतरव्यपेक्षाण्येव सहमावं गच्छन्ति । न हि तान्यसमुदितान्येकप्रयोज-
नानि भवन्ति । समुदायश्चैककालनिबन्धन इति नैकैकप्र दर्शे पूर्णमासे वैकैकमित्यु-
त्सर्गः ।

युगपत्कर्तव्येषु कर्मसु सत्सु—

तेषां विभवन्ति तन्नमङ्गान्यविभवन्त्यावर्तन्ते ।

तेषामेककालानां तन्नं सकृदङ्गानि सकृदनुष्ठितान्येवाङ्गानि । किमविशेषेण नेत्याह—
विभवन्ति समर्थानि, यानि युगपदनुष्ठितानि सर्वोपकारे समर्थानि तान्येव तन्नं
नान्यानि । पूर्वसूत्रेऽपि कालोऽङ्गं तन्त्रेण न प्रत्येकं चेति चिन्ता । तेषांऽपि तस्या-
विधेयत्वेन सकृदनुष्ठानायोगात्पृथक्चिन्ता । कर्मणामङ्गैरुपकारो द्वेषाऽदृष्टो दृष्टश्चेति ।
तत्रादृष्टार्थानां प्रयाजादीनां दृष्टार्थानामपि वेद्यादीनामस्त्येव सामर्थ्यं, याज्यापुरोनुवा-
क्यादीनामसामर्थ्यादावृत्तिः । कुनः । चोदनासंयोगादित्यनुवर्तते । चोदनयोर्त्पत्ति-
वाक्ये कथंमावाकाङ्क्षादिभिः सहैव योगाद्युगपदेवाङ्गैः सह संबन्धात्सर्वेऽपि यागा
यद्यपि पृथक्पृथक्कथंमावाकाङ्क्षिणस्तथाऽपि युगपदेव चाङ्गैः संबध्यन्ते सकृच्छ्रुतैरङ्गैर्न
पौर्वापर्येण सकृच्छ्रुतान्यङ्गान्यपि किं भाव्यमिति सहैव साकाङ्क्षाणि युगपदेव प्रधनैः
संबध्यन्ते युगपदेवान्वयं गच्छन्तीति नाऽऽवृत्त्या संबध्यन्ते । अत्र चोदनासंयोगादित्य-
स्यान्या व्याख्या-चोदना श्रुतिस्तथा संयोगात्संहृत्य योगेन तद्गणनात्संख्योर्नादर्शपूर्णमास-
प्रधानानामङ्गानां च तथा परिगणितत्वात्तन्त्रमेव युक्तम् । तथाहि, श्रूयते(श्रुतौ) हि-तां
एकविंशतिराहुतयो द्वावाचारौ पञ्च प्रयाजा द्वावाच्यमागावाग्नेयः पुरोडाशस्तदशाश्रीपो-

मीय उपांशुयाजोऽग्नीषोमीयः पुरोडाशोऽग्निः स्विष्टकृदिडा प्रयोऽनूयाजाः सूक्तवाकः
शंयोर्वाकश्चाथ यदेवादः पत्नीसंयाजेषु संप्रगृह्णाति समिष्टयजुश्चेत्याहुतीनामेकविंशति-
संख्या दृश्यते, सा तन्प्राणुष्ठाने भवति नान्यथेति ।

एकया चोदनया सह मावेऽपि कचिदपवादमाह—

नानाकालेषु पृथक् ।

नानाकाला विहिता येषां कर्मणां तानि तथा तेषु प्रत्येककालप्रधानं पृथक्पुनः पुनर-
ङ्गानि कर्तव्यानि । पौर्णमास्यां कृतानामङ्गानामनुद्विस्त्वत्वादसहमावात्पौर्वापर्यविपर्ययाच्च
दर्शोऽपि सहैव पौर्वापर्येण पृथगनुष्ठयान्यङ्गानीति भावः । यद्यपि यौगपद्यमधिकारविधिनां
प्रधानानां सहभावविधिस्तथाऽपि विशेषश्रुत्या भिन्नकालानामेव साधनत्वमित्यर्थः । यथा
दर्शपूर्णमासाभ्यां स्वर्गकामो यजेतेति सहमावेऽपि पौर्णमास्यां पौर्णमास्या यजतेऽ-
मावास्यायाममावास्ययेति नानाकालतां (ता) । बहुवचनेन च तथैव चातुर्मास्यैर्यजत इति
राजसूयेन यजेतेति विधिषु कालभेदो ज्ञेयः । तत्राङ्गानामावृत्तिरपि भवतीति पौर्णमासी-
मात्राहुतीनामेकविंशतिसंख्याविधानादित्यर्थः ।

ननु दर्शपूर्णमासादिप्रधानानामेव कालदेशकर्तृविधिरमावास्यायाममावास्ययेत्या-
दिना समे दर्शपूर्णमासाभ्यां यजेतेत्येका श्रुतिः, प्राचीनप्रवणे दर्शपूर्णमासाभ्यामित्यन्या,
तथा दर्शपूर्णमासयोर्यज्ञक्रतोश्चत्वार ऋत्विज इति, अर्थायार्थायाग्निप्रणयनं तथा 'उत्त-
रस्यां वेद्यामन्यानि हवींश्चि सादयति । दक्षिणायां मारुतीम्' इति प्रधानमात्रस्य
दक्षिणोत्तरान्योः प्रचारो विहितः । एवं चाङ्गानामन्यैः कालादिभिर्भित्तव्यमि-
त्याशङ्क्याऽऽह—

यः प्रधानस्य कालः सोऽङ्गानां स देशः स कर्ता सोऽग्निः ।

अत्र दर्शपूर्णमासादिशब्दैर्विहिताः कालादयो नाङ्गैः संबन्ध्यन्ते, नाङ्गानां दर्शादि-
शब्दवाच्यता, तस्मादङ्गानां कालादिभेद इति प्राप्त इदं सूत्रम् । चोदनादिभि-
प्रयोगविधिभिः साङ्गं प्रधानं युगपत्कुर्यादित्येतैः साङ्गस्य प्रयोगस्य संबन्धित्वेन
कालादिसंबन्धविधानात्प्रयोगश्च साङ्गस्येति कालादि समानम् । एवं चार्थायार्थायाग्नि-
प्रणयनम् । तथाऽपि प्रधानाङ्गं देवतापरिमहे सति तदर्धमग्न्यन्वाधाने कृते सति ।
तदग्निप्रणयनं सकृत्तन्त्रेण साङ्गप्रधानोपकारकं भवति । विकृतिष्वग्न्यन्वाधानात्पूर्व-
तनेषु होमेषु पृथक्पृथगेव प्रणयनम् । पश्चादौ चान्वारम्मणीयादिभिर्विज्ञारम्मार्थत्वेन
विधानात् पुनः प्रणयनम् । दर्शपूर्णमासचातुर्मास्यान्वारम्मणीयाया अर्थवादेनादृष्टार्थ-

त्वावगमात्तथा सारस्वतहोमयोः पृथक्प्रणयनम् । एवं च सति यौगपद्ये तन्त्रमङ्गानां सिद्धम् । कालदेशकर्त्रभिभेदे प्रधानानां विद्यमाने पृथग्ङ्गानुष्ठानमपि सिद्धम् ।

दर्शपूर्णमासाङ्गतया पात्राप्युत्पादितानि तानि नान्यस्य प्रयोगस्याङ्गं भवितुमर्हन्ति । ततः प्रयोगान्तरार्थमन्यान्येवप्रत्येवपि प्रयोगेष्विति प्राप्त आह—

आधानप्रभृति यावज्जीवं पात्राणि धार्यन्ते ।

स्फणादिपात्राणि आधानप्रभृति यावज्जीवं धार्यन्ते । तैरेव यावज्जीवं प्रयोगः कार्यः । न हि दर्शपूर्णमासप्रकरणे तेषामुत्पत्तिर्विधीयतेऽपि तु सर्वार्थमनारभ्याधी-
तविधिभिः प्रकरणाद्द्विहिरेव लौकिकेन कर्मणाऽऽधानेनाग्नीनामिव । तस्माद्द्वारणं नियम्यते प्रयोगान्तरार्थमुत्सर्गे वा विरामे वा धार्याण्येव । कुनः । तत्र हेतुजीव-
शब्देनोक्तो मृत एव प्रतिपत्तिविधानात्, गृहीतस्याविधिना त्यागायोगात् । देशक-
र्त्रोस्तु परिगृहीतत्यागः शिष्टैर्नाऽऽहत इति तत्त्यागेऽपि न गृह्यत्याहुर्मामासकाः ।
न तु प्रतिपत्तिर्धारणं न प्रयोजयेदिति वाच्यम् । यजमानशरीरसंस्कारार्थान्यपि
श्रूयन्ते । तद्यथा—पात्रे तु यजमानेन सह पात्राणि दहेतीत्युक्त्वा यजमानस्य दक्षिणे
हस्ते जुहुमुपदधातीत्यादिनाऽऽधारत्वेन शरीरस्यापि संस्कार्यत्वावगमात्पात्राणां द्विती-
यया प्रतिपाद्यत्वावगमादवैगुण्याय धार्यन्ते । आधानप्रभृतीत्यनेन यानि दर्शपूर्णमास-
पशुचातुर्मास्यसोमानां पात्राप्यप्रतिपादितानि तानि सर्वाणीत्यर्थः । यावज्जीवमिति
यावत्प्रतिपत्तिं धार्याणि । यः पूर्वं त्रियते तेनैव पात्राणां प्रतिपत्तिः । प्रव्रनतिं वन-
मनमिर्वा प्रतिष्ठति तदा भार्यया धार्यन्ते पात्राणि ।

ननु सृष्टेदेव संसृष्टानामग्नीनामिव पात्राणामङ्गत्वमस्त्वित्याशङ्क्याऽऽह—

तेषां प्रतिपत्तश्च स संस्कारोऽभ्यावर्तते ।

आधानेनानारभ्याधीतेनोत्पादितानामग्नीनां न प्रयोगमध्य उत्पत्तिः । पात्रसंस्कारो
हि प्रयोगमध्ये कृतः । स एकस्मिन्प्रयोगे कृतो न प्रयोगान्तरस्याङ्गं प्रयाजादिवदिति
प्रतिपत्तश्च प्रतिप्रयोगं कर्तव्यः । आधानेष्टिषु कृतोऽपि पात्रसंस्कारोऽतिदेशेनैव प्राप्त-
इति नाऽऽधानवत्सकृत् । पात्राणां प्रयोगमध्ये भेदनादौ प्रायश्चित्तं कृत्वा प्रतिनिधि-
र्ग्राह्यो योग्योऽनुपयुक्तस्य यथाशास्त्रं प्रतिपत्तिः । प्रयोगात्पूर्वमसामर्थ्ये त्वसमर्थमेव
प्रयोगकालपर्यन्तं स्थापयित्वा प्रतिनिधाय तस्य शुचौ देशे आहवनीये वा प्रतिपत्तिः
कार्या । नौषापनीये ह्यसमर्थारण्योराहवनीये प्रतिपत्तिदर्शनात् । एतावता सूत्रसंदर्भेण
संश्लेषेदसर्वकर्तृसर्वकर्मसर्वाङ्गानां(णां) सामान्येन साध्यसाधनमावादेनेन प्रयोगसामा-
न्यस्वरूपं दर्शितं, विशेषस्तु जैमिनीयन्यायैरवगन्तव्य इति सूचितम् ।

अथ प्रयोगः । प्रयोगकामाधिकारास्तु न सामान्यतो व्याख्येया इति तेषां प्रयोगविशेषा-
देव स्पष्टा विशेषा भविष्यन्तीति फलप्रदर्शनपूर्वकं दर्शपूर्णमासप्रयोगं व्याचष्टे—सर्वकामा-
वित्यादिना ननु तृतीयप्रश्ने सर्वनियतकर्मणां निःश्रेयसं फलं व्याख्यास्यमानमत्र व्याख्याय
पश्चात्सर्वकामावित्यादिना व्याख्येयमिति चेत् । सत्यम् । यज्ञं व्याख्यास्याम इत्यारभ्य
व्याख्या या कृता सा तु कर्मकाण्डमात्रविषयजैमिनीयन्यायोपबृंहणेन कृता, न चात्र
जैमिनिना कर्मणां मोक्षोपायतोक्ता, येन-तदुपबृंहणं क्रमप्राप्तमत्रैव स्वेन कर्तव्यं
स्यात्किं तार्हे किंचिदविवेचितं नियतकर्मसाध्यं फलमस्तीत्येतावदेव जैमिनीयेऽर्थात्सिद्धं
तत्तथैव दर्शपूर्णमासयोरेव ताभ्यां यावज्जीवं येनेतेति कर्मकाण्डमात्राधिकारिणं प्रत्येव
व्याख्यास्यते । दर्शपूर्णमासाधुपेक्षातत्वेनैव व्याख्येयावाधानाद्ये वाऽनुष्ठानक्रमस्य
मुख्यत्वात् । तस्मादत्रोपेक्षातमात्रेण दर्शपूर्णमासयोरवसर इति दर्शयितुं जैमिनीय-
न्यायसिद्धमेव फलमनूयते । ततः परमाधानादिप्रयोगे व्याख्येये वादरायणमतसिद्धं
फलं मुमुक्षुं प्रकृत्य स्वतन्त्रशास्त्रसिद्धत्वेन पृथगधिकारिप्रकरणतया प्राधान्येन प्रतिज्ञा-
तानां नियतकर्मणां प्राधान्येनैव फलं व्याख्येयमिति दर्शयितुं तत्रैव व्याख्यास्यते ।
यच्च काम्यप्रयोगे फलं तत्तु प्रयोगभेदेन जैमिनीयन्यायेनैव दर्शपूर्णमासयोर्दर्शयिष्यते ।
प्रासङ्गिकमुत्तरत्र सर्वं ज्ञेयमिति तदुत्तरत्र न व्याख्यायते । कर्मणाऽभ्युदय इत्येतत्तु
निःश्रेयसफलसाधनोपयोगितयैव व्याख्यास्यत इति, न काप्यनवसरेण व्याख्या ।

आधानेष्टीनां विकृतिरूपत्वेन दर्शपूर्णमासविष्यन्तापेक्षायामाधानात्पूर्वं तावेवाऽऽदी-
निरूपयंस्तद्विषयन्यायप्रदर्शनार्थं तथोरादौ फलसंबन्धं व्याचष्टे—

सर्वकामो दर्शपूर्णमासौ ।

कस्यांचिच्छाखायां श्रूयते । काम्य एव फलवत्ता जैमिनीये साधिता । न चास्मच्छा-
खायां दर्शपूर्णमासयोः फलं श्रूयते । न च तस्मिन्नसति कथमित्याकाङ्क्षात्मकं प्रकरण-
मुदेति । तथा च तौ सन्नानविधानावित्यादि न व्याख्यातुं युक्तमिति फलभेद बुद्ध्या
पुरुषः प्रवर्तत इति तदादौ वक्तुं युक्तम् ।

शास्त्रान्तरे हि श्रूयते—‘एकस्मै वै कामायान्ये यज्ञकतव आरभ्यन्ते, सर्वेभ्यो वै
कामेभ्यो दर्शपूर्णमासौ’ इति । तदिदं व्याख्यानतो निर्दिष्टम् । काम्यन्ते ते कामा
इष्टानीति यावत् । सर्वे कामा याम्यां साधनाभ्यां साध्यास्तौ सर्वकामौ । परस्वरापे-
क्षाणामेव कारणता । दर्शपूर्णमासाभ्यां स्वर्गकामो यजेतेति प्रसिद्धं वाक्यमुपेक्षितम् ।

तत्र प्रयोगभेदोदाहरणत्वाभावः । स्वशाखायां च परमामेव काष्ठां गच्छतीत्यर्थवादेन फलकल्पनाऽपि न युक्ता श्रौते फले सति । तस्मादिदमेव फलमुदाहृत्य विचार्यते किं शाखान्तरीयमत्रोपसंहर्तव्यं फलं न वा । तत्र नोपसंहारः कर्तुं युक्तः । कुतः । दर्शपूर्णमाससंज्ञया प्रत्यभिज्ञानेऽपि फलस्थैविधेयत्वाद्बिहितयोरेव फलानुवादेन विधानमयुक्तमतोऽभ्यासात्कर्मभेद एवेति प्राप्तेऽभिधीयते—

तौ समानविधानौ ।

अत्रत्यदर्शपूर्णमासाम्यां समानविधानौ तत्रत्ययोरत्रत्ययोश्चाभिलषोः समानमेकमेव फलविधानं ब्राह्मणं ययोस्तौ तथा । अयं भावः—यथा सर्वेभ्यः कामेभ्यो दर्शपूर्णमासा-
विस्थधिकारविधिना दर्शपूर्णमासत्वेन तत्रत्यौ विहितौ तथा तत्राविशेषात्तेनैव शब्दे-
नैतावपि विहितौ । न च संनिधिर्विशेषकः । प्रत्यभिज्ञया संनिधेरपि साभ्यात् । तत्रा-
प्येतौ यदि प्रत्यभिज्ञातौ तदा कयोरसंनिधिर्भवेत् । तथा च ययोत्पत्त्यादिविधिविहि-
तयोस्तत्रत्ययोः फलार्थं विधानमेवमनयोरपीति संतोऽष्टव्यम् । अन्यथा तत्रापि विहि-
तस्य न विधिरिति तयोरपि कर्मभेदे प्राप्ते न कस्यापि कर्मणः फलवत्ता भवेत् ।
ययोश्च फलवत्ता न तयोरुत्पत्त्यादिविधय इत्यतिविशिष्टं कर्म नानुष्ठेयं स्यात् । न हि
निष्फलमनुष्ठेयम् । न च फलवदपि द्रव्यदेवतादिसंबन्धविधुरं दर्शपूर्णमासशब्दप्रतिपाद्यं
स्यादरूपत्वेन कालसंबन्धानवगमात् । ययोश्चावगतस्तयोरफलत्वादप्राप्ते शास्त्रमर्थवदिति
फलोद्देशेन पुनर्विधानं युक्तमिति । तदुक्तं जैमिनिना—‘संनिधौ त्वविभागेन फलार्थेन पुनः
श्रुतिः’ इति । प्रत्यभिज्ञया संनिधापिते कर्मणि भेदाभावेन तदेव फलार्थं पुनः श्रुत्या
विधीयत इत्यर्थः । एतेन दर्शपूर्णमासप्रकरणं सर्ववेदसर्वशाखास्वेकमेवेत्युक्तम् ।
तदिदमाहुः—‘सर्वशाखाप्रत्ययमेकं कर्म’ इति । यदि यादृशां विहितं तादृशमेव
चेत्पुनर्विधीयेत तदा भेदभ्यासात्कर्मभेदोऽप्राप्तेऽपि विधानात् सा विधिपुनःश्रुतिरिति ।
ननु प्रतिशाखं विधिविधुगुणभेदेन शाखान्तरीयानुष्ठाने प्रायश्चित्तश्रवणाच्च कर्मभेदे
प्रत्यभिज्ञा भ्रान्तिरिति शङ्कानिरासार्थमाह—

निर्देशाभ्यवतिष्ठेते ।

समानविधानावपि गुणादिभेदेन यस्यां शाखायां निर्दिष्टौ तेषां शाखिनां तावैव
व्यवस्थितौ च व्यवस्थिताविकल्पप्रसौ विहिताविति यावत् । तेन तं प्रति तथैव निर्दिष्ट-
विशेषणैव व्यवस्थितौ ज्ञेयौ । तथा प्रयोगभेदमात्रं स्यान्न तु कर्मभेदः । यथा नीले
षेट संकेतमाही पीतेऽपि घटोऽयमिति प्रत्येत्येवं स्वशाखायां किञ्चिद्गुणविशिष्टयोर्दर्शपूर्ण-
मासत्वेनावगती शाखान्तरेऽपि गुणान्तरविशिष्टावपि दर्शपूर्णमासावेकत्वेनैव गृह्यतीति

सर्वसाक्षिकम् । न केवलशाखाभेद एव प्रयोगभेदः किंत्वेकस्यामपि नानागोत्राणां तनू-
पान्नाराशंसभेदेनोदितानुदितभेदेन चाग्निहोत्रेऽपि प्रयोगभेददर्शनात् । तस्मात्स्वशाखा-
गुणाबाधेनैव समानविधानौ, ततो न सर्वशाखाप्रत्यभिज्ञाबाध इति भावः ।

आवृत्त्या पुनरेते सूत्रे व्याख्येये अप्रिमप्रयोगनिर्वाहाय पूर्वोक्ताङ्गतन्त्रनिर्वाहाय च ।
सर्वकामतया फलवत्तयाऽवगतौ स्वशाखायामुत्पत्तिविधिभिः प्रत्येकं विहितौ तदा
प्रत्येकं करणत्वेनावगतौ प्रत्येकं कथंभाषाकाङ्क्षिणौ तौ समानविधानौ समानानि सर्वेषां
समुदाययोः प्रत्येकं विधानानि ब्राह्मणानि ययोस्तौ तथा । तथा चाङ्गविधानानि समा-
नानि न स्वरूपविधानानि संभवन्ति भिन्नकर्मत्वात् । तथा च संनिधिसमाख्ये अनादृत्य
विहिता असंनिहिताश्च पदार्था अङ्गत्वेन गृह्यन्त इत्यर्थः । किमविशेषाश्लेष्याह—
निर्देशो विशेषावेदकं प्रमाणं वचनमिति यावत्तस्मादेव व्यवस्थितावित्यर्थः । तत्र
स्पष्टादिद्रव्याणां संस्कारकर्मणां च योग्यतालक्षणेन सामर्थ्येन तेषां व्यवस्था, तथा
मन्त्राणामपि, केषांचित्प्रमाणान्तरेणापि । आराद्रुपकारिणां तु सर्वत्र समानैवाङ्गता ।
वैमृषप्रभृतीनां तु वचनाव्यवस्थेति बोद्धव्यम् । प्रयोगे नैव स्पष्टयिष्यते । अङ्गिनोर्व्यव-
स्थाभिधानेनाङ्गानामेव व्यवस्थोक्ता । तेन कानिचिदङ्गानि प्रधानेषु साक्षाद्रुपकुर्वन्ति
कानिचिदङ्गद्वारेत्यपि व्यवस्था संगृहीतेति । तेन मन्त्राणां लिङ्गेन विनियुक्तानां साक्षा-
त्प्रधानाङ्गत्वामावेऽपि अन्वाधानाद्यङ्गत्वेनापि व्यवस्थितानां समानविधानावित्यनेन न
त्यागः । यानि साक्षादङ्गानि यानि च परम्परया तानि सर्वाण्यपि विधानशब्देन
संगृहीतानि ।

ताभ्यां यावज्जीवं यजते त्रिंशतं वा वर्षाणि ।

जीवनं निमित्तं प्राणधारणं तत्र कर्माङ्गं भवतीति यावज्जीववाक्येन न काम्ययोः काल-
विधिः किंतु निमित्तान्तरे तौ विधीयेते । त्रिंशदादिकालसंबन्धेनापि नान्यौ भिन्नौ तत्त्वेन
प्रत्यभिज्ञानादित्याह—ताभ्यामिति । यौ सर्वकामार्थौ ताभ्यामिति प्रत्यभिज्ञा जातिनिमित्ता
न व्यक्तिनिमित्ता । एकस्यां व्यक्तौ निमित्तार्थत्वं कामार्थत्वं च न सिध्यति । उद्देश्यद्वये
प्रयोगद्वयावश्यं भावयेत् । तथा च निमित्तेनोपलक्षिते काले प्रयोगो नित्यस्तस्यैव शाखान्तरे
कालान्तरविधानं त्रिंशतमिति तत्रैवाऽऽपस्तम्बेन जीर्णो वा विरमेदिति कालान्तरं
विहितं, काम्ये त्वैहिकफलाय यावत्फलप्राप्त्यनुष्ठानं, पारलौकिकं तु सकृदभ्यासाश्रवणात् ।
तथा च नैतौ प्रकृतिभिकृतिभावं भजेते द्विविधावपि यौ पुनर्द्वितीयप्रश्ने काम्यौ व्याख्या
स्येते गुणवैकृतौ च ।

एकस्मिन्प्रयोगे सर्वान्कामान्कामयेत प्रयोगपृथक्त्वे वैकैकम् ।

यथा पशुकामोऽनेकान्पशूनेकस्मिन्प्रयोगे कामयत एवं सर्वान्कामान्कामयेतेति पूर्व-

पक्षयित्वोच्यते प्रयोगपृथक्त्वे वैकैकम् । वेति पूर्वपक्षो व्यावर्तते । कामानां प्राधान्येन प्रतिप्रधानमङ्गावृत्तिर्न्याय्या । न च पशुदृष्टान्त एकजात्या क्रोडीकृतानामेकफलत्वम् । न चात्र तथा । उद्दिश्यमानानां फलानां न स्वरूपेण फलत्वं किं तु काम्यमानत्वेन । न सर्वस्य सर्वं काम्यं तथा वेदमिदमिति बुद्ध्या ग्राह्यं तत्रैकया क्रोडीकर्तुं शक्यत इति प्रतिप्रधानमङ्गावृत्तिः । तस्माद्वाक्यभेदोऽङ्गीकार्यः । प्रजाकामो दर्शपूर्णमासाभ्यां यजेत पशुकाम इत्यादि ।

पूर्वा पौर्णमास्युत्तराऽमावास्या ।

अत्र दर्शपूर्णमासी निर्दिष्टौ दर्शपूर्वौ सर्वत्र तथा पाठक्रमेणैवामयोरनुष्ठाने प्राप्त इदं सूत्रम् । तत्रायमर्थः—अल्पात्तरमिति दर्शस्य पूर्वनिपातेऽपि पूर्वा पौर्णमास्येवाऽऽ-
रम्भणीयाप्रकरणे सारस्वतहोमार्थवादे 'य एनयोरनुलोमं च प्रतिलोमं च विद्यादित्यमावा-
स्याया ऊर्ध्वं तदनुलोमं पौर्णमास्यै प्रतीचीनं तत्प्रतिलोमम्' इत्युक्त्वा 'यत्पौर्णमासी पूर्वा-
मालमेत प्रतिलोममेनावालमेत' इत्यादिना पूर्णमासस्य पूर्वानुष्ठाने दौषोऽभिधीयते ।
तद्दोषपरिहाराय सारस्वतहोमयोर्विधिरिति कृत्वा पूर्वा पौर्णमासी तथैवोत्तराऽमावास्यै-
वात्र बहूनि लिङ्गान्यनुमन्त्रणसूक्तवाकदेवतायान्यादीनीति भावः ।

ननु दर्शपूर्णमासशब्दौ कालपरौ कथं सर्वकामौ दर्शपूर्णमासावित्यादिनिर्देश
इत्यत आह—

पौर्णमास्यां पौर्णमास्या यजतेऽमावास्यायाममावास्याया ।

अत्र सप्तमीनिर्दिष्टोऽधिकरणं कालस्तृतीयानिर्दिष्टौ न कालौ, तयोरधिकरणत्वेनैव
साधनत्वेऽसति करणत्वायोगात् । तस्माद्यागनामधेये ।

तथोक्तं—'विधाने वाऽनुवादे वा यागः करणमिष्यते ।

तत्समीपे तृतीयान्तं तद्वाचित्वं न मुञ्चति' ॥ इति ।

तस्मात्पौर्णमास्यमावास्याकालयोः क्रियमाणत्वात्कर्मसमुदायावपि तन्नामकौ । अनेन
च फलकरणस्यैकत्वेऽपि तस्य कालभेदात्प्रयोगभेदेन कालनिमित्तकरणावयवकर्मसमुदा-
यवाचकत्वेन द्विवचनमुपपद्यतेऽग्नीषोमयोरिव दर्शपूर्णमासयोरिते वाक्ये समुदायद्व-
यानुवादेनाऽऽग्नेयाद्युत्पत्तिवाक्यविहितकालानन्यत्वेऽप्येकैकस्मिन्समुदाय एकैक एव

१ क. 'मिति । २ ख. ट. 'रोपमभिधीय त' । ३ ख. ट. 'तपोत्' । ४ ट. 'द्वी यापी न ।
५ क. ग. च. छ. ठ. 'धने स' । ६ ख. छ. ठ. 'मान्तस्तद्वा' । ७ क. ख. ग. च. ट. 'कालान्य' ।
८. 'कालान्य' ।

कालोऽङ्गं प्रयोगयोरिति विधत्तः । अत एवोक्तम्—चोदनासंयोगादित्यादि । समु-
दाये च विद्वद्वाक्यावगतौ य एवं विद्वानमावास्यां यजते य एवं विद्वान्पौर्णमासीं यजत
इति सूत्रवाक्ये पाठानुसारेण नत्वनुष्ठानानुसारेण पठित एकैकस्मिन्समुदायो न । एक-
वचनेन न समुदितानामेव संज्ञाकरणं, किंतुत्पत्तिवाक्यावगतपरस्परसंबन्धानेरेपेक्षाभे-
त्वाष्टकपालत्वादिवदेकैकस्यैव प्रत्येकं संज्ञा पर्यवस्यति । तेनाग्नीषोमीयाकरणपक्षेऽपि
क्रियमाणयागयोरैवाऽऽग्नेयोपांशुयाजयोरेव संज्ञेति सिध्यति । ततस्तु काम्यदर्शपूर्णमास-
योरप्यग्ने प्रदर्श्यमानयोरुपांशुयाजामावेऽपि क्वचिद्दूधो मावेऽपि क्वचिद्गुणान्तरसंयोगे
संज्ञा न हीयते । तत्राप्युत्पत्तिवाक्ये कालविधानात् । तद्यथा दाक्षायणयज्ञे पूर्णमासे
संनयेन्मैत्रावरुण्याऽऽमिक्षयाऽऽमावास्यायां यजेतेति शास्त्रान्तरे यत्र कौण्डपायिनाम-
यने कर्मणि मासं दर्शपूर्णमासाभ्यां यजेतेति तत्र गौणी संज्ञा । अविधिस्तेषां मस्रः
ऋतुसमूह इति संज्ञा मुख्यास्तदमावे शब्दमात्रम् । यत्र पश्चात्संज्ञासबन्धादन्यधर्म-
लाभस्तत्र गौणी । यथाऽग्निहोत्रसंज्ञा मुख्या यदभये च प्रजापतये च सायं जुहोती-
त्युत्पत्तिवाक्येऽग्नेर्दर्शान्मरुपा । कौण्डपायिनामयने कर्मणि मासमग्निहोत्रं जुहोतीति
कालविधौ नाग्निदेवता विधानमिति गौणी । काम्यदर्शपूर्णमासयोर्नित्यदर्शपूर्णमासयो-
रपि मुख्यैव संज्ञा, दर्शपूर्णमासाभ्यां स्वर्गकामो यजेतेति कस्यांचिच्छाखायां विधानं
साङ्गयोरस्ति । यत्रापि यावज्जीवं दर्शपूर्णमासाभ्यां यजेतेत्यत्रापि तथा कालविशिष्टा-
श्चोत्पत्तिविधय उभयत्रापि सर्वकामावित्यत्र तु फलवाक्यमनारम्याधीतम् ।

पौर्णमास्यां पौर्णमास्येत्यादि यदुक्तं तत्र कोऽयं पौर्णमासी नाम यागोऽमावास्या
नामेत्यपेक्षायां नामद्वयोपात्तान्विविच्य प्रधानयागान्दर्शयति—

आग्नेयोऽष्टकपाल उपांशुयाजश्चाग्नीषोमीयो वैष्णवः प्राजा-

पत्यो वाऽग्नीषोमीयश्चैकादशकपालैः पौर्णमास्यां श्यानानि ।

प्रधानानीति बहुवचनेन कर्मणां प्रधानमूतानां भेद उक्तः । प्रधानानीत्यनुवर्ततेऽग्नि-
मेऽपि सूत्रे । तत्रापि कर्मभेद एव । अग्नीषोमीयो यद्यपि पञ्चमप्रपाठके समान्नातोऽप्य
षष्ठप्रपाठके आग्नेयस्तथाऽपि तं(!) याज्यादिहोत्रानुष्ठानकाले तु स्मारकत्वात्प्रान्त्यं
तत्कर्मण क्रम इति जैमिनीयैः साधितं ज्ञेयम् ।

नासोमयाजिनो ब्राह्मणस्याग्नीषोमीयः पुरोडाशो

विधत्त इत्येकेषामाग्नेयोऽष्टकपाल ऐन्द्राग्र एका-

दशकपालो द्वादशकपालो वाऽमावास्याया-
मसंनयत आग्नेयः सांनाय्यं च संनयतः ।

अत्र 'आग्नेयोऽष्टाकपालोऽमावास्यायां च पौर्णमास्यां चाच्युतो भवति' इति वाक्य-
विहितस्योमयत्रोपादानम् । अत्रोत्पत्तिवाक्ये यजतिर्न श्रूयते तथाऽपि साऽस्य देव-
तेत्यधिकारेऽग्नेर्देवप्रत्ययो विधीयते । अष्टाकपाल इति त्वष्टसु कपालेषु संस्कृतः । संस्कृतं
भक्षा इति सूत्रेणाण्प्रत्यये सति तस्य लुकि सति निष्पन्नस्तयोः सामानाधिकरण्येन
द्रव्यमष्टाकपालमग्निदेवतासंबन्धीति गम्यते । यद्यप्यत्र द्वयोर्विशेष्यं नोक्तं तथाऽपि
पुरोडाशः स इति वाक्यशेषादवगम्यते 'तेऽपश्यन्पुरोडाशं कूर्मं भूतम्' इति । पुरो-
डाशशब्दश्च जातिनिमित्तको लोके पिण्डाकारे द्रव्ये सुप्रसिद्ध इति न्याय इति दर्श-
यितुं न प्रयुक्त आचार्येण । प्रकृतिद्रव्यमपि शास्त्रान्तरोक्तं ब्रीहिभिर्व्यजेत यवैर्धजे-
तेति निर्वापेनै(णै)व ज्ञास्यत इति । अन्यत्राग्नीषोमीयादिषु सर्वत्र न पुरोडाशशब्दे
वाक्यशेषे तथाऽपि ज्ञास्यते । पिण्डकरणादिना पुरो डा(दा)श्यत इति व्युत्पत्तिः
साधुत्वाय न यौगिकत्वाय । तेन त्रैयम्बकपुरोडाशेषु न संस्कारा इति दर्शितम् । न
च देवताद्रव्ययोरन्यः संबन्धोऽस्ति यस्तस्मैव द्रव्यस्य दीयमानत्वं विना । तावतैव
संबन्धनिर्वाहे सति प्रक्षेपान्ततापर्यन्ततया होमकल्पने प्रमाणाभावात् । त्यागश्च
दानरूपो यागः । प्रधानभूत एव होमे कैल्प्यमाने तस्योपसर्गत्वं प्रक्षेपस्य
प्राधान्यं स्यात् । न हि द्रव्यदेवतासंबन्धः प्रक्षेपेण विना न भवतीत्यस्ति । तान्पर्य-
ग्निकृतानुत्सृजतीत्यत्र तथा यागस्य दर्शनात् । तस्माद्यागमात्रेण संबन्धचरितार्थत्वाद्या-
गमात्रं कल्पनीयम् । एतेन दानकल्पनाऽपि निरस्ता । यस्तु प्रक्षेपस्तस्य चतुरवत्तं
जुहोतीति साक्षाद्विधिरेवास्ति । एवमन्यत्रापि यागकल्पना । उपाशुशुयानमन्तरा
यजतीति साक्षाद्याग एव श्रूयते । यजयाजेति सूत्रेण संज्ञायां कृत्वाभावः । चकारो
विलक्षणत्वमुपांशुयानस्याऽऽह । त्रयाणामग्नीषोमीयादीनां विकल्प इति । अग्नीषो-
मीय इति वृद्धाच्छ इति देवताधिकारे । तथा वैष्णवं इत्यौत्सर्गिकोऽण् । प्राजापत्य
इति दित्यदित्यादित्यपत्युत्तरपदाण्य इत्येता देवता मात्रवर्णिकयो याज्याकाण्डात् ।
शास्त्रान्तरेऽग्नीषोमावुपांशु यष्टव्यौ, अजामित्वायेत्यादिवाक्यैः । यागद्रव्यं तु ध्रौवमा-
ज्यम् । 'सर्वस्मै वा एतद्यज्ञाय गृह्यते । यद्भ्रुवायामाज्यम्' इति ।

तदुक्तं—'ध्रौवं साधारणं द्रव्यं देवता मात्रवर्णिकी' इति ।

उपांशुयान इत्यन्वर्थसंज्ञा । आग्नेययागादस्याभ्यासेन भेदोऽभ्यासो विधिपुनश्चुतिर्गु-
णेन देवतालक्षणेन द्रव्यलक्षणेन चोत्तरस्मादपि तथैवं सर्वेष्वप्युत्तरेषु ज्ञेयम् । आग्नेयस्य

१ ट. 'स्ये द' । २ स. उ. ट. कल्पमा' । ३ ट. ग. घ. छ. ट. 'यवायाग्यद' । ट.
'वयापयिद' । ४ ट. ग. घ. छ. ट. ट. 'ताद' । ५ ट. 'न चोत्त' ।

परस्परभेदः कालभेदात् । 'अग्नीषोमीयमेकादशकपालं पूर्णमासे प्रायच्छत्' इति द्रव्य-
 देवतासंबन्धानुवादाद्यागः पूर्ववदेव कल्पितः । 'आग्नेयो वै ब्राह्मणोऽग्नीषोमीयेनेष्टा
 सौम्यो भवति' इति शाखान्तरीयो विशिष्टाधिकरणो विधिवैकल्पिकोऽस्माकं क्षत्रि-
 यवैश्ययोस्तु नित्य एवाग्नीषोमीयः । संनयदसंनयतोर्व्यवस्थया सांनार्येन्द्राग्रयोर्वैकल्प
 इत्यर्थः । ऐन्द्राग्रपक्षे यागद्वयममावास्यायाम् । सांनार्यं चैन्द्रं दध्यमावास्यायामैन्द्रं
 पयोऽमावास्यायामिति यागद्वयं, तद्द्रव्या समुदितं सांनार्यम् । निर्वचनमपि
 'यत्समनयन्तत्सांनार्यस्य सांनार्यत्वम्' इति । तत्तु सोमयाज्यसोमयाजिनोरपि ।
 'नासोमयाजी संनयेत्' इति, कापेयाः संनयेरजिति च वक्ष्यमाणत्वात्तत्र यागत्रयम् ।
 तदङ्गमितरे होमाः ।

पूर्वं सर्वकामौ दर्शपूर्णमासाविति शाखान्तरीयमधिकारविधिं प्रदर्श्य तस्य दर्श-
 पूर्णमासाभ्यां सर्वाङ्कामेन्मावयेदिति वाक्यार्थं मत्वा कथमिति भावनायामङ्गाकाङ्क्षिण्यां
 प्रत्येकोत्पन्नत्वेन सर्वाकाङ्क्षानिवृत्त्यर्थं तौ समानविधानावित्यनेन श्रुत्यादिप्रमाणै-
 रसंनिधिमनादृत्य कथंमावाकाङ्क्षितत्वेन गृहीतैः पदार्थैः प्राकरणिकैरुपकृतैर्युक्त्वा
 दृष्टार्थाङ्गानामसाधारण्येन प्राप्तेऽदृष्टोपकाराभावेऽदृष्टकल्पनाप्रसङ्गेन प्रश्ने तृतीये
 विचारयिष्यति । निर्देशादित्यनेन च प्रकरणे व्यवस्थाभावं परिहृत्य प्रयोगभेदेऽपि न
 तयोः शब्दान्तरविभिर्भेदोऽस्तीत्येवं ताम्यामित्यनेन पूर्वं दर्शप्रयोगभेदमुक्त्वा समु-
 दायद्वित्वोपात्तसमुदायनामभ्यामनुष्ठानक्रममुक्त्वोत्पत्तिकालोपाधिकृतनामभ्यां समुदा-
 यानुवादेन द्वित्वसंख्याममावास्यायाममावास्या यजत इत्यादिनोपपाद्योत्पत्त्यधी-
 मस्वरूपौ ताविति द्रव्यदेवतात्मभ्यां निरूपितरूपयागानां(णां) कालद्वयसंबन्धेन
 न्यायापेक्षवाक्यप्रतिपाद्यानि स्वरूपाण्युक्त्वा परिशेषसिद्धस्वरूपेण कथंमावोपेक्षितोप-
 कारकाणि साकाङ्क्षत्वेनान्वययोग्यानि दर्शयत्यनेन सूत्रेण । तेषां कालसंबन्धेन प्राप्त-
 नोन्ना समुदायद्वयेन फलाय विधीयमानानामत एव कथंमावसाकाङ्क्षिणामर्थात्तेभ्यः
 कालफलसंबन्धिम्योऽन्येऽतो निष्फलाः पदार्था विधिविपर्युक्ताः परस्परयाऽपि
 भाव्यभिष्टमपेक्षमाणाः प्रधानानामङ्गं भवन्तीत्यर्थः । शेषोऽङ्गमित्यनर्थान्तरम् । इदमपे-
 क्ष्योक्तं तौ समानविधानौ निर्देशाद्यवतिष्ठेते इति । तेषां यागानां फलवतामितरे भिन्नाः
 संनिहिताः पदार्था अफला जातिद्रव्यगुणक्रियात्मका अङ्गम् ।

‘दृष्टादृष्टोमयार्थत्वात्रिधाऽङ्गानि प्रचक्षते ।

दृष्टार्थं तु चतुर्धा स्याज्जातिद्रव्यगुणक्रियाः’ ॥ इति ।

१ ख. ट. 'धिकारिणो' । २ ट. 'मान्कामये' । ३ क. ग. च. ट. 'नाकृत्य' । ४ क. प्राप्ते-
 नास' । ग. प्राप्तं न स' । च. ट. प्राप्तानां स' । ५ ख. 'नाग्नी स' । ६ क. ग. च. छ. ट. ठ.
 'त्यर्था' । ७ च. छ. ट. 'दिवर्थाः प' ।

फलवत्संनिधावफलं तदङ्गमिति च न्यायात् । जातिर्ब्रह्मादिः । द्रव्यं स्पृहादिः । गुणो वैकङ्कतत्वादिः । क्रिया घात्वर्थरूपाः । तेषां मध्ये जात्यादीनां संस्कारकर्मणां च स्पष्टदृष्टोपकारकत्वेन श्रुत्यादिप्रमाणैश्च स्पष्टमङ्गत्वम् । प्रयाजादियागानामपि परस्परमभ्यासाद्भेदः प्रधानयागेभ्यश्च ते भिन्ना एवाफलाः सन्तो हि फलवतामङ्गम् । दर्विहोमाश्च शब्दान्तरादेव भिन्नास्तेऽपीतर इत्यनेनैवाङ्गतां गताः पुनर्ग्रहणं होमा इति यत्तेन चतुरवत्तं जुहोतीत्यादिना प्राप्तास्तेषां यागादविवेकमाशङ्क्य निरस्यति 'वषट्कारसाध्यत्वान्न तैर्भिन्नं दानमस्तीति यागान्तर्गत्याशङ्का शब्दान्तरात्सा निरस्ता । यागेभ्यो यजतिचोदितेभ्यो होमा जुहोतिचोदिता भिन्नाः प्रक्षेपमात्ररूपा इति तेषां भेदस्तूपपादित एव न विस्मरणीयो' यागद्रव्यप्रतिपत्तिरूपत्वेन । एवं च दर्शपूर्णमासयोः फलप्रकरणयागस्वरूपभेदाङ्गानि निर्णीतानि ।

अथ प्रयोगो वक्तव्यः । तत्र प्रयोगाङ्गभूतदर्शपूर्णमासाख्यकालस्य दिनद्वयात्मकस्य विभागेन व्यवस्थिताङ्गतानिर्णयाय पौर्णमास्यावास्याशब्दौ व्याख्येयौ । तत्रेदमिदानीं विचार्यते—पौर्णमास्यां पौर्णमास्या यजतेऽगावास्यायाममावस्यया यजत इति कर्मणामेकैकतिथ्यात्मकः कालोऽङ्गत्वेन विहितः पुर्वेद्युरार्तिं गृह्णात्युत्तरेद्युर्यजतीति, 'पुर्वेद्युरिध्मात्रार्हेः करोति । यज्ञमेवाऽऽरभ्य गृहीत्वोपवसति' इति, 'यो वै देवताः पूर्वं परिगृह्णाति स एनाः श्वोभूते यजते' इतिश्रुतिभिर्द्व्यहकालताऽवगम्यते । तत्र विरोधात्संशयः । तत्रोपदिनात्मकत्वमेकैकस्याङ्गभूतस्य कालस्य न-संभवतीति निश्चितमन्यतरदहर्गौणं पूर्वमपरं वा ग्राह्यमिति संदेहे स्थिते सूत्रेण पौर्णमासीविषये तावत्पूर्वपक्षमाह—

पूर्वा पौर्णमासीमुपवसेत् ।

अन्वाधानादेरङ्गत्वात्तदेव पौर्णमासीशब्देन सामीप्येन लक्षितायां चतुर्दश्यामेव कार्यं न तु प्रधानं तथा लक्षितायां प्रतिपदि कार्यमङ्गप्रधानविरोधे प्रधानं बलीय इति न्यायादिति पूर्वपक्षसूत्रार्थः । कालाध्वनोरत्यन्तसंयोग इति द्वितीयाविभक्तिरिति नाऽऽशङ्कनीयम् । उपान्वध्याङ्गत्वं इत्युपपदविभक्तिरेव । नाम्नाशनाभाव उपवासः, प्रातराशे दंपती अश्रीत इति विरोधात् । तस्मादयं 'देवता उपवसन्तु मे, अहं ग्राम्यानुपवसामि' इति संकल्पो दृश्यते । तर्थापवासशब्देन जायापत्योरेकवारं भोजनमेवेति घर्मे वक्ष्यमाणत्वात्प्रातराशे जायापती सर्पिमिश्रमश्रीत इति, तदैवायैकवारं भोक्ष्यामीति संकल्पः कार्य इति । अपवा व्रतेन नियमग्रहणात्तदपेक्षया

‘उपावृत्तस्तु पापेभ्यो यस्तु वासो गुणैः सह ।
उपवासः स विज्ञेयः’

इति स्मरणात्संकल्पादीनामुपवासशब्देन ग्रहणम् ।

सिद्धान्तमाह—

संपूर्णा वा ।

वेति पूर्वपक्षव्यापृत्तिरन्यतरद्वाणे काले कर्तव्यमिति यदुक्तं तत्रेति । कुतः । संपूर्णा पौर्णमासीमेवोपवसेत्, पद्यदशीमित्यर्थः, पौर्णमास्यामेव । यागस्य मुख्ये काले प्रतिपदि विधानात् । 'पक्षान्ता उपवस्तव्याः पक्षादयो यष्टव्याः' इति स्मृततेः । तथा संधिमभितो यजतीति श्रुतेः पर्वप्रतिपदोः संधिर्यागमध्य उक्तो विरुध्येत । तर्हि किमर्थमुक्तं पौर्णमास्यां यजेतेति परदिने यागो गौण एवाऽऽपद्येतेति । न । उभयदिनात्मको मुख्यः कालो यतः संधिमभितो यजतीति चन्द्रपूरणनिमित्तोपलक्षिता पौर्णमासी दिनद्वयात्मिका यागायोक्ता । संपूर्णा पूर्वदिनात्मिकां पौर्णमासीशब्दाच्चयां पूर्वामुपवसेदित्याकृष्यते पूर्वसूत्रं सर्वमपि । तथा च चन्द्रपूरणवती द्वितीयाऽपि पौर्णमासी तिथिस्तत्र यष्टव्यमित्यर्थादुक्तं भवति । गोमिलः—'यः परमो विप्रकर्षः सूर्याचन्द्रमसोः सा पौर्णमासी यः परमः संनिकर्षः साऽमावास्या' । क्षणमात्रमेव परमविप्रकर्षसंनिकर्षशब्दाच्चयमुपयत्रापि पर्वप्रतिपदोः स एव संबानं तद्गुणयोरपि तिथयोः सममेवेति तिथिद्वयात्मकः कालः स एव क्षणश्चन्द्रस्य पूरणसंबन्धेनोपलक्षितः । तथा च श्रुतिः 'पूर्णा मासो येन क्षणेन भवति सः' इति । तथा पूर्णो मासश्चन्द्रमा यस्मिन्क्षणे स इत्यपि पूर्णमासस्य निर्वचनदर्शनात् । तथा च श्रुतिः (तौ) 'ऊर्ध्वं मध्यरात्रात्पौर्णमास्यां चन्द्रमाः पूर्यते' इत्यादिना क्षणस्यैव परमपूर्णत्वेनोपलक्षणत्वं परमविप्रकृष्टत्वेन च तिथ्योर्द्वयोरेवोक्तम् । परदिनात्मकत्वात्पूर्वमित्युक्तम् । तथाचायमर्थः—संपूर्णा दिनद्वयसाध्ययागाय संपूर्णा मुख्यामेव पौर्णमासी पूर्वा पूर्वदिनात्मिकामेवोपवासाय विहितामुपवसेत्परदिनात्मिका पौर्णमासी मुख्यैव पूरणगुणयोगिनी यागकालत्वेन साक्षाद्विहिता पौर्णमास्यां यजेतेति सामर्थ्यादुक्ता । अनेन च पौर्णमासीशब्दार्थे प्रदर्शिते पूर्णमासशब्दोऽपि समानार्थत्वेन व्याख्यातो ज्ञेयः । तत्र पूर्णो मासश्चन्द्रमा यस्मिन्क्षणे तद्युक्तं तिथिद्वयं पौर्णमासी तेनोपलक्षितं तिथिद्वयं पूर्णमास इति न तद्वितोत्पत्तिः । संज्ञया रूढस्य पुंलिङ्गता । यथा यागत्रये पुंलिङ्गे पौर्णमास्यमावास्याशब्दौ रूढ्या स्त्रीलिङ्गौ, दर्शपूर्णमासशब्दौ च तत्रैव पुंलिङ्गौ, तत्पर्यायत्वं न विरुध्यते, उभयोरप्येकप्रवृत्तिनिमित्तत्वात्पर्यायत्वम् । तथा च श्रुतेः कर्मणि सर्वत्रेष्टिपशुतोमात्मके पूरणगुणयोगादेव पौर्णमासीशब्दोदितः कालो दिनद्वयात्मकः प्रवर्तते, तथाऽमावास्याशब्दोऽपि गुणान्तरादेव विण्डपितृयज्ञादी स्मार्तेषु च लोकप्रसिद्ध एव । कुतः । तस्मात्पितृभ्यः पूर्वेषुः क्रियत इति यागात्पूर्वं एव दिवस इति दिवमात्रम् ।

दर्शं तु पूर्वपक्षो यद्यप्यनेन पूर्वसूत्रेणैव स्यात्तथाऽप्यन्यथा सिद्धान्तायितुं पुनः
पूर्वपक्षमाह—

पूर्वाममावास्याम् ।

उपवसेदित्यनुवृत्तिः । पूर्ववद्व्याख्या ।

सिद्धान्तमाह—

यदहर्वा न दृश्यते ॥ ३ ॥

इति हिरण्यकेशिसूत्रे प्रथमप्रश्ने प्रथमः पटलः ॥ १ ॥

चन्द्र इति शेषः । आपस्तम्बे तथा दृष्टत्वात् । न दृश्यते इत्यनेनामावास्या-
शब्दोऽपि दर्शशब्दोऽप्येतदर्थत्वेन व्याख्यातौ । यतो न दृश्यते सूर्यसहमावादतोऽ-
मावस्यदन्यतरस्यामिति पाणिनिस्मृत्याऽपि च सह वसतश्चन्द्रार्कावस्मिन्निति त्वमावा-
स्याशब्दस्तथा च सूर्येणैव दृश्यते नान्येनेति दर्शशब्दो व्याख्यातः । तथा च श्रुतिः—
' अमावास्याया औपवस्येऽहन्यूर्ध्वं मध्यंदिनाच्च चन्द्रमसमादित्यो रमते ' इति ।
रमते लभते पश्यति नान्यदा विप्रकृष्टत्वात्काष्ठाभिरित्यर्थः । तथा च निर्वचनमदर्शन-
निमित्तं पुराणादौ दृश्यते तदपि सुतरां युक्तमिति सूत्रतात्पर्यम् । पूर्वनिर्णयस्तु विशेष-
धानमिधानात्सामान्यकृतो ग्राह्यः । तथा हि शिष्टोदाहृताः स्मृतयः—

' आवर्तने यदा संधिः पर्वप्रतिपदोर्भवेत् ।

तदहर्याग इप्येत परतश्चेत्परेऽहनि ॥

आवर्तनात्परत इत्यर्थः ।

तथा—पर्वप्रतिपदोः संधिरर्वागावर्तनाद्यदि ।

तस्मिन्नहनि यष्टव्यं पूर्वद्युः स्यादुपक्रमः ॥

उपक्रमोऽन्वाधानादि तत्समाप्य ।

पूर्वाह्ने मध्येमे वाऽपि यदि पर्व समाप्यते ।

तदोपवासः पूर्वद्युस्तदहर्याग इप्यते ॥

आवर्तनात्परे संधिर्यदि तस्मिन्नुपक्रमः ।

परेद्युरिष्टिरित्येवं पर्वद्वयविनिर्णयः' ॥ इति ।

तथा—'संधिश्चेत्संगवादूर्ध्वं प्राक्पर्यावर्तनाद्रवेः ।

सा पौर्णमासी विज्ञेयां सद्यस्कालविधौ तिथिः' ॥ इति ।

अयं पूर्वनिर्णयो येषां शाखायां सूत्रे वा विशेषो नोक्तस्तेषाम् । नोक्तश्चास्म-
च्छारवामुत्रयोरित्ययमेव ग्राह्यः । सूत्रमप्यावृत्त्याऽत्र निर्णये योजयितुं शक्यम् ।

पूर्वा चतुर्दशीयुक्तामुपवसेत् । यदि परेष्टुरसंपूर्णेत्याग्निमसूत्रपर्यालोचनयाऽर्थास्ति-
ध्येत् । संपूर्णा वेति, तस्याः साम्येन त्रिहितायाः परम्परया प्रतिपदा संयुक्तमित्यर्था-
त्स्यात् । संपूर्णा द्विधाविभक्तस्य दिवसस्य प्रथमार्धव्यापित्वेन स्थितामित्यर्थः । तथा
चासंपूर्णा चत्परा तर्हि पूर्वा पौर्णमासीमित्यर्थादिवगतम् । अत्रैवावान्तरभेदेन सद्य-
स्कालो ज्ञेयः । तथा पूर्वाममावास्यामत्रापि समानं यदहर्न दृश्यत इति । तत्रापि पूर्व-
युक्ता यस्मिन्दिने न दृश्यतेऽमावास्या तत्र संपूर्णममावास्यामित्याकृष्य योज्यं पूर्ववत्

अत्र संग्रहः—श्रौते कर्मणि मध्याह्नापराह्णाम्यां विभज्यते ।

दिने स्मार्तेषु नवधा विभक्तेऽह्नयुजोऽशकाः ॥

प्रातः पर्वप्रवेशेऽपि स्यात्तदैव ह्युपक्रमः ।

संकल्पादिरिमामूर्जमिति मन्त्रो न लुप्यते ॥

कालात्ययेऽपि कस्याचित्तिथौ सद्योऽपि न क्षतिः ।

सद्यः परिस्तृतौ लोप उभावञ्चो मनोर्भवेत् ॥

अग्निं गृह्णामि सुरधमत्र श्व इति लुप्यते ।

विकृतिष्वपि सर्वासु सद्यस्कालानु चोहनम् ॥

पौर्णमासीविकारे तु नोहः प्रकृतिलोपतः ।

इमामूर्जमिति प्राप्तं सर्वं स्यात्तु यथातिथि ॥

प्रतिपद्यवशिष्टायां यागः स्यान्न विलम्बनम् ।

विकृतिष्वपि सर्वासु यदि पूर्वं यजिर्भवेत् ॥

नित्येन हविषेष्ठा तु ततः स्यान्न विलम्बनम् ।

याग औपवस्येऽह्नि पूर्वं पश्चात्तु नित्यतः ॥

न विशेषोऽस्ति कश्चित्तु सत्यापादानुशासनात् ।

विकृतिष्वपि सामर्थ्याद्ब्रह्महता वा पशावपि ॥

पूर्वत्रोपक्रमं कृत्वा यागं कुर्यात्तु पर्वणि ।

ततोऽपराह्णे रात्रौ वा नित्ययाग उपक्रमः ॥

पशोर्नित्यस्य सद्योऽपि पूर्वं पश्चाच्चानिर्भवेत् ।

काम्येष्टिपशुबन्धानां नित्ययागादनन्तरम् ॥

काम्यकाण्डस्थितप्रायश्चित्तेष्टिपशुबन्धयोः ।

काम्येष्टी यदि सांनाय्यं तदा नित्येष्ट्युपक्रमात् ॥

पूर्वं पर्वणि यद्यद्यं सायं दोहस्ततः पुरा ।

काम्येष्टिपशोर्नैवास्ति ब्रह्महता कापि चेच्छ्रया ॥

अन्यत्र स्थितयोः पूर्वं पश्चाद्वेति विकल्पनम् ।
 चातुर्मास्येषु सर्वेषु पूर्वद्युर्भाग इष्यते ॥
 केचिदाग्रयणेषु तु व्यवस्थां ब्रुवते पुरा ।
 पौर्णमास्यां परा दर्शे कार्येयं तु व्यवस्थिता ॥
 पूर्वपक्षे याजयेदित्येतद्ब्राह्मणवाक्यतः ।
 तेषां स्मार्तानि कर्माणि संभवन्त्यविशेषतः ॥
 आपूर्यमाणे कृष्णे वा पक्षे पुण्यर्क्ष एव च ।
 ये दाक्षिणात्याः स्मार्तेषु पूर्वपक्ष इति श्रुतिम् ॥
 गृह्णन्ति तेषां नाऽऽग्रयणेषु कश्चिन्नियमः स्थितः ।
 अन्ये प्रकृतये पूर्वपक्षमेवं वदन्ति हि ॥
 छन्दोगानुमृतास्तेषां मतं नेष्टं विरोधतः ।
 अविशेषेण सूत्रे हि काम्ययागप्रचोदनात् ॥
 हविषेष्टैव नित्येन येन केनाविशेषतः ।

संक्षिप्य नानाविधयाऽल्पशब्दगैः सूत्रैः समर्थैरतिगूहिताशयैः ।
 न्यायाननेकांस्तु वितन्वता जडोऽप्यहं स्वसूत्रार्थविवेचकः कृतः ॥
 तस्मै नमस्तेऽस्तु हिरण्यकेशिने दुर्ग्राह्यवेदाम्बुधिपारहश्चने ।
 स मे स्वसूत्रार्थगतिं कृपाम्बुधिर्दिशत्वजस्रं जडतां प्रणोदयन् ॥

प्रयोगवैजयन्त्यास्तु मालायाः सूत्रसंस्थितेः ।
 न्यायसूत्रस्येह कृतो निर्णयः कौस्तुभो मणिः ॥
 मध्यगो यज्ञवपुपस्तुष्टयेऽस्तु मयाऽर्पितः ।
 गृह्णाति हि किमप्येष भक्तैर्यद्यत्ततः कृतम् ॥

इति सत्यापाढहिरण्यकेशिसूत्रव्याख्यायां प्रयोगवैजयन्त्यां महादे
 वकृतायां प्रथमप्रश्ने प्रथमः पटलः* ॥ १ ॥

अथ द्वितीयः पटलः ।

प्रथमे पटले यज्ञं व्याख्यास्याम इतिरिते ।
 यज्ञे मानं कर्तृशेषधर्माद्या अधिकारिणः ॥ १ ॥

* एतदनन्तरं च. पुस्तके 'इति परिभाषाप्रकरणं समाप्तम्' इति विद्यते ।

उक्ताः सामान्यतो दर्शे पूर्णमासे च पर्वणी ।
 निर्णीते देवतास्तत्र प्रधानहविषामपि ॥ २ ॥
 व्याख्यायाथ यजुर्वेदविहिताध्वर्यवं क्रमात् ।
 निर्देशादपरेषां तच्छ्रुत्या लिङ्गेन वाक्यतः ॥ ३ ॥
 अवान्तरसमारूप्यैतो ब्रह्महोतृपतिष्वपि ।
 गृह्यकर्म भवेत्पत्युर्द्ध्विजोऽनभिधानतः ॥ ४ ॥
 इष्टीनां पशुबन्धस्य प्रकृती तावदादितः ।
 निरूप्येते दर्शपूर्णमासावध्वर्युर्कर्तृकौ ॥ ५ ॥
 प्रथमस्य द्वितीयादिसप्तभिः पटलैस्तथा ।
 द्वितीयस्याऽऽदिभैः षड्भिः पिण्डयज्ञश्च सप्तमे ॥ ६ ॥
 ब्रह्मत्वं तु तपोरेव चाष्टमे तु विधीयते ।
 याजमानं हविर्धने पष्ठे प्रश्ने निरूप्यते ॥ ७ ॥
 हविर्धनगतं हौत्रमेकविंशे वदिष्यति ।
 हौत्राध्वर्यवशेषं तु तत्रैव प्रवरं तथा ॥ ८ ॥
 सूत्रान्तरोपात्तमपि स्मृत्युक्तमपि चेष्यते ।
 अविर्द्धं प्रयोगस्य साकल्यप्रतिपत्तये ॥ ९ ॥
 व्याख्यास्याम इति ह्यादावाचार्येणैव दर्शितम् ।
 व्याख्याने बहुकर्तृत्वं तत्र विस्मर्यतामिह ॥ १० ॥
 उदयात्पूर्वमेवाऽऽदावग्निहोत्रे हुते सति ।
 दंपती तु भवेयातां वस्त्रयज्ञोपवीतिनौ ॥ ११ ॥
 आचान्तावपरेणैव गार्हपत्यं कुशेष्वपि ॥
 स्थितौ कुशधरौ स्वान्तौ(न्त)त्रिर्यतासू यथाविधि ॥ १२ ॥
 विनायकादि संपूज्य कालं चोभि विशेषतः ।
 कुर्वति दंपती आगूष्करणं तस्मैव तौ ॥ १३ ॥
 प्रयोगे प्रथमे वक्ष्यन्त्स्वार्म्मणपूर्वकम् ।
 विधिं तत्रापि संकल्पो वक्ष्यते काम्पनित्ययोः ॥ १४ ॥
 कामेन संप्रवृत्तेऽपि यदा कामो निवर्तते ।
 तदा ताम्यां च यष्टव्यं न त्याज्यौ सति जीवने ॥ १५ ॥

१ ठ. क. पर्वणि । २ क. ग. च. ठ. क. 'तासूत्र' । ३ क. ग. च. ठ. क. 'स्यते म' ।
 ४ ट. संस्तुत्य । ५ क. ग. च. छ. ट. ठ. क. वाऽपि । ६ क. ग. च. छ. ठ. क. 'यन्तर' । ७ क.
 ग. ठ. क. यावने ।

निरूपितं प्रपञ्चेन परिमाषार्थनिर्णयैः ।

न विस्मर्तव्यमेवैतदित्यन्यत्रापि बोध्यते ॥ १६ ॥

त्वां वृण इत्यादिना वृतास्ते प्रतिभूयुस्तथा भविष्यामीति, वस्त्रयज्ञोपवीता(तिने)
आचान्ता दर्भपाणयस्तीर्थेन प्रविश्याऽऽयतप्राणा अन्यावृत्ता विहाराच्च परिमाषितवर्भैः
स्वं स्वं कर्म यथान्यायं कुर्युस्तौ दंपती च ॥

प्रातरग्निहोत्रं हुत्वाऽनुगमयित्वाऽऽग्निहोत्रिकमपोद्धृत्य
बोदित आदित्यं गार्हपत्यादाहवनीयमुद्धृत्य ममाग्ने वर्चं
इत्यन्वादाद्युत्तरया गार्हपत्यमुत्तरया दक्षिणाग्निम् ।

प्रातरग्निहोत्रमिति विशिष्टं कर्मनामधेयं रूढयैवोपःप्रभृतिसंगवात्पूर्वं विहित-
स्याग्निहोत्रस्य कर्मणः । तद्धत्वा कृत्वा । प्रातानुवादोऽयं क्त्वाप्रत्ययेन दर्शपूर्ण-
मासार्थोद्धरणत्पूर्वकालत्वख्यापनाय । हुत्वोद्धृत्येति संबन्धः । प्रातरग्निहोत्रमपि प्रातः
प्राप्तम् । इष्टार्थमुद्धरणमपि प्रातःकाले प्राप्तम् । ईष्टेः प्रातरूपक्रमनियमात् । तत्र
प्रातरग्निहोत्रकालः सूर्योदयात्पूर्वमप्यस्ति । तत्र सावकाशमग्निहोत्रं निरवकाशश्चेष्टि-
प्रातरूपक्रमः । अतः सूर्योदये सत्येव यः प्रातःकालस्तत्रैवैष्टार्थमुद्धरणम् । तदि-
दमाह—उदित आदित्ये गार्हपत्यादाहवनीयमुद्धृत्येति । यदि सायमेवोद्धरणमग्निहो-
त्रार्थं तदा प्रातर्होमस्याप्युपक्रान्तस्य समापनं कार्यम् । प्रातरपि पुनरुद्धरणपक्षे चाप्यु-
पक्रान्तस्य समापनमेव । संभवति पौर्वापर्येण समापने न च कर्मणि प्रारब्धेऽसमाप्ते
कर्मान्तरारम्भो युक्त इत्यर्थः । आग्निहोत्रिकमग्निहोत्रार्थमुद्धृतः सायमेव वा प्रात-
रपि वा स आग्निहोत्रिकः, तं शान्तिं प्रापयित्वा, यदि शान्तिं सूर्योदयात्पूर्वं न गच्छे-
त्तदाऽऽयतनादपोद्धृत्य बहिः कृत्वा ततोऽन्यस्योद्धरणमित्यर्थः । आग्निहोत्रिकशब्देन
नित्यार्थस्य न त्याग इत्युक्तम् । न हि सोऽग्निहोत्रार्थमुद्धृतो धार्यते किंतु स सर्वा-
र्थघृतो नाऽऽग्निहोत्रिकत्वव्यपदेशं लभतेऽसाधारण्येन व्यपदेशा भवन्तीति न्यायात् ।
इष्टार्थमुद्धरणे प्राप्ते पूर्वस्यापवृत्तकर्मकस्य त्यागे प्राप्तेऽपि पुनर्वचनं मतान्तरनिवृ-
त्त्यर्थम् । मारद्वाजेनोच्यते ' य एषोऽग्निहोत्रार्थोऽग्निस्तं गृहीयात् ' इति । गृहीया-
दन्वादध्यात् । तस्यापवृत्तकर्मकस्य लौकिकत्वादाहवनीयत्वाभावात्तस्याग एवेत्यर्थः ।
उदित आदित्य इत्येतदप्राप्तं विधीयते । तस्माद्दुद्धृत्येत्यत्रोद्धरेदिति विधिरनुमितो ज्ञेयः ।
अर्थायार्थाय गार्हपत्यादाहवनीयमुद्धरतीति वक्ष्यमाणस्यानुवादो गार्हपत्यादित्यादि ।
नित्यार्थेऽप्यष्टार्थं पुनरुद्धरणं मा भूदिति । आहवनीयमिति गार्हपत्ये यदाऽऽहवनीयः

प्रविष्टः स्यात्तदाऽऽहवनीयमुद्धृत्येत्युपपद्यते । नित्यघार्ये त्वाहवनीयशक्तेर्गार्हपत्ये प्रवे-
 शामावात् । अन्वादघातीत्यनेनाऽऽहवनीयमित्यपि संबध्यते साकाङ्क्षत्वात् । उद्धृत्ये-
 त्यनेन गार्हपत्यात्पृथक्कृत्वाऽन्वादघातीत्यर्थो न किंतु हरतेद्विकर्मकत्वादुत्कृष्याऽऽहवनी-
 यायतनं प्रापय्य स्थापितमाहवनीयमाहवनीयत्वापन्नं मत्वाऽऽदधाति कर्मार्थत्वेन स्थाप-
 यति संकल्पमात्रेण बाह्यक्रियाया अमावात् । अन्वादघातीत्यस्य स्थाने गृह्णातिप्रयोगो मर-
 द्वाजादिसूत्रेषु दृश्यते, श्रुतौ च पूर्वैद्युरग्निं गृह्णात्यपरमहर्षजतीत्यादौ । ततोऽन्वादघाति
 स्थापयत्युत्तरकर्मार्थत्वेन गृह्णाति संकल्पमात्रेण । ममाग्ने वर्च इत्यृचा तथैवोत्तरावपि ।
 सम्यावसध्ययोर्नान्वाधानं विहव्याभिः । अत्र विहव्याभिरन्वादघातीति शाखान्तरीयो
 विधिः । तत्र जात्याख्यायामेकास्मिन्हुवचनमिति पाणिनेस्मृतौरेकवचनविषयायामेकैव
 प्राप्ता । तत्र शौचान्तरे वाऽऽहवनीयादीनामन्वाधाने प्रत्येकं त्रयाणीं श्रवणात्पृथग्द्रव्यत्वेन
 मन्त्रावृत्तौ प्राप्तायां तिमृणां विनियोगः । न हि व्याहृतिभिरन्वाधाने मन्त्रान्तरमस्ति । न
 चान्तिमस्याऽऽवृत्तिः । तयोरुत्तरकर्मज्ञत्वामावाज्ञ संस्कार्यत्वं, ततो न मन्त्रावृत्तिः ।
 नचाच्छिद्रैरपि नान्वाधानं प्राप्नुयाद्दृश्यति च । सत्यम् । मन्त्रच्छिन्न विधिरनुमीयते
 संस्कार्यत्वामावेऽपि तयोरपूर्वार्थमारदुपकारकमन्वाधानम् । न चान्वादघातीत्यत्र विधे-
 र्वैरूप्यं स्यात् । तयोरनुमितस्य विधेः प्रत्यर्क्षान्यस्य स्वीकारात्तत्र वैरूप्यम् । नचाम्यन्वा-
 धानमित्येकवचनप्रयोगादन्वाधानस्य संस्कारकर्मणः एकत्वात्तयोरन्वाधानयोर्ग्रहणं न
 स्यादिति । तयोराराधुपकारकयोरपि संस्कारकान्वाधानाङ्गत्वात्ताङ्गेऽन्वाधाने उपपन्न-
 मेकत्वम् । ननु संनिपत्योपकारकस्य कथमाराधुपकारकमङ्गम् । संनिपत्योपकारकेना-
 (णा)पि नियमापूर्वं जन्यते, तत्राऽऽराधुपकारकमुपकारकमित्यदोषः । यद्यप्यर्थार्थार्थार्थ
 गार्हपत्यादाहवनीयोद्धरणं विहितं तथाऽपि न कर्ममात्रमन्त्रार्थो विवक्षितो येन कृतेऽ-
 न्वाधाने तत्प्रागेऽन्यस्योद्धरणं, यथा होतृहोमार्थमुद्धृतस्य त्यागे पुनरुद्धरणं, किं त्वपू-
 र्वमन्त्रार्थशब्देन विवक्षितं प्रयोजनम् । अर्थार्थार्थकर्मणे न तु गुणकर्मणे संस्कारकाये-
 स्थर्थः । न चान्वाधानेन संनिपत्योपकारिणा होतृहोमवदपूर्वं जन्यते । तस्मादपूर्वनन-
 कस्य प्रधानस्यैव प्रयोजनत्वात्तदर्थमुद्धृतस्य संस्कारो द्वितीयाश्रुत्याऽवगम्यतेऽग्नीन्वाद्-
 घातीति । अत एवाऽऽहवनीयमन्वादघातीति प्रयोगोऽग्नीन्वाधायेत्यादिकश्च सूत्रकृ-
 तोऽपि । यश्च प्रधानस्याग्निः सोऽङ्गानामिति वक्ष्यतीति नाङ्गार्थं पृथग्द्वरणम् । नच
 होतृहोमार्थमुद्धृतः प्रधानार्थो भवति, अङ्गार्थमुद्धृतस्य प्रधानार्थत्वे प्रमाणाभावात्,
 प्रधानस्य तदानीमबुद्धिसत्त्वात् । नचान्वाधानेऽपि तथा । अन्वाधानं संस्कारकर्म

१ ट. 'यमन्वाद' । २ क. च. छ. 'त्वायतमन्वाद' । ग. ठ. ड. 'त्वायतनमन्वाद' । ३ ट.
 'यो भार' । ४ ख. ग. च. छ. ठ. ड. 'अ हि वि' । ५ द. शाखान्त' । ६ ख. 'णां ग्रहणा' ।
 ७ ट. 'विधिनि' । ८ ट. 'क्षान्त्य' । ९ क. ख. ग. च. छ. ठ. ड. 'धानेत्युप' । १० ख. 'कर्मि' ।

‘भूतभाव्युपयोगं हि द्रव्यं संस्कारमर्हति’ इतिन्यायाद्भाव्युपयोगिन एव संस्कारो नोत्तर-
कर्मार्योऽग्निसंस्कारस्तस्मिन्नकृते तत्त्यागे पूर्वकर्मवैयर्थ्यमुत्तरकर्मवैगुण्यं च । होतृहोमा-
दीनां तु न तथा ।

तत्र श्लोकाः—अन्वाधानात्पूर्वमाविन्यापि पश्चिष्टिकर्मणि ।

आरादुपकृतौ वाऽपि वहेस्त्यागो न हीप्यते ॥ १ ॥

तत्रान्वारम्भणीयेति संज्ञयेत्।।अग्निसंस्कृतिः ।

अन्वारम्यते ह्यनया कर्मेत्यर्थावधारणात् ॥ २ ॥

अग्निसंस्कारतो ह्यत्र कर्मारम्भो विनिश्चितः ।

यतो वक्ष्यति पश्चिष्ट्या वहेर्धारणमत्र तु ॥ ३ ॥

दीक्षणीया यथा ह्यारादुपकारिण्यपीप्यते ।

देवतानां वाऽपि परिग्रहार्था ह्यर्थवादतः ॥ ४ ॥

अन्वाधानं च पश्चात्तत्संस्कारान्तरमिप्यते ।

शब्दान्तरात्कार्यभेदादतो नैतन्निवर्तते ॥ ५ ॥

दर्शपूर्णमासयोर्वाऽऽरम्भणीया न सा तथा ।

तदर्थवादतोऽस्यास्तु न दृष्टफळता मता ॥ ६ ॥

किं च सा नोत्तरस्यैव प्रयोगस्याङ्गमिप्यते ।

किंतु प्रथम आरम्भे निमित्ते च विधीयते ॥ ७ ॥

अतः पश्चिष्टिवत्सा तु नाऽऽवर्तते इति स्थितिः ।

आरम्भे तु निमित्ते सत्यसौ कार्येति संज्ञया ॥ ८ ॥

प्रयोगाङ्गं ततो नेष्टमतो नाऽऽवर्तते सदा ।

एवं सर्वं च विज्ञेया व्यञ्जस्योद्धरणाय हि ॥ ९ ॥

विहव्याभिरिति बहुवचनविवक्षया पक्षान्तरमाह—

सर्वाभिर्वाऽऽहवनीयम् ।

विनियुक्ताभिस्तिसृभिरित्यर्थः । अत्र पूर्ववज्ज्ञानाद्रव्यत्वेन प्रत्यग्नि तिष्ठणां प्राप्ति-
स्तपैव पक्षान्तरस्याऽऽपस्तम्बेनाभिधानात्तथाऽप्याहवनीय एव शास्त्रान्तरेण विहव्य-
विनियोगनियमादाहवनीय एवेत्युक्तम् । अत एव भरद्वाजो ममाग्न इति पूर्वमग्निं गृही-
यात्तूष्णीमितराविति ह्याह । न चात्रापि तूष्णीमितरयोः प्राप्तिर्बोह्यक्रियाया अमावार्तिक
मन्त्रेण विना कर्तव्यं स्यात् । यदपि सपिदाधानं दृश्यते सूत्रान्तरे तदपि नाम्यन्वाधान-
शब्दवाच्यं किं तु तदङ्गमदृष्टार्थमेव । नच तस्य मन्त्रः साधनं किंतु मन्त्रान्ते प्रक्षेपो
हविषः प्रक्षेप इव वपस्कृत्कारान्ते । तदपिप्रायेण तूष्णीमुक्तं भरद्वाजेन ।

ननु वक्ष्यत्याहवनीयं गार्हपत्यं दक्षिणाग्निमिति तत्तर्हि वक्ष्यमाणाच्छिद्रिकैः प्राति-
स्विकान्वाधानामिप्रायम् । तत्र विहव्याभिरन्वादधातीत्यत्र बहुत्वस्य विधेयगतस्य विव-
क्षितत्वेऽपि कपिञ्जलाधिकरणन्यायेन त्रित्वे पर्यवसानान्न दशभिराहवनीयान्वाधानम् ।
दृष्टार्थानां मन्त्राणां बहुवचनेन त्रित्वमात्रं संगृह्येत नत्वन्येषामपि समुच्चयः । तदि-
दमाह—

अवशिष्टा विकल्पार्थाः ।

चतुर्थाप्रभृत्यूनां त्रिषु वाऽऽहवनीय एव वा विकल्पः । दशम्या विनियोगायाष्टमी नवमी
वाऽनुवर्तनीये ।

व्याहृतीभिरन्वादधातीत्येकेषाम् ।

विहव्यावद्याख्या विशेषानभिधामात् ।

अग्निं गृह्णामि सुरथं यो मयोभूर्य उद्यन्तमारोहति सूर्यमहे ।
आदित्यं ज्योतिषां ज्योतिरुत्तमश्चो यज्ञाय रमतां देवता-
भ्यः । वसुसुद्रानादित्यानिन्द्रेण सह देवताः । ताः पूर्वः परि-
गृह्णामि स्व आयतने मनीषया । इमामूर्जे पञ्चदर्शा ये प्रविष्टा-
स्तान्देवान्परिगृह्णामि पूर्वः । अग्निर्हव्यवाडिह तानावहतु पौर्ण-
मासश्च हविरिदमेपां मयीति पौर्णमास्यामावासाश्च हविरिद-
मेपां मयीत्यमावास्यायामिति तिसृभिराहवनीयमन्तराऽग्नी पश-
वो देवसश्चदमागमन् । तान्पूर्वः परिगृह्णामि स्व आयतने मनी-
षयेत्यन्तराऽग्नी तिसृभ्यः प्रजा विश्वरूपा रमन्तामग्निं गृह्ण-
तिमभिसंवसानाः । ताः पूर्वः परिगृह्णामि स्व आयतने मनी-
षया । इह पशवो विश्वरूपा रमन्तामग्निं गृह्णतिमभिसंवसानाः ।
तान्पूर्वः परिगृह्णामि स्व आयतने मनीषयेति द्वाभ्यां गार्हपत्य-
मयं पितृणामग्निस्वाहृद्व्या पितृभ्य आ । तं पूर्वः परिगृह्णाम्यविषं
नः पितुं करदिति दक्षिणाग्निमजस्रं त्वाश्च सभापाला विजय-
भागश्च समिन्धताम् । अग्ने दीदाय मे सभ्यविजित्यै शरदः
शतमिति सभ्यमन्नमावसथीयमभिहराणि शरदः शतम् । आव-
सथे श्रियं मघ्नमहिर्बुधिनयो नियच्छत्वित्यावसथ्यम् ।

पाठेन प्रदर्शनेनापि त्रिभिर्द्वीम्यामिति संख्या विकल्पनिरासार्था । भिन्नद्वारत्वात्स-
मुच्चय इत्यर्थः । अन्वादधातीत्यनुवर्तते ।

इति वैतामिः ।

इत्येतदाच्छिद्रिकमन्वाधानमेताभिर्विहव्यामिः सह वा कर्तव्यम् । सर्वाभिरिति पक्षे भवत्येव सह । एकैकयाऽन्वाधानपक्षेऽपि वैक्याऽऽहवनीयेऽन्वाधानं कृत्वाऽऽथैव तिसृभिराच्छिद्रिकैर्गवैरेवमपरयोरित्येकः पक्षः । द्वितीयस्तु प्रथममेवोक्तप्रकारेण त्रयाणां विहव्यामिः कृत्वा पश्चात्पुनः पृथगेवोक्तमाच्छिद्रिकैर्मन्त्रैस्तत्तपैव कार्यमित्यर्थः । सम्यावसाध्ययोः केवलमाच्छिद्रिकाम्यामन्वाधानं तद्व्याख्यातमेव । नन्वन्यन्वाधानमेकमेव देवतापरिमहद्वारा दृष्टार्थमिति सर्वसूत्रकारसमतम् । तदिदं वाजसनेयिन आहुः—‘ कस्य देवा गृहानागच्छन्ति कस्य न यः पूर्वेषुर्माम् इत्यग्नीन्गृह्णाति ’ इति । वाक्येनार्थवादरूपेण विहव्यान्वाधानमेव वक्ष्यमाणदेवतापरिमहद्वारा दृष्टार्थमित्याहुः । तत्रापि ज्ञापकमप्याहुः—दीक्षणीयाया अनन्तरास्विष्टिषु यदन्वाधानं निवर्तयति कात्यायनस्तद्देवतापरिमहार्थेऽन्वाधाने सत्युपपद्यते । तत्र दीक्षणीयया देवतापरिमहस्य जातत्वादित्यभिप्रायं वर्णयन्ति । यतः ‘ आग्निविष्णवमेकादशकपालं निर्वपेद्दीक्षिष्यमाणोऽग्निवराध्वो विष्णुः परार्ध्वस्तावन्तरेण सर्वाश्चैता देवताश्च सर्वं च यज्ञमारभ्य दीक्षते ’ इति । प्रधानार्थीया अपि दीक्षणीयाया अर्धवाद्बलेनाङ्गप्रधानदेवतापरिमहोऽपि प्रयोजनान्तरमङ्गी क्रियते । अतो दीक्षणीययाऽर्धवादेन सर्वाश्चेति श्रुत्याऽङ्गप्रधानदेवतापरिमहः साध्यते । अतो दीक्षणीयानन्तरेऽपि चान्यन्वाधानं प्रतिषिध्यत इति वर्णयन्ति । आपस्तम्बादिभिरप्येवमेवाङ्गीकृतम् । तेषां त्वग्न्यन्वाधानस्य देवतापरिमहार्थत्वे लिङ्गमातिष्ठेष्ट्यादिष्वग्न्यन्वाधानप्रतिषेध एव । तेषामप्यर्धवादेन कस्य वा ह देवा यज्ञमागच्छन्तीत्याद्युपक्रम्याग्निं गृह्णाति स्व एवाऽऽयतने देवताः परिगृह्णातीत्युपसंहारादग्निमहणरूपेणान्यन्वाधानेन देवतापरिमहलक्षणं कार्यं साध्यते । दीक्षणीयया वाऽग्निः सर्वा देवता विष्णुर्वज्ञो देवताश्चैव यज्ञं वाऽऽरमत इति । तत्रान्यन्वारम्भेणान्यन्वाधानसिद्धिः । तथा देवता एवोपयतः परिगृह्य यजमानोऽवस्व इति । तथाऽग्नेरङ्गप्रधानार्थेऽवाऽऽरम्भेण सत्कार्यमङ्गप्रधानदेवतापरिमहो देवता एवोपयतः परिगृह्यत्यर्धवादेनैव सिध्यतीति नाऽऽतिष्ठ्यादिष्वग्न्यन्वाधानमिति । एवं च दृष्टार्थत्वे विहव्यान्वाधानस्य सिद्ध आच्छिद्रिकेऽन्वाधानं व्यर्थमेव । नापि तत्र विधिरस्ति । मन्त्रलिङ्गं तु याममाननेनाप्युपपन्नमिति चेत् ।

अत्रोपपत्ते—विहव्यान्वाधानमिदं न दृष्टार्थं हि दृश्यते ।

अर्धवादेन चेदेवं तेषामेवास्तु शास्तिनाम् ॥

येषां तु विधिरेवास्ति देवतानां परिमहे ।

न तैः कस्योऽर्धवादेन देवतानां परिमहः ॥

शाखान्तरे विहव्याभिरेवान्वाधानमिष्यते ।
 यथा वा अनुवाकेन मन्त्रहीनं विधीयते ॥
 अन्वाधानं द्वितीयं चेदग्नीनां देवरूपिणाम् ।
 तेषां ग्रहणतः सर्वदेवतानां परिग्रहः ॥
 उपपादित एवात्र सापेक्षो मन्त्रसार्धने ।
 मन्त्रा आच्छिद्रिकाः स्पष्टलिङ्गा आलिङ्ग्य तं विधिम् ॥
 सप्रयोजनतां यातास्तैर्द्वितीयमिदं भवेत् ।
 दृष्टार्थमेवान्वाधानं तस्याङ्गं प्रथमं भवेत् ॥
 ततस्तदपि दृष्टार्थमिति सूत्रकृतो मतम् ॥

अत्र सूत्रकारेण विहव्यान्वाधानमभिधाय तत आच्छिद्रिकैरन्वाधानं विहितम् । न च तदेकं भवेत् । श्रुतिप्राप्तविहव्यावरुद्धेऽन्वाधाने लिङ्गप्राप्तानामाच्छिद्रिकाणां न समुच्चयो नापि विकल्पोऽतुल्यबलत्वात् । अत इदं कर्मान्तरमेवाभिमतं सूत्रकारस्य । अत एवान्वाधानयोः क्रमसहभावपक्षावुक्ताविति वैताभिरिति । तदिदं भिन्नं कर्म विहितं द्वितीयमन्वाधानम् । यथा वै समृतसोमा इत्यनुवाकस्य सार्धवादस्य विधित्वसंभवे शाखान्तरीयविहव्यावरुद्धकर्मणोऽग्न्यन्वाधानस्यार्धवादोऽनुवाकः कथं भवेत् । एकवाक्यताया अश्रवणात् । देवतापरिग्रहलिङ्गेन शाखान्तरार्धवादसादृश्येन च व्यवहितैकवाक्यताकल्पनातो वरमन्त्रत्येनेवापूर्वेण विधिना सप्रयोजनबलसपादनेनैकवाक्यता । एवं चाऽऽच्छिद्रिकाणामाध्वर्यवसंज्ञाया अबाधेनैव विनियोगसिद्धिः । यथा वै समृतसोमा इत्यस्य याजमानत्वेऽपि नाप्यत्यन्तं याजमानसंज्ञाबाधेनाऽऽच्छिद्रिकमन्त्रप्रापणम् । अध्वर्युणा कृते यजमानेन कृतं भवति । यजमानेन चाऽऽच्छिद्रिकाणां जपमात्रे कृतेऽपि तेषामाध्वर्यवसंज्ञाबाध एव । तस्माद्यो वै श्रद्धामित्यनुवाकस्य याजमानत्वेऽपि मन्त्रविध्यन्तरवशादध्वर्योरेव कर्मैवं द्वितीयमप्यग्न्यन्वाधानम् । ननु विहव्याभिरेव तस्य जातत्वादाच्छिद्रिकैर्देवतापरिग्रहमात्रं कार्यं न पुनराहवनीयाग्नीनामन्वाधानं पूर्वेण समानत्वाद्देवतापरिग्रहस्य लाभाच्च । न । उद्धृताहवनीयो हि प्रत्यक्षाग्निशरीरस्तैस्तपःपि व्याहृतौ तदन्यावपि प्रत्यक्षाग्निशरीरावेवान्वाहिताः पुनश्च तैः शब्दैर्देवताशरीरौ अग्नयो विवक्षिता इति गम्यते पौनरुक्त्यपरिहाराय । मन्त्रलिङ्गादपि देवताशरीरा एवान्वाधीयन्ते । देवतारूपाग्निग्रहणादेव देवतापरिग्रहोऽपि ब्राह्मणेन दर्शितः । तथा हि—
 ' यौ वै देवताः पूर्वेः परिग्रह्णाति स एनाः श्रोभूते यन्ते ' इत्युपक्रम्य कथमिव देवतापरिग्रहः कार्यं इत्यपेक्षिते देवतारूपाग्निग्रहणेनैवेति वक्तुं देवतारूपाग्नेः सर्वदेवता-

मयत्वं श्रुतिसिद्धं वक्तुं तद्देवतारूपाग्नेराहवनीयादिदेवताशरीरत्रयभेदेन देवता-
शरीरत्रयमयत्वं दर्शयति—एतद्वै देवानामायतनमित्यादिना । मयि तनूः संनिघट्ट्व-
मिति देवतारूपेणाग्निना देवतानां संनिधानं कारितमतोऽग्निः सर्वा देवता इति तत्र तत्र
श्रूयते । अग्निः सर्वदेवतामयस्तासां सर्वदाऽशेन तत्राऽऽश्रितत्वात् । तदिदमत्र विवि-
च्योच्यते—एतद्वै देवानामायतनमित्यादिना । अधिकरणत्रयगता देवता हि साजात्येन
धर्मेण शरीरत्रयेण त्रेधा तिष्ठन्ति देवा मनुष्याः पितर इति । ते ह्यत्र श्वोभूते पूज्यन्ते ।
ततस्तेषां पूर्वेषुः पारिमहः कर्तव्यः । कथं हि त्रैराशयेन दर्शपूर्णमासयोः पुजेति चेत् ।
उच्यते—होता हि वदति—‘ईडामहै देवाः ईडेन्यान्नमस्याम नमस्यान्वजाम यज्ञियान् ’
इति । तस्य ब्राह्मणं ‘ मनुष्या वा ईडेन्याः ’ इत्यादि । ये देवा मागधेयेनाग्नित्रयेऽपी-
ष्यास्ते तु बहुभिर्हविर्भागिभिराहवनीय इज्यैः सहैवाऽऽहवनीय एव तिष्ठन्ति हविर्ग्रहणायैव
तत्र तत्र गच्छन्ति । गार्हपत्ये तु मनुष्या ईडेन्या ब्रह्मणः प्रथमसृष्टिः प्रजापशुरूपा
मनुष्यशब्दवाच्यास्तिष्ठन्ति । अग्निर्गृहपतिस्तेषामुत्पादयितेति श्रूयते—‘ एतस्माद्वै मिथु-
नात्प्रजापतिर्भिधुनेन प्राजायत ’ इति । दक्षिणाग्निस्तु पिण्डपितृयज्ञपित्र्येष्ट्यादौ कव्यवा-
हन इति तस्मिन्नपि पितरस्तिष्ठन्ति । आजानसिद्धा ब्रह्मसृष्टिः । एवं स्थिताः स्वस्वपूर्वा
गृह्णन्तीति तेषामवस्थानार्थं तन्मयानामग्नीनामेव ग्रहणमित्याह—‘ अग्निं गृह्णाति
स्व एवाऽऽयतने देवताः परिगृह्णाति ताः श्वोभूते यजते ’ इति । तत्तद्वाशिमयस्याग्ने-
स्त्रेधा विभक्तस्यैव ग्रहणेन देवतापरिमहं कुर्यादिति वाक्यार्थः । तस्मादत्र विहव्याभि-
र्व्याहृतिभिर्वा प्रत्यक्षाग्नीनामन्वाधानं द्वारसाकाङ्क्षसदृष्टप्रयोजनार्थमाच्छिद्रिकैः कृतदे-
वतामयाग्निग्रहणस्याङ्गं स्यात् । तेन च प्रत्यक्षाग्निग्रहणे सति तत्र देवतामयानां देवतारू-
पाणामाहवनादीनां ग्रहणं युक्तम् । ‘ श्वो यक्ष्यमाणे देवता वसन्ति ’ इति श्रुतेः प्रत्यक्षाग्नीनां
देवतारूपाग्निनिवासाधिकरणता दृश्यते । तस्मादङ्गत्वेनाऽऽश्रययतानां प्रत्यक्षाणांमपि
ग्रहणम् । न ह्यगृहीत आश्रये तत्राग्निदेवतानां ग्रहणं युक्तम् । तस्मादङ्गं प्रत्यक्षाग्नि-
ग्रहणं प्रथमं, तेषु देवतारूपाग्निग्रहणं द्वितीयम् । एवमिष्टं सूत्रकारस्य देवतारूपाग्नेः
परिमहणेन देवतापरिमहो भवति न तु प्रत्यक्षाग्निधारणार्थेन विहव्यान्वाधानेनेति । अत्र
लिङ्गम्—यद्यं दीक्षणीयया प्रचानार्थमाराद्रूपकारिण्या यजमानसंस्कारिण्याऽप्यर्थवा-
दबलेन याज्यालिङ्गेन च सोमदेवतापरिमहोऽपि कार्य इति सूचयति । कथं, यतो वक्ष्यति
सवनीये पशौ सवनीयेषु पुरोडाशेषु च नान्यन्वाधानं विद्यत इति । तत्तु दीक्षणी-
यया सोमदेवतापरिमहे सति तत्कालपातिनीनां सवनीयपशुसवनीयपुरोडाशदेवतानां
प्रसङ्गेन परिमहे सत्येवोपपद्यते । तथा हि—‘ आग्नाविष्णवमेकादशकपालं निर्वपेत् ’
इत्युपक्रम्याऽऽह ‘ अग्निरवमो देवतानां विष्णुः परमो यदाग्नाविष्णवमेकादशकपालं
निर्वपति देवता एवामयतः परिगृह्य यजमानोऽवहन्वे ’ इति । देवताया अग्नेर्विष्णोश्च
परिमहेण प्रचानदेवतापरिमह एवोक्तो दीक्षणीययाः प्रचानार्थत्वात्प्रचानदेवतापरिमह

एव सिद्धः । तथा याज्यानुवाक्ये प्रधानदेवतापरिमहमेव वदतः, अग्निश्च विष्णोः सप्त इति विश्वेदेवैर्युक्तौ यजमानाय दीक्षां घत्तमिति । दीक्षा च प्रधानार्थातो देवाः प्रधानार्था एव दीक्षासंपादकाः । तथाऽग्निर्मुखं प्रथमो देवतानामत्रापि प्रधानार्थया दीक्षणी-
ययाऽग्निविष्णुवागद्वारेण प्रधानदेवतापरिमह एव युक्तो न तु साङ्गप्रधानार्थानां परिग्रहः । यतो वदिष्यति । आतिथ्यादिषु पुनर्देवतापरिमहार्थमन्वाधाने चोदकप्राप्तेऽपि चाऽऽतिथ्यादिष्वभ्यन्वाधानमिति परैः प्रतिषिद्धं पुनर्विहितम् । ननु चात्राप्यग्निः सर्वा देवतेति देवतारूपभेदरश्मेण साङ्गप्रधानार्थेन साङ्गप्रधानदेवतापरिमहसिद्धौ कथ-
मभ्यन्वाधानं विहितमिति चेत् । सत्यम् । देवतारूपभेदरश्मेण देवतारश्ममात्रं सिध्यति नत्वन्वाधानं, तस्य शब्दान्तरेण कर्मान्तरत्वात् । अत एवाङ्गभूतेषु पशुषु चान्वारश्मणीयां प्रतिषेधति । सवनीयमात्रे चान्वाधानप्रतिषेधादातिथ्यादिष्वग्नीषो-
मीयानुबन्धयोश्चानुजानाति । अत एव निरूढेऽपि धारयत्याहवनीयमित्यन्वारश्मणी-
यानन्तरमुक्त्वाऽग्नीनन्वादघातीत्याह । ततो ज्ञायत आरम्भे सिद्धेऽपि नान्वाधानं सिध्यतीति । द्वयोरप्यन्वाधानयोरङ्गाङ्गिमावे च लिङ्गं यदयं पृथगन्वाधानद्वयमभि-
घायाऽऽह—इति वैताभिरिति । अत्र देवतापरिमहरूपान्वाधानस्य प्रत्यग्न्य-
भ्यासात्तदङ्गं विहव्यान्वाधानं संयुक्तान्येकापवर्गणीति न्यायात्तदङ्गमृतं विहव्या-
न्वाधानं प्रधानेनैकैकेन सह कार्यमित्यर्थोऽवगम्यते । अङ्गत्वेऽपि यस्या(चाऽऽ)न्तरं य(त)देकं समाप्यान्यत्कार्यमिति । तत्रायमभिप्रायः—विहव्यान्वाधानमङ्गमपि सर्व-
मेकः पदार्थोऽग्नीनन्वादघातीति संसृष्टद्रव्यत्वेनैकत्वात् । आहवनीयादिषु क्रियमाणं न प्रत्येकं पदार्थोऽपि तु पदार्थावयवः सः । तस्मात्कृत्स्नमेकैकमपवर्णयतीत्यभिधाना-
त्सर्वमेकं कृत्वा परं कार्यमेतावता नाङ्गाङ्गिमाधविरोध इति सर्वं समञ्जसम् ।

अथ शाखाहरणम् ।

पलाशशाखां शमीशाखां वाऽऽहरति ।

प्रथमाऽस्मच्छ्रलोकाऽन्वा शाखान्तरीया । पलाशवृक्षस्य शमीवृक्षस्य या(वा) शाखासामान्यमात्रमग्निविशेषविधिप्रपञ्चार्थं प्रतिज्ञातं शाखाद्वयेऽपि समान एवाऽऽह-
रणान्तो विधिरिति दर्शयितुम् । यद्यप्यत्राऽऽहरणेन शाखां संस्क्रुयादिति संस्कार-
विधिः, शाखामित्येकवचनमविवक्षितं, तथाऽपि तथा वस्तानपाकरोतीति साधनत्वमे-
कस्या एव दृष्टमिति सैकैव । इह त्वाहरणं वस्तापाकरणेन शाखापवित्रकरणेन च प्रयुक्तं, ज्ञाते वस्तापाकरणे यदि शाखा नष्टाऽन्याऽऽनेतव्यैव पवित्रार्थम् । एवं

शाखापवित्रे नष्टे पुनस्तदर्थं शाखाहरणमिति न्यायवित्तमयः । उपवेधे नष्टे न पुन-
रानयनं येन केनचिद्याज्ञिकेन काष्ठेनोपवेधं कुर्यादिति ।

आदौ शाखागुणान्नित्यान्वयाच्चे—

प्राचीमुदीचीं प्रागुदीचीं वाऽहीनां बहुपर्णामशुष्काग्राम् ।

वृक्षात्प्राग्भाग उत्पन्नां प्राचीं प्राग्दिग्भागवृद्धाग्रां तपोदीचीमत्रापि । अत्र प्राचीं
बोदीचीं वा प्राचीमुदीचीं वेति तयोर्विकल्पः । कुतः । मन्त्रे हीमां प्राचीमुदीचीमिति
विशिष्टा दृश्यते । तदुक्तं कात्यायनेन—प्रागुदीचीमन्यतरां वेति । अहीनामत्यक्तां
केनचित्पूर्वमाहरणार्थं परिगृह्य त्यक्ता हीना तादृशी न भवति । ओहाकत्याग इत्यस्य
घातो रूपं निष्ठान्तम् । अथवा न विद्यते हीनं त्यागो यस्याः सा, पूर्वं एवार्थः ।
बहूनि पर्णानि पत्राणि यस्यां सा तथा । न शुष्कमग्रं यस्याः सा । सूत्रान्तरे ब्राह्मणे
च बहुशाखामित्यपि विद्यते तत्काम्यमित्यत्र नोक्तं मन्त्रेणानभिधानात् ।

गुणद्वयस्तुत्यर्थमगुणाया निन्दार्थवादमुदाहरति—

यं कामयेतापशुः स्यादित्यपर्णां तस्मै शुष्काग्राम् ।

यं यजमानमपशुर्भूयादिति कामयेत तस्मै यजमानाय निर्गुणामाहेरदध्वर्युरिति
वाक्यार्थस्तत्र परिक्रयलब्धेनार्विजा कथं यजमानायानिष्टं कामयितव्यं, प्रतिषेधाच्च ।
तस्मादर्थवादोऽयमपशुकरत्वान्न तादृशीमानयेदित्यर्थः । एतद्याजमाने प्रपञ्चयते ।

काम्यं कल्पं व्याचष्टे—

यं कामयेत पशुमान्स्यादिति बहुपर्णां तस्मै बहुशाखामशुष्काग्राम् ।

अपमपि कामो यजमानस्येत्यपि वक्ष्यते । बहुशाखत्वं काम्यमन्यद्वयं नित्यानु-
वादे विरोधाभावात्समुच्चयार्था बहुचः शाखा यस्यां साऽवान्तरैर्भेदयुक्तैत्यर्थः ।

विशेषविधिं व्याचष्टे—

इपे त्वेति शाखामाच्छिनत्यूर्जे त्वेति संनमयत्यनुपाष्टिं वा ।

तावन्तौ मन्त्रौ । छिनन्नोति नाध्याहारः शब्दस्यापि त्वर्थ एव लक्षणीय इति
परिभाषायामुपपादितं न विस्मरणीयम् । शस्त्रेण हस्तेन वृक्षात्पृथक्करोतीत्यर्थः ।
उदकस्पर्शने स्मार्तम् । संनमनमवान्तरशाखासमीकरणम् । अनुमार्जनमनुलोमं संम-
र्शनं विकल्पेन ।

इमां प्राचीमुदीचीमिपमूर्जमभिसंस्कृताम् । बहुप-

र्णामशुष्काग्राम् हरामि पशुपामहमित्याहरति ।

गृहीत्वा विहाराभिमुखो गच्छतीत्यर्थः । प्राच्यादिगुणत्रयवैशिष्ट्यमेकस्यां न
संभवतीति जातिपदार्थपक्षे जातेः स्तुतिरित्यविकृतो मन्त्रः । व्यक्तिपदार्थपक्षे

प्रागुद्गीच्यामविकृतोऽन्ययोस्तु प्राचीमुद्गीचीमित्यसंबद्धपदस्यान्यतरस्य त्यागः । सर्वमन्त्रत्यागस्त्वनुचितः । विकृतिष्वपि तथा । यदि न लभ्यते दिक्त्रये तदाऽन्य-
दिक्स्थाऽपि ग्राह्या । तस्यां व्यक्तिपक्षे न मन्त्रलोपो विकृतिष्वपि नोह इति वक्ष्यते ।
अत्रामावास्यायां यजमानयोर्भोजनं तथा व्रतोपायनमपि । परेद्युरपि पर्वद्वयेऽपि
व्रतोपायनकालं विधास्यति प्रणीतासु प्रणीयमानास्यासत्रेषु हविष्पु, चैतौ साधारणौ
कालाविति ।

वायवः स्येति तथा षड्वत्सानपाकरोति ॥ ४ ॥

मातृभ्यः पृथक्करोति गृहेऽवस्थापनार्थं, पाने सति दोषे प्रायश्चित्ताभिधानात् ।
तथा च 'आसंगवं मात्रा सह चरति' इति श्रुतेः । अत एव वैखानसः—अध्वर्युः संगव
इषे त्वेति शाखां छिनत्तीति । संगवात्पूर्वं न वत्सापाकरणं, तावत्सहचार इत्यर्था-
दुक्तम् । वत्सानिति पुंलिङ्गमविवक्षितमुद्देश्यगतत्वात् । 'ग्राम्यपशुसंघेष्वतरुणेषु
स्त्री' इति सूत्रेण स्त्रीपुंवत्सानामेकशेषेऽपि तरुणेषु पुमाञ्छिष्यते । वायवः स्थोपा-
यवः स्येति मन्त्र उत्तरस्याऽऽदिना पूर्वस्यान्तमिति परिभाषितत्वात् । वत्सानिति
संसृष्टद्रव्यत्वे षडिति द्वयोर्वान्तरभेदात् । प्रतिवत्सं मन्त्रावृत्तिर्द्रव्यपृथक्त्वेऽभ्यावर्तत
इति परिभाषितत्वाद्वत्सशब्देन बहुवचनान्तेन सर्वोपादानेऽपि संस्कार्यद्रव्यप्राधान्या-
द्युपपत्कर्तुमशक्यत्वाच्च । बहुवचनं षड्वत्सापेक्षमुपरिषु रक्षोहणवत् । योक्ष्यमाणानां
प्रखवार्थमपाकृतानामेव संस्कारो द्वितीयानिर्देशात् । शाखासाधनं तस्याः शाखाया
अपाकरणद्वारा दोहसंस्कारकत्वात् । प्रस्तरेण सह प्रतिपत्तिः । षड्वराध्यांनित्याप-
स्तम्बः । तदपि षट्संख्यया न विरुध्यते न्यूननिवृत्तिमात्रपरत्वात्संख्यायास्तत्रापि
तिस्रो दोहयित्वा विमृष्टवागुत्तरा यावत्यः सन्ति तावतीर्दोहयति । सर्वासां वत्सापाक-
रणम् । अत्रोक्तानामभावे बौधायनेनोक्तं 'ताश्चेत्तिल एव स्युः प्रथमां चोत्तमां
चतुर्गृहीयादथ चेद्वे एव स्यातामुभे एव त्रिधिर्विगृहीयादथ चेदेकैव स्यात्तामेव
षट्कृत्वोविगृहीयात्' इति । विगृहीयाद्विगृह्य विगृह्य दोहयेदित्यर्थः । एवं
बौधायने नोक्तम् । तत्रैकस्मिन्नपि वत्से बहुवचनेनापाकरणं नोहः प्रकृतौ प्रतिषेधात् ।
षट्कृत्वो मन्त्रावृत्तिरुपावसर्जनप्रभृतिशोहद्रव्यस्य द्रव्यपृथक्त्वेऽभ्यावर्तत इति
भवत्येव मन्त्रावृत्तिः । वत्से तु प्रधानानुरोधेन मन्त्रावृत्तिः । द्वयोस्तिमृणामपि दोहे
मातृविग्रहणानुसारेण ज्ञेयाऽऽवृत्तिः संस्काराणां वत्से । उपलक्षणमेतद्बौधायनीयं
वचनं षतमृणां पद्यानां वा । किं च विगृह्य दोहसमर्थेव दोह्या प्रथमोत्तमा मध्यमा

वेत्यपि ज्ञेयम् । तिसृणां तूष्णीं दोहे तु साङ्गस्य दोहशब्दत्वाद्दत्तापाकरणव्य-
तिरिक्तमपि तूष्णीमेव ।

दर्भैर्वा सदर्भयेत्येकेषाम् ।

दर्भैस्तदाह्नैः परिभोजनीयैर्वा । न तस्यां शाखाहरणविधिरविधानान्मन्त्रलिङ्ग-
विरोधाच्च । न चान्यस्मिन्द्रव्ये तेनार्थेन संयुज्यमाने घर्मावेश इति वक्ष्यमाणन्याय-
प्राप्तिः । तस्य विकृतिविषयत्वेनातिदेशार्थत्वाच्च च प्रकृतावूहोऽस्ति । अपाकरणं तु
मन्त्रेणैव वत्ससंस्कारत्वात् । अत्र पक्षे शाखाहरणं पवित्रार्थमस्त्येव । तत्र पशुपामह-
मिति लिङ्गं यजमानस्य पशून्पाहीत्यदृष्टार्थेनोपपन्नम् । पुंस्त्वं वत्सगतमविवक्षितमु-
द्देश्यगतत्वात् । वत्सासु मिश्रेष्वपि विधिः समान एव । तथैव सदर्भया शाखया
वेत्यर्थः ।

अपाकृतानामेकं शाखयोपस्पृशति ।

एकं वत्समपाकृतानां मध्ये । दर्भैरपाकरणे तैरेव सदर्भया तथैव सांनिध्यात्,
आपस्तम्बे तथा दर्शनाच्चेति केचित् । तत्र । तथेति लाघवेन वक्तव्ये गुरुमिर्देशेना-
प्रस्तुतत्वमुक्तं, तेन येन केनापि वत्सापाकरणे स्पर्शनं वत्सस्य शाखयैवेति नियमः ।
पश्चसंबन्धे पशुपामिति लिङ्गविरोधः स्यात् ।

देशो व इति गोचरमाभि मातृः प्रस्यापयति ।

शाखयैवानुवृत्तेः । स्पष्टमाहाऽऽपस्तम्बः शाखयेति । गावश्चरन्त्यस्मिन्देसे स
गोचरस्तृणयुक्तो देशस्तमभिमुखाः प्रेरयति । रुद्रस्य हेतिः परि वो वृणक्तिवति मन्त्रान्तः ।
सकृन्मन्त्र इत्युक्तमेव ।

इन्द्रं निगमेपुपुलस्येदिन्द्रयाजिनो महेन्द्रं महेन्द्रयाजिनः ।

इन्द्रमहेन्द्रयोर्देवतयोर्भेदो न्यायशास्त्रे इन्द्रमहेन्द्राविकरणे स्थितः । अस्मच्छाखायां
सांनार्ये कर्मणि महेन्द्रदेवताप्रकाशका मन्त्रा न हृदयन्ते । हृदयन्ते(ते) च—'महान्वा अय-
मभूद्यो वृत्रमवधीदिति तन्महेन्द्रस्य महेन्द्रत्वम्' इत्यर्थवादे देवतैक्यम् । अतो महेन्द्रपद-
वन्तो मन्त्रा न सन्तीतीन्द्रपदेनोपलक्षणं मन्त्रेषु कार्यमित्याशङ्कानिवृत्त्यर्थं लाघवेन
लक्षणैव शाखान्तरीयान्मन्त्रान्महेन्द्रपदवतो दर्शयत्यनेन च सूत्रेण । सर्वशाखाप्रत्यय-
मेकं कर्मेत्युक्तमेव । न चेन्द्रपदवन्तो मन्त्रा महेन्द्रयागे ब्राह्मणेन विहिता येन लक्षण-
याऽपि प्रवर्तेरन् । तदिदमाह—इन्द्रं देवता(तां) निगमेपु निगदरूपेषु मन्त्रेषु देवताया
हविःसंबन्धो येषु मन्त्रेषु निगम्यते स्पष्टो ज्ञायते ते निगमा नामान्तरेण मन्त्रविशेषा
उच्यन्ते न सर्वेऽपि मन्त्रा इति निर्वचनकृद्भिर्नैषण्टुकरुतं तेषु मन्त्रेषुपुलस्येत्तत्येनैव

प्रतिपादयेत्पठेदिति यावत् । इन्द्रो देवता यस्यासाविन्द्रयात्री यजमानस्तस्यैव देवतां प्रकृत्य । तथा महेन्द्रं देवतां महेन्द्रयाजिन उपलक्षयेद्यत्ययेन मित्रयोर्देवतयोः प्रतिपादने सामर्थ्याभावात् । एतदुक्तं भवति—यथेन्द्रपदवन्तो मन्त्रा अस्मच्छाखायां पठन्त एवं महेन्द्रपदवन्तोऽप्यन्यस्यां आखायां, ततस्त्वस्मच्छाखिमिर्यदा महेन्द्र इज्यते तदा महेन्द्रपदवन्त एव मन्त्रा प्राक्षा न तु स्वशाखाया इन्द्रयाजिनोऽर्थे पठितास्तेऽपीति भावः । निगमेऽप्यधिकरणवचनमन्त्रेऽप्यिन्द्रमिन्द्रपदमुपलक्षयेदिति सामर्थ्यादिन्द्रयाजिनोऽर्थे पठेदित्यर्थो वा । इन्द्रस्य देवताया उपलक्षणं कुर्वत्युपलक्षयेदित्यर्थात् । न चार्थस्यार्थ एवोपलक्षणं न पदमिति वाच्यम् । पदमपि यज्ञाममात्रं तस्वरूपेणैव व्यावर्तकम् ।

तथोक्तं—‘ शब्देन देवतायागे समवैति न रूपतः ।

तस्मान्महेन्द्रशब्देऽक्त्वा महेन्द्रो देवतेऽप्यते ’ ॥ इति ।

यद्यपि स्यादस्मन्मते रूपेण समवायस्तथाऽपि देवतात्वं तत्तच्छब्दविशिष्टाया एव । शाब्दिका अपि—‘ न सोऽस्ति प्रत्ययो लोके यः शब्दानुगमाद्वेत् ।

अनुविद्धमिष ज्ञानं सर्वं शब्देन गृह्यते ’ ॥

इति निर्दिष्टरूपकं निराकुर्वन्त आहुः ॥

प्रस्थितानामेकांशांशाखयोपस्पृशति ।

तूष्णीमेव । प्रस्थितानां प्रस्थानामिमुखीभूतानाम् । शाखाग्रहणं नियमार्थमित्युक्तमेवात्राऽऽपस्तम्बेनापि नियमार्थं कृतमेव शाखाग्रहणमस्मत्सूत्रकारेण पूर्वत्रापीति विशेषः । एकांशमिति निषमाददृष्टार्थमेवाऽऽरादुपकारकम् । अन्यथा सर्वांसामापद्येत । अथ वा संघट्टद्रव्यत्वेनैकत्वाददृष्टद्रव्यसंस्कारार्थमेकस्या एवोपस्पर्शनं सर्वासां संस्कारो भवतीति ।

शुद्धा अपः सुमपाणे पिबन्तोः शतमिन्द्राय शरदो कुहानाः ।

इन्द्रस्य हेतिः परि वो वृणक्तिवति प्रस्थिता अनुमन्त्रयते ।

ता अनुलक्षीकृत्य मन्त्रयते मन्त्रेण प्रतिपादयेददृष्टार्थः संस्कारः प्रत्यगाशीघ्राभावात्कर्मणो यजमानस्य । शतं महेन्द्रायेति महेन्द्रयाजिनो द्रष्टव्यम् । अत्र महेन्द्रेऽसमवेत्तार्थप्रकाशमिन्द्रपदमाहुस्तत्र पूर्वसूत्रविरोधात् । भारद्वाजः सासादमुमेव प्रकृत्याऽऽह—महेन्द्रायेति चेति । पाठद्वययुक्तमन्त्रसंग्रहः—

शुद्धा अप उपवेषोऽस्येता अप च कामधुक् ।

बहु दुर्विव च सोमेनेन्द्रस्य भागं द्विपण्मताः ॥

ध्रुवा अस्मिन्निति यजमानस्य गृहानांभि पर्यावर्तते ।

बह्वीरित्यन्तः । पर्यावर्तते प्रदक्षिणमावर्तते यजमानालयमभिर्दक्षीकृत्य गृहान्गन्तु-
मित्यर्थः ।

यजमानस्य पशून्पाहीत्यग्निष्ठेऽनस्पग्न्यगारे वा पुरस्ता-
त्पतीचीं शाखांमुपगूहति पश्चात्पाचीमित्येकेषाम् ।

अग्निस्तमोपस्पमग्निष्ठम् । अनः शकटं, तत्राग्निशालायां वा पुरस्ताद्भागेऽन्यतरस्य
प्रत्यगप्रां शाखां पश्चाद्भागे वा पूर्वामुपगूढां न पतति तथा संवृतां कुर्यात् । एवमिषे
स्वेति मन्त्राणां तृतीयस्यामिति ब्राह्मणस्य पाठेनाऽऽच्छिद्रिकैः शाखान्तरमन्त्रैर्ब्राह्मणे-
श्वोपवृंह्य शाखाहरणविधिर्वर्षारूपातो गूहतीत्यन्तः । अत्रामावास्यायां वेदिकरणं षक्तव्य-
मपि शाखान्तरीयत्वेन विकल्प एवेति दर्शयितुं नोक्तम् । तथा वेदकरणानन्तरमपि
प्राप्तं न दर्शयति किंत्वाप्यलेपनिनयनान्त एव व्याख्यास्यते विकल्पोऽपि तत्रैवेति ।

इति वत्सापाकरणविधिः ॥

अथ पाठानुक्रमेण पर्वद्वयसाधारणं मन्त्रब्राह्मणानुसारेण बर्हिंसाहरणविधिं व्याचष्टे-

देवस्य त्वेत्यश्वपशुमसिद्धं वाऽऽदत्ते ।

उत्तरेण गार्हपत्यं निहितयोरन्यतरादानमापस्तम्बमतात् । आदद इत्यन्तः । अश्वस्य
पार्श्वे स्थितमस्य वङ्किनामकमश्वपशुः स्त्रीलिङ्गोऽश्वपशुः बर्हिंरच्छैतीति दृश्यते । साऽय
सोपस्कृता छेदनयोग्या कार्या । तस्यामस्मच्छास्त्रीयो विधिर्मन्त्रस्य । असिद्धो- वक्रायुध-
विशेषः । तत्र शाखान्तरीयोऽयमेव मन्त्रः । छेत्तुं गच्छतः शस्त्रादानं दृष्टः संस्कारः ।

यज्ञस्यं घोपदसीति गार्हपत्यमुपतिष्ठते ।

उप समीपं गत्वा गार्हपत्यस्योपस्थानं मन्त्रकरणमुपश्लोकनेन प्रकाशनं कुर्यादिति
गार्हपत्यस्यासमवेतत्वेनैव प्रकाशयन्वादारारुपकारकं कर्मदम् । प्रकृते समवेतत्वेऽपि वा
सूर्याद्यसमवेतार्थप्रकाशकत्वेनोपस्थानस्य विधेर्वैरूप्यमिषा सर्वत्रोपस्थानं विशिष्टो जप
एव । अथवा यथासंभवं वैरूप्येण प्रधानगुणकर्मणोरेका संज्ञाऽऽधारादिवद्धात्वर्थोऽ-
प्येको जुहोतिवद्भविष्यति । सर्वथा दृष्टार्थं न भवति । याजमानेऽयमर्थः स्पष्टो
भविष्यति ।

प्रत्युष्टमित्याहवनीये गार्हपत्ये वा निष्टपति ।

अरातय इत्यन्तः । निरतिशयेन तपति तापयतीत्यर्थः । आपस्तम्बो नाश्वपशुभि-
त्याह दाहप्रसङ्गात् ।

भेयमगादुर्बन्तरिक्षं प्रेहीत्यन्यतरेण प्राचीनमुदीचीनं
षाऽभिमप्रज्य यतः कुतश्चिदर्भमयं बर्हिराहरति ।

सद इत्यन्तः प्रथमस्य । द्वितीयः शाखान्तरीयः । यत्र निष्टमिति तत्रोऽग्नेः सकाशात्प्राचीनं क्रियाविशेषणं किञ्चिद्भूत्वा तपोदीचीनमिति शाखान्तरीयम् । द्वी श्रीश्वतुरः प्रकमानिति बौधायनः । अभिमप्रज्याभिमुखं गत्वा यस्यां दिशि बर्हिरस्ति तां दिशं गत्वाऽऽहरतीत्यर्थः । प्रथमे पुरस्तादिति मन्त्रलिङ्गात्तद्ब्राह्मणाच्च प्राचीनगमने प्रथमः । भेयमितिलिङ्गादश्वपथ्या सह गमन एव । धिपणापेक्षया स्योत्वमित्यसिद्धेन सह गमनेऽपि प्राचीनो मन्त्र इति केचित् । तत्र । एवं कल्पनायां प्रमाणाभावात् । तदिदं दर्शयितुमन्यतरेणेत्यधिकः प्रयत्नः । अन्यतरेण विविना स्वशाखीयेनैव वा परशाखीयेनैव वा । परशाखीयाः पदार्था उर्बन्तरिक्षमिति मन्त्रोऽसिद्ध उदीचीनं गमनं न ते व्यत्ययं गच्छन्ति संनियोगशिष्टत्वादिति भावः । नोनेद्वेनि ब्रूयाद्यापोनातो व्यवस्थितं त्रितयं त्रितयमिति ज्ञापयति । दिङ्नियमस्तु ब्राह्मणानुसारेणादृष्टार्थः । प्रज्येत्यस्योपसर्जनत्वेनाऽऽहरतीत्यनेन मन्त्रसंबन्धविधानमिति न वाच्यम् । आहरणं वक्ष्यमाणमनूचते न विधीयते, गमनं तु ह्यया निर्दिष्टमप्यपूर्वत्वाद्विभेयं, तदेवोभयमन्त्रप्रकाशयमिति तत्रैव मन्त्रविधिः कल्पनीयः । आहरतीति प्रतिज्ञा कियत आहरणस्यातः परं वक्ष्यमाणमङ्गमिति दर्शयितुम् । सूत्रान्तरे समुच्चपोऽनयोर्भन्त्रयोर्दृष्टस्तन्निवारणमप्यन्यतरग्रहणेनेत्यपि प्रयोजनम् । यतः कुतश्चिदिति ब्राह्मणभेवानुकृतं ' अथो यदेतदुक्त्वा यतः कुतश्चाऽऽहरति । तत्प्राच्या एव दिशो भवति ' इति । दर्भमयम् । दर्भा दशप्रकाराः सप्तप्रकारा वा । कुशादिमध्ये पूर्वः पूर्वा ब्राह्मणः । दर्भरूढं दर्भमयं तदेव बर्हिः । तत्रैव बर्हिःशब्दो मूल्यस्तृणनातिवाची चामुर्य इति ज्ञापयितुं पूर्वं दर्भमयमित्युक्तं, दर्भमयमेव बर्हिर्नाल्पदित्यर्थः । बर्हिरेव सत्पश्चाद्विधिना नयति । जातिवाचित्व बर्हिराज्याधिकरणे स्थितम् । बर्हिरित्येकवचनमविवक्षितमुद्देश्यगतत्वात् । तथाऽप्येकनातीयमेवेत्यस्ति विवक्षा । विष्णोस्तूपोऽसीत्यभिधेतानामेकं स्तम्भमुत्सृजतीन्द्रस्य परिपूतमसीत्यन्यं परिपौति देवानामिति वा ।

वर्षवृद्धमसीत्यन्तोऽन्यस्य । अभिप्रेता ग्रहणयोग्यत्वेन, स्थलविशेषनिष्ठस्तम्भा दर्भास्तोपां मध्य एकं स्तम्भं छेद्येभ्यो बर्हिर्लक्षयित्वाऽन्यमवशिष्टं स्तम्भनातं परिगृह्णाति । छेदनीयत्वेन बुध्या परिग्रहः । स्तम्भत्यागेन सर्वेषामपादानभूतानां दर्भाणां संस्कार इति त्याज्यं स्तम्भमुपादेयं तद्ग्नं विशेषणं च विवक्ष्यते । तथाऽप्येकमिति संख्योपादानं न प्रतिमुष्टि स्तम्भत्याग इति प्रदर्शनार्थम् । अन्यमित्येकवचनमविवक्षितमुद्देश्यगतत्वात् । स्तम्भशब्दः पुंलिङ्गोऽग्निवान् नैव दर्भस्तम्भ इति दर्शनात् ।

तः सर्वं दाति ।

तं परिपूतं, सर्वग्रहणंमसर्वेण पर्यासावपि परिपूतावशिष्टस्योपघातो मा भूदेवमर्थम् ।
स्तम्बजातं सर्वं दाति वक्ष्यमाणविधिना तन्मध्ये किमपि न त्यजति ।

विधिना त्यागपक्षमाह—

अपि वा पशूनां त्वा भागमुत्सृजामीति
परिपूतस्यैकां द्वे वा दर्भनाड्यानुत्सृजति ।

नाड्यौ शलाके । अत्रापि संख्योपादानं पूर्ववद्धारुयेयम् । अयमपि परिपूतानां
संस्कारस्तस्मादेकत्वमविवक्षितम् । परिपूतस्येति जात्या वाऽन्यं परिषौतीति च ।

इतः परं सर्वच्छेदननाड्युत्सर्गपक्षयोः साधारणं विधिमाह—

इदं देवानामिति परिपूतमभिमृशतीदं पशू-
नामित्युत्सृष्टमवसृष्टो गवां भाग इति वा ।

अनुत्सृष्टोत्सृष्टनाडिकं परिपूतमविशेषेण । मन्त्र इदमिति नपुंसकं बर्हिर्मात्रविव-
क्षया । तत एव परिपूतमुत्सृष्टमिति च नपुंसकम् । अघोत्सृष्टायां नाड्यामसंगतं स्यात्ना-
ड्योरपि । अभिमृशतीत्युभयत्र संबन्धः । एते संस्कारा अट्टार्था एते मन्त्राः
संस्कारार्थाः ।

दृष्टानाह—

देवस्य त्वा सवितुः प्रसवेऽश्विनोर्वाहुभ्यां पूष्णो
हस्ताभ्यां बर्हिर्देवसदनमारभ इति विशाखेप्सवभिपद्यते ।

विगताः शाखा येभ्यः पर्वसंधिभ्यस्तानि विशाखानि परंरूप्युच्यन्ते 'यत्पुरुपि दिनम् ।
सदेवानाम्' इति श्रुतेस्तेषु च्छेत्तुमभिपद्यते मुष्टिनाऽऽरमते गृह्णातीति यावत् । बहु-
वचनं सर्वेषु मुष्टिमात्रतुणेष्वित्येवं वक्तुम् ।

देवेभ्यस्त्वोर्ध्वबर्हिर्भ्य इत्सूर्ध्वमुन्माष्टि ।

गृहीतस्थानाद्ूर्ध्वं दक्षिणहस्तेनोन्माष्टिं दक्षिणेनैव वाऽऽरमते तेनैवोन्माष्ट्यमपर्वन्तं,
बर्हिरिति शेषः ।

देवबर्हिर्मा त्वाऽन्वज्जा तिर्यगित्यसिदं निदधाति
माधो मोपरि परुस्त ऋध्यासमिति वा ॥ ५ ॥

पूर्वस्य राध्यासमित्यन्तः । पूर्वं गृहीतमसिदं निदधाति पर्वसंधौ नाघस्तादुपमूलस्य
पित्रपत्नान्नोपर्युपरि लूनस्य मानुपत्वात् । गुरुनिर्देशेनैतदेव दर्शितं पूर्वं व्यवस्थितौ प्रेय-
मगादित्यादिकौ मन्त्रावुक्तौ । तथाऽत्र शाखान्तरीयो मन्त्रः शाखान्तरीयेऽसिद एवेति
मा भूदित्यसिदमित्युक्तं शाखान्तरेऽसिदेऽप्यथं मन्त्रोऽश्वपश्वां शाखान्तरे परुस्त इति,

तस्माद्भुमयमुभयत्रेति ज्ञापितम् । असिदमपीति न तु पर्शुमेवेत्यर्थः । केचिदसिदमेवेति नियमार्थत्वं वदन्त आहुर्मन्त्रे पुंस्त्वेन निर्देशादिति हेतुं तदभिप्रायं न विद्मः । कथं मन्त्रे पुंस्त्वेनाऽऽयुधनिर्देशः । किंचाश्वपर्शुरेवास्मच्छाखायां देववर्हिरिति मन्त्रोऽपि तत्कथमुभयोरसंबन्धो द्वयोरैवास्मच्छाखीयत्वात् ।

या जाता ओषधयो देवेभ्यस्त्रियुगं पुरा । तासां
पूर्वं राध्यासं परिस्तरमाहरन्नित्यभिमन्व्य ।

वर्हिरिति शेषः । अभिमुखः प्रकाशयेदित्यर्थः संस्कारोऽदृष्टार्थो वर्हिपः ।

आच्छेत्ता ते मा रिपमित्याच्छिनत्ति ।

शस्त्रमाकर्षन्वर्हिश्छिनत्ति शस्त्रयोरुभयोरपि वक्रत्वादेवान्तरघारत्वाच्च ।

संसर्गिद्व्यव्याणामेकद्रव्यत्वं वर्हिषामेव तथाऽपि मुष्टेस्तदवयवत्वं वक्तुं परिमाणमाह—
सनखं मुष्टिं दाति ।

मुष्टिर्नखप्रधानः पुंलिङ्गो मुष्टिशब्दो वर्हिप इति शेषः । वर्हिर्मुष्टिं सनखमङ्गुष्ठा-
ङ्गुलिसंबन्धेन मण्डलीकरणेऽवान्तरावकाशो मुष्टिस्तत्तिर्यङ्मानं वर्हिर्मुष्टिस्तावत्पर्याप्तं
छेदनीयमाच्छेत्तेति सकृद्बुचारितेन मन्त्रेणैकमेव तत्संसृष्टं द्रव्यस्यावयवस्ततोऽधिके
मुष्टिना ग्रहीतुमशक्ये पुनर्मन्त्रोऽवयवद्रव्यत्वेन पृथग्द्रव्ये विचेष्टा पृथक्त्वेनार्थनिष्पत्ते-
र्वा महस्तेन गृहीतं न तन्मुष्टिनैव मितम् ।

प्रथमवर्हिर्मुष्टेर्विशेषसंज्ञामाह—

स प्रस्तरः ।

स वर्हिर्मुष्टिः प्रस्तरसंज्ञकः । संस्कारनिमित्तः शब्दः ।

मुष्टिपरिमाणे सर्वेषां वर्हिषामविशेषेण प्राप्ते प्रस्तरे वैकल्पिकैः परिमाणैर्वाधमाह—

सुग्दण्डमात्रमुर्वस्थिकुलिममात्रं वा ।

तिर्यक्प्रमाणानौत्यापस्तम्बः । सुग्दण्डो नवाङ्गुलपरिणाह उक्त एव । उरुणोऽस्थि
प्रसिद्धं, कुलिमर्गोपुच्छं, मात्रशब्दस्य प्रत्येकं संबन्धः ।

एवं प्रस्तरे परिमाणविशेषानभिधायेतरवर्हिषामुक्तमेव प्रमाणं न प्रस्तरगतेन परि-
माणेन बाध्यत इत्याह—

एतेनैव कल्पेनेतरान्दाति ।

एतेनेति परामृष्टो विशेषः प्रस्तरपरिमाणादन्यो वर्हिर्मुष्टिमात्रविषयस्तस्य द्रव्यपृ-
थक्त्वेन प्रतिमुष्टिं प्राप्तावपि प्रस्तरविधानेन व्यवधानादनुसंहितः स एव पुनरेवमितरा-

नित्येतावता सिद्धे गुरुनिर्देशेन सर्वेषु मुष्टिपूतसर्गतः पदापानिसमयः प्राप्नुयात्स मा
भूरकाण्डानुसमयो यथा स्यादित्युक्तम् । एतेनैकस्मिन्मुष्टौ कृतेन कल्पेन समर्पेन
काण्डानुसमययुक्तो हि समर्पः संयुक्तान्येकापवर्गाणीति वक्ष्यमाणत्वात् । अतस्तेन
विधिविशेषेण दातीतरान्वार्हिर्मुष्टीन्प्रत्येकं छिनत्तीत्यर्थः ।

तत्र प्रतिमुष्टि त्वावर्तनीयं परिच्छिनत्ति—

यदन्यत्परिषवणादुत्सर्जनाच्च ।

द्वयस्य सर्वार्थत्वं स्पष्टमिति न तस्याऽऽवृत्तिप्राप्तिरिति मत्वा यदन्यत्परिषवणा-
दिति परिवर्जनीयमुक्तं, सर्वेषां परिग्रहो जातः परिषवणाख्यो विमुक्त्वात्संकल्परूपस्य
परिषवणस्य नाद्व्युत्सर्गो वैकल्पिकः । सोऽपि सर्वस्य परिपूतस्येत्युक्तमेव । अतो द्वयं
विहायान्यद्देवस्य त्वेत्यादि समानमित्यर्थः । परिषवणोत्सर्गशब्दाभ्यां परिपूताभिमर्श-
नोत्सृष्टाभिमर्शने च परिसंख्याते । उभयोः संस्कारप्रतिपत्तिरूपयोः सर्वार्थत्वेन जातत्वात् ।

सर्वं यथार्थं लुत्वा ।

उत्तरविधानार्थमनुवादमात्रं, दित्वेति वक्तव्येऽप्याच्छिनत्ति दाति लुनाति लुनोति ।
एते प्रयोगाः समानार्थाः कश्चिच्छाखायां कश्चिदिति दर्शयितुमाच्छिनत्तीति प्रयुज्य
गुणविध्यर्थं दातीत्युक्त्वा लुत्वेति प्रत्ययेनानुवदति यथार्थं वेदेर्द्ध्यानुसारेण मुष्टीनां
संख्या बर्हिर्द्ध्यानुसारेण च । देवस्य त्वेत्यादिना मन्त्रजातेनाभिप्रतिपद्यत इत्यादि
कर्मजातं प्रतिमुष्ट्यावर्तत इति न्यायः स्मारितः ।

देववार्हिः शतवल्शं विरोहेत्पालवानभिमृशति ।

उलपाः स्तम्बशेषा आत्रश्चनानि भूमौ येऽवशिष्टाश्छेदकालेऽपादानभूता इति यावत्त-
त्प्रतिपत्तिरियं सक्कदेव प्रमत्नावृत्तावपि न मन्त्रावृत्तिर्यत्रैकस्मिन्द्रव्य इति न्यायात् ।

सहस्रवल्शा वि वयश्च रुहेमेत्पात्मानं प्रत्यभिमृशति ।

आत्मानं हृदयदेशं तत्रैव पुमान्हस्तं दत्त्वाऽहमस्मीत्यात्मानं दर्शयति हस्तेन
स्पृशति आत्मानं प्रतिसंधायामीति न मनोमात्रेण पश्यन्नपि तु चक्षुषाऽपीत्यर्थः ।
अपामुपस्पर्शनं स्मार्तम् ।

अयुजो युजो वा मुष्टीन्निधनानि वा लुनोति ।

नेर्द्धं मुष्टीनां निधनानां च विकल्पार्थं मुष्टीनामेव नित्यं छेदनीयत्वेन विधानात् ।
निधनानि मुष्टिराशयो धान्यादिलवने प्रसिद्धास्तेषामेव संमरणं नित्यं विधास्यते । अतो
द्वयं नित्यमयुक्तत्वं युक्तत्वं च विकल्पमानमन्यतरन्मुष्टिषु वा स्यान्निधनेषु वेति विकल्पार्थः ।

मुष्टीनामयुक्त्वयुक्त्वे त्वविवक्षिते । तैः कृतानि निघनानि समानि विषमाणि वाऽथवा मुष्टय एव समा विषमा वैति । न चात्र कोट्यन्तरासंभवाद्वाच्यमिति वाच्यम् । युग्मविधानेऽपि द्वयोस्त्रयाणां च निषेधः फलति बहुवचनेन विधानात् । एवमयुग्म-विधाने बहुवचनेनैकस्य द्वयोश्च प्रतिषेधः । तथा च ब्राह्मणद्वयानुरोधेनैवमुक्तम् । फलं तु चतुःप्रभृति समत्वं विधेयं त्रिप्रभृति विषमत्वं वेति । अत्र परिभोजनीनामका-न्दर्माऽशुष्कानशुष्कांश्च परिस्तरणाद्यर्थे लुनन्ति याज्ञिकाः । तथैव वैखानसेनोक्तम् ॥

अदित्यै रास्ताऽसीति प्रदक्षिणः शुल्बमावेष्टयति ।

आवेष्टयतीत्यनेन सामन्ते सिद्धे प्रदक्षिणमित्यवाच्यं वाच्यं द्विगुणत्वनिरासार्थ-मन्यथा सर्वं गुणं वेष्टयित्वा प्रदक्षिणं स्यात् । शुल्बं बन्धनार्था रज्जुस्तथा मा भूदिति किं तु प्रथमत एव प्रदक्षिणमेकसरामेवाऽऽवेष्टयतीत्यर्थः ।

अयुपिता योनिरिति प्रतिनिदधाति त्रिधातु
पञ्चधातु वा धातौ धातौ मन्त्रमावर्तयति ।

मन्त्रेण प्रतिनिधानं प्रतिसंधानं मुख्यन्तरस्य पूर्वमेकमुष्टिमात्रमावेष्टितं तस्य संघानेन द्वितीयमुष्टिं प्रतिसंधातीत्यर्थः । कथं, त्रिधातु त्रयो धातवोऽव्ययाः संघानार्था यस्मिञ्छुल्बे, तथा धातवो यावन्तः प्राक्षिप्यन्ते प्रतिप्रक्षेपं मन्त्रावृत्तिः । कुतः, धातूनां संख्या पृथग्द्रव्यत्वात् । यावान्संहितस्तावानेव संस्कृतोऽन्यस्य संधीयमानस्य संस्कारार्थं भवितव्यं मन्त्रेण । तत्र पूर्वसूत्रे शुल्बमावेष्टयतीत्यावेष्टनम-भिहितं, तत्तु दर्भमुष्टिनैवेत्यर्थात्सिद्धम् । ततस्तु संघानार्थं मन्त्र उक्तस्तत्र संख्योक्ता धातूनां सा संख्या प्रथमधातुना सहेति गम्यते । तदुक्तं कात्यायनेन—‘अयुग्धातूनि पूनानि’ इति । पूनानि बन्धनानि, तेन रज्ज्वा एव तथात्वमुक्तम् । प्रतिसंधानक्रि-याविशेषणत्वे तु धातूनां भवत्येव पूर्वेण सह ग्रहणं, न हि प्रतिसंधानमेकस्य भवति । तथा च त्रिधातुशुल्बे द्विःसंधाने चतुरावृत्तिरिति ज्ञेयम् । नन्वत्र मन्त्रावृत्तिर्न वाच्या द्रव्यपृथक्त्वेऽभ्यावर्तत इति प्राप्तत्वात् । सत्यं, नेयमावृत्तिर्मन्त्रस्य संघानार्थोच्यतेऽपि तर्ह्यवेष्टनार्था । तत्र शुल्बस्थैकत्वे च सकृत्प्राप्ताविदमुक्तं यद्व्यैकत्वेऽपि मध्ये मध्य आवेष्टनक्रियायाः संघानार्थं मन्त्रेण व्यवधानात् । यथा कालदेशकृते मेदे द्रव्यभेदोऽभि-धास्यत एवं मन्त्रकृते व्यवायेऽपि द्रव्यभेदान्मन्त्रावृत्तिरिति । तदेव भरद्वाजवचनेन द्रव्यपृथक्त्वेऽभ्यावर्तत इत्यत्र सूत्रे व्याख्यातं न विस्मरणीयम् ।

पृथिव्याः संपृचः पाहीति प्रागग्रमुदग्रं वा शुल्बं निदधाति ।

विततं पृथिव्यां स्थापयति । स्पष्टमन्यत् ।

अपरिमितानां परिमिताः संनह्ये संकृतायकम् । एनो मा
निगां कतमच्चनाहं पुनरुत्थाय बहुला भवन्वित्याभिम-
न्नय सुसंभृता त्वासंभारमीति शुल्वे निधनानि संभरति ।

अभिमन्त्रय निधनानि मन्त्रलिङ्गात्तेषामेव प्रतीतेः । संभरति निदधाति । संभरामी-
त्यन्तः । अभिमन्त्रणं तन्त्रं विमुक्त्वात्संभरणे तु प्रतिनिधानं मन्त्रो न हि तानि सकृत्संभर्तुं
शक्यन्ते, न च मेलनीयानीति विधिरस्ति । तथाचाऽऽह वैखानसः—‘यथाहूतं संभरति’
इति । लवनक्रमेणैव संभरणविधानात् । तथाच प्रस्तरस्योक्तमे निधाने संभरणमुपपद्यते
सुसंभृता त्वेति प्रकृतनिधनैकत्ववचनाच्च न संभरणं सकृत् ।

अलुभितो योनिरित्युत्तमे निधने प्रस्तरमादधाति ।

स्पष्टम् ।

इन्द्राण्यै संनहनमिति संनहति पूषा

त इति प्रदक्षिणं ग्रन्थिमावेष्टय ।

ग्रन्थात्त्विति मन्त्रान्तः । संनहति शुल्वेन संगृह्णाति शुल्वान्तावुपर्यानीय विपर्यस्य
वितनोतीति यावत् । ग्रन्थिमावेष्टयतीत्येतावता प्रादक्षिण्यं सिध्यति परिमापयैवेति
प्रदक्षिणमित्यवाच्यं वाच्यं प्रकारान्तरग्रन्थिनिरासार्थमुपरिगुणावेष्टनमात्रेण ग्रन्थिर्यथा
स्याल्लोकसिद्धप्रकारान्तरग्रन्थिर्मा मूदिति ।

स त इति पुरस्तात्प्रत्यञ्चमुपकर्षति पश्चाद्वा माञ्चम् ।

मा स्यादित्यन्तः । ग्रन्थिमित्यावर्तते । बर्हिषि दिशोरमावाहर्हिपो वेष्टनस्य
पूर्वभागेन (ण) ग्रन्थिमघस्ताद्वेष्टनस्यैव प्रत्यञ्चं प्रतीचीनं कर्षति निर्गमयति, ग्रन्थिमात्रं
न तु शुल्वप्रान्तावपि, ग्रन्थिरेव मध्ये द्विगुणीकृतोऽपकर्षणीय इत्यर्थः । विपरीतं
वाऽपकर्षति ।

आपस्त्वामश्विनौ त्वामृषयः सप्त मामृजुः । बर्हिः

सूर्यस्य रश्मिभिरुपसां केतुमारभ इत्यारभते ।

बर्हिरिति शेषः प्रकृतत्वात् । आरभत आहरणार्थमारभं हस्ताभ्यां गृहीत्वा
करोतीत्यर्थः ।

इन्द्रस्य त्वा बाहुभ्यामुद्यच्छ इत्युद्यच्छते ।

ऊर्ध्वमुद्यीति बर्हिरेव । उद्यच्छत इत्यात्मनेपदं छान्दसम् ।

वृहस्पतेरिति शीर्षन्नधिनिधाय हरति ।

हरामोत्यन्तः । शीर्षन्निति सुषां सुलुगिति सप्तम्या लुक्तस्यासिद्धत्वान्न नलोपः । शिरसि निधाय यजमानस्य विहारं प्रति नयति मन्त्रेण शिरसि निधानं विधीयते न तु हरणं तस्य प्राधान्याद्विधिप्रत्ययश्रवणाच्च । मन्त्रसंबन्धप्राप्तावपि तत्र मन्त्रान्तरस्यानन्तरमेव विधास्यमानत्वान्नायमपि तत्रैव मन्त्रानर्थक्यप्रतिहतत्वाद्दुपसर्जनेनापि संबन्धनीयः । तथा चाप्राप्तविधिः शीर्षन्नधि निदधातीति । हरतीत्येतदग्रिमप्रतिज्ञाऽधिनिधानहरणयोर्विनामावार्थं, तेन यत्र देशान्तराद्धर्हिष आहरणमस्ति तत्रैवाधिनिधानम् । यत्र सिद्धा एव दर्भा यथोपपन्नसंस्कारैर्विर्हिर्गृह्यते तत्र न । न ह्येतद्धर्ममात्रं किंतु दृष्टार्थं नियम्यते ।

यौ गमनौ तौ प्रत्यायनौ ।

गम्यते याम्यां मन्त्राम्नां तौ गमनौ, पूर्वं गमनार्थत्वेन प्रेयमगादुर्वन्तरिक्षं प्रेहीति मन्त्रावुक्तौ तावेवात्र प्रत्यायनौ प्रत्ययते प्रत्यागम्यते याम्यां तौ प्रत्यायनौ । अस्मच्छाखायां गमनप्रक्रमे प्रेयमगादिति पठितस्तत्स्थान एव शाखान्तर उर्वन्तरिक्षं प्रेहीति पठितः । शाखान्तरे पुनः प्रत्यायनस्थाने द्वावपि पठितौ स्वशाखायां यत्रोर्वन्तरिक्षमन्विहीत्ययमध्यायान्ते पठितस्तैस्मादयमपि तौ च गमनार्थत्वेन ज्ञेयौ । अन्यथा स्वशाखामन्त्रस्यान्विहीत्यस्य त्यागः स्यात् ।

अदित्याः सद आसीदिति परिधिदेशेऽन्तर्वेद्यनधः सादयति ।

मध्यमपरिधिदेशे वेदेर्मध्ये तृणादिना प्रदेशं व्यवधाय तत्र बर्हिरासादयति ।

देवंगममसीत्यासन्नमभिमन्त्रयते ।

तत्रैवाऽऽसादितं बर्हिरभिमन्त्रयते ।

अदित्यास्त्वा पृष्ठे सादयामीति गार्हपत्यदेश उपरि निदधाति ॥ ६ ॥

गार्हपत्यस्योपरिष्ठात्कटादौ यथा न निपतति तथा स्थापयति परिभोजनीयानपि बर्हिषा सहाऽऽनीय स्थापयति । अत्रानृप्रहं बर्हिराहण आह बौधायनः—' आहृतं यजुषा करोति ' इति । कात्यायनस्तु निखातलूनच्छिन्नावहतपिष्टदुग्धेषु यजुष्क्रियासंभवादिति ।

इति बर्हिराहरणविधिः ।

पालाशं खादिरं वैकविंशतिदारुमिधमं संनहति ।

संज्ञासंख्याप्रदर्शनार्थमेतत् । पलाशस्य विकारस्तं पालाशं, खादिरस्य विकारस्तं वा, एकविंशतिदरूणि काष्ठानि यस्मिन्नसावेकविंशतिदारुस्तम् । इधमिति व्युत्पन्नोऽयं

शब्द इधयतेऽग्निरनेनेति ननु (तु) संस्कृतवाचीत्युक्तं दारूप्यतटकाष्ठानि संनक्षति वक्ष्यमाणप्रकारेण ।

काष्ठानां विनियोगमाह—

पञ्चदश सामिधेन्यर्थाणि ।

सामिधेन्यनुवचनकाले समिन्वनार्थत्वेन प्रक्षेप्यमाणानि सामिधेन्यः प्रयोजनं येषां तानि सामिधेनीभ्य इति वा सामिधेन्यर्थाणि सामिधेनीप्रयुक्तानीति यावत् । सामिधेनीभिः प्रकाश्यमानोऽर्थः समिद्धिः समिध्यमानोऽग्निस्तस्य विशिष्टस्य विशेषणान्यपि सामिधेनीभिरर्थ्यन्तेऽभिधीयन्तेऽतस्तान्युपकारकत्वात्तदर्थानीत्युक्तम् । न ह्यसत्यर्थे शब्दः प्रवर्तते ।

त्रयः परिधयोऽनियतवृक्षाः सत्वक्काः ।

अग्नेः परितो धीयन्ते तानि दारूणि परिधयः, अनियतवृक्षा नानाजातीयो वृक्ष उपादानं येषां ते । अत एवाऽऽहाऽऽपस्तम्बः—‘त्रयः परिधयः पलाशकाम्पूर्य-स्वदिरोदुम्बरविल्वरीहीतकविकङ्कतानां ये वा याज्ञिका वृक्षाः’ इति । समिधां सत्वक्त्वं स्मृतिसिद्धम् । परिधीनां तु शम्याकारत्वं स्वेन विधास्यते स्मार्ते, आकारस्तु तक्षणेन विना न भवति तच्छङ्कानिवृत्त्यर्थं सत्वक्का इत्युक्तम् ।

तत्रैव वैशेषिकं सार्थवादं विधिद्वयमाह—

आर्द्रा भवन्ति ते हि सरसा इति विज्ञायते

शुष्का भवन्ति मेध्यत्वायेति विज्ञायते ।

विज्ञायत इति शाखान्तरीयसाक्षाच्छ्रुतित इत्यर्थः । ते हि सरसा इति मेध्य-त्वायेति चार्थद्वयप्रदर्शनं कर्माङ्गज्ञानार्थम् । उक्तं च बौधायनेनार्थवद्वैरभ्युदयायेति । अर्थवादाज्ञाने यजुर्भेषप्रायश्चित्तं भुवः स्वाहेति दक्षिणाग्नौ । एवं यत्र यत्रार्थवादानुदाह-रति तत्र दृष्टं प्रयोजनं येषु लभ्यते तत्र तथा । यत्र न लभ्यते तत्र कर्माङ्ग-ज्ञानार्थमेव ग्रहणम् । त्रय आर्द्रा एव वा कर्तव्याः शुष्का एव वा ।

स्यविष्टो मध्यमोऽणीयान्द्राधीयान्द-

क्षिणाध्योऽणिष्टो हसिष्ठ उत्तरार्धयः ।

अत्र हि स्पृतिकारैः कनिष्ठिकास्थूलाः समिधोऽनामिकास्थूला इधमसमिध इतराङ्ग-लिस्थूलाः परिधयः समिधामपि प्रादेशमात्रत्वं स्मृत्य(त)म् । द्विप्रादेश इधमस्त्रिप्रादेशाः परिधयो बाहुमात्रा इति मारद्वाजः । द्वित्रित्वारिंशदङ्गुला इत्यर्थः । एतानि प्रमाणानि मध्यम एव । इधमसमिधामपि प्रादेशमात्रत्वं स्मृत्यन्तरे । कात्यायनीयैस्त्वायतनमानते-

धमसमिधामुक्ता । स्थविष्ठत्वं स्थूलत्वमुत्तरापेक्षया च मध्यमे किञ्चिदणुत्वं पूर्वापेक्षया दक्षिणार्ध्य एव तथैव द्राघीयस्त्वं दीर्घत्वं दक्षिणार्ध्य एव । अणिष्ठो हसिष्ठ उत्तरार्ध्यः । मध्यमापेक्षया ह्रस्वत्वं तदपेक्षयैवाणुत्वं च । अर्धशब्दो भागवाची । दक्षिणभागे भवे दक्षिणार्ध्यः । एव मुत्तरार्ध्योऽपि ।

द्वे आधारसमिधौ ।

आधारप्रदेशे आधीयमानत्वात्तथा ।

अनूयाजसमिदेकविंशीति ।

अनूयाजायं समिदनूयाजसमित् । सर्वासां समिधां भूम्नाऽग्नीन्धनत्वेन तदपेक्षयेधम इति संज्ञा ।

समूलानाममूलानां वा दर्भाणामयुग्धातु

शुल्कं कृत्वा प्रागग्रमुदगग्रं वा निदधाति ।

शुल्कशब्दो जातिनिमित्तो न संस्कारनिमित्त इति ज्ञापयति यदाहायुग्धात्विति । संस्कारवत्त्वे (त्वं) तु प्राप्तमेव शुल्कत्वेन । तथा-पूर्वोक्तमन्त्रनिवृत्तिः । समूलानाममूलानामिति विधानमन्यत्र ज्ञापयति नियमं पूर्वस्मिञ्शुल्केऽमूला एव कर्तव्याश्छेदनस्य प्रकृतत्वात् । पित्र्ये समूला एव । ' यत्समूलम् । तत्पितृणाम् । ' इति श्रुतेः । अत्रानियमः । अत्रैव वा नियमः समूलानामेवामूलानामेव वा ।

यत्कृष्णो रूपं कृत्वा प्राविशस्त्वं वनस्पतीन् । ततस्त्वामेकविंशतिधा संभरामि सुसंभृता । त्रीन्परिधीस्तिस्रः समिधो यज्ञायुरनुसंचरान् । उपवेपं मेक्षणं घृष्टि संभरामि सुसंभृतेति शुल्क इधम संभरति ।

प्रागग्रमुदगग्रं वा निदधाति शुल्कानुसारेण व्यवस्थया । अत्र यज्ञायुरनुसंचरानिति पुंलिङ्गः शब्दः समिधां परिधीनां च वाचकस्तथाऽपि पुमान्निब्रियेति सूत्रेणैकशेषे पुंलिङ्गताविधानात् । तथा च यत्र न परिधयस्तत्र स्त्रीलिङ्गेनोहः । ननुपवेपं मेक्षणं घृष्टिमिति पुंनरपि पुंलिङ्गताप्राप्तिरिति चेत् । न । तिस्रः समिध इति स्त्रीत्वेनापि प्रतिपादनात् । अत्र भाष्यकृन्मतं पूर्वं द्वे आधारसमिधावनूयाजसमिदेकविंशोत्पुक्तं तस्मादातिथ्यायामनूयाजसमिदभावादघृष्टिशब्दस्योपसत्सु चाऽऽघारानुयाजसमिधामभावादघृष्टिमेक्षणशब्दयोर्निवृत्तिरिति । केचिदुपवेपादिशब्दान् न कर्मसमवेतार्थप्रकाशका अपि तु संश्रियमाणस्येधमस्य स्तुतिस्तत्पक्षे तु न त्यागः । प्रकृतौ काम्यत्वेन काष्ठवृद्धा-

वपि नोहो मन्त्रलोप एव तूर्णो संभरणं न काम्यो गुणो मन्त्रं गृह्णात्यप्रकरणत्वात् ।
अत एव वक्ष्यति तूर्णीकं संनहनमिति । विकृतौ यथार्थमूहः—ततस्त्वां त्रयोविंशति-
धेति । आतिथ्यायां द्वे समिधाविति । उपसत्सु त्वेकां समिधमिति । अस्मिन्पक्ष
उपवेपादिशब्दानामनिवृत्तिरसमवेतार्थत्वात् । अयं पक्षः साधीयान् । उपवेपादिश-
ब्दानामाधारानूयाजसमित्सु प्रवृत्तिनिमित्ताभावात् ।

कृष्णोऽस्याखरेष्ठो देव पुरश्चर सध्यासं त्वेति संनहति ।

पूर्ववत् ।

पूषा त इति प्रदक्षिणं ग्रन्थिमावेष्ट्य तेनैव कल्पेन यथा बर्हिषि ।
प्रमात्त्वित्यन्तः । तेनैव कल्पेन सत इत्यादि अपकर्षणान्तं, नायमतिदेशः शाखा-
न्तरीयस्योपदेशस्य लक्षणेन कथनम् ।

विप्रतिपाद्य वा ।

अथवा विप्रतिपत्त्या विलक्षणग्रन्थिप्रतिपादनेन यथाकथंचिदेव ग्रन्थ्यपकर्षणं कार्यं
न तत्पुरस्तात्प्रत्यक्षमित्यादिविशेषेण ।

तेनैव मन्त्रेण ।

सत इत्यनेन मन्त्रेण यथाकथंचिद्ग्रन्थ्यपकर्षणपक्षेऽपीत्यर्थः ।

बर्हिषा सह निदधाति ।

सर्वं तूर्णोमेव ।

वेदोऽसि येन त्वं देव वेददेवेभ्यो वेदोऽभवस्तेन

मह्यं वेदो भूया इति दर्भाणां वेदं करोति ।

मध्य इध्मेन व्यवधानात्पुनर्दर्भाणामित्युक्तं, वेदशब्दोऽयं संस्कारवाची, य एवं
क्रियते स वेदशब्दवाच्य इत्यर्थः ।

। कर्तव्यताप्रकारमाह—

वत्सशुं मूतकार्यं पङ्क्तिकार्यं त्रिवृतं वा ।

वत्सस्य ज्ञान्विव वत्सजुः । जानुशब्दस्य जुरादेशः । दर्भमुष्टिं गृहीत्वा ह्यप्रदक्षि-
णमावेष्ट्य किञ्चित्प्रदक्षिणमावेष्टनेन द्विगुणं कृत्वा द्विगुणप्रदेशानन्तरमेव शूलधेन
बध्नाति । यथा मूलाग्रे विविच्य तिष्ठतः । वत्सो ह्युपविष्टस्तस्य जानुनि संनमनेनोरु-
जङ्घयोर्जानुसमीपे च संनिकर्षः परतोऽसंनिकर्षस्तथा कार्यं इति भावः । मूतकार्यं
यत्र राशीभूते तृणपुञ्जविशेषेऽपस्तादुपरिष्ठाच्च बद्धे मध्ये धान्यं निधीयते तद्वन्मूत-
सदृशमित्यर्थः । पङ्क्तिकार्यं विस्तीर्णं गुम्फितमुपवेशनाद्यर्थं तत्पङ्क्तिस्तद्वृत्कार्यं, तद्वन्नि-
वृत्तं त्रिरावर्तनेन संपादितस्त्रिवृतो वेणोसदृश इत्यर्थः ।

काम्यान्कल्पानाह—

वत्सङ्गं पशुकामस्य मृतकार्यमन्नाद्यकामस्य पक्विकार्यं प्रजा-
कामस्य त्रिवृतं ब्रह्मवर्चसकामस्य त्रिवृच्छिरसं ब्रुवते ।

यजमानगताः कामास्त्रिवृच्छिरसं ब्रुवत इत्येतद्विना पूर्वं चतुष्टयं नित्यं काम्यं चेदं
काम्यमेव । त्रिवृच्छिरसं त्रिवृच्छिरो यस्यासौ त्रिवृच्छिरास्तं त्रिगुणशिरसमिति
यावत्, ब्रुवते यजमानाय काम्यप्रायपाठाय्यक्तवाक्त्वकामाय ।

तृष्णात्प्रादेशे परिवासयति ।

शुल्बेन बद्ध्वा तत ऊर्ध्वं प्रादेशमात्रे समाप्ते छिनत्ति । स वेद इत्यर्थः ।

इधमवध्वनानि वेदपरिवासनानि च सह निदधाति ॥ ७ ॥

इति हिरण्यकेशिसूत्रे प्रथमप्रश्ने द्वितीयः पटलः ॥ २ ॥

इधमस्य प्रत्रध्वनानि च्छेदनकाले पृथग्नातानि मूलाप्रादीनि वेदस्य च्छेदनकाले
पृथक्कृतानि तृणानि तानि प्रज्ञातानि सहैव निदधाति शेषकार्याय ।

इति सत्याषाढहिरण्यकेशिसूत्रव्याख्यायां प्रयोगवैजयन्त्यां
महादेवकृतायां प्रथमप्रश्ने द्वितीयः पटलः ॥ २ ॥

अथ तृतीयः पटलः ।

इध्माबर्हिर्शाहरणानन्तरं संहितावाङ्मणपाठक्रमप्राप्तं शाखापविश्रकरणपूर्वकं सायंदोहं
व्याचष्टे—

अन्तर्वेदि शाखायाः पलाशानि

प्रशात्य सर्वाणि मूलतः परिवास्य ।

अन्तर्वेदि वेद्या अन्तरन्तर्वेदि, तत्र करिष्यमाणवेदिदेशे कृतायां तु मध्ये वेद्या-
मुपगूढां शाखामानीय तस्या विद्यमानानि पलाशानि पर्णानि प्रशात्य च्छित्त्वा, पला-
शान्यसर्वाणीत्ययमकारः प्रतिषेधार्थः, न सर्वाणीत्यर्थः । सर्वस्या अपि कियन्ति
च्छित्त्वा छेदनेन शाखासंस्कारो वेदिदेशे पातनेन पर्णप्रतिपात्तिः । मूलतः परिवास्येति
मूलतो मूलमागमेव परिवास्य च्छेदनेन पृथक्कृत्वा । अयमपि शाखासंस्कारः ।

उपवेपोऽसि यज्ञाय त्वां परिवेषमधारयन् । इन्द्राय हविः

कृण्वन्तः शिवः शग्मो भवासि न इति तमुपवेपं करोति ।

तं छिन्नं शाखाया मूलभागं मन्त्रेणोपवेपं करोति कल्पयति न तु मन्त्रेण च्छित्त्वा
यत्र न शाखाहरणं तत्रोपवेपकार्यं याज्ञिकेन केनापि काष्ठेन कार्यं, मन्त्रं च केचिदि-

च्छन्ति । न चेन्द्रपदविरोधस्तस्यै पदस्यासमवेतार्थप्रकाशकत्वात् । तस्मान्न महेन्द्रपद-
वान्मन्त्रोऽपि मृग्योऽत्र । तन्न । मन्त्रत्वसांनाय्यमन्त्रपाठसंदेशमध्यपठितत्वेन सांनाय्य-
प्रयुक्तशाखानुनिष्पादिन्येव मूलभागे न तु काष्ठान्तरकृते सूत्रकृताऽपि तमुपवेपं करो-
तीति पदेन प्रासाङ्गिकत्वमुक्तम् । ग्रहणेन संकल्पेन वा मन्त्रेण संस्करोति माव्युप-
योगाय न शाखाहरणप्रयुक्तमन्त्रः । तदभावे च नास्ति । तथाऽपि काष्ठमात्रं तु
युज्यत एवाङ्कारानेर्हरणार्थम् । तदाह मारद्वाजः—चोद्यमाने कर्मणि द्रव्यमुत्पादयेद्य-
था पौर्णमास्यामुपवेप इति । भाष्यकृतपूर्वं परिवासितस्य पुनः परिवासनायोगान्मन्त्रेण
करणमुपादानमात्रमित्याह ।

तस्यां त्रिवृद्दर्भमयं पवित्रमविदलं करोति ।

सामान्यप्रतिज्ञेयम् । तस्यामग्रभागेन(ण) विद्यमानायां शाखायां त्रिवृत्त्रिभिर्दर्मैः
कृतं दर्भमयं पवित्रं पयःपवनयोग्यमविदलमविलग्नान्यसंश्लिष्टानि दलानि यस्य तत्तथा ।
अत्र त्रिवृदादिगुणयुक्तं पवित्रमादौ पृथगेव तूर्णान् करोतीति वाक्यार्थः । तस्यां मूले
मूलमुपसृजतीत्यन्वयः । अत एवाऽऽपस्तम्बः—'त्रिवृद्दर्भमयं पवित्रं कृत्वा वसूनां पवि-
त्रमसीति शाखायां शिथिलमवसृजति' इति । अथ वा तस्यामविदलं करोतीति
संबन्धः । अविदलमविलग्नदलं शिथिलमिति यावत् ।

त्रिवृत्पलाशे दर्भ इयान्मादेशसंमितः । यज्ञे पवित्रं पोटुतमं पंयो हव्यं
करोतु म इति मूले मूलमुपसृजत्यग्रेऽग्रं न ग्रन्थि करोति ।

उपसृजति श्लेषयतीत्यर्थः । कथं, शाखाया मूले पवित्रस्य मूळं तथैवाग्रेऽग्रं न ग्रन्थि
करोतीति । पवित्रावयवेन ग्रन्थि करोति संश्लिष्टं मूलाग्रयोर्था तिष्ठति तथा प्रकारा-
न्तरेण कर्तव्यमेवेति प्राप्ते दर्भान्तरेण बन्धनमप्यनुज्ञायत एव । मन्त्रलिङ्गाद्दर्भान्
प्रादेशमात्रत्वेऽवगते मूले मूलमित्यादिना लिङ्गेन शाखाऽपि प्रादेशमात्रैवावशेषणीये-
त्यवगम्यते । तेन तावतीमवशेषयित्वाऽवशिष्टस्य मूलभागस्योपवेपार्थं इ(त्वमि) ।
त्यवगम्यते ।

एवं पलाशशाखायां लिङ्गेन प्रथमं मन्त्रमभिधायोमयोरपि शाखयोः पवित्रकरणे
शाखान्तरीयं मन्त्रमाह—

वसूनां पवित्रमसि शतधारमिति वा ।

गतम् । अनन्तरमपराहे पिण्डपितृयज्ञः । अथ सायंदोहः ।

सायं हुतेऽग्निहोत्रे ।

इष्टधर्ममुद्धृत एवाग्नावग्निहोत्रं नानुगमनादिविधिरिति दर्शयितुं हुतेऽग्निहोत्र इत्यु-

क्तम् । हुत एव दोहारम्भोऽन्यथा मा भूदिति । हुते यजमानेनेति दर्शयितुं त्वाप्रत्ययो न प्रयुक्तो ह्युत्वेति ।

द्वंद्वं * सांनाय्यपात्राणि प्रक्षाल्य न्यञ्चि प्रयुनक्ति ।

स्थापयति द्वंद्वं द्वे द्वे संमरति सह, सायंदोहपात्राणीति वक्तव्ये सांनाय्यपात्रा-
णीति सामान्यनिर्देश उभयत्र पात्रेषु समानधर्मता यथा स्यात् । प्रक्षाल्याद्भिर्न्यञ्चि
अधोविलानि विलवन्त्युत्तरेण गार्हपत्यं दर्भान्स*स्तीर्येति सूत्रान्तरे दर्शनात्तत्रैव कार्य-
मासादनम् ।

तान्येव दर्शयति—

अग्निहोत्रहवणीमुखामुपवेप* शाखापवित्रमभिधानी
निदाने दोहनमयस्पात्रं दारुपात्रं वा पिधानार्थम् ।

अष्टावत्र पात्राणि पिधानार्थपात्रयोरन्यतरस्थैकस्थैव ग्रहणात् । एकैकविमक्तिनि-
र्दिष्टमैकैकं निदाने द्वे अपि एकविमक्तिनिर्देशादेकम् । अग्निहोत्रहवणीमिति व्युत्पन्नः ।
उपवेपं शाखापवित्रमिति शब्दसंस्कारनिमित्तौ । व्युत्पन्नो दोहनमिति । उन्ताभिधा-
न्यादिशब्दास्तु जातिनिमित्ता एव । उन्ता मृन्मयं पात्रमभिधानी गोबन्धनार्था रज्जु-
निदाने पश्चिमपादयोरधस्तादुपरिष्ठाच्च बन्धन्यौ रज्ज्वावधत्वा धेनुविषाणयोर्वत्सस्य
च बन्धन्यौ । दोहनं दुह्यतेऽनेनेति यस्मिन्वा तदोहनपात्रमायसदारुमयपात्रयोरपिधा-
नार्थयोर्विकल्पः । एतानि यथावत्प्रयुनक्ति ।

समावप्रच्छिन्नाग्रौ दर्भौ प्रादेशमात्रौ पवित्रे करोति ।

सामान्यप्रतिज्ञयम् । समौ वर्णरूपाभ्यां प्रादेशमात्राविति परिमाणस्य विधानात् ।
एतादृशौ यौ दर्भौ तौ पवित्रे पवनयोग्यौ संस्कारैः करोति । पवित्रंशब्दो यद्यपि विशेष-
प्यलिङ्गोऽप्यस्ति तथाऽपि पवनसाधने नपुंसक एव दृश्यते द्विवचनं तद्भ्रूवावयवत्वात् ।
आचारप्राप्तग्रन्थिकरणं श्रौते कर्मणि दुर्लभमेवाविधानात् । अच्छिद्रेणेति लिङ्गं च द्वयो-
र्व्यवधिं निवारयति । तेनाऽऽर्द्रौ कृत्वा श्लिष्टौ कार्गौ ।

कथं करोतीत्यपेक्षित आह—

पवित्रे स्थो वैष्णवी वायुर्वा मनसा पुनात्विति
तृणं काष्ठं वाऽन्तर्धाप छिनात्ते ।

दर्भावग्रे प्रादेशमात्रमवशेषयित्वा (प्य) तत्र तृणं काष्ठं वा व्यवधाय तदुपरि
छिन्नात्ते दर्भावपि छिन्नौ यथा स्यातामिति । छेदन एव मन्त्रः । अप उपशृदय ।

तत्तु नखव्यतिरेकेणान्येनोपायेन न तु नखैरित्याह—

न नखेनेमौ प्राणापानौ यज्ञस्याः

ज्ञानि सर्वशः । आप्याययन्तौ संच-
रतां पवित्रे हव्यशोधन इत्यभिमन्थ्य ।

तौ दर्भौ पवित्रत्वेन क्रियमाणौ ।

विष्णोर्भनसा पूते स्य इत्यद्भिरुन्माष्टि ।

अनुलोममूर्ध्वं च । अद्भिरिति विधानं सर्वत्रोन्मार्जनमेवोदकैरनुमार्जनादिकं तु
केवलेन हस्तेन ।

गां दोहपवित्रे रज्जुः सर्वा पात्राणि शुन्धतेति संप्रेष्यति ।

गामिति जाल्यभिप्रायं, रज्जुमित्यपि । प्रेषस्य कर्ताऽत्र नोक्तो नापि प्रैवानन्तरं
प्रैपानुसारि किञ्चित्कर्म विहितं गवादिशोधनरूपम् । न च शुन्धध्वमिति प्रोक्षणार्थोऽयं
प्रैष इति वाच्यम् । पात्राणीति प्रोक्षणविधानात् । शुन्धध्वमिति सकर्मके कर्तारो
बहवोऽत्र प्रकृता न सन्ति, तस्माददृष्टार्थोऽयं प्रैष आत्मानं प्रति यद्यपि संभवंतीत्यग्रे
प्रतिपादयिष्यते तथाऽपि प्रकृते प्रैपानुरूपः कोऽप्यर्थो नास्तीत्यदृष्टार्थमुच्चैर्नपमात्रमिति
सूत्रान्तरेऽत एव वदतीत्युक्तम् ।

अग्निहोत्रहवण्यां पवित्रान्तर्हितायामप आनीय ।

पवित्राम्यामन्तर्हिता अन्तर्बिलमध्ये स्थापिताभ्यां पिहिता अन्तर्धानप्रदेश एव ।
अप आनीयापः प्रक्षिप्य ।

देवो ष इति पच्छो गायत्र्योद्गम्राभ्यां पवित्राभ्यां त्रिरुत्पुनाति ।

देवो षः सवितोत्पुनात्विति प्रथमम् । अच्छिद्रेण पवित्रेणेति द्वितीयम् । षसोः
सूर्यस्य रश्मिभिरिति तृतीयम् । पच्छ इति विधानात्रयो मन्त्रा इत्येकां व्याख्यामाहुः
केचित् । तत्र । गायत्र्येति तृतीयया सर्वस्या एव ऋचः साधनताऽवगम्यतेन पादानां,
गायत्र्यां पच्छ इत्यनभिधानात् । द्वितीयतृतीयपादयोस्तु क्रियापदामावाच ।
अतः पच्छः पठितया गायत्र्यैवोत्पुनाति सकृन्मन्त्रेण द्विस्तूष्णीमिति युक्तम् ।
त्रिरुत्पुनातीति संख्यायाऽभ्यावृत्तौ विहितया न कर्मभेदः । संस्कारकर्मणि हि
नोत्पत्तिविधिः । उत्पत्तिविधिर्हि संख्यासहकृतो भेदेकः । तस्मादेकस्यैव कर्मणोऽ-
भ्यासोऽभ्यासस्य गुणभूतस्य च न मन्त्रोऽङ्गं किं तु प्रधानभावनायास्तस्या एकत्वा-
न्मन्त्रे गायत्र्येति पुनरेकमन्त्रत्वावगतेः प्रत्येकं मन्त्रेषु वाक्यपरिसमाप्त्यभावात् ।
अतस्त्रिपदया गायत्र्या प्रथममुत्पवनं तूष्णीं द्वे । अनवानं मन्त्रोच्चारणं मा भूदित्ये-
संदर्भं पच्छ इत्युक्तम् । उत्पवनमुद्गम्राभ्यां पवित्राम्यामूर्ध्वपवनं शोधनमपाम् ।
याज्ञिका हस्तद्वयेन पवित्रे गृहोत्पुनन्ति तन्मूलमन्वेष्टव्यम् ।

आपो देवीरित्यनुमन्त्रयते ॥ ८ ॥

प्रोक्षिताः स्येति मन्त्रान्तः । अयं मन्त्र उभयदोहयोः ।

आपो देवीः शुद्धाः स्थेमा पात्राणि शुन्धत । उपा-
तङ्क्याय देवानां पर्णवल्कमुत शुन्धतेति वा ।

अत्र तूपातङ्क्याय देवानां पर्णवल्कमिति लिङ्गात्सायंदोह एव ।

शुन्धध्वमिति त्रिः सर्वाभिरुत्तानानि पात्राणि प्रोक्षति
शुन्धन्तां विश्वकर्माणि देवयज्यायै देव्याय कर्मणे शुन्धध्वं
यदोऽशुद्धाः पराजग्मुस्तद् एतेन शुन्धतामिति वा ।

यज्याया इत्यन्तः । सर्वाभिरिति शेषं नावशेषयेत् ।

एता आचरन्ति मधुमहुहानाः प्रजावतीर्यशसो
विश्वरूपाः । वहीर्भवन्तीरुपजायमाना इह व
इन्द्रो रमयतु गाव इति गा आयतीः प्रतीक्षते ।

मन्त्रान्तेनेक्षणं प्रतीपं गत्वाऽऽयतीरग्निशालासमीपमागच्छन्तीः ।

भृष्टिरसीत्युपवेपमादाय ।

अह्न यच्छेति मन्त्रान्तः ।

निरूढं जन्यं भयं सह तेन यं द्विप्मः सुभूताय
शयध्वमिति तेन गार्हपत्यादुदीचोऽङ्गाराभिरूह्य ।

गार्हपत्याद्गार्हपत्यायतनात्तेन गृहीतोपवेपेणोदीच उदीची दिशं प्रति निरू(ह)-
त्वाऽऽयतनात्पृथक्त्वा ।

मातरिश्वन इति तेषु कुम्भीमधिश्रयति ।

दृशस्व मा ह्यारिति मन्त्रान्तः । उक्ताशब्देन प्रयुक्तोक्त्युक्तम् । अत्र तु कुम्भीम-
धिश्रयतीत्याह तज्ज्ञापयति जातिनिमित्तौ पर्यायशब्दावेताविति ।

वैकल्पिकं मन्त्रान्तरमाह—

अमस्रस्तस्य यज्ञस्योत्से उपदधाम्यहम् । पशुभिः
संनीतं विभृतामिन्द्राय शृतं दधीति वा ।

अत्रोत्से इति द्विवचनं प्रातर्दोहोत्सापेक्षम् । अत एव संनीतमिति शृतं दधीति
च दधिपयसोः संस्तवः । तद्यद्यप्येकैकस्मिन्दोहे न संभवति तथाऽपि व्यक्तिविशेष-
योपस्थित्या जातिमात्रं स्तूयते । महेन्द्रपदवानपि ज्ञेयो मन्त्रः ।

भृगूणामक्षिरसां तपसा तप्यस्वेत्यद्गारैः परीन्धे ।

इन्धे दीपयति परितः ।

उपसृष्टां मे प्रवृत्तादिति संप्रेष्यति ।

उपसृष्टां वत्सेन संगताम् । गोदुहं प्रत्येव प्रैपः ।

वसूनां पवित्रमसि सहस्रधारामिति कु-
म्भ्यां प्रागग्रं शाखापवित्रमादधाति ।

स्पष्टमेतत् ।

अन्वारभ्य वाचं यच्छति धारयन्नास्ते ।

कुम्भीमन्वारभ्य पवित्रं धारयन्नास्त इत्युमयेन संबध्यते । तथा चान्वारम्भं कृत्वा मध्ये न त्यजति वाचं यच्छति यावद्विसर्गविधानं शाखापवित्रं धारयन्निति संबन्धः ।

अदित्यै राज्ञाऽसीत्यभिधानीमादत्ते ॥ ९ ॥

अभिधीयतेऽनया साऽमिधानी तां रज्जुमादत्ते गोधुक् । अध्वर्योः कुम्भ्यन्वार-
म्मादादानादिकर्मणां विरोधादसंभवादन्वयः कर्तव्युक्तमेव । तूष्णीं निदाने । द्रव्य-
पृथक्त्वेन मन्त्रावृत्तिः प्राप्ता वचनेन निवार्यते । ताभिः कृत्यमपि तूष्णीम् ।

वैकल्पिकं मन्त्रान्तरमाह—

त्रयस्त्रिंशोऽसि तन्तूनां पवित्रेण सहाऽऽगहि ।

शिवेयं रज्जुरभिधान्यग्निपामुपसेवतामिति वा ।

आदानं पूर्वमत्र उक्तं तस्यायं मन्त्रो विकल्पतेऽभिधान्यामेव मन्त्रलिङ्गात् ।

पूषाऽसीति वत्समुपसृजति ।

गोधुगेव गोसमीपं नीत्वा विमृजति मुखतीति यावत् । पुंस्त्वमविवक्षितमुपसर्जनेन संस्कारित्वात् । वत्सेन च दोहार्यं प्रसवः साध्यः ।

धावन्तं वाऽनुमन्त्रयते ।

अध्वर्योरशक्यत्वात्स एव कर्ता मनसा लक्षीकृत्य पठेत् । उपसृष्टां मे प्रवृत्तादिति संप्रेषबलाद्दोषा होपसृष्टेति ततोऽध्वर्युः ।

विहारं गां चोपसृष्टामन्तरेण मा संचारिष्टेति संप्रे-
ष्यति न दुह्यमानामन्तरेण यन्ति विहारं गां च ।

अन्तरेण मध्य उपसृष्टां वत्सेन संगतामुपसृष्टामित्यनेनोपसर्जनसंस्कारेणोपलक्षितां
दुह्यमानां गां विहारं चान्तरेण न यान्तीत्युक्तं सर्वेऽपि ।

व्यवाये प्रायश्चित्तमाह—

यदि व्यवेयात्सांनार्यं मा विलोपीति ब्रूयात् ।

व्यवेयाद्यः कश्चन तदा सांनार्यं मा विलोपीत्यध्वर्युर्ब्रूयादिदमेव प्रायश्चित्तम् ।

अयक्ष्पा वः प्रजया सश्रुजामि राय-
स्पोषेण बहुला भवन्तीरित्युपसृष्टाम् ।

गोदुहोपसृष्टेत्युक्ते तामनुमन्त्रयत इत्यग्रिममाकृत्यते व्यवहितं वा पूर्वम् ।

ऊर्जे पयः पिन्वमाना घृतं च जीवो
जीवन्तीरुप वः सदेयमित्युपसन्नाम् ।

दोग्धा दोहार्थमुपविश्यानुमन्त्रयते, उप वः सदेयमिति लिङ्गात् । न वा विधाना-
भावात् । स्वयमेव प्रयोनकत्वेन कर्त्रा यत्पुरुषेण प्रयोज्येन कृतं स्वयमेव तत् ।
तदाऽध्वर्युरुपसृष्टामुपसन्नामनुमन्त्रयते ।

द्यौश्चेमं यज्ञं पृथिवी च संदुहातां धाता सोमेन सह वा
तेन वायुः । यजमानाय द्रविणं दधात्विति दुह्यमाना-
मुत्सं दुहन्ति कलशं चतुर्विलमिडां देवीं मधुमतीं
सुवर्षिदम् । तदिन्द्राग्नी जिन्वतं सूत्रावचय-
जमानममृतत्वे दधात्विति धाराघोपमनुमन्त्रयते ।

घोषं शब्दम् ।

दोग्धा हरति ।

दुग्धमिति शेषः । कुर्भी प्रति नयति दोग्धेत्यत्राऽऽविधानात्पूर्वमशक्त्यमध्वर्यो-
र्दोग्धा करोत्यन्यदध्वर्युरेवेति ज्ञापितम् ।

सं पृच्छति कामधुक्षः प्र णो ब्रूहीन्द्राय हविरिन्द्रियम् ।

तं गोदुहं कां गामधुक्ष इति पृच्छति । महेन्द्रपदवानपि मन्त्रो ज्ञेयः ।

गोधुक्प्रत्याह—

अमुं यस्यां देवानां मनुष्याणां
पयो हितमित्यसाविति गोधुगाचष्टे ।

अध्वर्युं प्रति किममूमिति नाम गृह्णातीति ब्राह्मणं द्वितीयान्तं नाम गृह्णाति
गृह्णामित्यादि ।

सा विश्वायुरिति प्रत्युच्य ।

अध्वर्युः प्रतिषचनं दत्त्वा ।

देवस्त्वा सविता पुनातु वसोः पवित्रेण
शतधारेण सुपुत्रेति कुम्भ्यामानयति ।

दुग्धमिति शेषः । सपवित्रायां कुम्पाम् ।

यदन्यत्संभैपात्तेनोत्तरे दोहयति ।

संप्रैषव्यतिरिक्तेन दोहनविधिना द्वे गावौ दोहयति । उपमृष्टां मे प्रभ्रूतादिति यत्रै-
कस्मिन्द्रव्य इत्यादिन्यायस्य विलक्षणता क्रियाव्यवधानेन द्रव्यपृथक्त्वेन बाधमाशङ्क्य
विजातीयक्रियाम्यः पूर्वमेव कृतस्य प्रैपस्याविवक्षितोद्देश्यविशेषणत्वेनैव विभवेसर्वार्थि-
त्वात्पुनःप्रैपाप्राप्तिरिति भावः । पूपाऽसि न विहारमिति संप्रैपस्यापि न प्राप्तिः पूर्ववत् ।
अयस्मा वः । ऊर्न पयः० । घीश्रिमं० । उत्सं दुहन्ति० । कामघुस्तः० । अमूं य० । सा
वि० । देवस्त्वा० । एतैर्मन्त्रैर्द्वे दोहयति ।

तत्र विशेषमाह—

सा विश्वव्यचा इति द्वितीया* सा विश्वकर्मति तृतीयाम् ।

अध्वर्युप्रतिवचने विशेषो गोदुहा द्वितीयान्तनामप्रहणेऽपि यथा नाम यदि न
तादृक्संकेतस्तदा यमुनां सरस्वतीमिति क्रमेण दोग्धा वर्णत्रयान्यतमो वा सच्छूद्रो
वाऽभिहोत्रमेव न दुह्याच्छूद्र इति विशेषप्रतिषेधाच्छूद्रोऽप्यधिक्रियते तस्य मन्त्रोच्चा-
रणमपि स्थपतिवत् ।

तिस्रो दोहयित्वा बहु दुग्धीन्द्राय देवेभ्यो हव्यमाप्यायतां पुनर्व-
त्सेभ्यो मनुष्येभ्यः पुनर्दोहाय कल्पतामिति त्रिः संमेष्यति ।

अत्र संप्रैषार्थस्य कर्तुमशक्यत्वान्न दृष्टार्थोऽयं प्रैपः । यतः कल्पतामिति पुनर्दोह-
सामर्थ्यमाशांस्यते । अतो मन्त्रमेवोच्चारयेदित्यर्थः । अथ वा बहु दुग्धीत्येतावान्संप्रैष
इतरदनुवादमात्रं स्तुतिरिति गोदुहं प्रति प्रैपः ।

विष्टृष्ट्वागनन्वारभ्य ॥ १० ॥ उत्तरा दोहयति तूर्णां वा ।

दोहनपक्षे पूर्ववदेव मन्त्राः । वाङ्नियमान्वारम्भत्यागमात्रमाधिकं, पुनरपि सा विश्वा-
युरित्यादि *पुनरावर्तनीयं पडधिकास्वपि, तथैव विगृह्य दोहेऽपि । अत्र दोहस्य तूर्णां-
पक्षे मन्त्रवर्जं सर्वं गृह्यते पण्णां गवां दोहनं नित्यमुत्तरा दोहयति सर्वासु दुग्धास्वित्यत्र
संख्याया अदर्शनाच्छास्त्रान्तरेण गवाधिक्यमुक्तं तदप्यनुज्ञातम् । पण्णां मध्ये कति-
पयीनाम्नभावे विगृह्य दोहनं व्याख्यातमेव । नामानि तु श्वेतां पीतामित्यादिगुणैर्ज्ञेयानि ।
सर्वाभावे लौकिके पयसि तदभावे दधिन् वा सर्वमन्त्राज्जपतीत्ययमर्थो बोधायनभरद्वा-

* पुनःशब्दोऽधिक इति प्रतिभाति ।

जादिभिरुक्त आपदि क्षेषः । यजुष्करणं सूत्रकारस्यानभिमतमपि लोकगर्हापरिहारार्थमपि कर्तव्यम् ।

सर्वासु दुग्धासु हुतः स्तोक इति विप्रुपोऽनुमश्रयते ।

धावाट्टिवीम्यामिति मन्त्रान्तः । विप्रुपः स्कन्ना दोहविन्दवो यदि सन्ति ।

धौक्षेमं यज्ञमिति सांनाय्यम् ।

अनुमश्रयत इत्यनुपज्जते ।

दोहनं संशाल्य संपृच्यध्वमिति कुम्भ्यामानयति ।

दोहनं दोहनपात्रमद्भिः प्रक्षाल्यान्तरे वाऽऽलोड्य सातय इति मन्त्रान्तेन तत्प्रक्षालनोदकमधिश्रितसांनाय्यकुम्भ्यामानयति । दोहनमिति द्वितीयानिर्देशात्संशालनेन तस्य प्रतिपत्तिर्निनयनेन संशालनस्य प्रतिपत्तिरिति गम्यते । प्रक्षालननाशे पुनः प्रक्षालनं कुम्भ्यामानयतीति नास्ति विद्यमानस्य कुम्भ्यामधिकरणे प्रतिपत्तिमात्रविधानान्न त्वानयनविधिप्रयुक्तं तत् ।

श्रपयित्वा तूष्णीकेन सर्पिषाऽभिधार्य ।

सम्यक्पक्त्वा तूष्णीकेन मन्त्रवर्जितेन विधिना संस्कृतं तूष्णीकं तेन स्मार्तावृता संस्कृतेनेति गम्यते । अन्यथा पदं व्यर्थं स्यात्तूष्णीमि(केने)ति । सर्पिषेति जातिवचनो लौकिकं घृतमाह । अतस्तेन कुम्भीगतसांनाय्यमभिधार्याभिधारयेत् । अपूर्वत्वाद्विधिः ।

दृ२ह गा दृ२ह गोपतिं मा वो यज्ञपती रिपदिति

प्राचीनमुदीचीनं प्रागुदग्वा कर्षन्निवोद्गासयति ।

प्रागुदगोशान्ययं त्रिप्रकारो विकल्पः । नपुंसकनिर्देशात्कुम्भ्या सह सांनाय्यमित्यवगम्यते । कर्षन्निव वर्त्म कुर्वन्निवोद्गासयति अङ्गारेभ्य उत्कृष्योक्तदिग्भागं प्रति निर्गमयति । आर्थिकं स्थापयतीति मन्त्रान्तेनोत्कर्षमाणस्य संनिपातः—

पूर्वेद्युर्दुग्धं दधि हविरातञ्चनमेकस्या द्वयोस्तिष्ठणां

वैकाहे व्यहे त्र्यहे वा संततमभिदुग्धमौपवसयाञ्जवति ।

औपवसथ्यात्पूर्वेद्युश्चतुर्दश्यां दुग्धं लौकिकं गोपयो दधि कृत्वा हविरातञ्चनं सापेदोहातञ्चनमश्रयत्वेन दधित्वलक्षणविकारजनकमौपवसथ्यो यष्टव्यानां देवतानां योऽग्निमिषे वासः स उपवसथस्तत्संबन्ध्यहरीपवसथमन्वाधानदिनमिति यावत् । तस्मात्पूर्वेद्युर्दुग्धमातञ्चनार्थं दधि संपादितं भवति । तत्रैकस्ये(स्या इ)त्यादिविकल्पेनैकः पक्षो व्यह इत्यादि द्वितीय एतयोः कालभेदाद्विरोधादेव विकल्पो वाशब्दयोरन्यत्रान्वयात् । द्वितीये पक्षे तु संततमभिदोहोऽत्रापि पूर्वद्युरित्यनुवृत्तिः । यद्येकस्या गोस्तदधि तदा चतुर्दश्यां प्रातर्दुग्ध्वा तस्मिन्नेव दोह आतञ्चनेन दधिकृते

दुग्धमिति शेषः । सपवित्रायां कुम्भ्याम् ।

यदन्यत्संभेषात्तेनोत्तरे दोहयति ।

संप्रैषव्यतिरिक्तेन दोहनविधिना द्वे गावौ दोहयति । उपमृष्टां मे प्रभ्रूतादिति यत्रै-
कस्मिन्द्रव्य इत्यादिन्यायस्य विलक्षणता क्रियाव्यवधानेन द्रव्यपृथक्त्वेन बाधमाशङ्क्य
विजातीयक्रियाम्यः पूर्वमेव कृतस्य प्रैषस्याविवक्षितोद्देश्यविशेषणत्वेनैव विभ्रूतसर्वधि-
त्वात्पुनःप्रैषाप्रतिरिति भावः । पूषाऽसि न विहारमिति संप्रैषस्यापि न प्राप्तिः पूर्ववत् ।
अयस्मा वः । ऊर्न पयः० । द्यैश्चिमं० । उत्सं दुहन्ति० । कामघुक्तः० । अमूं य० । सा
वि० । देवस्त्वा० । एतैर्मन्त्रैर्द्वे दोहयति ।

तत्र विशेषमाह—

सा विश्वव्यचा इति द्वितीया५ सा विश्वकर्मेति तृतीयाम् ।

अध्वर्युप्रतिवचने विशेषो गोदुहा द्वितीयान्तनामग्रहणेऽपि यथा नाम यदि न
तादृक्संकेतस्तदा यमुनां सरस्वतीमिति क्रमेण दोग्वा वर्णत्रयान्यतमो वा सच्छूद्रो
वाऽग्निहोत्रमेव न दुह्याच्छूद्र इति विशेषप्रतिषेधाच्छूद्रोऽप्यधिक्रियते तस्य मन्त्रोच्चा-
रणमपि स्थपतिवत् ।

तिस्रो दोहयित्वा बहु दुग्धीन्द्राय देवेभ्यो हव्यमाप्पायतां पुनर्व-
त्सेभ्यो मनुष्येभ्यः पुनर्दोहाय कल्पतामिति त्रिः संप्रेषति ।

अत्र संप्रैषार्थस्य कर्तुमशक्यत्वान्न दृष्टार्योऽयं प्रैषः । यतः कल्पतामिति पुनर्दोह-
सामर्थ्यमाशास्यते । अतो मन्त्रमेवोच्चारयेदित्यर्थः । अथ वा बहु दुग्धीत्येतावानसंप्रैष
इतरदनुवादमात्रं स्तुतिरिति गोदुहं प्रति प्रैषः ।

त्रिसृष्टंवागनन्वारभ्य ॥ १० ॥ उत्तरा दोहयति तूर्णान् वा ।

दोहनपक्षे पूर्ववदेव मन्त्राः । बाह्वनियमान्वारभ्यत्यागमात्रमधिकं, पुनरपि सा विश्वा-
युरित्यादि *पुनरावर्तनीयं पठडिकास्वपि, तथैव त्रिगृह्य दोहेऽपि । अत्र दोहस्य तूर्णान्-
पक्षे मन्त्रवर्जं सर्वं गृह्यते पण्णां गवां दोहनं नित्यमुत्तरा दोहयति सर्वासु दुग्धास्वित्यत्र
संख्याया अदर्शनाच्छास्त्रान्तरेण गवाधिक्यमुक्तं तदप्यनुज्ञातम् । पण्णां मध्ये कति-
पयीनाप्रभावे विगृह्य दोहनं व्याख्यातमेव । नामानि तु श्वेतां पीतामित्यादिगुणैर्ज्ञेयानि ।
सर्वाभावे लौकिके पयसि तदभावे दधिन् वा सर्वमन्त्राज्जपतोत्ययमर्थो बोधायनमरद्वा-

* पुनःशब्दोऽधिक इति प्रतिभाति ।

जादिभिरुक्त आपदि ज्ञेयः । यजुष्करणं सूत्रकारस्यानभिमतमपि लोकगर्हापरिहारार्थमपि कर्तव्यम् ।

सर्वासु दुग्धासु हुतः स्तोक इति विप्रुपोऽनुमन्त्रयते ।
घावापृथिवीभ्यामिति मन्त्रान्तः । विप्रुपः स्कन्ना दोहविन्दवो यदि सन्ति ।
द्यौश्चेमं यज्ञमिति सांनाय्यम् ।

अनुमन्त्रयत इत्यनुपज्जते ।

दोहनं संशाल्य संपृच्यध्वमिति कुम्भ्यामानयति ।

दोहनं दोहनपात्रमद्भिः प्रशाल्यान्तरे वाऽऽलोड्य सातय इति मन्त्रान्तेन तत्प्रशाल्य-
नोदकमधिश्रितसांनाय्यकुम्भ्यामानयति । दोहनमिति द्वितीयानिर्देशात्संशालनेन तस्य
प्रतिपत्तिर्निनयनेन संशालनस्य प्रतिपत्तिरिति गम्यते । प्रशालननाशे पुनः प्रशालनं
कुम्भ्यामानयतीति नास्ति विद्यमानस्य कुम्भ्यामधिकरणे प्रतिपत्तिमात्रविधानान्न स्वान-
यनविधिप्रयुक्तं तत् ।

श्रपयित्वा तूष्णीकेन सर्पिषाऽभिधार्य ।

सम्यक्पक्त्वा तूष्णीकेन मन्त्रवर्जितेन विधिना संस्कृतं तूष्णीके तेन स्मार्तावृता
संस्कृतेनेति गम्यते । अन्यथा पदं व्यर्थं स्यात्तूष्णीमि(केने)ति । सर्पिषेति जातिवचनो
लौकिकं घृतमाह । अतस्तेन कुम्भीगतसांनाय्यमभिधार्याभिधारयेत् । अपूर्वत्वाद्विधिः ।

दृ२६ गा दृ२६ गोपतिं मा वो यज्ञपती रिपदिति

प्राचीनमुदीचीनं प्रागुदग्वा कर्षन्निवोद्वासयति ।

प्रागुदगीशान्ययं त्रिप्रकारो विकल्पः । नपुंसकनिर्देशात्कुम्भ्या सह सांनाय्यमित्य-
वगम्यते । कर्षन्निव वर्त्म कुर्वन्निवोद्वासयति अङ्कारेभ्य उत्कृष्योक्तदिग्भागं प्रति निर्ग-
मयति । आधिकं स्थापयतीति मन्त्रान्तेनोत्कर्षमाणस्य संनिपातः—

पूर्वेद्युर्दुग्धं दधि हविरातञ्चनमेकस्या द्वयोस्तिष्ठणां

वैकाहे व्यहे ज्यहे वा संततमभिदुग्धमौपवसयाद्भवति ।

औपवसयथात्पूर्वेद्युश्चतुर्दश्यां दुग्धं लौकिकं गोपयो दधि कृत्वा हविरातञ्चनं
सायं दोहातञ्चनमम्लत्वेन दधित्वलक्षणविकारजनकमौपवसयथो यद्येषानां देवतानां
योऽग्निमिषे वासः स उप वसयस्तत्संबन्धहरीपवसयमन्वाधानदिनमिति यावत् ।
तस्मात्पूर्वेद्युर्दुग्धमातञ्चनार्थं दधि संपादितं भवति । तत्रैकस्ये(स्या इ)त्यादिविकल्पे-
नैकः पक्षो व्यह इत्यादि द्वितीय एतयोः कालभेदाद्विरोधादेव विकल्पो वाशब्द-
योरन्यत्रान्वयात् । द्वितीये पक्षे तु संततमभिदोहोऽत्रापि पूर्वद्युरित्यनुवृत्तिः । यचे-
कस्या गोस्तदधि तदा चतुर्दश्यां प्रातर्दुग्ध्वा तस्मिन्नेव दोह आतञ्चनेन दधिकृते

सायमभिदोग्धि । तथा त्रयोदश्यां द्वादश्यां वा प्रातर्दुग्ध्वा दधिकृते तत्रैव सायं प्रातः
संततमभिदोग्धि, तथाऽपि चतुर्दश्यां त्रयोदश्यां द्वादश्यां वा प्रातर्दुग्धे दग्धि पुनर्द्वं
संततमभिदोग्धि । एवं तिष्ठणामपि । एवंरूपेण द्वितीयः पक्ष आपस्तम्बे दृष्टः ।

सोमेन त्वाऽऽतनच्मीति तेन शीतं युद्धं कृत्वाऽऽ-
तनक्तीन्द्रस्य त्वा भाग ५ सोमेनाऽऽतनच्मीति वा ।

इन्द्राय दधीति मन्त्रान्तः । पूर्वस्योभयत्र महेन्द्रपदं महेन्द्रयाजिनस्तेन पूर्वकृतेन
दध्नाऽऽतनक्ति दधित्वलक्षणं विकारं प्रापयति । शीतं बुध्नं कृत्वा कुम्भ्या यावदध-
स्तात्कुम्भी न शीता तावदातघ्नेने कृते पयो विकृतिं गच्छेन्न दधि भवेत्तदर्थं शीतमि-
त्युक्तम् ।

आतञ्चनदध्यमावे वैकल्पिकानि पञ्च द्रव्याण्याह—

तण्डुलैः पर्णवलकैः कलैर्वदरैः पूतीकैर्वा ।

मन्त्रस्तु पूर्वोक्त एव । पर्णवलकैः पर्णत्वगतपवैः कलैर्प्राम्यैर्वदरैर्वदरैरारण्यैः पूतीकैः
सोमप्रत्याज्जायौषधिलण्डैः ।

यज्ञस्य संततिरासि यज्ञस्य त्वा संततिमनुसं-
तनोमीत्यग्निहोत्रोच्छेपणमानयाति तूष्णीं वा ।

अग्निहोत्रोच्छेपणमग्निहोत्रे हुते यदुच्छिष्यते स्थालीगतमिति केचित्प्लुग्गतमिति
न्यार्यं वाजसनेयिश्रुतेश्च तत्तस्यां कुम्भ्यामानयति प्रापयति मन्त्रेण तूष्णीं वा ।
अग्निहोत्रोच्छेपणमभ्यातनक्तीति विद्यमानस्योच्छेपणस्य प्रतिपत्तिः संस्कारो दोहस्य ।
तेन नोच्छेपणनाशे बोधायनोक्तमिव पुनरग्निहोत्रम् । उच्छेपणामावेऽनुग्रहमाहाऽऽप-
स्तम्बः—‘ उच्छेपणामावे तण्डुलैरातञ्चयात्तण्डुलाभाव ओषधीभिः ’ इति ।
एताभ्यां तूष्णीमेव । सौम्ये पयसि प्रतिनिधिर्नैवाऽऽतञ्चनं भवति । अत एव
ज्ञायते न पुनरग्निहोत्रं होतव्यमुच्छेपणनाश इति । यवाग्नाऽग्निहोत्रहोमोऽमावास्यायां
रात्रौ स्वयं यजमानस्य संनयतो नैमित्तिको नोच्छेपणप्रयुक्त उच्छेपणं चानुनिष्पादि
वाजिनवत्तस्येयं प्रतिपत्तिरग्निहोत्रोच्छेपणमभ्यातनक्तीति द्वितीयानिर्देशात्संस्कारोऽयं
दोहस्यापि आनयतेद्विकर्मकत्वान्मन्त्रालिङ्गाद्यज्ञस्य संतत्या इति ब्राह्मणाच्च यज्ञेनाग्नि-
होत्रिणाऽस्य यज्ञस्य संतत्यसंस्तुतेः । न ह्यग्निहोत्रोच्छेपणप्रतिपत्तिर्दशीपूर्वमास-
ब्राह्मणप्रतिपाद्या भवति । ततस्तु संस्कारलोपो मा भूदिति प्रतिनिधिराश्रित आपस्त-
म्बाचार्येण । नोक्तस्त्वस्मदाचार्येण प्रतिनिधिर्न्यायेन लौकिकी यवागूस्तरप्रकृतितण्डुला
अन्यास्तत्सदृशा ओषधयो वा प्राप्तवन्त्येवेति ।

आपो हविःपु जागृत यथा देवेषु जाग्रथ । एवम-
स्मिन्यज्ञे यजमानाय जागृतेत्यपिधानार्थे पात्रेऽप आन-
यत्यदस्तपसि विष्णवे त्वा यज्ञायापिदधाम्यहम् ।
अद्भिररिक्तेन पात्रेण याः पूताः परिशेस्त इत्यपिदधाति ।

अयस्पात्रेण दारुपात्रेण वेति श्रुतेरायसे दारुमये वा ।

तयोरभावे विशेषमाह—

यदि मृन्मयं स्यात्तृणं काष्ठं वाऽनुप्रविध्येत् ।

पात्रे मृन्मये प्रक्षिपेत् ।

इमौ पर्णं च दर्भं च देवानां हव्यशोधनौ । प्रातर्बधाय गोपाय
विष्णो हव्यं हि रक्षसीत्युन्मुच्य शाखापवित्रं प्रज्ञातं निदधाति ।

पलाशशाखापवित्र एवायं मन्त्रो न शमीशाखापवित्रे लिङ्गनिरोधात् । तत्र
तूष्णीमेव निधानं पूर्वत्रापि निधानमेव मन्त्रेण न तून्मोचनम् ।

विष्णो हव्यं रक्षस्वेति सांनार्यं गार्ह-

पत्यदेश उपरि निदधाति ॥ ११ ॥

इति हिरण्यकेशिसूत्रे प्रथमप्रश्ने तृतीयः पटलः ॥ ३ ॥

शिवयादौ स्थापयति । अत्र सांनार्येऽनुग्रहं बौधायनः—दुग्धमलममानस्य
वत्सापाकरणप्रभृतिमन्त्रान्साधयेदिति बौधायन आसेचनप्रभृतीति शालीकिरिति ।
गवामभावे दोहाशक्तौ वा दुग्धमेव ग्राह्यं, तत्रैव प्रागुक्तसंस्काराः कार्याः ।
आचार्यस्य तु दुग्धे दोहनमन्त्रप्रयोगस्यानिष्टत्वाद्द्वारामावे सति शालीकिमतमिष्ट-
माचार्यस्याऽऽसेचनगोदोहनप्रक्षालननिनयनं तत्प्रभृति मन्त्रैः कार्यम् । देभि प्रति-
निधिभूते तु नैव यजुष्क्रिया बौधायनपक्षादन्यत्र पक्ष आचार्यपक्षे च नेति ज्ञेयम् ।

इति सत्यापाठ हिरण्यकेशिसूत्रव्याख्यायां प्रयोगवैजयन्त्यां

महादेवकृतायां प्रथमप्रश्ने तृतीयः पटलः ॥ ३ ॥

अथ चतुर्थः पटलः ।

अन्यां शाखामाहृत्य तेनैव कल्पेन तथा दर्भैर्वा

प्रातर्दोहाय वत्सानपाकरोति यथा सायंदोहाय ।

तेनैव कल्पेन पलाशशाखां शमीशाखां वाऽऽहरतीत्याद्युक्तेनाऽऽहरणेन संबद्धं

वत्सानपाकरोत्येतद्यथा सायं दोहायेत्यनेन संबध्यते । दोहायेति वदता दोहात्पूर्वतनः सर्वोऽपि विधिः समान इत्युक्तम् । तन्मध्ये देधो व इति प्रस्थापनमेकस्या उपस्पर्शनं प्रस्थितानुमन्त्रणं चार्थलुप्तानि न विद्यन्ते । अन्यत्सर्वं क्रियत उपगूहनान्तं, तस्या अपि शाखायाः प्रस्तरण सह प्रतिपत्तिः । यदा तु दर्भैर्वत्सापाकरणमिति पक्षस्तत्र न पुनः शाखाहरणं प्रयोजनामावात् । शाखापवित्रस्य च पूर्वस्यैव मन्त्रलिङ्गाद्विधानात्स्थितिरुत्तरदोहार्थम् । अत्राऽऽरण्याशनपरिस्तरणं यद्यपि विधेयमास्मिन्समये तथाऽपि सायंदोहस्य प्रातर्दोहस्य च समानं विधानमौपदेशिकमेवेति दर्शयितुं न व्यवधानेनैकप्रकरणतया प्रदर्शयेत् । तथोभौ सायंप्रातर्दोहौ सांनार्यमतोऽप्यव्यवधानेन व्याख्येयौ ।

तत्रापि क्रमविशेषं वक्तुमाह—

उपधाय कपालानि प्रातर्दोहं दोहयति
तस्य सायंदोहेन कल्पो व्याख्यातः ।

स्पष्टमेतत् ।

विशेषमाह—

अमस्रसाय यज्ञस्योखे उपदधान्यहम् । पशुभिः
संनीतं विभृतामिन्द्राय शृतमिति मन्त्रान्तं संनमति ।

एवं पाठेन पठतीत्यर्थः ।

विशेषान्तरमाह—

उदगग्रं शाखापवित्रमादधाति ।

सायं दोहे प्रागुदगग्रमत्रोदगग्रमिति विशेषः । संशालननिनयनान्तं समानं, तूष्णीं केनेत्येतन्नास्ति स्थालीगतेनाभिघारणस्याभिधास्यमानत्वात् ।

विशेषान्तरमाह—

नाऽऽतनक्ति ।

अर्धलुप्तस्यानुवादोऽयमग्निमपदार्थनिवृत्त्यर्थम् । तेनाग्निहोत्रोच्छेषानयनमपिधानं शाखापवित्रनिधानं सांनार्यनिधानं च निवर्तन्ते । एवमुभौ दोहावुक्ती दर्शमात्रं प्रकृत्य संनयतः सांनार्यमिति ।

इदानीं संनयदसंनयतोर्विभागमाह—

नासोमयाजी संनयेदथो खल्वाहुः कापेयाः संनेयमेवासोमयाजिनेति ।

नासोमयाजी संनयेदित्यस्मच्छाखास्यमथो खल्वाहुरिति शाखान्तरस्यमथो खलु कल्पान्तरं कापेयशालिन आहुः, तार्किकं, संनेयमेवेत्यादि । तथा च विहितप्रतिषिद्धत्वात्सोमयाजिनोऽपि विकल्पः ।

असोमयाजिनः सांनाय्ये देवतामाह—

ऐन्द्रं सांनाय्यं सोमेनेष्ट्वा महेन्द्रं यजेत ।

व्यवस्थिते देवते सोमेनेष्ट्वानन्तरे दर्शे महेन्द्रं यजेत । सोमात्पूर्वमिन्द्रमेवानन्तरं पूर्व-
कृतसांनाय्योऽकृतसांनाय्यो वा महेन्द्रमेव यजेत ।

इदानीं स्वशाखीयं सोमयाजिनः पक्षान्तरमाह—

अपि वा संवत्सरं द्वौ वेन्द्रमिष्ट्वाऽग्रये व्रतपत-

येऽष्टाकपालं निरुप्य कामं महेन्द्रं यजेत ।

पूर्वं कृतसांनाय्यो वाऽकृतसांनाय्यो वा सोमेनेष्ट्वाऽपि संवत्सरं द्वा वा संवत्सरा-
विन्द्रमेव सांनाय्येनेष्ट्वाऽग्रये व्रतपतयेऽष्टाकपालमिष्टिं कृत्वा ततो महेन्द्रं यजेत
काममिति सत्यामिच्छायामग्रय इत्यादीष्टिस्ततो महेन्द्रयागः । असत्यां तु नेष्टिर्न
महेन्द्रयागोऽपि विन्द्रयाग एवेति सूचितम् । कथं, निरू(रु)प्येति व्यपाऽधिकार-
संपादकत्वात् (त्वं) वदता पीर्वापर्यमेव दर्शितं, तेन नेयं नैमित्तिकेष्टिः संवत्सरेऽतीते
विधीयतेऽपि तु महेन्द्रोपेक्षायामेव विधीयत इति व्याख्यानलाभात् ।

कल्पान्तरमाह—

औवा गौतमो भारद्वाजः शुश्रुवान्ग्रामणी

राजन्य इति सर्वत्र कामं महेन्द्रं यजेरन् ।

इति एत इत्यर्थे वार्थे वा । और्वादयस्त्रयस्तद्गोत्राः शाखान्तरोपात्ता अन्ये स्वशा-
खायां गतश्रीशब्देनोपात्ताश्च 'त्रयो वै गतश्रियः शुश्रुवान्' इत्यादिना । शुश्रुवा-
न्सर्ववेदांस्त्रीन् । ब्राह्मणे 'यमृषयस्त्रयिविदा विदुः । ऋचः सामानि यजूंषि । सा
हि श्रीरमृता सताम्' इति श्रुतेः । गता प्राप्ता श्रीर्थेन स गतश्रीः । शुश्रुवान् ।
'शुश्रुवास्तो वै कवयः कविः क्रान्तदर्शनः' इति निर्वचनमपि । ग्रामणीर्महत्तमो
नैश्यानां परमसमृद्धौ श्रीशब्दः स्पष्ट एव । राजन्योऽभिपिक्तस्य राज्ञः पुत्रः । सोऽपि
महदैश्वर्ययोगाद्गतश्रीः । एने पडपि । सर्वत्रेति सोमात्पूर्वमपि पश्चाच्चेन्द्रमेव महेन्द्रमेव
वा सांनाय्येन स्वेच्छयैव यमन्वित्यर्थः । अत्र याजमान आरण्याशनम् ।

एवं प्रासङ्गिकं समाप्य सायंदोहानन्तरं कर्तव्यमाह—

परिस्तृणीत परिधत्तार्थि परिहितोऽग्निर्यजमानं भुनक्तु ।

अपा२रस ओपधीना२ सुवर्णो निष्ठा इमे यजमान-

स्य सन्तु कामदुष्या अमुत्रामुष्मिष्ठौक इति संश्लेष्यति ।

अनियतकर्तृकं परिस्तरणं परिस्तृणीतेत्यादिबहुवचनेनोक्तम् । तत्र आशीधोऽन्यो
वार्तिकपरिस्तृणाति । दृष्टे संभवत्यदृष्टकल्पना नेति माप्यकृन् । तदिदं व्याख्यानं

नानुमन्यन्तेऽन्ये प्रेष्यस्य कर्मकर्तुरनिर्देशादध्वर्युभमाख्या च केन बाध्यताम् । न च प्रेषसामर्थ्येन चाध इति षाच्यं, प्रेषस्याऽऽत्मानं प्रत्यपि दर्शनात्स्वयमग्निहोत्र-होमे चोद्धरेत्युत्रयेत्यात्मविषयत्वदर्शनात् । न च प्रेषवैयर्थ्यम् । स्मृतिर्हि यथाऽन्यस्य निगदेन जन्यते तथा स्वस्यापि जन्यमाना दृष्ट एव संस्कारो भवेत् । तथोक्तं कात्यायनेन ' यथा प्रेषितमन्यः करोति पराधिकारात्तया स्वयं वा करोत्य-विरोधात् ' इति । भारद्वाजेनापि— ' आग्नीध्र एतानि कर्माणि कुर्यादित्येकमध्वर्युरित्य-परम् ' इति । सन्ति प्रेषवचनानि च प्रेष्यस्याभावेऽपीति सूचितमेव भगवता परि-भाषायाम् । * यत्प्रैपत्य परप्रत्यायनार्थस्य यजुर्वेदविहितस्यापि सामर्थ्यादुच्चैरुच्चारणे प्राप्तेऽपि यदयमन्यत्र प्रवरसंवादाश्रावणप्रेषेभ्य उपांशुत्वं यजुर्वेदविहित इत्याह । तेन ज्ञापयत्यात्मानं प्रति प्रेषेऽप्युच्चैरुच्चारणं विधानसामर्थ्येन निर्देशादन्य इति । परि-भाषाकरणाच्चानिर्दिष्टकर्तृके याजुर्वेदिकेऽध्वर्युरेव कर्तेति सूत्रकृता मतम् ।

परिस्तरणप्रकारमाह—

दर्भैरग्नीपरिस्तृणाति ।

परिमोनीयैर्दर्भैरुपादेयाविशेषणविवक्षया बहुत्वं विवक्षितं, तेनैकैकस्मिन्भागे चत्वारो दर्भा आचाराग्रापेन तु बहुत्वं त्रित्वे पर्यवस्यति ।

क्रममाह—

आहवनीयं परिस्तीर्य गार्हपत्यमथ दक्षिणाग्निं गार्ह-
पत्यं वा परिस्तीर्य दक्षिणाग्निमथाऽऽहवनीयम् ।

पूर्वो मुख्यक्रमो द्वितीय आधानक्रमो विशेषाद्विकल्पः । यदपि श्रूयते 'उपस्तीर्यः पूर्वश्चाग्निपरश्चेत्याहुः' इति तत्रापि पूर्वं इति पूर्वभागे पूर्वमाहित इति व्याख्यान-संभवात् । सम्भावसथयोस्तु क्रमेणात्रैवेति ज्ञेयम् ।

परिस्तरणसंनिवेशविशेषमाह—

उदगग्राः पश्चात्पुरस्ताच्च भवन्ति ।

पश्चाच्चेति मध्ये चकारः पश्चात्पुरस्तादित्येकपदभ्रमनिवारणार्थम् । दक्षिणत उत्तरतस्तु प्रागग्रा इत्यर्थसिद्धम् । नात्रोत्तराधरभावोऽविधानात् । अत्र भरद्वाजेनोक्तं 'दक्षिणः पक्ष उपरिष्टाद्भवत्यधस्तादुत्तरः' इति । सूत्रकृता स्मार्ते निषमविधानादनियमः श्रौत इति गम्यते ।

* यत्पदमधिकम् ।

ननु पूर्वेषुरमावास्यायां वेदिकरणमिति वक्ष्यति, प्रकृते दर्शतन्त्रं दर्शयता कथं नोक्तमित्याशङ्क्याऽऽह—

एतत्कृत्वोपवसत्यमावास्यायाम् ।

सत्यं तत्रोच्यते शाखान्तरीयं तदनेन विकल्पते । कुतः, अस्मच्छाखायामेतदेव कृत्वोपवसतीति यत उक्तम् । आयमाशयः—न चाषमध्वर्योरूपवासविधिर्व्यतस्य यानमानधर्मत्वात्समाप्तुपरतेऽध्वर्योरूप वा समीपे निवासो वा विधीयते । स च पूर्वोक्तपाठक्रमेण परिस्तरणान्ते प्राप्नोति तत्रैतदित्यनूद्यते, तदनर्थकं सदेतदेवेति साधारणमन्यशाखाविधिपरिसंख्यार्थमिति गम्यते । न च पाठेन श्रुतेरपरिसंख्येति वाच्यम् । वाशब्दमप्रयुज्जानेनैतादृश्याः श्रुतेरेवानुवादो दर्शितः । सा श्रुतिरेतत्कृत्वोपवसत्यमावास्यायामिति । सा च ततोऽपि श्रुत्यन्तरात्प्राप्तममावास्यायां वेदिकरणं तत्प्रतिषेधति, न तत्र वाशब्दापेक्षा, विहितप्रतिषिद्धत्वादस्मच्छाखायां विकल्पो भवतीति नात्र वाशब्दो नापि वेदिकरणसमयेऽपीति श्रुतिभिरेव विकल्पो दर्शितः । पूर्वेषुवेदिकरणमपि बर्हिषः पूर्वे वेदादनन्तरमित्यपि वक्ष्यते । माध्यकारेणैक एव प्रयोगो बर्हिष आहरणात्पूर्वतनः प्रदर्शितः प्राथम्यात् । न चान्तर्वेद्यनधः सादयति तथाचान्तर्वेदि शाखाया इत्यनुवादबलाद्वेदिकरणं पूर्वेषुरेवामावास्यायामिति वाच्यम् । प्रथमानुवादेन पौर्णमास्यामपि प्राप्नोतीति नायं मुख्योऽनुवादोऽपि तु वेदिशब्देन वेदिदेशग्रहणम् । यथा विध्यपराधेऽग्निहोत्रेऽन्तःपरिधि निनयेदिति देशलक्षणा तथैवात्रापि ततो न कानिदनुपपत्तिः ।

ननु पौर्णमास्यामपि मन्त्रब्राह्मणानुसारेण सांनाय्यप्रयुक्तं विहायान्यदस्त्येव समानं सत्कथममावास्यायामित्युक्तं व्यावर्त्याभावादेत्याशङ्क्य शाखान्तरविधिवशात् न समानं पौर्णमास्यामित्याह—

पौर्णमास्यां तु ।

त्विति मन्त्रब्राह्मणोक्तपदार्थक्रमनिवृत्तिः क्रियते ।

कथं तत्राऽऽह—

पूर्वेषुरन्यन्वाधानमग्निपरिस्तरणं च ।

एतावदेव पूर्वेषुरित्यर्थः ।

पदार्थान्तरं तु कुत्र, तत्राऽऽह—

श्वो भूत इध्मावर्हिर्वेदं च करोति ।

श्व इत्यव्ययमागाम्यनन्तरदिनाधिकरणत्वप्रतिपादकमुत्तरत्राव्यवहितेऽङ्गीत्यर्थः । भूते प्राप्ते भूमासाविति स्मरणात् । इध्मादि करोति शाखान्तरीयविधिवशादित्यर्थः ।

ननुमन्त्रब्राह्मणपाठप्राप्तः पदार्थक्रमः शाखान्तरीयश्रुत्या यद्यपि बाध्यते तथाऽपि पूर्वेषुरिध्मावर्हिः करोति । यज्ञमेवाऽऽरभ्य गृहीत्वोपवसतीतिश्रुत्या विहितस्य कथं

बाधनं, न च तत्संन्याय्यसमाभिव्याहारात्मनयत एवेति वाच्यं, तथा सत्यसंनयतो दर्शेऽपि न स्यात्तथाचामावास्यायामित्यविशेषोपसंहारोऽपि न स्यात्तौ च समानविधानाविति परिभाषितत्वाच्च । किञ्च ' बर्हिषा पूर्णमासे व्रतमुपैति वत्सैरमावास्याया-
मेतद्ध्येतयोरायतनमुपस्नीर्यः पूर्वश्च ' इत्येतत्क्रमसादेशयानुपहीतालिङ्गेन संन्याय्यसंनिषेः
शैथिल्यान्निरङ्कुशा श्रुतिः पूर्वद्युरिति प्रवृत्ता कथं बाधयेतेति तत्राऽऽह—

सद्यो वा ।

करोतीत्यनुवर्तते । श्रुत्योः समानत्रलत्वादिकल्प इत्यर्थः । समानेऽङ्घ्रि संघ इध्माबर्हि-
वेदं चान्नाधानदिने यथाऽस्मच्छाखायां विहितं तथा कार्यं न श्वो भूत एवेत्याशयः ।
ननु सद्यस्कालपौर्णमास्यामपि पूर्वद्युर्वा सर्वं प्रामुयादिति तत्राऽऽह—

सर्वं क्रियते* ॥ १२ ॥ सद्यस्काला-
यामुपरिष्ठाद्वेदकर्मणोऽग्नीन्परिस्तृणाति ।

सद्यस्कालत्वेनोपवसथयजनोयदिनयोः समानमेकमेव दिनमित्येवंरूपेण प्रवृत्तिनि-
मित्तेन प्रवृत्तया सद्यस्कालसंज्ञया सर्वं सद्य एव । सर्वमिति पूर्वद्युः परेद्युः शाखान्तरव-
शात्प्राप्तमेकस्यामेव सद्यस्कालायां तिथौ करोति न तिथिद्वय इति भावः । भारद्वाजे-
नोक्तं 'सद्यस्कालं पौर्णमासीम्' इति, तदपि चेदनुसंधेयं तर्हि पूर्वसूत्र एवं व्याख्या—
सद्यो वेत्येनावत्सूत्रं पूर्वद्युः श्वो भूने चोक्तं समानेऽङ्घ्रि पूर्वाहाद्वा परेण वा करोति ।
पूर्वेण यदा तदा पूर्वोक्त एव द्वितीयोऽन्यन्नाधानमिध्माबर्हिषाहरणं वेदकरणं परिस्त-
रणमुपवासः श्वो भूने कर्मणे वामित्यादि यथापाठमेव पक्षो वैकल्पिकः । परेणाहा
समानेऽङ्घ्रि यदा तदा सद्यस्कालं पौर्णमासीमिति भारद्वाजोक्तः पक्षस्तृतीयः । यज-
नोय एव दिनेऽन्नाधानमिध्माबर्हिषेदं परिस्तरणं च करोतीत्यर्थः । सूत्रान्तरेऽयं पक्षः
पूर्वनाम्न्यां पक्षान्म्यां समविकल्पतया पौर्णमासीमात्रनिष्ठतया व्याकृतो व्यवस्थयोक्तः ।
सर्वं करोति सद्यस्कालायामिति पक्षः सद्यस्कालायामेवेति व्याख्यातः । अत्र यावत्कृत्वा
सद्यो वेति द्वितीयपक्षस्य पूर्वपक्षतया कृतस्य निराकरणेन सद्यो वेति व्याख्यातं, तेनैव
एव पक्षः स्थापितस्तद्याख्यानं सूत्रकृतः प्रयत्नाविक्रमस्य सार्थक्यासंपादकत्वाद्दृष्टव्यम् ।
सूत्रान्तरेषु भैतयैव विधया नानापक्षस्वीकारान् । सद्यस्काले सायमग्निहोत्रानन्तरं प्राप्तं
परिस्तरणं तत्तत्कालालाभेऽपि पदार्थक्रमेणैव कार्यं न्यायचञ्जेनेति दर्शयितुं सद्यस्काला-
यामुपरिष्ठाद्वेदकर्मणोऽग्नीन्परिस्तृणातीति दर्शितं, कालालाभेऽपि क्रमपदार्थपरुमयो-
द्योषो मा भूदिति । अत्र सद्यस्कालपौर्णमास्यामपमपरो विशेषः ।

संग्रहः—श्वःपदं लुप्यते मन्त्र उभावग्नी च सर्वशः ।

नोहोऽसि प्रकृतौ नापि विकृतौ तद्विकारतः ॥

इति पूर्वद्युर्विधिः समाप्तः ।

अथ श्वो भूते विधिः ।

प्रातरग्निहोत्रं ह्रस्वोदित आदित्ये पौर्णमास्या-
स्तत्रं प्रक्रमयति प्रागुदयादमावास्यायाः ।

अत्राविशेषात्प्रातरग्निहोत्रं ह्रस्वोदित इति श्रवणात्पूर्वद्वयेऽपि पूर्वमुदयाद्धोमनियमः ।
तत्रोपक्रमे तु व्यवस्थेति समञ्जसं सूत्रम् । उदित आदित्ये प्रातरग्निहोत्रं हुत्वा पौर्ण-
मास्यास्तत्रमित्येतच्च व्याख्यानमसमञ्जसम् । प्रक्रमयतीति स्वार्धे णिच्, परिकर्मिणः
प्रक्रमार्थं प्रेरयतीत्यर्थो वा ।

कर्मणे वामिति पाणी प्रज्ञालय ।

शक्यमित्यन्तः । अग्निः प्रज्ञालनमदृष्टसंस्कारः कर्मणि शक्तत्वलक्षणो मन्त्रलिङ्गा-
द्वाक्यशेषाच्च । अत एव नोलपराग्निस्तरणमात्रात्पूर्वमावित्वेन तावन्मात्राङ्गमपि तु सर्व-
पज्ञार्थत्वेनाङ्गमिति न्यायसिद्धम् ।

यज्ञस्य संततिरासि यज्ञस्य त्वा संतत्यै स्तृणामि
संतत्यै त्वा यज्ञस्येति गार्हपत्यात्संततामुलपराजी-
स्तृणात्पाहवनीयात्तूष्णीं दक्षिणां तूष्णीमुत्तराम् ।

गार्हपत्यायतनादारम्याऽऽहवनीयायतनमा मर्यादीकृत्य विच्छेदवर्जितां शुष्कदर्म-
पङ्क्तिं तनोति । तूष्णीमिति प्रत्येकश्रुतिपाठस्य शाखान्तरीयस्य प्रदर्शनार्थम् । किं
प्रयोजनं पाठप्रदर्शनस्य, तूष्णीमिति श्रुत्या न्यायप्राप्तमन्त्रावृत्तिनिवारणं यथा स्यादिति ।
तथा हि राज्या भूतमाव्युत्थयोगाभावात् द्वितीयया संस्कार्यत्वं बोध्यते, गार्हपत्याहव-
नीययोरपि पञ्चमीनिर्दिष्टयोर्न संस्कार्यत्वं मन्त्रान्तयोरप्रतीतेश्च यज्ञस्य संतानकरण-
मात्रं प्रतीयते यज्ञस्याविच्छेदायेति वाक्यशेषाच्च । तस्मादारादुपकारकं प्रधानकर्म ।
तथा चास्मच्छाखायां यद्यप्याहवनीयात्संतनोतित्येतावतैकं कर्म विधीयते तथाऽपि
शाखान्तरे गुणभेदेन द्वे अन्धे दक्षिणोत्तरे राजी विधीयते । तथा च त्रीण्येतानि प्रधान-
कर्माण्येवेति । यत्रैकस्मिन्निति न्यायेन मन्त्राम्वासनिवारणं न संभवति, ततस्तु प्रतिप्रधान-
मन्त्रावृत्तिरिति मन्त्रावृत्तौ प्रासायां तूष्णीमिति पाठप्रदर्शनमावृत्तिनिवारणार्थमिति
सिद्धम् ।

दक्षिणेनाऽऽहवनीयं ब्रह्मयजमानयोः सदने करोति ।

आहवनीयस्यादूरे दक्षिणभागे याज्ञिकैस्तृणैरुपवेशनार्थमासने करोति । ब्रह्मसदना-
त्तूष्णीं निरस्येति दर्शनात्तूष्णमये आसने । तत्रारत्निपरिमाणाहवनीयायतनस्य दक्षिणत
आञ्जस्येनोमयोरुपवेष्टमशक्यत्वात्साक्षात्प्रधानयोश्चाग्निमे सूत्रे पूर्वं ब्रह्मणेऽपरं

यजमानायेति निवारितत्वाद्दुमयोर्मुखदक्षिणावस्थितित्यागायोगान्यतरस्य प्राप्तावपि प्रथमस्य ब्रह्मण एव मुख्यं यजमानस्य तदनुरोधेन किञ्चिल्लिङ्गितिकोणेऽपि च न दृष्यति । तथा च 'दक्षिणतआयतनो वै ब्रह्मा' इति तथा 'दक्षिणतःशय एतद्वै यजमानस्याऽऽ-यतनम्' इति च समानश्रुत्योरपि दक्षिणं वेद्यंशं श्रितो यजमान इति श्रुत्यन्तराद्धि-रोधपरिहारोऽपि दृश्यते ।

पूर्वं ब्रह्मणेऽपरं यजमानाय ।

चतुर्थ्यौ तादर्थ्ये । अत्र ब्रह्मयजमानयोः सद्ने पूर्वापरे करोतीति व्याख्या-तमेतत् ।

उत्तरेण गार्हपत्यं दर्भान्सस्तीर्य द्वंद्वं
पात्राणि प्रक्षाल्य न्यश्चि प्रयुनक्ति ।

प्राग्ग्रानुदगग्रान्वा परिभोजनीयेभ्यो दर्भान्नास्तीर्य तेषु पात्राणि प्रयुनक्ति स्थाप-यति । उत्तरेणेत्यदूर उत्तरेण प्रयुनक्तीति बोधयत्र संबन्धः । द्वंद्वमित्यपि प्रयुनक्ती-त्यनेनैव संबध्यते । तथा पात्राणि न्यश्चीत्यपि प्रक्षाल्येत्यपि प्रधानेनैव संबध्यते । पश्चात्परस्परसंबन्धः सामर्थ्यात् । ततस्तु पात्राण्यद्भिः प्रक्षाल्य न्यश्चि निलवन्त्येवावाङ्मु-खानि द्वंद्वं सर्वाणि प्रयुनक्तीत्यन्वयः । द्वंद्वं द्वे द्वे संभरतीति श्रुतेः ।

तान्येवाऽऽह—स्फयमित्यादीडापात्रमित्यन्तम् । ततश्चकारः श्रूयमाणो द्वाभ्यां द्वाभ्यामेकेन वा संबध्यते श्रौतस्य चकारस्य प्रत्येकं श्रूयमाणस्य व्याख्यानाय । श्रूयते हि—स्फयश्च कपालानि चेति । अत्रैकधिया क्रोडीकृतयोर्द्वेषोः पदयोरर्थो द्वे पात्रे विधक्षिते । तद्गतं द्वित्वं द्वंद्वमित्येतेनोक्तं, तद्यत्कौ क्वचित्कचिज्जातौ पर्यवस्यति ततस्त्वेकप्रातिपदिकार्य एकोऽर्थोऽनेन द्वंद्वपूर्तिः कार्या ।

तद्यथा—

स्फयं कपालानि ।

सर्वाणि कपालान्येकं पात्रम् । स्फयोऽस्याकृतिरित्यापस्तम्बः । असिः सङ्गः । अहोमार्षत्वाद्धारणवृक्षस्य । आपस्तम्बस्तु स्फयः शम्याः प्राशिश्रमिति खादिराणोत्याह । स्फयः शम्या च बाहुमात्राविति भारद्वाजः । द्वार्त्रिशदङ्गुलेति बौधायनः । पद्त्रिंशङ्गु-लेत्यन्ये । कपालानि नूतनस्य भिन्नस्य मृन्मयस्य पात्रस्य शकलानि पुरोडाशाधिभ्रयण-योग्यानि । रौहिणकपालेषु चाऽऽकृतिविधानात्तया मृन्मयानि कृत्वा रेखाभिर्विभागं किञ्चित्कृत्वा पक्त्वा भङ्क्त्वा कार्याणि वा, न तु पृथगेकैकस्मिन्कृते पके कपालशब्दो युक्तः । उत्तानेषु कपालेष्वधिभ्रयतीति दर्शनात् । सोऽवयववाची । रौहिणेषु तु

विधानादेकैकं कर्तुं शक्यम् । तत्र कपालशब्दो गौणो भविष्यति कपालधर्मप्राप्त्यर्थम् ।
द्वितीयान्तता प्रयुनक्तीत्यनेन संबन्धार्थम् ।

अग्निहोत्रहवणी* शूर्पम् ।

अग्निहोत्रं हूयतेऽनया साऽग्निहोत्रहवणी खुग्ळक्षणलक्षिता । सा वैकङ्कती होमा-
र्थेवात् । यान्यनादिष्टवृक्षाणि विकृङ्कतस्य तानीति वक्ष्यति । शूर्पं लोकप्रसिद्धं,
तद्वैणवं नलमयं वेति मरद्धान्नः । वर्षवृद्धमसीति शूर्पं मन्त्रदर्शनाद्धर्षवृद्धा इषीका
इति लिङ्गदैवीकमिति केचित् । इषीका इषीकासदृशतृणानि ।

कृष्णाजिन* शम्पाम् ।

कृष्णमृगत्वक्समीवमसत् । शम्पा स्फुपेन व्याख्याता । आकारस्तु यथार्थः । शम्पा
तु धुगविले प्रविष्टं काष्ठम् ।

उलूखलं मुसलम् ।

तत्प्रमाणमर्थसिद्धमेव । वरणस्यैवैते ।

दृपदमुपलाम् ।

लोकप्रसिद्धे पेपाणार्थौ आवाणौ कृत्रिमौ जातिवचनौ ।

खादिर* स्रुवं पालार्थी जुद्धमाश्रत्यामुपभृतं वैकङ्कतीं ध्रुवाम् ।

षष्कारो वै गायत्रिया इत्यनुवाके तपोक्तत्वात् ।

शाखान्तरीयं मानमाह—

अरन्निमात्र्यो बाहुमात्र्यो वा मुखवत्यो हंसमुख-
प्रसेचना अप्राग्रा भवन्ति त्वक्तोविला बाय-
सपुच्छय इत्येकेपा* हस्त्योष्ठय इत्येकेषाम् ।

इदमग्निहोत्रहवण्याः स्रुवस्य च मानं तयोर्मानान्तरानभिधानात् । अरन्निमात्र्य
इत्यादि यद्यपि खीलिङ्गनिर्देशस्तथाऽपि स्रुवः संमार्ष्टि स्रुवमत्र इत्यादिभूत्वा स्रुवस्यापि
ग्रहणात् । तथा च मानमात्रमेव स्रुवेण संबध्यते । आकारविशेषः स्रुवां चतस्रणामेव ।
स्रुवस्याऽऽकारस्तु स्रुगाकारेण विरुध्यते । यतोऽस्यावदानार्थत्वेनैव संस्तवः । ' यस्य
खादिरः स्रुवो भवति छन्दसामेव रसेनावद्यति ' इति वाक्यशेषात् । असत्प्रमाणविल-
म्बेनाहुष्टपर्वमात्रविलम्बेन च शाखान्तरे विधानाच्च । अप्राग्रस्य त्वक्तोविलम्बं चावि-
रोचादत्रापि संबध्यते । अरन्निस्तु षतुर्विंशत्यङ्गुलः । बाहुरङ्गुल्यप्रमारस्य जत्रसंलि-
ष्टास्थिपर्यन्तो द्विवत्वारिंशदङ्गुल इति केचित् । षट्त्रिंशदङ्गुलो बौधायनमारद्धान-
योर्मेते । स्रुवां प्रादेशमात्रत्वमपि बौधायनेनोक्तम् । मुखवत्यो मुखं विलमागादूर्ध्वमागो
न तु स्रुववद्विलमात्रे समाप्तिरित्यर्थः । हंसस्य मुखमिव प्रसेचनं यासां ताः प्रसिच्यतेऽनेन

प्रसेचनमित्युच्यते । हंसस्य मुखं चञ्चुपुटस्याधःप्रणालिका तत्सदृशप्रणालिकमित्यर्थः ।
 क्षुम्गतं द्रव्यं प्रणाल्या गच्छदमौ पतति येन प्रदेशेन विभागं गच्छति तत्प्रसेचनं
 काष्ठाग्रमग्निमोऽवधिस्तदेवाग्रं यासां ताः । मवन्तीत्यनेन नानाश्रुतिसामर्थ्यसिद्धतोक्ता ।
 स्वक्सारा वै वृक्षा इति श्रुतेः, त्वक्तः ससम्पर्धे तसिद्ध, त्वग्भागे विलमाज्यादिद्रव्यसं-
 ग्रहार्थं खातं यासां तास्तथा । द्वेषा पाटितस्य काष्ठस्यान्तर्भागे विलं न कार्यं किं तु
 त्वग्भागे समीकृत्य तत्रैव विलम् । अपाटितस्य तु मध्यमागादधिकभागे विलं न्यूनभागे
 बुध्नं त्वक्तसमीपे यथा विलं भवति तथा कार्यमित्यर्थः । वायसस्य पुच्छमिव पुच्छं
 यासामिति दण्डमूले स्थूलाः परिणाहे नतात्तत ऊर्ध्वं पात्रपर्यन्तं सूक्ष्मं किंचिदित्यर्थः ।
 अत्रैकेपामिति विशेषदर्शनार्थं न विकल्पार्थम् । हंसमुखो वायसपुच्छश्च इत्येतयोर्गु-
 णयोरविरोधात् । हस्तिन ओष्ठ इवौष्ठा यासामिति विरुद्धधर्मोपसंहारेण विकल्पप्रति-
 पादनार्थमेकेपामिति वचनम् । हंसमुख इत्यनेन हस्योष्ठश्च इत्यस्य विकल्पः । यथा-
 शोभं कार्या इति बौधायनः । भरद्वाजः—अङ्गुष्ठपूर्वमात्रविलः स्तुवो मवत्यर्धप्रादेश-
 मात्रविलाः क्षुच इति । अञ्जल्याकृति पात्रं स्तुचामिति शास्त्रान्तरम् ।

आज्यस्थाली कुटुरुम् ।

आज्यनिर्वापार्था स्थाली मृन्मयी । कुटुरुः पापाणः कुट्टनसाधनम् ।

पार्त्रो मेषणम् ।

पिष्टसंवपनार्था मृन्मयेव । मेषणं पिष्टस्य मेलनार्थं दर्वीसदृशं वारणम् ।

वेदं प्राशिन्नहरणम् ।

वेदो व्याख्यातः । ब्रह्मणेऽवदानं प्राशिन्नं येन हियते तत्पात्रं प्राशिन्नहरणं,
 गोकर्णाकृतिचमसाकृतीति भरद्वाजः । आदर्शाकृतीति कात्यायनः ।

प्रणीताप्रणयनमिडापात्रं च ।

प्रणीता आपः प्रणयन्ते येन स चमसो वारणः । तथेडावदानाधानार्थमपि चमसो
 द्रोणीकंसमृन्मये कांस्ये पात्रे (?) प्रणयनार्थम् । चकारो द्वाभ्यां संवन्वनीयः ।

एकामन्वाहार्यस्थालीम् ।

एकामित्यर्थसिद्धम् । मानुषे पात्रे च न द्वंद्वसंपत्तिः । अन्वाहार्यो तृट्विगम्यः
 परिक्रमणार्थं दीयतेऽतो मानुषम् । सह सर्वाणि मानुषाणीति श्रुतेरन्येषाममावाद्यार्था-
 देकस्यैव प्रयोगस्तस्माच्च पूर्वण देवेन सहैकत्वकरणेन द्वंद्वसंपत्तिर्न कार्येत्यर्थः ।
 एतेनान्यत्र विकृतिष्वपि पदार्थद्वयमप्येकीकृत्य यथाकथंचिद्देवेषु द्वंद्वसंपत्तिः
 कार्येति ज्ञापितम् ।

एवं स्वशाखानुसारेण सूत्रां व्यवस्थितोपादानवृक्षत्वं व्याख्यायेदानीं शाखान्तरानुसारेण वैकङ्कतैकवृक्षोपादानत्वं व्याचष्टे—

तेषां यान्यनादिष्टवृक्षाणि विकङ्कतस्य तानि ।

अत्र वाशब्दाभावेऽपि विकल्पो ज्ञेयो विरुद्धगुणविधायिकयोः श्रुत्योरेकत्रोपसंहारायोगात् । तृणं द्वितीयां शाखान्तरीयां विरुद्धगुणविधायिकार्कस्माद्युते देशेऽविरोधिनां(!)प्रदर्शयन्नर्थतो व्याख्यातवाननेन सूत्रेण । तेषां नानावृक्षजनानां पात्राणामस्मच्छासोक्तानां मध्ये यान्यवैकङ्कतानि शाखान्तरे च वैकङ्कतोपादानत्वेन निर्दिष्टवृक्षाणि अस्मच्छाखायावत्त (यां च त)त्वेनानिर्दिष्टवृक्षाणि तान्यपि विकङ्कतस्यैव । अग्निहोत्रहवणीध्रुवयोः शाखान्तरवदस्मच्छाखायामपि वैकङ्कत एवाऽऽदिष्टः । तत्राविकल्पः । इतरेषां तु वैकङ्कतवृक्षनत्वेन विकल्प इत्यर्थः । तत्राप्यहोमार्थानि वरणस्येति वक्ष्यते । तत्राप्रोक्तैव वारणता विधीयते नियतैव । परिशेषाद्धोमार्थानामेव वैकङ्कतत्वेन विकल्पः ।

अहोमार्थानि तु वारणस्य ।

शम्यादीनि सर्वाण्यपि । इदमेनेन वाक्यद्वयं व्याख्यातं यदाधानं पठ्यते शाखान्तरे । तस्माद्धारणो वै यज्ञार्थचरः स्यान्नत्वेनेन जुहुयाद्वैकङ्कतो वै यज्ञार्थचरः स्याज्जुहुयादेवैतेनेति जैमिनीयैरुदाहृतम् । यज्ञार्थचरो यज्ञपात्राणि । तत्राऽऽधानेष्टीनां स्वप्राधान्येनाङ्गत्वं यज्ञत्वेन, तत्रेदं पात्रविधानमिति पूर्वपक्षः । सिद्धान्तो यदाहवनीये जुहुति तेन सोऽस्यामीष्ट इत्यादिना । अग्निस्संस्कारत्वावगमादिष्टयोऽप्यग्निस्संस्कारत्वेनाऽऽधानरूपा एवेति तासामयज्ञत्वमतो वाक्यमुत्कृष्यते प्रकरणात्तेनानारम्भविधिवाक्यमिति । दर्शपूर्णमासयोरग्निष्टोमे वेदं गच्छति प्रकृतौ । तत्रापि यानि होमार्थानि विकङ्कतस्य तानीत्येको वाक्यार्थः । द्वितीयस्तु यान्यहोमार्थानि तानि वरणस्येति । एवमेव भरद्वाजेनाप्युक्तम् ।

सूत्रां लक्षणं याज्ञिका उपदिशन्ति—

आयामं पञ्चधा कृत्वा चतुर्धा वाऽग्रतो द्वयोः ।

उपान्त्यः पात्रमित्युक्तो हविराश्रयभावतः ॥ १ ॥

उपान्त्ययामे विस्तारः स्वदैर्घ्येण समो भवेत् ।

सोऽञ्जल्याकृतिरुद्दिष्टो बिलमत्र च वर्तुलम् ॥ २ ॥

पडङ्गुलं बाहुमात्र्यां तदर्धेन च निम्नता ।

अरत्निमाने हस्तस्य तलमानं बिलं स्मृतम् ॥ ३ ॥

१ ख. छ. द. 'मस्मद्यु' । २ ख. छ. 'नि वार' । ३ छ. ट. 'ववरः । ४ क. ग. च. 'वरः । छ. ट. 'ववरः । ५ क. ग. च. छ. ट. 'ववरो । ६ ट. चेदं ।

विस्तारार्धेन निजं स्यादन्त्यमागेऽथ निर्णयः ।
 मागेऽन्तिमे मवेद्ग्रीवा दैर्घ्यार्धेन च विस्तृता ॥ ४ ॥
 तस्या मुखं हंसमुखं हस्तयोस्तु मुखमेव वा ।
 विलात्प्रणालिका तावत्पर्यन्तार्थानुरूपतः ॥ ५ ॥
 कर्णौ समुपिरौ ग्रीवापार्श्वयोश्चोदितौ तथा ।
 विलस्य बुध्ने पत्रं स्यादथ दण्डस्य लक्षणम् ॥ ६ ॥
 अविशिष्टास्त्रयो द्वौ वा मागी दण्ड इतीर्यते ।
 तस्य मूले मवेत्स्थूलः परिणाहो नवाङ्गुलः ॥ ७ ॥
 अन्ते पञ्चाङ्गुलः श्लक्ष्णो यन्त्रतो वर्तुलो मवेत् ।
 दण्ड एवं स्त्रुचां काकपुच्छत्वं समुदीरितम् ॥ ८ ॥
 यथाशोभं स्त्रुचः कार्या इति नौघायनोऽब्रवीत् ।
 शास्त्रान्तरात्तु विज्ञेयं विशेषान्तरमत्र यत् ॥ ९ ॥
 प्रादेशमात्रताऽपि स्याद्द्वौघायनमतादि तत् ।
 दण्डो मागद्वयेन स्यात्पात्रं मागद्वयेन च ॥ १० ॥
 ऊर्ध्वमेकेन मागेन ग्रीवा चेति यथार्धतः ।
 स्त्रुचः सह स्त्रुवेण स्युरुक्तवृक्षा अथापि वा ॥ ११ ॥
 वैकङ्कत्यो वारणानि पात्राण्यन्यानि सर्वतः ।

आपस्तम्बेनाप्युक्तम्—‘ एतेषां वृक्षाणामेकस्य स्त्रुचः कारयेत् ’ इति । एतेषां
 स्त्रुचिरपलाशाश्वस्थविकङ्कतानामन्यतमेन वृक्षेण स्त्रुचः कारयेदित्यर्थः ।

अत्र प्रातर्दोहपात्राणि प्रयुनक्ति ।

अत्रापि द्वंद्वमित्यादि पूर्ववत् । तत्र विशेषः सायंदोहपात्रेभ्य उपवेपं शाखापवित्र-
 मभिधानीं निदाने दोहनमिति पठेव । अग्निहोत्रहवण्याः सर्वार्धत्वेन प्रयुक्तत्वात् ।
 पिबानं तु नास्ति प्रातर्दोहे । अत्रास्मिन्काले ।

इतः पूर्वं संनयत एव प्रयोगो मन्त्रवाङ्मणानुसारेण प्रदर्शितः । तत्र न्यूनं शाखा-
 न्तरेण पूरणायं पूर्वद्युर्वेदिकरणं, तदग्रे सिंहावलोकनन्यायेन वक्षति वेदिकरणसमये,
 तद्वदिहापि सामर्थ्यसिद्धौ विशेषी व्याचष्टे—

अत्रासंनयतः पवित्रे करोति ।

सायंदोहमावात्तदर्धमकृते अत्र काले करोतीत्यर्थः । इदं संनयनममावास्यायां
 दाक्षायणयज्ञिनः पौर्णमास्यामपि । दर्शोऽपि च ‘ दाक्षायणयज्ञेन सुवर्गकामो यजेत पूर्ण-
 मासे संनयेन्मैत्रावरुणोऽमिक्षयाऽमावास्यायां यजेत ’ इति वक्ष्यति च । ततस्तु पूर्वद्वये

प्रयोगौ सप्तानाद्याविति ऋनं पौर्णमासीमातिक्रम्य दर्शप्रयोग एव कथं सूत्रकारेण प्रदर्शित इति शङ्काऽपि निरस्ता । पर्वविशेषप्रयुक्ती विशेषी स्वेतकृतवोपवसतीत्यादिनोक्ती ।

संनयतः पवित्रे पूर्वकृते एवेत्यर्थात्सिद्धेऽपि सायंदोहकाले कृतयोरपि पवित्रयोः प्रकरणेन सर्वाभिता गन्धत इत्याह—

पूर्वेष्टुःकृते संनयतो धार्यते ।

पूर्वेष्टुःकृते धार्यते । अधारणे तु प्रापश्चित्तमित्यर्थः ।

दक्षाय स्वेति प्रणीताप्रणयनं चमसर्मादाय ॥ १३ ॥

चमसप्रहणात्कांस्यं मृन्मयं च सृष्णीमेव । तथैवाऽऽपस्तम्बेनाप्युक्तम् । कुत एतदिति चेत् । कांस्यद्रव्यं हि न क्रत्वर्थमतो न प्रकरणेन गृहीतं ततस्तु प्रकरणगृहीतो मन्त्रो न कांस्यमपेक्षते । नापि कांस्यं तेनान्वेति तस्योप्राकरणिकत्वात् । तथा च विकृतौ न पुरुषार्थस्यातिदेशः ।

वानस्पत्योऽसि देवेभ्यः शुम्भस्व देवेभ्यः

शुम्भस्व देवेभ्यः शुम्भस्वेति त्रिः प्रक्षालयति ।

जलैरित्यर्थात् । अत्र प्रत्येकं क्रियादर्शनादसीतिक्रियायाः प्रक्षालनप्रकाशकत्वाद्वा-
नस्यायोऽसि देवेभ्यः शुम्भस्वेत्येको मन्त्रस्तथाऽन्यौ द्वौ । प्रयाणां कर्मकरणानां समु-
च्चयावेदकं प्रमाणं नास्तीति मन्त्रादेकमन्त्रता न कल्प्या । चेष्टारूपत्वेन चार्थो निष्पद्यते
त्रिः प्रक्षालयतीति साम्प्रसाविधानात् । मन्त्रविकलस्याष्टदोषदुष्टत्वाद्भ्यासाङ्गता
मन्त्राणामवगम्यते । तेन श्रीपयपि प्रक्षालयानि समन्त्राणीति सिध्यतीति भाष्यकारः
तदन्थे नानुमन्यन्ते । कुतः, देवेभ्य इत्यादिप्रयमुच्चार्यतिकरणेन श्लाखान्तरियब्राह्म-
णस्यैवानुवादो न च लिङ्गप्राप्तानामस्पष्टलिङ्गत्वत् । तस्माद्यथोपदिष्टं ब्राह्मणवन्त
इति भवत्येव समुच्चय इति सर्व एक एव मन्त्रस्तं समुच्चार्य प्रथमं प्रक्षालनं ततो द्विस्तु-
ष्णीमिति पक्षमेव साधयांमभूवः । [यत्र] सूत्रकारस्येष्टं मन्त्रनानात्वं तत्र हि करोत्येव
प्रयत्नाधिक्यम् । यथा शुक्रं त्वा शुक्रायामित्येतद्गृह्यामिति बहुवचनान्तमेतच्छब्दं
प्रयुङ्के । वैखानसेन सकृत्प्रक्षालने मन्त्रो विनियुक्तः सर्वोऽपीति ज्ञायते ब्राह्मणमेव विनि-
योजकमिति ।

तथा च प्रकृतौ पुरुषार्थत्वेन प्रणयने पात्रद्वयं विधत्ते—

* नेत्यस्य प्रदर्शित इति च्यवाहितेन संबन्धः ।

कस्मिन् ब्रह्मवर्चसकामस्य प्रणयेन्मृन्मयेनाच्चाद्यकामस्य ।

ब्रह्मवर्चसं वेदवेदाङ्गार्थज्ञानानुष्ठानार्थं यो यजमानो वर्चः शोभामात्मनः काम-
यते तस्याध्वर्युः कंस्ये(से) न पात्रेणापः प्रणयेन्मृन्मयेन पात्रेणान्नाद्यमन्नमत्तीत्यन्नादः
प्रकृष्टाशस्यान्नादस्य भावोऽन्नाद्यं तत्कामस्य यजमानस्येति पूर्ववत् । चमसेनापः प्रण-
येदिति शाखान्तरीयं दर्शपूर्णमासप्रकरणे पठितम् । तद्वाक्यमङ्गत्वमावेदयति प्रणयनं
प्रति चमसस्य । अप इति द्वितीयया संस्कार्यत्वमवगम्यते प्रणयनेनापः संस्कार्यदिति ।
संस्कृतानां च विनियोगः प्रणीताभिर्हवीषि संयौतीति । न्यायदर्शन उदाहृत्य दृष्टार्थत्व-
मेव स्थापितम् । प्रणीतानामादाय पिष्टेप्वानयतीति सूत्रकारेणाप्युक्तम् । यदा न संय-
वनप्रयुक्ताः स्युस्तदा न प्रतिनिर्वि विदध्यात् । यदि प्रणीता न विद्यन्त्याः काश्चि-
दापो यजुषोत्पूय ताभिः संयौतीति । ततो ज्ञायते दृष्टार्थत्वमविप्रतिपन्नं सूत्रकृतमिति ।
तथा यत्राऽऽज्यपयसी चरौ श्रयणार्थं श्रूयेत तत्र ते प्रणयतीत्येवं वक्ष्यति । तस्मात्पिष्टे-
प्वानयतीति सूत्रेऽर्थ एव निर्दिष्टो वाक्यं तु प्रणीताभिर्हवीषि संयौतीति न्यायशास्त्रे
दर्शितमेव । अन्यथा कः प्रसङ्गश्चरी प्रणीतानाम् । तस्माद्द्विःसंयवनार्थाः प्रणीताः ।
अदृष्टार्थता चावगम्यते, यत उपनयनादिषु प्रणीताप्रणयनं विवक्षते । आह च मर-
द्भानः सर्वसंस्थानु प्रणीता इति । एवं च प्रणयनस्यादृष्टार्थत्वे दर्शपूर्णमासप्रकरण-
पठितानां सर्वेषां यागानां प्रकरणैर्गृहीतस्य प्रणयनस्य सर्वाङ्गता सिध्यति । दृष्टा-
र्थत्वमात्रे तु पुरोडाशमात्राङ्गता स्यादुपांशुयोगसांन्याययागाङ्गता प्रकरणैगता
बाध्येत । तस्मात्तौ समानविधानाविति सूत्रकारवचनाच्चादृष्टार्थं, तथा सर्वयागाङ्गता
युक्ता । तथा प्रणीताब्राह्मणेषु च प्रणयनस्तुतिः समस्तदर्शपूर्णमासयागफलार्थत्वेन
दृष्टा चादृष्टार्थत्व एव युक्ता भवति । एवं वा दृष्टार्थप्रणयने विनियुक्तानामप्यपां-
संयोगे(ग)प्यवत्वन्यायेन हविःसंयवनार्थत्वेनैकदेशस्य दृष्टार्थत्वेनाविनियुक्तस्यापि
शास्त्रान्तरवत्तदृष्टार्थत्वेऽपि न कश्चिद्दोषः । न चापः प्रणयतीति द्वितीयानि-
र्देशादथां प्रणयनसंस्कार इति वाच्यम् । प्रणयनव्यतिरेकेणान्यस्य कर्मणः सर्वयागा-
र्थत्वेनादृष्टार्थस्यासंभवात् । न च हविःसंयवनोपयोक्ष्यमाणस्य संस्कार इति
वाच्यम् । प्रकरणैः सर्वयागार्थत्वमवगं बाध्येतेत्युक्तमेव । तस्मात्सच्छ्रुतेतिव-
द्वितीया व्याख्या । ततः प्रणयनमुपांशुयाजसांन्याययागङ्गमपीति तद्विकृतिषु केव-
लाज्ययागपश्चामिक्षादिष्वपीति । प्रणयनं कार्यमेवादृष्टार्थमिति सिध्यति । ननु यदि
पशौ प्रणयनं स्यात्तदा पवित्रे कृत्वा यजमान वाचं यच्छेति संप्रेष्यति, वाग्यतः
पात्राणि संमृशति, प्रोक्षितेषु वाचं विसृजत इति क्रमनियमो बाध्येतेति चेत् । न । नेदं
क्रमनियमार्थं पशौ सूत्रं वक्ष्यति, किं तु पशावप्राप्तपवित्रविधानार्थं तथैवाप्राप्तवा-

ग्विसर्गकालविधानार्थं च । पशुं प्रातर्दोहविकारं वक्ष्यति । प्रातर्दोहे च सायंदोह-
कृतपवित्रं गृह्यते । पशौ तदसंभवात्क कार्यमिति जिज्ञासिते पवित्रकार्ये चोदकप्राप्त-
उपस्थितं तदैव कार्यमिति दर्शितम् । ब्रह्मणि स्वस्थानमवस्थिते पवित्रं कृत्वा ब्रह्मन्मपः
प्रणेप्यामि यजमान वाचं यच्छेति संप्रेष्यतीति वक्तव्येऽपि यथा चोदकप्राप्तं कर्मणे
यामित्यादिनोक्तमेवं ब्रह्मन्नित्यादिनोक्तं प्राप्तत्वादेव यथाकालम् । अतोऽनाप्तं पवित्र-
करणमेवोक्तम् । वाचं यच्छत्या हविष्कृत इति याजमाने हविष्कृता वाचं विसृजत
इति चाध्वर्यवे वाग्विसर्गकालस्य पशावसंभवाद्वाङ्नियमविधानमपि निवर्तते । कुतः,
नियमस्य समाप्त्यसंभवाद्यावत्कर्मसमाप्तिं वाङ्नियमः प्राप्नुयात्तच्च नेष्टम् । तस्माद्या-
वद्द्विविष्कृदाह्वानात्पशौ पूर्वतनवाङ्नियमव्याप्तकर्मसंभवस्तावदेव नियमोऽथ त्याग
इति न्याय्यं न तु प्रकृत्युक्तविसर्गकालाभावाद्भिषमाङ्गीकाराभाव इति युक्तमिति
वक्तुं यजमान वाचमित्यादिना नियमस्तद्विसर्गश्च प्रदर्शितो यजमानस्य । तस्याध्व-
र्योरपि प्रणयन्वाचं यच्छति हविष्कृता विसृजत इति विसर्गासंभवेऽपि यजमानवदेव
विसर्गकालसंभव इति साक्षादेव दर्शितमाध्वर्यवं यथा याजमानम् । कथं, पवित्रे
कृत्वा संप्रेष्यति संमृशति प्रोक्षिने विसृजत इत्यध्वर्योरेव कर्म प्रदर्शितम् । यजमान
वाचं यच्छेति संप्रेषकालायजमानस्य प्रदर्शितमर्थात् । यदि प्रणयन्वाचं यच्छतीति
चोदकप्राप्तं नाङ्गीकृतं स्यात्तदा कः प्रसङ्गो विसर्गकालविधानस्य । न च वाग्यतः
पात्राणित्यनुवादबलात्प्राप्तस्य विसर्गकालविधानमिति वाच्यम् । वाग्यत इति विधेर-
भावादतिदेशाभावाच्च कथं प्राप्तिः स्यात् । तस्मात्प्रणयन्वाचं यच्छतीति चोदकप्रा-
प्तस्य वाङ्नियमस्य व्याप्यं पदार्थं पुत्रोक्तन्यायेन दर्शयन्विसर्गकालमेव दर्शित-
वानिति प्रणयनानुत्ताल्लिङ्गमेवेदं न प्रणयनपरिसंख्यार्थं पवित्रे कृत्वेत्यादि वचनमिति
सिद्धम् । न च सति पशौ प्रणीताप्रणयने पशुपुरोडाशे प्रणीतापात्रासादनमयुक्त-
मिति वाच्यम् । पशौ प्रणयनस्यादृष्टार्थत्वमात्रप्रयुक्तस्य न प्रसङ्गेन पुरोडाशे
दृष्टद्वाराऽप्युपकारकता भवेत् । तस्मात्पुरोडाशार्थमन्यदृष्टप्रयोजनमेव प्रणयनं कार्यम् ।
अदृष्टद्वारा प्रसङ्गेनोपकारे सत्यपि दृष्टप्रयोजनस्य प्रसङ्गेन सिद्ध्यभावात् । न च
प्रसङ्गेनादृष्टद्वारोपकारिणीनामपामेकदेशेन दृष्टद्वारोपकारकत्वमपां प्रसङ्गेनैव स्यादिति
वाच्यम् । प्रणयनमदृष्टद्वारा प्रसङ्गेनोपकरोति तत्साधनत्वेनैव विनियुक्तानामपां कर्मा-
न्तराणां साधनत्वं न प्रसङ्गसिद्धमिति युक्तम् । यथा पश्वर्यसमवत्तवान्याः प्रयोगेऽपि
तस्यास्तदर्थत्वेनाविनियुक्ताया न पुरोडाशेऽर्थत्वं प्रसङ्गेन सिध्यति । तत्तद्योपकारान्तरेण
प्रसङ्गादुपकारकं च रूपान्तरेण प्रसङ्गादेवोपकारकमिति प्रणयनान्तरमेव विहितम् ।
यदपि कात्यायनापस्तम्बादिभिर्निरूढपशौ प्रणीताविधानं तत्तेषां शास्त्रान्तरेणाग्नी-
षोमीये प्रणयनं प्रतिषेधति । तन्मतेन तद्विकृतौ निरूढेऽपि प्रतिषेधे प्राप्ते पुनःप्रणयन-
प्रतिप्रसवार्थं प्रणयनविधानमिति ।

तत्प्रणयनप्रकारं न्याचष्टे—

अपरेणोत्तरेण वा गार्हपत्यमुपविश्य को वो गृह्णाति
स वो गृह्णानु कस्मै वो गृह्णामि तस्मै वो गृह्णामि
पोषाय व इति पवित्रान्ताहिते पात्रेऽप आनय-
त्यनया वो गृह्णामीति पृथिवीं मनसा ध्यायन् ।

अपरेणोत्तरेणेति वायव्यां पात्रेऽप आनयतीति काम्यपात्रयोरपि मन्त्रेण ग्रहणं
वथा स्यात् । तत्रापि प्रणयनस्य क्रत्वर्थत्वात् । कथमानयतीत्यनया वो गृह्णामीति
पृथिवीं मनसा ध्यायन्नप आनयतीत्यनयः । अनयेति तृतीयान्तेन पृथिवीं स्मरन्गृ-
ह्णामीति पूर्वमन्त्रलिङ्गानुवादो न त्विदं मन्त्रान्तरं, पृथिवीध्यानं प्रति ध्यायन्निति शतृप्र-
त्ययेन ध्यानानयनयोरेककालत्वे मन्त्रद्वयोच्चारणानुपपत्तेः । तस्माद्गृह्णामि पोषाय
व इति मन्त्रेऽनया पृथिव्या वो गृह्णामीति तदर्थं पृथिवीं मनसा ध्यायन्गृह्णाति ।
मनसा प्रणयतीतिश्रुतेर्न मन्त्रस्योच्चारणम् । आनयनेन पात्रपूरणम् ।

तद्विशिनष्टि—

उपविलं पूरयित्वा ।

विलं पात्रमध्यपुष्करं तत्र पूरणीयमद्भिर्वथा न प्रणयनसमये स्कन्देत् ।

उत्पूयाभिमन्त्रयते ।

अप इत्यनुषज्यते । पवित्रेणेति यौगिकसंज्ञया पूयतेऽनेनेति पवित्रं संस्कारक्रिया-
निमित्तः शब्दस्तेनोर्ध्वं शोधयित्वाऽभिमन्त्रयते । आभिमुरुयेन मन्त्रेण प्रकाशनमर्थस्य ।
संस्कारो चादृष्टार्थो ।

तत्रेतिकर्तव्यतामाह—

यथा प्रोक्षणीः ।

त्रिरुत्पुनाति येन च मन्त्रेण येन चाभिमन्त्रयते तथा तेन तेन मन्त्रेणोत्पूयाभि-
मन्त्रयते ।

अभिमन्त्रणे वैकल्पिकं मन्त्रान्तरमाह—

याः पुरस्तात्प्रस्रवन्त्युपरिष्ठात्सर्वतश्च याः । ताभी
रश्मिपवित्राभिः श्रद्धां यज्ञमारभ इति वा ब्रह्म-
अपः प्रणेप्यामि यजमानवाचं यच्छेति संप्रेष्यति ।

मन्त्रेणोमयोरुपदेशार्थं प्रेष्यतीति ब्रूयादित्यर्थलक्षणया सामर्थ्याद्ब्रह्मयजमानौ प्रति ।
तत्र ब्रह्माणं प्रत्यामन्त्रयते यजमानं प्रति प्रेष्यति । स्वयं कर्म कर्तुं यत्रानुज्ञा

पृच्छयते तत्राऽऽमन्त्रणशब्दः । यत्र तेन किञ्चित्कारयति तत्र प्रेषशब्दः प्रयुज्यते ।
ब्रह्मयजमानयोः स्मृतिजननलक्षणः संस्कारो दृष्टार्थः प्रसङ्गवाग्मजनकत्वात् ।

तदेवाऽऽह—

सर्वेष्वामन्त्रणेषु प्रसव उक्ते करोति ।

सर्वेष्विति वचनं प्रस्तुतमामन्त्रणं ब्रह्माणं प्रत्येवेति तन्मात्रं मा भूदितिप्रदर्शनार्थम् ।
यत्र यत्र योऽयमामन्त्रितस्तेन तेन प्रसवेऽनुज्ञानार्थं वचस्युक्त एव करोतीतिनियमार्थं
व्याप्त्यर्थं च ब्रह्मणा यजमानेन वा प्रसव उक्ते यत्कर्मानुज्ञातं तत्करोतीत्यर्थः ।

प्रणयन्वाचं यच्छति ।

प्रणीताप्रणयनकाले वाचं यच्छति प्रणयनमन्त्रोच्चारणे न वाङ्मनियनमङ्गः ।
अन्यं वाग्वापारं न च कुर्यात् ।

तां हविष्कृता विसृजते ।

तां वाचमध्वर्युर्यजमानस्य तु याजमाने वक्ष्यते । वाङ्मनियमो वदनाभावपरिपा-
लनम् । विसर्गस्तु पालनप्रयत्नत्यागः । ततः परं नियमो नास्तीत्यर्थो न तु किञ्चिद्-
क्तव्यमेवेति । हविष्कृता हविष्कृत्यापारेण त्रिष्फलीकरणारम्भेन(णे)ति तत्रैव वक्ष्यते,
तेनोपलक्षिते काले ।

को वः प्रणयति स वः प्रणयत्वपो देवीः प्रणयामि यज्ञं स-
सादयन्तु नः । इरंमदन्तीर्धृतपृष्ठा उदाकुः सहस्रपोषं यजमाने
न्पञ्चतीरिति स्फयेनोपयम्य समं प्राणैर्धारयमाणो विपिष्वन्हरति ।

स्फयेनोपयमनं संवरणं तूर्ण्यौ प्रणीतापात्रस्य । मन्त्रस्य त्वपो हरतीत्यनया विधी-
यमानया प्रधानक्रिययैव नोपयमनेनान्वयस्त्वाप्रत्ययनिर्दिष्टेनाङ्गमूतेन । प्रणयनलिङ्गाच्च
मन्त्रस्य । एवमन्यत्रापि ज्ञेयम् ।

हरणे वैकल्पिकं मन्त्रान्तरमाह—

देवा गातुविदो गातुं यज्ञाय विन्दत । मनसस्प-
तिना देवेन वातायज्ञः प्रयुज्यतामिति वा ।

स्वशाखामन्त्रस्याऽऽच्छिद्रिकस्य स्पष्टलिङ्गत्वाभावेऽपि वाताद्वा अध्वर्युर्यज्ञं प्रयुङ्क्त
इति ब्राह्मणेन विनियोगात् । प्रणीयमानासु भूश्च कश्चेति मन्त्रं यजमानो जपति ।

ब्रह्मपूताः स्य को वो युनक्ति स वो युनक्तु
विश्वेभ्यः कामेभ्यो देवयज्याया इत्युत्तरेणाऽऽ-
हवनीयं दर्भेषु सादयित्वा दर्भैरपिदधाति ।

अत्र मन्त्रो दर्भेषु सादन एव नापिधाने, अस्यैव मन्त्रस्य साद्यमानासु जपे विनि-
योगात् । मन्त्रलिङ्गाच्च योगे स्थापन एव । उत्तरेणाऽऽहवनीयमद्दर् आहवनीयस्योत्तर-

देशे स्तीर्णेषु दर्भेषु दर्भैरपिधानमाच्छादनं पात्रविलस्य । उत्तरतउपचारो विहार इति परिभाषितत्वाद्दुत्तरेणैव प्रणयनम् । केचित्प्रायौगिकास्तु दक्षिणेन कुर्वन्ति तन्मूर्च्छं चिन्त्यम् ।

ता नेङ्गयन्त्या सन्स्थानात् ।

न जालयति प्रणीता एव, आ संस्थानात्संस्थानसमीपे क्रियमाणात्प्रणीताविमोक्षा-
स्पृष्टमित्यर्थः ।

संविशन्तां दैवीविंशः पात्राणि देवयज्याया इति
सपवित्रेण पाणिना पात्राणि संमृशति ॥ १४ ॥

इति हिरण्यकेशिसूत्रे प्रथमप्रश्ने चतुर्थः पटलः ॥ ४ ॥

स्फयादीनि । अङ्गुष्ठेन पवित्रं प्रागग्रमुदग्रं वा हस्ततले नियम्य तेन हस्तेन संमृ-
शति । यथा लोके बालादिलालनार्थं सम्यक्सृष्टशति तथा पाणिना संसृष्टशति पात्रा-
णीति द्रव्यैकत्वात्सकृन्मन्त्रः सर्वेषां स्पर्शनम् ।

संग्रहः—स्वशाखायां न पूर्वेषु दर्शे वेदिकृतिस्तथा ।

पौर्णमास्यां न बर्हिष आहृतिः परशाखाया ।

स्वशाखाया तु पूर्वेषुः सद्यस्काले व्यवस्थितिः ।

दर्भसंस्तृतिरगुणकर्मपात्रेषु होमिषु ।

वैकङ्कतत्वं पक्षे स्यात्प्रणीतानां द्विरूपता ।

काम्ये पात्रे न मन्त्रोऽस्ति नित्ये ह्यस्त्यङ्कता मनोः ।

इति सत्यापाढहिरण्यकेशिसूत्रव्याख्यायां प्रयोगवैजयन्त्यां
महादेवकृतायां प्रथमप्रश्ने चतुर्थः पटलः ॥ ४ ॥

अथ पञ्चमः पटलः ।

वृक्षाय वानस्पत्याऽसीत्यग्निहोत्र-

हवणीमादत्ते वेपाय त्वेति शूर्पम् ।

निर्वापार्थमादान एवाग्निहोत्रहवण्या मन्त्रो न पशौ प्रोक्षणार्थम् । आदत्त इत्युप-
पन्न संबध्यते । ग्रहोतुं शक्यत्वाद्दक्षिणेनैव हस्तेन । द्व्योरन्त्यागो यावन्निर्वापसमाप्ति ।

प्रत्युष्टमित्याहवनीये गार्हपत्ये वा निष्टपति ।

अरातय इति मन्त्रान्तः । गतार्थम् ।

यजमान हविर्निर्वपस्यामीत्यामन्नयते ।

अनुज्ञार्थं यजमानं पृच्छति ।

प्रवसति ।

यजमाने ।

अग्ने हविर्निर्वपस्यामीत्यनुब्रूयात् ।

अहृष्टार्थमेतत् । प्रतिवर्चनदातुरभावाद्ब्रूयादित्युक्तम् । आत्मसंस्कारत्वेन हृष्टार्थता वक्तुं शक्या । याजमानमो निर्वपेति । नात्र वाङ्मनियमलोपो विधिसामर्थ्यात् । प्रणव उक्ते करोतीति पूर्वमेव परिमापिनं, हविर्ब्रह्मो यवा वा, ब्रीहिभिर्व्यजेत यवैर्व्यजेतेति श्रुतेः । वाशब्दाभावेऽपि न समुच्चयः परस्परनैरेष्येऽसाधनत्वावगमात्समुच्चयस्य । द्रव्यान्तरत्वात् ब्रीहिमिर्नापि यवैरिष्टं भवतीति विधिद्वयत्वावभियःऽष्टदोषदुष्टोऽपि विकल्प एव युक्तः । विकृतावपि विजातीयेऽपि हविषि नोहः सर्वेषां हविष्ठात् ।

उर्वन्तरिक्षमन्वेमीति गच्छति ।

यत्र हविः शकटे तिष्ठति तदभिमुखो गच्छति ।

अपरेणाऽऽहवनीयमपरेण वा गार्हपत्यं नद्वयुगं सपरि-
णत्कं शकटमवस्थितं ब्रीहिमद्यवमद्वा प्रागीपमुदगीपं वा ।

भवतीति शेषः । आहवनीये गार्हपत्ये वा हवींषि श्रयन्त्र इति वक्ष्यति तदनुसा-
रेण व्यवस्थितो विकल्पो गार्हपत्ये वेति । कुतः, अपरेण वाऽऽहवनीयमित्यपरशब्दे
विद्यमानेऽप्यपरेण वेति पुनर्ग्रहणात् । नद्वं युगं यस्येति तथा, ईषाम्पां बन्धनप्रकारेण
नद्वं युगं यस्य, सपरिणत्कं परिणद्धान्यावस्थित्यर्थं शकटोपरि समन्ततो बद्धं कटादि
तेन युक्तं सपरिणत्कं शकटमनः, जातिवाची शब्दो न संस्कारवाची तेन सिद्धमेव
लौकिकं ब्राह्मम् । अवस्थितमपरेणेत्यन्वयः । ब्रीहिमद्यवमद्वेति विकल्पो ब्रीहिभिरिष्टा
ब्रीहिभिरिव यजेताऽऽग्रयणाद्यवैरिष्टा यवैरेव यजेतेति शास्त्रव्यवस्थया । अनारब्धा-
ग्रयणस्य त्विच्छाविकल्पः । ब्रीहयो यस्मिन्सन्ति शकटे तत्तथा ब्रीहिमदिति मादृषधा-
याश्चेति न मकारस्य वकारोऽयवादिभ्य इति यवादिगणपरिसंख्यानानात् । प्राची ईपे
यस्य तत्तथा । तथोदगीपमित्यपि । ईपे शकटयुगयोः संधानकाष्ठे विशेषकृते ।

धूरसीति तस्य दक्षिणां धुरमालभ्य ।

अपूर्वत्वाद्धिधिः । धूर्यत्र बध्यते षष्ठीवर्द्धस्तद्युगस्थानम् । आलम्भः स्पर्शः । धूर्वाम
इति मन्त्रान्तः ।

त्वं देवानामिति सव्यामीपामालभ्य जपति ।

नायमालभ्ये मन्त्र आलम्भानन्तरं जपे । देवहूतमिति मन्त्रान्तः । जपत्वाच्चातुः-
स्वर्षम् ।

विष्णुस्त्वाऽऽक्रंस्तेति सव्ये चक्रे दक्षिणं पादेमादधाति ।

स्थापयति शकटमारोढुं दृष्टार्थत्वात्तेन स्पर्शनमात्रं पादेन कृत्वा पादं नापसारयेत् ।

अद्भरुतामित्यारोहति ।

शकटमुत्तरपादेनाऽऽरोहति । मा ह्यारिति मन्त्रान्तः ।

मित्रस्य स्वेति परिणहं प्रेक्षते ।

मा त्वा हिंसिषमित्यन्तः ।

उरु वातायेति परिणहो द्वारमपञ्छादयति ।

यत्र हविर्निहितं परिणहि पात्रे तद्द्वारमुद्घाटयति । तावानेव मन्त्रः ।

मित्रस्य स्वेति पुरोडाश्यान्परिणहं च प्रेक्षते ।

पुरोडाश्यान्पुरोडाशार्हान् । प्रत्येकं मन्त्रो द्रव्यपृथक्त्वात् । हविर्मात्रविषयैकव-
चनं मन्त्रगतम् । मन्त्रान्तः पूर्ववत् ।

ऊर्ज धत्स्वेति पुरोडाश्यान्भिमृशति ।

पुरोडाशसाधनमात्रविवक्षया मन्त्र एकवचनमेवं सर्वत्र गतार्थम् ।

पयो माये धेहीत्यात्मानं मृत्यभिमृशति ।

आत्मानं हृदयदेशस्यं प्रत्यक्तयाऽनुसंधायाहमस्मीति हृदयदेशेऽभिमृशति । स्मार्ति
उदकस्पर्शः ।

अपहतं रक्ष इति ततस्तृणं लोष्टं वा निरस्याप उपस्पृश्य ।

निरसने मन्त्रः । श्रौतमुपस्पर्शनम् । तयोरभावे तु कात्यायनः—अविद्यमानेऽभि-
मृशेत् । जनेन मन्त्रेण । 'यद्यु नाम्येव मृशेत्' इति श्रुतेः ।

दशहोतारं व्याख्याय ।

वाक्यंशः पठित्वा चातुःस्वर्थेण जपरूपत्वात् । चित्तमाज्यमित्यादि सामाख्यर्युरि-
त्यन्तो दशहोता दशहोतृनामको मन्त्रो होतृविनियोगे प्रवृत्तिनिमित्तं ज्ञेयम् ।

शूर्पे पवित्रे निधाय ।

। तूष्णीमेव ।

। यच्छन्तं पञ्च गोपीयाय चो नारायण इति मुष्टिं पूरयित्वा ।

। पुरोडाशगानेकेन मुष्टिना पूर्णं गृहीत्वा ।

सूच्योप्य ।

षामहस्तेन गृहीतायामपवा शूर्पे हवर्नी निधायेति वैखानसोक्तेस्तस्यामग्निहोत्रह-
वण्या मुष्टिभ्योप्य रेचयित्वा गृहीत मुष्टिं तूष्णीमेव मन्त्रस्य संनिधिना लिङ्गेन च पूर्णं
प्रत्येव विधे ।

देवस्य त्वेति पवित्रान्ताहंते चतुरो

मुष्टीन्निर्वपेति त्रिर्षजुषा तुष्णीं चतुर्थम् ।

पवित्रान्ताहंते शूर्पे यत्र पवित्रे तत्रैवाग्नये जुष्टं निर्वपामित्यन्तेन निर्वपति मुष्टिमात्र-
मेव तस्यैव सूच्यावापन्न चतुर्णमावाप उक्तोऽस्ति । निर्वापस्तु सुचैवावपथा तस्या-
मावापोऽदृष्टार्थं स्यादग्निहोत्रहवण्या चतुरो मुष्टीनिर्वपतित्यापस्तम्बोक्तेश्च । चतुर्णा-
मेकवारं निर्वाप समवति स्रुचि ग्रहीतुमसामर्थात् । यद्यपि चतुर इति द्रव्यगता
सख्या तथाऽपि त्रिर्षजुषा तुष्णीं चतुर्थमिति क्रियाम्यामदैव विज्ञानात् । न च चतु-
र्मुष्टिपरिमितस्यैको निर्वापस्तादृशाना त्रिर्षजुषा तुष्णीं चतुर्थमित्यभ्यास इति वाच्यम् ।
चतुरश्चतुर इति षीप्साया अश्रवणात्सर्वस्यैव निर्वापस्य चतुर्मुष्टिमात्रपरिमितत्वं चतुर
इत्येतेनावगम्यते । मुष्टीमिति मुष्टित्वेनाद्देश्यत्वात्प्रतिमुष्टिं द्रव्यपृथक्त्वादभ्यास्यत्वात्
निर्व-
पतीति गम्यते । तथा च चतुर्मुष्ट्यात्मक एतः पदार्थस्तथाऽपि सूत्रेण गृहीतमात्र
मन्त्रेण सस्कृत पुनर्गृह्यमाणमसस्कृतमेवेति । यथा द्रव्यकत्वेऽप्यवयवस्य सूत्रमात्रत्वेन
परिच्छिन्नत्वात्प्राप्तितरेवमत्र पदार्थकत्वेऽपि मुष्टिमानेनानान्तरद्रव्यभेदाद्द्रव्यपृथक्त्वेऽ-
भ्यासर्तन इति न्यायात्प्रत्येकं चतुर्षु मुष्टेषु निर्वापमप्राप्तित्तिर्निर्वापान्न च मुष्टिपूरणमा-
वापश्च दृष्टार्थं तदपि ससुक्ताभ्येकापवर्षाण्येकस्य मुष्टे पूरणमावापो निर्वापश्च तस्यैवा-
भ्येपामपि तस्यैव मन्त्रोऽपि प्रतिमुष्ट्यावर्तने । तथा च यमर्थो भवति देवस्य त्वेति सूत्रोक्तं
चतुरो मुष्टी-प्रत्येकं मन्त्रेण निर्वपति । आवापस्तु सामर्ष्यसिद्ध एवैवैव मुष्टेर्मन्त्रा-
पृत्त्या द्रव्यपृथक्त्वादेव पूरणमपि तस्यैव । एव विशिष्टविधिनोत्सर्गनश्चतुर्षुपि यत्त-
ना
मित्यादिमन्त्रेषु प्रातेष्वपवादवाक्यं ब्राह्मण दर्शयति त्रिरित्यादि । त्रिर्षजुषेति प्राप्तस्यानु-
यासतूष्णीमिति विधानार्थं । यत्त-
नामिति देवस्य त्वेति च यतुर्द्वय यतु शब्देनानुप-
तेऽनुवादगतमेकत्वं न विवक्ष्यते । अथवाऽस्मच्छाग्यायामश्रुत प्रथमं यतुर्नानुवदेदस्म-
द्ब्राह्मण तथाऽपि साहस्येन निर्वापस्वामसर्षोऽपि चतुर्थमुष्टिनिर्वापमृ-
गीमेव विधीयते ।
तथा च यत्त-
नामित्यपि निवृत्तिश्चतुर्थे । अथ मुष्टिं प्रादिरेति मुष्टिना पूर्णं

गृहीत्वेत्यर्थः । तेनाध्वर्योरेव मुष्टिनेति संज्ञानुग्रहो भवेत् । यदि मुष्टिमितमिति तदा याजमानमपि स्यात्तदाऽऽध्वर्यवसंज्ञा बाध्येत । निर्देशाद्वाध्यतामिति चेत् । न । आप्येति समानकर्तृकत्वं चतुरो मुष्टीनित्यनेनासंबद्धं स्यात् । तस्मान्मुष्टिना गृहीतं घान्यमेव मुष्टिः पूर्णग्रहणेन मानमर्थसिद्धं न तु तत्र विधिस्तदेव लक्षणया मुष्टिशब्देन व्यवहृतमिति ।

निरूप्यान्वावपति ।

निरूप्येति किमर्थं पाठादेव सिद्धिः । तर्हि त्रिर्यजुषा तूर्ण्णां चतुर्थमित्यस्यानुवृत्त्यर्थं, तेन निरूप्येवान्वावपति । अग्निहोत्रहवण्या निर्बपतीत्येतावता संबद्धाया निवृत्तत्वाद्-स्तेनान्वावापः । तथा चैकैकमुष्टिनिर्वापान्तेऽपि नान्वावापस्तस्यावयवानङ्गत्वादित्यपि सिध्यति त्रिर्यजुषा तूर्ण्णां चतुर्थं निरूप्यान्वावपतीति संबन्धादन्यथाऽनुलक्ष्यीकृत्येति किं मुष्टिमात्रनिर्वापं सर्वं वेति न ज्ञायत इति प्रयोननम् । स्पष्टमुक्तमापस्तम्बेन—चतुरो मुष्टीन्निरूप्य निरुत्सेष्वन्योप्येति । एवं चैकैकस्यै देवताया एकैकं मुष्टिं निरूप्य पुनर्द्वि-तीयं द्वितीयमित्यपि नेत्युक्तम् । पदार्थो हि चतुर्मुष्ट्यात्मको निर्वापोऽस्यावयवा एव मुष्टय आश्रिताश्च पदार्थानुसमयवाधेन कृत्स्नमेकैकमित्यनेन काण्डानुसमयो ह्यनेत्यर्थः ।

तौ समानविधानाविति परिभाषितत्वादन्येषामप्ययमेव विध्यन्त इत्याह—

एतेनैव कल्पेन यथादेवतमुत्तरं पुरोडाशं निर्बपति ।

नायमतिदेशोऽपि तु प्रकरणादेतेनैव कल्पेन विधिना यच्छन्तामित्यादिनेत्यर्थः । उत्तरं यद्यस्ति पुरोडाशग्रहणमुपांशुयाजदेवताया आज्यनिर्वापो मा भूदिति । अग्रये जुष्टं निर्बपाम्यग्नीषोमाम्यामिति हि पठ्यते नोपांशुदेवतेति भावः । अग्नीषोमीयपक्षे पौर्णमास्यां देवस्य स्वेत्यादिकमनुद्रव्याग्नीषोमाम्यां जुष्टं निर्बपामीति निरुत्सेष्वेव निर्वापः । दर्शे स्वाग्नेयानन्तरमिन्द्राग्निभ्यां जुष्टं निर्बपामीति शाखान्तरीयो मन्त्रो ब्राह्म-णेऽनुसंहितो द्रष्टव्यः । तूर्ण्णां चतुर्थम् । अपरिमितमेवावरुन्वे स एवमेवानुपूर्वं हवींषि निर्बपतीति बहुवचनत्पुरोडाशत्रयं गम्यते । न चायमुहेन सिध्यत्यर्थो न प्रकृतानुहो विद्यत इत्यहप्रतिषेधात् । पर्वद्वयाभिप्रायेण ब्राह्मणम् । एवमन्येष्वपि मन्त्रेषु ज्ञेयम् ।

विना शकटं शाखान्तरीयं कल्पान्तरमाह—

पात्र्यां वा निर्बपति दक्षिणतः

स्फयमुपकृष्य सर्वाञ्शकटमन्त्रानुक्त्वा * ।

पात्र्यां मृन्मय्यां शकटस्थाने कृतायां न शूर्पस्थाने तस्यां सर्वाञ्शकटमन्त्राञ्जपती-त्यभिधानात् हि शूर्पस्थाने कृतायां शकटमन्त्राप्तिरस्ति । वाचनिकः प्रतिनिधिर्मन्त्रज-

* टीकापुस्तकेषु उक्त्वेतिस्थाने जपतीति वर्तते ।

पश्च स्वेन यजुष्करणानङ्गीकारात् । तस्यां पात्र्यां निर्वपतीत्याधारता हविर्मात्राधार-
त्वान्न तु क्रियाश्रययोः कर्तृकर्मणोराधारो भवति पात्री । अथ वा सामीप्ये सप्तमी
पात्रीसमीपे स्थित्वा निर्वपतीति शूर्प एव पूर्ववच्चातुःस्वर्षेण जपः शाकटमन्त्राणामिव
करणमन्त्रत्वासंभवात् । देवस्य स्वेत्यादयस्तु यथापूर्वमेव । पात्र्या अधस्ताद्दक्षिणभागे
स्फ्यमाकृष्य स्थापयित्वा । वैखानसेनोक्तम् 'अपरेण गार्हपत्यं स्फ्यं निधाय तस्मि-
न्पात्रीम्' इति ।

प्रकृतमनुसंधत्ते—

इदं देवानामिति निरुस्तानभिमृशतीदमु
नः सहेति यतोऽधि निर्वपति ।

येभ्यः सकाशान्निर्वापः कृतस्तान्परिणहि पात्र्यां वाऽवशिष्टान् । यतोऽपीत्यपिशब्दा-
पूर्वेषामत्यागस्तेन द्वितीयमन्त्रेण निरुस्तानवशिष्टांश्च सहेव ।

तदेव द्रव्यन्नाह—

स्फात्यै त्वेति निरुस्तानेव ।

नारात्या इति मन्त्रान्तः । एवकारस्तु शिष्टनिषेधार्थः ।

इदमहं निर्वरुणस्य पाशादिति पुरोडा-

श्यानादाय परिणह उपनिःसर्पति ।

शूर्पेण सहेति ज्ञेयम् । तूष्णीमादाय मन्त्रेण परिणहः सकाशादुप समीप एव
निर्मत्य तिष्ठति पात्र्याः सकाशाद्वा । अत्र प्रक्रमे नास्मच्छाखायां मन्त्रोऽस्तीति शाखा-
न्तरीयत्वात्सर्वोऽपि पठितः ।

सुवराभिविरूपेषामिति ॥ १५ ॥ सर्वं यज्ञमनुवीक्षते ।

यज्ञविहृतानग्नीन्हविः पुरुषान्पात्राणि चान्यानि यज्ञसाधनानि अनु प्रत्येकं लक्षयित्वा
विविच्येत्यर्थः । सकृदेव मन्त्रो यज्ञमित्येकत्वेन न द्रव्यपृथक्त्वम् ।

वैश्वानरं ज्योतिरित्याहवनीयं परेक्षते ।

तत्रैव तिष्ठन्निति परेत्यस्यार्थः । दक्षिणार्थं परेक्षतेति दर्शनात् ।

दृश्यन्तां दुर्या इति मत्स्यवरोहति ।

शाकटादित्यर्थः । पात्र्यां जपः । घावापृथिव्योरित्यन्तः ।

स्वाहा घावापृथिवीभ्यामिति स्कैश्वान-

नुपम्रपत उर्वन्तरिक्षमन्विहीति गच्छति ।

अन्विहीति मन्त्रान्तः । यत्र श्रपयति हविस्तस्याग्नेः समीपं गच्छति ।

अदित्यास्त्रोपस्थे सादयामीत्यपरेणाऽऽह-
वनीयमपरेण वा गार्हपत्यमुपसादयति ।

हवि शूर्पमन्यतरस्याग्नेः समीपे स्थापयति ।

व्यवस्थामाह—

यतरस्मिन्नग्नौ श्रपयति ।

तस्य समीप एव सादयतीत्यर्थः । अनेन पूर्वमुक्तो गार्हपत्याहवनीययोर्विकल्प
ऐच्छिक इत्युक्तम् । यत्र श्रपण तत्समीप उपसादनमित्यत्रैव व्यवस्थितविकल्पवि-
धानात् ।

अग्ने हव्यं रक्षस्वेति यथादेवतं परिददाति ।

तस्यास्तस्या देवताया वशे परिरक्षणार्थं तेन तेन मन्त्रेण ददाति । अग्ने हव्यं रक्ष-
स्वेत्याग्नेयमग्नीषोमौ हव्यं रक्षेधा, दर्शे तु इन्द्राग्नी हव्यं रक्षेधामिति शास्त्रान्तरीयो
मन्त्रौ लक्षणेन प्रदर्शितौ ।

सशूकायां च्युचि प्रोक्षणीः सस्कृत्य यथा पुरस्तात् ।

सशूकत्व न विधीयते किं तु शूकप्रक्षालन निवार्यते । शूका ब्रीह्यादिद्रव्यस्याग्नि-
होत्रहवण्या लम्ना सूक्ष्मशिक्षावयवा । एतेन ब्रीहयोऽपि ज्ञेया ये सशूकास्त एव ब्रीह-
योऽन्या शालयो ब्रीहिसदृशाः । अत एव सशूकत्वसाग्येन ब्रीह्यभावे नीषारा एव
प्रतिनिधीयन्ते न शालयोऽशूकत्वात् । यथास्तु सशूका एव सशूकानामेव ब्रीहित्व न्याय-
विद्भिरप्युक्तमेव । प्रोक्ष्यते यामिस्ता प्रोक्ष्य सत्यस्ता सस्कृत्येतिनिर्देशात्सस्कारा-
त्पूर्वमपि प्रोक्षणीत्वमस्तीति न सस्कारवचन । तेन प्रोक्षणीरासादयेत्यादौ तथाऽऽज्य
प्रोक्षणमित्यादावपि विना सस्कार प्रोक्षणीत्व सिद्धम् ।

ब्रह्मन्प्रोक्षिष्यामीत्यामन्त्रयते ।

गतार्थम् ।

देवस्य स्वा सवितुः प्रसवेऽश्विनोर्वाहुभ्यां
पूष्णो हस्ताभ्यामग्रये वो जुष्टं प्रोक्षाम्यमुष्मा
अमुष्मा इति यथादेवतं त्रिः प्रोक्षति ।

तन्त्रेणैव विभागमावात् । अग्नीषोमाम्बामिति यथापाठ मन्त्रान्तः । न चानुपहो-
त्रोषोमाम्बः वो जुष्टं प्रोक्षामीति, वाक्यान्तरे ह्यनुपहस्तन्त्रेण प्रोक्षणे न वाक्यान्तर-
प्रयोगः । कल्पान्तरं स्पष्टमुक्तमेतत् । यथाऽग्नेये वो जुष्टं प्रोक्षाम्यग्नीषोमाम्बाममुष्मा
अमुष्मा इति च तथा दर्शेऽग्नेये वो जुष्टं प्रोक्षामीन्द्राग्निम्बामिति मन्त्रान्तर
पूर्ववन्देयम् ।

नाग्निमभिप्रोक्षेत् । अग्निमभि प्रोक्षणं न कार्यं हविः प्रोक्षन्नग्नी यथा बिन्दवो न पतन्ति तथा कार्यमन्युषोपघातात्प्रायश्चित्तं स्यादित्यर्थः ।

पात्राणि प्रोक्षति यथा पुरस्तात् । उत्तानानि कृत्वा शुन्धध्वमित्यनेन त्रिः प्रोक्षतीति पूर्वं यथोक्तं तथेत्यर्थः । वातस्य भ्राजिरसीति कृष्णाजिनमादत्ते देवस्य त्वेति वा ।

द्वितीयस्याऽऽद इत्यन्तः । आसादितं कृष्णाजिनम् । अवधूतं रस इत्यूर्ध्वग्रीवं यद्दिविशसनमुत्करे त्रिवधूनोति ।

अरातय इत्यन्तः । प्रोवाभागमूर्ध्वं कृत्वा विशसनं मांसलशो देशो विशसनं विशास्यते मांसात्पृथक्क्रियते छिद्यते यत्तत् । कृत्यल्युटो बहुलमिति प्रत्ययः । स भाग आत्मानं प्रति न कार्य इत्यर्थः । अवकृष्यावकृष्य धूनोति कम्पयति निर्झाटयतीत्यर्थः । उत्करो यत्र करिष्यते तत्र व्याख्यास्यतोऽ(तेऽ)पि क्वचित्स्मारयिष्यते च ।

अदित्यास्त्वगसीत्यपरेणोत्करं प्रतीचीनग्रीवमुत्तरलोमाऽऽस्तृणाति ।

उत्करस्य पश्चाद्भागे यथा तथा प्रतीचीनग्रीवमुपरिलोमाजिनमास्तृणाति प्रसादयतीत्यर्थः ।

प्रति त्वा पृथिवी वेत्तिवति पुरस्तात्प्रतीचीं भसदमुपसमस्यति । भसदं गुदप्रदेशे त्वचः पुरस्तादिति ब्राह्मणानुकरणमात्रं भसदमित्यनेन गतार्थत्वात् ।

तां भसदं प्रतीचीमघस्तादुपसमस्येतसंधानं मांसभागेन सह मांसभागस्य कुर्यात् । न च पुरस्तादुपरिष्ठात्प्रतीचीं भसदमिति संबन्धुं योग्यम् । उपसमस्यतीत्यनुपपन्नं स्यात्संधानं मांसदेश एवान्गथा द्विगुणी कुर्यादित्येव ब्रूयात् । ब्राह्मणे प्रति त्वा पृथिवी वेत्तिवत्याह प्रतिष्ठित्या इति प्रतिष्ठितत्वमनेन कर्तव्यमुपरि समसने कथं सा तिष्ठेदप्रतिष्ठा स्यादतः पूर्वव्याहृत्यैव ।

अधिषवणमसीत्यनुत्सृजन्कृष्णाजिनमुल्लखलमधिर्वर्तयति । कृष्णाजिनमन्वारव्यमेव कृष्णाजिनमधि उपरि उल्लखलं वर्तमानं यथा भवति तथा करोति वर्तयति । त्वग्वेत्तिवति मन्त्रान्तः ।

अग्नेस्तनूरसीत्यनुत्सृजन्धुल्लखले हविः रावपति त्रिर्जुषा तूष्णीं चतुर्थम् । गृह्णामीत्यन्तः । उल्लखलमननुत्सृजन्धुल्लखले हविः रावपति त्रिर्जुषा तूष्णीं चतुर्थम् ।

शूर्पाद्धस्तेन त्रिरित्यादि स्पष्टम् । अग्नेरिति न देवतावाची किं तु प्रकृताग्निवाची वाऽऽहवनीयवाची वा ब्राह्मणे 'अग्नेर्वा एषा तनूर्यदोषययः' इत्यग्निपोषकत्वेन संस्तवादेववीतये त्या गृह्णामीति शेषस्यैव देवताभिरेवैतत्समर्घयतीति देवतार्थत्वप्रतिपादकत्वात् । तेन नाम्नोपोमयोस्तनूरिति मन्त्रान्तरं करुष्यम् । अत एव यथादेवतामिति नोक्तम् ।

अद्रिरसि वानस्पत्य इति ॥ १६ ॥ मुसलमादत्ते ।

मुशमि शुमिष्वेति मन्त्रान्तः ।

शाखान्तरीयं मन्त्रान्तरमाह—

उर्ध्वसूरासि वानस्पत्य इति वाऽवरसो
दिवः सपत्नं वेष्यासामिति त्रिरवहन्त्यप-
हता वातुधाना अपहतोऽघनाः स इति वा ।

सकृन्मन्त्रोऽवघातस्त्रिः । ननु यथार्थमवघातो विधीयते तन्नित्वमयुक्तमतो मन्त्रस्य त्रिरुच्चारणविधिरिति चेत् । सत्यम् । तथाऽपि हविष्कृदेहीति प्रैपकालप्रदर्शनार्थं त्रिरवहत्य पश्चादवघ्नन् हविष्कृतमाह्वयतीति संबन्धार्थं, तेन सकृदवहत्यानन्तरं हविष्कृदाह्वानं मा भूदिति ।

हविष्कृदेहीति त्रिरवघ्नन् हविष्कृतमाह्वयति ।

त्रिम्योऽवघातेभ्य उपरिष्टादवघ्नन् त्रिराह्वयतीति त्रिफलीकर्तारं हविष्कृतं त्रिराह्वयतीति संबन्धः । हविष्कृतमित्येकवचनं हविःसंस्कारित्वोपाष्यमिप्रायं, ते तु नाना । तथा च ब्राह्मणम् 'य एव देवानां हविष्कृतः । तान्ह्वयति' इति । बौधायनस्त्वेतदव्याचष्टे हविष्कृदेहीति पर्जन्य एवैव उक्तो भवत्यथाप्युदाहरन्ति हविःसंस्कारिणो भवैतदाहेति । देवहविष्कारित्वेन पर्जन्यप्रसादापि तदाह्वानमदृष्टार्थं स्यात्सति दृष्टस्य संभवे तदन्याय्यमिति । अथाप्युदाहरन्ति याज्ञिका एवं वदन्ति यः प्रकृते हविःसंस्कारी तं प्रत्येवै(वे) हीति प्रैपवचनम् । कुतः, एतद्वचनं पर्जन्योपमया संस्कारिमेवाऽऽहेत्यर्थमुक्तवान् । तथा च प्रकृते त्रिफली कर्तवा इति प्रैपोत्तरकालमवहनने पत्नी फलीकरणे चान्यो वा दासी पुनराग्नीध्रश्चावहनने कर्तारस्तानेकवचनेनाऽऽह्वयति । अवघ्नन्नवघातं कुर्वन् ।

अनवघ्नन्वा ।

अवघातात्पूर्वमेवाऽऽह्वय पश्चादवरसइत्यन्यतरेणावघातस्त्रिरिति नास्ति कर्मान्तरामावा-
त्तण्डुलप्रादुर्भावपर्यन्तम् । तदुक्तं भरद्वाजेन 'मुसलमादाय हविष्कृतमाह्वयति हविष्कृ-

देहीति ततो वदन्त्यवहन्त्यवरसो दिव इति । [इति] । तदवघातात्पूर्वमेवाऽऽह्वानमुक्तं ततोऽस्मिन्वक्षे त्रिरिति नास्ति किं तु अवरसो दिव इत्यवहन्त्येतावदेवार्थात्सिध्यति । अथ वा विरम्येति व्याख्याऽपि । अनवघ्नत्वा हविष्कृतमाह्वयतीत्युपक्रान्तत्वाद्दवहन-
नस्य मध्ये विरामविधानमिति । त्रिरवहत्त्वानवघ्नवघातमकुर्वन्निराह्वयतीत्यन्वयः ।

आद्रपेति राजन्वस्याऽऽगहीति वैश्यस्य ।

वर्णविशिष्टयोर्धजमानयोः शाखान्तरीयो विकल्पितौ, वर्णत्रयस्य रथकारनिषाद-
योश्च पूर्वोक्तः स्वशाखीयो निवतः । ब्राह्मणस्येति विशेषस्य सूत्रब्राह्मणयोरनभिधानात् । आपस्तम्बोऽप्याह—प्रथमं वा सर्वेषामिति । निषादरथकारयोरप्याधानाद्भिहोत्र-
दर्शपूर्णमासी च नियम्येते इति वक्ष्यमाणत्वात् ।

मादुर्भूतेषु तण्डुलेषुचैः समाजहीति संमेष्यति ।

उच्चैः समाहन्तवा इति ब्राह्मणोक्तो विकल्पेन तस्याधीतस्याऽऽनर्धक्यं मा भूदिति सर्वत्र ब्राह्मणोक्तानामविनियोगे द्रष्टव्यम् ।

अद्रिरसि श्लोककृदित्यामीभ्योऽश्मानमादत्ते ।

कुटरुशब्देनाऽऽसादितेऽप्यश्मानमिति वचनमद्रिरसीति लिङ्गेनावयवरूपाश्मामि-
धानेन शम्पायां शाखान्तरप्राप्तार्या मन्त्रो मा भूदितिज्ञानार्थम् ।

कुटरसि मधुजिह इति वा कुट्टोऽसि मधुजिह इति वा ।

पूर्वेण विकल्पोऽश्मन्येवात्रापि स्पष्टलिङ्गात् ।

दृषमावदोर्जमावदेति तेन दृपदुपले समाहन्ति ।

ज्ज्मेत्यन्त एक एव मन्त्र उत्तरादिना । तथैव बोधायनेनापि पठित एक एव । नाना-
मन्त्रता यत्रामिप्रेता तत्र करोत्येव प्रयत्नान्तरमित्युक्तमेवेति । दृपदुपले इति दृपदौ
समाहन्तीति च द्वितीया निर्देशाद्दृपदुपलयोः संस्कारः । तदुक्तं मरद्धानेन—‘ द्रव्यामावे
कर्मनिवृत्तिर्यथा चरी समाहननमाप्यलेपनिनयनं च ’ इति । अर्धवचनं तेनेति चेत् ।
उच्यते—कुटरुग्रहणमदृष्टार्थं मा भूदिति दृपदुपलयोः परस्परं च समाहननं मा भूदिति
च । ब्राह्मणे हि पात्राणामेव परस्परं शब्दोत्पत्त्या भ्रातृव्यपरामत्र उक्तः । तथा च
पात्राणां मध्ये दृपदुपले अपि तयोर्दृपदौ च समाहन्तीति साधनान्तरं न श्रूयते तदर्थं
तेनेति शाखान्तरवशादित्यर्थः । तेन द्विदृपदि सकृदुपलायामित्येव सिद्धौ दृपदुपदुपले
इति द्वितीयानिर्देशेन संस्कार्यत्वं तयोरेवेत्युक्तम् । ब्राह्मणमपि तयोरेव शब्दस्तावक-
मिति व्याख्यातं द्वितीयाश्रुतिवलात् ।

द्विदृपदि सकृदुपलायाम् ।

समाहन्तीत्यनुवर्तते । द्विदृपदं सकृदुपलामिति वक्तव्ये सप्तम्या निर्देश उत्तरार्थः ।

भिः संचारयन्नवकृत्वः संपादयति ।

हृपदुपलयात्र सप्तम्या निर्देशेनात्र कर्मान्तरमध्याहर्तव्यमित्युक्तं भवति । तद्यत्र समाहन्तीत्यन्तो वाक्यार्थ एव कर्म । तथा च द्विहृपदि सकृदुपलायां समाहन्तीत्येतन्निरस्यस्यन्नववारं संपादयति । समाहन्तीत्येतावदेवाभ्यासेन संचारयन्नवकृत्वः संपादयतीति । संचारयन्निति प्रांगणवर्गमुदंगणवर्गं वा संचारः क्रियायाः प्रदेशोत्तरे प्रदेशान्तरे करणेन भवति । तत्र हृपदि प्रथमं मन्त्रेण द्वितीयं तूष्णीमेकद्रव्यत्वाद्दुपलायां सकृन्मन्त्रेणैव द्रव्यपृथक्त्वात् । एवं धिरिति पदकृत्वो मन्त्रो नवकृत्वः समाहननम् ।

शम्पया वा तूष्णीं शम्पामादत्ते ।

शम्पया समाहन्ति वेपमावदेतिमन्त्रेणैव । अत्र मन्त्रलिङ्गविरोधादप्राप्ते मन्त्रे तूष्णीं ग्रहणं कल्पान्तरे देवस्य त्वेत्यनेनाऽऽदानमुक्तं तन्मा भूदिति । तदाहाऽऽपस्तम्बः—
'सावित्रेण वा शम्पामादाय' इति ।

वर्षवृद्धमसीति पुरस्तादुत्तरतो वा शूर्पमुपोहति ।

उल्लूखलमुप समीपमूहत्यानयति पुरोमार्गं उत्तरमार्गे बोलूखलमुखस्यैव संमुखम् ।

वर्षवृद्धाः स्थेति पुरोडाश्यानाभिर्मृशति ।

गतार्थम् ।

मति त्वा वर्षवृद्धं वेचित्युद्वपति ।

उर्ध्वमानीय शूर्पं वपति पुरोडाश्याञ्छूर्पं प्रक्षिपति हस्तेन ।

परापूतं रक्ष इत्युत्करे त्रिनिष्पुनाति ।

उत्करप्रदेशस्योपरि शूर्पं धृत्वेत्यर्थः । शूर्पेण त्रिनिर्घाटनेन पुनाति शोभयति तुषांस्तण्डुलेभ्यो निर्गमयति शूर्पं एव । सकृन्मन्त्रः । अरातय इत्यन्तः ।

पराधमाता अमित्रा इति शूर्पात्तुपान्मध्वंसयति ।

शूर्पेण तेनोत्करे पातयति तुषान्निःसारणानामभ्यासो यावत्तुपनिर्गमनम् ।

पुरोडाशकपालं तुषैः पूरयित्वा रक्षसां भागोऽसीत्यु-

त्तरापरमवान्तरदेशमधस्तात्कृष्णाजिनस्योपवपति ।

उत्तरापरमवान्तरदेशे कृष्णाजिनस्यैवाधस्ताद्भागमुपलक्ष्य तुषान्निक्षिपति कपालेनैव यावन्तो गृह्यन्ते तावत् एवोत्कराद्धस्तेन गृहीत्वा कपालं तैः पूरयित्वा पूरितांस्तुषानित्यर्थात् । हस्तेनेति बहुवृत्तब्राह्मणं चर्चयम् । अत्र मीमांसकैरुदाहृतं वाक्यं पुरोडाशकपालेन तुषानुपवपतीति । अत्राविशेषेण सर्वतुषप्रतिपत्तिरुक्ता । तदनुसारेण चत्पूरयित्वा पूरयित्वेत्यभ्यासो यावत्तुपसनाति सकृन्मन्त्र इति ज्ञेयम् ।

नान्वीक्षते ।

उपवापसमये परं च यावत्कृष्णाग्निं निर्गमयति ।

अधवाढं रक्ष इत्यववाधते ।

हस्तेनापष्टभ्योस्तुपदेशं बाधते भावनेव रक्षसां बाधां भावयेदित्यर्थः ।

अप उपस्पृश्य ।

श्रीतमुदकस्पर्शनम् ।

अभ्युक्ष्य कपालं निदधाति ।

अद्भिरभ्युक्ष्य यथास्थानं स्थापयति ।

घायुर्व इति धिविनाक्ति ।

धिविनाक्तु मन्त्रान्तः । विवेचयति अनवहतान्त्रीहींस्तण्डुलांश्च ।

देवो व इति पात्र्यां तण्डुलान्मस्कन्दयति ॥ १७ ॥

प्रक्षिपतीति पात्र्यां संवपनार्थायाम् । प्रतिगृह्णाद्वित्यन्तः । अत्र सामर्थ्यादिनवह-
सान्त्रीहीनप्यवहस्य तूष्णीं रूपा(तुपा)न्निर्गमय[ति] । तण्डुलान्पात्र्यां स्कन्दयित्वा
ततः प्रेषः ।

त्रिफली कर्तवा इति संप्रेष्यत्यत्र वाचं विमृजते ।

नात्र त्रिरवघाताभ्यासो विधीयते किं तु यथार्थोऽवघातसमुदाय एकं फलीकरण-
मेवं त्रिस्त्रीणि फलीकरणानि । तेषां त्रयाणां प्रत्येकं पृथक्पृथक्कर्तव्यं (री) हविष्कृदे-
हीत्यनेन संस्कर्तृत्वमात्रविवक्षयैकत्वेनैवाऽऽहता अपि । कर्तवा इत्यप्ययं कुरुने-
त्यस्मिन्नर्थे व्याख्येयम् । ततो दृष्टार्थमाह्वानं स्यात् । फलं विशरणं विसर्गत(स्त)ण्डु-
लानां कौशलक्षणत्वगपसारणं त(य)त्फलं तत्कर्तवा इति प्रैपार्थः । अमृततद्भावे चिदीर्थः ।
त्रिफलीकरणं त्रिवारं तण्डुलानामेव कणिकाकोशेभ्यः पृथक्करणेन शुद्धताकरणम् ।
अत्रैव वाचं विमृजते यदुक्तं हविष्कृता वाचं विमृजत इति तस्यार्थोऽत्र वाचं विमृ-
जत इति न तु हविष्कृताह्वानात्पूर्वम् । कात्यायनेनोक्तमनन्तरं वाऽनन्तरमेव वैश्वान-
सादिभिरप्युक्तं तथा मा मूदिति वक्तुमत्रेत्युक्तम् । अयमाशयः—हविष्कृतेति हवि-
ष्कृदेहोति तस्य न शब्दपदार्थको निर्देशोऽपि त्वर्थपदार्थकस्तत्र शब्दे लक्षणीयस्तेन
च स्वोच्चारणमुच्चारणेन च कालस्तत्र वाग्विसर्गविधानमतो वरं हविष्कृताऽर्थेन हविः
संस्कारं कुर्वता कर्तुं प्रवृत्तेन त्रिफलीकरणेन हविर्भवति तत्कर्तव्यं, हविष्कृतित्युच्यते ।
तत्र क्रियाऽप्युपाधित्वेन वाच्या तथा च काललक्षणेति न लक्षणापरम्परेति । ततस्तु
सास्मिन्सति वाग्विसर्गो युक्त इति ।

यजमानस्य पत्न्यवहन्ति यो वा कश्चन
तद्दास्यपत्नी स्यात्साऽपि कतिपयकृत्वोऽ-
वहत्यान्यस्मै मयच्छेत्सोऽत ऊर्ध्वमवहन्ति ।

अत्र द्वौ प्रेष्यौ दर्शयत्युत्तरसूत्र एकं, पूर्वयोस्तावत्फलीकरणप्रकारं व्यक्तिनिय-
ममनेनाऽऽह । तत्र पत्नी यो वा कश्चन तद्दासीति त्रयं विकल्पेनैकः कर्ता । अन्यस्मा
इत्यनेनोक्त आग्नीध्रो द्वितीयः । यजमानपत्न्या एव प्रकृतत्वाद्यजमानग्रहणं यजमानस्य
पत्न्यवहननाय वक्ष्यमाणा दास्यपि प्रकृतस्य यजमानस्यैवेति प्रदर्शनार्थम् । विकल्पार्थो-
ऽपिशब्दः । दासी प्रसिद्धा कीदृशी, या पत्नी न भवति या तु वर्णत्रयोत्पन्ना स्मार्ता-
ग्निसाक्षिकं पत्नीत्वेनाङ्गीकृता पश्चाद्दास्यं प्राप्ता तादृशी न भवति पत्नीत्वयोग्या वा
न भवति शूद्रजात्युत्पन्नेति यावत् । पत्युर्नो यज्ञसंयोग इति पाणिनिस्मरणान्न शूद्र-
जाया यज्ञसंयोगोऽस्ति । तस्मात्पत्नीत्वानर्हा शूद्रप्रजैव । तेषां प्रथमावहनने विकल्पेन
प्राप्तानां कतिपयकृत्वोऽवहननं नियम्यते नातितरामिति द्वितीयावहननेन पूर्णोभावो मा
भूदिति तेषां मध्येऽन्यतरेण समुच्चितेनाग्नीधाऽवहननं द्वितीयं तत्तु यावत्सुफलीकृता
भवन्ति तावत्कार्यमिति वक्तुं सोऽत ऊर्ध्वमवहन्तीत्युक्तम् । आध्वर्यवसंज्ञाया अत्य-
न्तावाचार्यमन्यशब्देनाग्नीधो ग्रहणं तस्याप्यध्वर्युशब्देन सोमे व्यवहारस्य वक्ष्यमाण-
त्वात् । एवं फलीकरणद्वये जाते तृतीयं फलीकरणमाह त्रिफली कर्तवा इति । संप्रे-
ष्याऽत्र हविष्कृदेहीत्यनेन पत्नी । सैव प्रेष्या तस्या एव पत्नी त्रिफली करोतीति विधा-
स्यमानत्वात् । कर्तवै कुरु फलीकरणं तण्डुलेभ्यः कणानां वियोगकरणम् ।

देवेभ्यः शुन्वध्वं देवेभ्यः शुम्भध्वं देवेभ्यः शुध्य-

ध्वमिति पत्नी त्रिफली करोति सुफलीकृतान् ।

एवमवहननलक्षणफलीकरणद्वयेन सुफलीकृतांस्तण्डुलान् । पत्नीफलीकरणमिदं,
तत्र प्रैपार्थे सिद्धे पुनश्चिरिति धर्ममात्रार्थं वचनं, मन्त्रस्य सकलस्यापि त्रिः कृत्वा
फलीकरणं साध्यं, तन्मध्येण सकृत्, द्विस्तूर्णो, तदवघातत्रयं चैकमेव फलीकरणं,
पूर्वाभ्यां सह श्रीणि फलीकरणानीति निर्णयः । पत्न्यामनालम्बुकायां तु स्वयमध्वर्यु-
स्तृतीयमवहननं समम्भं करोति ।

निदधाति फलीकरणान् ।

विविक्तोक्तान्फलीकरणान् । कृत्वल्पुटो बहुलमिति कर्मणि स्युट्प्रत्ययः । ' अति-
रिक्ताः फलीकरणाः ' इति ब्राह्मणम् । अतिरिक्तास्तण्डुलेभ्यः पृथक्कृतास्ताग्निदधाति
पाथान्तरे स्थापयति प्रज्ञातानित्यर्थः ।

प्रक्षाल्य तण्डुलान् ।

शूर्पस्यांस्तण्डुलानुदकेन गतमलान्कृत्वेत्यर्थः ।

त्रिफलीक्रियमाणानां यो न्यङ्गो अव-
शिष्यते । रक्षसां भागधेयमापस्तम्बहता-
दितः स्वाहेत्यन्तर्वेदि प्रक्षालनं निनयति ।

प्रक्षाल्यन्तेऽनेनोदकेन तन्नियति प्रक्षिपति वेदिप्रदेशे शूर्पे प्रक्षालितानामुदकं
पात्रान्तरे गृहीत्वा तन्नियति । रक्षोभ्य इदम् । उभयोरुदकस्पर्शनं स्मृतिसिद्धमत्र
न श्रौतं, तस्य तुषेव विधानादप्युपसृशति मेध्यत्वायेति ब्राह्मणेन ।

व्याख्यातः कृष्णाजिनकल्पः ।

अवहनार्थमुक्तः कृष्णाजिनस्याऽऽदानादिविधिस्तेनाऽऽस्तरणान्तं पुनरपि कुर्यादि-
त्यर्थः । कालदेशप्रत्यक्त्वाभावेऽपि प्रयोजनप्रत्यक्त्वादावृत्तिरिति भावः ।

दिवः स्कम्भनिरसीति कृष्णाजिन
उदीचीनकुम्भां शम्पां निदधाति ।

कृष्णाजिनमनुत्सृजन्नेवादित्यास्त्वध्वेत्स्वित्यन्तः । तत्र कृष्णाजिनस्य मध्य उदीचीनं
कुम्भमूर्ध्वभागो यस्याः सा, युगविले शम्पा यदा प्रवेश्यते तत्र यदूर्ध्वं स्पृष्टमग्रं स्याप्यते
यथा विलादधो न पतति स स्पृष्टभागं (गः) कुम्भमुदग्रमां शम्पां निधायेत्यर्थः ।

धिषणाऽसि पर्वत्येति तस्यां दृषदमधिवर्तयति ।

तस्यां शम्पायां प्रतिष्ठापयति । प्रति त्वा दिवः स्कम्भनिर्वेत्स्विति मन्त्रान्तः ।

पश्चार्धेनाभिनिदधाति ।

दृषदः पश्चिमेनार्धभागेन शम्पां छादयति ।

धिषणाऽसि पार्वतेयीति दृषदुपलाम् ।

अधिवर्तयतीत्यनुवर्तते । पर्वतिर्वेत्स्वित्यन्तः ।

अश्वः स्थ मधुमन्त इति तण्डुलानवेक्षते ।

अवनत ईक्षते शूर्पस्थितान् ।

देवस्य त्वेति दृषादि तण्डुलानधिवपति ।

अधिवपामीति मन्त्रान्तः ।

त्रिर्यजुषा तूर्णो चतुर्थम् ।

गतार्थम् ।

प्राणाय त्वाऽपानाय त्वा व्यानाय त्वेति पिनष्टि ।

सर्वमन्त्रपाठो विकल्पनिराकरणार्थः । सकृन्मन्त्रस्ततो यथार्थं पिनष्टि ।

अपि वा प्राणाय त्वेति प्राचीं प्रोहत्यपानाय त्वेति
प्रतीचीं व्यानाय त्वेति मध्यदेशे व्यवधारयति ।

प्राचीमुपलामीषन्नयति । तथैव प्रतीचीं मध्यदेशे दृषदः स्थितां करोति तृतीयेन
मन्त्रेण ।

दीर्घामन्विति प्राचीमन्ततः ।

धामित्यन्तः । मध्यदेशात्प्राचीमुपलां प्रोहतीति योग्यत्वाद्धिप्रकृष्टमप्यनुकृष्यते ।

यथामुखमत ऊर्ध्वं संततं पिनष्टि ।

पूर्वोक्तनियमाभावेनैवातः परं मध्ये त्वविरमन् ।

देवो व इति कृष्णाजिने पिष्टानि प्रस्कन्दयति ।

पातयति दृषदः सकाशादुपलभ्येवेति वक्तुं प्रस्कन्दयतीत्युक्तम् । गृह्णात्विति
मन्त्रान्तः ।

अदब्धेन वक्षक्षुपाऽवेक्ष इत्यवेक्षते ।

अवनम्येक्षते पिष्टानि कृष्णाजिनस्यानि यानि प्रस्कन्दितानि ।

अव्यवकिरन्ती पिष्पाणूनि कुरुतादिति संमेप्यति ।

असंवपन्तीत्यनेन विकल्पते मन्त्रः ।

प्रेष्यामाह—

पत्नी पिनष्टि दासी वा ।

उक्तार्थम् ।

संततसर्वं करोति ।

यत्प्रेषणोक्तं विशिष्टमव्यवकिरन्तीत्यादि तद्दृष्टार्थं प्रेषितम् । पिष्टानि दृषदः
सकाशात्कृष्णाजिनाद्वा न व्यवकिरन्ती बाहिर्भावमनापादयन्ती तथा पिष्टानि सूक्ष्माणि
कुर्वन्ति यद्दुक्तं तत्सर्वं कुर्यात् । अनालम्भुकत्वादिना तयोः समावे प्रेषामावेऽप्यग्नेदेव
वा कुर्यादेवेति नियम्यते । अध्वर्योस्तस्मिन्काले कपालोपचाने व्याहृतत्वात् । प्रेषामावो
लिङ्गविरोधात्प्रकृतावनूहाच्च ।

अत्र मदन्तीरधिश्रयति ॥ १८ ॥

इति हिरण्यकेशिसूत्रे प्रथमप्रश्ने पञ्चमः पटलः ॥ ५ ॥

मदन्तीरपोऽधिश्रयति गार्हपत्य इति वैरवान्तोक्तेर्गार्हपत्ये मदन्तीरपः । संस्कार-
निमित्तोऽयं शब्दः । तथाऽधिश्रयणेन संस्कारे सत्यनन्तरं भविष्यत्संज्ञया व्यवहरति ।

प्रणीताभिः संयौतीति वचनमापस्तम्बे दृष्टमिति ताम्ब आनीय मद्गन्तीरधिश्रयतीति यदुच्यते सोऽर्थोऽस्मत्सूत्र एव स्फुटो भविष्यति । अत्र काले कल्पान्तरे तु कपालो-
पधानानन्तरमधिश्रयणं दृष्टं तन्मा भूदित्यत्रोक्तम् । अत्राग्नावधिश्रयणं यत्र हविः-
श्रयणं तत्रैवेत्येके ।

इति सत्यापाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने पञ्चमः पटलः ॥ ५ ॥

अथ षष्ठः पटलः ।

आहवनीये गार्हपत्ये वा हवींषि श्रप्यन्ते पश्चादग्नेः ।

तत्रेच्छया विकल्पः । तत्र वक्ष्यमाणं कपालोपधानं कार्यम् । श्रप्यन्ते हवींषीति
बहुवचने श्रुत्यनुसारेण पर्वद्वयपुरोडाशापेक्षे । सानाद्यं तु गार्हपत्य एव वचनात् ।
अग्नेरायतनस्य पाश्चात्येऽर्धभागे श्रप्यन्त इति पूर्वेणान्वयः ।

यथोक्तमुपवेपमादत्ते ।

घृष्टिरसीति पूर्वमुक्तं तत्स्मारयति यथेति । कालपृथक्त्वेन क्रियाम्यासमन्त्रावृ-
त्तिरे(त्ती ए)कद्रव्येऽपि दर्शितवान् ।

संनयतः प्रातरेव विकल्पेनाऽऽदाने मन्त्रान्तरमाह—

अभिहतं रक्षो रक्षसः पार्णे दहाहिरसि
धुन्निय इति वा तेन प्रत्यञ्चावङ्गारौ निर्वर्तयति ।

तेनोपवेपेणाग्नेः सकाशादायतन एव द्वावङ्गारौ पृथक्करोति । अर्थसिद्धे तेनेति
तेनैवाङ्गारकृत्यं न तु सव्याङ्गुल्या कात्यायनोक्तया ।

अपाम्न इत्यन्यतरमुचारापरमवान्तरदेशं निरस्याप उपस्पृश्य ।

कव्यादं सेधेत्यन्तः । दक्षिणमङ्गारमिति वैखानसः । आयतनाद्बहिर्वायव्यादिशि
निरस्य श्रौतमुपस्पर्शनम् ।

आ देवयजं बहेत्यवशिष्टमवस्थाप्य ।

यत्र प्रदेशे कपालमुपधास्यति तत्रैव स्थापयित्वा । मन्त्रे बहुपदग्रहणेन मन्त्र-
समाप्तिर्दर्शिता । निर्दग्धमिति शाखान्तरीयस्य च ध्रुवमसीत्यनन्तरमपठितस्य विनियोग
इति भ्रमः स्यात्त आ देवयजमित्यस्य पाठानुसारेणारातय इत्यन्तः स्याद्भ्रुवमसीत्यु-
चारादिना स मा भूदिति अर्थक्रमेण पाठक्रमविच्छेदादित्यर्थः ।

ध्रुवमसीति तस्मिन्कपालमुपदधाति ।

अवस्थापितेऽङ्गार एकं कपालं स्थापयति । पर्यहेति मन्त्रान्तः ।

निर्दग्धमिति तस्मिन्नङ्गारमधिबर्तयति ।

उपाहिते कपालेऽन्यम् ।

घर्त्रमसीति तस्मात्पूर्वम् ।

अत्रैवमित्यनभिधानादुपदधातीत्येवाऽऽकृष्यते न पूर्वस्य घमन्तिरमपि । अयमाशयः—
एकमग्ने कपालमुपदधातीति श्रुतेस्तस्मिन्कपालमुपदधातीत्यत्र सूत्र एकवचनं कपालमित्यु-
द्देश्यगतमपि विवक्षितं, तेन तस्मिन्नेकस्मिन्नेव प्रथममेकमेव कपालमुपदधातीति, तथा
तस्मिन्नङ्गारमधिबर्तयतीत्यत्रापि तस्मिन्नित्येकवचनं विवक्षितं, तस्मिन्नेकस्मिन्नेव तस्मा-
त्प्रथमात्पूर्वं द्वितीयमुपदधाति ।

घरुणमसीति तस्मात्पूर्वम् ।

द्वितीयात् ।

अष्टाकपालस्य द्वे मध्यमादक्षिणे त्रीण्युत्तराणि ।

स्पष्टम् ।

तयोर्धर्मासीति दक्षिणपूर्वं मरुताः शर्ष इति दक्षिणापरम् ।

तयोर्दक्षिणयोर्दक्षिणपूर्वमाग्नेयदिग्भागे दक्षिणापरं निर्ऋतिदिग्भागे ।

यन्नमस्याशा दृंह रापे दृंह पोपं दृंह

सजातानस्मै यजमानस्य पर्यहेत्युत्तरापरम् ।

वायव्ये ।

विश्वाभ्यस्त्वाऽऽशाभ्योऽच्छिद्रं सजा-

तवनस्याया उपदधामीत्युत्तरपूर्वम् ।

ईशान्ये । इदं द्वयमुत्तरेषा त्रयाणा व्यवस्वार्थम् ।

मध्यमस्य तृतीयस्याऽऽह—

चिदसीत्यवशिष्टमुत्तरतः ।

मध्यमात् । एतानि कपालान्यष्टावाग्नेयस्य पुरोडाशस्याङ्गतया विहितानि । तथा-
चेय सख्याऽप्याग्नेयार्था कपालानि च न तु कपालार्था गुणानां तु परार्पत्वादसंबन्ध-
इति न्यायात् । तेन विकृतौ यत्राऽऽग्नेयविकारा एकादशद्वादशकपालास्तत्राऽऽग्ने-
योपधानवर्षेणोपधानं न तु सख्याताभ्येनाग्नीषोमीयैकादशकपालवद्न्द्रामद्वादश-
कपालवद्वा ।

एकादशकपालस्य यथाऽष्टाकपालस्यैवं त्रीण्युपदधाति ।

अष्टाकपालयोगादुत्तरत एव । तदग्रे स्पष्टविष्यति । उपवेषादानं सर्वाधमेव कृतम् । पूर्व-
मन्त्रेण द्रव्यपृथक्त्वार्थपृथक्त्वबोनावात्सर्वकपालोपधानार्थत्वस्य बुद्धिस्पष्टान्मध्ये
त्यक्तस्य पुनरादाने प्राप्ते मन्त्रस्थानावृत्तिः । अङ्कारनिर्वर्तनाद्यावर्तते तस्योत्तरकपालयोगेऽ-
नुपकारकत्वात् । एकादशकपाले द्वादशकपाले वैवमिति पूर्वातिदेशात्प्रथमस्य प्रथमत्वेन
प्रथमधर्मप्राप्तेः । नचाङ्कारनिरसनमदृष्टार्थं तन्त्रमिति वाच्यम् । द्वावङ्कारौ हि निव(र्व)-
र्तनेन संहतौ संस्कृतौ तयोरेकस्व स्वागो वियोगकरणेन भवति । यस्माद्वियुक्तः सोऽस्य
संस्कारं जनयति । ततस्तस्य स्वागः प्रतिपत्तिद्वितीयानिर्देशात् । दृष्टे संभवत्यदृष्टक-
ल्पना न न्याय्येत्यावर्तते । तथैव ब्राह्मणे दृश्यते—‘अपान्नेऽग्निमामादं जहि निष्कव्याद्
सेधाऽऽ देवयज्ञं बहेत्याह । य एवाऽऽमात्कव्यात् । तमपहस्य । मध्येऽग्नी कपालमुपद-
धाति । निर्दग्धं रक्षो निर्दग्धा अरातय इत्याह । रक्षास्येव निर्दहति’ इति । स्थित-
स्याङ्कारस्य मेष्यत्वं संस्कारोऽन्याङ्कारनिरसनेन श्रूयते । तथा तस्य संस्कारस्य प्रतिप-
त्त्याऽङ्गेन रक्षोनिर्दहनमेव जातमिति यथाऽष्टाकपालस्येत्यनेन दाशितम् । अत्रैवमि-
त्यन्तमेकवाक्यं त्रीण्युपदधातीत्यपरं, तत्र यानीति पदमध्याहर्तव्यं तेषामित्यग्निमसूत्रे
दर्शनात् । एवं चैवमित्यतिदेशस्त्रीणीत्यनेन न संबध्यते किंत्वेकादशकपालस्येत्यने-
नैव । अत्र पूर्वतनमुपदधातीत्यनुवर्तनीयम् ।

तत्र विशेषमाह—

तेषां त्रिषु मध्यमं द्वे मध्यमात्पूर्वं ।

त्रिषु यन्मध्यमं तद्विषुं किञ्चिद्विस्तीर्णं तस्मान्मध्यन्मात्पूर्वमष्टाकपाल एकमेवात्र तु
द्वयम् ।

अत्रान्तिमे मन्त्रमाह—

तयोश्चिदसीति पूर्वम् ।

उपदधातीत्यनुकर्षः ।

यथोक्तमवान्तरदेशेषु ।

आग्नेयनैऋतवायव्येशानदिग्भागेषु पूर्ववत् ।

चितः स्थैत्यवशिष्टान्युत्तरतः ।

पर्यहेत्यन्तः । उत्तरतो मध्यमात्प्राङ्न्यायम् । अत्र मन्त्रे बहुवचनेऽपि नैकेनैव
मन्त्रेण त्रयाणामुपधानम् । एकादशकपालस्येत्यवान्तरसंस्त्यया द्रव्यपृथक्त्वान्मन्त्रावृत्तिः ।
बहुवचनमितरेतरसापेक्षमुखे उपदधातीति द्विवचनवत् ।

१ क. ख. ग. छ. ट. ड. 'निवर्त' । २ क. ख. ग. घ. छ. ट. ड. 'स्थेति' धर्षाण्यव
३ क. ग. घ. छ. ट. ड. 'शिष्टमूर्त्ति' ।

एन्द्राम्नस्योपधानमाह—

द्वादशकपालस्य यथैकादशकपालस्यैवम् ।

द्वादशमपि कपालं चितः स्वेत्यनेनैव ।

भृगुणामङ्गिरसां तपसा तप्यध्वमि-
ति वेदेन कपालेष्वङ्गारानध्युहति ।

सर्वमन्त्रपाठो मन्त्रसमाप्त्यर्थस्तेन यानि धर्म इति मन्त्रः पृथगेवोत्कृष्यते पाठात् । कपालविमोचने विनियोक्ष्यमाणत्वात् । अन्यथाऽनेन सह पूर्वं एक एव मन्त्रः स्यात् । बहुवचने तप्यध्वमिति व्यक्तं दर्शयितुं, तेन सर्वाण्यपि कपालान्यनेकयोगयुक्तानि सङ्ग-देव मन्त्रेण संस्क्रुर्यादित्युक्तम् । अङ्गारग्रहणं समर्थेन केनचित्पात्रेण गृहीत्वा तान्वे-देन कपालेषु यथाऽधितिष्ठन्ति तयोहति प्रसारयतीति यावत् । आविदहन्वेदम् । तेनेतः परं योगप्रयुक्ता प्रतियोगं मन्त्रावृत्तिः कार्येतः पूर्वं तु नाऽऽवृत्तिः कपालत्वोपाधिना द्रव्यपृथक्त्वामावादिति । आचार्येणापि तथैवामिमेत्य कपालेष्वध्युहतित्यन्तं कपालशब्द-प्रयोगेण व्यवहृतं दक्षिणस्मात्कपालयोगादपोह्योत्तरस्मादपोहतीति योगशब्दयुक्तं व्यवहृतमतः परं दृश्यतेऽनेन तेषामितरेतरसंयोगविशिष्टानामेव देशभेदेन पृथग्द्रव्यत्वा-द्रव्यपृथक्त्वेऽभ्यावर्तत इति न्यायात्प्रतियोगं मन्त्रावृत्तिरिति सूत्रकारमतं तदपि ब्राह्म-णानुसारेण । त्रीण्यत्र कपालान्युपदधातीत्यादिनोपक्रमाष्टाकपालपर्यन्तमुक्त्वा पुनरष्टौ नव दशैकादश द्वादशेति संसृयथैव विंशतिः पूरिता । तत्रावान्तरभेदाप्रतीतिरुपसंहारेऽपि देवतानामेवैवानि तपसा तपतीति बहुवचनेनैवानोत्यनेन चावान्तरभेदाभावो(वं) दर्श-यितुं वदिष्यत्यनन्तरमेवैवमनुपूर्वं कर्माणि करोतीति । ननु कुत इयं व्यवस्थेति चेत् । उच्यते—यावत्पुरोडाशयोर्द्रव्यं संसृष्टं तावत्पुरोडाशद्रव्ययोर्द्रव्यपृथक्त्वामावात्तदङ्गमूने-ष्वपि कपालेषु योगयुक्तं कार्यं नो विभागेन नास्ति पिण्डविभागे प्रतिपिण्डस्यैवाङ्गत्वा-त्तत्प्रयुक्ता मन्त्रावृत्तिरित्याचार्याभिप्रायः । अत्र प्रातर्दोहः । उपहितेषु कपालेषु प्रात-र्दोहमित्युक्तत्वाद्याख्यातस्तत्रैव ।

पार्श्वो निष्टप्योपवातायाम् ।

निष्टपन्नं मिलभागे प्रसिद्ध्या श्रपणाभावेव निष्टपनेनोपवातायामुपतप्तायाम् । सम्पक्तसां कृत्वेति व्याचक्षते तच्चिन्त्यम् । उपवातशब्दस्य शीतलीकरणे रूढत्वात् । अत्र प्रायोगिकाः पार्श्वो गार्हपत्येऽधिश्चित्य तस्यां समोप्य मर्मयन्ति । तदन्वयाद्यं विधा-नामावाद्दर्शनेन पाकस्य । अन्तर्वेद्यपरेण वा गार्हपत्यमवस्थितायामिति कात्यायनोक्ते-श्चास्माकं व्यवस्थया श्रपणाभेस्तथा संभवात् ।

देवस्य त्वेति तिरःपवित्रं कृष्णाजिनात्पिष्टानि संवपति ।

संवपामोत्यन्तेन न देवतानिर्देशो यथादेवतमित्यविधानात् । पवित्रं तिर्यग्बधाय सस्यां पिष्टानि कृष्णाजिनादेव निक्षिपति ।

त्रिर्यजुषा तूर्णार्णं चतुर्थम् ।

देवस्य त्वेति मन्त्रोऽधिवपामोत्यन्तः संहितायां पठितः । स एवानुपक्तोऽत्र संव-
पामोत्येतच्छेषत्वेन ब्राह्मणेन व्याख्यातः सानुपङ्गस्य संहितापठितत्वं मत्वाऽत्र प्रतीकेनो-
पात्त उभयत्रापि देवतानिर्देशाभावेनैव पाठोऽतो यथादेवतमिति नोक्तम् । आपस्तम्बेन
तु शाखान्तरीयमेव दृष्ट्वा यथादेवतमित्युक्तं तन्नेष्टमस्माकम् । यद्यपि ब्राह्मणे यथादे-
वतमिति दृश्यते-सा स्तुतिर्न विधिः । किं तु (कुतः) प्रथमस्याग्नेर्मन्त्रब्राह्मणयोरनि-
र्देशात् । यथाऽग्नये जुष्टमित्यत्र निर्देशस्तान्निर्देशे स एवमेवानुपूर्वमिति विधिः ।

संवपन्वाचं यच्छत्यभिवासयन्विष्टजने ।

मस्मना पुरोडाशमभिवासयन् । अत्र मस्मनाऽध्यहृतीति वक्ष्यति तथाऽपि संहिता-
ब्राह्मणयोर्वेदेनाभिवासयतीति प्रयोगादभिवासयन्नित्युक्तम् ।

हयोस्त्वा वाराभ्यामुत्पुनामित्युदगग्रा-

भ्यां पवित्राभ्यां पिष्टानि त्रिरुत्पुनाति ।

सकृन्मन्त्रः ।

देवो व इति वा ।

इदं पच्छ इत्याद्युक्तप्रकारेण ।

स्रुवेण प्रणीतानामादाय वेदेनोप-

यस्य समाप इति पिष्टेष्वानयति ।

अत्र प्रणीताभिर्होष्येऽपि संयौतीति भरद्वाजेनोक्त्वाऽप आनयतीत्याद्युक्तमतो हवि-
प्याकः प्रणीताभिरिति गम्यते । सोमांसका अपि प्रणीतानां दृष्टार्थत्वं षक्तुमिदमेव
षाक्त्यं श्रुतिमुदाहरन्ति । प्रणीतानामिति प्रणीतानां संवन्धिनीरप इति संवन्धपद्योऽप
इति कर्मार्थप्राप्तं यथाविहितं धर्ममात्रमेतत् । मृज्यध्वमिति मन्त्रान्तः ।

यदि प्रणीता न विद्येरन्या एव काश्चापो

यजुषोत्पूय ताभिः संनयेदित्यापदर्थवादः ।

यजुषा देवो व इति आपदर्थवादः । प्रणीताभिर्विकल्पे प्राप्त आपदि-प्रणीतास्वप्रणी-
तासु यथोपपन्नसहिते प्रधानमाग्नेऽनुष्ठीयमानेऽपि तथापद्यर्षस्य वादोऽर्षस्य प्राप्तिक्रि-
धिर्न प्रणीताभिर्विकल्प इत्यर्थः ।

अद्वयः परिमजाताः स्थेति तस्मा आनयति ।

पिष्टेषु तस्मा मदन्तीरित्यर्थः, आनयति ।

समद्भिः पृच्यध्वमिति प्रदक्षिणमनुपरिष्ठानयति ।

प्रदक्षिणमिति च पारिभाषिकमेवोक्तम् । समन्तत्वव्याख्यानाय परितः समन्तात्परितो बहिरेव स्यात्तदर्थमनुव्याप्येत्युक्तम् । समन्तात्प्लावयति यथा पिष्टान्याप्लवन्ति तथा करोति मन्त्रलिङ्गादद्भिः पृच्यध्वमिति विपरिणतं तप्ता इति पदं तृतीयान्तं तप्ताभिः सामर्थ्येन पिष्टानि कर्माणि । तद्भुक्तं भरद्वाजेन—तप्ताभिः पिष्टानीति । सूत्रे संनयेदित्यतस्कर्मात्तया ससम्बन्तस्य द्वितीयान्ततया विपरिणामात्तप्ताः पिष्टान्यानयतीति द्विकर्मकत्वेन संबन्धात्प्रकृते तान्येव ।

जनयत्यै त्वा संयौमीति संयौति जनयति त्वेति वा ।

संयौति मिश्री करोति पिष्टान्यपश्च मेक्षणेनाऽऽलोडयति, यथा पिष्टानां पाको मवेत्प्रणीताभिर्हवीरूपि संयौतीति श्रुतेः । अत एव मदन्तीरधिश्रयति प्रणीता एव, प्रणीतानां श्रपणार्थत्वं यत्र पयःश्रपणार्थं श्रूयत इति सूत्रे स्फुटी करिष्यतेऽतोऽत्र प्रणीय तप्ता मदन्तीरानयति ।

मखस्य शिरोऽसीति पिण्डं करोति ।

स्पष्टम् ।

यथाभागं व्यावर्तेथामिति विभजति ॥ १९ ॥

पिण्डमित्यनुकर्मः । द्वेषा करोति ।

विभागे मन्त्रान्तरमाह—

देवो वा२ सविता विभजतु भगो वा२ सविता

विभजतु पूषा वा२ सविता विभजतु वायुर्वा२

सविता विभजतु जनयत्यै त्वा विभजामीति वा ।

अत्र न्यायमते पञ्चैते मन्त्रास्तत्रेष्टमाचार्यस्येति गम्यतेऽन्त एवेतिकरणात् । एकस्मिन्पुरोडाशेऽर्धलुप्तो विभागः ।

समौ पिण्डौ कृत्वेदमप्रय इत्यामेयमाभि-

मृशतीदममुष्मा इति यथादेवतमुत्तरम् ।

समप्रणौ पिण्डौ कृत्वाऽऽदौ समावेव छित्त्वा पश्चात्तथैव भागौ पिण्डरूपौ कृत्वेति स्वाप्रत्ययेनेदमुक्तं यत्र विभागस्तथैवाभिमृशति केवलविभागामावात्राभिमर्शनेन निर्देशो व्यावर्त्तभावात् । जनयत्यै त्वा संयौमीति बहुपाठेन मन्त्रसमासिरुक्ता । तेनाग्नये त्वाऽग्नीषोमाभ्यामिति न पूर्वमन्त्रश्रेयोऽपि तु मन्त्रान्तरं, तदिदमप्रय इत्यनेन समानार्थं विकल्पते । उक्तं बौधायनेन—अग्नये त्वाऽग्नीषोमाभ्यामिति । तत्रापि समानो मन्त्रो दर्शितोऽमुष्मा अमुष्मा इति । तेन दर्शोऽग्नये स्वेन्द्रामिभ्यामिति ज्ञेयम् ।

इदमहं सेनाया अभीत्वर्थे मुखमपोहामीति वेदेन
दक्षिणस्मात्कपालयोगादङ्गारानपोह्योत्तरस्मादपाहेति ।

कपालानां युक्तानामेकार्यसमवायिनां समुदायो योगस्तस्माद्दक्षिणस्मादादावपो-
ह्योत्तरस्मात्पृथङ्मन्त्रेणापोहेति निःसारयति । एतावत्पर्यन्तं तन्त्रेण कपालमात्रत्वो-
पाधौ संस्कारानुक्त्वा मस्मापोहनप्रभृति दक्षिणोत्तरयोगत्वोपाधिना यत्कार्यं पृथङ्निर्दिष्टं
तत्रेदं मन्त्रलिङ्गमपि कारणं यन्मन्त्रे सेना नानाव्यक्तिसमुदाय एकप्रयोजनको दृष्टस्त-
तस्तु मन्त्रवर्गेनैव समुदायस्य प्रकाश्यत्वाद्दक्षिणोत्तरविभागौ विना तदसिद्धेरर्थाद्विमा-
गोऽपि जात इति मत्वा तेनेदमुक्तं दक्षिणस्मादित्यादि ।

एवमनुपूर्वाण्येषां कर्माणि क्रियन्ते ।

यथा दक्षिणस्मात्कपालयोगादपोह्योत्तरस्मात्कपालयोगादपोहतीति देशभेदाद्द्रव्यभेदे
समन्त्रकर्मावृत्त्याऽऽनुपूर्वीक्रम उक्त एवं दक्षिणोत्तरदेशभेदाभिन्नानां हविषामपि
समन्त्रकर्मावृत्त्या क्रमेण कर्माणि क्रियन्ते न तु स्वेच्छया । वर्तमानतानिर्देशेन नेह
विधिरपि तु न्यायप्राप्तमेवेत्युक्तम् । एषां पर्वद्वयसंबन्धिनां प्रकृतानां पुरोडाशानभिषेवि
माति तथाऽपि सांनार्येऽप्यासादनप्रभृति दक्षिणोत्तरमावापन्नयोः शृतदध्नोः पृथग्द्रव्य-
त्वप्रयुक्तमेवं कार्यं मा भेरिति व्यवदानं यदवदानानीति, तथाऽन्यान्यप्यग्निमाणि
कार्याणि तयोरप्यावृत्त्या दक्षिणोत्तरक्रमेण च स्युरन्यथा तन्त्रसंभव उत्पत्तिक्रमो वा
केन निवारितौ स्याताम् । तस्मात्सर्वहविषां ग्रहणम् ।

एवं पदार्थानां क्रमेणैव संस्कार्यत्वमुक्तभिदानां तेषु प्रवृत्तानां समाप्तौविनातीय-
कर्मणामपि किं सर्वाण्येकत्र पदार्थे समाप्यान्यत्र पदार्थे समाप्तौयानि किंवा सर्व-
पदार्थेषु एकमेकमेव समाप्यैवं संदेह उपपत्त्वयोर्ध्ववस्थां दर्शयितुमुत्सर्गतस्तावत्पदार्थ-
क्रमेणैकैककर्मण एव क्रममाह—

समानजातीयैकैकमंसमेति कृत्स्नमेकैकमपवर्जयति ।

एकविधिविहितमेकप्रकारं कर्मैका कर्मव्यक्तिः समानार्थसंबन्धिनी क्रियमाणप्रकार-
त्वात्समानजातीया व्यक्तिर्नेनु सैव व्यक्तिर्नेहि पूर्वपदार्थे कृता नष्टोत्तरत्र संबद्धा
कर्तुं शक्या, तस्मात्प्रतिभेदे जातिरवश्यं वाच्या, तस्यामभिव्यञ्जकं तु तत्तद्विधिविहि-
तत्वमात्रं, तेन संस्कार्येषु पदार्थेषु मध्य एकमेकमेव पदार्थमनुक्रमेण समाप्तौयैकैकैव
कर्मणाऽनुसमेत्यनन्तरं तथैव विनातीयेनापीति । समेति संबन्धाति । सोऽयं पदार्थानु-
समय इति व्यपदिश्यते क्रमविशेषः । प्रथमप्रवृत्तं कर्म सकृच्छ्रुतसर्वपदार्थेर्देशेन
तस्यासमाप्ती वाक्यार्थासमाप्तेर्न वाक्यान्तरविहितस्य विनातीयस्य प्राप्तिः । यद्यपि

बोद्देश्य एकत्वं श्रूयेत तथाऽपि न विवक्षितमित्येकस्मिन्वाक्य एव सर्वपदार्थ-
 संस्काराकरणे वाक्यार्थो न समाप्तः स्यात् । विजातीये मध्ये कृते तु वाक्यं पुनः
 पुनरावर्तनीयं स्यादिति भावः । तत्र पदार्थसमुदायापन्ने पदार्थे पुनस्तथैव संदेहः
 किं समुदायगतमेकैकां व्यक्तिं संस्कृत्य तथैव द्वितीयामेवं क्रमोऽप वा समुदायरूपं
 समाप्य पुनरन्यं तथैवेति । तत्राऽऽह—कृत्स्नमेकैकमपवर्जयति । अत्र सजातीयेनानु-
 समय उक्ते निर्वापे प्रथमस्यैकं मुष्टिं निरुप्य द्वितीयहविष एकं तथैव द्वितीयमिति
 तथा कपालोपधानेऽपि प्राप्तमिदमुच्यते कृत्स्नं पदार्थमेकैकमेवापवर्जयति समापयति
 कृतः, पदार्थासमाप्तौ पदार्थोद्देशेन विधीयमानं कर्म न समाप्तं चतुरो मुष्टीनिर्वपतीति
 कपालान्यष्टानुदधातीति तत्रैको मुष्टिरेकं वा कपालं न पदार्थः पदार्थावयवः स
 तादर्थ्येन विधीयते । एकेन धर्मेणावच्छिन्नो योऽङ्गतां गत उद्देश्यतां वा स
 एकं इत्युच्यते न तु व्यक्त्यैक्येनैकत्वं, तथा चतुर्मुष्टिपरिमित एवाङ्गं निर्वापो
 निर्वपतिना परिच्छिन्न इत्येक एव पदार्थस्तस्मिन्नव्याप्तेन तत्पदार्थोद्देशेन प्रवृत्तां
 क्रिया समाप्तेति न वहिरङ्गं पदार्थान्तरं गच्छति, तथैकस्मिन्योग आग्नेयोऽष्टाकपाल
 इति नानापदार्थात्मके सर्वमेकं पदार्थं समापयतीत्यर्थः । सजातीयविजातीयकर्मणांभे-
 कपदार्थे करणं ततस्तथैव द्वितीयपदार्थे करणं काण्डानुव्रततिः काण्डानुसमयो न च
 तथाऽयम् ।

एतदपवादेन काण्डानुसमयमाह—

संयुक्तानि त्वेकापवर्गाणि यथाऽवदानप्रदाने ।

संयुक्तानि नियतपौर्वापर्याणि सजातीयविजातीयानि तानि कर्माण्येकस्मिन्नेव पदार्थे
 समाप्तियोग्यानि । अत्र पदार्थानुसमये सति पौर्वापर्यावेदकप्रमाणवाचः स्यादन्ते
 कृच्छ्रैर्न (त्सन्) स्यापि प्रमाणानुरोधेनाऽऽवृत्तिलक्षणो वाक्यभेदोऽङ्गीकृत इति भावः ।
 कृतः, यतोऽवदानप्रदाने संयुक्ते । तत्र केचिच्चतुरवत्तं जुहोतीति संयुक्तत्वप्रापकमाहुः ।
 तत्रावदानप्रदानयोः संयुक्तत्वेनोदाहरणत्वं न त्ववदानहोमयोरिति । कात्यायनस्तु
 ग्रहणसादानवदानेषु तु वचनात् । तत्सूत्रव्याख्याने च ग्रहणं सादानान्तमवदानं च
 प्रदानान्तमिति शास्त्रान्तरीयवचनादिति व्याख्यातम् । वचनं च न सार्वत्रिकमस्ति
 सामर्थ्येनापि संयुक्तत्वदर्शनाद्वचनादित्यव्यापकं मत्वाऽप्यं हेतुर्नोक्त आचार्येण किंतु
 तुशब्देन पूर्वव्यायासंभव एवोक्तः । तत्र च हेतुः संयुक्तानीति, केनापि प्रमाणेन
 संयुक्तानि तानि सर्वाण्यप्येकापवर्गाणि प्रकृते तु वचनेन संयुक्तताऽन्यत्र यथासंभवे-
 न ह्यङ्गत्वा द्विरवदानं ह्यवदानं न संभवेत्, किंतु सर्वपुरोडाशस्याऽऽग्नेयोऽष्टाकपाठ-

१ ट. 'तीवम' । २ ट. 'द्विजाती' । ३ ट. 'चतुस्तस्या' ।

इति योगेन देवतासंनवश्रवणात् । ऋतस्य वेद्यां स्थितस्य च वषट्कारेण प्रदानसंम-
बोदित्येवमवचनेनैवात्र काण्डानुसमय इति व्याख्येयं सूचितवत्सूत्रकारेण यथाऽवदानप्र-
दाने इति संयुक्तत्वे सामर्थ्यं सिद्धत्वमदर्शयताऽग्निमे घोदाहरणे प्रधानसंनिकर्ष इत्या-
दिना दर्शनाच्च ।

अर्थसिद्धसंयुक्तत्व उदाहरणमाह—

उद्वपनं निष्पवनं च सर्वत्र प्रधानसंनिपाते क्रियन्ते ।

षकारेणावहननप्रस्कन्दनादि गृह्यते तदपेक्षया क्रियन्त इति बहुवचनान्तरसर्वत्र विकृतौ
सर्वेषु नानाबीजेषु प्रधानसंनिकर्षे प्रधानानां संस्कार्याणां बीजानां प्रत्येकं संनिकर्षे
काण्डानुसमय इति यावत् । तस्मिन्सत्येवोद्वपनादीनि क्रियन्त इत्यर्थः । संस्कार्याणां
बीजानामवघातादिना संस्कारो दृष्टतण्डुलीभावप्रयोजनकस्तत्रावघातमात्रे सति प्रयोज-
नासिद्धेस्तदादि पूर्वपूर्वमुत्तरोत्तरस्य करणं स तण्डुलीभावप्रयोजनं साघयेन्नियतकाण्डानु-
समय एवात्र न तु समातीयमेकमवहननं सर्वबीजेषु, तत उद्वपनाद्येकैकं तथैवेति भावः ।
एवं च पदार्थानुसमय औत्सर्गिकस्तद्वाचकोऽन्य इति सिद्धम् ।

मस्तस्य शिरोऽसीति दक्षिणं पिण्डमादाय घर्मोऽ-

सि विश्वायुरिति दक्षिणे कपालयोगेऽधिश्रयति ।

दक्षिणे कपालयोगे स्थापयितुं योग्यं दक्षिणमित्युक्तत्वात् । आग्नेयमिति नोक्तं
देशभेदाप्रत्यायकत्वात् । तस्माद्देशभेदप्रत्यायिकया च भाविन्या संज्ञया व्यवहृतं, तेन
विभवन्त्यपि कर्माणि देशभेदेन द्रव्यपृथक्त्वात्ममन्त्राण्यवर्तन्त इति पूर्वोक्त एवमेतेषा-
मित्यादिन्याये हेतुरुक्तः । तथा च पिण्डपुरोडाशशब्दाभ्यां क्रोडीकारेण कर्मविधानेऽ-
पि द्रव्यपृथक्त्वमस्त्येव यथाऽऽज्यत्वादिना क्रोडीकृतेऽवयवपृथक्त्वम् ।

अधिश्रयणे वैकल्पिकं मन्त्रान्तरमाह—

घर्मघर्मे श्रयस्वेति वा ।

अनेन वाऽधिश्रयति—

उक्तं विध्यन्तं हविरन्तरेऽतिदिशति—

एवमुत्तरम् ।

पिण्डमित्यनुकर्षः । शेषं पूर्ववत्समन्त्रम् ।

अतुङ्गमनपूर्वाकृतिमश्वशफमात्रं कूर्मस्वेव मतिकृतिं करोति ।

पिण्डमित्यनुकृष्यते । कमठस्येवैतत्प्रतिकृतिं प्रतिमां करोति । तत्रापि कश्चिकूर्मस्तुङ्गः
कश्चिदपूर्वाकृतिरूपवन्निसल्लदुमयविलक्षणो नात्युच्चो नातिनीच इत्यर्थः । वैखानसो
मोक्षमनतिनीचमित्याह । अश्वशफमात्रमिति तु परितो मानम् ।

शक्रः पादसुरः ।

एवं मानकरणेनार्थात्प्रयनमुक्तं शाखान्तरे तत्रैव मन्त्रमाह—

उरु प्रथस्वेति प्रथयति ।

पिण्डमेव विस्तारयति पूर्वरूपे । प्रपतामित्यन्तः ।

सर्वाणि कपालान्यभिमथयति ।

प्रथयतीति पूर्वानुवादः । अश्वशफमात्रकरणेनैव । अत्र न च मुष्टिपरिमितेन सावा-
पेन घान्येन पुरोडाशः कियते । अत्राश्वशफमात्रताः तन्वावापपूर्वा संपादनीया ।
कपालयोगोऽपि तावानेव यथा तथा कार्यं किञ्चिदाकारं, तेन प्रयनमेवातुक्त्वादिरूपेण
कार्यं न पृथक्कर्मान्तरम् । अत एवाऽऽस्तम्बेन व्यत्ययेन सूत्रद्वयं पठितम् ।

पात्र्यामप आनीय त्वचं गृहीष्वेति प्रद-

क्षिणमनतिक्षारयँलेपेनानुपरिमाष्टि ।

संयवनपात्र्यामप आनीयेतिगुणप्रधानविमक्त्योरविवक्षा तस्ते ययसि दध्यानयतीति-
वत् । नो चेद्रपामसंस्कार्याणामानंयनमदृष्टार्थमेव स्यात् । तस्मादद्भिः पात्रीमार्द्रां कुर्षद्वि-
षादानार्थमित्यर्थः सिध्यति । तमार्द्रं लेपं गृहीत्वेत्यप्यत्रार्थाज्ज्ञेयमन्यथा लेपेनेत्यपि न
संमतं स्यात् । तेन लेपेन लिम्बेन पिण्डं सिद्धी करोति । प्रदक्षिणमिति समन्ततां
वक्तुम् । अतिक्षरणमङ्गानां लेपकरणेन यथा न भवति तथाऽनुपरिमाष्टित्वेवमर्थमनति-
क्षारयन्नित्युक्तम् । प्रतिपिण्डं समन्त्रं पुनर्लेपग्रहणेनैव । अत्र पात्रीप्रक्षालनं विधेयमव-
शिष्टलेपप्रतिपत्त्यर्थं प्रक्षालनं पात्र्याः संस्कारार्थमुत्तरत्रोपयुक्ताया लिप्ताङ्गुलीप्रक्षालन-
मपि तथैव कार्यमुपयप्रयोजनार्थं तपोर्लेपक्षालनयोरग्रे प्रतिपत्तिदर्शनात् । तत्राङ्गुलिप्र-
क्षालनं कृत्वा निनयनमदृष्टार्थमेव स्यात् । तस्मात्पात्रीनिर्गेजनसमभिव्याहारादपि
दृष्टार्थतैव ।

अन्तरितस् रस इत्युल्मुकेन त्रिः पर्यग्निं करोति ।

अरातय इत्यन्तः । प्रत्येकं पिण्डे मन्त्रावृत्तिः पूर्वोक्तन्यायेन । अग्निं परितोऽग्निर्भ्रा-
म्यते यस्यां क्रियायां तत्तथा । उल्मुकेन ज्वलता काष्ठेन परितः पिण्डस्याग्निज्वालां
त्रिर्भ्रामयेदित्यर्थः । संस्कारोऽप्यदृष्टार्थः । सर्वाणि हवींषीत्यापस्तम्बवैखानसोक्तिवत्प्र-
यत्नाधिक्यमावात्पिण्डमित्यनुवृत्तेश्च नास्मत्सूत्रकारास्मच्छाखाभिमतम् । ' वर्मो वा
एषोऽशान्तः । अर्चमासेऽर्चमासे प्रवृज्यते । यत्पुरोडाशः ' इत्युपक्रम्याम्यस्यार्थवादैः
स्तुत्वा पुरोडाशमेवोपसंहरतीति ब्राह्मणविरोधाच्च शाखान्तरीयं नेष्टम् ।

मन्त्रान्तरमाह—

परिवाजपतिरिति वा ।

पाठाभावादपि प्रतीकोपादानेनर्चो ग्रहणम् ।

देवस्त्वा सविता श्रपयस्त्विति दूर्भैरभिज्वलयति ।

अधिनाक इत्यन्तः । ज्वलद्भिर्दूर्भैरपि उपरि ज्वलयति ज्वालां करोति तत्पाकार्थम् । पूर्ववदेव रससामपवातायेत्येव वाक्यशेषाद्धर्ममात्रं प्रतीयते तथाऽपि श्रपयस्त्विति मन्त्रलिङ्गाच्छ्रपयतीति वाक्यशेषाच्च दृष्टार्थता । तेन यथा श्रपणं स्यात्तथाऽभिज्वलयति ।

अग्निस्ते तनुवं माऽति धागित्युल्मुकैः प्ररितपति ।

रसस्वेत्यन्तः । अनेकैरुल्मुकैः प्ररितपति प्ररितापयति । अन्तर्भूतगिन्नर्थः सकर्मको वा । मन्त्रः प्रतिपिण्डम् । प्रत्यभितोऽसंलग्नैस्तदभिमुखैरिति यावत् । माऽति धागमे हव्य रसस्वेति मन्त्रलिङ्गाच्च ।

सं ब्रह्मणा पृच्यस्वेति वेदेन साङ्गारं भस्माभ्यूहति ।

पात्रेण गृहीत्वा वेदेन भस्माभिर्व्याप्य पिण्ड ऊहति प्रसारयति । प्ररितापो यथा न दहेत्तथा भस्मना साङ्गारेणाऽऽच्छादयतीत्यर्थः । एवं च दृष्टार्थता ।

ब्रह्म गृहीप्वेति वा ।

पूर्वेण विकल्पः ।

अविदहन्तः श्रपयतेति संप्रेष्यत्यत्र वाचं विसृजते ।

ब्राह्मणेऽविदहन्तः श्रपयतेति वाचं विमृजत इति दर्शनादयं वाग्विसर्गः प्रतिकरणमित्यामाति, तत्र संभवति । नियमामावो हि विसर्गस्तस्याभावरूपस्य विधातुमशक्यत्वात्तन्मन्त्रलिङ्गविरोधाच्च । तस्माद्ब्रह्म क्रिया काचनाभ्याहर्तव्या, मन्त्रलिङ्गाच्च प्रैपार्थताऽवगम्यते । न च प्रेष्याः प्रतीयन्ते, नाप्यन्येषामनन्तरं किञ्चित्पुरोडाशपाकानुगुणं कर्म विधीयते, नापि स्वस्य, तस्माद्ब्रह्मैव प्रेष्यतीत्यनेनोच्यते । तस्माद्ब्रह्म दोहपवित्रे रज्जु र् सर्वा पात्राणि शुन्धतेति संप्रेष्यतीतिवद्दृष्टार्थम् । आपस्तम्बेनाऽऽग्नीधो हवींषि सुशृतानि करोतीत्यभिधानात् प्रति प्रेषस्तन्मतेन संभाव्यते नात्र तथा बहुवचनानुपपत्तेश्च । वरमदृष्टार्थताऽत एव वैखानसो यथाब्राह्मणमेव विधत्ते तदपि प्रायेणाप्येतच्छ्रुत्वा वाचं विसृजत इत्यर्थोऽवगम्यते । ब्राह्मणमपि सार्धवाद् न दृष्टं फलं किञ्चिदाह यज्ञमेव हवीरप्यभिर्व्याहृत्य प्रतनुते पुरोरुचमविदाहाय शृत्यै करोतीति । तस्माद्दृष्टार्थमेवोच्चारणं नियमनिवृत्तिप्राप्ताविदमुच्चैर्नैवेदिति । तत एवाभिवासयन्वाचं विसृजत इति यदुक्तं तदपि न विरुध्यते । तेनाभिवासनानन्तरमेवाविदहन्ते(न्त इ)त्युच्चारणमङ्गारान्संब्रुध्यप्रैषदर्शनात्साङ्गारमस्माभ्यूहनं प्रत्येवाङ्गमिति पूर्वसंभासनशब्देन साङ्गमेव ग्रहणमतो न व्यवधायकमिति सर्वं दर्शयितुमत्रेत्युक्तम् । योऽयमभिवासनोत्तरकालं विसर्ग उक्तः स एवास्मिन्काले पर्ववसत्र इत्यर्थः । तत्र माप्यकारणोक्तमविस्मरणायात्रेत्युक्तमिति तस्मिन्कारावातुरीसंपादकत्वाद्बुपेक्ष्यम् ।

अङ्गुलिप्रक्षालनं पात्रीनिर्णेजनं चोल्मुकेनाभिप्रतप्य ।

पात्री निर्णयतेऽनेनेति तथाऽङ्गुलीप्रक्षालनं पृथक्पृथक्पात्रयोः स्थापिते पृथक्पृथक् प्रताप्योल्मुकेन ज्वलता पात्रीनिर्णेजनमपि प्रक्षाल्य पात्रीं पात्रान्तर एव स्थितं भवति । प्रताप्य पृथक्त्वेति बौधायनोक्तेः पृथग्विभक्तिनिर्देशाच्चकाराच्च पृथक्प्रताप्य संसृज्येत्यर्थः । उल्मुकं तु श्रपणीयाग्नेरेव ।

अपरेणाऽऽहवनीयमपरेण वा गार्हपत्यं
स्फयेनोदीचीस्तिष्ठो रेखाः कृत्वैकताप स्वा-
हेति पश्चात्पश्चादसंस्पन्दयन्निर्निनयति ।

श्रपणार्थत्वेन सत्येव विकल्पेऽपरेणाग्निमित्येव वाच्ये गौरवं व्यवस्थार्थं यत्रापरेणाऽऽहवनीयं बहिस्तोर्णं तत्रापरेण गार्हपत्यं पशुपुरोडाशादौ नान्यत्रेति । उदीचीरुद्रगायतास्तिष्ठो रेखाः प्रागपवर्गरेखाणामदृष्टार्थता मा भूदिति कृत्वैति त्वाप्रत्ययेनोत्तराङ्गतोक्ता तामिः संसृजत एव स्यञ्जे निनयति सूत्रान्तरे स्पष्टमेवोक्तम् । एकस्यामेकवारमेवं त्रिभ्रवति । कथं तत्राऽऽह पश्चात्पश्चादिति वीप्सया तिस्रसु रेखासु त्रिनिनयनाभ्यासोऽर्पात्सपात्पश्चात्पश्चात्पश्चिमेन पश्चिमेन पूर्वं पूर्वं न मेलयन् । अत्र पश्चात्स्पन्दनं न प्रतिषिध्यते किं तु पाश्चात्यानिनयनेन पूर्वस्य मेलनं प्रतिषिध्यते । एवं च प्राक्संस्थतोक्ता भवति, छेपस्य सर्वस्य प्रतिपात्तिः सकृन्मन्त्रेण द्विस्तूर्णी च त्रित्वं तावदेव चरितार्थत्वात् । अस्पन्दयन्निति पश्चात्पश्चात्त्रिनीतेनातः प्रागपवर्गताऽऽपस्तम्बोक्ता सिद्धा भवति । अस्पन्दयन्नभिलयन्परस्परं निनयनम् । संनिधानादस्पन्दयन्नित्येवमुक्तम् । कात्यायनीये प्रत्यगसंस्पन्दमानमिति, तत्राह्यातं च कर्कोपाध्यायेन प्रत्यागिति प्रतिवचनान्न प्रागुदगाऽस्पन्दमानमिति समुपसर्गनिर्देशादसंगच्छन्न स्पन्दनमात्रप्रतिषेध इति । वैखानसेनापि पश्चादसंसृष्टं निनयतीत्युक्तम् । मन्त्रः सर्वोऽप्येक एवेतिकरणेनैकेनैव निर्देशात्प्रयत्नान्तरामावाचाऽऽपस्तम्बेन पृथक्प्रयत्नकरणात्तस्यैव तथेष्टं सत्यापाढस्य न । मन्त्रो हि निनयनाङ्गं नाम्यासाङ्गमतः सकृदेव । न च यावन्निनीतं तावदेव संसृष्टं मन्त्रेणान्यनिनयनार्थं भवितव्यमेव मन्त्रेणेति द्रव्यपृथक्त्वेऽभ्यावर्तत इति श्रीण्यपि निनयनानि सकलमन्त्रसाध्यान्येवेति वाच्यम् । मुष्टिमानेनेव बार्हपः स्तुवपूरणेनैवाऽऽज्यस्यात्र पृथगर्थतासंपादकाभावादेकमेव द्रव्यमुपलक्षणम् । अप देवताभिदात्स्वाहाकारमेवाच्च यत्र मन्त्रगणेन कर्म चोद्यते प्रतिमन्त्रं तत्र जुहुयादिति कर्मभेद इति चेन्न । प्रतिपत्तिकर्मत्वाच्च दर्विहोमधर्मः । नाप्येतासां हविर्माकृत्वं ते देवा आप्येवमृजतेति श्रुतेस्तासां न देवतात्वं किंत्वधिकरणमात्रं, निनयतिधातोरेवदानार्थत्वान्मन्त्रे स्वाहा-

कारः प्रक्षेपमात्रार्थो न तु दानार्थोऽपि । अत्र माप्यकारेण पश्चात्पश्चादिति पश्चादपवर्गत्वेन व्याख्यातम् । अपवर्गवाची प्रतीचीनशब्दो न प्रयुक्तः पश्चाच्छब्दस्तु कथमभ्यस्तोऽपवर्गं नृयादपवर्गो हि त्रयाणामेकस्तत्र वीप्सा ह्यसंबद्धैव । नच पश्चात्पश्चाद्वाग इति व्याख्येति प्रथमेनासंबन्धात्किमपेक्षया प्रथमः पश्चाद्भवेत् । प्राचीनापवर्गताऽऽपस्तम्बादिभिः साक्षादेवोक्ता, सूत्रान्तराण्येतत्समागार्थानि महुकप्रकारेणैव व्याख्यातानि, कथं माप्यकारेण व्याख्यातं परिमापाभावेन तद्विचार्यम् । मन्त्रः सर्वोऽपि बौधायनेनैक एवाङ्गीकृतो देवताश्लोकाः कात्यायनेनापि देवतार्थत्वे तु शेषनाशे येन केनाप्युदकेन कार्यं निनयनं देवतानिर्देशश्च प्रतिपत्तिमात्रत्वे तु न प्रतिनिधिनिनयनस्य एवेति ज्ञेयम् ।

निनीय वाऽभितपति ।

द्वयमेकत्र कृत्वा निनीयं पश्चाद्भूमिगनमुल्मुकेनाभितपति । एकतादिदेवतास्तु बौधायनेन व्याख्यातास्तासां नानात्वेऽपि ते देवा आप्येष्वमृजतेति बहुवचनेनैकशेषाद्भुत्पत्रेण परस्परसापेक्षाणामेव देवतात्वं, तथा चैक एव मन्त्रस्तत्रापि पिना पितामहः प्रपितामह इत्येते त्रय इति पक्षेऽपि न प्राचीनावीतं तद्दर्शितमेव परिमापायाम् ।

अथ वेदिकरणम् ।

अपरैणाऽऽहवनीयं यजमानमात्रं वेदिं करोति ।

आहवनीयस्य पश्चिमरेखामारभ्य पश्चिमभागे वेदिं करोति । वेदिरिति संस्कारवचनः शब्दस्तेन वक्ष्यमाणसंस्कारैः स्थलं यजमानमात्रं संस्क्रुयता वेदिर्भवतीत्यर्थः । अरत्निचतुष्टयं पण्यवत्यङ्गुलानीनि यावत् । शुल्बोक्तप्रकारेण ।

यावदर्था तिरश्चीम् ॥ २० ॥

करोतीत्यनुकल्पः । यावानर्थः प्रयोजनं यथा(या) सा यावदर्था, तिरश्ची तिर्यग्भिस्तीर्णा यावता विस्तारेण हविषां सादनपर्याप्तं स्थलमपेक्षितं तावान्विस्तारः कार्यः । दैर्घ्यं तु यजमानपरिमाणमेव । इदं तस्मा इति याजमानम् । करणमन्त्रोऽथमनाशी-मन्त्रत्वात्तेन न जपघर्मो मन्त्रान्तेन कर्मसंनिपात एव ।

वेदेन वेदिं विविदुः पृथिवीं सा पप्रथे पृथिवीं पार्थिवानि । गर्भं विभर्ति भुवनेष्वन्तस्ततो यज्ञो जायते विश्वदा-
निरिति पुरस्तात्स्तम्भयजुषो वेदेन वेदिं त्रिः संमार्ष्टि ।

मन्त्रैकवारं सर्वां संमृज्य पुनस्तूर्ण्णां द्वितीयतृतीययोः पर्याययोः सर्वाभेव यावता स्थलेन वेदिर्भवेत्तावत् स्थलं संमार्ष्टीत्युक्तं वेदेद्याप्यज्ञातत्वात् । पुरस्तात्स्तम्भ

यजुष इति ब्राह्मणानुकरणं विकल्पनिरासार्थं, दृश्यते हि विकल्पः सूत्रान्तरे पुरस्ता-
दुपरिष्ठाद्वेति । स्तम्बयजुः पुरस्तास्तम्बयजुष इति दर्शनास्तम्बस्य यजुषा हरणं
स्तम्बयजुः । अपवा स्तम्बस्य 'दर्भाषयवस्य हियमाणस्येयं संज्ञा । न चात्रावयवशो
व्युत्पत्तिरपेक्षिता रूढत्वादश्ववालशब्दवत् । तत्र पुरस्तास्तम्बयजुष इति लक्षणया
हरणं लक्ष्यं, यथा बर्हिषा पूर्णमासे व्रतमुपैतीति बर्हिराहरणं लक्ष्यते । अतुःशिक्ष-
ण्डेति याजमानम् ।

पूर्वार्धाद्वेदेर्वितृतीयदेशेस्तम्बयजुर्हरति ।

स्तम्बेन यजुषा च संयुक्तः पांसुभ्रथोक्तस्तं हरति । स्थानविधिरयम् । तत्स्थानमाह—
पूर्वार्धादित्यादिना । करिष्यमाणा या वेदिर्यावद्गृहीतं शौल्वमानेन स्थलं तन्मध्ये
पूर्वार्धादष्टाचत्वारिंशदङ्गुलपरिमिताद्वेदेर्वितृतीयदेशात्पूर्वार्धेऽपि वेदेर्विगतस्तृतीयो देशो
भागः पौरस्त्यो द्वारिंशदङ्गुलानि यस्मात्स तथा । वेदेरित्येतत्पदं साकाङ्क्षमपि
वितृतीयपदं नित्यमकाङ्क्षत्वात्समस्यते देशपदेन वेदिपदमुभय(?)पूर्वं पश्चाच्च संबध्य-
तेऽतो वेदेस्त्यक्तपौरस्त्यत्वात्समीपे पूर्वार्धवेदितृतीयभागात्पूर्वार्धात्तु पाश्चात्यत्यक्त-
तृतीयभागात्पश्चार्धात्तु प्रोक्षण्यासादनस्थानं वक्ष्यते । द्वारिंशदङ्गुलपरिमितास्तम्ब-
यजुर्हरेदित्यर्थः । नेदं स्तम्बयजुर्हरणं प्रधानकर्म किंतु गुणकर्म ब्राह्मणे वेदिसंस्कारत्वा-
वगमात् । वेद्याः सकाशात्सतृणपांसुहरणेन तस्याः क्रूरतापगमेन दृष्टः संस्कारो
जायते । स्तम्बयजुर्हरणेन वेदिं संस्क्रुयादिति वाक्यार्थो भवति ।

देवस्य त्वेति स्फ्यमादाय ।

आदद इति मन्त्रशेषस्य संहितायां पठितस्य पूर्वतनेनाधिवपनशेषेणेहानुपक्तेन सह
ब्राह्मणव्याख्यातपठितस्य विनियोगोऽयमिति ज्ञापयितुं प्रतीकोपादान एवं पूर्वं संब-
धामीत्यादावपि ज्ञेयम् ।

इन्द्रस्य बाहुरैसीत्यभिमन्त्रयते ।

स्पष्टम् ।

सहस्रभृष्टिः शततेजा इति तस्य दर्भेणाग्रं सश्रयति ।

तिग्मतेजा इत्यन्तः । स्फ्यस्याग्रप्रदेशं सम्यक्प्रकारेण श्रयति तनू करोति
तीक्ष्णी करोतीति यावत् । धर्ममात्रमिदं न तु दर्भेण तीक्ष्णी भवति । तेन परितोऽग्र-
भागमूर्ध्वमुन्मार्ष्टीत्येतावेदेवोक्तं मन्त्रब्राह्मणानुसारेण ।

पृथिव्यै वर्मासीति प्रागग्रमुदगग्रं वा दर्भं निदधाति ।

पूर्वप्रकृतमेव बौधायने दृष्टत्वात् । वितृतीयभागे पूर्वार्धे वेदेरित्यर्थः ।

पृथिवि देवयजनीति तस्मिन्स्फयेन महरति ।

तस्मिन्दर्भे यथा छिन्नो भवति स्फयाग्रेणैव तस्यैव संस्कृतत्वात् । मा हिःसिप-
मिति मन्त्रान्तः । यो मा ह्येति याजमानम् ।

अपहतोऽररुः पृथिव्या इति स्फयेन सतृणा-
न्पाश्चूनपादत्तेऽपाररुं वध्यासमिति वा ।

अपहतोऽररुः पृथिव्या इत्येतावानेव मन्त्रः । तृणं छेदस्तेन सह खातस्य पांसुं मृदं
स्फयेन स्वीकृत्य न हस्तेन, हस्तेन साहाय्यमात्रं कर्म शक्येऽर्थे केवलेन स्फयेन ।

व्रजं गच्छ गोस्थानमिति हरति ।

स्फयेनैव वेदेर्बहिरुत्करमिति शेषः ।

वर्षतु ते घौरिति वेदिं प्रैत्यवेक्षते
वर्षतु ते पर्जन्य इति यजमानम् ।

प्रतीक्षत इति पूर्वानुकर्षः ।

नमो दिवे नमः पृथिव्या इत्युत्तरत
उत्तानौ हँस्तौ कृत्वाऽऽग्नीध्र उपविशति ।

उत्करमभिग्रहीतुमुत्तानौ करौ संहतप्रसारिताङ्गुलिकाविति यावत् ।

प्रक्रमे वेदेर्वधानेति तस्मा उपनिवपति ।

मामौगिति मन्त्रान्तः । उपनिवपत्यध्वर्युः । आग्नीध्रस्यानन्तरं पुनर्ग्रहणादस्मा इति
निर्देशादनधिकारः । किमुपनिवपति प्रकृतमुपात्तं स्फयेन सतृणं पांसुमित्यनुकृष्यते
सामर्थ्यात् । कुत्रेत्यपेक्षायामुक्तं प्रक्रमे वेदेः । वेदेरिति पञ्चमी, तस्या उत्तरत इत्या-
कृष्यते पूर्वतनं कियत्यध्वनि प्रक्रमे पदद्वयेऽतीत इत्यर्थः । किमुक्तं भवति । एत-
दुक्तं वेदेः पूर्वाद्याद्वितृतीयदेशास्तम्बयजुराहरणं कृतं तत उत्तरतो वेदेर्बहिर्द्विपदम-
तिक्रम्यावस्थिते स्थले निवपतीति । अयमेवार्थो विस्पष्टीकृत आपस्तम्बेन—'वधान देव
सवितरित्युत्तरतः पुरस्ताद्वितृतीयदेश उदग्द्विपदे पारिमिते वा वेदेर्निवपति' इति ।
वेदेरुत्तरतः पुरस्ताद्भागे वितृतीयदेशे वेदेः सकाशाद्विपदे तत्समीपस्थल उदङ्मुखो
भूत्वा निवपतीत्यन्वयेन व्याख्यातृभिर्दीशितोऽर्थः । तस्मा आग्नीध्राय मन्त्रार्थमुपादिशन् ।

१ क. ख. घ. च. 'तृणं पाश्चुमुपां' । २ क. ख. ग. च. छ. ट. ठ. 'त्रं कार्यम (म्) ।
श' । ३ क. ख. ग. च. ट. प्रतीक्ष' । ४ क. ख. ग. च. करौ । ५ ट. 'पदप' ।

कस्मादेवमिति चेत् । उच्यते—वधानं देव सवितरिति मध्यमपुरुषेणोपदिश्यमानस्य कर्ता संबोध्यमानमा(आ ?)श्रीश्री यतोऽवचाढो दुरस्युरिति प्रतिवक्ता कर्तारमात्मानमावेदयति । तस्मादवचाघनमस्मा उपदिशन्नुत्करे निवपति । नो चेत्तस्मा इत्यनर्थकं स्यादुपेति च ।

स उत्करो भवति ।

तत्स्यलमुत्करशब्दवाच्यं यत्र निवपति । उत्किरत्यस्मिन्सतृणं पांसुमित्युत्कर इत्यवयवानुसंधानक्रियानिमित्तत्वेऽपि रूढ एवायं शब्द इति दर्शयितुं स इत्युक्तं स एवेत्यर्थः । अयमुत्करप्रदेशः सिद्धो भवति ।

अवचाढो दुरस्युरित्याग्नीध्र उत्करमभिगृह्णात्यञ्जलिना ।

उत्करदेशमभिगृह्णाति च्छादयति तमतो मामौगिति मन्त्रलिङ्गात् । व्याख्यातं च ब्राह्मणेन—इत्याहानिष्पुक्त्या इति । यथोत्करे निहितो भ्रातृव्यो न मुच्यते तथा न्युञ्जेनाञ्जलिना गृह्णातीति सिद्धोऽर्थः । अत्र माप्यकृतोक्तमाग्नीध्रस्याञ्जली निवपतीति तत्तु सूत्रान्तरामिप्रायेण वैखानसीये तथोक्तेः । परं तु तादृगर्थस्यास्मत्सूत्रादप्रतीतेः सूत्रासंगतत्वादापस्तम्बेनापि कृतव्याख्यासमानार्थतया स्फुटरमभिधानादुपेक्ष्यमिति मन्यन्तेऽन्ये । आपस्तम्बे हि निवपनपर्यन्तं पूर्वमाग्नीध्रस्याधिकार एव न दर्शितः 'न्युप्तमाग्नीध्रोऽञ्जलिनाऽभिगृह्णाति' इति । अस्मदाचार्यस्य तथैवेष्टम् । यत्पुनः पूर्वमेवोक्तानौ करौ कृत्वाऽऽग्नीध्र उपविशतीति तत्र नाञ्जलिकरणमुक्तमपि भ्रातृव्यस्याञ्जलिना करिष्यमाणेनावचाघनाय । संनद्धेन स्यात्तव्यमञ्जलिकरणे यथा विलम्बो न भवेत्तथा सन्नद्धे सति भ्रातृव्यस्तम्बयजुषा न्युप्तमात्र एवानिष्पुक्तयेऽभिगृह्यत इति मन्त्रब्राह्मणार्थोऽभिप्रेत इति दर्शितम् । यः कश्चिदार्कितो दुष्टं निरोद्धमिच्छति स आयतनहस्त एवाऽऽदौ तिष्ठन्पश्चात्समीपस्थं गृह्णातीति प्रसिद्धिरनुगृहीता च भवति ।

परिगृह्णाऽऽस्ते ।

अञ्जलिना त्यक्त्वाद्गुह्यसंधानेन हि परितो ग्रहणं नान्यथेति ।

एवं द्वितीयं हरत्येवं तृतीयम् ।

अत्र प्रहरतीत्यनेन वेदिसंस्कारेण प्रधानभूतेनाऽऽदानादि पूर्वमङ्गं प्रति परिगृह्णाऽऽस्त इत्यन्तमतिदिष्टमेवैवमेवमिति पुनः परस्परमन्त्रे वैलक्ष्यकथनार्थं, तेन नात्र प्रथम एव पर्याय(ये) मन्त्रोऽपि तु त्रिष्वपि त्रिर्यजुषेति श्रुतेः ।

विशेषमाह—

मा वः शिवा ओषधयो मूलं हिंसिपमिति द्वितीयं प्रहरति ।

अत्र पृथिवि देवयजनीत्यस्य स्थानेऽयं मन्त्रः । पृथिव्यै वर्मासीति तन्नं विमुत्वात् ।

अपहतोऽररुः पृथिव्यै देवयजन्या इति द्वितीयमपादत्ते ।

ग्रजं गच्छेत्यादित्रयं पूर्ववत् । न पुनराग्नीध्रस्योपवेशनमुत्तानहस्तकरणं तयोः परि-
ग्रहे व्यापृतत्वात् । बधानेति पूर्ववत् ।

अथाऽऽग्नीध्रः—

अववाढा देवयजन्या यातुधाना इति द्वितीयमभि गृह्णाति ।

द्वितीयमिति क्रियाविशेषणं पूर्ववदञ्जलिना पुनः परिगृह्णाऽऽस्त इति तु समानं
चतुर्थपर्यन्तम् ।

अध्वर्युः—

द्रुमस्ते दिवं मा स्कानिति तृतीयं ग्रहरति ।

स्पष्टम् ।

अपहतोऽररुः पृथिव्या अदेवयजन इति तृतीयमपादत्ते ।

ग्रजं गच्छेति वर्षतु त इति द्वयं बधानेति पूर्ववत् ।

आग्नीध्रः—

अववाढोऽघशस इति तृतीयमभिगृह्णाति ।

उक्तम् ।

अध्वर्युः—

तूष्णीं चतुर्थम् ।

अपादानहरणावेक्षणद्वयनिवपनानि तूष्णीमेव ।

नात्र ग्रहरणमित्याह—

सर्वं दर्भस हरति ।

अवशिष्टं सर्वम् ।

आग्नीध्रः—

अररुस्ते दिवं मा स्कानिति चतुर्थमभिगृह्णाति ।

नात्र परिग्रहः । आस्त इति निवर्तते । अग्नेऽभिग्रहणामावात् ।

स्फयेन वेदिं परिगृह्णाति ।

अध्वर्योरधिकारः । अग्ने करिष्यमाणस्य प्रतिज्ञामात्रं परिग्रहशब्दार्थप्रदर्शनार्थम् ।
अग्निमेण कर्मणा वेदिदेशः परिगृहीतः । परितो गृहीतः परिच्छिन्नो दर्शपूर्णमासाङ्ग-
स्वेन कृत इति यावत् ।

वसवस्त्वा परिगृह्णन्तिवति दक्षिणतः मार्चं लेखां लिखति ।

स्फयेनेति पूर्ववत् । दक्षिणतो दक्षिणपार्श्वे संनामानुसारेण मार्चं दक्षिणां श्रोणिमा-

रम्य दक्षिणांसपर्यन्तं प्राक्समार्तिं रेखां करोति । प्राचीमित्यर्थेसिद्धेऽपि वचनं पूर्वं परिगृह्णातीत्युक्तं ततः सामन्तप्रतीत्या प्रदक्षिणमित्यापतति पारिभाषिकं तन्नित्युच्यर्थम् । गायत्रेण छन्दसेति मन्त्रान्तः ।

रुद्रास्त्वेति पश्चादुदीचीम् ।

लेखां लिखतीति पूर्ववत् । त्रैष्टुभेन छन्दसेत्यन्तः । सर्वत्र मन्त्रानुसारेणोदीचीमिति स्पष्टार्थकथनं संधानकरणे दक्षिणापवर्गशङ्कानिरासार्थम् ।

आदित्यास्त्वेत्युत्तरतः प्राचीम् ।

पूर्ववज्ज्ञेयम् । रुद्रास्त्वेति क्रियमाणे याजमानं बृहस्पते परिगृहाणेति ।

प्राञ्चौ वेद्यंसावुन्नयत्यभित आहवनीयं प्रतीची
भोणी अभिगार्हपत्यं मध्ये संनता भवति ॥२१॥

एतत्सर्वं शुल्के द्रष्टव्यं व्याख्यानम् । वेदिं परिगृह्णातीति प्राप्ते सामन्तेऽपि प्राञ्चौ वेद्यंसावुन्नयत्यभित आहवनीयमिति वाक्येऽतिस्पष्टा प्रागपवर्गताऽसयोरुक्ता, तदर्थं प्राचीं लेखां लिखति तथा प्राञ्चौ वेद्यंसी मवत इत्यर्थः । तथैव प्रतीची श्रौणी इत्यस्यापि संपादनाय पश्चादुदीचीमित्युक्तमिति भावः । अत्रांसयोरुन्नयनदर्शनान्मध्यादे-
वोन्नयनं कार्यमिति दक्षिणोत्तरपरिग्रहयोर्मध्यादारम्भ इति भाष्यकृन्मतम् । तत्परितो-
ग्रहणविरोधि कथं युक्तम् । मध्ये संनतां संकीर्णाम् ।

इमां नराः कृणुत वेदिमेत्य वसुमतीं रुद्रवतीमा-
दित्यवतीं वर्ष्मन्दिबो नाभा पृथिव्या यथाऽयं
यजमानो न रिष्यादेत देवेभ्यो जुष्टाम-
दित्या उपस्थ इमां देवा अजुपन्त सर्वे-
रायस्पोषा बजमानं विशन्तिवति संप्रेष्यति ।

अत्र प्रेष्यतीति वदति न च प्रेष्यं निर्दिशति तथाऽप्युक्तप्रकारेण कात्यायनपार-
द्धानोक्तिभ्यामाश्रमिप्रैषो वाऽऽत्मप्रैषो वेति वक्तुं शक्यं तथाऽपि किमत्र प्रेषितेन
कार्यम् । इमां नराः कृणुत वेदिमेत्येतावदेव शक्यार्थे प्रतीयतेऽन्यत्सर्वं स्तुति-
मार्त्रं न नरैः कर्तुं शक्यमिति प्रैषकार्यानुपपत्तिरित्यदृष्टार्थे प्रैषधर्मेण मन्त्रजपमात्रं
कर्तव्यमित्येव युक्तम् । गां दोहपवित्रे इतिवत् । तथैवाऽऽहबोधायनः—' जपतीमां
नराः ' इत्यादि ।

अपहतोऽररुः पृथिव्या आ देवयजं वहेति
स्फुपेनोचमां त्वचमुद्धृत्योत्करे निवपति ।

वेदेरारि त्वचं मृदम् ।

देवस्य सवितुः सव इति खनति देवस्य
सवितुः सधे कर्म कृण्वन्तो मानुषा मा वः
शिवा ओषधवो मूलः हिंसिषामिति वा ।

वेधस इति पूर्वस्यान्तः । प्रागवर्णाः स्फयेनैव ।

अङ्गुलां ष्यङ्गुलां चतुरङ्गुलां सीतामात्रीं रय-
वर्त्ममात्रीं यावत्पाणिण्यै श्वेतं तावतीं वा ।

खननपरिमाणं निम्नताया अङ्गुलादि । सीता सीरस्य खनिः, रयस्य षकलनिर्वर्त्म ।
यावत्पाणिण्यै षष्ठ्यर्थे चतुर्थी । पादस्य पश्चाद्भागः पाणिणस्तस्या यावान्भागः श्वेतस्त-
लसमीपे श्वेतं गुणवचनत्वात्पुंसकतपा(ता)तावतीं वा । खनेदिति सर्वत्र संबध्यते ।

नैता मात्रा अतिखनति ।

अङ्गुलादिपरिमाणं मात्रा मानानि एता मात्रा अतिक्रम्य न खनेत्, अधिकं न
खनेदित्यर्थः । ननु कृतोऽधिकताप्राप्तिः सत्सु विधिष्विति चेत् । सत्यं, न्यूनताया
अप्यनुज्ञानार्थमिदमुच्यतेऽत एव ज्ञापकात्, एताभ्यो मात्राभ्यो न्यूनता वरं भवतु
समता वा परं त्वधिकता मा भूदित्यर्थः ।

दक्षिणतो वर्षीयसीं पुरीषवतीं प्राचीमुदीचीं प्रवणां करोति ।

ब्राह्मणानुकरणमेतदर्थवादस्मरणात् । तत्र प्रतीचीनं दक्षिणामिध्यमिति दिग्द्वयप्रव-
णतानिन्द्राप्रदर्शनार्थं तेन प्रयोजनं वक्ष्यते । दक्षिणभागे किञ्चिदुन्नतां, घृद्धस्य वर्षीत्या-
देशः, पुरीषवतीमुत्कीर्णां मृत्पुरीषं तद्धतीं, खननेन मृद्ययोपर्यागच्छेत्तथा खनेन्नगु-
स्थलस्य वेधमात्रेण खनेत् । प्राचीमुदीचीमीशानभागस्तेन प्रवणां निम्नां, प्रागुद्वप्रवणा-
मिति वक्तव्ये गुरुनिर्देशेन प्रत्येकमप्यन्वयो यथा स्यात्तेन प्राचीं प्रवणामुदीचीं प्रवणां
प्राचीमुदीचीं प्रवणामिति विकल्पत्रयं, तृतीयस्य संभवार्थं वाशब्दो नोक्तो विरोधा-
द्विकल्पः स्वयमेव भविष्यतीति दर्शयितुम् । अत एवाऽऽपस्तम्बः—'प्राक्प्रवणां प्रागु-
द्वप्रवणां वा' इति ।

यन्मूलमतिशेते स्फयेन तच्छिनति ।

मूलमोषधीनामतिरिच्यते तस्फयेन च्छिन्नति ।

यत्पुरीषमतिरिच्यत उत्करं तद्गमयति ।

प्रवणताकरणे समीकरणे च यत्पुरीषमतिरिक्तं तन्न प्रदेशान्तरं नयेदपि तु तद्व-
हिरुत्कर एव त्याज्यमित्यर्थः ।

आहार्यपुरीषां पञ्चकामस्य ।

पञ्चकामयते यो यजमानस्तस्य दर्शपूर्णमासयोः सकृदाहार्यपुरीषां वेदिमध्वर्युः
कुर्यात् । अन्यतो मृदमानोय वेदिमध्ये निनयेत्प्राऽऽहार्यपुरीषा ।

ताप्रकारमाह—

यत्प्राक्खननात्तत्कृत्वा मध्येण पुरीषं खात्वा हरति ।

स्यलान्तरे देवस्य सवितुः, तत्र इति खात्वा तत्पुरीषमखातायां वेद्यामाहरेदित्यर्थः । यममानेन पशुकामो वेदिमाहार्यपुरीषां करिष्य इति कृते संकल्पे खननेन पुरीषमाह-
स्याऽऽहार्यपुरीषां कुर्यात् ।

अत्र पौर्णमास्यां वेदिं करोति ।

सिद्धे सत्यारम्भो नियमायेति म्यायात्पौर्णमास्यामत्रैव वेदिं करोत्येवावास्यायां तत्र पूर्वेषुवेति फलति । एतज्ज्ञापयितुमेव पूर्वं नोक्तं वेदं करणानन्तरं बहिराहरणात्पूर्वं वा तत्रामिधानेन तत्रैवावास्यायां वेदिः स्यान्नात्रापि तदर्थमेवोक्तं तत्रैतत्कृत्वोपवस-
त्यवास्यायांमिति कर्तव्यत्वेनोक्तमेव कृत्वेति तत्र वेदिकरणस्थानमिधानात्तत्कार्यमिति तत्रैव विवृतं ज्ञेयम् । तावदेव कृत्वेत्यस्मिन्पक्षे सत्येवेदमारभ्यते यं(१)विकल्पद्वयम् ।

पूर्वेषुरवास्यायाम् ।

करोतीत्यनुवर्तते । तत्र वेदं कृत्वा वेदिं करोतीति श्रुतेर्वेदेन विना वेदेः कर्तुमशक्य-
त्वाद्यथास्थानस्थितं वेदमपेक्ष्यानन्तरमेव करोति स्थानविशेषोऽत एव नोक्तोऽस्मिन्पक्षे
सामर्थ्यादेव तस्मिन्नेति भावः ।

पक्षान्तरमाह—

पुरस्ताद्गर्ह्य आहरणात् ।

अत्र-पक्षे वेदं स्थानादपकृष्य सामर्थ्येन पूर्वं कृत्वा पश्चाद्वेदिं ततो बहिरिधमस्त-
तोऽन्तर्वेदीत्यादिशाखापवित्रकरणादि पूर्ववत् । पक्षद्वयभेदकवाशब्दामावेऽपि प्रमाणमु-
पन्यस्तं न विस्मरणीयम् ।

पूर्वेषुवेदिकरण उत्तरपरिग्राहे ब्रह्मण आमन्त्रणानुज्ञापक्षे कथं वेदिः स्यादत आह—

यत्प्रागुत्तरस्मात्परिग्राहात्तत्पूर्वेषुः

करोति सह वोत्तरेण परिग्राहेण ।

अन्यदुत्तरपरिग्राहप्रमृत्याप्यलेपनिनयनानन्तरं विकृतिविशेषे सद्यस्काले पूर्वव्रतब्रह्मके
कर्मण्यामिक्षादौ सह वेत्पयं पक्षः । अप वा विनैवाऽऽमन्त्रणानुज्ञाम्यामुत्तरपरिग्राहः ।

प्रकृतमाह—

ब्रह्मशुत्तरं परिग्राहं परिग्राहीष्यामीत्यामन्व्य परिशृङ्गाति ।

प्रणव उक्ते करोतीत्युक्तमेव ।

विपरीतमेके समामनन्ति मन्त्रैः पूर्वं परिग्राहं यजुर्भिरुत्तरम् ।

यैर्वैश्वदेवसवेत्यादिभिः पूर्वपरिग्राहोऽस्मच्छाखायामुक्तस्तैरुत्तरपरिग्राहं समा-
नन्ति यजुर्भिर्भूतमसीत्यादिभिरुत्तरपरिग्राहो वक्ष्यतेऽन्यैः शास्त्रिमितैः पूर्वपरिग्राह

इति विपरीतम् । यद्यप्युभये मन्त्रास्तथाऽपि यजुःशब्देनोत्तरेषां व्यवहारो ब्राह्मणेऽस्ति यथायजुरिति, तेनैव शब्देनोक्तेषु यजुषु कृतो मन्त्रशब्दः सामान्यवाच्यपि द्विपादबद्धत्वेन त्वृत्परतया वसवस्त्वेत्यादिषु प्रयुक्तो विशेषारः । अत्राऽऽहुरग्रे विकृतिषु यत्रानग्नावेव पूर्वपरिग्राहो गृह्यते तत्र तच्छारवयैव क्रमो ग्राह्य इति । अन्यथा वसवस्त्वेत्यादिमन्त्रविनियोजकब्राह्मणवाक्यशेषो विरुध्येत । तथाहि—तेऽग्नेनाग्नाशब्दोऽनयन्वसुभिर्दक्षिणा रुद्रैः प्रत्यञ्च आदित्यैरुदञ्च इति दिक्क्रमे मन्त्रसंघनार्थमयमर्थवादः, पुरस्तादग्निवैव जय इत्युक्तं तदग्निवति विहारे पशुवरुणप्रजासादौ विरुध्येतात् उक्तं विपरीतमिति, यजुषां ब्राह्मणलिङ्गयोः पूर्वपरिग्राहोऽविरोधेन शाखान्तरीयक्रमो ग्राह्य इत्यर्थः । अनेन मननत्राणधर्मत्वेन मन्त्रशब्दप्रयोजनमप्युक्तं ते वसवस्त्वेति दक्षिणतः पर्यगृह्णन्निति मन्त्रेव भ्रातृव्येभ्यस्त्राणस्य ब्राह्मणेऽभिधानात्ते मन्त्रा उत्तरपरिग्रहार्था अन्यशाखिनामिति । तदिदमममञ्ज रम् । पूर्वपरिग्रहो हि पृथिव्या भ्रातृव्येभ्यः प्राप्तये जातो मन्त्रैस्तस्या अत्रासौ यजुर्भिः परिच्छेदनमात्रार्थैर्मन्त्रकार्यं कर्तुमशक्यमेवेति पुनर्विरोधस्तदवस्थ इति नार्थवादेन विरोधः संपादनीयः । तस्मात्प्रकृतिषु सप्तविकला एवेति युक्तं तथा विकृतिष्वपि ।

ऋतमसीति दक्षिणत ऋतसद्वन-
सीति पश्चाद्वत्श्रीरसीत्युत्तरतः ।

परिगृह्णातीत्या (स्यनु) वर्तते । अयं स्वशाखाक्रमः । परिग्राहशब्दौ यौगिक्यो संज्ञे ।

धा असि स्वभा असीति स्फयेन प्रतीची ५ संमार्ष्टि ।

आसीत्यन्तः । वेदिमिति शेषः । प्रत्यगपवर्गा समी करोति । अत्र भूमिर्भूवेति यानमानम् ।

पुरा ऋरस्येत्याभिमन्त्रय ।

वेदिमिति शेषः । यजन्त इति मन्त्रान्तः ।

पश्चार्धे वेदेविनृतीयदेशे स्फयं तिर्यञ्च ५ स्तब्ध्वा
मोक्षणीरासादयेध्मावाहैरुपसादय च्छुवं च छुचश्च
संमृद्दि पस्नी ५ संनखाऽऽऽव्येनोदेहीति संप्रेष्यति ।

पश्चार्धे पूर्वार्धेन वषारुषातम् । विनृतीयभागोऽपि न्यूनः पश्चात्प एव पश्चार्धेन कार्यः पश्चार्धशब्दसागर्थ्यात् । प्रथमे तृतीयभागानन्तरमेव स्फयं मध्यमे भागे वा स्थितमुदगग्रं हस्तेन स्थले स्थिरं धृत्वा संप्रेष्यति । यजुर्वेदेनाध्वर्युरिति परिभाषितत्वात्सात्तादनादिकं सर्वमध्वर्युणैव कार्यम् । संप्रेषोऽपि, न चान्यस्य प्रेष्यस्य वचनमस्ति

येन वचनलक्षणा इतर इति प्रामुष्यात् । न हि निर्देशोऽस्ति लिङ्गेन ब्राह्मणेन वा यथाऽग्नीदग्नीन्विहरेति यथा वाऽऽग्नीध्रं संप्रेष्यतीति । नापि संभवः प्राप्तकाल-
तयाऽऽत्मानं प्रत्येष प्रैषेण संस्कारजनकत्वसंभवात् । आत्मानं प्रत्येव प्रैषदर्शनं
लिङ्गानि चोपपादितानि न विस्मर्तव्यानि ।

नाऽऽचार्यस्वेष्टमन्येन कार्यमित्यन्यमूत्रतः ।

दृष्ट्वा प्रायोगिका आहुरग्नीत्कर्षेति कौशलात् ॥

उपेक्ष्यमेतत्पूर्वोक्तन्यायैः सूत्रान्तरेस्तथा ।

विरोधादेवम्नपत्र ज्ञेयः प्रैषस्य निर्णयः ॥

इध्मानार्हिरितीध्मस्य प्रथमनिर्देशोऽज्ञाद्यदन्तत्वेन क्रमनियमार्थो दक्षिणमिध्ममुत्तरं
वार्हिरिति क्रमविधानात् । अनेकपत्निकस्यापि पत्नीं संनह्यत्वविकृतम् । न हि
प्रकृतायूहोऽस्तीति वक्ष्यत्याचार्यः । मन्त्रस्य सर्वप्रकृत्यर्धत्वेनाविशेषेण प्राप्तस्य
पत्नीपदेन ज्ञात्याऽपि ज्ञानापत्नीप्रसूत्यायनसंभवात् बाधोऽपि प्रातिपदिकमविरुद्धमेक-
वचनमुद्देश्यगतमविवाक्षितं च । २ :

तत्र प्रोक्षण्यासादनप्रकारमाह—

अग्निहोत्रहवण्णां पवित्रान्ताईतायामप आनी-
योदञ्च स्फपमपकृष्यान्तर्वेदि धारयन्स्फपस्य
वर्त्मध्रुपनिनीपर्तसधः स्थेति स्फपपदे सादयति ।

यत्राग्निहोत्रहवणो तिष्ठत्यत्रैव तस्यां पवित्रे अन्तर्भाषाप आनीय तत्र गमनाय
स्फपं स्तब्धस्थाने विहायाप आनीयोदगपवर्गं तिर्यञ्चमेव स्फपमपकृष्य वर्त्म कुर्वन्नितो-
त्तरतः किञ्चिदपनीय तं वामहस्तेन धारयन्नन्तर्वेद्यां दक्षिणेनाग्निहोत्रहवणोमादाय
तद्गता अपः किञ्चित्पूर्वकृते स्फपवर्त्मनि निनीय स्वावयित्वाऽसंसृष्टा उपनिनीयेत्या-
पस्तम्बोक्तेः स्फपेनासंसृष्टा निनीय प्रैषावसरे तिर्यक्स्फपस्तम्भनस्थानं स्फपस्य पदं
तत्राऽऽसादयति मन्त्रेण ।

यं द्विप्यात्तं ध्यायेत् ।

ये यजमानो द्वेष्टि तमध्वर्युर्व्यायेत्तस्य स्वरूपेण तच्छब्देन वा मनसा ध्यानं
कुर्यादाराद्रुपकारकमिदम् । यद्यपि यं द्विप्यात्तं ध्यायेदिति ब्राह्मणे शुचैवैनमर्पयतीति
वाक्यशेषस्तथाऽपि सा (सोऽ)र्धवाद एव नत्वाभिचारिकत्वमाहेत्येवं तस्यार्ध-
वादस्यापाठेन दर्शितम् । यथा कामपदाभावे फलपदमर्धवाद एवमभिचारिनि-
पदाभावेऽपि वैरिप्रतिकूलार्थप्रत्यायकपदमप्यर्धवाद एव न तु वैरिनिष्ठप्रयोजन-

स्वायेति सर्वत्र ज्ञेयम् । शत्रोरभावे पाप्मैव शत्रुः प्रतिकूलत्वात्पाप्मानमेव भ्रातृव्यम-
पहन्तीति लिङ्गाच्च ।

शतभृष्टिरसि वानस्पत्यो द्विपतो
वध इत्युत्करे स्फ्यमुदस्यति ।

उत्करप्रदेशे स्फ्यं त्यजति किञ्चिद्दूरत एवोर्ध्वं मुञ्चति यथा मुक्त उत्करे पतति
तपोदस्यति ।

पुरस्तात्प्रत्यञ्च स्थविमत उपोहति ।

स्फ्यमुत्करे निरस्तमादायोत्करस्य पूर्वदिश्युत्कराभिमुखं स्यूत्रप्रदेशान्मुष्टिप्रदेशे धृत्वा
कर्षति ।

नानवनिज्य हस्तौ पात्राणि परा-
हण्यान्न वेदिं परिमृशत्यास्तरणात् ।

हस्तावप्रक्षाल्य पात्राणि न संसृशेन्न च वेदिमास्तरणात्प्रक्षाल्यापि हस्तौ स्तरणा-
त्पूर्वं वेदिं न सृशेदिति सामर्थ्यात् । अन्यथा स्तरणात्पूर्वमेव प्रक्षालनं विधायानेकानि
कर्माणि विहितानि वेदिस्तरणमिति कः प्रसङ्गोऽप्रक्षालितहस्तस्य स्तरणात्पूर्वं
वेदिंसंस्पर्शं ।

हस्ताववनेनिक्ते स्फ्यं प्रक्षालयति नाग्रं परिमृशति ।

पूर्वं धातुद्वयमेकार्थं तथाऽपि भिन्नगौ श्रुत्यनुकरणार्थो स्फ्यप्रक्षालनसमये नाग्र-
भागं हस्तेन सृशति प्रक्षालनप्रतिषेधो नाग्रस्य किंतु स्पर्शनमात्रप्रतिषेधः । अन्यथाऽ-
ग्रजं स्फ्यं प्रक्षालयतीत्येव लाघवेन ब्रूयात् । अनेनेतरमाग्रप्रक्षालनं नोदकधारामा-
त्रेण कार्यमपि तु हस्तेनापि मलापकर्षणमपि कार्यमित्यर्थः ।

उत्तरेण प्रणीता इध्मावर्हिरुपसादयति
दक्षिणामिध्ममुत्तरं वर्हिः ॥ २२ ॥

इति हिरण्यकेशिसूत्रे प्रथमप्रश्ने षष्ठः पटलः ॥ ६ ॥

प्रथममिध्मावर्हिरिति समस्तग्रहणं सहोमे आनीय दक्षिणोत्तरभावेन हस्तद्वये-
नाऽऽसादयति सहेवेति गम्यते ।

इति सत्यापाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने षष्ठः पटलः ॥ ६ ॥

अथ सप्तमः पटलः ।

वेदप्रान्तैः स्रुचं स्रुचश्च सह संमार्ष्टि ।

वेदस्य परिवासिता अग्रपागाः प्रान्तास्तैर्बोधायनोक्तपक्षानङ्गीकार उक्तस्तत्रैकै-
कपदार्थस्य संमार्गप्रोक्षणनिष्ठपनादिना काण्डानुममय उक्तः । स्वयं तु पदार्थानुममयं
दर्शयितुं सहेत्याह । प्राशिन्नसहभावोऽपि प्रत्युक्तः । न ह्येषां सह संमार्गः संभ-
वति प्रातिस्विकनियतधर्मत्वात् । वक्ष्यमाणस्य प्रतिज्ञेयं, संमार्गस्य प्रकरणे यावदुक्तं
तावत्तदङ्गमिति ज्ञापनेन यत्र संमार्गस्तत्रैते धर्मा इति नियम उक्तः ।

प्रतिविभज्यामतिविभज्य वा ।

वेदप्रान्तानिति द्वितीयान्तत्वेन परिणमनुवर्तनीयम् । यावन्ति पात्राणि संमार्जनी-
यानि तावतो विभागाङ्कृत्वा तेनैकैकेन संमार्ग एकैकस्य सहाग्री प्रहरणमन्ते सर्वेषां
पशुबन्धेऽयमेव पक्षः प्रहरणं त्वनेकश इति विशेषः । अविमज्य वेति समुदितैः
संमार्ग इत्यर्थः ।

उत्तानास्तिरश्चीर्वाऽपि वा द्वे उत्ताने उपभृत्तं तिरश्चीम् ।

स्रुचामेवायं धर्मः संमार्गसमय उत्तानास्तिस्रः पार्श्वविला वा जुहूभूवे उत्ताने । अपि
वेति समुदायो वार्षे ।

अनिशिताः स्थ सप्तनक्षयणीरित्याभिमन्त्र्य ।

स्रुवादिचतुष्टयं, स्रुचां भूयस्त्वात्स्त्रीलिङ्गेन मन्त्रनिर्देशः । सकृन्मन्त्रः ।

घृताचीरेताग्निर्वो ह्यपति देवयज्याया इत्यादाय ।

चतुष्टयं तन्त्रेण संभवाद्धस्तद्वयेन । चौघायनवैखानसोक्ता दक्षिणेन स्रुवं जुहूपभृत्तौ
सव्येन ध्रुवामिति व्यवस्था न विरुध्यते ।

मत्युष्टमित्याहवनीये गार्हपत्ये वा निष्ठपति ।

निष्ठपामोत्यन्तः । तन्त्रेण न्यञ्चीर्न्युब्जनास्तपति, सकर्मकस्य रूपं किञ्चित्प्राः करो-
तीत्यर्थः ।

गोष्ठं मा निर्मृक्षमिति स्रुवमग्रैरन्तरतोऽभ्या-
कारं सर्वतो विलमभि संमार्ष्टि मूलैर्दण्डम् ।

संमार्ज्मीति मन्त्रान्तः । स्रुवं संमार्ष्टीत्यन्वयः । अग्रैरन्तरतः परिवासनदर्माणां
त्रेधाऽवयवा अग्रमध्यमूळानि । स्रुवे तु मध्यवर्जं विनियोगः । अन्तरतः सप्तम्यर्थे
तासिल् । विलावकाश उत्कीर्णेऽग्रैः । कथमभ्याकारम् । आभीक्ष्ये णमुल् । पुनःपुन-
रित्यर्थः । पुनरग्रैः, कुत्र, सर्वतो विलमभि । सर्वतो विलस्य बहिर्भागेषु विलमभिमुखं

पार्श्वभागे संमार्गमेकैकमारम्य विलावकाश एव समाप्तिः कार्येति भावः । विलावकाश-
मेव पुनः पुनरन्यत्र सकृदेव समाप्तिः । यदीष्टं सर्वत्रापि पौनःपुन्यं भवेत्तदा स्तुवमभ्या-
कारमिति पठेदविशेषेण स्तुवसंबन्धार्थम् । तस्मादन्तरत इत्येव संबन्धोऽभ्याकारमित्ये-
तस्य । एवं च दृष्टार्थताऽभ्यासस्य स्यादन्तरतो रजोनिर्माणं पौनःपुन्येनैव नान्यथा
भवति तत्र न संख्यानियमोऽपि विवक्षितः । अदृष्टार्थत्वे तु त्रित्वविवक्षा स्यात्तदा
त्रिरित्येव द्रुयाह्लापवादतो दृष्टप्रयोजनोऽभ्यासोऽवकाशसंमार्ग इति स्थितमन्यत्र सकृ-
देव । दृष्टार्थत्वाच्च सर्वावयवव्याप्यर्थमभ्यासः कार्य एव नत्वेकत्रेति च सिद्धम् ।
मूलैर्दण्डं स्तुवस्य दण्डं परिवाप्तनमूलैः प्रागपवर्गं मूलमारम्य कण्ठपर्यन्तं सकृत्संमार्ष्टि
विलस्य तु मध्ये बहिश्च पूर्वमेव जातत्वात् । अत्र स्तुवभेकमेव द्रव्यं प्रकृत्य विहिते संमार्गे
प्रथमतः सकृदेव मन्त्रो यत्रैकस्मिन्द्रव्ये विचेष्टापृथक्त्वेनार्थो निष्पद्यते सकृदेव[तत्र]
मन्त्रं द्रुयादिनि परिभाषितत्वात् । न च तदपवादो द्रव्यपृथक्त्वेऽभ्यावर्तत इति प्रव-
र्तते, स्तुवस्य संसर्गिद्रव्यत्वाभावात् । संसर्गिद्रव्यं हि बहिराज्यादि जाल्या क्रोडीकारे-
णैकद्रव्यत्वाद्याख्यातं तत्रैवात्राविस्मरणाय विवृतं पुनः । स्तुवामपि मूलमारम्यैव
दण्डस्य पात्रपर्यन्तं प्रागपवर्गं संमार्गः कार्यः सर्वमूत्रेषु प्रकारान्तरस्यादृष्टचरत्वात् ।
यदपि केचन व्याख्यातारो ब्राह्मणे लिङ्गप्रदर्शनेन दण्डमधस्तात्प्रत्यगपवर्गमुपरिष्टात्प्राग-
पवर्गं समाप्तीति व्याचक्षते तदन्ये नान्यन्तमनुमन्यन्ते, प्राङ्ग्यायोद्गङ्गाययोर्बाधकस्य
प्रमाणस्याभावात् । यदपि ब्राह्मणं तस्मादरत्नौ प्राञ्च्युपरिष्टाल्लोमानि प्रत्यङ्घ्रयस्ता-
दिति लिङ्गमुपपादयन्ति तदपि न, यतोऽयं जुहूसंमार्गं पात्रस्योपरिष्टादधस्ताच्च संमार्गो
क्रमेण प्राचीमभ्याकारमिति तथाऽधस्तात्प्रतीचीमिति प्रागपवर्गप्रत्यगपवर्गौ विहिता-
विति तयोस्तथात्वोपपादनायार्थवादो न तु स्रग्दण्डेषु प्रत्यगपवर्गप्रागपवर्गताप्रति-
पादनायार्थवादस्तत्प्रकारस्याविधानात्, अन्यार्थादर्थवादान्यत्र विधिकल्पने प्रमाणा-
भावात्प्रायत्रिरोधाच्चेत्यास्तां तावत् । अरत्न्युपमानेन दण्डे प्राप्तिरित्यपि न । बाहुमा-
धीषु स्रुक्षु त्वरत्नेः पात्रस्थानत्वात् । अरत्निमात्रत्वेऽपि पात्रमरत्नेरुत्तरार्धमात्रमिति
संभवत्येव । प्राग्भेमप्रत्यग्भेमरत्निताम्यं पात्रस्यापीत्यलमिति प्रयासेन । माप्येऽप्येकं
प्रागपवर्गता न बाधितैव ।

वाचं प्राणमिति जुहूं प्राचीमग्रैरन्तरतोऽभ्या-
कारं प्रतीचीं मध्यैर्वाह्यतो मूलैर्दण्डम् ।

अत्र मन्त्रवाक्ये क्रियापदामात्रादिषु त्वादिमन्त्रवत्क्रिया लक्षणायाऽथवाऽनुषङ्गो
वा कार्यः । तत्रानुपङ्गस्य श्रौतत्वात् एव युक्तः । तत्र पूर्वतनस्यायोग्यत्वादसिम्
एवानुकूप्यते स्त्रीलिङ्गकर्मकः । स च मा निर्भृत्सं वाजिनीं त्वा सपत्नताहीं संमा-
ज्मीति । चक्षुः श्रोत्रमित्यत्राप्ययमेव ज्ञेयः । समाप्तीति पूर्वस्मादनुपृतेन जुहूमित्यन्वयः ।

अन्तरतः प्राचीमभ्याकारमग्नैः प्रागपवर्गां चिह्नमारभ्याग्रपर्यन्तं व्याख्यातमन्यत् ।
प्रतीचीं बाह्यतो मध्येः पात्रमेव बाह्यतस्तस्यैवान्तरत इति प्रकृतत्वात् । संमार्गदर्भ-
मध्यमागैः प्रतीचीमग्रादारम्य पात्रदण्डसंधिपर्यन्तं मूलैर्दण्डमिति प्राग्वत्प्रागपवर्गमेव ।

चक्षुः श्रोत्रमित्युपभूतं प्रतीचीमग्रैरन्तरतोऽ-
भ्याकारं प्राचीं मध्येर्वाह्यतो मूलैर्दण्डम् ।

अग्रादारम्य प्रतीचीं संधिमारभ्याग्रपर्यन्तं प्राचीं व्याख्यातमन्यत् ।

प्रजां योनिमिति ध्रुवां यथा स्रुवम् ।

संमार्गमौर्विलान्तरतोऽग्रैरेव बहिरपि दण्डसंधिमारम्य पृष्ठतोऽग्रपर्यन्तमानीय प्रणा-
ख्याऽऽनीय चिह्न एवापवर्गः । एवं दक्षिणपार्श्वोत्तरपार्श्वयोरपि चिह्न एवापवर्गः, मूलैर्दण्डं
पूर्ववत् । नात्र दर्भमध्यविनियोगः । एवं च विष्टे सर्वत्राम्यासो नियतोऽन्यत्र धर्ममात्रं
सकृन्मन्त्रः प्रतिपात्रमिति संक्षेपः ।

न संमृष्टां चासंमृष्टां च सःसृजति ।

अत्र स्रुवमात्रे संमृष्टासंमृष्टसंसर्गप्रतिषेधेऽपि सर्वपात्रविषयत्वेनाऽऽपस्तम्बेनोक्तेन
संमृष्टान्यसंमृष्टैरिति विधानात्तथाऽस्माकमपि ज्ञेयम् । संसर्गे पुनर्निष्टपनं संमार्गं इति
करुणान्तरेषु सर्वप्रायश्चित्तं स्वसूत्रे ।

निष्टपति यथा पुरस्तात् ।

निष्टपनस्याऽऽदानपूर्वकत्वाद्भूताचारेतेत्यादाय प्रत्युष्टमिति निष्टपति ।

अत्रार्थं प्रजां पुष्टिं मा निर्मृसं वाजि त्वा सपत्नसाह२ संमा-
जर्माति प्राशित्रहरण२ सर्वतो विलमभि संमार्ष्टि मूलैर्दण्डम् ।

तूष्णीके आदाननिष्टपने मन्त्रलिङ्गस्य बहुवचनस्य विरोधात् । यत्र यत्र पात्रसं-
मार्गस्तत्र तत्र पूर्वपश्चिमाङ्गानोति दर्शितं मन्त्रमात्रसाध्यमभिमन्त्रणं निवर्ततेऽभिवर्जं
लिङ्गविरोधात् । अग्रैरन्तरतोऽभ्याकारमिति पूर्ववदनुक्तत्वान्नास्त्येव । यदि तथा
स्यात्तदा स्रुववदिति लाघवेन वदेत् । तस्मादग्रैः पृष्ठत आनीय विष्टेऽपवर्गः, पार्श्वयो-
रपि ध्रुवावदेवान्तरतोऽभ्याकारमिति वर्जम् । मूलैर्दण्डं पूर्ववत् । अत्राऽऽपस्तम्बोक्तो
विशेषो ग्राह्योऽस्मत्सूत्रेऽनभिधानात्प्रोक्ष्याग्नेोत्करं दर्भेषु सादयति जघनेन वेति ।
बौधायनेनाप्यग्नेोत्करं तृणेषु सादयित्वेऽयुक्तं, स्रुवः प्राशित्रहरणं निष्टप्योत्तरतो
वेदिश्रोण्यां निदधातीति वैखानसेनोक्तं, ततस्तु प्रोक्षणं कृताकृतं काप्यासादनं
त्ववश्यंभावि ।

नात् । पत्नीमपि तेनैव प्रयत्नेन वानयति, तेन न सूत्रब्राह्मणे विरुद्ध्येते अपि तूपस्कृते इत्यलं पक्षान्तरैः ।

न वासोऽभि संनह्येत् ।

यस्त्रमभिलक्षीकृत्योपरि न संनह्येत् । स्त्रीसंनहनं यद्यपि परिहितवस्त्रस्योपरि न प्राप्नोत्येव तथाऽपि शास्त्रान्तरीयविशेषविधिना प्राप्तप्रतिषेधाद्विकल्पः । आपस्तम्बेन तु विकल्प एव दर्शितः । संनह्येदिति परस्मैपदं प्रयोजककर्तृमाषेभ्यम् ।

पूषा ते ग्रन्थिं ग्रथ्नात्विद्युत्तरतो नाभे-
निष्टस्यैव ग्रन्थिं कृत्वा स ते मा
स्थादिति दक्षिणतो नाभेः परिकर्षति ।

पूषेति नाभेरुत्तरभागे ग्रन्थिं कृत्वा, निष्टस्यैवमिति व्याख्यातं शिखाग्रन्थिकरणव-
त्तन्न विस्मरणीयम् । तं ग्रन्थिं स त इति नाभेर्दक्षिणभागे परिकर्षणेनाऽऽनयति ।
पत्नीसंस्कारत्वाद्देवकाहिताग्निपत्नीः प्रत्यावर्तते संनहनभेकत्वस्याविवक्षितत्वात्प्रतिप्र-
धानमावर्तते ।

अग्ने गृहपत उष मा ह्वयस्वेति

॥२३॥तिष्ठन्ती गार्हपत्यमुपतिष्ठते ।

यदाऽऽसीना संनद्धा तद्देवतायोपतिष्ठते । न चोपतिष्ठत इत्यत एवोत्थानं सिद्धमिति
वाच्यम् । उपान्मन्त्रकरण इत्यात्मनेपदविधानान्नात्रोपस्थानं घातुप्रत्यययोरर्थः किं
तु मन्त्रकरणमञ्जलिकरणपूर्वकं विनयेनाऽऽशीर्षाद्या । तदुक्तमाहिताग्नेराशीर्षदग्निमुप-
तिष्ठत इति । तस्मादुपस्थानादन्यदुत्थानं विधत्ते । यथोत्तरामाहुतिमुपोत्थाय कवाति-
र्थेऽङ्घ्रिवाऽऽह्वनीयमुपतिष्ठत इत्यस्त्यासीनाया अप्युपस्थितिः । इदमारादुपकारकं
कर्मापि प्रतिपत्न्यावर्तते । परार्थान्येकेन क्रियेरन्निति न प्रवर्तते तस्य न्यायस्य परार्थ-
कर्मविषयत्वात् । अथ सकृत्कृतमपूर्वमुत्पादयेदिति न प्रतिपत्न्यावृत्तिरिति तथाऽप्युप-
स्थानं कामनाप्रार्थनं तद्भोक्तृसंस्कारत्वेन प्रतिपत्न्याशौर्मन्त्रा आवर्तन् इत्यपि सिद्धम् ।

देवानां पत्नीरुष मा ह्वयस्वमित्यपरेण गार्हपत्यं देवपत्नीः ।

उपतिष्ठत इत्यनुवृत्तिः । गार्हपत्यस्यापरदेशमवास्थिता देवपत्नीरित्यनुसंधायोपति-
ष्ठत इत्यर्थः । देवपत्नीनां तत्स्थानमिति ब्राह्मणे दर्शनात् । इदमपि प्रतिपत्ति ।

पत्नि पत्न्येष ते लोको नमस्ते अस्तु

मा मा हिंसीरिति तमेव देशं मेभ्यते ।

गार्हपत्यापरदेशमेव प्रेक्षते न तु पूर्वं, मन्त्रशेषोऽयं कल्पान्तरोक्तवदिदमपि प्रधा-
नकर्म, द्वितीयाविमक्तिस्तु श्रूयमाणा तथायुक्तं चानोप्सितमिति सूत्रेण विहिता, तेन
संस्कार्यत्वं बोधयति कर्तुः क्रिययाऽऽमुमिष्टतमत्वाभावात् । एवमुपस्थानादौ सर्वत्र

द्वितीयामात्रेण न संस्कारकर्मत्वावगतिः । देशप्रेक्षणोनाऽऽत्मनेऽनिष्टपरिहारमर्थयतेऽतः प्रतिपत्ति ।

इन्द्राणीवाविधवा भूयासमदितिरिव सुपुत्रा ।
अस्थूरि त्वा गार्हपत्योपनिषदे सुप्रजास्त्वायेति'
दक्षिणतःपश्चाद्गार्हपत्यस्योदीच्युपविशति ।

गार्हपत्यस्य दक्षिणपश्चाद्भागयोरन्नराले नैर्ऋत्यां दिशि उदङ्मुख्युपविशति । यथाप्रदेशं मुख्यपत्न्युपवेशनम् । समीप इतरासां तामेव दिशमवलम्ब्य व्यवधानेनाऽऽत्मसंस्कारोऽयमाशीर्मन्त्रत्वात् ।

एव२ संनद्धाऽऽविमोक्षादन्वास्ते ।

एवंप्रकारेण संनद्धैवऽऽस्ते संनहनविमोक्षपर्यन्तं विमोक्षमभिव्याप्येत्यर्थः ।

सुप्रजसस्त्वा षयमित्यासीना जपति ।

अदाम्प्यमिति मन्त्रान्तः ।

मम पुत्राः शत्रुहणोऽथो मे दुहिता विराद् ।

उताहमस्मि संजया पत्युर्भे श्लोक उत्तम इति च ।

जपतीति संबध्यते । चकारः समुच्चयार्थः । आस्त इत्यनेनैवोपविष्टा जपतीति सिद्धेऽपि यदासीनेत्याह तज्ज्ञायते मन्त्रेणोपविष्टानुब्रवा भूत्वाऽऽस्त इति नोपवेशननियमोऽयं किं त्वनुब्रवभवननियमेन संततवृत्तिमात्रमास्त इत्यस्यार्थ इति तेन निरुद्धोक्त्यापि विहारे यथासुख निष्ठनीत्यापे लभ्यते । उपवेशनं जपाङ्गमवश्यं कार्ये जपात्पूर्वमात्म-संस्कारो जपस्त्वाशीर्मन्त्राधारण जप आरादुपकारक इत्यावर्तन्ते त्रयोऽपि प्रतिपत्ति । एते मन्त्रा आधानात्पूर्वं पितुः पत्युर्वा सकाशादधीत्य प्रयोज्याः ।

पूपा ते विलं विष्यत्विति सर्पिर्धानस्य गर्ग-

रस्य विलं विष्यति पूपाऽसीति वा ।

पत्न्याधिकारो निवृत्तः । स्त्रीलिङ्गपदसमाभिव्याहारेण निर्देशादन्य इति न्यायेन षाधिनेऽध्वर्युकर्तृत्वात्सर्गस्नादङ्गपदाभावादनुवर्तते पुनः । सर्पिर्धायतेऽवस्थाप्यते यस्मिन्स सर्पिर्धानस्तत्पार्श्वं गर्गरशब्दवाच्यं विशिष्यते तस्य मुखं पूर्वमेव यस्मादिना पित्राय विहारं प्रयानीय स्थापयति । तदैव वा पित्रानेन संस्कारः सर्पिषः कार्योऽन्यथोद्धाटनलक्षणसंस्कारासंभवप्रसङ्गात् । विलं पात्रमुखं विष्यत्युद्धाटयतीति यावत् ।

अन्यस्मिन्पात्रे निषिच्य याचनिर्वैप्स्यन्भवति ।

अत्र सामानान्तर्गतोऽपि सर्पिःशब्द उत्कृष्ट्यानुवर्तनीयोऽध्याहारस्य लाक्षणिकत्वेन सचन्यत्वात् । गर्गरादन्यत्र पात्रे सर्पिर्निषिच्य यागपरीक्षात्कञ्चिदधिकं प्रभुत्वमिति

निर्वपि वक्ष्यमाणत्वात् । आज्यस्थार्या यागाय पर्याप्तं प्रभूतं निर्वपेण ग्रहीष्यन्मवति
तावदादावेव पात्रे तूष्णीं गृह्णातीत्यर्थः ।

इदं विष्णुर्विचक्रम इति दक्षिणामावधिश्चित्य ।

स्पष्टम् ।

अदितिरस्यनाच्छिन्नपवित्रेत्याज्यस्थालीमादाय महीनां
पयोऽसीति तस्यां पवित्रान्तर्हितायां प्रभूतमाज्यं निर्वपति ।

आसादनस्थानादादाय स्वीकृत्य तस्यां गृहीतायां पवित्रं तूष्णीमन्तर्घायानन्तरं
तस्यामाज्यं प्रभूतं निर्वपति निर्वपेण कर्मणा यागार्थं स्वी करोति । पूर्वं सर्षिःशब्देन
प्रस्तुतेष्वज्यशब्दप्रयोगो जातिशब्दत्वख्यापनार्थः । तेन यदसर्षत्तर्षिरमवदित्यादि-
शब्दनिर्वचनं न यौगिकत्वख्यापनार्थमपि तु स्तुतिरित्युक्तं भवति । प्रभूतमधिकम् ।
महीनाभित्यस्यान्तः संहितायां निर्वपामीति । ब्राह्मणे देवयज्याया इत्यधिकं पठिनमनो
मन्त्रद्वयं विकल्पेन ज्ञेयम् । पाठद्वयचञ्चलात्प्रत्यभिज्ञाविच्छेदः । समानार्थत्वात्प्रकरण-
स्थानसंज्ञाभिर्विना ब्राह्मणं संहितामन्त्रस्य विनियोगः । न च समानचञ्चलामानादवि-
कल्पः । आनर्थक्येन समानचञ्चला-ज्ञेया । अथवा ब्राह्मणान्तरे तावन् एव विनियो-
गात्समानचञ्चला । महीनां पयोऽसीति संबुध्यमानमाज्यं गव्यमेवेति गम्यते । महीति-
शब्दो गवीरितः । यथा गोः कर्णे जपे महि विश्रुत्येतानि ते अश्रिये नामानीति मन्त्रे ।
तत्प्रतिनिधित्वेन माहिपमाजमन्यद्वा गृह्यते तदा नोह इति वक्ष्यते ।

इषे त्वेति दक्षिणार्धे गार्हपत्यस्थाङ्गारेष्वधिश्रपति ।

औज्यमित्यनुवृत्तिः । तस्य दक्षिणेऽर्धेऽङ्गारेषु न मस्मनि न ज्वालासु । अधि
उपरि स्थापनं विलापनार्थम् ।

ऊर्जे त्वेत्युपादाय वेदेनोपयम्य पत्न्या उपहरति ।

वेदेनाऽऽज्यस्थालीमुपयम्य वेदसहकृतेन हस्तेन धृत्वा तेन सहैवाऽऽज्यस्थालीं
पत्न्या हस्तयोर्निदधाति । मन्त्रेणोपादानं त्वेति द्वितीयान्तेन कर्मपात्रप्रकाशनाद्देव-
र्ष्योरप्रकाशकत्वाद्दङ्गभूतेनोपादानं कर्मणा संबुध्यते मन्त्रो न प्रधानकर्मणोपहरणेना-
योग्यत्वात् । वेदेनोपयमनमुपहरणाङ्गं पत्न्यामनधिकारिण्यामुपहरणामावाञ्चोपयमनम् ।

महीनां पयोऽसीति तत्सा निभीर्यानुच्छ्रसन्त्यवेसते ।

सुप्रजास्त्वायेति मन्त्रान्तः । मन्त्रेणावेशणं तल्लिङ्गत्वादन्यतूष्णीं तदुपहृतमेव सा
यस्या उपहृतं सैव तथा चान्यस्यै पुनरुपहरति साऽपि तथैव । ननु तदिति द्विती-

१ ट. ज. स. व. ड. 'धिप्रयति । २ क. ग. च. म' । निर्वपामीति मन्त्रान्तः । ३ ट. ड.
'भितिमन्त्रान्तः । ४ क. ग. च. छ. ज. घ. व. ट. ड. ड. 'स्वाधि' । ५ ख. आयतनस्य ।
६ घ. ड. ज. स. न. ड. त्वेष्यां । ७ ठ. 'मिपात्र । ८ घ. ड. स. ड. 'भीर्यैवानु ।

यानिर्दिष्टमाज्यं संस्कार्यं परार्थान्येकेनैव क्रियेरन्निति कथमन्याऽप्यवेक्षत इति चेत् ।
 उच्यते—द्वितीयेप्सितानीप्सितयोः समाना नः निर्णयहेतुः । भूतभाव्युपयोगस्तु-
 यथाऽऽज्य एवं पत्न्यामपि । तस्मादत्र लिङ्गैः पत्न्या एवावेक्षणलक्षणः संस्कार
 इति । तथा हि मन्त्रे तावत्सुप्रजास्त्वायेति फलस्तुतेः पत्नीसंस्कारस्तथा मिथुनत्वा-
 येति च वाक्यशेषात् । अमेध्यं वा एतत्करोति यत्पत्न्यवेक्षते गार्हपत्येऽधिश्रयति
 मेध्यत्वायेति वाक्यशेषे कथं निन्दा स्याद्यथाऽज्यवेक्षणमाज्यसंस्कारस्तस्मात्पत्नी-
 संस्कारत्वात्सर्वाभिरवेक्षणम् । बौधायनेनाप्युक्तमथैता आज्यमवेक्षयतीति । चक्षुषी
 निमील्येति पत्नीसंस्कार एव निमील्य पुनरुन्मील्यवेक्षतेऽन्यथा विरोधः स्यात् । वैखा-
 नसेन स्पष्टमुक्तं निमील्य वीक्ष्यानुच्छ्वसन्त्यवेक्षते । वीक्षयेति चक्षुरुन्मीलनमविवक्षितम् ।
 पत्नीसंस्कारत्वेन प्रतिपत्न्यावर्तते । अयं संस्कारः कर्तुर्नोपि तु भोक्तृस्तेनैतादृशाः
 संस्कारा अपि प्रधानस्याऽऽराद्रुपकारका एव पर्यवस्यन्ति दीक्षणीयावत् । अत एव
 महापितृपक्षेऽपि पत्नी गृहेष्वासीनैवाऽऽज्यमवेक्षत इत्येवं वद्विष्यति । नान्वास्ते न
 संयाजयन्तीति कर्तृत्वप्रतिषेधात् । आराद्रुपकारकत्वाच्च वरुणप्रघातेषु कृत्स्नं तन्मृ-
 मयत्र विहारद्वयेऽप्याज्यमवेक्षते ।

तेजोऽस्तीति गार्हपत्येऽधिश्रयति ।

अत्र केचिदाहुः—यदाऽनालम्भुकत्वादिना पत्नी नावेक्षते तदा न गार्हपत्येऽधिश्रयणं,
 यतः पत्न्याऽवेक्षितममेध्यं भवतीति मेध्यत्वाय गार्हपत्येऽधिश्रयणमुक्तमिति ।

तेजसे त्वेत्युपादाय तेजोऽनु मेहीति हरति ।

आहवनीयेऽधिश्रयणार्थं हरति । उपादाय गार्हपत्यात् । अत्र माष्यकारेणोक्तं
 दक्षिणेन ब्रह्मयजमानो नीत्वा हरतीति । तत्रायमभिप्रायः—आज्येनोदेहीति प्रैषदर्श-
 नादाज्यनिर्वपणान्तं कर्मैकं सर्पिर्निषेचनादि । तत्रोत्तरत उपचारो विहार इति चेदुत्त-
 रतो हरेत्तदाऽऽहवनीयादानीयाऽऽसादने प्रत्यगपवर्गता स्यात्सा मा भूदिति तथोक्तं
 तथा प्रादक्षिण्यं प्रागपवर्गता च परिभाषासिद्धे अबाधिते स्याताम् ।

अग्निस्ते तेजो मा विनैदित्याहवनीयेऽधिश्रयत्यग्निस्ते तेजो मा
 विनैद्यज्ञे यज्ञं ससादयामि यज्ञे यज्ञः प्रतिष्ठित इति वा ।
 स्पष्टार्थम् ।

अग्नेर्जिह्वाऽस्तीत्युत्तरेण प्रोक्षणीः स्फुपस्य वर्त्मन्सादयति ।

भवेति मन्त्रान्तः । आहवनीयाद्यथेतं प्रत्येत्य सादयति, वर्त्मन्जिति वर्त्मनीत्यर्थे सुपां-
 सुलुगिति लुक्, प्रोक्षणीपात्रस्योत्तरतः ।

आज्यमसीत्याज्यमवेक्षते ।

अध्वर्युरेव । याजमानसूत्राद्यजमानोऽपि । मक्षीवेति मन्त्रान्तः ।

उपरिष्ठाद्दोत्पवनात् ।

अवेक्षत इत्यनुवर्तते । उत्पूय पश्चाद्वा । अत्र ब्राह्मणे निमील्यावेक्षेतेति सार्ध-
वादमुक्तं, तर्धैवाऽऽपस्तम्बादिभिरप्युक्तम् । आचार्येण तु पत्न्यवेक्षत इति व्याख्यातं
तदत्रापि भविष्यतीति नोक्तं, तत्र तु शाखान्तरीयत्वाव्याख्यातं, तेन यत्र यत्राऽऽज्य-
मवेक्षत इति तत्रैतौ धर्मौ निमील्यानुच्छ्रवन्निति शाखान्तरीयौ ज्ञेयौ । तेन याज-
मानेऽपि सिद्धिः । अयमाज्यसंस्कारो द्वितीयया भाव्युपयोगादर्थवादाच्च । अर्थवादो
(दे) हि ' ईश्वरो वा एषोऽन्धो भवितोः । यदाज्यमवेक्षते ' इति निन्दित्वा ' निमी-
ल्यावेक्षेत । दाधाराऽऽत्मन्चक्षुः । ' इति विहिताज्यसंस्कारार्थं चक्षुषो व्यापारेण
व्ययो भवेदतो व्ययप्रतिसमाधानं निर्मोलेनोक्तम् । न हि यत्र संस्कारस्तत्र वैगुण्यं
कुर्यादत एवात्राऽऽज्यवेक्षणेन पत्नीसंस्कारे जन्ये विषयभूतमाज्यममेध्यममूद्यतोऽप्यस्य
मेध्यतां संपादितवत् । अतः प्रवसति यजमानेऽध्वर्युणा पुनराज्यावेक्षणं कार्यमेव ।

शुक्रमसि ज्योतिरसि तेजोऽसीत्युदग्रभाभ्यां
पवित्राभ्यां पुनराहारमाज्यं त्रिरुत्पुनाति ।

सकलमन्त्रपाठस्तु समुच्चयार्थो ब्राह्मणे तथैव समुच्चयपाठप्रदर्शनात्तदनुसारिपाठेन
मतान्तरमपि निरस्तम् । यदाहाऽऽपस्तम्बः—शुक्रमसीति प्रथमं ज्योतिरसीति द्वितीयं
तेजोऽसीति तृतीयमिति, तत्रेष्टम् । समुच्चयपक्षस्तु स्पष्टं वैखानसेनोक्तः । शुक्रमसीति
त्रिभिरित्युक्तं न च प्रत्येकमित्युक्तम् । अत्र हि त्रिरुत्पवनं समन्त्रमेवेष्टं त्रिर्यजुषेति
ब्राह्मणे विधानात् । ननु स्वेनानुक्ते यत्रैकस्मिन्द्रव्ये त्रिवेष्टापृषदत्वेनार्थो निष्पद्यते
सकृदेव तत्र मन्त्रं सूपादिति प्राप्नुयादिति चेत् । न । तस्य न्यायस्यानन्तरिताभ्यास-
विषयत्वान् । अत्र तु पुनराहारेण विजातीयान्तरितत्वात्पूर्वपाठिनमन्त्रेण जनितायाः
स्मृतौर्विच्छेदात्पुनः पुनर्मन्त्रेण भाव्यमिति न्यायेन पूर्वन्यायनाघो भविष्यति । ब्राह्मणं
तु तस्यैव न्यायस्यानुवाद इति तदपि नोक्तम् । ब्राह्मणे समुच्चयस्तु ' शुक्रमसि
ज्योतिरसि तेजोऽसीत्याह । रूपमेत्रास्यैतन्महिमानं व्याचष्टे । त्रिर्यजुषा । त्रय
इमे लोकाः । एषां लोकानामाप्त्यै । त्रिः । त्र्यावृद्धि यज्ञः । अपो मेध्यत्वाय । ' ^३
इति । समुच्चयपाठोऽस्येति यजुषेत्येकवचने च समुच्चयं प्रतिपादयन्ति त्रिर्यजुषेत्य-
नुवादोऽप्यर्थवादान्वयापार्थवादेन चादृष्टसंस्कारत्वावगतिः प्रयोजनमन्यपाऽऽज्य-
गतमलापकर्षणमात्रेण दृष्टे संयदत्यदृष्टकरणा न न्याय्येति प्राप्नुयात्तन्वा मूर्ध्ना

लोकानामाप्यै मेध्यत्वायेति द्वाभ्यां प्रयोजनस्य दर्शितत्वाददृष्टसंस्कारताऽनुवाद-
प्रयोजनमिति सर्वमवदातं, माप्यमप्येवं योज्यम् । एतैः समुद्भूतैर्मन्त्रैः प्रतिमन्त्रं
त्रयात्मकमिति पुनराहृत्याऽऽहृत्योत्पुनाति । एवमत्र क्रमः—आज्यस्थाल्यां पवित्रे
पश्चाद्भागमारभ्य प्रारम्भात् नोत्वा पुनः पश्चाद्भागमानीय ततो मन्त्रेणोत्पुनाति । पुनर्दि-
रेवमेव । न च प्रत्यगपवर्गत्वमन्याय्यमिति वाच्यम् । श्रुत्यैव प्रत्यगपवर्गता विहितोत्स-
र्गस्य बाधिका भवेत् । ब्राह्मणे 'पुनराहारम् । एवमिव हि प्राणापानौ संचरतः' इति
पवित्रयोः प्राणापानरूपयोः संचार उक्तः । प्राणो हि प्रागपवर्गं संचरति तस्य
मुखनासिकनिरोधेन निरोधो यतोऽपानः प्रत्यगपवर्गं तस्य निरोधोऽपानद्वारलिङ्ग-
निरोधो यतो दृश्यते तस्मात्प्राणापानगतिभ्यां क्रमिकाभ्यां पुनराहारे प्रत्यगपवर्गता न
निर्वार्यति । पुनराहारमिति णमुल्प्रत्ययान्तम् । पुनराहारोऽङ्गमुत्पवनस्य मन्त्रोऽपि
तेन न पुनराहारे मन्त्रसंबन्धः । तूष्णीमेव कृत्वा मन्त्रेणोत्पवनम् । उभयोत्पवन-
संबन्धि याजमानमद्भिराज्यमित्यादि ।

देवो व इति त्रिः प्रोक्षणीः ॥ २४ ॥

उत्पुनातीति संबध्यते । पच्छो गायत्रियेति ब्राह्मणे स्पष्टमुक्तं ज्ञेयम् । पुनराहार-
मिति नानुवर्तते त्रिरित्यनुवर्तयितुं शक्ये पुनस्त्रिरित्यभिधानात्त्रिरेव न पुनराहार-
मित्यर्थः ।

आपो रेफतपिप्रीतमध्वासमदृक्तानिप-
दस्थायामन्नहृणीयमाना इति वा ।

प्रोक्षण्युत्पवने वैकल्पिकः ।

अन्तर्वेद्याज्यानि गृह्णाति ।

सुचं वेदिमध्ये धारयित्वा गृह्णातीत्यर्थः । धर्मान्वक्तुं प्रतिज्ञामात्रम् ।

स्रुवेणानिष्कासिना ।

गृह्णातीत्यनुवृत्तिः । निष्कासः शेषोऽस्तीति निष्कासी तथा न भवति तेन पूर्वनि-
ष्कासरहितेनेत्यर्थः ।

वेदेनोपयम्य ।

सुचमिति शेषः । वामेन सवेदां सुचं धारयन्दक्षिणेन स्रुवमित्यर्थप्राप्तम् । बौधाय-
नेन तथोक्तं 'वेदे प्रतिष्ठाप्य गृह्णीते' इति ।

चतुः पञ्च वा जुहां गृह्णात्यष्टौ दश
वोपभृति यथा जुहामेवं ध्रुवापाम् ।

व्यवस्थया पक्षद्वयमेव सर्वाणि चतुर्गृहीतान्येव पञ्चगृहीतान्येव वा । षोडशान्या-

ज्यानि विंशानि वा । षोडशानीति स्वयं वदति स्वब्राह्मणानुसारेण । दशगृहीतमुप-
भृति पञ्चगृहीतमितरयोरित्येके समामनन्तीत्यापस्तम्बः ।

भूयो जुहामल्पिष्ठमुपभृति भूयिष्ठं ध्रुवायाम् ।

गृह्णातीत्यनुवर्तते । भूयो भूयिष्ठमिति समानार्थमतिशयेन बद्धित्यर्थः । अतिशयेना-
ल्पमल्पिष्ठम् । अल्पिष्ठमुपभृतीत्येतावताऽन्ययोर्बहु सिध्यत्येवेतरयोर्वा भूयिष्ठमित्यपीष्ट-
सिद्धौ गुरुनिर्देशस्तारतम्यस्यात्यन्तातिशयार्थम् ।

उपविल* स्थाल्या जुहुं धारयमाणो मध्यदेश उपभृति

भूमौ प्रतिष्ठितायां ध्रुवाया* षोडशान्याज्यानि गृह्णाति ।

आज्यस्थाल्या विलेन सममुपविलं जुहुं धारयमाणो गृह्णाति । जुहामिति विपारि-
णामेन पूरणीयम् । स्थाल्या मध्यदेशे धारयमाण इति संबन्ध उपभृतमिति विपारि-
णामः । भूमौ प्रतिष्ठितायामन्नं न विपारिणामापेक्षा । काम्यौ पक्षौ वक्तुमुक्तं षोडशा-
नीति, नो चेद्विंशपक्षेऽपि ह्यस्तेन काम्यसप्तदशत्वस्य तन्मा भूदिति षोडशपक्षे काम्यै-
कार्षिण्यत्वं विंशपक्षेऽपि नित्यावाधेनेकार्षिण्यत्वस्य काम्यस्य संभवोऽर्थादुक्तः ।

*सप्तदशानि पशुकामः कुर्वीतैकविंशानि प्रतिष्ठाकामः ।

आज्यग्रहणकाले पशुकामः सप्तदशान्याज्यानि करिष्ये तथा प्रतिष्ठाकाम एक-
विंशानि करिष्ये इति कुर्वीतिति धातुप्रत्ययानुसारेण संकल्पे यजमानेन कृतेऽध्वर्यु-
गृह्णाति ।

एवं परिभाष्य प्रयोगक्रममाह—

शुक्रं त्वा शुक्रायामित्येतैर्जुह्वां गृह्णाति पञ्चानां

त्वा वातानामिति चोत्तरैरुपभृति ध्रुवायां च ।

शुक्रं त्वेति त्रिषु मध्यमे धाम्ने धाम्ने इत्यनुपङ्गः, संहितायामाध्वर्यवपठितास्त्रयः,
याजमाने त्रयोदश, तेषां लिङ्गेनाऽऽध्वर्यवे विनियोगः समानः । याजमाने प्रथम-
स्याऽऽवृत्तिः । याजमाने षोडशपक्षे मन्त्रविभागोऽयम् । द्रव्यपृथक्त्वेऽभ्यावर्तते इत्य-
त्राऽऽज्यान्युदाहृतानि, सर्वाणि ग्रहणानि समन्त्राण्येवेति स्थिते जुह्वां ग्रहणे शुक्रं त्वेति
मन्त्र इतिकरणेनाऽऽदिप्रदिष्टः सर्वोऽपि यदैक एव तदा तस्य त्रिरावृत्तिः प्रसज्येत ।
तदर्थमुक्तमेतैरिति बहुत्वम् । ननु तथाऽप्येकेशपादेकत्वमेवेति चेन्न । एतैरिति व्यर्थं
स्यात् । आचार्यः पुनरेकमन्त्राणि कर्माणीति परिभाष्य कथं ब्रूयादैतैरिति बहुवचनं,
यत्र मन्त्रसमुदायो मन्त्रो विवक्षितस्तत्र मन्त्रैकत्वमेव साधितं तदधिकप्रयत्नाद्बहुवचन-
विरोधाच्च नानामन्त्रता । अत एव पूर्वमुपयन् हत्वमात्रेण एकमन्त्रतैव व्याख्याता ।
कचित्तस्यैवाभ्यासोऽपि । तत्र तत्र यथाकथंचिद्भाष्यमप्यनुगुणोक्तं क्वचित्परिहृतं

च। पञ्चानां त्वा वातानामित्यस्माद्भुतैः पञ्चानां त्वर्तूनामित्यादिभिरुपभृत्यष्टभिर्धुवायां चतुर्भिरधिकस्तस्यामेव सप्तदशत्वे ज्ञेयः कामाय त्वेति काम्ये लिङ्गात् । आपस्तम्बेनापि पशुकामस्य पञ्चगृहीतं धुवायामित्युक्तम् ।

इदानीं विशैकविंशयोः पक्षयोर्मन्त्रविभागमाह—

यद्यल्पीयाऽसौ मन्त्राः स्युस्तेषामर्धैरुपभृति गृही-
यादर्धैरितरयोरेदि भूयाऽसौऽवशिष्टा विकल्पार्थाः ।

विशेषु तथैवैकविंशेषु वाऽल्पायांसो मन्त्रास्तेषां चतुर्धा विभक्तानां मध्यमभागद्वय-
मर्धास्तेरुपभृति ग्रहणमाद्यन्तमागद्वयमर्धास्तेः प्रथमभागस्थैर्जुह्वां चतुर्थभागस्थैर्धुवायां
प्रथमप्रथमावृत्त्या संख्यापूरणम् । तथा च षोडशान्यपक्षे यस्यां ये विनियुक्तास्ते
तथैव ग्राह्या इत्यर्थः । वक्ष्यमाणमन्त्रैस्त्रिभिः संख्यापूरणमिति वदिष्यति । तथा च
विंशतिर्मन्त्राः । षोडशाज्यपक्षे कथं विनियोग इत्यत आह—अवशिष्टाश्चत्वारो
विकल्पेन पूर्वेः सह ग्राह्या इति भावः ।

शुक्रमासि ज्योतिरसि धामासि प्रियं देवाना-
मनाधृष्टं देवयजनं देववीतये त्वा गृह्णामीति
वा संख्याः पूरयति धामासीति वा सर्वासु ।

शुक्रमासीत्यादयस्त्रयो मन्त्राः । प्रियं देवानामित्याद्यनुपङ्गः । अयाणां गृह्णामीत्यन्तः ।
षोडशपक्षे विकल्पार्था अपरत्र संख्यापूरणाय । धामासीत्यादिगृह्णामीत्यन्तो वैक एव
संख्यापूरणार्थः । तदयमर्थः—शुक्रं त्वेति त्रिः पञ्चानामित्येकेन च जुह्वां चतुर्गृहीते शुक्र-
मासि० प्रियं० गृह्णामीति पञ्चानां त्वर्तूनां० पञ्चानां त्वा दिशां० पञ्चानां त्वा पञ्चनाना-
नां० चरोस्त्वेति चतुर्गृहीते ज्योतिरसि० प्रियं० गृह्णामीति पञ्चमम् । ब्रह्मणस्त्वा
तेजसे० क्षत्रस्य० विशे त्वा० सुवीर्याय त्वा गृह्णामीति पुनरुपभृत्येव चतुर्गृहीते धामा-
सि० प्रियं० भोनि पञ्चमम् । उपभृति द्वे चतुर्गृहीते गृह्यते इति न्यायवित्तिद्वान्तस्त-
दर्थे चतुर्गृहीतस्य पञ्चगृहीते क्रियमाणे संख्यापूरणं नत्वष्टगृहीतस्य । यत्त्वष्टौ दश वेति
वचनं तत्कलतो ग्रहणमात्राङ्गं न तु होमाङ्गं, चतुरवत्तं जुहातीति प्रधानसंख्यानुरोधा-
येति साधितं तैरेव तेन विधिविभागतः । तथा धुवायां सुप्रजास्त्राय० रागस्योपा०
ब्रह्म० भू० गृह्णामीति चतुर्गृहीते नित्येषु विशेषु धामासीत्यननैव पञ्चमं काम्यैकविंशेषु
कामाय त्वेति पञ्चमं धामासीत्यादिना पठम् । धामासीति वेतिपक्षे पूर्वयोर्विकल्पार्थत्वं
धामासीति गृह्णामीत्यन्तेन चतुर्धा चतुर्गृहीतानां पञ्चमं पञ्चममेनैव गृह्णाति । एकविंशेषु
विंशं कामाय त्वेत्यादिना धामासीत्येकविंशमिति सर्वव्यवस्थां ज्ञेया । इयं च व्यव-
स्थाऽर्धैरुपभृतीतिमूत्रानुरोधास्तर्वास्त्वित्येतस्मूत्रपदाद्य सर्वासु स्युः संख्यापूरणमन्यथा
कथं स्यात् । यानमानं तु पञ्चानां त्वा वातानामिति चतुर्गवर्तनीयः सप्तदशेषु(शसु)

कामाय त्वेति विंशेषु धामावृत्तिश्चरोस्त्वेति द्विः सुवीर्यायेति द्विः, भूरस्माकमिति द्विः,
एकविंशेषु कामाय त्वेत्यस्यैव द्विरावृत्तिर्न भूरस्माकमित्येतस्येति ज्ञेयम् ।

अन्यत्रोत्करादाज्यानि सादयित्वाऽपोद्धृत्याऽऽ-
ज्यस्थालीं प्रोक्षणीरभिमन्त्र्य ब्रह्माणमामन्त्र्य ।

वेदितः सकाशादाज्यस्थालीं सपेदामपोद्धृत्यान्यत्र स्थापयित्वा प्रोक्षणीरापो देवीरि-
त्यभिमन्त्र्य ब्रह्मन्प्रोक्षिष्यामीति ब्रह्माणमामन्त्र्य प्रसूते सति ।

कृष्णोऽसीति विपायेधमं त्रिः प्रोक्षति ।

अग्नये स्था स्वाहेत्यन्तः । विमुच्येधमं मन्त्रेण प्रोक्षति ।

वेदिरसीति वेदम् ।

प्रोक्षति त्रिरिति च ।

बाहिरसीति बाहिः ।

स्वाहेत्युभयोरन्तः पूर्ववत् ।

त्रिरैकम् ।

पूर्वानुवृत्तौ सत्यां त्रिरैकमित्युत्तरत्रानुवृत्तिर्मा भूदिति पुनर्वचनम् ।

अन्तर्वेदि पुरोग्रन्थि बाहिरासाद्य दिवे त्वेत्यग्राणि
प्रोक्षत्यन्तरिक्षाय त्वेति मध्यानि पृथिच्यै त्वेति मूळानि ।

पुरोभागे पूर्वदिग्ग्रन्थिर्षस्य तद्बाहिः सन्नद्धमेव वेद्या मध्य ऊर्ध्वाग्रमासाद्य तस्याग्र-
मध्यमूळानि क्रमेण सकृत्सकृत्तावद्विरेव मन्त्रैः प्रोक्षति ।

स्तुच्यग्राण्युपपाठ्य मूळान्युपपायति ।

बाह्ये इत्यर्थात् । अग्निहोत्रहवण्यां स्तुचि पूर्वावशिष्टोदकायामग्रभागान्मूलमा-
गांश्च क्रमेण तूष्णीमुप समीपं नीत्वाऽदकं पिबन्तीवेत्येवं संपादयति । मूलाग्रसंस्कारोऽर्थं
द्वितीयानिर्देशात् । पाययतीति वचनात्सोदकायां, तत्तु पूर्वशेषमुदकशेषं मूलेषूपमिच्छतीति
कात्यायनः । सत्ताशेऽन्येनोदकेन ।

पोपाय च इति सहस्तुचा पुरस्तात्प्रत्यश्वं ग्रन्थिं प्रत्युक्षति ।

स्तुचाऽग्निहोत्रहवण्या सोदकया सह वर्तत इति सहस्तुच्यस्तस्तेन हस्तेन पुरस्तात्पूर्व-
भागे ग्रन्थेरेव विधयानेन प्रत्यगपवर्गं ग्रन्थिं प्रत्युक्षति समीपस्थेन हस्तेनोक्षति प्रोक्ष-
त्यर्थः । ग्रन्थिं प्रत्युपरिष्ठात्स्तुच्यप्रावहितेन हस्तेनोदकमद्गुल्फग्रैः स्नाययतीति
कलितोऽर्थः ।

स्वभा पितृभ्य इति शोषण्यवशेषं निन-
यति दक्षिणस्याः श्रोणेः संततमोत्तरस्याः ।

गच्छतेति मन्त्रान्तः । दक्षिणस्या वेदिश्रोणेः सकाशमारम्योत्तरस्याः श्रोणेः पर्यन्तं
शोषणोनामवशिष्टमुदकं पातयति । पितृभ्यो बर्हिषच्च इदमिति याजमानं, स्मार्त उभयो-
रुदकस्पर्शः । अवशेषमित्यनेनावशिष्टे स्कन्ने दिनयनलोप इति न्यायविदः । तत्रोदकम-
न्यस्प्रतिनिधित्वेन गृहीत्वा देवताभ्यो निनयेदिति सूत्रकृता मतम् ।

पूषा मे ग्रन्थि विष्वत्त्विति बर्हिषो ग्रन्थि विष्वति ।

विष्वति मुञ्चति ।

विष्णोस्तूपोऽसीति पुरस्तात्प्रस्तरं गृह्णाति ।

प्रस्तरं पुरस्ताद्भागे बर्हिषः सकाशात्निर्ममयन्प्रस्तरं गृह्णाति हस्तेन । एतदेवाऽऽप-
स्तम्भेन स्पष्टमुक्तमाहवनीयं प्रतिकर्षञ्चिवेति ।

नावाश्वं निरायच्छति ।

अवाश्वं पश्चादपवर्गं न बर्हिषः सकाशात्निर्ममयति ।

नोर्ध्वमुर्थाति ।

ऊर्ध्वं नोपयच्छति ।

न विधुनोति ।

हस्तेन सह न विधुनोति ।

न विकम्पयति ।

कम्पनं हस्ते स्थित एव प्रस्तरेऽस्यैव ल करोति ।

कर्षन्निवापयच्छति ।

बर्हिषः सकाशाच्छ्रमैरेव वेद्यां कर्षन्निरेपयत्यकरोति ।

यजमाने प्राणापानौ दधामीति प्रस्तरे पवित्रे अपिच्छुड्य ।
स्थापयित्वा ।

प्राणापानाभ्यां त्वा सतनुं करोमीति ब्रह्मगे मयच्छति ।

अग्नेणाऽऽहवनीयं मयच्छति ।

ब्रह्मा यजमानाश्च ॥ २६ ॥

इति हिरण्यकेशिस्त्रे प्रथममश्रे सप्तमः पटलः ॥ ७ ॥

प्रयच्छतीत्यनुवृत्तिः । यजमानो धारयन्नास्त इति याजमाने षड्यति ।

इति सत्यापाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने सप्तमः पटलः ॥ ७ ॥

अथाष्टमः पटलः ।

वर्हिषा वेदिः स्तृणाति ।

वेदेर्हविराधारत्वेन श्रवणाद्धर्हिपस्तत्संस्कारार्थत्वेनोपादानान्मन्त्रस्य वर्हिरर्थत्वेन पर्यवसानाच्चेतः परं यदुच्यतेऽङ्गजातं तेनानुष्ठितेनार्थाद्वेदेः स्तरणमेव भवति, तत्तूष्णी-
मेवेति वक्तुमिदं सूत्रम् । वर्हिःशब्दो यद्यपि न संस्कारवचनस्तथाऽपि संस्कृतस्या-
न्यत्राविनिधोगाद्भवसदनमारभ इत्यादिलिङ्गाच्च प्रकृतमेव वर्हिर्नापूर्वम् । तेन वेदि-
माच्छादयति ।

कथमित्यपेक्षिते पूर्वाङ्गान्या (प्या) ह—

तृणैरन्तर्धायाक्षण्या शुल्वं स्तृणाति ।

तृणैर्द्वैरन्तर्हितां कृत्वा तस्यां शुल्वं वर्हिःसंनहनं तस्यैव द्वितीयया प्रतिपाद्यत्वा-
न्नापूर्वं कृत्वा स्तृणाति वितनोति । वेदेर्दक्षिणपार्श्वेऽक्षण्या निर्भ्रतिदिशि मूलमीशान्येऽ-
ग्रम् । अनुवृत्तस्य स्तृणातेराच्छादनार्थत्वाच्चतुस्त्रमित्यनेनासंभन्वमाशङ्क्य पुनः स्तृणा-
तीति धात्वन्तरमेव प्रयुक्तम् ।

दक्षिणं वेद्यन्तमित्येकेषाम् ।

तृणैरन्तर्धाय तत्र प्रागग्रमुदग्रं वा शुल्वं स्तृणातीत्यन्वयः ।

देववर्हिरूर्णाप्रदसं त्वा स्तृणामीत्यग्रैर्पूर्वाङ्गान्याच्छाद-
यन्त्यदुलमनतिदृशं प्रागपर्यगं वा त्रिधातु पञ्चधातु वा ।

स्तृणातीत्यनुवर्तते । वर्हिरिति विपरिणामेनाध्याहारेण च विशेष्यं ज्ञेयं मन्त्रे
देववर्हिरितिदर्शनाच्च । वर्हिः स्तृणाति प्रजा वा इति ब्राह्मणे च स्पष्टं द्वितीयान्तवर्हिः-
शब्दस्य दृष्टत्वाच्च । त्रयो धातवो त्रिभागा अग्यवा यस्मिन्वर्हिपि तत्तथा । तथा पञ्च-
धातु वर्हिर्निधनरूपेण संनद्धं, निधनानि त्रिप्रभृति विषमाणि चतुःप्रभृति समानि वा
तद्वृत्तं वर्हिर्यदा स्तृणाति तानि यदि त्रीणि पञ्च वा स्युस्तदा तान्येव धातवो यदा
पञ्चारे स्युस्तदा चतुर्भं त्रिप्येव भेद्यित्वा त्रिधातु करोति । यदा पञ्चप्रभृति निधनानि

स्युस्तदाऽधिकानि त्रिषु पञ्चसु वा मेलयित्वा त्रिधातु पञ्चधातु वा करोति । तत्रैकै-
कमेव धातुं बर्हिः स्तृणाति । वेदेः प्रत्यग्भागमारम्य प्राग्भागपर्यन्तं विपरीतं बोधयन्नापि
पुरोऽवस्थितानि मूलानि पश्चादवस्थितैरग्रैर्धातूनामाच्छादयन्स्तृणातीत्यन्वयः । नाति-
दृशमनतिदृशं दृष्टं यथा भवति तथा स्तृणाति । तदेव पुनर्विशेषितं बहुलमितिनिवि-
डारं स्तृणाति सर्वथा यथा वेदिर्न दृश्यते । प्रागपवर्गमित्यनेनोदगपवर्गमात्रं व्यावर्तितं
प्रत्यगपवर्गता तु पूर्वमप्राप्ता विकल्पेन विधीयते ।

धातौ धातौ मन्त्रमावर्तयति ।

बर्हिषा वेदिं स्तृणातीत्याधिकाराद्देरेकत्वाद्नावृत्तौ प्राप्तायाभिदमाह । तत्र बर्हिषः
स्तीर्यमाणत्वेऽपि न तस्यैव सूत्रेण संस्कार इत्युक्तम् । तथा बर्हिषः संस्पृष्टद्रव्य-
स्यैकत्वेन द्रव्यपृथक्त्वेनाप्राप्तावपि निधनोपाधिना द्रव्यपृथक्त्वं मा भूदपि तर्हि
धातूपाधिर्नैवेति नियमार्थमुक्तं धातूपाधिना स्तीर्यमाणत्वादिति भावः । तथाचोर्णाभ्र-
दसमिति मन्त्रेण बर्हिरेव विस्तीर्णं करोति बर्हिः स्तृणातीति श्रुतेः । एवंचार्थाद्बर्हिषा
स्तीर्यमाणेनापि वेदिराच्छादिता भवति तत्र न मन्त्रः । तदेवोक्तं बर्हिषा वेदिं स्तृणा-
तीति श्रुत्यन्तरेण । स्तृणातीत्योरर्थद्वयं याजमाने विस्पष्टयिष्यते । ऊर्णामृद्वित्यादिमन्त्रैर्लिङ्ग-
विनियुक्तैरनुमन्त्रयते बर्हिः स्तीर्यमाणं वेदिं स्तीर्यमाणां स्तीर्णामिति निर्देशेन । न ह्यसति
तयोरर्थभेदे बर्हिः स्तीर्यमाणमिति संभवति तेन बर्हिस्तृणातीत्ययं वितननार्थ इति
दर्शयति । तथा वेदिं स्तीर्यमाणां, स्तीर्णामिति तु बर्हिषा स्तृणातीत्ययमाच्छादयती-
त्येवमर्थ इति दर्शयतीति निश्चिनुमः । ऊर्णामृद्वित्यादि याजमानम् ।

अन्याजार्ये उल्मुके उद्(दु)द्याऽऽहवनीयं कल्प-
यित्वा प्रत्यादाय प्रस्तरं परिधीन्परिदधाति ।

घारयन्प्रस्तरमिति वाक्यात् । त्वाप्रत्ययेन च परिधानाङ्गता । उल्मुके ज्वलन्ती
पूर्वस्यां दिश्यायतन एवान्याजार्यमिति संकल्प्य पृथक्कुर्यादित्यर्थः । प्राची उल्मुके
इति वाजसनेयकविधानात् ।

काष्ठैराहवनीयं कल्पयित्वा समृद्धं कृत्वा यजमानहस्ताप्रस्तरं प्रत्यादाय तं
घारयन्नेव परिदधातीति षड्रक्तं तदाह—

गन्धर्वोऽसीत्यपरेणाऽऽहवनीयं बर्हिष्युदगग्रं मध्यममि-
न्द्रस्य बाहुरसीति दक्षिणार्ध्यं सस्स्पृष्टं मध्यमेनाभ्यग्रं
मित्रावरुणौ स्वेत्युत्तरार्ध्यं सस्स्पृष्टं मध्यमेनाग्रम् ।

ईदित इति सर्वत्र मन्त्रान्तः । आहवनीयायतनसमीपे पश्चात्स्तीर्णं एव बर्हिषि पारे-
दधातीति पूर्वानुवृत्तिः । अभ्यग्रमाहवनीयायतनादधिकाग्रमपि आहवनीयमपि अभिमुख-

मन्थमं मध्यमेन परिधिना संस्पर्शमात्रं कार्यं नोत्तरावरमावनीयमः । उत्तरार्धे(र्ध्य)स्य तु परिधेरवाग्रत्वमेव मतं, न्यूनत्वेन स्थितमाहवनीयायतनादग्र यस्य सोऽवाग्रस्तं तथा परिदधाति मूर्धं मध्यमपरिधिसंस्पृष्टं पश्चादेवाधिकमायतनात्कृत्वाऽग्रं तु यथाऽऽयतनादवमं भवेत्तथा विधेयं स्पष्टमन्यत् । भ्रुवोऽसीत्यादि याजमानम् ।

सूर्यस्त्वा पुरस्तात्पात्त्वित्याहवनीयम् अभिमृदय ।

अभिशास्त्या इति मन्त्रान्तः । अयं परिधिसहचरितो विधिर्वाक्यशेषाच्च परिध्यमावासु विकृतिषु नास्ति बौधायनेनोक्तं सूर्येण पुरस्तात्परिदधातीति ।

ऊर्ध्वे आध्वरसामिधावादधाति वीतिहोत्रं त्वा

कच इति दक्षिणां तूष्णीमुचरात् समिदस्यायुषे त्वेति वा ।

अध्वर इत्यन्तः । उत्तरस्यामाशुषे त्वेति तूष्णीमिति विकल्पः । तथैवाऽऽप-स्तम्बेऽपि ऊर्ध्वे ऊर्ध्वाम् आयतन एवाऽऽधारसमिधावाधारयोराधारमूने समिधौ यथाऽऽधारयोः क्रियमाणयोस्तयोः संस्पर्शो भवेद्दक्षिणोत्तरमावस्तु तयोरेव परस्परापेक्षया । अत्राऽऽधारयोर्विकल्पेन नानाप्रकारता तदनुसारेण यत्र कुत्रापि दक्षिणोत्तर-भावन्-स्थाप्येते समिधौ ।

समावनन्तर्गर्भो दर्मो बर्हिषो विधृती करोति ।

बर्हिष इति पञ्चमी बर्हिषः सकाशाद्विधृतिनामके(कौ) दर्मो करोति समौ पूर्वमेव न ल्छेदनेन, न विद्यतेऽन्तर्गर्भो गर्भमृता सूचिर्ययोस्तौ । मध्यमाहर्हिष इति बौधायनो जैमिनिन्यायश्च ।

विशो मन्त्रे स्थ इति मध्ये वेदेर्बर्हिष्युदीचीनाग्रे निदधाति ।

मध्ये वेदेरित्युक्ते साक्षाद्देदिसंबन्ध इतिप्रतीतिनिवारणार्थं बर्हिषीत्युक्तम् । स्पष्ट-मन्यत् । विच्छिन्नश्चीति याजमानम् ।

वसूनात् रुद्राणामिति तपोः प्रस्तरत् सादयति ।

सदसि सीदेति मन्त्रान्तः । तयोर्विधृत्योरयं प्रस्तर इत्यादि याजमानं ब्रुवान्ते-ष्वपि ज्ञेयम् ।

जुहुरसीति प्रस्तरे जुहूत् समं मूर्धैर्दण्डम् ।

असीत्यनुपहो भ्रुवाऽसीत्यस्मादांशतो ब्राह्मणे, तथैव मूर्धेऽपि दर्शितः । प्रिये सदसि सीदेति मन्त्रान्तः । प्रस्तरस्य मूर्धैः समो यथा जुहा दण्डो भवति तथा सादयतीत्यर्थः ।

+ सूत्रपुस्तकेषु ' अभिमन्थ्य ' इति पाठः ।

उपमृदसीत्युतरामुपभृतमधस्ताद्विष्टृत्योः प्रतिकृष्टतराम् ।

पूर्ववदनुपङ्गः । प्रतीचीनं कृष्टं जुहूमूलान्मूलमतिशयेन यस्याः सा तादृशी साद-
यति । स्पष्टमन्यत् ।

ध्रुवाऽसीत्युतरां ध्रुवामुपरिष्टाद्विष्टृत्योः
प्रतिकृष्टतरामसंस्पृष्टां सादयति ।

उपभृता संसर्गरहितम् । स्पष्टम् ।

ऋषभोऽसि शाकरो वषट्कारस्य त्वामात्रायां
सादयाभीष्टि दक्षिणेन जुह्वं स्रुवं सादयति
ध्रुवां वोत्तरेणर्षभोऽसि शाकरो घृताचीनां स्रुवः
मियेण नाम्ना मिये सदासि सीदेति वा ॥ २६ ॥

गतार्थम् । यथावकाशं स्थालीमपि सादयति ।

एता असदन्नित्यभिमन्त्रयते ।

स्रुवां प्रकृतत्वान्मन्त्रे स्त्रीलिङ्गत्वाच्च स्रुचामभिमन्त्रणं, स्रुववर्जानां कर्मकरणो मन्त्रः
स्रुववर्जं स्रुच इत्यापस्तम्बेन स्पष्टमुक्तम् ।

विष्णुनि स्थ वैष्णवानि धामानि प्राजापत्यानीत्याज्यानि ।

अभिमन्त्रयत इति पूर्वस्मात् ।

उत्तरविध्यर्थं परिमापामारचयति—

स्रुवेण गार्हपत्यदक्षिणाग्न्योराज्यार्यानाज्य-
स्याल्पाः करोति जुह्वा ध्रुवाया आहवनीये ।

करोतीति शेषः । गार्हपत्यदक्षिणाग्न्योः संबन्धेन यान्याग्न्येन प्रयोजनात् त आज्या-
र्थास्तानाज्यस्याल्पा एवाऽऽज्येन तथा स्रुवेण य आज्यार्यास्तैरपि चाऽऽज्यस्थालीगते-
नैव करोतीति नियम्यते । आहवनीये जुह्वेति परिभाषितस्य विशिष्टस्यानुवादः । य
आज्यार्थास्तान्ध्रुवाया एव सकाशाद्भौवमिति नियम्यते । अयमाशयः—सर्वस्मै वा
एतद्यज्ञाय गृह्यते यद्भ्रुवायाभाज्यमिति वाक्यशेषादुत्सर्गे सति नान्तर्वेदिगृहीतस्य
प्रतीचीनं हरतीति श्रुतिरापस्तम्बेन दर्शिता । ततस्तु दक्षिणाग्निगार्हपत्ययोर्भौवस्य
नेतुमशक्यत्वात्स्थाल्या इत्युक्तमिति स्रुवेणेति भिन्नो नियमः । तेन द्वयोर्ग्न्योर्होमा
जुह्वा क्रियमाणा अपि स्थाल्या एव स्रुवेण हविष्प्रत्यभिघारणप्रस्तरवार्हैःसमञ्जनप्राशि-
न्नयनमानभागोडापर्वाज्जनाज्येडापार्वणहोमसंबन्ध्याज्यमाज्यस्थाल्या एव । तत्र जुह्वाऽऽ-
हवनीय आहुतयो ह्यन्त इति परिभाषात एव सिद्धं, तत्सर्वार्थमुक्तं तन्त्रेण कचि-

द्रव्यस्याऽऽहुतयः । अत्र दर्शपूर्णमासप्रकरणे तु तदर्थं धौवमाज्यं नियम्यतेऽर्धशब्देन चोपस्तरणादिकमपि ध्रुवाया नियम्यते । कात्यायनादयस्तूपस्तरणाभिधारणे आज्यस्याख्य एवेति वक्ष्यति(दन्ति) तन्नेष्टमाचार्यस्येत्युक्तम् । कुतः, यत उपस्तरणाभिधारणे जुह्वाऽऽहवनीय एव प्रयोजनमावं भजेते अवदानाहुतेः पूर्वं पश्चाच्चेति वक्ष्यति । प्रथमाधारे तु यद्यप्यनेन न प्राप्तिस्तथाऽपि, वचनेन भविष्यति । एवमन्यदपि ज्ञेयम् । नैमित्तिकप्रार्थश्चित्तं तु गार्हपत्यदक्षिणाम्ब्योर्जुह्वैव समाख्यया येषां स्तुत्रेणेति वचनं तेषामेव तथेति ज्ञेयम् । अत्र बौधायनः—प्रत्यादत्ते दक्षिणेनाऽऽज्यस्थालीं सखुवां सव्येन पार्श्वी वेदमिति ।

इदमहं सेनाया अभीत्वर्थं मुखमपोहामीति वेदेन
दक्षिणस्मात्पुरोडाशादङ्गारानपोष्णोत्तरस्पादपोहति ।

व्यया क्रम उक्तः सांनाय्यनिवृत्त्यर्थस्तेनाभिमन्त्रणोपस्तरणयोरपि ।

सूर्य उयोतिर्विभाहि महत इन्द्रियापेत्यभिमन्त्रयते स्योनं ते
सदनं करोमि घृतस्य धारया सुशेवं कल्पयामीति पाञ्च्य-
मुपस्तीर्याऽऽप्यायतां घृतयोनिरभिर्हव्याऽनुमन्यताम् ।
स्वमङ्क्ष्व त्वचमङ्क्ष्व सुरूपं त्वा वसुविदं पशूनां तेजसाऽ-
ग्रये जुष्टमभिधारयामीत्याग्नेयमभिधारयति तूष्णीमुत्तरम् ।

पाञ्च्यमिति सप्तम्याऽधिकरणत्वमात्रमुक्तं न संस्कार्यत्वं, तेन स्योनं त इत्येक-
वचनेनैकस्यैव पुरोडाशस्यार्थं उपस्तरणमुपस्तीर्येति व्यया प्रतिपुरोडाशम् । अग्रये
जुष्टमिति लिङ्गादाग्नेयमित्युक्तम् । प्रकृतावृहामावादाभिधारणस्य सर्वहविरर्थत्वेन
ध्रुयमाणत्वाच्च तूष्णीमुत्तरमिति निर्देशात्पुरोडाशमेव । अत्र मन्त्रेण दक्षिणं तूष्णीमुत्-
तरमिति वक्तव्येऽपि लिङ्गप्रदर्शनार्थमाग्नेयमित्युक्तम् । अनेन दक्षिणोत्तरदेशभेदः
स्मारितः ।

द्वितीयं सांनाय्यं चेत्तत्राऽऽह—

यस्त आत्मा पशुषु भविष्टो देवानां विष्टामनु
यो वितस्थे । आत्मन्वान्सोम घृतवान्हि भूत्वा
देवान्गच्छ सूर्वाविन्द यजमानाय महामिति श्रुतम् ।

प्रातर्दोहम् । सांनाय्यवर्षेपूक्तत्वात्प्राप्तिर्मन्त्रस्य । अभिधारयतीत्यनुवर्तते ।

आर्द्रः मयस्सुर्भुवनस्य गोपाः शृत उत्स्ताति जनिता
मतीनामिति पुरोडाशप्रुद्रासपत्यभिन्दन्नपर्यावर्तयन् ।

मध्ये श्रुतमिति व्यवधानेऽनुवृत्त्यसंभवात्पुरोडाशमित्युक्तम् । कपालयोगादुत्कृत्या-
न्यत्र स्थापयति कर्षिभश्चित्पात्रे, दक्षिणेन हस्तेन मर्मपरिमार्जनं पुरोडाशस्य क्रियते

यदा तदा तत्र स्थापनं न संभवति तस्मादादत्त इति नोक्तं, वामेन विना विधानं
मुतरां न संभवति । यथा न भिद्यते यथा च न पर्यावर्तते तथा संपादयन्नुद्घासयति ।

वेदेन भस्मं परिमृज्य ।

पुरोडाशलभं भस्म परिमृज्य परितोऽपगमय्य ।

तस्मिन्सीदामृते मत्तितिष्ठ ग्रीहीणां मेघ सुप-
नस्यमान इत्युपस्तीर्णे पात्र्यां निदधाति ।

प्रकृतत्वात्पुरोडाशमेव । पात्र्यामुपस्तीर्णे घृतेऽदृष्टार्थत्वनिवारणाद्योपस्तीर्णे इत्युक्तं,
सदनं घृतमेव स्योनं ते सदनें करोमीति मन्त्रलिङ्गात्तस्मिन्सीदेत्यस्त्रीलिङ्गनिर्देशाच्च न
पात्र्या अधिकरणात् । अत एव न पात्रीसंस्कारार्थमुपस्तरणं किं तु पात्र्यां यदुपस्तीर्णमाज्यं
तत्र निदधाति स्थापयति । उद्घासनप्रभृतिकाण्डानुसमयेन कार्यं तथैव द्वितीये ग्रहणं
सादानान्तमिति कात्यायनेनोक्तं वचनादिति च । यवमयः पुरोडाशस्तदा ग्रीहीणामिति
लिङ्गविरोधात् मन्त्रस्तूपणीमेव विधानं तथा वैखानसेन स्पष्टमुक्तम् । ग्रीहिप्रनिनिधियव-
मयेऽस्त्येव मन्त्रः । एवं विकृतिपत्रि ज्ञेयम् । यदि द्वितीयं शृणुं तदा नोपस्तरणं
द्वितीयमभिघार्य दृश्येद्युद्घासयति । सायंदोहेन सहैव व्याख्यातम् ।

इरा भूतिः वृथिव्यं रसो मोत्कवीदित्येकै-
कशः कपालान्यभिघार्य संख्यायोद्घासयति ।

काण्डानुसमथार्थमेकैकश इत्युक्तम् । संख्यायोद्घासयतीति श्रुतौ पौत्रपर्यमुक्तं
स्वाप्रत्ययार्थेन रूपया । तत्रैव शाखान्तरीयमुपसंहृतं रूपैवाभिघार्येति । एकमभिघार्य
तदेव संख्यायोद्घासयतीत्येवमन्यत् । त्वाश्रुतिकृतः काण्डानुपमयो दर्शितः । अन्यथै-
कैकश इत्यनर्थकं बहुवचनान्तेनैकप्रतिपदिकेनैकद्रव्यता प्रतीयते । तथाऽपि कपालानां
संख्यायोद्घासयतीति संख्यानेनोद्घासनमुक्तं संख्यापयतीत्येतस्य रूपोद्घाटनं साधनभा-
षोपधानात् । उद्घासनमन्त्रविधानार्थं संख्यायेत्युक्तं संख्याशब्देन मन्त्रेण स तु वैखा-
नसेनोक्त एकं द्वे त्रिणीत्यादिभिरिति । ततस्तु प्रत्येकमेव संख्यामन्त्रो भिन्नस्तेनाद्घासनं
चैकेन च संख्याय सर्वाणि पश्चाद्घासनं भवति, रूपयोऽनर्थकरवमापद्येन तथैकैकश इति
संख्यायोद्घासयतीत्यनेनापि संबन्धेन न त्वेकमित्यदृष्टार्थं गणनं रूपया संख्यायैकैकश
उद्घासयतीति साधनतया दृष्टार्थत्वमा(स्वा)नादनात् । यद्यपि कपालानां त्वेकद्रव्यत्वेन
सकृन्मन्त्रो भवेत्तथाऽपि वचनादभिघारणमपि रूपोद्घासनाङ्गमेवेत्युक्त्यैकैकश इत्यनेन
यदुद्घास्यते कपालं तदेवाभिघार्येति संयुक्तत्वं प्रदर्शितम् । तथा च प्रथमस्योद्घासनेन
द्वितीयमभिघारणं व्यवहितमिति कृत्वा पुनर्द्वितीयोपस्थाभिघारणं मन्त्रेणैव कार्यमिति

दर्शितम् । तथाषामिधारणमुद्घासनं च प्रतिकपालं काण्डानुसमयेन । अत्र केचिद्वाह्या-
तारो वदन्ति—एकं द्वे त्रीणीति संख्या न प्रत्येककपालनिष्ठेति प्रथमं द्वितीयं तृतीय-
मित्यादिप्रकारेण संख्योच्चारणमिति । तत्र ! प्रथमापेक्षया द्वितीये द्वित्वेऽपि यथैक-
मिषे विष्णुस्त्वाऽन्वेत्वित्यादिभिर्द्वितीयादिष्वपि प्राधान्यमेवमत्रापि ।

देवस्त्वा सविता मध्वाऽनञ्त्विति पुरोडाशपनक्ति ।

पुरोडाशग्रहणं सानाद्यनिवृत्त्यर्थमेकवचनं मन्त्रावृत्त्यर्थम् । अनक्ति स्त्रिवी करोति ।
तथा वेदमज्जनमलंकारशब्देनानुवदिष्यति ।

कथमनक्तीत्यत्रैव-विशिनष्टि—

स्वक्तमकूर्मपृषन्तमपरिवर्गमणिकापमुपरि-

ष्टादभ्यज्य स्रुवेण हस्तेनाधस्तादुपानक्ति ।

पुरोडाशमित्यनुकूप्यते । स्रुवेणेति सामर्थ्यसिद्धेऽपि हस्तेनेत्यस्योपरिष्ठादभ्य-
ज्येत्यनेन संबन्धनिराकरणार्थं पुनरुक्तं स्रुवेणेत्यर्थः । उपरिष्ठादिति अधस्ताद्भ्र-
तलमागमात्रं विना सर्वमभ्यज्य स्वदाज्येन स्रुवेण स्रष्टं कृत्वा स्वक्तं मुमु बहुयुनेना-
क्तम् । अभ्यज्येत्येतत्प्रत्येकं संबध्यते । तत्र प्रकृत्यर्थोऽनुवादेऽणिकापमित्यन्तैरभ्य-
जनस्य सिद्धत्वात्प्रकृत्यनुग्रहार्थं पार्कं पचतीतिवत् । तेन कृत्वेत्यमुपमर्षमाहाभ्यज्येति
पदं स्वक्तं कृत्वेत्ययमर्थः संपन्नोऽप्राप्तत्वाद्विधिरनुमेयः । एवमनुके स्वक्तादिपदानि
प्राप्तानुवादीन्वेव स्युः । न च पूर्वमनक्तीत्येतावन्तैस्सर्वं प्राप्नोति । ततस्तु प्राप्तत्वा-
त्स्वक्तादिक्रिया भावनालक्षणेन प्रयत्नेन यथा संबध्येत तथा कृते विधिमाश्रानुमानं
पश्चाद्भविष्यति । न चाभ्यज्येत्येतदहपन्नं धात्वन्तरावरुद्धं स्वक्तादिपदैः क्रियोप-
सर्जनद्रव्यवधनैरन्वेतुमर्हति । तस्मादभ्यज्येति धातुः पूर्वानुवादीति सिद्धम् । अथवा
स्वक्तमिति क्रियाविशेषणं सदनक्तीत्यनेन संबन्धनीयं, तेन सम्यगज्जनं घृतधारया
कृत्वा पश्चान्म्रसणं स्रुवेण वर्षणं तत्राकूर्मपृषन्तमित्यादि । पुनः पुरोडाशं कथं
भूतं कृत्वेत्यपेक्षायामकूर्मपृषन्तमित्यादि पदत्रयं संबध्यते, न विघ्नने कूर्मस्यैव पृषन्तो
विन्दवो यस्मिन्मया कूर्मे विन्दवः सन्ति तथा स्रुवेण स्वजने क्रियमाणे प्रदेशे घृत-
विन्दवो यथा न भवन्ति तादृशमक्तं कृत्वाऽपरिवर्गं परिवर्गस्त्यागः प्रदेशे प्रदेशे
तथा न समस्तमित्यर्थः । अथवाऽपरित्यजन्न परित्यजन्नित्यर्थः । मध्ये स्रुवस्य पुरोडा-
शस्यं वियोगो न कार्यो यावदभ्यजनसमाप्ति । तथाऽणिकापं न विद्यते निकापो
निकर्षणं वर्षणं स्रुवेण यत्र, णमुलन्तेऽपि स एवार्थो नेणीत्वं छान्दसम् । एवंभंकारम-

म्यञ्जनमुपरिष्ठास्तुवेषेण कृत्वा पश्चात्स्तुवेषेण हस्त आज्यमानीयेति वैखानसवचनाद्दस्त आज्यं गृहीत्वाऽधस्ताद्भाग उपलिम्पति । अनक्तीत्युच्यमान आज्यपतनमात्रं स्यात्तत्र संभवत्यनुत्ताने पुरोडाशे, तस्मात्पुरोडाशस्याधस्तात्समीपं हस्तं नीत्वेति वक्तुमुपेत्युक्त-मपर्यावर्तयन्नित्यर्थः । यदाग्नेयोऽष्टाकपाल इत्यस्य संनिधौ श्रुतमुपरिष्ठादम्यज्याधस्ता-दुपानक्तीत्येतच्छाखान्तरेणोपवृंह्य तौ समानविधानावित्यनेन पुरोडाशान्तरेऽपि प्राप्त-मिति पुरोडाशमित्युक्तमनुवर्तितं पुरोडाशम्राक्षणत्वात्सानान्धये न प्राप्तिरिति दर्शयि-तुम् । अतः परं पुरोडाशाद्यासादनमेवोच्यते । तत्तु न ज्ञायते पात्र्यां नीत्वा सादन-मथवा हविरेव गृहीत्वा नीत्वा सादनीयमिति, तदर्थमुक्तं घौघायनवैखानसाम्यां पात्र्यां सर्वाणि हवींश्चि संशृङ्खति, तदस्माकमप्यविरुद्धम् ।

प्रियेण नाम्ना प्रियं तद आसीदतामित्यपरेण सूत्रः

पुरोडाशावासादयति दक्षिणमाग्नेयमुत्तरमितरम् ।

सूत्रां पश्चाद्भागे षर्हिप्येवाऽऽसादयति । मन्त्रस्य लोटप्रथमपुरुषद्विवचनान्ते-नाऽऽसीदतामिति क्रियापदेन युक्तत्वात्सकृदेव मन्त्रः सहैवाऽऽसादनं हस्तद्वयेन । गृहीत्वा दक्षिणोत्तरभागयोरिति प्राप्नोति । तत्र । अनुपूर्वमेपां कर्माणीति परिमापितत्वात् । किंच छावनेन दक्षिणोत्तरौ पुरोडाशावासादयतीति वक्तव्ये गुरूपदेशेन दक्षिण-माग्नेयमासाद्य पश्चादितरमुत्तरमासादयतीति द्रव्यपृथक्त्वेऽभ्यावर्तत इत्यावृत्तिर्मन्त्रस्य दर्शिता देशभेदस्फुटीकरणेन । द्विवचनं तु परस्परापेक्षमुपघानमन्त्रवत् । तथैकस्मिन्पुरोडाशे न मन्त्रस्तूष्णीमेवाऽऽसादनं न प्रकृतावहो विकृतावपि केवलैक-पुरोडाशायां न मन्त्रो नाप्यहश्च । दक्षिणमुत्तरं चेत्येतावता सिद्धेऽप्याग्नेयमितरमिति च गुरुनिर्देशो देवतोपलक्षणेन यत्राऽऽग्नेयविकारा अनेके तत्रापीतरस्याग्नेयोर्मय-विकारस्यैन्द्राग्नस्य चामावाञ्ज मन्त्रः । तथा च नैमिषीयोभीयाणामैन्द्राग्नानां वा केवलानां नानादेवतपुरोडाशसंयुक्तत्वाभावेऽपि मन्त्र इति सूत्रकृतोऽभिमतं, ततस्तु नाना-देवतविकारपुरोडाशासु विकृतिषु बहुवचनेनोहो भवति सीदन्तिवति । उत्तरविकारे स्वेकस्मिन्द्वयोर्वा यथार्थमूहः । यदपि पात्र्या सहाऽऽसादनं कुर्वन्ति तत्तु विधानामावा-श्यायविरोधाच्छिक्कविरोधाच्चोपेक्ष्यम् । तथा हि पुरोडाशावासादयतीति साक्षाद्-सादनकर्मता पुरोडाशयोरेव श्रूयते तत्र छक्षणाभ्रयणे प्रमाणाभावाद्दक्षिणोत्तर-विधानं तु पूर्वापरभावश्च पात्र्या पूर्वं निहितयोस्तथा सहाऽऽसादनं कथं स्यात्, स्तीर्णया वेदेरेव हविराधारस्वस्य न्यायसमयसिद्धत्वात् । न च पार्त्र्या प्रत्याधारत्वे हविराधारत्वं संभवति । सांनान्यादीनामगत्या व्यवधानेऽपि येनान्यव्यवधानं तेन व्यवहितेऽपि भवतीति न दोषः । देवसदनमारम इति तथोर्णाष्टदृप्रथमानं स्योनं

दर्शितम् । तथाचाभिधारणमुद्वासनं च प्रतिकपालं काण्डानुसमयेन । अत्र केचिद्व्याख्या-
तारो वदन्ति—एकं द्वे त्रीणीति संख्या न प्रत्येककपालनिष्ठेति प्रथमं द्वितीयं तृतीय-
मित्यादिप्रकारेण संख्योच्चारणमिति । तत्र ! प्रथमापेक्षया द्वितीये द्वित्वेऽपि यथैक-
भिषे विष्णुस्त्वाऽन्वेत्त्वित्यादिभिर्द्वितीयादिष्वपि प्राधान्यमेवमत्रापि ।

देवस्त्वा सविता मध्वाऽनद्वित्विति पुरोडाशमनाक्ति ।

पुरोडाशग्रहणं सांनायानिवृत्त्यर्थमेकवचनं मन्त्रानुत्तरार्थम् । अनक्तिं लिखी करोति ।
तथा चेदमजनमलंकारशब्देनानुवदिष्यति ।

कथमनक्तीत्यत्रैव-विशिनष्टि—

स्वक्तमूर्मपृषन्तमपरिवर्गमणिकापमुपरि-

ष्टादभ्यज्य स्रुवेण हस्तेनाधस्तादुपानक्ति ।

पुरोडाशमित्यनुकूप्यते । स्रुवेणेति सामर्थ्यसिद्धेऽपि हस्तेनेत्यस्योपरिष्ठादभ्य-
ज्येत्यनेन संबन्धनिराकरणार्थं पुनरुक्तं स्रुवेणेत्यर्थः । उपरिष्ठादिति अधस्तात्प्र-
तलमागमात्रं विना सर्वमभ्यज्य स्वदाज्येन स्रुवेण अष्टं कृत्वा स्वक्तं मुमु बहुवृत्तेना-
क्तम् । अभ्यज्येत्येतत्प्रत्येकं संबध्यते । तत्र प्रकृत्यर्थोऽनुवादीऽणिकापमित्यन्तैरभ्य-
जनस्य सिद्धत्वात्प्रकृत्यनुग्रहार्थं पाकं पचतीतिवत् । तेन कृत्वेत्यमुमर्थमाहाभ्यज्येति
पदं स्वक्तं कृत्वेत्ययमर्थः संपन्नोऽप्राप्तत्वाद्द्विधिरनुमेयः । एवमनुक्ते स्वक्तादिपदानि
प्राप्तानुवादीन्येव स्युः । न च पूर्वमनक्तीत्येतावनेतत्सर्वं प्राप्नोति । ततस्तु प्राप्तत्वा-
त्स्वक्तादिक्रिया भावनालक्षणेन प्रयत्नेन यथा संष्येते तथा कृते विधिमात्रानुमानं
पथाद्भविष्यति । न चाभ्यज्येत्येतद्वचनं धात्वन्तरावरुद्धं स्वक्तादिपदैः क्रियोप-
सर्जनद्रव्यवचनैरन्वेतुमर्हति । तस्मादभ्यज्येति धातुः पूर्वानुवादीति सिद्धम् । अथवा
स्वक्तमिति क्रियाविशेषणं सदनक्तीत्यनेन संबन्धनीयं, तेन सम्पद्यजनं धृतधारया
कृत्वा पश्चान्मसणं स्रुवेण पर्वणं तत्राकूर्मपृषन्तमित्यादि । पुनः पुरोडाशं कथं
भूतं कृत्वेत्यपेक्षायामकूर्मपृषन्तमित्यादि पदत्रये संबध्यते, न विद्यन्ते कूर्मस्यैव पृषन्तो
चिन्दवो यस्मिन्वया कूर्मं चिन्दवः सन्ति तथा स्रुवेण स्वजने क्रियमाणे प्रदेशे धृत्-
चिन्दवो यथा न भवन्ति तादृशमक्तं कृत्वाऽपरिवर्गं परिवर्गस्त्यागः प्रदेशे प्रदेशे
तथा न समस्तमित्यर्थः । अथवाऽपरित्यजन्न परित्यजतिर्यर्थः । मध्ये स्रुस्य पुरोडा-
शस्यं वियोगो न कार्यो यावदभ्यजनसमाप्ति । तथाऽणिकापं न विद्यते निकापो
निकर्षणं पर्वणं स्रुवेण यत्र, णमुल्लङ्घेऽपि स एवार्थो भेज्यत्वं छान्दसम् । एवंकारम-

देवेभ्यो जुष्टं सदानाय बर्हिरेत्यपि लिङ्गं बर्हिष एव सदनत्वं ब्रवीति । मृदुत्वं च कुत्रोपयुज्येत पार्श्वी प्रत्याधारत्वे । न च स्योने ते सदनमिति पात्र्यामुपस्तीर्णस्यापि सदानतेति वाच्यम् । निधानमात्रं प्रत्येव सा सदनता संवपनार्थमुत्पन्नायाः पात्र्याः प्रसङ्गेन । बर्हिषस्तु हविराधारत्वेनैवोत्पत्तेः साक्षादाश्रयतेत्यलमितिप्रसङ्गेन ।

मध्ये वेदेः सांनाय्यकुम्भ्यौ संधाय व्यूहति
दक्षिणस्यां श्रोण्यां शृतमुत्तरस्यां दाधि ।

वेद्यां द्वे कुम्भ्यौ परस्परं स्पर्शयित्वा पश्चादेकैकां क्रमेण व्यूहति पृथक्पृथक्स्थापयति, तदेवाऽऽमादनं शब्दान्तरेणोक्तम् । तथैवोक्तं स्पष्टमापस्तम्बेन । अन्यथा ह्यासन्नानीति याजमानेऽनुवाङ्गे न युक्तः स्यात् । यज्ञोऽसीत्यादि याजमानम् ।

अयं वेदः पृथिवीमन्वविन्दद्ब्रुहा सर्ती गहने
गहरेषु । स विन्दतु यजमानाय लोकमच्छिद्रं यज्ञं
भूरिकर्मा करोत्वित्यग्रेण ध्रुवां वेदं निधाय ।

ध्रुवामग्रेणेत्येनवन्यतरस्यामदूरेऽपञ्चम्या इत्यदूरेऽग्रात्पुरत एनपा द्वितीयेति द्वितीया । स्पष्टमन्यत् ।

वेद्यन्तान्परिस्तीर्य ।

वेद्या अवयवान्प्रान्ते विद्यमानान्परितः परिभोजनीयदर्भैराच्छाद्य प्रदक्षिणमुद-
गपवर्गम् ।

होतृपदनं कल्पयति कल्पयति ॥ २७ ॥

इति हिरण्यकेशिसूत्रे प्रथमप्रश्नेऽष्टमः पटलः ॥ ८ ॥

इति हिरण्यकेशिसूत्रे प्रथमः प्रश्नः ॥ १ ॥

होता निषीदत्यस्मिस्तद्धोतृपदनं दर्भमयमासनं तत्कल्पयति समर्षमासनयोग्यं करोति । होतृस्थानं वेद्या उत्तरश्रोणेरुत्तरतो होतृप्रत्ययं तत्र प्रागग्रमुदगग्रं वा करोतीत्यर्थः । द्विरुक्तिः प्रश्नसमाप्त्यर्था याज्ञिकप्रसिद्ध्या च प्रश्नपटलव्यवहारसिद्धयर्था । होतरेहीत्यामन्त्रितो होतेति बाह्वृच्ये दर्शनाद्वैखानसेन होतरेहीति होतारमामन्त्रयत इति सूत्रितत्वाच्च कार्यं स च यदि पृच्छेत्—अध्वर्यो देवता आचक्ष्व तीसामानुपूर्व्यमुच्चैरुपांशुतां वेति । तस्येदं प्रतिवचनम्—पौर्णमास्यामग्निरोपोमी, अग्नीपोमी च देवताः । अग्निर्विष्णुरग्नीपोमी च देवता इति वा । अग्निः प्रजापतिरग्निपोमी च देवता इति वा । उपांशु प्रथमावग्नीपोमात्रुपांशु विष्णुः प्रजापतिरिति वा । असोमयाजिनो

ब्राह्मणस्य तृतीयस्य हविषो लोपः । तदनुरूपमानुपूर्व्यमुच्चैरुपांशुत्वं च । अमावास्याया-
मग्निरिन्द्रश्च देवते अग्निर्भहेन्द्रश्चेति वा । अग्निरिन्द्राग्नी च देवते त्य(अ)संनयत इति ।

इति सत्यापादहिरण्यकेशिसूत्रस्य व्याख्यायां प्रयोगवैजयन्त्यां

महादेवकृतायां प्रथमप्रश्नेऽष्टमः पटलः ॥ ८ ॥

सत्यापादीयसूत्रस्य व्याख्यायां प्रथमोऽधुना ।

प्रश्नः समाप्तो गूढार्थः परिभाषासमन्वितः ॥ १ ॥

इति हिरण्यकेशिसूत्रव्याख्यायां प्रथमः प्रश्नः ॥ १ ॥

अथ द्वितीयप्रश्ने प्रथमः पटलः ।

अग्नये समिध्यमानायानुद्गृहीति संप्रेष्यति

समिध्यमानायानुद्गृहीति षाऽग्नये देवे-

भ्यः समिध्यमानाय होतरनुद्गृहीति वा ।

त्रितयान्यतमेन प्रैषमन्त्रेण होतारं संप्रेष्यति । नात्राऽऽत्मसंस्कारार्थः प्रैषोऽनुवच-
नस्य होतृकर्तृकत्वात् । होतरि प्रविश्य स्थिते वेदिधोण्यां संप्रैषकालः । एकां समिध-
मादाय संप्रैष इति सूत्रान्तरे दीक्षितमिति माप्यकृतोक्तम् । उक्तं च कात्यायनेनेधमा-
त्समिधमादाय संप्रेष्यतीति । सर्वथा तथैव युक्तमेतदन्यथा समिध्यमानायेति वर्तमानता
व्यपदेशः कथं स्यात् । अत्र चित्तिः स्तुगित्यादि याजमानम् ।

आसीनः प्रणवे प्रणवे समिधमादधाति ।

अत्राऽऽसीनग्रहणादन्यत्रानियमो दर्शपूर्णमासकर्मस्त्विति सिद्धम् । होत्रा सामिधेनी-
नामन्ते प्रणव उच्चार्यमाण एवैकैकां समिधमादधाति । आहवनीयाग्नाविति सामर्थ्या-
दग्नये समिध्यमानायेति प्रैषेऽग्नेराहवनीयस्य ग्रहणं मुख्यत्वाच्च परिधिसंधिमन्वव-
दत्येति सर्वाणीधमकाष्ठानि सस्पर्शयतीति^१ लिङ्गाच्च ।

एवं पैकादशसु समित्सु निहितासु —

समिद्धो अग्न आहुतेत्यस्यामुत्तमायां वाऽनू-

याजसमिधमवशिष्य सर्वमिधममादधाति ।

अत्रैकां समिधमनूयानार्थं प्रज्ञातां निधाय समिद्धो अग्न इत्यस्यामनूच्यमानाया-
मृच्येव न प्रणवे सर्वमवशिष्टम् । अत एवोक्तमापस्तम्बेन सर्वमिधमशेषमादधातीति ।
सर्वमिधमं समिधतुष्टयम् । अथवोत्तमायामत्रापि पूर्ववत्समिधतुष्टयम् । इति द्वौ पक्षौ ।

१ ख. छ. ट. दर्शनमि^१ । २ ख. ट. 'येत्यादिप्रै' । ३ क. ग. च. छ. ट. ट. 'ति च लि' ।

४ प. द. ज. झ. य. द. 'वेलेतस्या' ।

तृतीयं पक्षमाह—

प्रतिसामिधेनीर्वा ।

द्वादश्यां पञ्चदश्यां वा न सर्वमिधमादधाति किं तु तथा प्रणवचतुष्टयेऽप्येकै-
कामेवाऽऽदधातीति वक्तुमुक्तं सामिधेनीं सामिधेनीं प्रति पूर्ववदेवोक्तं प्रणवे प्रणव
इत्यभिप्रायेण काष्ठवृद्धिं वक्ष्यति तत्राप्यथमेव प्रकारः । अग्नये समिध्यमानायेति
संस्कारोऽतो न च समिध्यनं देवतार्थं तेन नोद्देशत्यागौ देवतासंप्रदानाप्रतीतिश्च स्वाहा-
कारवपट्टकारयोरभावात् । समिद्धो अग्निराहुत इति देवा इति च याजमानम् ।

वेदेनाऽऽहवनीयं श्रिरुपवाजयति ।

उपवाजयति संधूनोति । धर्ममात्रमेतन्नत्वग्नेः प्रज्वालनं त्रिधूननेन भवति ।
तस्मादवभृथेऽपि भवति । एतदोढासु देवतासु कार्यं विकृतावनुवादिष्यत्योढासु देवता-
स्त्विति । ततो ज्ञायतेऽत्र काले प्रकृतावापि प्राप्तमिति । अवभृथे चोदकेऽपि वक्ष्यत्यतो
ज्ञायते धर्ममात्रमदृष्टार्थमिति ।

स्रुवेण ध्रुवाया आज्यमादाय वेदेनोपयम्यो-
त्तरं परिधिसंधिमन्ववहृत्य स्रुवं प्रजापतये
मनवे स्वाहेति मनसा ध्यायन्दक्षिणाप्राञ्चमृजुं
दीर्घं संततं ज्योतिष्मत्याधारयति तिर्यञ्चं
वा सर्वाणीधमकाष्ठानि संस्पर्शयति ।

आसीन इत्यनुवर्तनीयम् । आसीनोऽन्यमाधारमिति श्रुतेः । आहवनीये जुहेति परि-
भाषितत्वात्तदर्थं स्रुवेणेत्युक्तम् । ध्रुवाया इति । स्रुवेण होम आज्यस्थार्या इति परि-
भाषया प्राप्तौ तु ध्रुवाया इत्युक्तम् । आदाय गृहीत्वा वेदेनोपयम्योपभृत्स्थानीयेन ।
उत्तरं वायव्यकोणस्थं परिधयोः संधिदेशेनऽऽयतने प्रवेश्य स्रुवमेव न वेदं ततो मनसा
मन्त्रमुच्चारयंस्तदर्थं ध्यायन्नाधारयति धारामायतने मुञ्चति । कथं, दक्षिणाप्राञ्चं
दक्षिणाप्राच्योस्तरालमाग्नेयां प्रति समाप्तमजुमकुटिलं दीर्घं न केवलं समित्प्रदेशेऽनन्त-
रपि धारां मुञ्चेदित्यर्थः । संततमविच्छिन्नं ज्योतिष्मति ज्वालायुक्तेऽग्नी । तिर्यञ्चं वा ।
किंचिदायतने प्रवेश्योत्तरदिगारम्य तिर्यगायतने दक्षिणां दिशं प्रत्यञ्चति समाप्नोति
तादृशमाधारमिति नामधेयं पुल्लिङ्गं विशेष्यमनुसंधेयं, स्रुवेणाऽऽधारमाधारयतीति
ब्राह्मणे दर्शनात् । सर्वाणि काष्ठानि संस्पर्शयत्याधारमिति शेषः ।

स्रुवेणाऽऽज्यस्याल्या आज्यमादायाऽऽप्या-
यतां ध्रुवा घृतेनेति ध्रुवामाप्यायति ।

पूर्वं गृहीतेनाऽऽज्येन न्यूनां जातां पुनः समी करोत्याप्यायतामिति मन्त्रेण
निक्षिप्तेनाऽऽज्येन स्रुवगतेन ।

सर्वत्रैवम् ।

यत्र यत्र ध्रुवाया आज्यं गृह्यते तत्र तत्र प्रतिग्रहणं समन्त्रमनन्तरमेवाऽऽप्यायन-
मेवमेव कार्यं यावत्ताऽऽप्यायितं तावदन्यत्र ग्राह्यमित्यर्थः ।

अग्नीत्परिधीश्चाग्निं च त्रिखिः समृद्धीति संमेष्यति ।

अग्निमग्नीत्रिखिः समृद्धीति ब्राह्मणोक्तेन विकल्पः । अग्निशब्देन समीपलक्षणया
परिधयो गृह्यन्ते । अजहलक्षणया चाग्निरपि गृह्यते । वीप्साऽग्निमात्रे युक्ता । ततो
ब्राह्मणशेषे परिधीन्संमार्ष्टीति दर्शनाच्छाखान्तरीयवदेवार्थो व्याख्येयः ।

इध्मसंनहनानि स्फव उपसंगृह्याऽऽग्नीध्रः प्रदक्षिणमनु-
परिक्रामन्परिधीन्संमार्ष्टि मध्यममुदञ्चं माञ्चावितरौ ।

इध्मस्य संनहनानि बन्धनशुल्कानि बहुवचने तस्य घातवोऽनेके तानुद्ध्यैकत्र कृत्वा
स्फवेन सह धृत्वा मिलितैः संमार्गः कार्य इत्यर्थः । प्रदक्षिणमनुपरिक्रामन्नित्युत्तरतः
स्थितः प्राङ्मुख एव, मध्यममुदञ्चमिति प्राचीनत्वव्यावृत्त्यर्थं, संसृज्य ततोऽग्नेणाऽऽ-
हवनीयं गत्वा दक्षिणत उदङ्मुखो दक्षिणार्धं संसृज्यापरेणाऽऽगत्योत्तरार्धं संसृज्य
यथेतं प्रत्येति ।

अग्ने वाजजिह्वाजं त्वा सरिष्यन्तं वाजं जेष्यन्तं वाजजितं
वाजजित्वायै संमाञ्च्यग्निपन्नादपन्नाद्यायेति त्रिरग्निम् ।

संप्रैये वीप्सयैव परिधिविषयोऽभ्यासः सिध्यतीति परिध्यर्थे सूत्रकृता नोक्तः ।
अग्निमित्यनेन वीप्सासंबन्धायोग्यतामाशङ्क्य स्वब्राह्मणे यथाऽऽचारे शब्देन लक्षि-
तसमुदितपदार्यानां त्रिखिरिति वीप्सा संबध्यत एवमत्र शाखान्तरीयेऽपि परिध्य-
त्रिसमुदाये वीप्सासंबन्धो व्याख्यातुं शक्यत इत्यभिप्रायेणाग्निसंमार्ग एव त्रिरित्यु-
क्तम् । मन्त्रेण सकृत्पूर्णां द्विः परिधींस्तूर्णामिव त्रिखिरिति ।

उत्तरविध्यर्थं परिभाषामारचयति—

सर्वास्वाहुतिपूपश्रुता जुह्वुर्पेदधाति मुखतोऽ-
भिहृत्योपभृति जुह्वेमवदधाति होप्यस्तेनैव

१ ख. अतो । २ ख. 'माऽग्निः' । ३ क. ग. च. छ. ट. ठ. 'सृजु' । घ. ज. झ. म.
'भृति जु' । ४ क. ग. ड. च. छ. ज. झ. म. ट. ठ. ड. 'पधारयति' । ५ क. ग. च. ट. 'ह्रमुपधा' ।
छ. ट. 'ह्रमुपद' ।

प्रत्यवहरति न सशंशिञ्जयति नाभिं प्रति
स्रुचौ धारयते ॥ १ ॥ समं शणैरित्येकेषाम् ।

सर्वामुं दार्शपोर्णमासिकदर्विहोमतदन्वासु आहुतिषु कर्तव्यासु गृहीतां जुहमुप-
भृता सावनभूतयोऽदधाति संवृणोति तेनोप समीपे संवरणार्थं भ्रियत इत्युपभृदित्य-
र्थोऽपि दर्शितः । तत्र विशेषमाह—मुखतो न पार्श्वत उपभृतोऽग्रमागेन(ण) जुहमुप-
भृदभिमुखीं नित्त्वोपभृत्यधिकरणेऽवदधाति स्थापयति यावदाहुतिप्रक्षेपायोद्गृह्यत
आयतनोपरि नयनात्पूर्वमिति यावत् । ततो होप्यन्होमार्थमायतनोपरि नेप्यंस्तेनैव
मुखमागेनैव प्रत्यवहरति होमार्थमायतनप्रदेशं प्रत्यवहरति नयति न तु मुखमागाद्-
न्येन प्रदेशेनोपभृतो जुहूं विश्लेषयतीत्यर्थः । शिञ्जति शब्दं करोति शिञ्जयति
शब्दं कारयति तर्था न । परस्परघर्षणेन शब्दं नोत्पादयेदित्यर्थः । यावदुभयोर्मेलनं
तावन्नामिसंमिते जुहूपभृतौ धारयते प्राणैः श्वासैर्वा संमितेऽध्वर्योरिव ।

अपरेणाऽऽहवनीयं दक्षिणेन दक्षिणाऽतिक्रामति सव्येनो-
दङ्ङपि वा सव्येन दक्षिणाऽतिक्रामति दक्षिणेनोदङ् ।

होमार्थं दक्षिणाऽतिक्रमणे प्राप्ते येन पादेन दक्षिणाऽति प्रक्रामति तदन्वयेनोदङ्-
ङित्येतावत्कलत आहवनीयस्य पश्चाद्देशेऽतिक्रम एतन्नियम्यते ।

एवं परिमाप्त्वाऽऽधारं प्रकृतमाह—

आधारमाधारयिष्यन्भुवनमसीत्यग्नेण जुहूपभृतौ देवेभ्यः
प्राचीनमञ्जलिं करोति सप्रथा नमो देवेभ्य इति वा ।

नम इति पूर्वस्यान्तः । देवेभ्य इति मन्त्रस्याग्निप्रकाशकत्वाल्लक्षणया देवपरतः
व्याख्येयेत्यर्थः । अग्नेः सर्वदेवात्मत्वाल्लक्षणा यथोपदिष्टमिति परिमापितत्वात् ।
स्पष्टम् ।

स्वधा पितृभ्य इति दक्षिणा ।

अञ्जलिमिति पूर्वतनम् । अपामुपस्पर्शनं स्मार्तम् । आधारमाचारविष्यन्निति वच-
नादञ्जलिद्वयकरणमाधारस्याङ्गमुक्तम् । आधार इति कर्मनाम द्वयोरप्यावारणयो-
र्न्यायविद्भिः साधितम् । उपसत्स्त्रावारामावाञ्जलिकरणम् ।

जुह्वेहीति जुह्वमादत्त उपभृद्देशोत्पुपभृतम् ।

आदत्त इति पूर्ववत् । देवपज्जाया इति मन्त्रयोरन्तः ।

सुयमे मेऽद्य घृताची भूयास्तस्व स्वावृता
सूपावृतावित्युपभृति जुहूमवदधाति ।

पूर्वोक्ते जुह्वग्रापधाने पारिभाषिके मन्त्रमात्रविधिरत्रोच्यते ।

अग्नाविष्णु इत्यनवाक्किन्दन्प्रस्तरं दक्षिणाऽतिक्रामति ।

अत्याक्रमणसमये पट्ट्यां प्रस्तरं नावक्किन्दयेन्न मर्दयेत्स्पर्शमात्रे न दोषः ।

विष्णोः स्थानमसीत्यवतिष्ठते ।

आहवनीयाभिमुखो दक्षिणतोऽवस्थानं मन्त्रेण कुर्यात् । वीर्याणीति मन्त्रान्तः ।

यत्रेन्द्रास्तिष्ठन्वीर्यमकरोच्चिष्ठन्वीर्यं क्रियासमिति वा ।

विकल्पः पूर्वेण ।

अन्तर्वेदि दक्षिणं पादमवघ्नन्सव्यं कृत्वा ।

अन्तर्वेद्यां दक्षिणं पादं कृत्वा स्थापयित्वा *तमवज्जिति सृष्टति सव्यो वायुः
पादः, दक्षिणं पादं समवस्थाप्य दक्षिणस्य पार्श्वेण सव्यस्य प्रपदेन सृष्टेति यावत् ।
तथैवोक्तं वैखानसेन ।

दक्षिणं परिधिसंधिमन्ववहस्य स्रुचम् ।

जुहूमत्र पूर्ववत्प्रवेश्य द्वौ परिधिसंधौ । तयोर्उत्तरदक्षिणभावाद्दक्षिणमायतननैर्ऋत-
भागस्थम् ।

समारभ्येत्याधारयति ।

मन्त्रेण सहभावविधाननिराकरणमनेन क्रियते ।

उच्छुष्मो अग्न इति वा ।

स्वाहान्तः पूर्वो मन्त्रः । उत्तरस्तु सुवीर्यावित्यन्तः । अत्र होमत्वेनानुवादास्ताहा-
कारान्तताऽपि, पूर्वाधारे प्रनापतिर्देवता मनोऽसीति याजमानम् । द्वितीय इन्द्रो
देवता प्रथममन्त्रस्य वैखानस ऐन्द्रमाधारमित्याह । द्वितीयस्याग्निरनुमन्त्रणं वागसीति
पूर्वाधारो मानसोऽयं तु वाचिक इति वाकस्तुतिरेन्द्रो वै वागिति न देवतास्तुतिः ।

माध्वमुदधमृजुं दीर्यं संततं उपोतिष्पत्पाधारयति ।

माध्वमुदधमोशान्यभिमुखम् । ऋजुमित्यादिपुनर्वचनं पूर्ववदित्येतावता सिद्धे
क्रियते तन्नापयत्याधारोऽत्र मन्तान्तर आधारो नेष्टो होम एवेष्टः सँ पशो मा मूर्त्कि-
स्वाधाररेवात्राप्यनुत्वादिगुणविशिष्टं कुर्यादिति । तथोक्तमापस्तम्बेन—‘अपि वा

* सर्वपुस्तकेषु भवजिप्रतीति विद्यते परं तु भवदन्तीत्यवेक्षितमिति प्रतिभाति ।

नाऽऽवारयेत्पूर्वार्धे मध्ये पश्चार्धे वा जुहुयात्' इति । तथा यजमानेनान्वारम्भोऽपि धर्मः प्रत्याख्यातः । ननु कथं ब्राह्मणे दृष्ट्वा सूत्रान्तरे व्याख्यातः प्रत्याख्यात इति चेत् । उच्यते—आधारमाधार्यमाणपनु समारम्भैतस्मिन्काले देवाः सुवर्गे लोकमायन्साक्षादेव यजमानः सुवर्गे लोकेमेतीति ब्राह्मणे मन्त्रगतस्य समारम्भेत्यस्य पदस्यायं व्याख्यायाऽर्धवादो न तु यजमानेनान्वारम्भः कार्य इत्यर्थो भवति । तस्माद्वाऽऽचार्यस्यान्वारम्भविधिर्नेष्ट इति माष्यकारेण प्रपञ्चितम् ।

तिर्थञ्च वा ।

एतदपि पूर्ववद्व्याख्येयं, दक्षिणमारम्भोत्तरपर्यन्तं कुर्यादित्यर्थः ।

सर्वाणीध्मकाष्ठानि सस्पर्शयति ।

गतार्थम् ।

हुत्वाऽनुप्राणिति ।

अत्र हुत्वेत्यनुवादेऽपि नायं बर्हिहोमः संस्कारकर्मत्वात्प्रधानकर्म हि बर्हिहोम इति स्थापयिष्यते, तथाऽपि स्वाहाकारेण दानरूपताऽप्पस्ति, तेनादृष्टार्धत्वेन होमोऽयं मन्त्रसंस्कारोऽपीत्यर्थः । यज्जुह्वां प्रयाजेभ्यस्तदिति प्रयाजार्धत्वेनावगतस्य चाऽऽवारकरणेऽपादानमूतस्य संस्कारः प्रयाजार्थ इति न्यायः । प्रथमाधारः प्रधानकर्मैव ज्ञेयम् । तस्माद्यत्र प्रयाजा न सन्ति नास्ति तत्र द्वितीयाधार इति सिद्धम् । अनुप्राणिति होमावसरे श्वासमनुरुध्य हुत्वा मुञ्चेदित्यर्थः ।

ऊर्ध्वमाधारयेत्स्वर्गकामस्य न्यञ्चं वृष्टिकामस्य ।

कामविशिष्टस्य यजमानस्योर्ध्वमाधारयेत्प्रारम्भे मुचं जुहुं निम्नत्वेन धृत्वा समासिपर्यन्तमुच्चोत्तरत्वेनोति स्वर्गकामस्योर्ध्वत्वमुक्तम् । वृष्टिकामस्य न्यञ्चमादावूर्ध्वं समासावस्तान्नयनेन द्रष्टव्यम् । अविशेषाद्दुमयत्राऽऽवारयोः ।

द्वेषस्य न्यञ्चं विच्छिनत्ति वा ।

निन्दार्थवादोऽयं प्रतिषेधार्थो विना कामं कदाचिदपि न्यञ्चं नाऽऽवारयेद्विच्छेदं सर्वदा न कुर्यादित्यर्थः ।

यं कामयेत प्रमायुकः स्यादिति जिह्वं तस्याऽऽधारयेत् ।

अयमपि निन्दार्थवादः पूर्ववत्प्रतिषेधार्थः ।

धृद्वा इति श्लुचमुद्गृह्णाति ।

जुहुमुद्गृह्णाति धारासमाप्त्यनन्तरमुच्चां नयति ।

पाहि माऽग्र इत्यसंस्पर्शयन्नुचावत्याक्रामति ।

जुहूपभृतोः परस्परमसंसर्गं संपादयन्नुत्तरतोऽतिक्रामति । सुचरिते भजेति मन्त्रान्तः ।

समक्तमग्निना घृतं समक्तं हविषा हविः ।

समन्तरिक्षमर्चिपेति जुह्वा ध्रुवां त्रिः समनक्ति ।

जुह्गुतान्येन तयैव ध्रुवां समनक्ति सकृन्मध्येण द्विस्तूष्णीम् । अत्र कर्मत्वेन ध्रुवा-
यास्तदाज्यस्य संस्कृतिः ।

मत्स्य शिरोऽसीति वा ।

विकल्पः पूर्वमन्त्रेण । ज्योतिरङ्गमित्यन्तः ।

उन्नीतं राय इति स्रुवेण ध्रुवाया आज्यमादाय

सुवीराय स्वाहेति जुहूं मत्स्यभिचारयति ।

सुवगतेनाऽऽज्येन जुहूसंस्कारः ।

यज्ञेन यज्ञः संतत इति जुह्वा ध्रुवाम् ।

प्रत्यभिचारयतीति पूर्वानुवृत्तिः । ध्रुवासंस्कारः । समजनं विन्दुमात्रप्रसेपेण,
प्रत्यभिचारणं तु किञ्चिद्द्वाराकरणेनेति भेदेनोपादानं धात्वोः ।

सादयित्वा स्रुवां ।

यथास्थानम् ।

प्रवरं प्रवृणीते ।

प्रतिज्ञामात्रमधिकारार्थम् । प्रवरो नामर्षिनाम्ना वंशनिष्ठं सामान्यं तत्कीर्तनं प्रवरणम् ।
तदिति कर्तव्यतां तावदाह—

इधमसंनहनानि स्फप उपसंगृह्य वेदेक्ष तृण-

मव्यन्तमध्वर्युः प्रवरायायतिष्ठते ॥ २ ॥

इधमसंनहनानि शुल्बमुद्ग्रह्य कृतानि तृणानि तानि स्फपे श्लेषयित्वा वेदेस्तृणं च
श्लेषयित्वा । तत्कीदृशम्—अव्यन्तं वेदेरन्तो मध्यस्तस्मादपगतं विशिष्टं तादृशं न
भवति तदव्यन्तं तस्य बहिष एकं तृणं मूलदेशेन धेद्या लग्नमेव स्फपे श्लेषयित्वेति
यावत् । अध्वर्युग्रहणं विशिष्टान्नारम्भकर्तृत्वार्थम् । अध्वर्युरेव नाऽऽग्नीष उपसंगृह्या-
त्तोत्यर्थः । अथ वा होतुरप्यग्रे बध्यते तत्र भैते धर्मा इति । प्रवराय प्रवरं वक्तुमव-
तिष्ठतेऽवस्थितो मवेत्नाऽऽस्त इत्यर्थः । वेदिसमीपेऽगवोत्तरत उत्कर इति मारद्वाभवाधा-
यनी । तेनोत्करस्योत्तरदेशे वेदेर्वा स्थितौ दक्षिणामुक्तावित्यापि गम्यते । प्राङ्मुत्प्रत्य-

इमुखमावेनावस्थितयोरध्वर्वाग्नीध्रयोर्होतुः सहान्वारम्भणं हौत्रोक्तं विरुध्येत । दक्षिणामुखो भूत्वा स्फुर्यमूर्ध्वीयं संनहनैस्तृणेन च श्लेषयित्वापसंगृह्येति उपसंगृह्यन्नवतिष्ठतेऽध्वर्युर्दक्षिणामुखः ।

प्रवरणाङ्गं जपमाह—

क इदमध्वर्युर्भविष्यति स इदमध्वर्युर्भविष्यति यज्ञो यज्ञस्य विष्णोः स्थाने तिष्ठामि वागार्त्विज्यं करोतु मन आर्त्विज्यं करोतु वाचं प्रपद्ये भूर्भुवः सुवरित्वध्वर्युर्जपति ।

स्पष्टम् ।

तान्याग्नीध्रोऽन्वारभ्य पश्चादवतिष्ठते ।

तानीति स्वयेधमसंनहनवेदितृणानि । नपुंसकमनपुंसकोनेति नपुंसकत्वम् । पश्चादध्वर्योः । 'पश्चादवस्थायाऽऽग्नीध्रः' इति वैखानसः ।

क इदमग्नीध्रविष्यति स इदमग्नीध्रविष्यतीति मन्त्रं संनमति ।

नायमहो मन्त्रेऽपि तु लाघवेन समानो मन्त्रोऽग्नीत्पदवानध्वर्युपदस्थाने पाठित इति दर्शितम् ।

उभयोः प्रवरणाङ्गे सहैव जपे, सत्याह—

ब्रह्मन्मवरायाऽऽश्रावयिष्यामीत्यामन्नयते ।

ब्रह्माणमित्यर्थात् । प्रवरं यजमानस्य वक्तुमथवा प्रवरणं प्रवरक्रियां तस्यै तां प्रवरणक्रियां कर्तुमाश्रावयिष्यामि आग्नीध्रमनुमोदयितुं प्रेरयिष्यामीति तदर्थश्रावणेनेति यावत् ।

ब्रह्मणा चौ(चो)नाश्रावयेति प्रसूते सत्याह—

आश्रावयोश्रावयेति वाऽऽश्रावयति ।

ओश्रावयेति पदच्छेदः पररूपमोकारस्य । द्वयोरन्यतरेणैवानुमोदयितुं प्रेरयति, आग्नीध्रमित्यर्थात् ।

र्नाऽऽत्मसंस्कारमात्रं तदेवाऽऽह—

अस्तु श्रौपदित्वाग्नीध्रः प्रत्याश्रावयति ।

प्रतिमोदनं श्रावयतीत्यर्थः । कथं, श्रौपडनुमतिरस्तिवति । अत्र, पाणिनिस्मृत्या

१ ख. 'यित्वाऽत्रोप' । २ क. ग. च. छ. ठ. 'वरणिक' । ३ क. ग. च. छ. ट. ठ. 'मोदिनुं' । ४ घ. ट. ज. झ. ष. ड. 'वयोमाश्रावये' । ५, ख. 'ति । प्रवाणामन्यतमेवानु' । ६ क. च. ट. नात्र च' ।

प्लुतः । 'द्विहिप्रैष्यश्रौपइवौपडावहानामादेः' । प्लुत इत्यनुवर्तते । आदेर्वर्णस्य द्वु प्रे श्री
 धौ आ इत्येवंरूपस्य प्लुतो भवति । तथा 'अग्नीत्प्रेषणे परस्य च' इति, आश्रावयेति
 चाग्नीत्प्रेषणं तत्राऽऽदेर्वर्णस्य परस्य च वर्णस्य प्लुतिः । तेनाऽऽकारस्य प्लुतिः, ध्रा,
 इत्यस्य चेति ज्ञेयम् । अग्नीद्ग्रहणाद्ब्रह्मणा प्रसवे क्रियमाण ओमाश्रावयेत्यत्र प्लुतिर्न
 भवेत् ।

एवमाश्रुतमत्याश्रुते भवतः ।

सर्वत्रेति शेषः । यत्र यत्राऽऽश्रावणप्रत्याश्रावणे दर्शपूर्णमासयोरुच्येते तत्र सर्व-
 त्रैवं प्रकृते प्रवरप्रकरण उक्ते अपि ये सर्वदर्शपूर्णमासार्थत्वेन याजमान उक्ते ते एव
 प्रवरार्थमुक्ते अपि सर्वाथे ज्ञेये इति भावः ।

विशेषमाह—

उत्करे दक्षिणामुखस्तिष्ठन्नाग्नीध्रः स्फपं धार-
 यन्प्रत्याश्रावयत्यन्येष्वश्रावणेषु प्रवरात् ।

प्रवरविषयादन्येष्वश्रावणेषु अध्वर्युणा कृतेषु सन्तु उत्कर इत्यादिविशेषणविशिष्ट
 आग्नीध्रः प्रत्याश्रावयतीति संबन्धः । अत्रेध्मसंनहनसहितस्यैव स्फपस्य ग्रहणम् ।
 अत एवोक्तमापस्तम्बेन—स्फपं समागांश्च धारयन्निति । इध्मसंनहनानि परिध्यग्निसंमा-
 र्जनार्थतयोक्तानि ।

प्रकृतमाह—

मस्याथाविते प्रवरं प्रवृणीते ।

गतम् ।

कथं तत्राऽऽह—

अग्निर्देवो होता देवान्यक्षद्विद्वाऽधिक्त्वन्मनुष्वररतंवदमुवदमु-
 वदिति यथा यजमानस्याऽऽर्षेयं सह परेण श्रीननन्तरान् ।

प्रवृणीत इत्यनुवर्तते । अत्र प्रवरेऽमुवदिति षोडश्या प्रवरिणामृषीणां नामधेयानि
 वैदिति । श्रीनिति परिच्छिद्य प्रात्याण्युक्तानि । ब्रह्मण्यदा च वसदिति वदयते, तेन
 वहन्परेण सह श्रीनेव वृणीतेऽनन्तरानव्यवहितान् ।

तत्र विश्वासाय श्रुतिं प्रमाणयति—

इत ऊर्ध्वान्मघ्नकृतोऽध्वर्युर्दृणीते यथापि मघ्नं कृतो दृणीत इति विज्ञायते ।

यजमानस्य प्रवरगणे ये मघ्नं कृतं ऋषयः धूमन्ने तानूर्ध्वानितः प्रथमोत्पन्नप्रवरि-
 णमृषिमारम्भेत्पर्यः । तथाहि कीशिके यजमाने मनुष्वररतवदित्युक्त्या कुशिकवद-

वमर्षणवद्विध्यामिन्नवदिति वदेत् । ततो ब्रह्मण्वदा च वक्षदित्यादि । अध्वर्युग्रहणमग्नी-
न्निवृत्त्यर्थम् ।

होतृप्रवरे प्रसङ्गादाह—

अमुतोऽर्वाञ्चो होतेति विज्ञायते ।

अमुनस्तृतीयादर्वाञ्चः, अर्वागच्चन्तीत्यर्वाञ्चस्तानर्वाञ्चो विपरीतान्पश्चादुत्पन्नप्रभृती-
न्पूर्वपूर्वान् ।

पुरोहितस्य प्रवरेण राजा प्रवृणीते ।

राज्ञोऽध्वर्युर्होता वा स्वस्याऽऽर्षेयामावात् ।

तत्रापि श्रुतिं प्रमाणयति—

पुरोहितस्याऽऽर्षेयेणाऽऽवेदयोदिति राज्ञो विज्ञायते निपा-

दरथकाराश्च यमृपिमनुमुवते तेन तेषां प्रवरं प्रवृणीते ।

तेषामप्याधानमग्निहोत्रं दर्शपूर्णमासौ च वक्षयत्याचार्यः, तदर्धमिदमुक्तम् । तेषां
पुरोहितोऽपि नास्ति यमृपिमनुमुवते वंशोत्पादकत्वेन ।

तथा ब्राह्मणानां राजार्पितानां राज्ञां वा ब्राह्मणार्पितानाम् ।

अर्षकप्रवरेणेत्यर्थः ।

द्विगोत्रस्य त्रींस्त्रीनेकैकस्माद्गोत्रादुपलक्षयेत् ।

उपलक्षयेदुच्चारयेत् ।

+ तर्थाऽसंप्रज्ञातवन्धोः पुरोहितप्रवरेणाऽऽचार्यप्रवरेण वा ।

न ज्ञायन्ते बन्धवो वंश्या यस्य तस्येत्यर्थः ।

कृत्स्नमेकेषां प्रवरं प्रतिपिष्य मनुवदित्येव विदधाति ।

एकेषां शास्त्रिणां ब्राह्मणं सर्वं प्रवरं प्रतिपिष्याविशेषेण मनुवदित्येव ब्रूयादिति
विदधाति । वक्षयति प्रवराध्याये मानव्यो हि प्रजा इति ।

ब्रह्मण्वदा च वक्षद्ब्राह्मणा अस्य यज्ञस्य भावितार इति प्रवरशेषः ।

पूर्वोक्ते सर्वज्ञायं शेषो ज्ञेयः ।

असाविति होतुरुपांश्च नाम गृह्णाति ।

प्रवर उच्चैस्त्वाधिकारात्प्रथमैकवचनान्तं होतुर्नाम गृह्णाति ।

मानुष इत्युच्चैः ।

स्पष्टम् ।

सीदति होता ।

+ प. ज. इ. य. द. पुस्तकेषु अथासंप्रज्ञातेति पाठः ।

१ ए. 'धाऽज्ञा' । २ ए. य. इ. ज. इ. न. द. 'त्येतद्विर' ।

एतत्तु पूर्वकृतान्वारम्भविमोकार्थमुक्तं विमुक्तेऽध्वर्यो ।

वेद्यां तृणमपिष्टजति ॥ ३ ॥

अध्वर्युर्वेद्यां तृणमारम्भणार्थं स्पृशेन सह धृतं यथास्थितमेव करोति ।

इति सत्यापाढाहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां द्वितीयप्रश्ने प्रथमः पटलः ॥ १ ॥

अथ द्वितीयः पटलः ।

आज्यभागयोरवापे स्विष्टकृति पत्नीसंपाजेषु

च याज्यापुरोनुवाक्ये याज्यैव प्रयाजानूयाजेषु ।

चकारः प्रत्येकं संबध्यते । याज्या[पुरो]नुवाक्ये इति प्रतियोगं द्वयमित्यभिप्रा-
येण । आवापो नामाऽऽवृत्त्या क्रियमाणानि प्रधानानि तन्त्रवर्जितान्यावापः
प्रत्येकमोप्यमानत्वात्तन्त्रप्रतिकूलत्वेनाऽऽवापशब्दप्रयोगात्तन्त्रावापाविति । किमर्थमिदं,
यागानां संप्रैपविशेषव्यवस्थार्थम् । माप्यकृता व्युत्पन्नो व्याख्यातः प्रधानयागवा-
च्येव । स्पष्टमितरत् । याज्यैव प्रयाजानूयाजेषु पुरोनुवाक्यापरिसंख्यार्थमेवेति ।

उभयीप्व्वाश्रुतमत्याश्रुते याज्यासंप्रैपश्च ।

उभयीषु याज्यापुरोनुवाक्यायुक्तासु केषलासु चाऽऽश्रावणप्रत्याश्रावणे याज्या-
संप्रैपश्चेत्येतरपरिभाष्यते ।

अनपव्याहरन्तः मचरन्ति ।

अवदन्तो यथा भवन्ति ते तथा ।

एतदेव प्रपञ्चयति—

सोऽध्वर्युर्नापव्याहरेत्पुराऽऽश्रावणादाश्रावितेऽग्नीन्नापव्याहरे-

न्पुरा प्रत्याश्रावणात्मत्याश्रावितेऽध्वर्युर्नापव्याहरेत्पुरा यजेति

वचनाद्यजेत्युक्ते होता नापव्याहरेत्पुरा वपद्कारात् ।

स प्रथमः । एषु स्थानेषु यदि वदेयुस्तदा पुनराश्रावणादि कुर्युर्व्याहृतीश्च जपेयुरिति
प्रायश्चित्तमापस्तम्बोक्तं ज्ञेयम् ।

उत्तरतः पुरोनुवाक्यामवदास्पन्नवयन्नवचे वा संप्रेष्यति ।

कथं संप्रप्यति तत्राऽऽह—

अमुष्मा अनुब्रूहीति यथादेवतम् ।

अमुष्मा इति चतुर्थ्यन्तेन देवतानाम्ना संप्रप्यति यथादेवतं या यत्र देवता तस्या नाम्ना ।

दक्षिणतो याज्यामत्याक्रम्याऽऽश्राव्य प्रत्या-
श्रावितेऽमुं यजेति यथादेवतं संप्रप्यति ।

अत्याक्रम्य दक्षिणतः स्थित आश्राव्याऽऽग्नीमेण प्रत्याश्राविते सति यथादेवतममुं यजेति याज्यां संप्रप्यतीत्यन्वयः । अमुमिति द्वितीयान्तं देवतानाम् गृहीत्वाऽग्निमिति ततो यजेति संप्रप्यति ।

वपट्कारे वचदकृते वा जुहोति याज्या-
पुरोनुवाकपावतीषु चतुरवत्तं पञ्चावत्तं वा ।

वपट्कृते सह वपट्कारेण वेति श्रुतेर्वपट्कारे प्रदानार्थे क्रियमाणे तेन सहैवाथवा वपट्कारे कृते वाऽऽहुतिं जुहोति प्रक्षिपति जुह्वाऽऽहवनीय इत्यर्थः । अत्र जुहोति-ना दानं न विधीयते वपट्कारेण प्रदीयमानस्य प्रत्तस्य[वा] पुनर्दानयोगात् । प्रक्षेप-मात्रं होममक्तिर्जुहोतिर्वाच्या । अत्र प्रयानानुयात्रेषु प्रत्येकं विमाणाभावाद्दक्ष्यमाणं चतु-र्गृहीतं पञ्चगृहीतं च न संभवतीति तदर्थमिदं सूत्रं सामान्येन कृतमग्रिमं तु विशेषेण पृथगेव कृतं(त) [मिति] विशेषः ।

पञ्चावत्तं जपदशीनां चतुरवत्तमितरेषां गोत्राणाम् ।

जुहोतीति पूर्वसूत्रादनुवृत्तिः । याज्यापुरोनुवाकपावतीष्वित्यत्राऽऽहुतिद्विति शेषो योग्यत्वात् । आहुतयो होमक्रियास्तिस्र आहुतीर्जुहोत्याहुतिपरिमाणं वेति दर्शनात् । पुरोनुवाकपावतीषु वपट्कारोऽन्तयाज्यया क्रियमाणत्वाद्याज्यापुरोनुवाकपावत्य आहुतयो भवन्ति । तामु क्रियमाणामु सतीषु यद्वपट्कारोपलक्षितं जुहोति तच्चतुरवत्तं पञ्चावत्तं वा जुहोतीत्यन्वयः । पूर्वं चतुर्ष्वेव वाऽवत्तं संपादितमेव जुहोति नान्यथेति गम्यते । येषाहृतयो होतव्यानि द्रव्याणि, जुह्वाऽऽहवनीय आहुतयो ह्यन्त इति दर्शनात् । तामु च पूर्वं च याज्यानुवाकपावत्त्वं ज्ञेयम् । तामु प्रसक्तासु सतीषु यज्जुहोति तच्च-तुरवत्तं पञ्चावत्तं वा कृत्वा जुहोति । पूर्वमेव तथाऽवत्तं सज्जुहोतीति नियम्यते । अथ वाऽऽहुतिषु हेतव्येषु(व्यासु) द्रव्यरूपामु किंविशिष्टामु याज्यापुरोनुवाकपावतीषु

१ रा. वा । २ क. ग. च. ट. 'वारोऽत्र याज्योपलक्षिता किं' । ३ छ. ट. 'राऽत्र याज्यो-पलक्षिता किं' । ४ च. 'वपट्कारं' । ५ ख. यदाऽऽह' । ६ ख. 'सु पूर्वयाज्यापुरोनु' । ७ च. द्रव्येषु

ताभ्यां दीयमानत्वेन तद्वतीषु देवतातीलक्षणयागेषु याज्यापुरोनुवाक्यागतौ पूर्वं याज्या-
पुरोनुवाक्यावतीषु ताभ्यां दीयमानावित्यर्थः । आज्यभागयोरित्यारिना यागेषु च
याज्यादेवताविधानात् । तासु प्रसक्तासु देवस्य(त)षोश्चतुरवत्तं पञ्चावत्तं सदेव जुहोति
दीयमानं चतुरवत्तं पञ्चावत्तं वा कृत्वैव पश्चाज्जुहोतीत्यर्थः । अवदानानि(ना) देवतार्थत्वे
लिङ्गं वक्ष्यति हि अङ्गुष्ठपर्वमात्राणि देवतान्यवदानानि । देवतायै यागे च संवद्भानि
देवतायास्तानि देवतान्यवदानान्यवदीयमानान्यङ्गुष्ठपर्वमात्राणीति विवक्षितत्वात् । न
चैवमवदानमात्रार्थत्वं यागस्येति । आज्यभागाभ्यां प्रचार उक्तस्तथा हवीऽप्यभिघार-
यतीत्यनुवृत्तौ यदनुपूर्वाणि प्रदीयन्त इत्यभिघास्यमानत्वाद्धविषाभेव प्रदेयत्व-इन्द्र-
स्यापि प्रतिहविः प्रत्यभिघारयतीत्यत्र । यागो हि सकलपुरोडाशसान्नाय्यसाध्य
उत्पत्तिविधौ तथा श्रवणात् । यागश्च देवतोद्देशेनोत्पादितस्य . सकलस्यापि
द्रव्यस्य स्रुच्यवदानमेको भागोऽन्यश्च वेद्यां स्थितो याग्यानुवाक्याभ्यां वपट्कारा-
न्ताभ्यां मागद्वयमपि दीयते, तत्रैकस्य मागस्यावदानरूपस्यैव होमेन प्रतिपत्तिस्तस्यैव
चतुरवत्तं पञ्चावत्तं वाऽन्यस्य वेद्यामवास्थितस्य मागस्य स्विष्टकृदादिना प्रतिपत्तिः
श्रुत्यन्तरे चतुरवत्तं पञ्चावत्तं वेति तद्व्यवस्थापितमितरेषां जमदग्नीनां च यजमानानाम-
ध्वर्युर्जुहोतीत्यर्थः । इदं चोक्तं वक्ष्यमाणं च धर्मजातं पुरोडाशाज्यसान्नाय्यहविस्त्रयं
साधारणमेव । जामदग्न्यो जामदग्न्यौ जमदग्नय इति बहुत्वे प्रत्ययस्य लृक् । गोत्र-
गोत्रिणोरभेदाद्गोत्राणामित्युक्तम् ।

अप्यजामदग्न्यो जामदग्न्यमामन्व्य पश्चावत्तं कुर्वीत ।

अजामदग्न्योऽपि जामदग्न्यं पृष्ट्वा जामदग्न्य पश्चावत्तं करिष्यामीति पश्चात्पश्चावत्तं
कुर्यादित्यर्थः ।

अङ्गुष्ठपर्वमात्राणि देवतान्यवदानानि भवन्ति ।

अङ्गुष्ठपर्वमात्रं हस्तस्याङ्गुष्ठस्य मध्यसंधेरूर्ध्वं काण्डं पर्वं तत्प्रमाणानि पर्वमात्राणि
यावन्ति देवतान्याज्यसान्नाय्ययोरपि तावतां परिमाणम् ।

उत्तराण्युत्तराणि स्थवीयाश्सि ।

सामान्यविधिरयं श्रौतः ।

तं व्याचष्टे—

दैवतेभ्यः सौविष्टकृतानि सौविष्टकृतेभ्य

ऐदानि तथा चातुर्धाकरणिकानि ।

दैवतेभ्योऽवदानेभ्यः स्थवीयांसीति पूर्वेणापि संबन्धः । एवमुत्तरत्रापि स्विष्टकृ-

संक्वधीनि तथा । अत्र न याम्यामिति सूत्रेणैनाममादृषासिद्धिः । ऐडानि चातुर्धाकर-
णिकानि समान्येव ।

मा५सस२द्विताभ्यामङ्गुलीभ्यामङ्गुष्ठेन च पुरोडाश-
स्यावद्यति सुत्रेणाऽऽज्यसंज्ञानाद्ययोर्मक्षणेन चरुणाम् ।

अवद्यतीत्यनुवर्तते । चरौ हस्तावदाने चोदकप्राप्ते भेक्षणनेति तत्सामर्थ्यादित्युक्तम् ।
श्रुतिर्हि सुत्रेणावद्यति हस्तेनावद्यति भेक्षणेनावद्यति स्वधितिनाऽवद्यतीत्यविशिष्टा सा
नियमिता सामर्थ्येन हस्तेनेत्येतस्य शास्त्रान्तरवशान्मांससंहिताभ्यामङ्गुलीभ्यामङ्गुष्ठेन
चेति विशेषपर्यवसानेन विधिर्दशितः । अत्र सामर्थ्यस्य व्यवस्थापकत्वेन वषायाः
ज्ञानाद्यविकारत्वेऽपि हस्तेनैवावदानमोषविकारचरुयवाग्बोर्मक्षणेन सुत्रेण वेति दर्शि-
तम् । मांससंहिते संक्षेपे सर्वाङ्गुलीनां तथात्वादुपगतो मांसेन लभे इत्यर्थसिद्धे
मध्यमे द्वे । अत एव वैखानसेनानामिकामध्यमाभ्यामित्युक्तम् ।

मध्यात्पुरोडाशस्यावदाय पूर्वार्धाद्वद्यति पश्चार्धात्तृतीयं पञ्चावत्तिनः ।

अत्र स्थाननियममात्रं पुरोडाशविषयं वक्ष्यमाणधर्मा आज्यसंज्ञानाद्ययोस्तु मध्यादि-
विभागेऽपि तदभावः । प्रथममवदानं पुरोडाशस्योपरि मध्यप्रदेशादवदाय सुत्रि स्थाप-
यित्वा ततः पूर्वार्धात्पुरोडाशस्य पूर्वो योऽर्धो भागोऽसौ पूर्वार्धस्तस्माद्यत्र कुत्रचिद्व-
द्यति पूर्वार्धाव्यभिचारेण तदपि लुच्यवधाय जापदन्त्यस्य तदनुमतस्य वा पञ्चोवत्तिन-
स्तृतीयमवदानं पश्चार्धात्पूर्वार्धवद्व्याख्या । अत्र विशेषमाहाऽऽपस्तम्बः—‘मध्यादङ्गु-
पर्वमात्रमवदानं तिरश्चीनमवद्यति पूर्वार्धाद्द्वितीयमनूचीनम्’ इति । वैखानसेनोक्तं तत्प-
श्चार्धात्तृतीयमिति, द्वितीयवत्तृतीयम् । दक्षिणप्रदेशे हस्तं नीत्वाऽङ्गुल्यङ्गुष्ठाभ्यामुदङ्-
मुखानि तैः कृत्वा दक्षिणोत्तरं दैर्घ्येण कृतमवदानं तिरश्चीनं पूर्वार्धमुखान्ङ्गुल्यङ्गुष्ठाभ्यामुदङ्-
मुखान् । असंभिन्दन्निति विशेषान्तरमुक्तमापस्तम्बेन । संभेदो मध्ये द्वयोर्मर्यादाधि-
इति कात्यायनमतिस्तत्रेष्टमित्यसंभेदः संश्लेष उक्तः । संश्लेषात्पूर्वार्धवदानप्रदेशादवदान-
योर्षोत्संश्लेषप्रदेशे परमवदानं कुर्यादित्यर्थः । अस्मदाचार्येण तु यत्रासंभिन्दन्नवद्य-
तीत्युच्यते तत्रैव नियमोऽन्यत्र न नियम इति तथोक्तम् ।

तृतीयं पश्चार्धादित्युक्तं तस्यापवादमाह—

आनुजावरस्य जघन्यमवदानं प्रथमम् ।

प्राप्ते प्राथम्यमात्रं नियमोऽन्यथाऽवदानमात्रस्य प्राप्तत्वाद्द्विष्टविध्यसंभवाज्जघ-
न्यत्वप्रथमत्वयोगुणयोः परस्परसंबन्धयोर्वैधाने वाक्यभेदः स्यात्तस्मात्प्राप्तमवदानं
जघन्यमनन्तरं कृतं प्रथमापेक्षया जघन्यं पूर्वकृतात्पश्चात्कृतत्वाच्च तत्र प्राथम्यं निय-
म्यते । आनुजावरशब्दस्तु प्रजापतिरिन्द्रमस्यनताऽऽनुजावरमित्यादी समानानां श्रेष्ठे

दृश्यते । तत्रानुमन्ता समानानां स आनुजावर इति व्युत्पादयन्ति केचित् । अथवाऽनु
साम्पेन जाता अनुजा एव आनुजास्तेषां वरमगवा पश्चाद्गामिनो यस्या इति यावत्तेषां
श्रेष्ठः स आनुजावर इति नानार्थवादानुसारेण कल्प्यम् । केचिदयं काम्यः कल्प
इत्याहुरर्थवादेश्यो यो राजन्य आनुजावरः स्यादित्यादौ तथा दर्शनादिति तत्राऽऽचार्य-
स्येष्टं, जघन्यमित्यनूद्य प्रथमत्वं विधीयते, यदि कामार्थमपूर्वं विधानं तदा जघनात्प्रथम-
मवदानमिति विशिष्टं विधीयते । न चोत्तरसूत्रमेतदर्थं भवत्यत एव वैखानसेन नियम-
विधानं कृतमवदायेत्यादि, कामपद एवमिति । तस्मात्प्रकृत्याऽऽनुजावरस्य यजमानस्य
विशेषविधिर्नित्य एव ।

अवदाय पूर्वार्धे स्रुचो निदध्यात्प्रथमं जघन्यं पश्चार्धे ।

प्रथममवदानं यन्मध्यादवत्तं तत्स्रुचः पूर्वार्धे विष्टस्य पूर्वस्मिन्नर्धभाग एव निदध्या-
ज्जघन्यमनन्तरमवत्तं तद्वितीयं तृतीयं च वा तत्पश्चार्धे स्रुच इत्युभयत्र संयन्धः । तदुक्तं
स्पष्टं वैखानसेन—पूर्वार्धे स्रुचो निधाय प्रथमं पश्चार्धे जघन्यमिति । तेनाऽऽनुजा-
वरपक्ष एव मोक्तो येन जघन्यपदेनाऽऽनुजावरविषयताशङ्का स्यात् । आनुजावरस्यापि
तथैवावत्तं प्रथमं पूर्वार्धे न्यस्य जघन्यं पश्चादवत्तत्वात्तत्पश्चार्धे इत्यपि संभवात् । ननु
कथमानुजावरस्य पश्चादवत्तिनो द्वितीयतृतीयावदानक्रमः । उच्यते—पश्चार्धाद्यदा
प्रथमं द्वितीयं तु पूर्वार्धात्तृतीयं मध्यादिति । अत एवाऽऽनुजावरस्य चतुरवत्तिन
उक्तमापस्तम्बेनाऽऽनुजावरस्य पूर्वार्धात्प्रथममवदानमवदाय पूर्वार्धे स्रुचो निदध्यान्म-
ध्यादपरमवदाय पश्चार्धे स्रुच इत्युक्तम्(नि) । एवं चास्मात्सूत्रे तथा व्याख्यातुं शक्यं
यच्चतुरवत्तिनो जघन्यं यदवदानं द्वितीयमित्यर्थः, तत्प्रथमं चतुरवत्तिन आनुजावरस्य
तथैव पश्चादवत्तिन आनुजावरस्य यद्यजघन्यं यस्माद्यस्मादनन्तरं कृतं तत्तस्मात्तस्मात्पूर्वं
पूर्वं कर्तव्यं, तेन मध्यावदानात्प्रकृतौ जघन्यं तत्तस्मात्पूर्वम् ।

पूर्वपूर्वाण्ययद्येज्जवेष्टस्य ज्यैष्ठिनेयस्य ॥ ४ ॥ पुरोधिकापस्य वा ।

पूर्वं पूर्वभागस्य पूर्वं प्रथमं येषामवदानानां तानि पूर्वपूर्वाणि ज्येष्ठस्य प्रथमोत्पन्न-
स्य तस्यैव ज्यैष्ठिनेयस्य ज्येष्ठा भार्या तस्याः पुत्रस्य तादृशस्य यजमानस्य पश्चादवत्तिन-
श्वेतपूर्वभागस्यप्रथमं द्वितीयं मध्यात्तृतीयं तु पश्चार्धाच्चतुरवत्तिनस्य ज्येष्ठस्य ज्यैष्ठिनेयस्य
तृतीयं नास्ति । तृतीयापेक्षया च द्वितीयं मध्यस्थं मन्त्र्येव पूर्वभागस्य तृतीयापेक्षया च
प्रथमं च कर्तुं शक्यमिति नित्यविधिरयम् । पुरोधा पुरोहित्यं तरकामस्य काम्यम् ।

अपरपूर्वाणि कनिष्ठस्य कानिष्ठिनेयस्याऽऽनुजावरस्य वा ।

अपरं पश्चिमभागस्थं तत्पूर्वं प्रथमं येषामिति । पूर्ववदेवान्यसर्वम् । आनुजावरस्य विकल्पः । पूर्वकल्पेनात्र चतुरवत्तिनो नास्ति पूर्वार्धात्तृतीयमिति पूर्ववदेव व्यवस्था ।

पुरोडाशसंज्ञानाद्ययोरुपस्तरणाभिधारणे आज्ये-
नोपस्तीर्य हविषोऽवदायाऽऽज्येनाभिधारयेत् ।

अत्र याज्यानुवाक्यावतीषु चतुरवत्तमित्युक्तमवदाने तु द्वे उक्ते तत्र कथं चतुर-
वत्तं तथा पञ्चावत्तमपि तद्दर्शयत्यनेन । पुरोडाशसंज्ञानाद्यग्रहणादाज्यस्य चतुरवदानेन
चतुरवत्तं भवति । तयोश्चतुरवत्तमुपस्तरणाभिधारणाम्यामेव कर्तव्यम् । श्रूयते हि
वाजसनेयके ' स आज्यस्योपस्तीर्य द्विर्हविषोऽवदायाधोपरिष्टादान्यस्याभिधारयति ।
सैयाऽऽज्येन मिथ्राऽऽहुतिर्हूयते ' इति । सूत्रे हविर्मात्रस्य यद्यप्यवदानं मात्रमुक्तं तथाऽपि
पुरोडाशसंज्ञानाद्ययोरित्युक्तं तद्वादाज्यहविषो यागस्य याग्यापुरोनुवाक्यावतीषु नोप-
स्तरणाभिधारणे । तत्राऽऽज्येनैव चतुरवत्तं पञ्चावत्तं वा संपाद्य जुहोतीत्यर्थादेश
सिद्धम् । आज्यं चात्र ध्रुवाया एवाऽऽहवनीयार्थाज्यत्वात् । न च भ्रुवेणाऽऽज्यस्थाल्या एव
प्रदेशद्रव्यसंस्कारत्वेनोपक्षीणत्वादिति वाच्यम् । प्रदेशद्रव्यत्वेऽपि पुरोडाशाहुतिं जुहो-
त्याज्यं हुत्वाऽवदानं जुहोत्याज्येनान्ततोऽन्ववत्त्वावयतीत्याहवनीयगामित्वमप्युक्तम् ।

स्रुच्युपस्तीर्य मा भेर्मा संविद्यथा मा त्वा हि*
सिपं मा ते तेजोऽपक्रमीत् । भरतमुद्धरे मनुषि-
श्चावदानानि ते प्रत्यवदास्यामि नपस्ते अस्तु
मा मा हि*सीरित्यवदास्यन्द्दविरभिमृशति ।

स्रुच्युपस्तीर्येत्यधिकरणं विधीयते, उपस्तीर्येत्यनुवादः । हविरवदास्यन्द्दविरभिमृश-
तीत्युपपन्नं संबन्धः । करणमन्त्राऽयं वदति अत्रापि हविरिति स्मिष्टकृति प्रत्यभिपरीने
मा भूदिति ।

अवदायाभिचार्य यदवदानानि तेऽवद्यन्विलो-
माकार्पमात्मानः । आज्येन प्रत्यनज्ज्येनत्तत्
आप्पायतां पुनरिति हविः प्रत्यभिधारयति ।

अत्र पूर्वानुवादः क्रमार्थः । प्रत्यभिधारणमाप्याग्ननाज्यस्थाल्या आज्येनानाहवनी-
याज्याभिवात्पुरोडाशसंज्ञानाद्ययोरैवेतिस्थयोरेव हविषोः संस्कारः क्रियते न त्वाहवनीय-
गामित्वेनोत्तराहुत्यर्थम् । ननु नेदं हविस्तच्छेषोऽयं व्यवदानस्य यागार्थत्वेन गृहीत-

१ स. 'ति । पुरोडाशसंज्ञानाद्ययोस्तु चतु । २ क. ग. घ. छ. ट. ट. 'सं' इति तु विनाली-
वत्वेति । ज्याऽऽज्येन मिथ्राऽऽहुतिरिति यचनाश्रऽऽज्यस्याऽऽज्यमिप्रणं पु' । ३ क. ग. घ.
छ. ट. ट. 'तमाज्य' । ४ स. 'न्यः । अ' ।

स्वात् । एवं तर्हि ज्ञापयत्याचार्यो न व्यवदानमात्रेण यागोऽपि तु सकलपुरोडाशेनैव ततस्तु याज्यया झुग्गते वेदिगते च द्रव्ये षपट्कारेण दत्ते पश्चात्सर्वोऽपि शेष एवेति तस्मात्प्रत्यभिमर्शनं प्रत्यभिधारणं च न स्विष्टकृतीति । ननु श्रूयते याजसनेयके तस्माद्यस्य कस्य च हविषोऽवद्याति पुनरेव तदभिधारयति स्विष्टकृत एव तदाप्याययतीति स्विष्टकृदर्थस्वश्रवणाद्देवेदाहवनीयाज्यार्थत्वमिति चेत् । न । सा प्रत्यभिधारणस्तुतिः पुनरेव तदभिधारयतीत्यस्य विधेर्हैविर्दीयमानं वेदिस्थमपि तेन संस्कृतं नाऽऽहवनीयगामि तद्धि व्ययितं कथं स्विष्टकृतेऽवदेयमतः प्रत्यभिधारणेन व्ययितस्याऽऽप्यायने संति स्विष्टकृदवदानयोग्यतासंपादनेन स्तुतिः प्रत्यभिधारणविधेरेव । व्याख्यातमेतन्मीमांसापारदृश्वभिर्नातिकाचार्यैः सर्वस्य पुरोडाशस्य यागाङ्गत्वं न व्यवदानमात्रस्येति । झुच्च्युपस्तीर्येति क्त्वाप्रत्ययेन मा भेरित्यभिमर्शनस्योत्तरकालतोक्ता, तेनोपांशुयात्र उपस्तरणाभावाद्भौवस्य नाभिमर्शनम् ।

अवदायावदाय प्रस्तरर्चाहिः समनक्तीति विज्ञायते ।

अवदाय चतुरवत्तं तस्यैव पदार्थत्वात्तदसमाप्तौ नान्यारम्भः । वीप्सा तु सर्वहविषां सकृदन्ते मा भूत्प्रतिचतुरवत्तं यथा स्यादिति साज्येन झुवेण [इति] वैखानसः । धर्ममात्रमेतदिति वक्तुं विज्ञायत इत्युक्तम् ।

अपिदधदिवाप्रक्षणपुरोडाशाहुतिं जुहोत्याज्यं
हुत्वाऽवदानं जुहोत्याज्येनान्ततोऽन्ववस्त्रावयति ।

पुरोडाशाहुतिं जुहोति तामेवापिदधदिवेपतिपहितां कुर्वन्सूचः पुष्करेण तामेवाप्रक्षणज्ञं विशीर्णथंस्तत्रैव विशेषमाहाऽऽज्यं हुत्वोपस्तरणाभिधारणाज्यमादावाहुतिस्याने मुखेन स्त्रावस्त्रिवा तदुपर्यवदानद्वयं पार्श्वेनोत्तरेण हुत्वाऽपिदधदित्यस्य सामर्थ्यात्पार्श्वेनेति गम्यते, मुखेनेतरा इति विशेषविधेः पुरोडाशाहुतीः पार्श्वेनैव हुत्वाऽन्ततोऽनन्तरमेव हुतावदानमवशिष्टेनाऽऽज्येन मुखेनैवावस्त्रावयति श्वोतद्धृतप्लुतं करोति । उक्तं मागपते—श्वोतद्धृतप्लुतमदन्हुतभुङ्मुखेनेति । आज्यसान्नाय्ययोर्हविषोर्यागे नैतत्संभवति आज्यं हुत्वाऽवदानं जुहोतीति । तस्य पृथग्मात्राच्चतुरवत्तं पद्यावत्तं वा जुहोतीत्येतावानेव सामान्यविधिः ।

मुखेनेतराः स्त्रावयति ।

इतरा आहुतीराज्यसान्नाय्ययोः, दर्विहोमाहुतिग्रहणार्थं स्त्रावणयोग्या यथाग्नाद्याहुतिरपि मुखेन मांसं पार्श्वेनेत्याहुः । अत एवाऽऽपस्तम्बेनारिक्तं सर्वाणि द्रव्याणि झुद्धमुखेन(ण) जुहोतीति । तदिदमितरा इति बहुवचनेन सूचितम् ।

पूर्वा पूर्वा * स * हितामावापाहुतिं जुहोति ।

पूर्वा पूर्वा पूर्वभागे पूर्वभागे प्राक्संस्थमित्यर्थः । संहितां परस्परसंश्लिष्टामुत्तरामावा-
पाहुतिमावापाहुतिं प्रधानाहुतिम् ।

ञुच्यमाधारमनुजुहोति ।

द्वितीयाधाररेखामनुजुहोतीकृत्य जुहोति । अग्नीषोमावन्तरा देवता इति ब्राह्मणं
स्पष्टत्वाज्ज्ञायत इत्युपेक्षितमापस्तम्बेन तु तथैवोक्तम् । तथाऽऽवारसंभेदेन देवाहुतीः
प्रतिपादयतीति प्रवेशयतीत्याद्युक्तम् । तदस्माकमविरुद्धम् । एवं च यदा तिर्यच्चाश-
घारौ तदाऽऽज्यमागयोर्मध्ये कार्यौ प्रधानाहुत्यनुग्रहायेत्यपि ज्ञेयम् ।

एवं परिभाष्य प्रकृतमाह—

मवरं प्रष्ट्य घृतवतीमध्वर्यो ऋचमास्यस्वेत्यु-
च्यमाने जुहूपभृतावादाय सकृदतिक्रान्ता पश्च
प्रयानान्यजत्यभिक्रामं समानत्र वा तिष्ठन् ।

यजति जुहोति तथैवाऽऽपस्तम्बादिभिरभिधानात् । एवं तर्हि यजतीत्येव समिधो
यजतीत्याद्युत्पत्तिवाक्येषु दृश्यते, नचात्र हीत्रसंज्ञाऽस्ति, तत्राऽऽध्वर्यव एव
यजतीति दर्शनादाश्रावणयजेतिभैपकर्तृत्वाच्चेदकेऽध्वर्यावेव यजतीति प्रयुज्यते
यागकर्तुः प्रेरकत्वेन तद्वाराऽऽध्वर्युरेव यजति । सर्वत्र चाऽऽध्वर्यवे यजुर्वेदे यजतयो
बहुधा श्रूयन्ते । तत्र ते साङ्गकर्मणो विधायकास्तत्र ब्रह्मणा स्वसंज्ञया ब्रह्मत्वं यथा
क्रियते एवं हीत्रा च हीत्रं क्रियते । याज्यापुरोनुवाक्यानां हीत्रसमाख्यानादव-
शिष्टान्यङ्गानि ततोऽध्वर्युरेव करोतीति सोऽपि जहृच्छ्रणया यजतीत्युच्यते । यदा
विशेषकर्मविधानं तदा तत्तद्धातुभिरेव विधानमध्वर्योस्ताहं श्रुतौ चाभिक्रामं जुहोतीति
विद्यमानं किमर्थं यजतिप्रयोगो लक्षणया कृत इति चेत् । न । पश्चेति संरूपया
भेदोऽनु(नू (?)) दितः स तु यजत्यभ्यासकृतः, स तु न होमेषु किं तु यागेष्वेव ।
प्रयानानिति सामधेयमपि यागानामेवोत्पत्तिविधौ यागाश्च प्रत्येकं समिधो यजती-
त्यादिसंज्ञास्तन्निमित्तमूता याज्या प्रतिपाद्या देवता अपि यागेष्वेव न होमेष्विति
दर्शितम् । जुहोतीत्युक्ते सर्वमिदमसंबद्धमेव स्यात् । किंचाभिक्रामं जुहोतीत्ययं
दर्शपूर्णमासप्रकरणे श्रूयमाणो दर्शपूर्णमासप्रकरणगतसर्वहोमैः संबध्यमानः
कथं प्रयानमात्रतया संकोचमर्हति, न ह्यभिक्रामं प्रयानाजुहोतीति वाक्यमसत्येवं
शङ्कानिरासार्थं यजतिप्रयोगः । पूर्वे पश्चाच्च यजतिपुक्तप्रयानवाक्यसद्भावात्सं-
दंशपतितो होमोऽत्रान्तरप्रकरणेन प्रयानशेषतया गृहीत इति पश्च प्रयानान्यजत्यभि-

क्रामं समानत्र वा तिष्ठन्निति यजिना गृहीतं पश्चादाध्वर्यवसमारूपानादध्वर्युकर्तृके-
 प्वङ्गेषु होमेष्ववान्तरवाक्यबलादङ्गावतारन्वायेन च होमेष्वेवावतरतीति दर्शितम् ।
 तथा च कुतोऽभिक्रम्याभिक्रम्य जुहोतीति केन वा समानस्थाने स्थित्वा जुहोतीति
 शाखान्तरीयेऽप्याकाङ्क्षा पूरिता यानि प्रयाजाङ्गान्यध्वर्युकर्तृकाणि तेषां स्थाना-
 दिति तेन च समानत्रेति च तत्राऽऽश्रावणं यजेति प्रैपस्तयोः स्थानादभिक्राममिति
 णमूल, अभिक्रम्याभिक्रम्येति, तथा तेन स्थानेन समानस्थाने तिष्ठन्निति चाध्वर्युकर्तृ-
 कता सिध्यति, तथैवार्थो निषेध्यत्वेन विधेयत्वेन च सोमे दर्शितः शब्दार्थः । यतो
 मन्वेतानभिक्रम्य होप्यामीति तत्तिष्ठन्नाश्रावणेदिति तस्मात्समानत्र तिष्ठता होतव्यं
 प्रतिष्ठित्या इति, तथा यदभिक्रम्य जुहुयात्प्रतिष्ठाया इत्यादिति च प्रतिषेध्यत्वेन चोक्तं,
 तेन समानार्थतयाऽत्रापि तदेव व्याख्यानम् । ननु न विधान्तरमस्ति यत्परिसंख्य-
 याऽभिक्रमणानभिक्रमणे विधीयते अन्यतरस्य नित्यप्राप्तत्वात् । उच्यते—पञ्चस्रस्य-
 न्यतरन्नियम्यते तथाचार्थवद्भवति पञ्चाप्यभिक्रम्याभिक्रम्याथ वा समानत्र तिष्ठन्नेव
 पञ्चापीत्ययमेवार्थः पञ्चेति संख्यया दर्शितोऽन्यथा बहुवचनेनैव सर्वघर्मसिद्धिः ।
 तथा च सवपट्कारेषु होमेषु सर्वत्रान्यत्र विना सोमं न नियमोऽभिक्रमणानभिक्रम-
 णयोरित्यप्यर्थात्सिध्यति । प्रवरं प्रवृत्त्येत्यसंनिहितस्मरणार्थमुक्तम् । आदावेवामिक्रान्तो
 न तु पुरोनुवाक्याप्रैषो व्यवधायकोऽस्ति । पुनः प्रत्याक्रमणमपि तत एव नास्तीति
 वक्तुं सकृदित्युक्तम् ।

द्वेष्यस्यावक्रामन् (म्) ।

यजतीत्यन्वयः । निन्दार्थवादोऽयं निषेधार्थः । न हि यजमानोऽध्वर्योर्धेवति
 द्वेष्योऽवक्रम्याऽऽश्रावणस्थानात्पश्चाद्गत्वा न जुहोतीत्यर्थः । पृथिवी होतेति याज-
 मानम् ।

समिधो यजेति प्रथमं प्रयाजं संप्रेष्यति यज यजेत्युत्तरान् ।

प्रथमं प्रयाजमिति सप्तम्यर्थे द्वितीया । अत एव कात्यायनः—समिधो यजेति पञ्च
 प्रयाजान्समिद्धतम इति । समिद्धतमः प्रथमः प्रयाजः । तथा श्रुतिः—समिधो (द्धो)-
 भेन समृद्ध आहृत इति । समिद्धतमत्वं प्रथमस्य तथा च संप्रैपः पञ्चानामप्यर्थ इत्युक्तं
 स्यात् । मरद्वाजेन प्रथम इति चोक्तम् । तन्त्रेणार्थं पञ्चानां प्रैपः समिच्छब्देन उल्ल-
 समवायेन प्राणभृत इतिवत् । अत्र वचनाजामधेयेनैव प्रैपः । अन्यत्र यजनीयां देवता-
 मुद्दिश्यैव प्रैषो यथाऽग्निं यज सोमं यजेति । अतस्तु विकृतौ समिच्छब्देन याज्यायां
 पशौ देवताश्रवणामावेऽपि प्राकृतनामधेयेन विकृतौ प्रवृत्तेन समिद्म्यः प्रेष्येत्युपपद्यते ।
 प्रयाजग्रहणं न कर्तव्यमधिकरणादेव प्राप्तेः । कर्तव्यं प्रत्येकं संज्ञा यथा स्यात् । हो-

सारमित्यर्थात् । यज यजेत्येवं वीप्सा सर्वापेक्षया प्रतिप्रयाजं यजेति संप्रेष्यति । नन्वत्र समिध इति कर्मनामधेयं समिधो यजतीत्युत्पत्तिविधौ श्रुतं न संप्रैषेण संबध्यतेऽतो देवता एता देवता हि यष्टव्यत्वेन प्रतिपाद्याः प्रैषे तथैवान्यत्र दर्शनात् । यदि देवता एता याज्यावगतास्तदा यदुच्यते—ऋतवो वै प्रयाजा ऋतूनेव प्रीणन्तीत्यादिदेवताप्रतिपादनं तत्तदा विरुध्यते । ऋतुदेवत्याः प्रयाजा मवन्तीति बौधायनोक्तमपि विरुध्यते । तथा निरुक्तकारेणापि यदुक्तमाग्नेया वै प्रयाजा आग्नेया अनुयाजा इति ग्राहणमित्यादिना नानाब्राह्मणैर्नानादेवतात्वमाशङ्क्योक्तमाग्नेया इति तु स्थितिरितरद्भक्तिमात्रमिति निर्णीतं तदपि विरुध्यते । अत्रोच्यते—समिच्छब्देन कर्माभिधानमेव, उत्तरानिति समभिष्याहारात् । न ह्युत्तरशब्देन देवतोपस्थितिर्भवति । विशेषणं ह्युत्तरशब्दः । तस्य सापेक्षस्य विशेष्यं नोपलभ्यतेऽतोऽनुवृत्तं प्रयाजमित्येव संबध्यते परिणनं प्रयाजानिति । अत्राप्युत्तरेषु प्रयानेष्वित्यर्थः । समिध इत्येतद्वितीयान्तं यजेत्यनेन संबध्यते समिधो यजति दर्शपूर्णमासौ यजत इतिवत् । देवतानिर्णयस्तु—अत्र तद्धितेन चतुर्थ्या वा देवताप्रतीतिस्तु नास्त्येव, मन्त्रवर्णादेव देवतानिर्णयः । तत्र याज्या एवान्तरङ्गा बहिरङ्गं याजमानं यसन्तमृत्नां प्रीणामोत्यादि । नामापि देवतानिमित्तं समिधादि याज्यादेवता एवानुसरति । तत्रापि समिधादिशब्दश्च यथा एव देवताः। मीमांसका अपि ह्यम्यासाधिकरणादौ मन्त्रवर्णासिद्धदेवतानुवादि नामधेयमित्याहुर्नैवमस्य द्वितीयपादेऽपि । याज्यासु सर्वत्राग्निरपि श्रूयते समिधो अग्न आज्यस्य व्यन्तिवत्यादौ तथाऽपि न नास्ति नापि व्यन्तिवत्यनेन चाग्निशब्दः संबध्यते । सामानाधिकरण्येन समिधादिशब्दाः श्रूयन्ते । उत्पत्तिवाक्ये च समिधादिशब्दा एव देवतानिमित्तानि नामधेयानि श्रूयन्ते । नाग्निशब्दोऽप्यग्निदेवतानिमित्तं नामधेयं प्रैषेऽपि समिच्छब्द एव । ततस्तु समिधादिशब्दैरेवोद्देश इति सूत्रकृतोऽभिप्रायः । कुतः, यतो याज्यासु व्यन्तिवति बहुवचनप्रथमपुरुषौ नाग्निशब्दान्वयिनाविति । हेऽग्ने ते तनुवः समिध इत्यन्वयः । निरुक्तमप्याग्नेयत्वं वदन्न शब्दमन्यपयति किंतु समिधादिशब्दप्रतिपाद्या देवताऽग्निरित्येव, तदप्युक्तं तेनैव प्रयाजान्मे अनुयाजाश्चेत्यनयर्थाऽग्निना भागा अर्धितास्ते भागास्तव प्रयाजा इत्यनयर्था तस्मै ते प्रयाजानुयाजा मागत्वेन देवैर्दत्ता इति प्रयाजानुयाजदेवता अग्निरूपेण ध्येया इति प्रतिपादितम् । तत्रैवोक्तं किमर्थमिदमुच्यत इत्याशङ्क्य यस्यै देवतायै हविर्गृहीतं स्यात्तां मनसा ध्यायेद्वपट्कारिष्यशिति परिहारेण सप्रयोननतोक्ता । अत्राऽऽशङ्काभिप्रायः—याज्याभिर्देवता प्रतिपादिता सा येन शब्देन यत्र प्राप्ता सा तेन शब्देनैव देवतात्वं लभते न शब्दान्तरेण । ततस्तु नानाब्राह्मणोदाहरणैरेकदेवत्वप्रातिस्तान्निभिराकरणमाग्नेया वै प्रयाजा आग्नेया अनुयाजा इति निर्णयोऽपि निरर्थकोऽनुष्ठानशब्दयोगेदाभावादिनि । उत्तराभिप्रायस्तु शब्दाभिः

देऽपि याज्यासु देवताध्यानं श्रुतिप्राप्तं कुत्र का देवता तैस्त्रैः शब्दैः प्रतिपाद्येति यावन्न
ज्ञायते तावन्न ध्यानं कर्तुं शक्यमित्यस्ति देवतानिर्णयप्रयोजनमिति । ततस्तु बौधायन-
मतेऽपि समिधादिशब्दवाच्या ऋतव इत्येव निर्णयो न तु वसन्तादिशब्दैरुद्देशः कार्य
इति । ननु पञ्चमप्रयाजे तु संनिपत्योपकारकं यक्ष्यमाणदेवतासंस्कारकत्वं, तत्र स्वाहा-
कारो नामधेयं तत्र कथं देवतानिमित्तता नामधेयस्याग्नेर्वा कथं ते शब्दाः प्रतिपादका
इति च । उच्यते—स्वाहाकारो मन्त्ररूपस्वाहेत्ययंशब्दः । तस्य निरुक्तं स्वाहेति
सुष्ठु आहेति वा स्वा वागाहेति वा स्वं प्राहेति वा स्वाद्भृतं हविर्जुहोतीति वेति ।
व्याख्यातं च तद्भाष्ये तात्पर्यं सुष्ठु आहेत्येवमादि । तत्स्वाहाकारस्य जन्मेति ब्राह्मणम् ।
स्वाहा क्रियते याम्यस्ताः स्वाहाकारा देवता अग्निं स्वाहा सोमं स्वाहेत्याद्या द्वितीया-
निर्दिष्टा एता एव देवता आन्यथा अतः स्वाहाकारशब्देन देवतासामान्यवाचिना पञ्च-
मप्रयाजोऽपि स्वाहाकारः । अत्र लिङ्गं स्वाहाकृतीभ्यः प्रेष्येति पशौ । ततस्तु विकृ-
तिषु याज्याशब्दैरेव त्यागो ध्यानमाप्नोसूक्ते निरुक्त एव दर्शितं तत्तथैव प्रत्येकं ज्ञेयम् ।
वसन्तादिशब्दैर्देवलक्षकैर्यथा प्रकृतावनुमन्त्रणमेवं तैरेव शब्दैर्लक्षकैरेव विकृतिष्वप्यनु-
मन्त्रणमिति नोहः । अनुयाजेषु तु याज्यागतैर्देववाहिरादिशब्दैरेवोद्देशोऽनुमन्त्रणं च
बाह्विषोऽहमित्यादि कर्मसमवेतार्थप्रकाशकैरेवं प्रकृतौ दर्शनात्तथैवोहेन याज्यादेवता
अनुमन्त्रणे प्रतिपाद्या इति निर्णयः । येऽग्निशब्देनोद्दिशन्ति तेषां मते क्रियमाण ऊहोऽ-
नुयाजेष्वनुमन्त्रणे त्वप्रामाणिक एव भवेत् । कृतः । न बाह्विषोऽहं देवयज्ययेत्यनुम-
न्त्रणं समवेतार्थप्रतिपादकमभिधयाऽथ लक्षणया तर्हि प्रयाजैरेव समः समाधिरीत्यल-
मतिप्रसङ्गेन विदांकुर्वन्तु न्यायविदः ।

समिधः पुरस्ताद्यजति तनूनपातं दक्षिणत इडः
पश्चादर्धमौषभृतस्य जुह्वामानीय बार्हिरुत्तरतो
यजति स्वाहाकारं मध्येऽपरेण वाऽऽधारसंभेदं
पूर्वं पूर्वं संहितं समानत्र वा सर्वान् ।

समिधामे पुरस्ताज्जुहोति मध्यात्पुरस्तादित्यादि ज्ञेयम् । अपरेण वाऽऽधारसंभे-
दमिति पूर्वं पूर्वं संहितं पश्चार्धं पूर्वं पूर्वमिति पश्चिमेन पश्चिमेन संहितं प्राचो यजती-
त्युक्तः संनिवेशविकल्पः । तथैवोक्तं वैजाननेनापरेणाऽऽधारसंभेदं प्राचो वेति ।
आधारयोर्ध्वं प्रदेशे संधानं तत्र मध्यदेशस्तमपरेण तस्य पश्चात्संभेदस्य समीपे
समानत्रैकस्मिन्नेव स्थाने तत्रैव संनिवेशविकल्पः । प्रतिदिशं संततं प्राचीनं
समानत्र वेति त्रयः पक्षास्तत्र सर्वेष्वपि पक्षेषु अर्धमौषभृतस्य जुह्वामानीय बार्हिर्य-
जतीति । आनीय बार्हिरिति बार्हिरैवाऽऽनीतेन यजतीत्युक्तं तेन जुह्वामतेनाऽऽध्यात्म-
व-

अतुर्थः पञ्चमश्रीपमृताज्येन । तथा च ब्राह्मण(णे) समानयत उपभृतस्तेजो वा
 आज्यं प्रजा बर्हिः प्रजास्वेव तेजो दधातीति बर्हिरर्थत्वेनैव समानीतस्य संस्तवात् ।
 इदं वचनं कालमात्रविधानमिति केचिदाहुस्तन्निरस्तं ब्राह्मणेन प्रदर्शितेन । अनेनैवा-
 मिप्रायेण माप्यकृताऽपि व्याख्यातम् । प्रयोजनं तु अपवर्हिषः प्रयानान्यत्र यजति
 तत्र प्रथमं चतुर्गृहीतं नास्त्युपभृति ब्रह्मणस्त्वेत्यादिचतुर्गृहीतमेकमेव तथा पशवपि
 प्रथममत्रैरेवोपभृति गृह्णीयात् ।

प्रत्याक्रम्य प्रयानशेषेण हवींष्यभिधारयति ।

सति शेषे । तस्मिन्नसति नाभिधारणं तस्य शेषप्रतिपत्तिरूपत्वात् । ननु हवींष्यभि-
 धारयतीति द्वितीयाश्रवणाद्विषां संस्कार्यत्वाच्छेषं कृत्वा हविरभिधारणं कार्यं तत्राशे
 प्रतिनिधिनाऽऽज्यान्तरेणाभिधारणमिति चेत् । न । साधितमेतद्व्यायविद्धिर्यच्छेषप्रतिप-
 त्तिरियमिति । तदेवाऽऽचार्येणापि शेषशब्देन सिद्धवदनुवादेन दर्शितं यद्यं प्रयान-
 शेषं कुर्यादिति न ज्ञोते । तेन पश्चादौ यावद्ब्रह्मणोत्पत्तिं प्रयानशेषं न पात्रान्तरे स्थाप-
 नीयमिति प्रयोजनं च तैरेव साधितं, तस्मादेव केवलप्रतिपत्तिरूपत्वात्सूत्रकाराणापि
 मते प्रतिनिधिर्नास्ति । द्वितीया तथायुक्तं चानोपिस्तमिति भविष्यति ।

यदनुपूर्वाणि प्रदीयन्ते ।

यदनुपूर्वेषां तानि तथा यत्कमविशिष्टानि दीयन्ते । अत्र परार्थान्येकेन क्रिये-
 रिति प्रयानशेषप्रतिपत्तिकेकस्मिन्नेव भवेद्विषि कपालेनैकैव तृपप्रतिपत्तिरित्याश-
 ङ्कोक्तं यदनुपूर्वाणीति । प्रयानशेषेण हवींष्यभिधारयतीति बहुवचनं श्रूयत उवादे-
 यानि च हवींषि हविःषु शेषं प्रतिपादयेदिति । तस्माद्बहुवचनं विवक्षितमिति । एता-
 यदत्र हविःशब्देनाङ्गप्रधानहवींषि षपट्कारप्रदानानि गृह्यन्ते । तेनोत्पत्त्यमानहवि-
 षोऽपि प्रतिपत्तिः कालान्तरेऽपि कार्येति न सिध्यति, प्रतिपत्तिकाले सिद्धैरेव कार्यो
 न तु प्रतिपत्तिर्द्रव्यस्याङ्गमूतस्त्वोत्पत्त्यमानस्य समयपर्यन्तं विप्रकर्षं सहते, सिद्धैरेवाङ्गैः
 प्रधानहवींषिः सिद्धत्वात् ।

तदानुपूर्वमेवाऽऽह—

धुवापभिषार्याऽऽग्नेयमभिधारयत्युपभृतमन्ततः ।

अङ्गप्रधानग्रहणे प्रधानमेव गृह्यत इति न्यायाद्ब्रह्मविषां ग्रहणं न स्यादित्याश-
 ङ्कोक्तं धुवामित्यादि । हविषां यागाद्ब्रह्मत्सर्वेषामङ्गत्वमविशिष्टम् । तानि च नागो-
 देश्यानि किं तु विधेयानोति यावः । विकृतिष्वनाज्यमागासु न धुवाभिधारणम् ।
 धुवामाग्नेयमग्नीषोमीयम् । धुवामाग्नेयमैन्द्राग्नें शृणं दधि चेति मध्ये यथासंभवं ज्ञेयानि ।

उपांशुयाप्रार्थित्वेऽपि प्रीवस्यं न पुनरभिचारणम् । प्रत्येकं ग्रहणात्पूर्वं तस्यैकत्वादसं-
स्कार्यत्वाच्च । नाऽऽवृत्तिः प्रतिपत्तेः । अन्तत इति यावन्ति मध्ये संभवन्ति तावतां
कृत्वेति दर्शितम् ।

आज्यभागाभ्यामाज्यहविर्भ्यां प्रचरति ।

आज्यभागामिति द्वयोः कर्मणोर्नामधेयम्, आज्यं भागो भागधेयं ययोस्ती, तथाऽपि
रूढिः, सरस्वत्यान्यभागेति योग एवेति ज्ञेयम् । आज्यद्रव्योत्पत्तिविधिस्तु सर्वस्मै वा
एतद्यज्ञाय गृह्यते यद्भुशायामाज्यमिति दर्शयितुमुक्तमाज्यहविर्भ्यामिति, आज्यं
हविर्धयोस्ती तथा (ताम्बां), प्रचरति अनुतिष्ठते(ति) । यजतीति वक्तव्ये साङ्गे यप्यर्थे
प्रचरतिः प्रयुक्तः । अत्र चतुरवत्तं पञ्चावत्तं वा विहितमाज्यं, यास्यापुरोनुवाक्यावती-
ष्विति वचनात्प्रोपस्तरणामिचारणे पुरोडाशसंज्ञानाम्ययोरिति तयोर्निधानात् । ततस्तु
सूच्युपस्तीर्थं मा भेरित्यभिर्मृदय तथाऽनदापाभिचार्यं हविः प्रत्यभिचारयतीत्यन्तं पुरो-
डाशसंज्ञानाम्ययोरेव ।

तौ प्रधाहुर्ज्योतिष्पेत्युत्तरार्धेऽग्नये जुहोति दक्षिणार्धे सोमाय ।

प्रधाहुक्मसौ सज्जाले । उत्तरो भाग आयतनस्योत्तरार्धस्तथैव दक्षिणार्ध इत्यपि
ज्ञेयम् । उत्तरार्धपूर्वार्धे दक्षिणार्धपूर्वार्धे इति बीधायनापस्तम्बाभ्यामुक्तम् । गृह्ये
स्वयमपि तथैव वक्ष्यति । श्रुतिस्तु पूर्वार्धे जुहोतीत्युपक्रम्योत्तरार्धेऽग्नये जुहोति
दक्षिणार्धे सोमायेति स्पष्टैवास्ति । तथाऽपि तिर्यग्वावाधारौ यदा तदाऽऽधारस्य
सूच्यस्य प्रधानाद्गुतीः प्रत्यधिकरणताऽऽधारौ च मध्ये तयोः प्रान्ते दक्षिणार्धपूर्वार्ध-
मात्र एवाऽऽज्यभागहेमे सति वक्ष्यमाणं तावन्तरेणेति युज्यते । तस्मादाधारानुरोधेनै-
वाऽऽज्यभागयोः स्थानं नियतमिति वक्तुं दक्षिणार्धपूर्वार्धे इत्याद्युक्तम् ।

तावन्तरेणेतरा जुहोति ॥ ५ ॥

ज्योतिष्पतीत्यनुकर्षः । इनरा आहुतीरिति शेषः । आज्यभागाम्यमितरास्ताः
प्रयाजानुयानाहुतिष्पस्तासां नियतस्थानत्वादत्र दर्विहोमाहुतयो नियम्यन्ते । अत्र
विशेषश्रुतिरार्यवर्णिकी—‘यदा लेलायते ह्यग्निः समिद्धे हव्यवाहने । तदाऽऽज्यभागान-
न्तरेणाऽऽहुतीः प्रतिपादयेत्’ इति । तथैवाऽऽपस्तम्बेनाप्युक्तम् ।

आज्यभागौ मेति सूचावाद्देत् न निदधात्यां स्विष्टकृतः ।

प्रति लक्ष्मीकृत्य पूर्वकाले पूर्वं घृणवतीमन्त्रयोः सूचमास्यस्वेत्यत्र गृहीतयोर्निधानेऽ-
नुक्तेऽपि पुनरादत्त इति वचनेनानुशादो मध्ये निधानप्रतिषेधार्थः । पूर्वं गृहीतयोर्भ्रमेति
निधानेऽपि न दोष इदानीं गृहीतयोर्मध्ये निधाने प्रायश्चित्तमर्थे त्वाचमनादौ प्राप्तेऽ-

न्यस्य हस्ते दत्त्वा गन्तव्यमेतत्स्विष्टकृतः समाप्तिपर्यन्तं ज्ञेयम् । मारद्वाजेन प्रयाजे-
भ्योऽनन्तरं सादनमुक्तमाज्यभागौ प्रत्यादानं [च] तन्नेष्टमाचार्यस्य मध्ये सादन-
स्यादृष्टार्थत्वापत्तेर्न्यायविरोधादित्याहुस्तैः, जुहूपभृतावादाय प्रयाजान्यनतीति स्वया
प्रयाजाङ्गतोक्ता । तत आज्यभागौ प्रति श्लुचावादत्त इति वचनादाज्यभागार्थं पुनरादा-
नमर्थसिद्धम् । पूर्वं निधानमेवेष्टमाचार्यस्य ।

प्रचर्याऽऽग्नेयेन पुरोडाशेनाऽऽज्यहविषोपाशुयाजेन प्रचरति ।

चतुरवत्तेन पञ्चावत्तेन वा ध्रौवाज्येन प्रचर्येति स्वया पूर्वंकालत्वमात्रमुक्तमाज्य-
पुरोडाशस्य । तत्र क्रमः—आज्यमागावारम्य दक्षिणेन जुहूं सव्येनोपभृतमादायाग्नेयेऽ-
नुब्रूहीति संप्रेष्य ध्रुवायाः श्लुवेणावदायाऽऽप्याय्य स्थालीगतेनैव प्रस्तरवर्हिर्हृत्वा श्लुवेण
प्रत्याक्रम्याऽऽश्राव्य प्रत्याश्रावितेऽग्निं यजेति संप्रेष्य सह वपट्कारेण वपट्कृते वाऽऽधा-
राद्दहिरुत्तरार्धपूर्वार्धे तिरश्चोराधारयोस्तूत्तरे जुहोति । यथेतं प्रत्येत्य सोमायानुब्रूहीति
प्रेष्य चतुरवदायातिक्रम्याऽऽश्रावणादि सोमं यजेत्यादि पूर्ववदक्षिणार्धपूर्वार्धे
जुहोत्याधाराद्दहिराधारयोस्तिरश्चोर्दक्षिणे वा । अग्निः सोमश्च देवते अग्नीषोमयोरहं
देवयज्यथा चक्षुष्मान्पूयासमिति याजमानम् । अग्निर्होतेति च । यथेतं प्रत्येत्य श्लुच्यु-
पस्तीर्याऽऽप्याय्य मा भेरिति पुरोडाशमाज्यममिमृश्याग्नेयेऽनुब्रूहि द्विस्त्रिर्वा व्यवस्थितं
मवदाय श्लुचि प्रथमं पूर्वार्धे द्वितीयमवदानं पश्चार्धेऽवैधायाभिचार्य यदवदानानीति
प्रत्यभिचार्य प्रस्तरमाप्याय्य वर्हिर्हृत्वाऽत्याक्रम्याऽऽश्राव्य प्रत्याश्रावितेऽग्निं
यजेति संप्रेष्याऽऽज्यमाहुतिदेशे श्लुह्मुखेन(ण) स्त्रावयित्वा वपट्कारेण सह वपट्कृते वा
जुहोति । अग्नेणाऽऽधारसंभेदं जुहूं प्रवेश्य तत्पूर्वं श्लुचाधाररेखायां श्लुक्पार्श्वेन श्लुत्पुष्क-
रेणापिदघदिविशीर्षयन्नवदानं हुत्वाऽवशिष्टेनाऽऽज्येनाग्निस्थमवदानं श्लुह्मुखेन(ण)
श्रोतयति । अग्निर्देवताऽग्नेरहमिति याजमानम् । यथेतं प्रत्येत्याऽऽज्यहविष्केणोपांशु-
याननानकेन यागेन प्रचरति, नात्र मा भेः प्रजापतयेऽनुब्रूहीति यथादेवतम् । चतु-
ष्पञ्च वाऽवदायाऽऽप्याय्य प्रस्तरं वर्हिर्हृत्वाऽत्याक्रम्याऽऽश्रावणादि प्रजापतिं यजे-
त्यादि वपट्कारे वपट्कृते वा संभेदेन प्रवेश्य च'ऽऽग्नेयेन संहात (तां) पूर्वभाग ईशान्य
उदगभागे वा श्लुचाधाररेखायां जुह्मुखेन जुहोति । नात्राऽऽज्यं हुत्वाऽऽज्येनान्त-
तोऽन्ववस्त्रावयतीति । नापिदघदिवेत्यादि । प्रजापतिरग्नीषोमी विष्णुर्वा देवता ।
दन्विरसीति सर्वत्र याजमानम् ।

तस्योच्चैराश्रुतमत्याश्रुते पाज्यापुरोवावयासंप्रैपो वपट्कारश्च ।

उपांशुयाज इति संज्ञया सर्वश्रेयांशुत्वप्राप्ती सामर्थ्येन संज्ञावाचात्तस्योच्चैरित्या-
श्रुतमाश्रावणादीनां परप्रत्यायनार्थत्वादित्यर्थः ।

तर्हि कुत्र संज्ञयोपांशुत्वं तत्राऽऽह—

ज्यांशु देवतादेशनम् ।

प्रजापतये प्रजापति येः यजामहे प्रजापतिमित्युपांशु । परप्रत्यायनार्थानामपि शास्त्रेण नियम उपांशुत्वस्य । याज्यापुरोनुवाक्ययोरपि देवतादेशनरूपत्वेनोपांशुता । अथवा तयोरुपांशुत्वस्यानाधात्संज्ञयैवोपांशुत्वं यागस्य. साक्षादुत्पादकत्वेन दृष्टार्थ-
तयाऽङ्गत्वात्तयोः ।

यथेतं प्रत्येत्य—

यथादेवतमुत्तरेण पुरोडाशेन मचरति ।

यद्यस्ति तर्हि प्रचरति पुरोडाशेनासोमयाजिनोऽस्ति पक्षेऽग्नीषोमीयः पौर्णमास्यां संनयतो नास्त्यैन्द्राग्नोऽमावास्यायाम् । अग्नीषोमीये सति स्रुच्युपस्तीर्याऽऽप्याद्य मा मेरवदाय प्रथममवदानं स्रुचि पूर्वार्धे द्वितीयादि पश्चार्धे पुष्करे निधायाभिघार्याऽऽप्याद्य प्रस्तरबर्हिर्ब्रुक्त्वाऽत्याक्रम्याऽऽश्रावणादि अग्नीषोमाभ्यामनुब्रूहि वपट्कारेण वपट्कृते बोपांशुयाजाहुतिस्थानेन संलम्नामपिदधदिवाप्रक्षणञ्जुहोति प्राम्माग ईशान्य उदग्भागे वा । अग्नीषोमी देवता, अग्नीषोमयोरिति याजमानम् । अमावास्यायां नास्त्युपांशुयान आग्नेयानन्तरमसंनयत ऐन्द्राग्नः । आग्नेयेन प्रचर्य यथेतं प्रत्येत्य स्रुच्युपस्तीर्याऽऽ-
प्याद्य मा मेः । इन्द्राग्निभ्यामनुब्रूहि प्रथममवदानं स्रुचि पूर्वार्धे द्वितीयादि पश्चार्धे निधायाभिघार्याऽऽप्याद्य प्रस्तरबर्हिर्ब्रुक्त्वाऽत्याक्रम्याऽऽश्रावणादि श्रावयित्वा वपट्-
कारेण वपट्कृते वाऽऽग्नेयेन संलम्नां पूर्वमाग ईशान्य उदग्भागे वाऽपिदधदिवाप्रक्षणञ्जु-
होति । इन्द्राग्नो देवता । इन्द्राग्नियोरिति याजमानम् ।

संनयतस्तु—

समवदाय सांनाय्याभ्यां प्रचरति द्विः

शृतस्यावद्यति द्विर्द्विभस्त्रिः पञ्चावत्तिनः ।

समवदाय शृतदध्नोरेकत्रायदानं समवदानं द्विवचनेन प्रत्येकं प्रघानत्वेऽपि सह प्रघार इत्युक्तम् । पुनर्द्विस्त्रिरिति वचनेनावदानयोरैवाऽऽवृत्तिरुपस्तरणाभिधारणे तु तन्त्रेणेति ज्ञापितम् । पुनर्विधानात्तावदेव प्रयोगः पुरोडाशसांनाय्ययोरुपस्तरणेत्यादि-
विधानात्स्रुच्युपस्तीर्याऽऽप्याद्येन्द्राय महेन्द्राय वाऽनुब्रूहीति मा मेरित्यावर्तते प्रदेश-
भेदात् । द्विस्त्रिर्वाऽवदायाभिघार्याऽऽप्याद्य प्रस्तरबर्हिर्ब्रुक्त्वा यदवदानानि द्विरेत-
दन्तं पदार्थानुसमयेनैवोत्तरत्र तन्म्रमत्याक्रम्याऽऽश्रावणादि । इन्द्रं महेन्द्रं वेति यथाधि-
कारं प्रेष्य संभेदेन स्रुचं प्रवेश्य नापिदधदिवेत्यादिनाऽपि पूर्वमपरं चाऽऽग्यावस्त्रावणं
केवलं स्रुहमुखेनो(णो)पांशुयानस्थाने जुहोति सांनाय्याहुतिम् । इन्द्रो महेन्द्रो वा देवता ।
इन्द्रस्येति महेन्द्रस्येति वा याजमानम् ।

यथेतं प्रयेत्य—

समवदाप स्विष्टकृता प्रचरति ।

एकत्रावदानं समवदानं स्विष्टकृतसंज्ञको यागः प्रधानहविःप्रतिपत्तिरूपतया ह्यष्टार्थत्वेन देवतोद्देशेन दानरूपत्वाद्दृष्टार्थत्वेन च द्यात्मकः । पुरोडाशसंज्ञान्तर्याम-
र्यानुपस्तरणादि । न मा भेरिति हविःशेषत्वात् ।

यदनुपूर्वाणि प्रदीयन्ते सर्वेभ्य उत्तरार्धेभ्यः सकृत्सकृदवद्यति ।

यद्यथाऽनु पूर्वं पूर्वमनतिक्रम्य विद्यन्ते तानि तथा, यथाऽनुपूर्वाणि प्रदीयन्ते प्रधान-
देवताभ्यस्तथाऽनुपूर्वेभ्यः सर्वेभ्यो हविःशेषेभ्यः सकृत्सकृदुत्तरार्धेभ्योऽवद्यति, प्रदी-
यन्ते प्रतानीत्यर्थः । सकृदवदायाङ्गुष्टपूर्वाधिकं यथायोग्यं हस्तेन श्रुत्वेण च ।

द्विः पञ्चावत्तिनः ।

पूर्वधर्मनिवृत्त्यर्थं सकृद्विरित्युक्तम् ।

द्विरभिधारयति न हविःशेषान्भृत्यभिधारयति ।

पूर्वं सकृत्प्राप्ताभिधारणे विशेषविधिः प्रत्यभिधारणामात्रो न्यायेन प्रदर्शितस्तं
न्यायं प्रदर्शयितुं प्रीतिषेधो हविःशेषग्रहणेन दर्शितः । नेदं हविः किं तु वषट्कारद-
त्तस्य शेषोऽतो न हविरभिधारणप्राप्तिरिति तात्पर्यम् । वषट्कारेण प्रदानं स्विष्टकृत्य-
प्यस्तीति हविद्व्यमाशङ्क्योक्तं नेति, प्रत्तस्यैव विधिवलाद्दानेऽपि शेषप्रतिपत्तिरेव ।
स्विष्टकृदिति चोक्तं नात्र ध्रौवस्य स्विष्टकृदर्धमवदानं, यान्यनुपूर्वं प्रदीयन्ते
तेषामिति नियमाद्ध्रौवस्याद्यापि न हविःशेषत्वम् । तस्य सर्वयागार्थत्वेन यावद्गृहीतं
तावदेव तदर्थं न तु निर्वासितमये वा ध्रुवायां ग्रहणसमये वा पृथक्पृथग्देवतानिर्दे-
शोऽस्ति । येनोत्पत्तिविधौ वैकैकार्थत्वं स्यात् । तस्माद्यावद्गृहीतं तावदेव वषट्कारेण
दत्तं न तु ध्रुवागतमपि यथा वेदिगतमपि पुरोडाशसंज्ञान्तर्यामहविर्वषट्कारेण दीयते ।
कुतः— ध्रौवस्य सर्वयागार्थत्वादेकस्मिन्यागे दातुमशक्यत्वात् । न्यायविद्विश्च साधितं
नोपांशुयानार्थस्य स्विष्टकृदवदानमिति ।

उत्तरार्धपूर्वार्धेऽसंस्कृतामितराभिराहुतिभिर्जुहोति ।

पूर्वमुत्तरार्धदक्षिणार्धशब्दाभ्यामाज्यभागहोमस्थानमुक्तं, तत्रैतस्य स्थानं मा
भूदिति वक्तुमुत्तरार्धपूर्वार्धे इत्युक्तम् । तेन तावन्तरेणेतरा जुहोतीत्युक्तत्वात्किंचिदुत्तर
आग्नेय आज्यभागस्तस्मात्किंचिदक्षिणतोऽसंस्पृष्टामाधारप्रधानाहुतिभिः स्विष्टकृदाहुतिं
जुहोतीत्युक्तम् । संनयतो दर्शो पुरोडाशस्यावदानं प्रथमं तत्रो मुख्यत्वेन श्रुत्वाार्धेन
होमे प्राप्ते शतदन्वोद्विंशत्वेन मूपस्त्वं मुख्यत्वाद्द्वितीय इति श्रुत्वात्वेनै(णै)व होयः । अग्रये
स्विष्टकृत इदं न ममाग्नेः स्विष्टकृतोऽहमिति याजमानम् । ननु कथमग्निः स्विष्टकृदेव

देवता यथा पञ्चमे प्रयाजे यक्ष्यमाणदेवतासंस्कारेऽपि ता एव देवता एवमिष्टदेवतासं-
स्कारेऽपि स्विष्टकृति ता अपि न कुतो देवता इति चेत् । न । पञ्चमे प्रयाजे मन्त्र-
वर्णादेवताविधिः, अत्र तु तस्मा एतद्भागधेयं प्रायच्छन्यदग्रये स्विष्टकृतेऽवयन्तीत्या-
दिनोत्पत्तिविधानाद्भिः स्विष्टकृद्देवता मन्त्रेण देवतासंस्कारो द्रव्यप्रतिपत्तिर्वपट्कारेण
प्रदानमग्रये स्विष्टकृत एवेति त्रिरूपता स्यात् ।

यद्वाहः—'मन्त्रेण देवसंस्कारः प्रक्षेपाद्द्रव्यसंस्कृतिः ।

या(त्या)गादपूर्वमुत्पन्नं प्रधानापूर्वगामि तत्' ॥ इति ।

प्रत्याक्रम्य क्षुचमग्निः प्रयित्वा वैश्वानरे हविरिदं
जुहोमि साहस्रमुत्स० शतधारमेतम् । तस्मिन्नेष पितरं
पितामहं प्रपितामह० स्वर्गे लोकेविभरत्पिन्वमान
इति मध्यमं परिधिं प्रदक्षिणमनु परिपिञ्चति ॥ ६ ॥

जुहूप्रणं संस्कार इति भाष्यकृत् । धर्ममात्रमित्यन्थे । पित्रे पितामहाय प्रपितामहा-
येदम् । स्मार्ते उदकस्पर्शः पित्र्यत्वात् । प्रसालनप्रतिपत्तिर्धर्ममात्रं वा परिध्यमावेऽपि
कर्तव्यं परिधिमनु परिधिदेशमनु, कर्मप्रवचनीययोगे द्वितीया । ततस्तु न परिधेः
संस्कारः । अत एवोक्तमापस्तम्बेनान्तःपरिधिं निनपतीति, बौधायनेन संसालनमन्तः-
परिधीति ॥ ६ ॥

इति सत्यापाढहिरण्यकेशिसूत्रव्याख्यायां महादेवकृतायां प्रयोगवै-
जयन्त्यां द्वितीयप्रश्ने द्वितीयः पटलः ॥ २ ॥

अथ द्वितीयप्रश्ने तृतीयः पटलः ।

सादयित्वा क्षुचावाग्नेयं भाञ्चं विरुज्याङ्गुष्ठेनोपमध्य-
मया चाङ्गुल्याऽऽपयो यवमात्रादाव्याधात्कृत्यतामि-
दम् । मा रुरुपाम यज्ञस्य शुद्ध० स्विष्टमिदं० हविरि-
त्यनुमृदय यवमात्रं पिप्पलमात्रं वा प्राशित्रमवधति ।

अवसरप्राप्तमनुवदति—सादयित्वेति । आग्नेयं पुरोडाशं विरुज्य यत्रापदास्यति
तत्र प्रदेशे किञ्चिदपसार्य, कथं, प्राञ्चं, पुंलिङ्गनिर्देशाद्यद्यपि न क्रियाविशेषणं किं
तु पुरोडाशविशेषणं तथाऽपि फलतः क्रियाविशेषणम् । अवसरणं प्राचीनं कार्य-
मित्यर्थः । अङ्गुष्ठेनानामिकया च विरुज्णे प्रदेशेऽनुमृदयान्तरङ्गुष्ठाङ्गुष्ठौ गमयित्वादरे
मन्त्रेणावधति । मध्यादित्यापस्तम्बः । यत्रो घान्यं ताप्रमाणं पिप्पलं फलं तदधत्पस्यै-

वेति केचिद्याचक्षते, तत्र यवमात्रादिति मन्त्रलिङ्गविरोधात्तूष्णीमेवावदानमिति च ।
भारद्वाजवचनात्तु श्रीहिप्रमाणं पिप्पलमात्रमित्यन्ये व्याचक्षते, तत्रास्त्येव मन्त्रः ।
प्राशिन्नमिति नामावदानस्य ।

अविरुज्योत्तरस्मात् ।

उत्तरस्माद्धविष इति केचिदाहुरतः सांनाय्यादपि प्राशिन्नमिच्छन्ति । उक्तं च
मरद्धानेनैवमुत्तरेषामिति । उत्तरशब्दोऽप्युत्तरकालं दीयमानहविर्वाचकस्तेनाऽऽमिक्षायाः
पशोरपि च प्राशिन्नमिच्छन्ति नाऽऽग्यात्सर्वाण्यपि शेषकार्याणि न ध्रौवादिति न्याय-
निर्णय इत्युक्तमेव । अन्ये तूत्तरदेशस्थितं हविस्तत्तु पुरोडाश एवेति व्याचक्षते । किं च,
आश्रेयशब्देन देवतानिमित्तेन प्रत्यभिज्ञानाद्देवताशब्देनैवोत्तरस्मादिति प्रत्यभिज्ञा युक्ता,
न च सांनाय्ये देवताशब्देन व्यवहारोऽस्त्यतोऽग्नीषोमीय ऐन्द्र शो वा गृह्यते । यैत्रान-
सेनोत्तरस्मात्पुरोडाशादित्येवोक्तम् । पशौ च प्राशिन्नपात्रप्रयोगामावात्पशुपुरोडाशे
दर्शनादपि न सांनाय्ये प्राशिन्नम् । द्वितीयस्यावदाने पृथग्द्रव्यत्वान्मन्त्रावृत्तिरङ्गुठि-
नियमः प्रमाणं चास्ति, विरुज्येति नास्त्यन्मृश्येत्यस्त्येव ।

प्राशिन्नहरणमुपस्तीर्यावदायाभिधारयति ।

हियतेऽनेनेति हरणं पात्रमुक्तमेवोपस्तीर्येत्ययमेकः क्रमो दर्शितः ।

३ उपस्तृणीयादाभि च धारयेदित्येकेषाम् ।

चकारो विकल्पार्थः । उपस्तृणीयाद्वाऽभिवारयेद्वेति परिसंख्याऽन्यतरस्य । तदुक्त-
मापस्तम्बेनोपस्तीर्ये नामिधारयत्येतद्वा विपरीतमिति । स्यात्वा एवाऽऽज्यमुपस्तरणार्थ-
माहवनीयाज्यार्थान्यात्वात् । एवमिडादाववदानेऽपि द्रष्टव्यम् ।

आभेयात्प्राशिन्नमव्यतीत्येकेषाम् ।

आभेयादेव नान्यस्मादिति परिसंख्या ।

तन्निधाय ।

प्राशिन्नहरणं निधाय । कुश्रेत्पेक्षायामुक्तं (+भाष्यकृता—अग्नेणाऽऽहवनीयं ब्रह्म-
यममानावाहवनीयं चान्तरेण नीत्वाऽपरेणाऽऽहवनीयं निदधात्येवं च सति व्यवायो न
स्यादिति सूत्रान्तरस्यम् । तदिदं) यनमानेनेडान्वारम्भणार्थमागम्यते तदाऽन्यस्य प्राशि-
न्नस्य सूत्रसमीपेऽवस्थाने व्यवायो ब्रह्मप्राशिन्नयोर्वनमानेन स्यादिति व्यवायनिवार-
णार्थमुक्तं बोधायनेन नवनेन प्रणीताः स्यापयित्वेति ।

इडापात्रमुपस्तीर्येडा* समवधति चतुरवचां पञ्चा-

वचां वा स्विएकृताऽऽनुषैर्व्य व्याख्यातम् ।

* यत्रुपस्थेषु अपि बोधेति पाठः । + अनुष्ठितान्तर्गतं च. पुस्तक एतेषु द्रष्टव्यम् ।

स्थालीमताज्येनेडापात्रमुपस्तीर्य, इडा देवता तदर्धमवदानमपीडा ना(ता,मेकप्राव-
 चति । याज्यानुवाक्यावतीषु चतुरवत्तं पञ्चावत्तमित्यभिधानान्नेडायां प्राप्तिरिति तस्या-
 मपूर्वविधानं चतुरवत्तां पञ्चावत्तामिति, व्यवस्थितो विकल्पः स्विष्टकृतेति, तद्यथा स्विष्ट-
 कृतसर्वेभ्योऽपि हविःशेषेभ्योऽवदानानुपूर्व्याऽवत्तमेवमिडावदानमपि हविःशेषप्रतिपत्ति-
 रूपत्वात्तथैव सर्वप्रदानद्रव्येभ्योऽवद्यति । इडा सर्वाऽप्येकं द्रव्यमिडामित्यभिधानात्स-
 र्वेभ्योऽपि हविर्मर्थः प्रथममेकं समवदानं, तत्र सकृन्मन्त्र इडाद्रव्यस्य मनुनेतिमन्त्रलि-
 ङ्गादेकत्वप्रतीतेः । एवं च द्वितीयमपि सर्वेभ्य एकं तत्र पुनः सकृन्मन्त्रो यजमानभा-
 गावदानेन कर्मणा व्यवधानार्थादेवमस्यापि द्वितीयावदानस्य पृथग्द्रव्यतयो न (!) मन्त्रवत्ता ।
 ततोऽभिधारणं चतुरवत्तायां पञ्चावत्तायां तूष्णीं तृतीयमव्यवधानान्मन्त्राभावः ।

तामिडामिमां कथमवद्यति तत्र मन्त्रमाह—

मनुना दृष्टां घृतपर्दी मित्रावरुणसमीरिजाम् । दक्षि-
 णार्थाद्संभिन्दन्नद्याम्पेकतोमुखापिति दक्षि-
 णार्थात्पुरोडाशस्य पूर्वमिडावदानमवद्यति ।

ततः सर्वहविरिडावदानमन्त्रः । मन्त्रे दृष्टामित्यादिविशेषणानीडायामेव संबध्यन्ते ।
 अत्रावद्यतीति पुनर्वचनं समुपसर्गत्यागेनैकेनेडावदानेन संबन्धो दक्षिणार्थादित्यादिविशे-
 षणैर्यथा स्यात् । वस्तुगत्या मन्त्रेणैतेनैव संबध्यते । इडासमवदाने तस्यैव प्राथम्यात् ।
 सकृदेव मन्त्रविधानमिडाया यत्तत्प्रथमावदान एव पर्यवस्यति । ननु तर्हीदं मन्त्रविनियो-
 गेनैकमेकस्तं(व) वाक्यमिति । न । तदा द्वितीये पुनस्तत्पुरोडाशप्रभृतिक्रियमाणेऽवदाने
 मन्त्रो न स्यात्पूर्वेण विशिष्टेनैव संबन्धाद्द्वितीयोक्तये (त)मवदाने संभेदमवद्यतीति
 विधीयमान एकमिच्छन्नतिदेशाच्च (!) । मन्त्रगतसर्वविशेषणानि (!) प्रथमावदाने
 नपुंसकत्वेन निर्दिष्टं वा सर्व (!) दित्युक्तम् । वैखानसेन स्पष्टमुक्तम्—‘ इडापात्र-
 मुपस्तीर्य मनुना दृष्टामिति चतुरवत्तां पञ्चावत्तां वा सर्वेभ्यो हविर्मर्थः स्विष्टकृद्द्रव्यप्रभूता-
 मिडां समवद्यति दक्षिणार्थात्पुरोडाशस्य पूर्वमवदानं संभेदाद्द्वितीयमेवं सर्वस्य हविषः ’
 इति । आपस्तम्बेनापि तथैवोक्तम् । सर्वार्थे एव मन्त्रः । एवं ‘ सर्वेषां हविषामिडां
 समवद्यति ’ इति भरद्वाजः । य (त)तस्तु दक्षिणार्थात्पुरोडाशस्य पूर्वमिति भिन्नमेव
 वाक्यं युक्तमित्यभ्युपगन्तव्यम् । पूर्वं प्रथमम् । पूर्वग्रहणं दक्षिणार्थाद्द्वितीयं मा
 भूदिति । तस्य संभेदस्थाननिवमात्प्रथमस्य दक्षिणार्थाद्दवदानेनेडाद्रव्यस्यैकत्वादक्षि-
 णार्थादिति युक्तम् ।

१ ट. 'नादव' । २ ख. छ. ट. 'यालन' । ३ क. ग. च. छ. ट. 'पणैर्यथा स्याभिरद्वाया' ।
 ट. 'पणैर्य' । ४ क. ग. च. ट. 'सं६४२ते' ।

पूर्वार्धादणुमिव दीर्घं यजमानभागम् ।

समवधतीत्यनुकर्षः । पुरोडाशस्येत्यपि । पूर्वार्धादीपदणुं तनु(तुं) दीर्घं च यजमानस्ये
भागं चतुरवत्तादिधर्मरहितमेव, पुरोडाशयोस्तु सहैवावधति, सूत्रान्तरोक्तं माघ्ये
व्याख्यातं तच्चास्मत्सूत्रे दृश्यते । नहि पारिभाषिकं सर्वत्रावदानं चतुरवत्तं पञ्चावत्तं
वा प्राप्नोति, धेनेपस्तरणाभिघारणे प्राप्तः, पुरोडाशस्येत्यनु[कर्ष]सामर्थात् ।

तेमाज्येन संतर्प्य भुवाया उपोष ।

स्याज्जीगतेनाऽऽज्येन तृप्तं कृत्वा । सकर्मको धातुस्तृप इति प्रयुक्तोऽन्यथा संतर्प्य-
(तृप्ये) ति स्यात् । भुवायाः समीपं ऊह्य गमयित्वा । भुवाया अग्नेण निधायेति
वैखानसः । अग्नेण भुवामिति नौधापनः । बर्हिषि कर्मिभस्त्रिपात्र इत्यर्थः ।

संभेदमवधति ।

द्वितीयमिति शेषः । संभेदो व्यवधायकोऽवदानानां प्रदेशस्त्वैवावधति । दक्षिणार्धा-
त्पूर्वमैडावदानं पूर्वार्धाद्यजमानभागस्तपोर्मध्ये योऽयं संभेदोऽवकाशास्तमेव प्रदेशमव-
धति । असंमिन्दन्ति मन्त्रविशेषणमुपपन्नं भवति । इतरावदानैः संश्लेषेणावदीप-
मानत्वात् ।

पश्चार्धाद्वृतीयं पञ्चावत्तायाः ।

पश्चार्धादिति, भागे दक्षिणार्धे एवेडाया इति शेषः । पञ्चावत्ताया इति ।
माप्यकृता पुरोडाशयोः सह यजमानभागमवधतीत्युक्तं, तच्च पुरोडाशस्यैकस्यैकस्या-
वदानसमाप्तौ द्वितीयस्यापि प्रथमावदानेनैकत्रैवेति व्याख्येयम् ।

अभिघार्य होत्र इदामादधाति ।

स्फार्या आज्येन बहुतरेणैवामभिघार्य होतुर्हस्ते प्रयच्छति । मुरूपवर्षवर्ण इत्यादि
यानमानम् ।

मार्चा वा प्रोहति ।

प्रदाने विकल्पः । प्राचीभिर्वा वेद्यां प्रोहति प्रवाहयतीत्यर्थः ।

यदा होत्रे प्रत्ता तत्र पसे—

अनुस्मृजन्नेव होत्तेडयाऽध्वर्युं परिगृह्णाति यदि होत्रे प्रत्ता भवति ।

यदि होत्रे प्रत्तेडा तदा तामत्यजन्नेव होता प्रत्तेडयाऽध्वर्युं परितो गृह्णाति, यानुपे

* ऊह्येति स्थान ऊहयित्वेति युक्तम् ।

हौत्रेऽङ्गुलिपर्वजिनार्थमध्वर्युमावर्तमानं परितो गृह्णाति बहिरिडां घृत्वा गन्तुमवकाशं प्रयच्छतीत्यर्थः ।

पक्षद्वयेऽपि विधिमाह—

अग्रेण होतारं दक्षिणाऽतिक्रम्य पश्चात्प्रा-
डासीनो होतुरङ्गुलिपर्वणी अनक्ति ।

स्रुवेणाऽऽज्यमादाय होतुरग्नेशेन दक्षिणां गत्वा प्रदक्षिणां कृत्वा प्रदक्षिणमावृत्य पश्चात्प्राङ्मुख आसीन एव होतुरङ्गुलिपर्वणी तर्जन्याः प्राथम्यादस्या एव पर्वणी द्वे तेन स्रुवेणानक्ति । स्रुवेणानक्तीत्यापस्तम्बः । प्रदेशिन्यङ्गुलावनक्ति पर्वणोरिति वैखानसः । होतृसंस्कारोऽङ्गनम् ।

क्रममाह—

पूर्वमग्नेऽथापरम् ।

पूर्वं मूलपर्वाम्ने प्रथममङ्क्त्वाऽपरमधस्तनं मूलपर्वं । पर्वशब्देनात्र संधी उच्येते । काण्डात्काण्डादिति पर्वपरपर्यायः काण्डशब्दे हि संधिवाच्यपि । तयोरेव द्वित्वमङ्गु-
ष्टपर्वमात्रमत्र संहितमिति विशेषो यावादिद(दुत्तम)मङ्गुलिकाण्डमित्यपि दर्शनात् ।

अङ्क्त्वा—

तत्सोऽवघ्रायाप उपस्पृशति ।

स होता, तदक्तमान्यम् । श्रौत उदकस्पर्शः । हौत्रविधानं यानुर्वेदिकत्वात् ।

यथेतं प्रत्येत्य पुरस्तात्प्रत्यङ्गुलासीनो दक्षिणे
होतुः पाणाविहाया अवान्तरदेडामवशति ।

पूर्वं न प्रप्ता चेदिडां तदा प्रत्येत्य होतुर्हस्ते प्रयच्छति । नतो होतुः पुरस्तात्प्रत्य-
ङ्मुख आसीनो होतुर्हस्ते दक्षिण इडायाः सकाशात् । स्पष्टमन्यत् ।

प्रकारमाह—

लेपादुपस्तृणाति ।

होतुः पाणाविहायाध्रगतेनाऽऽज्यलेपेन स्रुवेण गृहीतेनोपस्तृणाति ।

स्वयम् होता मध्यतो द्विरादत्तेऽध्वर्युर्वाऽन्यतरत् ।

सतो होतेडायात्रास्त्वयमेव द्विरादत्तेऽथवाऽध्वर्युरेकमवशयापरं होताऽऽदत्ते विप-
रीतं वा । इडायाध्रमध्यात् ।

लेपेनाभियारयति ।

स्पष्टम् ।

उपदयते होता ।

होतृधर्मविधियोनुपत्वेन हीत्रे वक्ष्यमाणे युज्यते, बाहृच्ये तु तदुक्त एव । इडां
देवतामुपाह्वानेनाभिमुखीं करोतीत्यर्थः । अत्रेड एहीत्यादि याजमानम् ।

इडामुपह्वयमानामध्वर्युराग्नीध्रः ॥ ७ ॥ यजमानश्चान्वारभन्ते ।

इडामिति पूर्वमुभयत्र संबध्यते । पात्रं हस्तेन सृष्ट्वाऽऽसते यात्रद्रुपहवममासि ।
यजमानोऽपरेणाऽऽहवनीयमुत्तरत आगत्य प्रदक्षिणमावृत्त्यान्वारभते । परिगणना
ब्रह्मणो ग्वावृत्त्यर्था, सूत्रान्तरे तस्याप्यन्वारम्भविधानात् ।

दैव्या अध्वर्यव उपहृता इत्युच्यमान उपहृतः पशुमानसानीति जपति ।
अध्वर्युर्जपति तदधिकारात् । यानमाने यजमानस्य वक्ष्यति जग्म् ।

उपहृतायामग्रेणाऽऽहवनीयं ब्रह्मणे प्राशित्रं परिहरति ।

पात्रेण सहाध्वर्युः प्राशित्रं प्राशित्रावदानं पात्रेण नयति । पूर्वं परिहरणं यदुक्तं
भाष्यकारेणाव्यवायाय तत्सूत्रान्तराभिप्रायेण व्याख्येयम् । उपहृतायामिति साक्षा-
दत्र कालविधानात् ।

तस्मिन्प्राशिते ।

ब्रह्मणा प्राशित्राख्येऽवदाने देवस्य त्वेत्यादिविधिना प्राशिते सति ।

इडाऽसि स्योनाऽसि स्योनकृत्सा नो रायसोपे सुम-
जास्त्वेधाः । मुखस्य त्वा युम्नाय सुरभ्यास्पत्वाय त्वाऽ-
श्रामीत्युपहृतामृत्विजः प्राश्नन्ति यजमानपञ्चमाः ।

उपहृताभिडां सर्वेऽपि चत्वारो यजमानः पञ्चमो येषां ते तथा । ब्रह्माऽप्यपरं-
णेत्य प्राश्नाति ।

वाग्यता भवन्त्यामार्जनात् ।

मक्षणप्रभृति सर्वे ।

मनो ज्योतिर्जुपतामित्यन्तर्वेदि पवित्रवति मार्जयन्ते ।

मादयन्तामिति मन्त्रान्तः । वेदेरन्तर्मध्येऽन्तर्वेदि तत्र स्थित्वा पवित्रमपिसृष्टं विद्यते
यस्मिन्प्रस्तरे स पवित्रवांस्तत्र समीपे स्थित्वेत्यर्थः । तत्समीपता बहिरपि स्थितस्य संभवति
तदर्थमन्तर्वेदीत्युक्तम् । मार्जने मन्त्रान्ते शिरसि प्रोक्षणमाद्भिः । ततो यथेच्छं विसर्गः ।
ब्रह्मा यथेतमागत्य मार्जयित्वा स्वसदन आस्ते ।

आतोयं चतुर्धा विरुज्य बर्हिपदं करोति ।

आत्रेयं पुरोडाशं नाश्रीषोर्मायं नैन्द्राशं वा न सांमाद्यम् । चतुर्धा चतुर्भागं
सर्वमपि विरुज्य भित्त्वा बर्हिपि सीदतीति तथा । बर्हिःशब्दस्य पकारलोपञ्जान्दसः ।

चतुर्धा कृत्वा बर्हिषि स्थापयन्त्यत्यन्तिमं भागं स्थूलम् । तत्र यजमानं ब्रह्म पिन्व-
स्वेत्यादि ।

तस्मिन्नादिश्यमान इदं यजमानस्येति यजमानभागमादिशति ।

तस्मिन्निति चतुर्धा कृत आग्नेये यजमानेनेदं ब्रह्मण इत्यादिनाऽऽदिश्यमानेऽध्व-
र्युर्यजमानभागं पूर्वमवदाय ध्रुवासमीपे स्थितमादिशत्ययं यजमानस्येति । तस्मिन्ना-
दिश्यमान इति वचनं यदि काललक्षणार्थं तदा यत्राऽऽग्नेयो वा तद्विकारो वा नास्ति
विकृतौ तत्रापि चतुर्धाकरणामावेऽपि केवलस्य यजमानभागस्यैव व्यादेशनमदृष्टार्थं
यदा व्यादिश्यमानानामनेकत्वात्कालस्येति ज्ञातुमशक्यत्वाद्वादेशनं तदा तु केवले
यजमानभागे विकृतौ नास्त्येवाऽऽदेशनमिति दृष्टार्थत्वं, तस्मिन्संभवति नास्त्यदृष्टक-
ल्पनेति भाष्यकृन्मतं तत्र पूर्वमेवाध्वर्युणा यजमानभागत्वेनावत्तत्त्वात्कथं संवेह इत्य-
दृष्टार्थतैव न्याय्येति व्युत्पादयन्त्यन्ये ।

अदिष्टस्य स्थविष्टमग्नीधे पडवत्तं संपादयति ।

यजमानेनान्तिमो भागः स्थूल एवाऽऽदेशनीयोऽग्नीधे तमेव पडवत्तं संपादयति ।

तदाह—

उपस्तीर्यावदायाभिधारस्यत्वेवं पुनरवद्यति ।

कस्मिंश्चिच्चतुर्धाकरणिके पात्रे स्यात्प्राग्नेयोपस्तीर्याऽऽग्नीध्रभागं सकृदवदाया-
भिधार्य पुनरुपस्तरणपूर्वकमभिधारणान्तं द्वितीयं भागं सर्वमवद्यतीत्येवं पडवत्तं संपद्यत
इत्यर्थः ।

दिवो भागोऽस्यग्नेराग्नीध्रमस्यग्नेः शामित्रमस्यग्नेस्त्वाऽऽस्येन

प्राश्नामि नमस्ते अस्तु मा मा हिंसीरित्याग्नीध्रः प्राश्नाति ।

स्वभागम् ।

वेदेन ब्रह्मयजमानभागौ परिहरति ।

पात्रसहितौ भागौ पृथग्वा पात्राम्भामादायेत्यादि वैश्वानसः । परि परितो हरति
प्रापयति हरतोद्विकर्मकत्वात् । ब्रह्मयजमानयोः समीपे स्थापयेदित्यर्थः ।

अन्येन पात्रेण होत्रेऽन्येनाध्वर्यवे ।

यैः पात्रैर्ब्रह्मयजमानाग्नीध्रिभ्यः परिहृतं तेभ्योऽन्याभ्याम् । अध्वर्युरेवाध्वर्यवे परि-
हरति ।

पृथिभ्यै भागोऽसीति होता प्राश्नात्यन्तरिक्षस्य

भागोऽसीत्यध्वर्युर्दिवो भागोऽसीति ब्रह्मा ।

स्पष्टम् ।

महानरिमितोऽन्वाहार्यो दक्षिणात्रावोदनः
पक्वस्तमभिघार्यानिभिघार्य वाऽन्तर्वेद्यासादयति ।

दक्षिणाग्नेः सकाशादुत्तरत आसादयति । महान्भूयान्तर्वेद्विकपयप्यधिकः । अप-
रिमितः प्रसृत्यादिभिस्तण्डुलान्परिगणितान्स्थाल्यां नाऽऽदध्यात् । अन्वाहार्यनामको
दक्षिणाग्नौ पक्वः पूर्वमेवाधिष्ठितः पक्वः । स्पष्टमन्यत् । नात्र तस्य भक्षणं तस्य परि-
कयत्वेन दत्तस्य प्रतिपत्तिर्न यज्ञाङ्गम् । अत्र ब्रह्मत्वे याजमाने ब्रह्मन्नित्यादि ।

दक्षिणसद्य उपहर्तवा इति संप्रेष्यति ।

दक्षिणे सीदन्तीति तेभ्य ऋत्विग्भ्य उपहरेति यजमानं संप्रेष्यति तस्यैवोपहरण-
लक्षणदानकर्तृत्वात् ।

दक्षिणत एतेति यजमानेनोच्यमाने यथासंप्रैषं कुर्वन्ति ।

दक्षिणत एतेत्यृत्विजः संप्रेष्यति । यजमानेनोच्यमान ऋत्विजः प्रैषार्यं दक्षिणत
आगमनमग्नेणाऽऽहवनीयं कुर्युः । यजमानो दक्षिणतः स्थितेभ्य ऋत्विग्भ्यो ब्राह्मणा
अयं व ओदन इत्योदनं व्युधृतं निर्दिशति । आग्नीध्रो दक्षिणां प्रतिग्रहीष्यन्नित्या-
दिना वेवस्य त्वेत्यादि प्रतिगृह्णामि राजा त्वा व० ब्रह्मण ओदनं० सः प्रतिगृह्णा-
त्त्विति प्रतिगृह्णाति । अथ तथैव ब्रह्मा होता स्वसूत्रानुसारेण । अधाध्युरेतामेवाऽऽवृ-
त्तमिति दर्शनाच्चतुर्धाकरणप्रदानकमोऽत्र द्रष्टव्यः ।

अन्वाहार्यं प्रतिगृह्य प्रत्यायन्ति ।

अन्वाहार्यस्य स्वं मागं दक्षिणां प्रतिग्रहीष्यन्नित्यादिविधिः । क इदं कस्मा इति
प्रत्येकं प्रतिग्रहमन्त्रेण प्रतिगृह्य प्रत्यायन्ति पुनरुत्तरत आगच्छन्ति । ब्रह्मा यथेत-
मुत्तरत आगत्य दक्षिणतो गत्वा विधिना प्रतिगृह्य तथैव गत्वा स्वाप्तन उपविशति ।

हविःशेषानुदास्य ।

वेद्या वहिरुत्तरतः कृत्वा यथासंख्यं शेषान्बहुवचनं पर्वद्वयहविःशेषाभिप्रायम् ।
अकृत उद्घासने कर्मोत्तरारम्भे ततं म आप इत्याहवनीये जुहोतीति सूत्रान्तरात् ।

अनूयाजार्ये उरमुके अपिसृज्य ।

अग्नी भेदायैत्वोद्वे उरमुके ।

ब्रह्मन्प्रस्थास्यामः समिधमाधायांतीत्परिधी-
श्चार्धं च सकृत्सकृत्संपृष्टीति संप्रेष्यति ।

ब्राह्मणपाठेन विकल्पोऽग्निमतीतसकृत्सकृदित्यनेन गतार्थम् ।

एषा ते अग्ने समिधया नर्धस्व चाऽऽ च
प्यायस्व । वर्षतां च ते यज्ञपतिरा च

प्यापताः स्वाहेत्वाधीधः समिधमाधा-
यास्फरैरिधमसंनहनैरपरिक्रामन्परिधीन्सं-
मार्ष्टि मध्यममुद्वं प्राञ्चावितरौ ।

आयतन आधानं न दविहोमोऽपूर्वोऽयं स्वाहान्तमन्त्राभावादग्नेः संस्कारोऽयमनूया-
नाङ्गः । प्रदक्षिणमपरिक्रामंस्तत्रैव स्थित इत्यर्थः । गतार्थमन्यत् । एषा ते अन्न इति
याजमानम् ।

अग्ने वाजजिद्वाजं त्वा ससृवाः समिति मन्त्रं संनमति ।

पठति । द्यापेति मन्त्रान्तः । अग्निसेमार्गे पूर्वं विनियुक्तो मन्त्रोऽत्राग्निसेमार्गे ससृ-
वाः समिति पाठनेत्यर्थः ।

यो भूतानामधिपती रुद्रस्तन्त्रिचरो युवा । पशूनस्माकं मा हिंसीरे-
तदस्तु हुतं तव स्वाहेति संमार्गानभ्युक्ष्वाऽऽहवनीये' महरति ।

आहवनीयग्रहणं पूर्वसंमार्गाणामिवैतेषां गार्हपत्ये प्रहरणं मा भूदिति, उक्तरादा-
वपि मन्त्रो मा भूदिति च प्रयोजनम् । स्वाहान्तमन्त्रादानरूपता प्रतिपत्तिश्चोपयुक्त-
त्वात् । भूतानामधिपती रुद्रो देवता । वेदिर्बहिरिति याजमानं विशिष्टं न रौद्रमिति
केचित्तत्रोदकोपस्पर्शनं नेति ते वदन्ति ।

प्रतिपत्त्यन्तरमाह—

उत्करे शालायां बलजायां वोदस्येत् ।

उत्करः प्रसिद्धः । शालायामग्निशालायाम् । तस्यामेव शालाग्नौ वेति केचित् । बलजा
धान्यानां राशिसूत्र । भाष्यकारेण तु शालाऽत्र प्रविष्टजनं गृहं, बलजा तत्र पृष्ठवं-
शस्योपरि बद्धानि काष्ठानि तेष्वे(पितृत्वे)के, तेषां काष्ठानां बन्धनरज्जुस्तस्यामित्यन्ये
[इत्युक्तम्] ।

परोमोष्ठं वा हरेत्परोमव्यूतेर्त्विर्वो ॥ ८ ॥

इति हिरण्यकेशिसूत्रे द्वितीयप्रश्ने तृतीयः पटलः ॥ ३ ॥

परो मोष्ठात्प्रदेशः परोमोष्ठस्तत्र, परोमव्यूतेर्वा देशस्तत्र वेत्यर्थः ॥

इति हिरण्यकेशिसूत्रव्याख्यायां महादेवकृतायां प्रयोग-
वैजयन्त्यां द्वितीयप्रश्ने तृतीयः पटलः ॥ ३ ॥

अथ द्वितीयप्रश्ने चतुर्थः पटलः ।

महाहविरिति याजमाने—

यदुपभृत्याज्यं तज्जुहुवामानीय तेन
सकृदतिक्रान्तस्त्रीननूयाजान्यजति ।

व्यारूपातम् ।

देवान्यजेति प्रथममनूयाजः संप्रेष्यति यज यजेत्युत्तरौ ।

अनूयाजसंप्रैवे प्राप्ते देवान्यजेति बहुवचनेन प्रथमेऽनूयाजे होतारं संप्रेष्यतीत्यर्थः ।
काललक्षणैः सर्वानूयाजार्यमथैव संप्रैपप्रदर्शनार्थम् । कथं, देवानिति त्रयाणां समान-
देवताविशेषणेन निर्देशात्पुनः प्रैपः केवल एतद्व्योः ।

अग्नेणाऽऽचारसंभेदं पश्चात्पश्चात्समिधि जुहोति ।

अनूयाजसमिध्येव प्रथमं प्राग्भागे जुहोति । ततः पश्चाद्द्वितीयम् । अङ्घ्रिसो मेति
याजमानम् । ततः पश्चात्समिध्येव तृतीयं त्रयोऽप्याचारसंभेदात्प्राग्भाग एव ।

तत्र विशेषमाह—

प्राञ्चमुत्तमं दीर्घं संततं तेनेतरावनुसंभिनन्ति ।

इतरौ द्वितीयप्रश्नौ तेन तृतीयेन तृतीयस्य होमघारयाऽनुसंभिनन्ति मध्येऽनुसंभे-
पवेदित्यर्थः ।

स्पष्टमन्यत् ।

प्रत्याक्रम्य यथायतनं श्रुचौ सादयित्वा ।

स्पष्टार्थम् ।

वाजवतीभ्यां व्यूहति ।

वाजवतीभ्यामृग्भ्यां व्यूहनपर्यन्तं करोतीत्यर्थः ।

तदेवाऽऽह—

वाजस्य मा प्रसवेनेति दक्षिणेनोत्तानेन सपस्तरां
जुहुमुद्गृह्णात्यथा सपत्नाः इन्द्रो म इति नीचा सव्ये-
नोपभृतं निगृह्णात्युद्ग्राभं चेति जुहुमुद्गृह्णाति निग्राभं
चेत्युपभृतं निगृह्णाति ब्रह्म देवा अर्वावृधमिति दक्षिणेनो-
त्तानेन प्राचीं जुहूं मोहत्यथा सपत्नानिन्द्राग्नी म इति
नीचा सव्येनोपभृतं प्रतीचीं वहिर्वेदि निरस्पति ।

प्रथमेऽर्धे मन्त्रौ ततश्चपस्तावत एव मन्त्रा अथा सपत्नानित्यर्धमन्त्रः । दक्षिणेन
हस्तेनोत्तानेनोपरितलेनागस्ताज्जुहुप्रस्तरगोः कृतेन प्रस्तर आसादितां जुहूं प्रस्तरेण
सहोर्ध्वमुञ्जयति । नीचा हस्तेन वायेनोपभृतमुपरिष्ठाद्धस्तं कृत्वा गृहीत्वा तां निगृ-
ह्णाति वहिर्षा श्लेषयति किंनिदृढमिव, पुनरपि तथैव क्रमेणोद्ग्राभे च निग्राभं चेत्ये-
ताभ्याम् । प्राचीं जुहूं प्राचीं दिशं प्रति प्राग्ग्रां प्रोहत्यतिवाहयति वेद्यामेव ।
वहिर्वेद्युपभृतेन निरस्पति त्यजति ।

उपभृति मन्त्रान्तरमाह—

देवस्त० सविता प्रतिनुदतु योऽस्मान्द्वेष्टियं च वयं द्विष्म इति वा ।
एताम्बामेव याजमानम् ।

अभ्युक्ष्योपभृतमाहृत्य जुह्वा परिधीननक्ति ।

आहृत्य दक्षिणेनैवाऽऽज्यलेपवत्या जुह्वा ।

वसुभ्यस्त्वेति मध्यम० रुद्रेभ्यस्त्वेति दक्षिणार्ध्यमादित्ये०

भ्यस्त्वेत्युत्तरार्ध्यं वसुरसि वसुवनिरसि वसुधेयोऽसीति वा ।

एकेनेतिकरणेन विनियोगेऽपि पूर्वेषां मन्त्राणां क्रमेण त्रयाणामेते वैकल्पिका
मन्त्राः । स्पष्टमन्यत् । वसुन्देवानित्यादि याजमानम् । रुद्रेभ्य इत्यत्रोमयोरुदकस्पर्-
शनं रौद्रत्वाविशेषाच्चान्येषु रुद्रशब्दपर्यायकर्मसु विधानाभावादिति वदन्ति । तत्र ।
रुद्रेदेवते कर्मण्येवैवम् । अथ तु परिधित्तकार एवेत्यतो नोदकस्पर्श इति ज्ञेयम् ।

अन्यत्र प्रस्तराज्जुहू० सादायित्वा संजानायां द्यावा-

पृथिवी मित्रावरुणौ त्वा वृष्ट्याऽवतामिति विधृतीभ्यां

प्रस्तर० समुल्लिप्य वद्विपि विधृती अपिसृज्य ।

विधृतीभ्यां सह प्रस्तरं समुल्लिप्योदूर्ध्वं * लिप्य समुत्खाय विधृती अवत्राय ।

स्रुक्षु प्रस्तरमनक्त्यक्त० रिहाणा इति जुह्वामग्नाणि वियन्तु

वय इत्युपभृति मध्यानि प्रजां योनिमिति ध्रुवायां मूलानि ।

मा निर्भृक्षमिति तृतीयस्यान्तः ।

एवं पुनरनक्ति ।

अनक्तीति पूर्वेषापि संबध्यते ।

तृतीये ध्रुवायामादितो मूलान्युपभृति मध्यानि जुह्वामन्ततोऽग्नाणि ।

विपरीतं तृतीयपक्ष इत्येव वक्तव्ये गुरुनिर्देशेन यावन्नदिष्टं तावदेव विपरीतं
मन्त्रास्तु ये यत्रोक्तास्ते तथैव प्रथमवदिति दर्शितम् । अग्रमध्यमूलानि प्रस्तरस्य ।
समङ्कामिति याजमानम् ।

दिव्यङ्क्ष्वान्तरिक्षेऽङ्क्ष्व पृथिव्यामङ्क्ष्वेति वा ।

अक्त० रिहाणा एतेपामेते वैकल्पिकाः ।

आयुषे त्वेत्यक्तस्य तृणमपादाय प्रज्ञातं निधाय ।

अक्तस्य प्रस्तरस्यैकां दर्भनाडीं मन्त्रेणाऽऽदाय तूष्णीं प्रज्ञातं निदधाति । प्रज्ञातामिति
यत्नेनोत्तरकार्याय स्थापयतीत्यर्थः ।

प्रस्तर० शाखां चाऽऽदाय ।

दर्शे संनयतो विषये शाखामित्युक्तं न तु काचिदपूर्वा शाखा विधीयते प्रस्तरण सह प्रतिपत्त्यर्थं दोहशाखाया एव प्रत्यभिज्ञानात् । शाखापवित्रं न तस्य पवित्रस्यान्या प्रतिपत्तिरस्ति ।

उत्तरं परिधिसंधिमन्ववहृत्य ।

प्रवेशयित्वा प्रस्तरं यद्यस्ति शाखा तथा सहेत्यर्थः ।

ततः कृत्यमाह—

आश्राव्य प्रत्याश्राविते ॥ ९ ॥

नात्र दक्षिणातिक्रमो याज्यास्वेव तथा विधानात् । उपविश्यैवाऽऽश्राव्य आसीन इति वैखानसोक्तेरुत्करस्येनैवाश्राधा प्रत्याश्राविते, तस्य प्रत्याश्रावणं प्रवरादन्यत्रोत्कर एवेत्युक्तम् ।

इषिता दैव्या होतारो भद्रवाच्याय प्रेषितो मानुषः सूक्तवाकाय सूक्ता ब्रूहीति संप्रेष्यति सूक्तवाकः होता प्रतिपद्यते ।

प्रतिपद्यते प्रारभते । तत्र मध्येऽध्वर्योर्होतृकर्मणा संबन्धनार्थं होतेत्युक्तम् । अपिप्रेडिति यानमानम् ।

आप्यायन्तामाप ओषधय इत्यध्वर्युः प्रस्तरं शाखां चानु प्रहरति ।

अनुलक्षाकृत्य सूक्तवाकम् । सत्यां शाखायां तां च । अध्वर्युग्रहणं होतेत्यनुवृत्तिर्मा भूदितिप्रदर्शनार्थम् । मेरयेति मन्त्रान्तः । अत्र जैमिनिमतं सूक्तवाक आज्यभागादिभिरिष्टदेवताः समवेता यथापाठमिति, तथा सूक्तवाकेन प्रस्तरं प्रहरतीति तृतीया कारकविभक्तिः प्रस्तरप्रहरणं प्रत्यङ्गत्वमावेदयति । दृष्टद्वाराऽङ्गत्वे मन्त्राणामेवं स्थिते सूक्तवाकेन प्रस्तरप्रहरणं प्रकाश्यमेकवाक्यत्वार्थं च देवताप्रस्तरप्रहरणसंबन्धोऽपि प्रकाश्यः । स तु विना होमं यागं वा न भवति । प्रकृते तयोरश्रवणात्प्रहरतिरेव यागं लक्षयेत्स्वार्थात्यागेनैव निर्वपतिरिव । ततस्तु प्रहरणमुपयुक्तप्रस्तरस्य प्रतिपत्तिरनुमितयागस्य चाङ्गयागः सूक्तवाकसाधनकः । अजहलक्षणानिर्वाहाय प्रहरतिरपि निर्वपतिवद्यागस्याङ्गं, प्रस्तरस्य संप्रेष्यस्याङ्गावस्थापनं निर्वापमिवाऽऽह । तत्र प्रहरणे प्रतिपत्तिलक्षणे सहभावः शाखायाः सह शाखया प्रस्तरं प्रहरतीति प्रहरणं प्रतिपत्तिर्यथोपयुक्तस्य प्रस्तरस्येवोपयुक्तयाः शाखाया अपीति नासंनयतोऽपि शाखाग्रहणमिति तृतीयचतुर्थपष्टाध्यायेषु प्रमेयं निष्पन्नं तात्पर्येण प्रदर्शितम् । तत्र न स्वाहाकार इति वदत्यापस्तम्बः । तमप्रसक्तप्रतिपेचमाशङ्क्य च्याह्यातारो भूपर्णं वभूवुः । यजैमिनिमतेन प्राप्तिमाशङ्क्योक्तवानिति, तदनिमन्दम् । जैमिनिमतमेवानेनोपबृंहितम् । कथं, सूक्तवाकेन निष्पन्नस्य यागस्य शेषभूतेयं न प्रतिपत्तिः । येन मन्त्रेण स्वाहाकारान्तेन प्रहरणं स्यात्, किंतु पूर्वमाव्यङ्गं यागी-

यस्य द्रव्यस्य निर्वापवदिति, तेन न स्वाहाकारः । ततस्तु जातवेदो वपयैत्यत्र स्वाहाकारः सिद्धस्तन्मतेन । अस्मदाचार्यमते तु दर्विहोमेष्वेव स्वाहाकारो नान्यत्रेति । मन्त्रवर्णस्तु यागद्रव्यत्वेन दिवं गच्छ वृष्टिं प्रेरय तत ओषधय आप्यायन्तामिति स्तुतिः । भगवता हिरण्यकेशिना स्वाशङ्काऽपि न कृता म परिहारः । स्पर्शं प्रहरतीतिवत्प्रहरतेरुक्तप्रकारेण स्वार्थमानपरत्वाच्च प्रस्तरप्रहरणं होमोऽतोऽस्वाहाकार एव मन्त्र इति सिद्धम् । यद्यपि जैमिनिमतमाश्रित्य माप्यकृतोक्तं स्वाहाकारान्तो मन्त्र इति तदपि चिन्त्यम् । कथं जैमिनिमतेऽप्येतस्मिन्मन्त्रे स्वाहाकारः प्रहरणार्थं सूक्तवाके न हि देवताभ्यो दानरूपो यागो भवति, न तु पूर्वकृता प्रस्तरप्रतिपत्तिरपि यागोऽन्यथा शाखाप्रहरणमपि यागः स्यात्तेनैव मन्त्रेण स्वाहाकारान्तेन कृतत्वाच्च च शाखायागसंबन्धो जैमिनेरिष्ट आशङ्क्य साक्षात्प्रतिषिद्धत्वात् । अतो माप्यकारेण किमवलम्ब्योक्तं स्वाहाकारान्तो मन्त्र इति नास्मद्बुद्धिगोचरः । तस्मात्सूक्तवाक इष्टदेवतास्मारक इष्टानामाज्यभागादिदेवतानां स्विष्टकृदन्तानां संस्कारजनको दृष्टार्थो यागार्थत्वेनादृष्टार्थ इति सिद्धम् । शंयुवाकात् केवलमदृष्टार्थ एव कर्मसमवेतार्थप्रकाशत्वाभावादारोपकारकस्तोत्रशस्त्रवदिति ।

प्रहरणे मन्त्रान्तरमाह—

अक्तं देवानां रिहन्तु रिदाव्यन्तु वयांसि
वशा पृश्निभूत्वा दिवं गच्छेति वा ।

तत्र प्रहरणे विशेषमाह—

नात्यग्रमनुदग्रमप्रतिशृणन्नग्रमजिह्वामिव हस्तं धारयन् ।

अजिह्वामिवेपदृजुं हस्तं धारयन्कुर्वन्प्रहरतीति संबन्धः पूर्वेणैव । नात्यग्रमग्निमतिक्रान्तमग्रं यस्य प्रस्तरस्य न भवति स नात्यग्रस्तं तादृशं प्रहरेत् । तथाऽनुदग्रमनुर्ध्वमग्रमनुदग्दिग्रं च प्राञ्चं प्रहरतीति फलति । तथाऽप्रतिशृणन्नग्रं न प्रतिशृणन् । शृ पाके । अग्रमग्रमागमङ्कारेषु न प्रतिशृणन्न भर्जयन् । तथा चोपरीव प्रहरतीत्युक्तम् । वैखानसेन तु—‘ऊर्ध्वमुद्यौति कर्षन्निव न्यञ्चमन्ततः पर्यावर्तयति’ इत्युक्तम् ।

कर्षन्निव न्यञ्चमन्ततः पर्यावर्तयति ।

ऊर्ध्वमुद्यौत्य ततो न्यञ्चमधोऽव आनीषाधरोत्तरावयवभावेनान्तत आयतने पर्यावर्तयति घटीयन्त्रवद्भ्रामयतीत्यर्थः । एषा अग्रमन्निति याजमानम् । अग्निरिदमित्यादिपूजिततीर्थजमानो जपति अग्रेरहमुज्जितिमित्याद्या देवतानिर्देशोऽग्रय इदमित्यादि यागदेवता इत्युक्तमेव ।

आशास्तेऽयं यजमानोऽसावित्युच्यमा-
नेऽपिसृज्य प्रस्तरमग्नीद्रमयेति संप्रेष्यति ।

आशास्त इति होत्रोच्यमाने संप्रेष्यत्यग्नीधम् ।

त्रिरञ्जलिनाऽऽग्नीध्रः प्रस्तरमूर्ध्वं समुधौति ।

त्रिरुत्तिपत्यञ्जलिना प्रस्तरमायतन एव । रोहितेनेत्यादि याजमानम् । ततो
विसृजत्याग्नीध्रः प्रस्तरमायतने ।

अनुप्रहरेति संप्रेष्यति स्वगातनुभ्यः स्वाहेति
प्रस्तरस्य तृणमपात्तमाग्नीध्रोऽनुप्रहरति ।

अपात्तमपाकृत्य प्रज्ञातं स्थापितम् । स्वगातनुभ्य इदं दिवः खील इति याजमा-
नम् । प्रस्तरं लक्षीकृत्य प्रहरत्यनुप्रहरति ।

एतदेतदिति त्रिरङ्कुल्याऽन्ववदिशति ।

तत्तृणं प्रहृतं तर्जन्वाऽध्वर्युराग्नीध्रमनुलक्षीकृत्यान्ववदिशति कथयति । सकृन्मन्त्र
इति न्याय्यम् ।

आयुष्पा अग्नेऽस्यायुषे पाहीति यथा-
रूपं प्राणायतनानि संमृशति ।

प्राणा इन्द्रियाणि तेषामायतनानि स्थानानि । आयुष्पा इति नासारन्ध्रे सकृन्मन्त्रः ।
संमृशति चक्षुष्वा इत्यनेन सकृच्चक्षुषी । इदमेव यथारूपं यथालिङ्गमित्युक्तम् ।

ध्रुवाऽसीतांमामभिमृशति ।

इषां पृथ्वीम् । अन्तर्वेदीत्यापस्तम्बः ।

संवदस्वेत्याग्नीध्रः संप्रेष्यति ।

मया सह संवादं कुरु इति संप्रेष्यत्यध्वर्युम् ।

अगाग्नेग्नीदित्यध्वर्युराह ।

आग्नीध्रं प्रत्याह । अगानगच्छर्किं प्रस्तरोऽग्निम् ।

एवमध्वर्युणा पृष्टे—

अगान्नित्याग्नीध्रः ।

आह । गवः प्रस्तरोऽग्निमित्यर्थः ।

श्रावयेत्पध्वर्युः श्रौषडित्याग्नीध्रः ।

स्पष्टम् ।

मध्यमं परिधिमन्वारभ्य स्वगादैव्या होतृभ्यः
स्वस्तिर्मानुषेभ्यः शंयोर्ब्रूहीति संमेष्यति ।
होतारमित्यर्थः ।

शंयुवाक* होता प्रतिपद्यते ।
आरमते । विष्णोः शंयोरिति याजमानम् । स्पष्टम् ।
अध्वर्युः परिधीननुमहरति ।

कथं तत्राऽऽह-

यं परिधिमिति मध्यमम् ।
चेतयाता इति मन्त्रान्तो न स्वाहाकारः ।

यज्ञस्य पाथ उपसमितमितीतरौ ।
दक्षिणोत्तरी । द्विवचनमितमिति मन्त्रे दृश्यतेऽनो युगपदेवानुमहरति ।
तयोर्विशेषमाह-

अवाञ्छमुत्तरस्याग्रमङ्कारेपूपोहति ।

अवाञ्छमिति विशेषणमग्रशब्दं पुल्लिङ्गं मन्वमानेनोक्तम् । मध्यमस्याधस्ताद्भुत्तर-
स्याग्रमङ्कारेपूपोहति प्रवेशयति दक्षिणार्धे(णस्याग्र)पुत्रीत्यर्थात् । तथोक्तं
वैखानसेन—'दक्षिणोत्तरौ परिधी युगपत्पाणिभ्यां प्रहरन्नुत्तरस्याग्रं मध्यमस्याधोऽङ्गा-
रेपूपोहति दक्षिणस्याग्रमुपरि' इति । वि ते मुञ्चामीति याजमानम् ।

यजमानं प्रथतेति सर्वाननुमन्त्रयते ।

परिधीनिति शेषः । अत्रापि दृष्टे संभवत्यदृष्टकल्पना न न्यायेति । शंयुवाकः
स्यापि शंयोर्वाक इत्याहुतीनामेकविंशतौ गणना । विष्णोः शंयोरहं देवयज्ययेति
तथा शंयुमेव बार्हस्पत्यं मागधेयेन समर्धयतीति तथा जोषं भ्रामीति तथा यज्ञस्य
पाथ इति च लिङ्गैर्यागरूपता ज्ञेया । सूत्रमपि सूक्तवाकवदत्र योज्यम् । विष्णुरूपः
शंयुर्देवतेति केचिदाहुः । तन्न । सूक्तवाकेन प्रस्तरं प्रहरतीतिवच्छंयुवाके विनियोगा-
भावात् परिधिप्रहरणे सागता । लिङ्गास्तावकत्वेन न धृतिकल्पकत्वम् । तस्माच्छं-
युवाकस्योत्कर्षेऽपि यथास्थानमत्रैव परिधिप्रहरणं कार्यम् ।

जुहा विले उपभृतोऽग्रमवधाय स*
स्नावभागाः स्येति स्तुचौ प्रस्नावयति ।

विद्यमानलेपानमौ पातयतीत्यर्थः । तदाह वैखानसः—'स्तुचोःरान्यशेषममौ' स*

* १ क, ख, ग, च, छ, ट, ठ, 'साराध्वर्यो' । २ घ, ज, 'समुप' । ३ घ, ट, ज, झ, न, ट,
'भागा इति ।

स्त्रावयति ' इति । सादयध्वमिति मन्त्रान्तः । अत्र द्रव्यदेवतासंबन्धः प्रतीयते । स च दानेन विना नान्यः संभवतीति दानार्थं यजतिर्वा जुहोतिर्वा प्रयोक्तव्य इति प्राप्ते संस्त्रावशब्देन प्रक्षेपावगतेर्जुहोतिरनुमेयः । तथा च ब्राह्मणे— ' सस्त्रावभागाः स्थेत्याह । वसवो वै रुद्रा आदित्याः सस्त्रावभागाः ' इत्यादिना द्रव्यदेवतासंबन्धस्य विधानाच्च जुहोत्यनुमानम् । अत एवाहाऽऽपस्तम्बः— ' सस्त्रावेणाभि जुहोति ' इति । औषायनोऽपि तथैवोक्त्वा स्वाहाकारान्तं मन्त्रं च पठति । तस्माच्छेषप्रतिपत्तिरूपत्वेऽपि देवतामुद्दिश्य दानरूपे होमे गुणभावाद्द्रव्यस्यास्ति दर्विहोमतेति स्वाहाकरिण होतव्यम् । इष्टो यज्ञ इति याजमानम् ।

उक्ते शंयुवाके हविःशेषान्प्राश्रन्ति ।

पुरोडाशांशानाद्यानां हविषां विनियुक्तादवशिष्टान्मक्षयन्ति । पुरुषार्थत्वात्सर्वेऽपि ननु तुषोपवापवत्प्रार्थान्येके न क्रियेरन्निति न्यायः प्रवर्तते । यजमानस्यापि शेषमक्षणमस्त्येव संस्कारत्वात्प्रापि सूत्रान्तर इवात्र त्विनामित्युक्तम् ।

आज्यलेपान्प्रक्षाल्य ॥ १० ॥

सुक्द्रुवगतानाज्यलेपान्प्रक्षाल्य, लेपो हि प्रयोजनार्थं गृहीतस्य पात्रे किञ्चिद्धमः शेषः । स धृवायां न संभवतीति न तस्याः क्षालनम् ।

इति सत्यापाढाहिरण्यकंशिसूत्रव्याख्यायां महादेवकृतायां प्रयोगवै-
जयन्त्यां द्वितीयप्रश्ने चतुर्थः पटलः ॥ ४ ॥

अथ द्वितीयप्रश्ने पञ्चमः पटलः ।

जुष्टपभृताक्ध्वर्युरादत्ते वेदो होता सस्रुवामाज्यस्थाली-
माग्नीध्रः प्रत्यश्चो यन्ति पत्नीः संपाजयिष्यन्तः ।

पत्नीरिति नामधेयैकदेशेन लिङ्गसमवायेन वा पत्नीसंपाजना एव गृहीता न देव-
पत्नीमात्रम् । चत्वारः पत्नीसंपाजना इति नामधेयं स्पष्टमेव चतुर्णां वाचकम् । अनि-
यमनिवारणार्थमध्वर्युरित्याद्युक्तम् । वेदोऽसीति याजमानम् । प्रत्यश्चो यन्ति प्रदक्षिण-
मावृत्य पत्नीः संपाजयितुमित्यर्थः ।

एवं प्रतिज्ञामाह—

दक्षिणेन गार्हपत्यमध्वर्युरतिक्रामत्युत्तरेणेतरौ ।

अग्रेण गार्हपत्यं गत्वा प्रदक्षिणमावृत्याध्वर्युर्दक्षिणेन भागेन गार्हपत्यमतीत्य पश्चा-
त्कामनीत्यर्थः । उत्तरेणेतरौ होत्र ग्रीष्मी ।

अग्नेर्वामपन्नग्रहस्य सदसि सादया-
मीति कस्तम्भ्याः स्रुचौ सादयति ।

शकटस्य कस्तम्भी यत्र युग्नेषु बध्येते स प्रदेशो मध्यं युगस्य । कस्य शकटस्य
स्तम्भी स्तम्भ्यतेऽनया सा तेन प्रदेशेन शकटमुत्तम्यते धुर्याभ्याम् । ' यदि पात्र्यां
निर्वपत्येतेनैव स्फपे विमुच्य ' इति वैखानसः । घत्तमिति मन्त्रान्तः ।

धुरि धुर्यौ पातमिति धुरोः प्रोहति
प्रोहणमेके पूर्वः समापनन्ति ।

स्रुचौ युगस्य धुरोर्बलीवर्दस्कन्धोपरि निधीयमानयोर्युगप्रवेशयोर्धुरोरुपरि प्रोहति
प्राग्मे प्रवाहयतीत्यर्थः । तदिदं प्रोहणं कस्तम्भ्यासादनात्पूर्वमेके शाखिनः पठन्ति
ततो विकल्पः पौर्वोपर्ये । पात्र्यामापस्तम्बेनानुग्रह उक्तः—' यदि पात्र्यां निर्वपेदाम्यां
यंजुम्यां स्फपे स्रुचौ सादयेत् ' इति । अग्नेर्वामिति धुरि धुर्यौ पातमिति द्वाम्यामपि
सादनमेव न प्रोहणं भिन्नमस्तीत्यर्थः ।

शकटस्य स्फयो वाचनिकः प्रतिनिधित्वेन न स्फपे धुरि धुर्यौ पातमिति छिद्गवि-
रोधान्मन्त्रलोपः, प्रतिनिधौ नोहो नापि शब्दविपर्यय इति न्यायसिद्धमित्याह—

स्फपे वा निर्वपति स्फपे विमुच्य ।

मन्त्रद्वयेनेत्ययमर्थो गम्यते । स एवाऽऽपस्तम्बेनोक्तो दर्शितः ।

विमुक्ताभ्यामपरेण गार्हपत्यमुपविश्य
ध्वानेनैव स्रुग्भ्यां पत्नीः संयाजयन्ति ।

विमुक्ताभ्यां स्रुग्भ्यामिति संबन्धः । ननु विमुक्तयोरेव प्रकृतत्वात्तथा प्रथमं जुहू-
पभृतावध्वर्युरादत्त इत्युक्तत्वाच्च किमर्थं विमुक्ताभ्यामित्युक्तमिति चेत् । उच्यते—सूत्रा-
न्तरे स्रुग्भ्यां सह प्रत्यक्षो यन्ति पत्नीः संयाजापिप्पन्त इत्युक्त्वा तपोरेवाग्नेर्वामित्या-
दिसंस्कारमुक्त्वा पुनरपि स्रुग्भ्यां यन्तीत्युक्तम् । स्फपे स्रुचौ सादयेत्स्रुग्भ्यां स्रुग्भ्यां
वा पत्नीः संयाजयन्तीत्युक्तं तत्रापूर्वं स्रुचावित्थेव तथाऽपूर्वावेव स्रुचाविति व्याख्यातं,
पूर्वयोः सादनमात्रार्थानयनमित्यपि तत्र व्याख्यातम् । तथा वैखानसेनाप्युक्तम्—
' अपरेण गार्हपत्यमुपविश्योपांशूच्चैर्वा स्रुग्भ्यां पत्नीः संयाजयन्ति ' इति । तत्राप्य-
पूर्वाभ्यामित्येव तत्त्वस्य नेष्टमिति विमुक्ताभ्यामित्युक्तम् । स्रुग्भ्यामिति च विशेष्यत्वेन
पुनर्निर्देशः स्रुक्स्रुग्भ्यां वा मा भूदिति आपस्तम्बोक्तमिव । उपविश्येति तिष्ठद्वोम-
निवृत्त्यर्थमध्वर्योराग्नेरस्य चाऽऽश्रावणमुत्करे तिष्ठतो मा मूयथा वैखानसमतेन दक्षि-

णेऽध्वर्युरुत्कर आग्नेधो मध्ये होतेत्युक्तम् । त्रयाणामपि पश्चाद्गार्हपत्यस्योपवेशनेन
 याजनं वक्नुमुपदिश्य याजयन्तीति च बहुवचनं प्रयुक्तम् । पत्नीरिति पत्नीसंयाजा-
 नामितिनामधेयानुसारणं पत्नीशब्देन सर्वा देवता गृह्यन्ते देवपत्नीसहभावात् ।
 अत एव केवलग्रहणाय देवानां पत्नीरिति वदिष्यति । ध्वानेन स्वरेण त्रयो ये
 याज्यानुवाक्ये होतुरमुष्मै ब्रूहीत्याद्यध्वर्योरस्तु श्रौषडित्यःश्रीधस्य ध्वानेनैव गम्यन्ते ।
 तत्र होतुरुच्चैःस्वर एव ऋग्वेदविहितत्वात् । अन्ययोरुपांशु यजुर्वेदविहितत्वात् ।
 तयोः पुनरन्यत्राऽऽश्रुतप्रत्याश्रुतेभ्य इति प्रतिप्रसवात्पुनरुच्चैरेव प्राप्तिस्तन्निवारणमनेन
 क्रियते । यद्यपि सामर्थ्यात्परप्रत्यायनार्थानां ब्रूहीत्यादिवपठन्तानां नोपांशुता संमा-
 व्यते तथाऽपि ध्वानेनापि परप्रत्यायनं भवेदिति तत्रापि ध्वान एव । ध्वानो हि स्वर-
 व्यञ्जनयोः पृथेगनुपलब्धिवैध्वान इति लक्षितत्वात् । एवकारेण परप्रत्यायनार्थानामपी-
 त्युक्तम् । अथवा बहुवचनेनैव तदुक्तमेवकारेण सूत्रान्तरोक्तेनोपांशुच्चैःस्वरेण
 विकल्पो मा मूदिति । वैखानस उपानशुच्चैर्वेत्याह । ध्वानेनोपांशु वेत्यापस्तम्बः ।
 अत्राऽऽज्यमेव द्रव्यमनादेश आज्यमिति बौधायनोक्तम् । महीनां पयोऽसीति निर्वपामि
 देवयज्याया इति मन्त्रलिङ्गात्सर्वार्थत्वेन निर्वाषाच्च । यद्यपि सर्वस्मै वा एतद्यज्ञाय
 गृह्यते यद्भुवायामाज्यमित्यपि श्रूयते तथाऽपि वेद्यां गृहीते न पश्चान्नयन्तीति प्रतिषे-
 धामिप्रायेणोक्तं गार्हपत्य आज्यार्थान्तराल्या आज्येनेति । तानि सर्वाणि चतुर्गृही-
 तान्येव यागार्थत्वात् । याज्यापुरोनुवाक्यावतीषु चतुरवत्तं पद्यावत्तं जमदग्नीनामिति
 परिमापितत्वादत्रैव । यागधर्मा अपि पत्नीसंयाजेषु च याज्यापुरोनुवाक्ये इत्युक्तम् ।
 तथाऽऽश्रुतप्रत्याश्रुते याज्यासंभ्रैपश्चेति तथा पुरोनुवाक्यामवदास्यन्नवत्ते वा संभ्रैप्य-
 त्यमुष्मा अनुब्रूहीति तत्सर्वमनुसंधेयमिति तूष्णीमत्र याजयन्तीत्युक्तम् ।

वेदं चोपभृत्य पत्न्यामन्वारव्यापामुत्तरार्धे सोमं
 यजति दक्षिणार्धे त्वष्टारं तावन्तरेणेतरा यजति ।

यजतीत्येतदनुवाजेषु व्याख्यातम् । वेदं चेत्युपभृता समुद्ययार्धक्षकारः ।
 स्पष्टमन्यत् ।

परिश्रितेऽपरिश्रिते वा देवानां पत्नीर्यजति ।

सूत्रान्तरोक्तनियमव्युदासायानियम उक्तः । परिश्रितमावृत्तं व्यवहितमाहवनीया-
 स्यैवाऽऽपस्तम्बोक्तेः । अन्यथा स्वपरिश्रितम् । देवानां पत्नीरिति सोपपदेन सर्वपत्नी-
 संयामेदेवतानिश्रुतिः । न त् लिङ्गसमवायेन सर्वासापि नामयम् । पत्नीसंयाना इति

सर्वयागाणां नामधेयं पत्नीभिः सममिज्यन्ते ते पत्नीसंयाजा इति । तस्मिन्सति पुनर्ग्रहणात्प्रोपलक्षणम् । न चायं नामैकदेशो देवानामित्यधिकत्वात् । देवानां पत्नीरिति पुनर्ग्रहणादेकैव तच्छब्दवाच्या बहुवचनप्रतिपाद्या ।

अपरिश्रिते राकां पुत्रकामो यजेत सिनी-

वार्त्ती पशुकामः कुङ्कुं पुष्टिकामः ।

अपरिश्रित इति सर्वत्र । एतत्कामो यक्ष्य इति संकल्पिते यजमानेनेत्युक्तम् । अध्वर्युर्नति प्रकृतौ काम्याः ।

पुरस्ताद्देवानां पत्नीभ्यो राका-

सिनीवाह्यावेके समामनन्ति ।

नित्यत्वेनैवास्मिन्पक्षे ते विकृतावपि भवतः । सोमायानुश्रूहि, आश्रावय, अस्तु श्रौषद् । सोमं यज, वपट्कारेण सह वपट्कृते वोक्तस्थाने जुहोति, सोमाय सोमस्या-हमिति याजमानम् । एवं त्वष्ट्रादिषु ज्ञेयं याजमानं च । यदा देवानां पत्नीरिति गृहपतिं चाव्यवधानेन तदा देवानां पत्नीरग्निर्गृहपतिरिति याजमानम् ।

अग्निं गृहपतिमिष्ट्वा संपत्नीं पत्या मुकृतेन गच्छतां यज्ञस्य युक्तौ धुर्पावभूताम् । भञ्जानानौ विजहताम-रातीर्दिवि ज्योतिरजरमारभेतामिति स्रुचेण गार्ह-पत्ये संपत्नीयं जुहोति पैत्यां समन्वारब्धायाम् ।

जुहोतिना चोदितत्वात्स्वाहान्तो मन्त्रः । समन्वारब्धायं यजतीति पूर्वमुक्तं तद्यागे-ष्वेव तदर्थं पुनर्होमे विधानम् । स्रुग्म्यामित्यधिकारस्तु यागार्थं एव । समारूढवया जुहूप्राप्तौ द्रुषेणेत्युक्तम् । गार्हपत्यग्रहणमाहवनीयस्य समारूढप्राप्तस्य निवृत्त्यर्थम् । तेन तिष्ठद्वीमत्वमपि जह्वाऽऽहवनीय इति संप्रसायि निवृत्तम् । संपत्नीयनामकं होमम् । नामान्तरैरत्वाच्चतुर्भ्योऽधिकत्वाद्यगत्वाच्च पत्नीसंयाज्यतिरिक्तत्वं, नापि तदङ्गं प्रमाणाभावात्तृथ्यगार्हपत्याग्निविधानाच्च । परार्थान्येकेनेति पत्न्यन्वारम्भस्याध्वर्यु-संस्कारत्वादेकयाऽन्वारम्भो बहुपत्नीकस्य । अनालम्बुकत्वादिनाऽपनिहितायामन्ये-नान्वारम्भो भवत्येव यजमानेनाग्नीषा वा, पत्नीसंस्काराणामेव लोपस्य परिभाषितत्वात् । अत एव न संपत्नीयस्य लोपः । ज्योतिर्देवता ।

दोतुरङ्गुलिपर्षणी अनक्त्यपरमङ्क्त्वाऽथ पूर्वमितरथा वा ।

१ ए. द. ज. झ. ञ. ट. 'ते वा र' । २ ख. घ. ङ. ज. ञ. ट. 'तारस्वर्हेति । ३ ख. घ. ङ. ज. झ. ञ. ट. 'पत्याम' । ४ क. ग. च. छ. ट. ट. 'समाहयाऽपि निवृत्ता । सं' । ५ क. ग. च. छ. ट. 'न्तरा' ।

द्वितीयमङ्गत्वा ततः प्रथमं विपरीतमितरथा ।

तत्सोऽवधाय ।

स होता ।

अप उपस्पृशति ।

श्रौतमुपस्पर्शनम् ।

दक्षिणे होतुः पाणौ चतुर आज्यविन्दूनिडामवद्यति ।

पामे त्रिडावदानं, दक्षिणेनान्वारम्भो मा भूदिति दक्षिण इत्युक्तम् ।

पङ्ग्रीधः ।

दक्षिणे पाणावित्येवेडापङ्गुविन्दूनवद्यति ।

उपहृयते होता ।

इडाद्वयमपि लक्षयित्वा सेडौ हस्तावेकत्र कुरुतः । होतैर्यध्वर्युरधिकृतो मा भूदिति ।

इडामुपहृयमानामध्वर्युराग्नीधः ॥ ११ ॥ पत्नी चान्वारभन्ते ।

स्पष्टम् ।

उपहृतेषु यजमानेत्युच्यमान उप-

हृता पशुमत्यसानीति जपति ।

लिङ्गात्पत्न्येव । अयं पाठो याजुर्होत्रानुसारेण वाहवृच्ये तूपहृतोऽयं यजमान इत्येव, तदा यजमान एव जपति पूर्ववत् । दैव्या अध्वर्यव इत्युच्यमाने पूर्ववदध्वर्युरुपहृतः पशुमानसानीति जपति । द्विविधेऽपि होत्रे जपत्येव परिगणनया यजमानस्यान्वारम्भवावृत्तिः । तेनान्वारम्भमावाद्यजमानस्य जपोऽपि नास्तीडामाहिषमाणामित्यपि चाऽऽहियमाणत्वाभावात् । इडाऽस्मानित्येव याजमानं परस्य परिसंस्वपार्थं च ।

उपहृतां माश्राति होता ।

वैतानसेनोक्तमृत्विजः प्राश्रन्तीति तदध्वर्योर्मा भूदिति होतैर्युक्तम् । तूष्णीमेव ।

उपहृतो द्यौः पितोप मां द्यौः पिता ह्यतामभिराग्नी-
ध्रादायुषे वर्धसे जीवास्वै पुण्यापेत्स्राग्नीधः प्राश्रान्युप-
हृता पृथिवी मातोप मां माता पृथिवी ह्यतामभि-
राग्नीध्रादायुषे वर्धसे जीवास्वै पुण्यापेति वा ।

द्रावाग्नीधस्य वैकल्पिकौ ।

माश्य तूर्णो मार्जयते ।

आग्नीध इत्यनुवृत्तेः । होतुर्होत्र एव विधिज्ञेयः ।

इडान्तश्च शंखन्तं वा ।

गार्हपत्यसमीपे क्रियमाणं पत्नीसंयाजं सपत्नीयहोमेडामक्षणं तदिदं परामृश्यते । तदिडान्तमुक्तमेव तदन्य शंखन्तं वेति विक्रमः । इडान्तमेव कर्म संतिष्ठते । इडाम-
क्षणान्तमिडान्तमित्यर्थः ।

शंखन्ते विशेषमाह—

शंखन्ते वेदात्तृणमपादाय तस्य जुडामग्र-
ञ्जयात्स्रुवे मध्यमुपभृत्याज्यस्थाल्यां मूलम् ।

अञ्जयादित्यर्थः ।

तस्य कल्पो षः प्रस्तरस्य ।

तस्य तृणस्य कल्पो षः प्रस्तरस्य प्रस्तरतृणस्येत्यर्थः । केषांचिदयमभिप्रायः—
यदा शंखन्तं तस्मिन्पक्षे कर्तव्ये सति प्रस्तरप्रहरणं सूक्तवाकेन साध्यं ततो न तस्यो-
त्कर्षोऽपि त्वावृत्तिरेव प्रधानयोः प्रस्तरवेदतृणप्रहरणयोः कालभेदात् । न च प्रस्तर-
प्रहरणमप्याकृष्यते तस्य स्वतन्त्रस्य तृणप्रहरणं प्रत्यनङ्गत्वाद् अङ्गत्वाच्च सूक्त्वा-
कस्याऽऽवृत्तिरेव न्याय्या । न च शंयुवाकं होता प्रतिपद्यते यं परिधिमिति विधाना-
च्छंयुवाकस्यापि परिधिप्रहरणं प्रत्यङ्गत्वादावृत्तिरिति वाच्यम् । सूक्तवाको
यान्या प्रस्तर आहुतिरिति श्रुतिबलाज्जैमिनिना साधनभावः सूक्तवाकस्यैव साधितः ।
न च शंयुवाकपरिधिप्रहरणयोः साध्यसाधनभावे श्रुतिरस्ति । शंयुमेव गार्हस्पत्यं
भागधेयेन समर्पयतीत्याद्यर्थवादा न साधका अन्यार्थत्वात् । यदपि शंयोर्वाक इति
श्रुतिराहुतित्वमाहैकविंशत्याहुतिषु तदपि नोक्तमाहुतित्वेन प्रमाणमपि तु दर्शो
पौर्णमासे चैक एव शंयुवाक इति तन्नेणाहानीत्यत्रार्थे प्रमाणं यथेडाहुतित्वेन
परिगणिताऽपि नाऽऽहुतिः । ततः शंयुवाको न दृष्टार्थः किंतु स आरादुपकारक एव ।
तस्मात्तस्योत्कर्ष एव न्याय्यः । परिधिप्रहरणं संस्वावश्च स्वस्थाने तत्रैव केवलं सूक्त-
वाकशंयुवाकप्रैषपूर्वकाविति विवेको ज्ञेय इति । तदिदं नास्मत्सूत्रारूढं, सूत्रार्थस्तु
शंयुवाकार्थं प्रेषितेन शंयुवाकेऽनूक्ततृणमक्तप्रस्तरतृणवत्प्रास्यतीति तावद्गार्हपत्ये ।
तदुक्तं कान्त्यायमेन—शंखन्ते वेदतृणमादाय प्रस्तरवदनकीत्युक्त्वाऽग्नीदाहानुप्रहरेति
प्रास्य तृणादि पूर्ववच्छंखन्ते स्रुक्स्रुवं प्रगृह्णातीति । एवमस्माकमपि प्रस्तरस्य येन

विधिना वैर्मत्रैरञ्जनमेवं तृणस्यापि । तथा प्रस्तरस्य संबन्धि यत्तृणं तद्देव प्रहरणेन प्रतिपत्तिरिति कात्यायनेन दर्शितम् । तथाऽऽश्वजानेनापि शंभोरेवात्र विकल्प उक्तः ।

प्रकृतमाह—

दक्षिणाग्नाविधमव्रश्चनान्यभ्याधा-
थ पिष्टलेपफलीकरणहोमौ जुहोति ।

अप्रदक्षिणमावृत्य स्रुग्व्यायनिवारणाय दक्षिणाग्नेः पश्चादासीन इध्मस्य संभरणवसरे यानि मूलाग्राण्यवशिष्टानि प्रज्ञातानि निहितानि[तानि] दक्षिणाग्नौ प्रक्षिप्य पिष्टलेपफलीकरणनामकौ होमौ जुहोति । अन्वर्थेयं संज्ञा यदि ते सन्ति ।

चतुर्गृहीताज्ये फलीकरणानोप्याग्नेऽद्वयायो इति जुहोति ।

अवैदिक इतिकरणे परतः सति यो इत्योकारस्य विकल्पेन प्रकृतिभावोऽग्नेऽद्वयायो इत्यत्र । स्वाहेत्यन्तः । ब्राह्मणमप्येवमेवाऽऽह । तच्छेषस्तु—अतिरिक्तानि वा इध्मसंवृश्चनानि, अतिरिक्ताः फलीकरणाः, अतिरिक्तमाज्योच्छेषणमिति । त्रयस्यातिरिक्तत्वेनार्थवादो होमप्रशंसा संज्ञा तु फलीकरणहोम इति । बीघाय-नादिभिरप्येवमेवोक्तम् । वैश्वानरस्तु नात्र संज्ञया विद्यतेऽपि तु फलीकरणानोप्य जुहोतीत्येतावदेवाऽऽह । तथाऽपि फलीकरणमाधार एवायं चतुर्गृहीतं न होमद्रव्यं तत्रावधानेन संस्कारो भवति फलीकरणानामतिरिक्त एवातिरिक्तं दधातीति फलीकरणहोमस्यैव शेषत्वात् । इध्मसंवृश्चनानामभ्याधानं पूर्वभाषितया संस्तुतं तथा चानौपधे यागे न फलीकरणहोमस्तेषामभावात् । न चान्यानुपादाय होम इति वक्तुं शक्यम् । अतिरिक्तत्वेन संस्तवाद्विद्यमानानामेव प्रतिपत्तिः । तेषामभावेऽप्यभ्याधानमिध्मसंवृश्चनानां कार्यमेव तस्य होमं प्रत्यनङ्गत्वात् । स्यपा पूर्वमावित्त्वमात्रत्वाभिधानात् । वैश्वानर्यादावनिध्मके कर्मणि तेषामभावेऽपि फलीकरणहोमः । अनौपधे याग आमि-क्षादौ विद्यमानेध्मसंवृश्चनानामस्यैव प्रतिपत्तिः । न चाऽऽज्येन केवलेन होमः । तस्य ब्राह्मणेऽप्यविधानात् । फलीकरणहोममेव प्रस्तुत्योक्तमतिरिक्तमाज्योच्छेषण-मिति संस्कारकत्वमात्रेण संस्तवाद्यापि वस्तुगत्या न स्थालीस्यमुच्छेषणं संज्ञाऽपि नारिष्ठादीनां विद्यमानत्वात् ।

अपरं चतुर्गृहीतं गृहीत्वा पिष्टलेपमोप्योल्लखले
मुसले यच्च गूर्प आशिश्लेप दृपदि यरकपाले ।

अवप्रुषो विप्रुषः संयजामि विश्वे देवा हविरिदं जुपन्तां
यद्दे या विप्रुषः सन्ति वहीरयी ताः सर्वाः
स्विष्टाः सुहृता जुहोमीति पिष्टलेपं जुहोति ।

जुहोतिना चोदितत्वात्स्वाहान्तो मन्त्रः । अत्र पिष्टलेपमिति पुनर्वचनं सूत्रान्तरेषु
पिष्टलक्षणलेपस्कन्दननिमित्तो होम इतीष्टं न तु पिष्टानामपि होम इति स्वभेदे तु
तद्धोमोऽपीष्ट इति दर्शनार्थम् । तथैवान्येषां सूत्रकाराणां संमतम् । बौधायनस्ताव-
दाह ह्युचि चतुर्गृहीतं गृहीत्वेत्येवं प्रकृत्यान्वाहार्थपचने सर्वप्रायश्चित्तं जुहोतीति ।
मरद्धानोऽपि—आज्येनैव पिष्टलेपं जुहोतीति । तयोरैवमभिप्रायः—उल्लूख इत्ययं
मन्त्रो लिङ्गेनैव विनियुष्यते तद्व्याप्यलेपानामेवायं होमो न किंतु लिङ्गेन पिष्ट-
लेपानां तत्र तत्र लक्ष्यानां स्कन्दननिमित्तो होम इति संज्ञाऽपि शास्त्रान्तरीयोपपन्नोति ।
आचार्यस्तु न तत्र प्रतिषेधति । यन्नैमित्तिकहोमत्वमाज्यहोमस्य किं तु प्राप्ते लेपे
होमोऽपि समुच्चयेन कार्य एव । अत एव चतुर्गृहीत आज्ये फलीकरणानोप्येत्यु-
क्तम् । अत्र तु चतुर्गृहीतं गृहीत्वेति तावदेव प्राधान्येनोक्तम् । पिष्टलेपानोप्येत्ये-
तदपि पूर्वनिर्देशमुक्तमत उभयोरपि प्राधान्येनैव होमद्रव्यत्वं न तु पूर्ववत् । यथा
क्रियते फलीकरणहोमः प्रतिपत्त्यर्थोऽयं पुनः प्रतिपत्त्यर्थोऽपि प्रायश्चित्तार्थश्च यथा
सोमो विप्रुह्निमित्तक इति । तेन गृहीतलेपामावेऽपि होम आज्येनैव सोऽपि पिष्टले-
पनिमित्तस्तथासंज्ञक इति संज्ञाप्रवृत्तिभेदे(रे)तदेवाऽऽचार्यस्येष्टं यदयं पिष्टलेपफलीकर-
णहोमो जुहोतीत्युक्त्वा फलीकरणजुहोतीति न वदति संज्ञयैव तेषां होम्यत्वप्राप्ते-
स्तथा पिष्टलेपेषु प्रातिश्चेत्त्रापि न वदति पिष्टलेपं जुहोतीति पुनरेव वदति च ।
तस्मान्न संज्ञया प्राप्तिः, तस्यास्तत्र तत्रावशिष्टलक्षणनिमित्तत्वात् । तदस्तु गृही-
तानामहोमः स्यात्स मा भूदिति पुनर्वचने प्राप्तेषु तेषामपि होम इति भावः । चरावपि
पिष्टानामग्रहणे होमो मन्त्रेणैव एव ह्यपि यत्कपाल इति पदद्वयलोपेनेति ज्ञेयम् ।

पिष्टलेपं पूर्वमेके समापनन्ति वेदोऽसि
वित्तिरसीति वेदः होता पत्न्यै प्रयच्छति ।

सनेयमिति मन्त्रान्तः ।

वेदोऽसि वेदसे त्वा वेदो मे विन्देति वा ।

प्रदाने मन्त्रो वैकल्पिकः ।

घृतवन्तं कुलापिनमिति तं सोपस्थे कृत्वा ।

याजिनमित्यन्तः । याजमानमप्यनेन । सा पत्नी तं वेदम् ।

अस्यते ।

नानेन मन्त्रः संबध्यते लिङ्गानुगुणस्यामावाद्ग्रे मन्त्रविधानाच्च । अत्र वैकल्पिकं षवत्तु प्रतिज्ञामात्रं कियते मन्त्रस्तु तयोपस्थापने । उपस्थोऽङ्कः । अयं शाखान्तरीयो विधिर्गैतपत्न्यै वेदस्य दानं स्वशाखीयमाह ।

होताऽस्यति ।

होताऽस्यतीत्येकेषामग्निमाकृष्यते प्रवच्छति वाऽस्यति वेत्यर्थः । उपस्थ एव तथाऽऽपस्तम्बे दर्शनात् । अस्यति क्षिपति, तत्र वेदोऽसीति घृतवन्तमिति च द्वाभ्यामस्यति तथैवाऽऽपस्तम्बेनोक्तम् । प्रदानाभावे वोपस्थे करणमपि पत्न्या नास्ति ।

त्रिरवस्पतीत्येकेषाम् ।

सकृन्मन्त्रः । द्विस्तूर्णो, होताऽस्यतीत्येकेषामित्यपि संबन्धः । अवस्यत्यवसानं प्रापयेति । धात्वन्तरमेतदस्यतेः सकाशात् । अवसानं स्थापनं तत्पुनः पुनर्गृहीत्वैव नान्यथा ।

निर्द्विपन्तं निररातिं नुदेति वेदं पत्नी निरस्यते ।

यदि गृहीत्वोपस्थे कृतो यदि वाऽङ्के होत्रैवास्तो यदि त्रिरवसितो वा तदा गृहीत्वा गृहीत्वा मन्त्रेण निरस्यते प्राप्तं प्राप्तं प्रति निरस्यतीत्यापस्तम्बोक्तेः । निरस्यत इत्यात्मनेपदनिर्देशेनाऽऽत्मगामिता निरसनान्तक्रियाजन्यफलस्योक्ता । तेन प्रतिपत्तिं वेदादानादीति गम्यते । मन्त्रलिङ्गं च घृतवन्तमित्याद्याशीर्लक्षणं स्पष्टमेव । निर्द्विपन्तमित्यपि प्रतिकूलनिरसनमिष्टमेवेति पुरुषार्थत्वादावृत्तिः । आदाननिरसनयोः पत्नीसंस्कारत्वात् । वेदोऽसीति योऽध्वर्युमन्त्रः सोऽप्याशीरेव । साऽपि यजमानगामिनीति न्यायनिश्चयः । ब्राह्मणमपि प्रजापतेर्था एतानि इमश्रूणीत्यादि फलमेवाऽऽहातोऽनेकासां कार्यम् ।

इमं विप्यामीति योक्त्रपाशं विप्यते ।

आत्मनेपदेन पत्नी कर्त्री, आशीर्मन्त्रत्वादेव । एवं च ब्राह्मणं विरुध्यते—यो वा अयथादेवतं यज्ञमुपचरत्या देवताभ्यो वृश्चयते पापीयान्भवति यो यथादेवतं न देवताभ्य आवृश्चयते वसीयान्भवति तारुणो वै पाशः, इमं विप्यामि वरुणस्य पाशमित्याह वरुणपाशादेवैनां मुञ्चतीति । सर्वत्र पुंनिर्देशात्कर्तृत्वमध्वर्योरैनामिति कर्तुरन्या कर्मत्वेन निर्दिष्टा पत्नी । तस्मान्न विमोकः पत्नीकर्तृकः । विप्यामीति परस्मैपदाच्च । इदमेव मनसि कृतवोक्तं वैखानसेन—इमं विप्यामीति पत्नीं वाचयतीति । ततस्तु स्थोनं मे सह पत्या करोमीत्याहाऽऽत्मनश्च यजमानस्य चानात्थै संत्वायेति मन्त्रवत्तपाऽऽत्मन इति फलादेशोऽपि युज्यते । तथा चाऽऽध्वर्यवसंज्ञा न

बाधिता सूत्रं च । तत्राधिकं प्रविष्टं न तु तद्धानिरधिकप्रवेशोऽङ्गीकृत एव बहुवच-
नेन यज्ञं व्याख्यास्याम इत्येतेन । पूर्वं पश्चाच्च होतुरधिकारे सति पत्नीति
पदं नानुवर्तेतेत्याशङ्कां निरसितुं मन्त्रे परस्मैपदप्रयोगेऽपि विधावात्मनेपदं
दर्शितम् ।

तस्याः सयोक्त्रेऽञ्जलौ पूर्णपात्रमानयति ।

योक्त्रसहितेऽञ्जलौ पत्न्या उदकेन पूर्णं पात्रं पूर्णपात्रं निनयति रेचयति ।
अत्राऽऽध्वर्यवमित्येव गम्यते । अञ्जलौ पूर्णपात्रमानयतीति नात्र होतुर्निर्देशोऽस्ति ।
सूत्रेऽपि पूर्वं पत्नीत्यनुकृष्टमेव तेन होतेति विप्रकृष्टमग्रे होतुर्ग्रहणं च करिष्यति ।
तस्मादाध्वर्यवमिति भाष्यकारो मन्यते । हो(ही)त्रे च स्वयं न होतुरुक्तवांस्तस्मा-
दप्यध्वर्योरेव । इयमत्र व्यवस्था बाह्वृच्ये सूत्रे होतुर्निनयनविधाने तेनैव कार्यमन्येन
याजुषेण हौत्रेऽध्वर्युगैवेति ।

समायुपेत्यानीयमाने जपति ।

आनीयमाने पूर्णपात्रे । अत्र जपतीति पूर्वं प्रकृतस्याध्वर्योः कर्तृत्वे प्राप्तेऽपि संनि-
धेर्लिङ्गस्य बलीयस्त्वान्मन्त्रलिङ्गात्पत्नी गम्यते । अत्र पत्नीत्यनुवृत्तावपि तस्मैति
तस्या उत्तरसूत्रे निर्देशो ज्ञापयति नियमार्थं सेति संवेति । ततस्तु पूर्वसूत्रे योक्त्रे
विद्यते जपतीत्यनयोः पत्न्याः कर्तृत्वेऽपि निनयनकर्तुरनिर्दिष्टस्य मन्त्रवाचकत्वेन
प्रयोनककर्तृत्वमपरस्याः प्रयोज्यकर्तृत्वमिति पूर्वं व्याख्यात एवार्थो ज्ञापितः सूत्र-
कृताऽपीति सूत्रान्तराद्दृढीकृतोऽस्माभिः । ममेति मन्त्रान्तः ।

तत्सा निनीय मुखं विमृज्य यथार्थं गच्छति ।

सा पत्नी स्नाञ्जलिगतमुदकं भूमौ निनीयाऽऽर्द्रेण हस्तेन दक्षिणेनैव तस्यैवानादेशे
साधनत्वात् । मुखमार्जनं पत्नीसंस्कारत्वात्प्रतिपत्न्यावर्तते । अञ्जलौ निनयनमपि
तथैव मन्त्रलिङ्गेनाऽऽशीःप्रतिपादनान्मुखमार्जनमपि स्पष्टः संस्कारो वाक्यशेषाच्च
मुखं विमृष्टेऽवभृथस्यैव रूपं कृत्वोत्तिष्ठतीति । यथार्थं गच्छति ब्राह्मणे योऽर्षो वाक्यश
उक्तं प्राप्नोतीत्यर्थः । अवभृथस्यैव रूपं कृत्वोत्तिष्ठतीति वाक्यशेषः । तदुक्तं
बौधायनेन—अवभृथस्यैव रूपं कृत्वोत्तिष्ठतीति ब्राह्मणमिति । अवभृथस्येत्येतद्व्याख्याने-
नोक्तं मुखं विमृज्योत्थाय पुष्टिमती पशुमती यथार्थं गच्छतीति वैखानसेन । मुखं
विमृज्योत्तिष्ठति पुष्टिमती पशुमती प्रनावती गृहमेधिनी भूयासमितीत्यायंस्तम्भेन । त
एतेऽर्षा नानाशाखावाक्यशेषादेवावगम्यन्ते ।

घृतवन्तं कुलापिनमिति वेद५ होता स्तृण-
चेति गार्हपत्यात्संततमाहवनीयान् ॥ १२ ॥

वाजिनमित्यन्तः । याजमानमप्यनेन । सा पत्नी तं वेदम् ।

अस्यते ।

नानेन मन्त्रः संबध्यते लिङ्गानुगुणत्वाभावादग्रे मन्त्रविधानाच्च । अत्र वैकरिपकं
वक्तुं प्रतिज्ञामात्रं क्रियते मन्त्रस्तु तयोपस्थस्थापने । उपस्थोऽङ्कः । अयं शास्त्रा-
न्तरीयो विधिर्यत्पत्न्यै वेदस्य दानं स्वशाखीयमाह ।

होताऽस्यति ।

होताऽस्यतीत्येकेषामग्रिममाकृष्यते प्रयच्छति वाऽस्यति वेत्यर्थः । उपस्थ एव
तथाऽऽपस्तम्बे दर्शनात् । अस्यति क्षिपति, तत्र वेदोऽसीति घृतवन्तमिति च द्वाभ्या-
मस्यति तथैवाऽऽपस्तम्बेनोक्तम् । प्रदानामावे वोपस्थे करणमपि पत्न्या नास्ति ।

त्रिरवस्यतीत्येकेषाम् ।

सकृन्मन्त्रः । द्विस्तूर्ण्णा, होताऽस्यतीत्येकेषामित्यपि संबन्धः । अवस्यत्यवसानं प्राप-
येति । घात्वन्तरमेतदस्यतेः सकाशात् । अवसानं स्थापनं तत्पुनः पुनर्गृहीत्वैव नान्यथा ।

निर्द्विपन्तं निररार्तिं लुदेति वेदं पत्नी निरस्यते ।

यदि गृहीत्वोपस्थे कृतो यदि वाऽङ्के होत्रैवास्तो यदि त्रिरवसितो वा तदा
गृहीत्वा गृहीत्वा मन्त्रेण निरस्यते प्राप्तं प्राप्तं प्रति निरस्यतीत्यापस्तम्बोक्तेः । निर-
स्यत इत्यात्मनेपदनिर्देशेनाऽऽत्मगामिता निरसनान्तक्रियानन्यफलस्योक्ता । तेन
प्रतिपत्तिं वेदादानादीति गम्यते । मन्त्रलिङ्गं च घृतवन्तमित्याद्याशीर्लक्षणं स्पष्टमेव ।
निर्द्विपन्तमित्यपि प्रतिकूलनिरसनमित्येवेति पुरुषार्थत्वादावृत्तिः । आदाननिरसनयोः
पत्नीसंस्कारत्वात् । वेदोऽसीति योऽध्वर्युमन्त्रः सोऽप्याशीरेव । साऽपि यजमान-
गामिनीति न्यायनिश्चयः । ब्राह्मणमपि प्रजापतेर्वा एतानि इमश्रूणीत्यादि फलमेवाऽऽ-
हातोऽनेकासां कार्यम् ।

इमं विप्यामीति योऽत्रपाशं विप्यते ।

आत्मनेपदेन पत्नी कर्त्री, आशीर्मन्त्रत्वादेव । एनं च ब्राह्मणं विरुष्यते—यो
या अथधादेवं पशुमुपचरत्या देवताम्पो वृश्चयते पापीयान्मवति यो यथादेवं न
देवताम्य आवृश्चयते वसीयान्मवति वारुणो वै पाशः, इमं विप्यामि वरुणस्य पाश-
मित्याह वरुणवासादेवैनां मुञ्चतीति । सर्वत्र पुनिर्देशात्कर्तृत्वमध्ययैरेनामिति
कर्तुरन्या कर्मत्वेन निर्दिष्टा पत्नी । तस्मात्त विमोकः पत्नीकर्तृकः । विप्यामीति
परस्मैपदाद्य । इदमेव मनसि कुर्याच्छं वैरानसेन—इमं विप्यामीति पत्नीं वापयतीति ।
तत्रस्तु स्वानं मे सह पत्या करोमीत्याहाऽऽत्मनश्च यजमानस्य चानात्यै संस्थापेति
मन्त्रवत्तथाऽऽत्मन इति फलादेशोऽपि युज्यते । तथा चाऽऽप्यर्पवसंज्ञा न

बाधिता सूत्रं च । तत्राधिकं प्रविष्टं न तु तद्धानिरधिकप्रवेशोऽङ्गीकृत एव बहुधन-
नेन यज्ञं व्याख्यास्याम इत्येतेन । पूर्वं पश्चाच्च होतुरधिकारे सति पत्नीति
पदं नानुवर्ततेत्याशङ्कां निरासितुं मन्त्रे परस्मैपदप्रयोगेऽपि विधावात्मनेपदं
दर्शितम् ।

तस्याः सयोक्त्रेऽञ्जलौ पूर्णपात्रमानयति ।

योक्त्रसहितेऽञ्जलौ पत्न्या उदकेन पूर्णं पात्रं पूर्णपात्रं निनयति रेचयति ।
अत्राऽऽध्वर्यवमित्येव गम्यते । अञ्जलौ पूर्णपात्रमानयतीति नात्र होतुर्निर्देशोऽस्ति ।
सूत्रेऽपि पूर्वं पत्नीत्यनुकृष्टमेव तेन होतेति विक्रकृष्टमत्रे होतुर्ग्रहणं च कश्चिप्यति ।
तस्मादाध्वर्यवमिति भाष्यकारो मन्यते । हो(हौ)त्रे - च स्वयं न होतुरुक्तवांस्तस्मा-
दप्यध्वर्येरेव । इयमत्र व्यवस्था बाह्वृच्ये सूत्रे होतुर्निनयनविधाने तेनैव कार्यमन्येन
याजुषेण हौत्रेऽध्वर्युणैवेति ।

समायुपेत्याभीयमाने जपति ।

आनीयमाने पूर्णपात्रे । अत्र जपतीति पूर्वं प्रकृतस्याध्वर्योः कर्तृत्वे प्राप्तेऽपि संनि-
धौर्लिङ्गस्य बलीयस्त्वान्मन्त्रलिङ्गात्पत्नी गम्यते । अत्र पत्नीत्यनुवृत्तावपि तत्सेति
तस्या उत्तरसूत्रे निर्देशो ज्ञापयति नियमार्थं सेति सैवेति । ततस्तु पूर्वसूत्रे योक्त्रे
विष्यते जपतीत्यनयोः पत्न्याः कर्तृत्वेऽपि निनयनकर्तुरनिर्दिष्टस्य मन्त्रवाचकत्वेन
प्रयोजककर्तृत्वमपरस्याः प्रयोज्यकर्तृत्वमिति पूर्वं व्याख्यात एवार्थो ज्ञापितः सूत्रः
कृताऽपीति सूत्रान्तराद्दृढीकृतोऽस्माभिः । ममेति मन्त्रान्तः ।

तत्सा निनीय मुखं विमृश्य यथार्थं गच्छति ।

सा पत्नी स्नाञ्जलिगतमुदकं भूमौ निनीयाऽऽर्ध्रेण हस्तेन दक्षिणेनैव तस्यैवानादेशे
साधनत्वात् । मुखमार्जनं पत्नीसंस्कारत्वात्प्रतिपत्न्यावर्तते । अञ्जलौ निनयनमपि
तथैव मन्त्रलिङ्गेनाऽऽशीःप्रतिपादान्मुखमार्जनमपि स्पष्टः स्वसंस्कारो वाक्यशेषाच्च
मुखं विमृष्टेऽवभृत्स्यैव रूपं कृत्वोत्तिष्ठतीति । यथार्थं गच्छति ब्राह्मणे योऽर्थो वाक्यश
उक्तस्तं प्राप्नोतीत्यर्थः । अवभृत्स्यैव रूपं कृत्वोत्तिष्ठतीति वाक्यशेषः । तदुक्तं
बौधायनेन—अवभृत्स्यैव रूपं कृत्वोत्तिष्ठतीति ब्राह्मणमिति । अवभृत्स्येत्येतद्व्याख्याने-
नोक्तं मुखं विमृज्योत्थाय पुष्टिमती पशुमती यथार्थं गच्छतीति बैखानसेन । मुखं
विमृज्योत्तिष्ठति पुष्टिमती पशुमती प्रजावती गृहमेधिनी मूयासमितीत्यापस्तम्बेन । त
एतेऽर्था नानाशाखावाक्यशेषादेवावगम्यन्ते ।

घृतवन्तं कुलापिनमिति वेद५ होता स्तृण-

श्रैति गार्हपत्यात्संततमाहवनीयाद् ॥ १२ ॥

वाग्निमित्यन्तः । वेदस्याग्ने कर्मदर्शनाद्वेदैकदेशं संततिपर्याप्तं स्तृणीते वेदसंस्कारोऽयं द्वितीयानिर्देशात्सोऽप्यदृष्टार्थ एव । दृष्टस्यादर्शान्मन्त्रे फलस्तवाच्च । गार्हपत्याद्गार्हपत्यमारभ्येति स्वच्छोपे पञ्चमी । आहवनीयादत्राऽऽहपूर्वत्वं ज्ञेयम् । कियन्ति वेदतृणानि स्तृणन्प्रसारयन्संततमविच्छिन्नमित्यर्थः । राजिरूपेणैव । अथ हौत्रस्याऽऽध्वर्यवे प्रसङ्गेन ब्राह्मणे विधानात्तत्पाठानुसारेण स्वेनापि व्याख्यातं तावत्परित्यज्य होतृसूत्रे व्याख्यास्यते । तस्मादिदं न बाह्वृच्येन हौत्रेण विकल्पते किंतु याजुषे हौत्र एव संनिवेशो बाह्वृच्य उक्तं तु तेनानुष्ठाने ग्राह्यमेव । ऋग्वेदेन होता करोतीति स्वेनैवोक्तत्वात् ।

यथेतमध्वर्युरेत्त्व ।

अध्वर्युग्रहणं होतृव्यावृत्त्यर्थम् ।

जुहां द्विर्गृहीत्वा—

या सरस्वती यशोभगीना तस्यै ते स्वाहा या सरस्वती
वेशभगीना तस्यै ते स्वाहेति सारस्वतौ होमौ हुत्वा ।

सरस्वती देवता ययोस्तौ यथार्थनामानौ जुहाऽऽहवनीय इति । अत एवाऽऽज्यार्थान्भुवाया इत्युक्तमेव । यद्यप्येतदादि दर्विहोमा एव तथाऽपि दर्शपूर्णमास-तन्त्रान्तर्गतानामनियमो दर्विहोमधर्माणामिति ज्ञापयति । अत्रैव द्विरित्याह प्राप्तमेव तेनेतरधर्मपरिसंख्येति उत्तरतउपचारो विहार इति सामान्यमेव ।

इन्द्रोऽपानस्य केह मनसो वेशा-
न्कुरु सुमनसः सजातान्स्वाहा ।

जुहोतीति शेषः ।

ऋषभं वाजिनं वयं पूर्णमासं यजापहे । स नो दोहताः
सुवीर्यं रायस्पोषं सहस्रिणं प्राणाय सुराधसे पूर्ण-
मासाय स्वाहेति पौर्णमास्याम् । अमावास्या सुभगा
सुशेवा धेनुरिव भूय आप्यायमाना । स नो दोहताः
सुवीर्यं रायस्पोषं सहस्रिणमपानाय सुराधसेऽमावास्यायै
स्वाहेत्यमावास्यायां छुवेण पार्वणी होमौ जुहोति ।

जुहाहवनीययोः संबन्धेन प्रवृत्तानां दर्विहोमधर्माणां निवृत्तिः छुवेणेत्यनेन । पार्वणी पर्वणोरेवैकैकस्य समुदायस्य पौर्णमास्याख्यस्यामावास्याख्यस्य च कर्मणोऽङ्गभूतौ यथा पौर्णमासीसमुदायस्य वैमृचः । सप्तमीम्यां निर्दिष्टौ समुदायौ तयोः क्रियमाणत्वात्साङ्गदर्शपूर्णमासयोः पर्वण्येव विधानाद्विशेषसंज्ञाविधानमेकैकपर्व-

कर्तव्यसमुदायाद्भृत्वरूपापनायं तेन न विकृतिषु प्राप्तिः । समुदायरूपाया विकृतेर-
भावाद्भिति भावः । साधितं न्यायविद्भिः ।

पुरस्तात्स्विष्टकृत एकै समामनन्ति ।

पार्वणौ विकल्पेते क्रमविशेषण ।

दश ते तनुवो यज्ञ यज्ञियास्ताः प्रीणानु यजमानो घृतेन ।
नारिष्ठयोः प्रशिषमीढमानो देवानां दैव्येऽपि यजमानोऽ-
मृतोऽभूत् । यं वां देवा अकल्पयन्नुर्जा भागश्चतक्रतू ।
एतद्वां तेन प्रीणानि तेन तृप्यतमश्च ह्रौ । अहं देवानाश्च
मुकृतामस्मि लोके ममेदमिष्टं न मिथुर्भवाति । अहं नारि-
ष्टावनुयजामि विद्वान्यदाभ्यामिन्द्रो अदधाद्भागधेयम् ।
अदारसृद्भवत देव सोमास्मिन्पद्मे भरुतो मृदता नः ।
या नो विददभिभामो अशस्तिर्मा नो विदद्वृजना
द्वेष्याया । ब्रह्म प्रतिष्ठा मनसो ब्रह्म वाचो ब्रह्म
पज्ञानाश्च हविषामाज्यस्य । अतिरिक्तं कर्मणो यच्च हीनं
पज्ञः पर्वाणि प्रतिरन्नेति कल्पयन्स्वाहाकृताहुतिरेतु
देवान् । सं ते मनसा मनः सं प्राणे प्राणं दधामि ते सं
व्याने समपानं दधामि ते । परिमृष्ट्य यजमानोऽमृतोऽभूच्छे
न एधि द्विपदे शं चतुष्पदे स्वाहेति नारिष्टाञ्जुहोति ॥१३॥

पद्गृहीत्वा नारिष्टसंज्ञकान्होमाञ्जुहोति । जुहोतिचोदितत्वात्स्वाहाकारेण जुहो-
तीति परिमाणत्वात्प्राचीनेषु पञ्चस्वपि स्वाहान्तेन होमः । पष्ठे तु पाठेनैवोक्तः स्वाहा-
कारो देवताप्रवृत्तिनिमित्तः शब्दस्तत्र त्रिष्वेव मन्त्रेषु नारिष्टलिङ्गताऽन्येषु नानालिङ्गं
तथाऽपि पूर्वत्रयसहचरिताः सर्वे नारिष्टा एव । केचिदत्रापि नारिष्टविशेषणं देवसो-
मभरुतां ब्रह्मयज्ञवाष्पनःप्राणव्यानानामिच्छन्ति । अन्ते स्वाहाकारेऽपि नारिष्टानिति
बहुवचनात् । यत्र मन्त्रगणेन कर्म चोद्यते प्रतिमन्त्रं तत्र जुहुषादिति षड्पमाणत्वाच्च
प्रतिमन्त्रं होमः ।

इति सत्यापादहिरण्यकेशिसूत्रव्याख्यायां महादेवकृतायां

प्रयोगवैजयन्त्यां द्वितीयप्रश्ने पञ्चमः पटलः ॥ ५ ॥

अथ द्वितीयप्रश्ने षष्ठः पटलः ।

अष्टात्रिंशद्भूत्वा गृहीत्वा—

इष्टेभ्यः स्वाहा वषडनिष्टेभ्यः स्वाहा भेषजं दुरिष्ट्यै स्वाहा
निष्कृत्यै स्वाहा निर्ऋत्यै स्वाहा दौरार्ध्यै स्वाहा दैवी-
भ्यस्तनूभ्यः स्वाहर्ष्यै स्वाहा समृद्ध्यै स्वाहा ।

एते स्वाहान्ता नव मन्त्राः शाखान्तरीयाः । तत्र निर्ऋतिनिष्कृत्योरुदक-
स्पर्शः स्मार्तः ।

अपाश्वाग्नेऽस्य न भिशस्तीश्च सत्यमित्त्वमया अस्ति ।
अयसा मनसा घृतोऽयसा हव्यमूहिपेऽया नो धेहि
भेषजं स्याहेमं मे वरुण तत्त्वा यामि त्वं नो अग्ने
स त्वं नो अग्ने त्वमग्ने अयाऽसि प्रजापते भूर्भुवः
सुवरिति व्याहृतिभिर्जुहोत्येकैकशः समस्ताभिध ।

अयं *स्वाहाकारान्तो यत्पाकत्रेति चरमश्च स्वाहान्तौ पठितौ । इष्टादिस्पष्टा नव
देवता दशमेऽया अग्निः । इमं मे वरुणेति मन्त्र ऋग्वरुणो देवता, तत्त्वा यामीत्यपि
तथैव । त्वं नो अग्ने स त्वं नो अग्ने इति द्वे, अग्नीवरुणौ देवता । त्वमग्ने अयाऽसी-
त्यग्निः । प्रजापते न त्वदिति प्रजापतिः । एते षण्मन्त्राः प्रतीकोपात्ताः । तस्यां शाखाया-
मन्यत्र पठितानामत्रापि पाठप्रदर्शनार्थमेव प्रतीकेन पठिताः । तथैव सूत्रकृता शाखा-
न्तरीयपाठ एव दर्शितः । तत्राऽऽद्यन्तमन्त्रयोः स्वाहापाठ एव मध्येऽनुपहार्यः । यथा
ऋतापाङ्गुतथामित्याद्यन्तयोः स इदमिति पठ्यते । मूरादि पठित्वा संदेहनिवृत्त्यर्थमे-
कैकशः समस्ताभिश्चेत्युक्तं तत्र व्याहृतिभिरित्यत्र बहुवचनात्प्रत्येकं मन्त्रता सिद्धैक-
मन्त्राणि कर्माणीति परिभाषया तथाऽपि समस्तायां व्यस्तता न लभ्येतेति द्वयमु-
क्तम् । अग्न्यादिदेवताः ।

आश्रावितमत्याश्रावितं वषट्कृतमत्यनूक्तं च यज्ञे ।
अतिरिक्तं कर्मणो यच्च हीनं यज्ञः पर्वाणि
प्रतिरन्नेति कल्पयन्स्वाहाकृताद्दुतिरेतु देवान् ।

यज्ञो देवाः ।

अनाज्ञातं यदाज्ञातं यज्ञस्य क्रियते मिथु । अग्ने तदस्य
कल्पय त्वं हि वेत्थ . यथातथं स्वाहाकृताद्दुतिरेतु देवान् ।

* इदं पदमसंबद्धम् ।

अग्निर्देवाः ।

अतिरिक्तं न्यूने जुहोमि न्यूनमतिरिक्तं जुहोमि ।
समं सभे जुहोमि स्वाहाकृताहुतिरेतु देवान् ।

देवाः ।

यदकर्म यन्नाकर्म यदत्यगाम यन्नात्यगाम यदत्यरी-
रिचाम यन्नात्यरीरिचाम । तत्त्वं विष्णो यज्ञे
यज्ञं प्रतिष्ठापय स्वाहाकृताहुतिरेतु देवान् ।

विष्णुर्देवाः ।

यत्प्रमत्तान्तरगाम किञ्चिदस्मिन् यज्ञे मन्त्रतः कर्मतो
वा । अनयाऽऽहुत्या तच्छ्रमयामि सर्वं तृप्यन्तु
देवा इविषो घृतस्य स्वाहाकृताहुतिरेतु देवान् ।

देवाः ।

ब्रह्म प्रतिष्ठा मनस इत्येषा ।

ब्रह्मयज्ञी देवाः । ऋगन्यत्र पठिता ग्राह्येत्यर्थः । तस्यां शाखायामन्यत्र पाठादेव-
मुक्तम् ।

ततं म आपस्तदुतायते पुनः स्वादिष्टाधीतिरुचथाय शस्यते ।
अयं समुद्र उत विश्वभेषजः स्वाहा कृतस्य समुत्प्लुतर्भुवः ।

ऋषयः ।

उद्धयं तमसस्पर्षुहु ल्यं चित्रम् ।

इत्यपि प्रतीकेन द्वे सूर्यो द्वयोः ।

यद्गो देवा अतिपादयानि वाचा चित्रप्रपतं
देवहेडनम् । अरायो अस्मां अभि-
दुच्छुनायतेऽन्यत्रास्मन्मस्तस्तं निधेतन ।

देवा मरुतः ।

यत इन्द्र भयामहे ततो नो अभयं कृधि । मघव-
च्छग्नि तव तन्न ऊतये विद्विषो विमृषो जहि ।

मघवानिन्द्रः ।

स्तस्तिदा विशस्पतिर्द्विहा विमृषो वशी ।
वृषेन्द्रः पुर पतु नः स्वस्तिदा अभयंकरः ।

वृषहेन्द्रः ।

आभिगीर्भिर्ब्रह्मदतो न ऊनमाप्यायय हरिवो वर्धमानः । यदा
स्तौतृभ्यो महि गोत्रा रुजासि भूयिष्ठभानो अथ ते स्याम ।
हरिवानिन्द्रः ।

अव ते हेड उदुत्तमम् ।

द्वे प्रतीकेन पूर्वे द्वयोः ।

पुरुषसंमितो यज्ञो यज्ञः पुरुषसंमितः । अग्रे तदस्य कल्पय
त्व* हि चेत्य ययातयः स्वाहाकृताहुतिरेतु देवान् ।
अग्निर्देवाः ।

यत्पाकत्रा मनसा दीनदक्षा न यज्ञस्य मन्वते यत्तसः । अग्निष्ट-
द्धोता ऋतुविद्विजानन्यजिष्ठो देवाः ऋतुशो यजाति ।
अग्निर्देवाः ।

स्वाहेति जुहाऽऽहवनीयेऽध्वर्युः ॥ १४ ॥

सर्वप्रायश्चित्तानि जुहोति ।

सर्वप्रायश्चित्तसंज्ञकान्होमान् । अथ वा सर्वप्रायश्चित्तानि विच्छिन्नसंधानरूपाणि
होमकर्माणि जुहोति । अत्र परिभाषाप्राप्तानामनुवादोऽन्यपरिमापितदर्विहोमधर्म-
निवृत्त्यर्थम् । तथा हि आपस्तम्बेन जुहा स्रुवेण वा सर्वप्रायश्चित्तानि जुहोतीत्युक्तम् ।
तन्निवृत्त्यर्थं जुहोति जुहैव । आहवनीयग्रहणमन्यधर्मपरिसंख्यार्थम् । अध्वर्युग्रहणं
ब्रह्मनिवृत्त्यर्थम् । आश्वलायनेन प्रायश्चित्तेषु जुहोतीति बोध्यमाने ब्रह्माणं प्रतीयादि-
त्युक्तम् । जुहाहवनीयाध्वर्युव्यतिरिक्तानां साधनानां दर्विहोमस्त्वेन प्राप्तानां प्रायश्चि-
त्तेषु निवृत्तिः । केषां, समिदाधानमग्नेयाऽऽहवनीयं दक्षिणतोऽतिक्रमणं तिष्ठन्निति च
निवर्तते । अत्र स्वशाखायां पठितानि सर्वप्रायश्चित्तानि वैकल्पिकान्येतेर्ज्ञेयानि ।
तानि तु ब्रह्म प्रतिष्ठेत्ययमाच्छिद्रिकोऽनुवाकः । वैखानसेनासौ सर्वप्रायश्चित्तत्वेन
गृहीतः । आहवनीयं गत्वा जुहा स्रुवेण वा ब्रह्म प्रतिष्ठेत्येषोऽनुवाको यदकर्मस्याद्यु-
क्त्वोक्तं सर्वप्रायश्चित्ताहुतीर्जुहोतीति । तस्मादनुवाक एव सर्वप्रायश्चित्तार्थोऽन्यथा न
विनियोगः स्यात् ।

ध्रुवामाप्याय ।

चतुर्गृहीतस्य पञ्चगृहीतस्य षड्गृहीतस्य वा न व्यपोऽस्ति तथाऽपि वचनादाप्या-
यनं समिष्टयमुरर्थम् ।

देवा गातुविद् इत्यन्तर्वेष्वर्ध्वेऽस्तिष्ठन्ध्रुव-
याऽऽहवनीये त्रीणि समिष्टयमूर्ध्वेऽपि जुहोति ।

दर्विहोमत्वेन प्राप्तानां घर्माणां निवृत्तिर्विशेषणैः क्रियते । वाते घाः स्वाहेति मन्त्रान्तः । ऊर्ध्वग्रहणमार्जवार्थं तिष्ठन्पथा वक्रो न भवेत् । स्पष्टमन्यत् । समिष्टयजुर्नाम-
कानि होमकर्माणि जुहोति । अत्र मन्त्रगणेन कर्म चोद्यते यत्प्रतिमन्त्रं तत्र जुहुया-
दिति परिभाषितत्वान्मन्त्रत्रयेणाऽऽहुतित्रयं प्राप्तं तथैव मन्त्रविभागेन मरद्वाजेनापि
दर्शितम् । तथा च त्रित्वे प्राप्तेऽपि + तथाऽपि पुनर्वचनं स(नारस)कलस्य
मन्त्रस्याऽऽवृत्त्या श्रीणि जुहोति । कुतः, वात एव यज्ञप्रतिष्ठादर्शनाद्वाते घाः स्वाहे-
त्यन्तस्यैकमन्त्रताऽवगम्यते तस्मादावृत्तिरित्येतैरनाभिधानाच्च । मध्यमे स्वाहाकारे वाहि-
रनुग्रहरतीत्यविशेषेण त्रिःस्वाहाकारता मन्त्रेऽन्ते च । तथैवाऽऽपस्तम्बेन सर्वेण
मन्त्रेण सङ्गदेव होमो विहितोऽतो वाते घाः स्वाहेत्येक एव मन्त्रः । ब्राह्मणमपि वाते
घा इत्यन्तमेव मन्त्रं सर्वं प्रतिपादयति—‘वाताद्वा अध्वर्युर्यज्ञं प्रयुञ्जे । देवा गातु-
विशो गातुं विच्चा गातुमितेत्याह । यत एव यज्ञं प्रयुञ्क्ते । तदेनं प्रतिष्ठापयति’
इति । वाते घा इत्यन्ते खलु वातपदं प्रयुज्यते । तस्मान्नैकपक्षे विमत्तो मन्त्रः ।
एवं द्विपक्षेऽपि ज्ञेयम् । ननु तथाऽपि कथमावृत्तिनिवृत्तिरिति चेत् । उत्तरसूत्रादिति
भूमैः संततं विग्राहं वा [इति] ।

एकं द्वे श्रीणि वा संततम् ।

संततं देवा गातुविद् इति मन्त्रारम्भेण सहाऽऽन्यथास्याः संततया स्वाहाका-
रपर्यन्तमेकमेव जुहोति । द्वे वा श्रीणि वा तथैव ।

विग्राहं वा ।

पूर्वसूत्रानर्थक्यं या युदिति मरद्वाजोक्तसंग्रहार्थं तत्रैव विकल्पः । श्रीणि मन्त्रवि-
ग्राहेण प्रतिस्वाहाकारं श्रीण्येव जुहुयात् । यदि विग्राहमिति धाराविच्छेदेन वेति
व्याख्यायेत तदाऽत्रत्येन श्रीणीत्यनेनार्थस्य वैकल्पिकस्य सिद्धौ पूर्वसूत्रे तु श्रीणीत्य-
नर्थकम् । अथात्रैव त्रिषु स्वाहाकारेणिवति व्याख्यायेत तदा त्वेकं द्वे इत्यनयोसंबन्धः
स्यात् । तस्मात्पूर्वसूत्रेणैव संबन्धः । श्रीणीत्यनेनैव संबध्यते । संतते संतते स्वाहाकारवारे
यत्र तत्संततं विग्राहं वाऽत्र पक्षे प्राप्तावृत्तिविग्रहणं च स्वामाविकमनुज्ञातम् । यद्यत्र
श्रीणीति न क्रियेत तदैकं द्वे इत्येताभ्यां प्रसंततनियमः संबध्यते तन्मा भूत्रीणीत्यने-
नैव संबध्यतामित्येवमर्थं पुनर्ग्रहणम् । ननु तर्हि प्रथमं श्रीणीति सूत्रं माऽस्त्विति चेत् ।
न । तदा षोडशमित्यादित्रयेण संबध्येत पुनर्ग्रहणसामर्थ्यात्तेनैव ।

द्वेष्यस्य न्यञ्चं विच्छिनत्ति वा ।

+ तथाऽपीत्यधिकम् ।

१ ट. द्वितीयप' । २ ण. 'सिरी' । ३ ण. 'मः' । ४ 'ए' । ५ ण. 'ततं विग्राहं वा । ६' ।
५ क. ग. व. छ. ट. ठ. ण. 'वंपूर्वसू' । ६ ण. 'ते स्वा' । ७ ग. 'साववि' । ८ ग. व. छ.
'नैवम् । द्वे' ।

न्यञ्चमिति पुल्लिङ्गः होममिति विशेष्यं ज्ञेयम् । उच्चप्रदेश आहुतिमारम्य नीचथा समाप्तिः । विच्छेद आहुतिमध्ये तद्वेष्यस्य भवेन्न यजमानस्येत्यर्थः ।

यं कामयेत प्रमायुकः स्यादिति जिह्वास्तिष्ठञ्जुहुयात् ।

यं यजमानं प्रमायुकं मरणधर्माणमत्रापि पूर्ववत्तथा न जुहुयादित्यर्थः । जिह्वो वक्रः ।

मध्यमे स्वाहाकारे *वर्हिस्तुप्रहरति ।

एकं यदा तदाऽपि मध्यमे द्वे यदा तदा प्रथममन्त्रावृत्तौ मध्यमे स्वाहाकारे, एवं त्रीण्यत्र प्रथमावृत्तावेवेति ज्ञेयम् । वर्हिरिति जात्यभिप्रायेण सर्वं, व्यक्त्यभिप्रायेणैकैव दर्भनाडिका ।

वर्हिर्मुष्टिं वा ।

मुष्टिमात्रम् ।

हुते वाऽनुप्रहरति ।

अन्तिमे स्वाहाकारे हुतेऽनुप्रहरति—

महृत्य वाऽभिजुहुयात् ।

प्रथमं प्रहृत्य पश्चात्प्राप्तस्यं जुहुयादपि उपरि ।

यदि यजमानः प्रवसेत्प्रजापतेर्विभान्नाम लोक इति

ध्रुवार्था यजमानभागमवधाय सह समिष्टयजुषा जुहुयात् ।

यजमानेनेत्यन्तः । अवधान एव मन्त्रो लिङ्गात् । होमो हि समिष्टयजुर्मन्त्रेण मन्त्र-
द्वयस्य युगपदसंभवाच्च । वातायेदम् । अग्नेऽदन्वायो इति यानमानम् । दिवः स्वील
इति च । न वर्हिर्होमेन संबध्यतेऽनुप्रहरणेन प्रतिपात्तिमात्रं भवति ।

अभिस्तृणीहि परिधेहि वेदिं जार्भि मा हिस्तीरमुषा

शयाना । होतृपदना हरिताः सुवर्णा निष्का इमे

यजमानस्य व्रत्र इति होतृपदनेर्वेदिमभिस्तृण्यति ।

होतुरासनदर्भवेदिं लादयति । प्राधान्यान्मध्ये प्रतिपादितानामुपयुक्तत्वाद्दर्भानां
वेदेश्च द्वितीयानिर्देशाद्योमयोः परस्परेण संस्कारः ।

पोषाय व इत्यग्नेणाऽऽहवनीयं प्रणीताः पराहृत्य यो

वोऽर्षीःसीत्स वो विमुञ्चत्वित्यन्तर्वेदि विमुञ्चति ।

प्रणीताः । स्पष्टमन्यत् । सदाति सन्धे भूया इत्यादि यानमानं संस्थानवान्तम् ।
व्रत्रा च स्वमार्गं प्राश्याऽऽचम्य समिधमावाय यधेतं गच्छति ।

* वर्हिरनुप्रहरति च. संश्लेषे पुस्तके नास्ति ।

यं देवा मनुष्येषूपवेपमधारयन् । ये अस्मदपचेतसस्तानस्म-
भ्यमिहा कुरु । उपवेपोप विहिद नः भर्जा पुष्टिमथो
धनम् । द्विपदो नश्चतुष्पदो ध्रुवाननपगान्कुर्वित्युपवेपमादाय ।

द्वाम्यामादानम् ।

योपवेपे शुवसाऽमुमृच्छतु यं द्विपम इत्युत्करे निखनेन्निरस्पेदा ।
त्वात्वा स्थापयेत्पजेद्वा ।

निरमुं नुद ओकसः सपत्नो यः पृतन्यति । निर्वाधेन
हविषेन्द्र एषं पराशरीत् । इहि तिस्रः परावत इहि
पञ्चजनाः अति । इहि तिस्रोऽतिरोचना यावत्सूर्यो
असद्विवि । परमां त्वा परावतमिन्द्रो नयतु वृत्रहा ।
यतो न पुनरापसि शश्वतीभ्यः समाभ्यः । इतोऽसा-
ववधिष्मामुमिति यं द्वेष्टि तस्य वधं मनसा ध्यायत्यव-
ष्टष्टः परापत शरो ब्रह्मसश्शित इति वाऽप उपस्पृश्य ।

नित्य एव कल्पोऽभिचरन्नित्यनभिधानात् । असौ पाप्मेति नाम प्रथमं द्वेष्यस्य
वा । यद्यस्ति तथाऽमुमत्र द्वितीयान्तं पाप्मनो द्वेष्यस्य वा मन्त्रान्ते ध्यायेत् । केचि-
ध्यानमाभिचारे विधेयमापस्तम्बे दर्शनादित्याचक्षते ।

कस्त्वा युनक्ति स त्वा विमुञ्चत्विति यज्ञं विमुञ्चति ।

तस्य व्याख्यानमेवाऽऽह—

सर्वमनुवीक्षते ।

सर्वं विहाररूपं यज्ञमनुवीक्षते । अयमेव विमोक इत्यर्थः ।

यानि धर्मं कपालानीति कपालानि ।

विमुञ्चतामिति मन्त्रान्तः । पूर्वपरे च विमोकः कपालानाम् ।

इति संतिष्ठेते दर्शपूर्णमासौ ।

सःस्थितायां पौर्णमास्याम् ॥ १५ ॥

पौर्णमासीयागे ब्राह्मणवर्षणान्ते सति ।

वैमृधस्य तर्धं प्रक्रमयति ।

पौर्णमासीसमुदायस्याहं वैमृधो न तु प्रत्येकाहता तेन विकृतौ समुदायधर्मनिति-
देशान्न विकृत्यर्थता वैमृधस्येति भावः । न्यायविद्भिः प्रपञ्चितमेवं वैमृधेष्टेः कर्मण
इन्द्रो वैमृधो देवता यस्य कर्मणो वैमृधो देवता । साऽस्य देवतेति तद्विद्वान्तत्वात्ताम-

धेयमापेदेन वा देवताहविषोर्विशिष्टदेवतौकर्मकेषु (?) गुणेनैव व्यपदेशो न विशिष्टेन तद्धितानुत्पत्तेर्विशिष्टात्प्रत्येकं विभक्तौ त्विन्द्रो वैमृध इति देवताद्वयेन कर्मद्वयमापद्येत, कर्मधारयात्प्रत्ययोत्पत्तिर्न भवति । विशिष्टदेवतासु विशेष्यं पूर्वं निर्दिश्यते विशेषण-मनन्तरं तेन क्रमेण समासे त्वसाधुता । विशेषणं पूर्वमिति पाणिनिस्मृतेः । विशेषणस्य पूर्वभावित्वे वैमृधेन्द्र इति प्रातिपदिकं देवतान्तरवाचकं स्याद्देवताभिधाने क्रमस्य विवक्षितत्वाच्छब्देन देवतासमवायात् । तदुक्तं वार्तिकाचार्यैः—

‘ शब्देन देवतायागे समवैति न रूपतः ’ इति ।

अत एवाग्नीन्द्राविन्द्राग्नी वेति देवतापेदेन विकृतौ विकल्पयन्ति । तस्मान्न समास-विशिष्टदेवताप्रातिपदिकयोर्गुणेनैव व्यवहारो वैश्वानरमित्यादौ नापि तद्धितेन हविः-संबन्धो विष्णवे शिपिविष्टायाग्नेये वैश्वानरायेन्द्राय वैमृधायेत्यादि दृश्यते । प्रकृते तु वैमृधः पूर्णमासेऽनुनिर्वाप्यो भवति । तेन पूर्णमासः सेन्द्र इति नायमुत्पत्तिविधिः किंतु शास्त्रान्तरप्राप्तस्यानुवादः । अर्धवादेन सेन्द्रत्वसंपादनाय विधिं दर्शयिष्यति । प्रकृतेऽनुवादमात्रेण प्राप्तेन गुणनाम्ना व्यवहरति सूत्रकृत् । तत्रं साङ्गं कर्म प्रक्रम-यति स्वार्थे णिच् । प्रपूर्वकोऽकर्मको वा प्रादुर्भावार्थः । तस्माद्धेतुमति णिच् । प्रादुर्भा-वयतीत्यर्थः ।

तस्यैन्द्राग्नेन कल्पो व्याख्यातः ।

कल्पो विधानमनुष्ठानम् । व्याख्यातो दर्शितः । कथं, तत्राऽऽहैन्द्राग्नेन । नोपदेशे-नापि त्वतिदेशेन । ऐन्द्राग्नेन दार्शिकेन कर्मणा समानानुष्ठान इत्यर्थः । वक्ष्यत्यग्रे प्रकृति-विकृतिमात्रं तत्र प्रतिदैवतैकदेश इत्यैन्द्राग्निविकारो न त्वाग्नेयविकार इति भावः ।

पञ्चदश सामिधेन्यः सप्तदश वा ।

विकृतौ विकल्पे पूर्वपक्षयित्वात्कृतमविकल्पो वेति वक्ष्यमाणमत्र मा भूदिति तदर्थमत्र वचनम् ।

निर्वपणकाल इन्द्राय वैमृधाय प्रभूतान्त्रीहीभिर्वपति ।

अन्वाधानादि वेदं वेद्विपरिस्तरणं कर्मणे यज्ञस्य सद्गने पात्राणि प्रयुज्यादि कृत्वा यदा निर्वापकाः प्रकृत्यनुष्ठाने यत्र प्राप्तस्तस्मिन्नित्यर्थः । देवस्य त्वेत्यादिने-न्द्राय वैमृधाय जुष्टं निर्वपामीति निर्वपति प्रभूतान्वहून्परिपूर्णमुष्टीस्तथाऽन्वावापेन प्रभूतत्वं संपादनीयम् ।

१ क. ग. च. छ. ट. ठ. णिष्ठा दे० । २ क. ग. च. छ. ट. ठ. ण. 'ता यस्य क' । ३ क. ग. च. छ. ट. ण. 'तस्तु वि' । ४ ग. च. छ. ट. ण. 'वता भे' । ५ क. ग. च. छ. ट. ठ. 'दर्य यत्र' ।

दक्षिणाकाले यथाशक्ति दक्षिणां ददाति ।

नान्वाहार्यः । सुवर्णं गुह्यादिमानेन । न पार्वणहोमः ।

तत्र याथाकामी प्रक्रमे ।

विकल्पेनायं न तु तदकरणे वैगुण्यम् । पौर्णमासस्यागस्याधिकगुणैव परमनुष्ठानात् । तत्रोपक्रान्तस्य न त्याग इति प्रथमारम्भे यथा कामना भवति गुणाधिक्याय मया कार्य इति चेत्तदा यावद्दर्शपूर्णमासानुष्ठानं तावत्कर्तव्य एव । कुतः, न ह्येकस्यां शाखायां विकल्पः श्रूयतेऽस्मच्छाखायां तु नित्य एव तदनुसारेणोपक्रान्तेन त्यागः । आरब्ध-
चाधात् । यदि शाखान्तरे तु निषेधस्तदनुसारेण न क्रियते तदा चानारब्ध उत्तरमारम्भो न कार्यः । अङ्गीकृतशास्त्रप्रामाण्यत्यागप्रसङ्गात् । तस्मात्प्रथमत एवैकं शाखं प्रमा-
णत्वेन स्वीकृतं तस्याप्यप्रामाण्यापादनं न कार्यमिति भावः ।

प्रक्रमात्तु नियम्यते ।

उक्तापिप्रायेण नियमः ।

एवं दर्शपूर्णमासी साङ्गौ व्याख्याय गुणभेदनिबन्धनप्रयोगभेदान्दर्शपूर्णमाससंस्था-
विशेषान्व्याख्यातुं प्रतिजानीते—

दर्शपूर्णमासयोः काम्यान्कल्पान्व्याख्यास्यामः ।

कर्मन्तरत्वशङ्कानिरासार्थं प्रतिज्ञा ।

अनेन दर्शपूर्णमासाभ्यामृद्धिकामो यजेत ।

अनेन वक्ष्यमाणेन गुणविकारेणोपलक्षितदर्शपूर्णमासाभ्यामृद्धिः संपत्तकामः ।
दर्शपूर्णमासशब्दसामानाधिकरण्येन नेयं विकृतिरपि तु गुणविकृतौ दर्शपूर्णमासावेव
शब्दान्तरादिभिः कर्मभेदाभावादिति भावः ।

प्रयोगमाह—

द्वे पौर्णमास्यौ यजेत द्वे अमावास्ये ।

यजेतेत्युभयत्र । प्राप्तयोरनुवादेनौभ्यासो विधीयते । दाक्षायणयज्ञे स्पष्टमुक्तं
पूर्वेद्युर्यजेत वेदिमेव तत्करोति यद्दत्तानपाकरोति सदोहविधाने एव संमिनोति यद्य-
जत इति तद्दत्त्रापि द्वे अम्यस्ते एकः पञ्चदश्यामुपक्रान्तो यागो यथाप्रकृति प्रति-
पदि समापनीयः पुनः प्रतिपदि प्रारब्धो द्वितीयायां समापनीय आगन्तुकस्यान्ते निवे-
शात् । ततः परं नित्यावेव दर्शपूर्णमासौ कार्यौ । काम्यस्य गुणस्याभ्यासलक्षणस्यानु-
ष्ठितत्वात् । तत्रायं प्रयोगः—अम्यस्ताभ्यां दर्शपूर्णमासाभ्यामृद्धिकामो वक्ष्य इति

संकल्पः प्रथमः । सद्यस्कालपौर्णमासीवदनुष्ठाय ब्राह्मणभोजनान्ते पुनरन्वाधानादि प्रतिपदि द्वितीयायां यागसमाप्तिः । अस्ति चैद्वैमृवस्तमपि कुर्यात् । साम्वासस्यैवाङ्गं सकृदेव तस्य पौर्णमासशब्दवाच्यत्वाभावात् । असंनयतोऽभावास्यायामपि तथैव संनयतश्च । इमामूर्जं पञ्चदशीमित्याद्यविकृतं सर्वं पार्वणहोमौ च ।

अत्र प्रयोगान्तरं दर्शयति—

यः कामयेतधर्नुयामित्येकेषां पौर्णमासीमेव यजेत ।

शाखान्तरे वाक्यं यः कामयेतधर्नुयामिति स पौर्णमासीमेव यजेतेत्यर्थः । तदुक्तमाप-
स्तम्बेन—यः कामयेतधर्नुयामित्युक्त्वा हैकामेव यजेतेति । पौर्णमासीमभ्यस्तां प्रक्रान्ता-
मेव, अभावास्यां तु नित्यवदेव कुर्यादित्यर्थः ।

भ्रातृव्यवान्नाभावास्यां द्व्यवरार्धं त्र्यवरार्धं वा
यजेत संक्रामे संक्रामे वज्रं भ्रातृव्याय प्रहरति ।

ब्राह्मणानुकरणमेतद्वाक्यं सार्धवादं पठितं कामादिपदभावेन कथं फलमत्रावगन्त-
व्यमितिशङ्कानिराकरणार्थं, कामपदभावेऽपि अप्राप्ते प्रधाने फलमङ्गी क्रियतेऽर्धवादेन
यस्य यज्ञमानस्य वैरिणः प्रतिफलः सन्ति तेनायं यागः कार्यं इत्युक्तेर्वैरिणामपनयो
भवतीति गम्यते । कथमित्यपेक्षायां भ्रातृव्याय संक्रामे [संक्रामेऽ] भावास्याया अति-
क्रमेऽतिक्रमे तदेव वज्ररूपं प्रहृतं भवतीत्यर्थः । तस्मादभावास्यां न कुर्यात् ।
अत्रापि पौर्णमासी साम्वासैव । भ्रातृव्यं हन्तुकामः ससंक्रामया साम्वासया पौर्ण-
मास्या यस्य इति संकल्पः । द्व्यवरार्धं द्वे अवरे यस्मिन्नर्धे स्थाने यस्यामिति क्रिया-
विशेषणम् । अवरशब्दो न्यूनवाची । अर्धशब्दः स्थानवाची । ससंक्रामे द्वे अभ्यस्ते-
न्यूनं यस्मिन्स्थाने व्यधिकं कार्यं न न्यूनमित्यर्थः । एवं व्यधिकं न तु त्रिम्यो न्यून-
मित्यपि ज्ञेयम् ।

अग्नीषोमीयाणि प्रधानानि स्युर्भ्रातृ-
व्यवतोऽभिचरतस्तितीरिपतो वा ।

पर्वद्वयेऽपि यानि यानि प्रधानानि पुरोडाशाज्यसंनान्यरूपाणि तानि यानि-
यावन्ति यस्य यज्ञ पर्वणि तानि तावन्ति तस्य तस्मिन्पर्वणि सर्वाण्यग्नीषोमदेवता-
कान्येव भवन्तीत्यर्थः । अभावास्यायां पौर्णमास्यां चेत्युक्तमापस्तम्बेन । अग्निदेवताकं
गुणं वाधित्वाऽग्नीषोमाभ्यां जुष्टमभिवारयामीत्यादयोऽज्ञादो भूयासं विरुज्य प्राशित्रं
चतुर्धाकरणमेव ज्ञेयम् । अग्नीषोमयोरहं देवयज्ययेन्द्रियाव्यन्नाद इत्याद्यभावास्यायां
ज्ञेयम् । कपालोपधानं प्राकृतमेव । भ्रातृव्यवत इति पूर्ववत् । अभिचरतः परं हन्तु-

कामः । तितीरिपत इत्यत्रेच्छान्दसः । तर्तुमिच्छति विपदं व्याध्यादिकां तस्येत्यर्थः । अभिचारशब्दसामर्थ्यादेव परमरणकामना सिध्यति । तितीरिपत इत्यत्रेच्छार्थेन सम्प्रत्ययेनैव कामना ।

साकंप्रस्थाधीनेन पशुहामो यजेत ।

साकंप्रस्थाधीयलक्षणगुणवता दर्शसारव्येत कर्मणा यजेत । अत्राप्रसिद्ध्या गुण-
स्येदं कर्मनामधेयमित्यथैव ज्योतिरथैव विश्वज्योतिरिति वक्ष्यामहेदात्कर्ममेवमाशङ्क्य
परिहृतं गुणप्रसिद्धिं दर्शयद्भिर्भेदिनीयैः । साकं कुम्भीभिः प्रस्थानेन यागो विधीय-
तेऽत्रातो नामधेयान्तरात्कर्मन्तरमिति ।

प्रयोगमाह—

वहवः सायं दोहा भवन्ति वहवः प्रातर्दोहास्तैरनन्तरं दोहोद्यजते ।

अमावास्याविकारत्वमेव । तत्र नित्यं सांन्यायदर्शनात्सामान्येन न पौर्णमासी-
विकारत्वे दाक्षायणयज्ञस्य विकृतसांन्यायगुणस्य न विकारः, तर्हि (नहि) भिक्षुभिर्भुं-
याचत इति न्यायात्, इत्यभिप्रायेणोक्तम् । स्पष्टमात्रेणऽऽपस्तम्बः—अमावास्या
विक्रियत इति । बहुत्वं त्रित्वे पर्यवस्यति तथाऽपि तथेष्टं चेत्प्रथो दोहा भवन्तीत्येव
ब्रूयात्समाद्यतुःप्रभृत्यपि दोहा अनुज्ञागन्ते यावता होमः कर्तुं शक्यते । अत्रै-
कैकस्य दोहस्यार्थे पदद्वयत्वानपाकृत्यैक्यैव शाखया शाखापवित्रमेकमेव ।
सकृत्त्रिरुह्य विभज्य तेषु कुम्भीरधिभ्रयति एवं यानि विभवंत्यङ्गानि तानि सकृत् ।
अविभक्त्यावर्तन्ते । संसालननिनयनान्तं दोहमेकैकस्यां करोति । ततः परमङ्गान्युद्वा-
सनान्तानि पदार्थानुसमयेनैवं सायं दोहान्तं पाद्य तैर्दोहैर्दोहकर्मसमाप्त्यनन्तरं सायं
यजेत । अत्र प्रधानस्यापकर्षे पूर्वाङ्गाप्यपकृष्यन्ते यानि तन्त्रेण क्रियन्त आड्यमाग-
न्तान्याराद्रुपकाराणि यानि च संनिपत्योपकाराण्यपि तन्त्रेणानुष्ठेयानि वेदिकरणस्तर-
णादीनि यानि केवलं प्रातर्दोहार्थानि तेषां नापकर्षस्तेषां कर्मभङ्गमात्रं सोढ्वा प्रधान-
संनिधाने वाऽनुष्ठानम् । तथा चार्थं प्रयोगः—अग्निहोत्रोच्छेपणाम्पातघ्नान्ते परिस्तर-
णान्ते कर्मणे वां यज्ञस्य सद्ने पात्राणि प्रयुक्तव्योपप्रातर्दोहपात्रान्वाहार्यस्थाली-
वर्षं जुहासादानन्तरं महत औदुम्बराभ्यावन्तो दोहास्तावन्धमसांनप्रयुनक्ति तेषां जुह-
वत्कृत्स्वः संमार्गे वाजिनं त्वेति विकृतत्वात् । ब्रह्मवर्णादि प्रणीताप्रणयनं प्रोक्षणीः
संस्कृत्योत्तानानि पात्राणि प्रसृतः प्रोक्षति यममानवाग्निर्गर्गः । उत्तरपरिप्राहादीनि
कर्माण्याज्यस्थालीमासाधेत्येतदन्ते दक्षिणश्रोण्यां कुम्भीरासाद्याऽऽज्यमागन्ते, आवाहने
तु अग्निमग्नआवह, सोममावह, इन्द्रं महेन्द्रं वाऽऽपहाग्निमावहेन्द्रं महेन्द्रं वाऽऽपह-

त्यादिकमविकृतम् । इन्द्रस्य मध्ये व्यवधानं देवतान्तरेणेति पुनरावाहनमिति न्यायः । आज्यमागान्ते कुम्भीभिः सह दक्षिणाऽतिक्रामन्निन्द्राय महेन्द्राय वाऽनुब्रूहीति संप्रेष्यति । चमसान्नेणाऽऽहवनीयं परिकर्मिण आनयन्ति । यावत्पयः कुम्भ्यः स्युस्तावन्तो ब्राह्मणा उपवीतिनश्चमसानादायैकमध्वर्युरादाय तेषु कुम्भीरानीयाऽऽश्रावणादि चमसैर्जुहति । तत्राध्वर्योराहुतिमन्वन्ये जुहति सर्वहुतं, स्विष्टकृद्भसाश्च न विद्यन्त इत्यापस्तम्बोक्तेश्च । ततो विरम्य श्रोभूते प्रातर्दोहपात्रैः सहौषधपात्राणि प्रयुज्य निर्वापादि प्रोक्ष्य प्रातर्दोहकाले पूर्ववहोहान्दुग्ध्वाऽप्यलेपं बर्हिषि निनीयाऽऽग्नेयेन प्रचर्य पूर्ववहोहैः प्रचरन्ति । तत आग्नेयात्स्विष्टकृदिहाद्यविकृतं ब्राह्मणमोजनान्तम् ।

प्रकारान्तरेणास्यैव प्रयोगमाह—

अपि वा यथाऽमावास्यायां हविर्जुहन्त्येवं दुग्ध्वाऽऽ-
तंच्य निदध्याद्यत्मातः स्यात्तच्छृतं कुर्यात्पात्रसं-
सादनकाले यथार्थं पात्राणि प्रयुनक्ति जुहुश्चौदु-
म्बरान्महतश्चमसांस्तेषां जुहा कल्पो व्याख्यातः ।

अत्र पक्षे नापकर्षो यागस्य सायं दोहान्वहन्नुद्यात्तत्पृथक्पृथक्दधि कृत्वा प्रातर्दोहांश्चापि तथैव दोहकाले सायंप्रातर्दोहार्थंश्चमसान्पृथक्पृथक्प्रयुनक्ति जुहू प्रकृता प्रयुज्य । गतार्थमन्यत् ।

प्रचर्याऽऽग्नेयेन पुरोडाशेनाऽऽग्नीध्रे क्षुचौ निषाय
सह कुम्भीभिरतिक्रामन्नाहेन्द्रायानुब्रूवाश्रावयेन्द्रं यजेति
यावत्पयः कुम्भ्यः स्युस्तावन्तो ब्राह्मणा दक्षिणत
उपवीतिन उपोत्तिष्ठेयुर्दारुपात्राण्यादाय तेषु कुम्भी-
रानीय सर्वे युगपज्जुहत्यध्वर्योराहुतिमनुजुहति ।

गतार्थमेतत् । तत आग्नेयस्य स्विष्टकृदादिकमविकृतं ब्राह्मणमोजनान्तम् । ब्राह्मणेभ्यो यथाशक्ति दक्षिणा देया । संतिष्ठते साकंप्रस्थापीयः ।

अथ दासायणयज्ञः ।

दासायणयज्ञेन सुवर्गकापो यजेत ।

नेयं संज्ञाऽपि तु गुणविधिरिति । तदुक्तं पूर्वपक्षसिद्धान्ताभ्यां कात्यायनेन—
नामफलगुणयोगारकमोत्तरं गुणविधानं संनिधिसंपद्वचनान्यामिति । संनिधिः प्रकर-
णम् । अनेन कृतेन दर्शपूर्णमासयागः कृत इति संपद्वचनं पूर्वद्युर्वजत इत्या-
दिना । तस्मादयं फलाधो गुणविधिसिद्धिदं गुणविकारानित्येव स्पष्टं सूत्रितम् ।

गुणस्त्वग्निमप्रयोगप्रदर्शने स्पष्ट इति भावः । कर्षं, दक्षः कुशल उत्साहीति यावत्, तस्येमे प्रयोगास्तेनानुष्ठानं योभ्यास्ते दाक्षास्तेषां प्रयोगाणामयनमावृत्तिः प्रतिमासं स चासी यज्ञश्चेति विग्रहः । एवमेव जैमिनीयैरपि साधितम् । केचिदापस्तम्बीयाः कर्मान्तरत्वमाशंसन्ते तत्र्यायेन सूत्रेण च विरुद्धम् ।

प्रयोगमाह—

द्वे पौर्णमास्यौ भवतो द्वे अमावास्ये ।

एवं द्वयोः प्रयोगयोः स्थाने चत्वारः प्रयोगा भवन्तीति तेषां प्रतिमासमावृत्तिर्न तु काम्यत्वात्सकृदनुष्ठानमित्यर्थः । द्वे पौर्णमास्यास्यौ प्रयोगौ पूर्णिमायां प्रतिपदि च यथाप्रकृतिं यजेत ततोऽस्या अस्याभ्यासगुणको यागः प्रतिपद्यन्वधानादि द्वितीयायां यजेतेत्यर्थः । तथैवामावास्यायामपि भवत आवृत्ते भवत इति पूर्वोद्युर्नत इत्यस्य ऋत्वितेऽर्ष इत्यर्थः ।

विशेषमाह—

आग्नेयोऽष्टाकपालोऽग्नीषोमीय एकादशकपालः पूर्वस्यां पौर्णमास्यामाग्नेयोऽष्टाकपाल ऐन्द्रं दध्युत्तरस्यामाग्नेयोऽष्टाकपाल ऐन्द्राम एकादशकपालः पूर्वस्याममावास्यायामाग्नेयोऽष्टाकपालो मैत्रावरुणामिक्षोत्तरस्याम् ।

अत्र पूर्वोद्युर्थाप्रकृतिं परेद्युर्गोमीयस्थान ऐन्द्रं दधीति तथैवामावास्यायामपि वक्तव्ये गुरुनिर्देशेनेता एव नोपांशुयाजोऽसोमयाजिनोऽप्यग्नीषोमीयोऽसंनयतोऽपि शतं संनयतोऽप्यैन्द्राम इत्येवमर्षमिदं वचनम् । अन्धेऽग्नीषोमीयस्य ग्रहणं नियमार्थमेव न त्पांशुयाजनिवृत्त्यर्थमुपनियमे गौरवादिति भवत्युपांशुयाज इत्याहुः । अत्र प्रयोगः—दाक्षायणयज्ञेन सुवर्गकामो यक्ष्ये पञ्चदश वर्षाणीति संकरस्य पौर्णमास्यां प्रतिपदि च तथाऽमावास्यायां प्रतिपदि द्वितीयायां चर्षिकामप्रयोगवदेतैर्हविर्भिः प्रयोगो ज्ञेयः । नात्र प्रधानमात्रस्यापकर्षः साकंप्रस्थाधीयवर्षिकत्वन्वाधानादिब्राह्मणभोजनान्तस्य प्रयोगस्याऽऽवृत्तिरिति प्रयोगेऽप्यस्ते संस्थिते वैमृधो न तूमयेषुः । मैत्रावरुणामिक्षा यद्यपि दर्शपूर्णमासगता तथाऽपि वैश्वदेव्यामिक्षाया विकृतिः । अत्रास्मच्छाखायां धाजिनवागान्ताङ्गप्रचारानपिधानासूत्रे चातो गुणविकृतत्वेन प्रकृतिरपि विकृतिरियमस्या अतिदेशस्तु साङ्गविहितवैश्वदेवामिक्षात एव । अत्र वाजसनेयिनां मैत्रावरुणामिक्षायामेव तप्ते प्रातर्दोह इत्याद्यामिक्षात्पत्तिविधिरस्ति । स च सर्वशाखाप्रत्ययन्यायेनात्रैव सूत्रकृता व्याख्येयस्तथाऽप्यामिक्षाव्युद्धरणाय-

हानि बहूनि वैश्वदेव्यामिक्षायामेव तद्वाह्यणानुसारेण व्याख्यास्यन्ते । अत उत्पत्ति-
विधिरपि तत्रैव व्याख्यास्यते प्रकृतिगतोऽपि लाघवाय तस्मात्प्रतिदेशमेव सर्व-
मिक्षामु.वदिष्यति । अतोऽत्रापि प्राप्ता नवप्रयाजादिप्राप्तिसमये निवारयिष्यामः ।

अत्र विशेषमाह—

तस्यैतद्व्रतं नानृतं वदेन्न मा५समश्रीयाच्च
स्त्रियमुपेयान्नास्य पल्पूलनेन वासः पल्प-
लयेयुर्नाञ्जीत नाभ्यञ्जीतर्तो जायामुपेयात् ।

कर्माहृतयाऽचूतवदनमांसमोजनस्त्रीमैथुनानि प्रतिपिष्यन्तेऽन्तरालेऽपि अन्यथा कर्म-
वैगुण्यं स्यादित्यर्थः । त्रितयं स्पष्टम् । पल्पूलनं षस्त्रप्रक्षालनसाधनं पापाणादि-
यत्प्रशंसिद्धं तेन नास्य दाक्षायणयज्ञयाजिनो वासो वस्त्रं न पल्पूलयेयुः शिष्यमृ-
त्यादयः [किंतु] हस्तादिभिरेव । तथा रजकेनापि प्रक्षालनं न कार्यम् । प्रकारान्तरे-
णैव वस्त्रवाचनं कार्यम् । अत्र विशेषानभिधानात्सर्वदैव व्रतानि स्युः । अज्ञानाम्यज्ञने
प्रसिद्धे । तत्र गृहमेधीये विधानाद्भवतः । न स्त्रियमुपेयादित्युक्तस्य संकोचमाह
विधिना—ऋतौ जायामुपेयाद्भच्छेत् । तथा गमने वैधे तु न वैगुण्यं क्रतोः । अत्रोक्तं
परद्वाजेन—अन्तरालव्रतानि यथा चातूर्मास्येष्विति ।

अन्येषां गुणविकाराणां यदा कामस्तदा कृत्वाऽन्यदा त्वविकृतौ यागौ यावज्जी-
वादिपक्षेषु न तथाऽयं कुनो दर्शपूर्णमासप्रकृतप्रयोगेणाऽऽरम्भ एव विकल्पा-
दित्याह—

सोऽयं दर्शपूर्णमासयोर।दितो विकल्पोऽ-
नेन दर्शपूर्णमासाभ्यां वा यजेत ।

सोऽयं दर्शपूर्णमासाभ्यां नित्यप्रयोगाभ्यां काम्यप्रयोगाभ्यां कलितोऽस्य दाक्षा-
यणयज्ञस्य विकल्प आदित आरम्भ एवाऽऽधानानन्तरकाल एव ज्ञेयो न त्विच्छया
तयोरारब्धयोरस्य प्रयोगस्तस्मिन्नाऽऽरब्धे तयोः प्रयोगः ।

अथ कथमेवमिति.षेत्तत्राऽऽह—

तेन पञ्चदश वर्षाणीष्टोत्सृजति दर्शपूर्णमासौ ॥ १६ ॥

इति हिरण्यकोशिसूत्रस्य द्वितीयप्रश्ने षष्ठः पटलः ॥ ६ ॥

यतोऽयं पाञ्चदशवर्षिकः प्रयोगो नियम्यते गतायामपि कामनायां सति जीवने
निमित्ते त्यक्तुमशक्यत्वात् एव नित्यतां गतः काम्यदर्शपूर्णमासवत् । अत्र यजेत

* अत्र प्रतिषिद्धमिति क. ग. च. छ. ट. ठ. ण. पुस्तकेषु विद्यते तत्प्रामादिकमिति
प्रतिभाति । + त्रैविपदमधिकम् ।

वेत्युक्तमापस्तम्बेन । यावज्जीवमित्यर्थः । उभयथाऽपि पुनरारम्भो निषिद्धः प्राकृतयो-
र्दर्शपूर्णमासयोरिति सिद्धम् । उत्सर्गोऽनयोरपि । अथ वा दासायणयज्ञलक्षणौ दर्श-
पूर्णमासावुत्सर्गेदित्यर्थः । अत्रापि न पुनः प्राकृतयोरारम्भ इत्यपि सिध्यत्यर्थादिदम-
त्रिमे प्रश्ने स्फुटयिष्यते ।

इति सत्यापाढहिरण्यकोशिसूत्रव्याख्यायां महादेवकृतायां प्रयोगवै-
जयन्त्यां द्वितीयप्रश्ने षष्ठः पटलः ॥ ६ ॥

अथ द्वितीयप्रश्ने सप्तमः पटलः ।

समाप्तौ दर्शपूर्णमासौ । एवं सविकारौ सानुनिर्वाप्यौ सविकल्पौ दर्शपूर्णमासाख्यौ
यागौ व्याख्याय ब्रह्मत्वं व्याख्येयेऽपि दर्शेऽध्वर्युणाऽनुष्ठेयत्वसाम्बेन तादृशस्यापि न
दर्शाङ्गतेति वक्तुं पिण्डपितृयज्ञारूपं दर्विहोमपिण्डदानसमुदायारूपं (यरूपं) कर्म
'तिस्र आहुतीर्जुहोति त्रिर्निदधाति पट् संपद्यन्ते' इति श्रुतं व्याचष्टे—

अमावास्यायामपराह्णे पिण्डपितृयज्ञेन यजते ।

संज्ञान्तरात्सप्तत्रयकालविधानात्संस्कारेषु पृथगभिधानाच्च निष्क्रीय प्रतनुत इत्या-
दिना नित्यो न्याय्यो ननु काम्यः कर्मान्तरम् । यद्यपि यजतिः श्रूयते तथाऽपि न यागो
निर्जातया संज्ञया यजेरन्यार्थत्वं पिण्डैः पिण्डदानेन सहितः पितृभ्यो देवभ्यो
यज्ञो होमः स पिण्डपितृयज्ञः । पिण्डा मानुषेभ्यः पितृभ्यो दीयन्त इति
प्रसिद्धम् । तदिदं पिण्डदानं पिण्डशब्देनोपलक्षितं, तेन सहभावी देवरूपपितृहोम-
स्योक्तस्तेन पिण्डदानहोमयोरुपयोरपि प्राधान्यमुक्तं, तेनास्य कर्मणो दैवत्वं पिच्यत्वं
चास्ति । ततस्तु जीवैरपितुः पिण्डदानलोपेऽपि होमैरेव तत्सिद्धिरसोमयाजिन इवाऽऽ-
ज्ञेयोपांशुयागाम्यां रौर्णमाससिद्धिः । अत्र दानहोमात्मके कर्मणि न ददातेः
प्रयोगो नापि जुहोतेः । अत एव सूत्रान्तरे श्रुत्यन्तरे च पिण्डपितृयज्ञेन चरन्तीति
सामान्यप्रयोगः । अतः सूत्रकृता यज्ञशब्देन सहकृतशाखान्तरीयो यजतिरेव
प्रयुक्तः साङ्ख्यज्ञेविधिवदत्रापि साङ्ख्यकर्मविधानाज्जुहोतिददात्योरनुगतप्रदानमात्रसा-
मान्यवाची । तत्रोभयोः प्राधान्येऽङ्गानि किं पिच्याणि प्राचीनावीतित्वलक्षणानि तद्वि-
परीवानि दैवानि वेति संदेहे त्वनियमप्राप्तौ प्रयोगेण न्यायमाहऽऽचार्यस्तस्याभिप्रायो
वर्ष्यते । तत्र पितृतन्त्रस्य सुखतः प्रवृत्तेस्तस्य बलवत्त्वम् । कथम्, अपां मेध्यमिति
बाहिराहरणं विप्रर्धमेव । परिस्तरणानि तु पृथगेव परिभोजनीयैर्धदानं पिण्डदानं

[तदा]न बहिराहरणं प्रयोजनाभावात् । परिस्तरणार्थं परिमोक्षनीयाहरणं तु कर्तव्य-
मेव । तस्माद्धोमात्प्राचीनं सर्वमुभयार्थमपि विश्वधर्मेणैव कार्यम् । परिस्तरणा-
न्वप्युभयार्थान्येव देवानामुभयेषां निवासाय संस्तवात् । तस्मात्प्राचीनावीती
मृत्वाऽध्वर्युः कर्माणि सर्वाण्यपि कुर्यात्समानकर्तृकत्वाद्ब्रह्मप्रधानयोः प्रथमप्रधानेऽ-
ध्वर्युं होमे कर्तारं वक्ष्यत्यतोऽध्वर्युरेव तत्राह्वानां कर्ता । दक्षिणापवर्गाण्यप्र-
दक्षिणं चेत्यादि दर्शितं ज्ञेयम् । अत एवोक्तं दक्षिणाप्रागग्रैरिति होमार्थमुप-
विष्टोऽध्वर्युरुपवीतीत्याद्याह । अपराह्णशब्दस्य कालवाचित्वात्तत्समभिव्याहृतस्तद-
पेक्षितोऽभावास्याशब्दोऽपि कालपर एव तत्रैव मुख्यत्वाच्च । यनति चरती-
त्यर्थः । आपस्तम्बेनाप्युक्तं चरन्तीति । अपराह्णोऽत्र नवधा विभक्तस्थौहोऽष्टमो भागः
सवितुः प्रसव इति निरूपितो यदा मासिके श्राद्धेऽधिकारी तदा द्वेषा विभागमाश्रि-
त्यापराहो ग्राह्योऽन्यथा पिण्डवितृयज्ञानन्तरं क्रियमाणस्य काललोपः स्यात् । अन्यस्य
त्रेषा विभागः ।

अधिवृक्षसूर्ये वा ।

वृक्षानधि सूर्यो यत्र स तथा तत्रै थागः ।

अमावास्याशब्दस्य पञ्चदश्यां प्रतिपदि च प्रवृत्तेर्नियममाह—

यद्दहः पुरस्ताच्चन्द्रमसं न पश्यन्ति ।

प्रत्यक्षेण शास्त्रेण वाऽभ्रादिव्यवधाने तत्र संधिमतीत्यर्थः ।

यदि दृश्यते तदाऽऽह—

दृश्यमाने तूपोप्य श्वोभूते यजते ।

उपित्वा सत्यसति वा पर्वसंचौ परदिनेऽपराह्णेऽधिवृक्षसूर्ये वा यजते ।

प्राचीनावीति—

अपां मेध्यं यज्ञियं सदेवं शिवमस्तु मे ।

आच्छेत्ता वो मा रिपं जीवानि शरदः शतमिति

सकृदाच्छिन्नं समूलं बहिराच्छिनन्ति ।

सकृत्प्रयत्नेन मूलेः सह । यत्समूलं तत्पितृणामिति श्रुतेः सकृदाच्छिन्नमिति
स्तरणमत्रलिङ्गाच्च । उदकस्पर्शः ।

दक्षिणाप्रागग्रैर्दक्षिणार्धं परिस्तीर्य ।

दक्षिणा च प्राक्चामाणि येषां ते पुरस्तात्पश्चाच्च दक्षिणाप्रा दक्षिणोत्तरतस्तु
प्रागग्रा इत्यर्थः । प्रागादिप्रदक्षिणं परिस्तीर्य ।

१ ग. घ. ठ. 'तस्त्रये' । २ घ. 'स्यादः यत्तमो । ३ क. ट. 'ही देवस्य व' । ४ घ. 'त ।
अपि' । ५ क. ग. घ. छ. ट. ठ. ण. 'त्र । अ' ।

उत्तरेणाग्निं दर्भान्सस्तीर्य ।

परिस्तरणसंस्तरणयोः परिभोजनीया एव । संस्तरणे तु न दक्षिणाप्रता विधाना-
मावात्पिप्ये ।

एकैकशः पिण्डपितृपद्मपात्राणि प्रयुनक्ति ।

पिण्डपितृयज्ञाधिकारे पुनः पिण्डपितृयज्ञपात्राणीति वचनं दार्शैर्णमासिके-
भ्योऽन्यत्वरूपापनार्थम् । पिण्डपितृयज्ञारम्भे पात्राणि तदर्थानि कार्याणि । यद्यनाहि-
ताग्निस्तदा तु न वक्तव्यमेव सिद्धमेवान्यकरणम् । एकमेकमित्यर्थः । न सह सर्वाणि
नापि द्वे द्वे एकमेकं संभरोत्पितृदेवत्वानीति श्रुतेः ।

स्फ्यं स्थालीं प्लेक्षणं शूर्पं

कृष्णाग्निमुल्लखलं मुसलम् ।

प्रागपवर्गाप्युदगपवर्गाणि वा श्रीतत्वात् ।

अपरेणाग्निं ग्रीहिमच्छकटमवस्थाप्यैकपवित्रान्तर्हितां

स्थालीं ग्रीहिभिः पूरयित्वा निमृज्य पितृभ्यस्त्वा

जुष्टं निर्वपामीति सकृदेव शूर्पं निर्वपति ।

निमृज्याधिकानुपरि राश्रीपूतान्हुस्तेन निःसार्य । स्पष्टमन्यत् । शकटमावे स्फ्ये
पात्र्यां वा ।

दक्षिणेन दक्षिणाग्निं दक्षिणापूर्वेण दक्षिणापरेण वा

मत्स्यमुदग्ग्रीवं कृष्णाग्निमास्तीर्योल्लखलमधिवर्त्य ।

दक्षिणेनाऽऽश्वेन नैऋत्येन वेत्यर्थः । वायव्यग्रीवम् । स्पष्टं गतार्थं चान्यत् ।

दक्षिणामाची पत्नी तिष्ठन्त्यवहन्ति ।

आग्नेयाभिमुखी ।

परापावमविवेकं सकृत्फली करोति दक्षिणाग्नौ जीवतण्डुलमिव चरुं

श्रपयित्वोत्पूतेन नवनीतेनानुत्पूतेनाऽऽश्वेन वाऽऽभिघायोद्वास्य ।

परापावं णमुल्ल । पूञ्वातोः परापूय परापूय तुषाणां परापवनं निःसारणं कृत्वा
कृत्वेत्यर्थः । अविवेकमयमपि णमुल्ल । अविविचयाविविच्येत्यर्थः । सतुषवितुषानविविच्य
केवलं तुषमेव निर्गमय्य सकृद्देकवारमेव फली करोति कणविकारार्थम् । जीवास्त-
ण्डुला अविशोर्णास्तण्डुला यस्मिंश्चरौ तादृशमनतिपाकमित्यर्थः । एकपवित्रेणोत्पूतेन
नवनीतेन ।

१ क. ख. ग. च. छ. ट. ठ. 'पिण्ड' । २ ग. च. ट. 'दिव्यमि' । ३ घ. ङ. ज.
घ. ङ. ट. 'तेन वा तपिपाऽग्नि' ।

अध्वर्युरपवीती दक्षिणं जान्वाच्य

मेक्षणेन स्थालीपाकस्योपहत्य ।

अध्वर्युग्रहणं प्रधानानां भागे कर्तृत्वार्थं भागान्तरे यथा यत्नमानः स्वधर्मविशिष्टः कर्ता स्यादित्येवमर्थम् । कथं, पिण्डपितृयज्ञोऽयं कर्मणां समुदायस्तत्र त्रयो होमास्तिष्ठ आहुतीर्जुहोतीति तेषां जुहोतिना नोदितत्वाद्द्विहोमत्वं, कतिपयानां द्विहोमधर्माणां विशेषविधिना पिण्डपितृयज्ञप्रकरणस्येन बाधेऽपि कर्तुरध्वर्योरबाधं स्मारयितुमुक्त-
मध्वर्युरिति । यजुर्वेदेनाग्निहोत्रमित्युक्तं तदुपलक्षणं सर्वद्विहोमानामिति पिण्डपितृ-
यज्ञोऽपि द्विहोमत्वेनाध्वर्युकर्तृक इत्यर्थम् । किं च नाग्नाध्वर्युरपूर्वो विधीयते किं तु दर्शेऽपि वृत एवाध्वर्युरित्युक्तं दक्षिणान्तरानुवदेशात्तत्कालान्तर्गतकर्मणोऽपि प्रसङ्गेन सिद्धिः । दक्षिणजानुपातो हि स्मार्ते विकल्पेन तन्नियमार्थमेव । होमस्य देवत्वाद्दु-
पवीतीत्युक्तम् । अत एव दक्षिणं जान्वाच्य मूर्ध्नि प्रापयेत्यर्थः । गमनार्थस्याग्नि-
मन्तस्याऽऽह्वर्युर्कस्य रूपि रूपम् । मेक्षणेनोपहत्येति वचनमवदानधर्मनिवृत्त्यर्थं,
मेक्षणेन गृहीत्वा स्थालीपाकस्येति तदेकदेशमित्यर्थः । स्थालीपाकस्योपयार्थत्वात्वाव-
शिष्टस्य शेषेति भावः ।

सोमाय पितृपीताय स्वधा नम इति प्रथमामाहुतिं

जुहोति यमायान्निरस्वते पितृमते स्वधा नम इति ।

द्वितीयामग्नये कव्यवाहनाय स्विष्टकृते स्वधा नम

इति ये मेक्षणे तण्डुलास्ताऽजुहोति ॥ २७ ॥

तृतीयामाहुतिमिति अर्थात्सिध्यति । अत्र द्विहोमत्वेन स्वाहाकारप्राप्तावपि नमस्कारेण तदर्थाभिधानादुक्तार्थानामप्रयोग इति न्यायान्न स्वाहाकारः । तथाहि—
स्वाहाकारवपट्कारौ दानार्थो स्वाहाकारेण वपट्कारेण वा देवेभ्यो दीयत इति श्रुतेः ।
स्वधा नम इति वपट्कारोतीति श्रुतेर्वपट्कारार्थता स्वधा नम इति शब्दस्यातो
दानार्थेजानेन स्वाहाशब्दस्य बाधः । अत एव द्विहोमेऽपि यज्ञशब्दो वपट्कार-
प्रदानस्वधर्मत्वेनेति प्रथमामित्यादिसंख्या सोमाय पितृपीताय स्वधा नम इत्येका
ब्राह्मणे विहिता द्वितीया न विहिताऽतोऽन्ययोः शाखान्तरीययोर्विकल्पो मा भूदिति
तृतीयाऽपि स्वशाखाविहिताऽग्नये कव्यवाहनायेति केवला सा स्विष्टकृद्गुणकोक्ता
शाखान्तरादिति विनिवेशप्रदर्शनार्थं ये मेक्षणे लम्नास्तण्डुलाः सिक्वलक्षणा द्वितीयाहु-
तिहोमावशेषितास्तानेव तृतीयामाहुतिं जुहोतीत्यर्थः ।

तूर्ण्णां मेक्षणमादधाति ।

स्पष्टम् ।

ये रूपाणि प्रतिपुञ्जमाना असुराः संन्तः स्वधया
चरन्ति । परापुरो त्तिपुरो ये भरन्त्यग्निष्ठानस्मात्प्रण-

नोक्तु लोकादिति दक्षिणाग्रेकोल्मुकं धूपायत्परा-
चीन* हत्वा दक्षिणेनैकस्फयांदेशे निदधाति ।

यदानोतमवःह्मुखं याऽग्रे चिकीर्षिता वेदिरेकस्फया तस्या देशेऽन्ते । उल्लिखि-
तान्ते निदधातीत्यापस्तम्बः । दक्षिणाग्रेः सकाशाद्दक्षिणेन हत्वेति संबन्धः । इदमह-
ष्टार्थमाराद्रूपकारकं कर्म विधीयते संस्कारो वा वेदेः । तदपि पिण्डदानस्याङ्गं तदभावे
न स्यात् । मेषणप्रहरणानन्तरं प्राचीनावात्येवाध्वर्युः ।

अपहृता असुरा रक्षांसि वेदिपद इत्यवहननदेशे दक्षिणां
दक्षिणामार्चां वा स्फयेनैकस्फयां वेदिमुल्लिख्य ।

दक्षिणेन दक्षिणाग्निमित्याद्युक्तेऽवहननप्रदेशे दक्षिणापवर्गामाग्नेयपवर्गा वा वेदि-
मेकस्फयानामिकामेकः स्फयः साधनं यस्या इति विग्रहः । एकरेलपोल्लिखितेत्यर्थः ।
सकृत्स्फयेनोल्लिख्येत्युक्तमापस्तम्बेन ।

उदीरतामवर इत्यद्भिरवोक्षति ।

अवाचीनहस्तेन प्रोक्षणमवोक्षणम् । प्रोक्षणीसंस्कारनिवृत्त्यर्थमद्भिरित्युक्तम् ।

सकृदाच्छिन्नं वर्हिर्गुणा मृदु स्योनं पितृभ्यस्त्वा
भराम्यहम् । अस्मिन्सीदन्तु मे पितरः सोम्याः
पितामहाः प्रपितामहाश्चानुगैः सहेति सकृ-
दाच्छिन्नेन वर्हिर्पैकस्फया* स्तृणाति ।

स्पष्टम् ।

तस्या* स्थालीपाकं निदधाति ।

अर्धं हृतमर्धमेकस्फयायां निदधाति सादयति ।

दक्षिणत आञ्जनमभ्यञ्जनं कशीपूष-
वर्हणमुदकुम्भं च प्रतिष्ठापयति ।

आञ्जनं कज्जलम् । अभ्यञ्जनं तैलम् । मस्तु पितृणामिति श्रुतेर्दधिमण्ड उपरितन-
क्षेहो वा । कशिपु मध्वः । सतूलिक इति केचित् । उपवर्हणं शिरस्युपधानम् । उद-
केन युक्तं पूर्णकुम्भम् । एतावताऽध्वर्युर्धिरमति ।

यजमानः प्राचीनावीथी सव्यं जान्वाच्य सकृदाच्छिन्नेऽ-
वाचीनपाणिर्दक्षिणापवर्गा*स्त्रीनुदकाञ्जलीन्निनयति ।

सकृदाच्छिन्ने स्तीर्णे वर्हिषीत्यर्थः । अवाचीनौ तिर्षगावर्तितौ पाणी कृताञ्जली
येन निनयन्वेलायामञ्जलिना सेचनं विद्येण तीर्षेण कार्यमित्यर्थः । अपवाऽवाचीनौ

अध्वर्युरपवीती दक्षिणं जान्वाच्य

मेक्षणेन स्थालीपाकस्योपहत्य ।

अध्वर्युग्रहणं प्रधानानां मागे कर्तृत्वायं मागान्तरे यथा यजमानः स्वधर्मविशिष्टः कर्ता स्यादित्येवमर्थम् । कथं, पिण्डपितृयज्ञोऽयं कर्मणां समुदायस्तत्र त्रयो होमास्तिष्ठ आहुतीर्जुहोतीति तेषां जुहोतिना नोदितत्वाद्दर्विहोमत्वं, कतिपयानां दर्विहोमधर्माणां विशेषविधिना पिण्डपितृयज्ञप्रकरणस्येन बाधेऽपि कर्तुरध्वर्योरुपायं स्मारयितुमुक्तमध्वर्युरिति । यजुर्वेदेनाग्निहोत्रमित्युक्तं तदुपलक्षणं सर्वदर्विहोमानामिति पिण्डपितृयज्ञोऽपि दर्विहोमत्वेनाध्वर्युकर्तृक इत्यर्थम् । किं च नाग्नाध्वर्युरपूर्वो विधीयते किं तु दर्शेऽपि वृत एवाध्वर्युरित्युक्तं दक्षिणान्तरानुपदेशात्तत्कालान्तर्गतकर्मणोऽपि प्रसङ्गेन सिद्धिः । दक्षिणजानुपातो हि स्मार्ते विकल्पेन तन्नियमार्थमेव । होमस्य देवत्वाद्दुपवीतीत्युक्तम् । अत एव दक्षिणं जान्वाच्य भूमिं प्रापयेत्यर्थः । गमनार्थस्याञ्छेपि-मन्तस्याऽऽहपूर्वकस्य रूपि रूपम् । मेक्षणेनोपहत्येति वचनमवदानधर्मनिवृत्त्यर्थं, मेक्षणेन गृहीत्वा स्थालीपाकस्येति तदेकदेशमित्यर्थः । स्थालीपाकस्योपहृतत्वाद्वावशिष्टस्य शेषतेति भावः ।

सोमाय पितृपीताय स्वधा नम इति प्रथमामाहुतिं
जुहोति यमायात्रिरस्वते पितृमते स्वधा नम इति
द्वितीयामग्रये कव्यवाहनाय स्विष्टकृते स्वधा नम
इति ये मेक्षणे तण्डुलास्ताञ्जुहोति ॥ १७ ॥

तृतीयामाहुतिमिति अर्थात्सिध्यति । अत्र दर्विहोमत्वेन स्वाहाकारप्राप्तावपि नमस्कारेण तदर्थाभिधानादुक्तार्थानामप्रयोग इति न्यायात्त स्वाहाकारः । तथाहि-स्वाहाकारवपट्कारौ दानार्थौ स्वाहाकारेण वपट्कारेण वा देवभ्यो दीयत इति श्रुतेः । स्वधा नम इति वपट्करोतीति श्रुतेर्वपट्कारार्थता स्वधा नम इति शब्दस्वातो दानार्थेनानेन स्वाहाशब्दस्य बाधः । अत एव दर्विहोमेऽपि यज्ञशब्दो वपट्कारप्रदानस्वधर्मत्वेनेति प्रथमामित्यादिसंख्यया सोमाय पितृपीताय स्वधा नम इत्येका ब्राह्मणे विहिता द्वितीया न विहिताऽतोऽन्ययोः शाखान्तरिययोर्विकल्पो मा मूदिति तृतीयाऽपि स्वशाखाविहिताऽग्रये कव्यवाहनायेति केवला सा स्विष्टकृद्गुणकोक्ता शाखान्तरादिति विनिवेशप्रदर्शनार्थं ये मेक्षणे लग्नास्तण्डुलाः सिक्यलक्षणा द्वितीयाहुतिहोमावशेषितास्तानेव तृतीयामाहुतिं जुहोतीत्यर्थः ।

तूर्णानि मेक्षणमादधाति ।

सप्तम् ।

ये रूपाणि प्रतिमुञ्चमाना असुराः संततः स्वधया चरन्ति । परापुरो निपुरो ये भरन्त्यग्निष्ठानस्मात्प्रण-

नोक्तु लोकादिति दक्षिणाग्नेरेकोल्मुकं धूपायत्परा-
चीनं हत्वा दक्षिणेनैकस्पर्शादेशे निदधाति ।

यदानोतमवाङ्मुखं याऽग्ने चिकीर्षता वेदिरेकस्पर्शा तस्या देशेऽन्ते । उल्लिखि-
तान्ते निदधातीत्यापस्तम्बः । दक्षिणाग्नेः सकाशाद्दक्षिणेन हत्वेति संबन्धः । इदमह-
ष्टार्थमाराद्रुपकारकं कर्म विधीयते संस्कारो वा वेदेः । तदपि पिण्डदानस्याहं तदभावे
न स्यात् । मेषणप्रहरणानन्तरं प्राचीनावात्येवाध्वर्युः ।

अपहता असुरा रक्षांसि वेदिपद इत्यवहननदेशे दक्षिणां
दक्षिणामार्चां वा स्पर्शेनैकस्पर्शां वेदिमुल्लिख्य ।

दक्षिणेन दक्षिणाग्निमित्याद्युक्तेऽवहननप्रदेशे दक्षिणापवर्गामाग्नेयपवर्गा वा वेदि-
भेकस्पर्शानामिकाभेकः स्पर्शः साधनं यस्या इति विग्रहः । एकरेत्योल्लिखितेत्यर्थः ।
सकृत्स्पर्शेनोल्लिख्येत्युक्तमापस्तम्बेन ।

उदीरतामवर इत्यद्भिरवोक्षति ।

अवाचीनहस्तेन प्रोक्षणमवोक्षणम् । प्रोक्षणीसंस्कारनिवृत्त्यर्थमद्भिरित्युक्तम् ।

सकृदाच्छिन्नं बर्हिर्गर्णा मृदु स्पोनं पितृभ्यस्त्वा
भराम्बहम् । अस्मिन्सीदन्तु मे पितरः सोम्याः
पितामहाः प्रपितामहाश्चानुमैः सहेति सकृ-
दाच्छिन्नेन बर्हिर्गर्णस्पर्शा स्तृणाति ।

स्पष्टम् ।

तस्यां स्थालीपाकं निदधाति ।

अर्धं हुतमर्धमेकस्पर्शायां निदधाति सादयति ।

दक्षिणत आञ्जनमभ्यञ्जनं कशीपू-
वर्हणमुदकुम्भं च प्रतिष्ठापयति ।

आञ्जनं कञ्जजम् । अभ्यञ्जनं तैलम् । मस्तु पितृणामिति श्रुतेर्दक्षिणत उपरितन-
क्षेहो वा । कशीपु मद्यः । सत्त्विक इति केचित् । उपवर्हणं शिरस्युपधानम् । उद-
केन युक्तं पूर्णकुम्भम् । एतावताऽध्वर्युर्विरमति ।

यजमानः प्राचीनावीती सव्यं जान्वाच्य सकृदाच्छिन्नेऽ-
वाचीनपाणिर्दक्षिणापवर्गा स्त्रीनुदकाञ्जलीन्निनयति ।

सकृदाच्छिन्ने स्त्रीर्णे बर्हिषोत्यर्थः । अवाचीनौ तिर्यगावर्तितौ पाणी कृताञ्जली
येन निनयनवेष्टायामञ्जलिना सेचनं विज्येण तीर्थेन कार्यमित्यर्थः । अपवाऽवाचीनो

दक्षिणः पाणिर्घस्येति निनयनवेलायामञ्जलिभूतस्य पाणेर्दक्षिणस्यावाचीनताऽघरता कार्षेति स एवार्थः । उदकेन पूर्णानञ्जलीन्नियति रेचयति । स्पष्टमन्यत् ।

तत्र विकल्पेन मन्त्रद्वयमाह—

मार्जयन्तां पितरः सोम्यासो मार्जयन्तां पिता-
महाः सोम्यासो मार्जयन्तां प्रपितामहाः सो-
म्यास इत्यसाववनेनिर्द्दृक्वासाववनेनिर्द्दृक्चेति वा ।

अत्रैकेनेतिकरणैकमन्त्रता सकृन्मन्त्रो द्विस्तृष्णोमिति स्यात् । मध्ये विभागे कारणं नास्ति तथाऽपि विनियोगं प्रदर्श्य मन्त्रं प्रदर्शयत्याचार्यस्तज्ज्ञापयति त्रयोऽञ्जलयः पृथक्स्नानसंस्कारार्था इति स्यात्प्रत्येकं मन्त्रो मन्त्रलिङ्गाद्विभागेनैव तेष्विति निनयन-प्रदेशान्पृथक्निर्दिशति । ते च पित्रादित्रयस्य क्रमेणेति मन्त्रविभागेन त्रित्वं प्रत्येकं क्रियासद्भावाच्च । असावित्यस्य स्थाने पित्रादीनां क्रमेण नामानि लौकिकानि संबुद्धयन्तानि मध्यमपुरुषनिर्देशाद्गृह्णाति न तु पितस्तातेति नापि द्वयं विधानामावात्रापि अघ्वर्युर्वाऽऽन्तरैर्हि पिण्डदानं क्रियत इति । तत्र त्रयं त्रयमेकैकस्येति गम्यते । कृष्णा-वनेनिर्द्दृक्चेत्यादि कृष्णशर्मन्नवनेनिर्द्दृक्चेत्यादि वा ।

तेष्ववाचीनपाणिर्दक्षिणापवर्गास्त्रीन्पिण्डान्ददाति ।

निर्दधाति परस्वत्वापादनरूपस्य दानस्यात्रासंभवात् । अत एव त्रिर्निर्दधातीत्येव श्रुतिः । अत्र देवतात्रयनिरूपितमेकं कर्म तथाऽपि तस्य प्रतिदेवतमभ्यासस्त्रिरिति श्रुताभ्यासार्थ एव । तथा होमपक्तिरियम् । तेषु निनयनेन संस्कृतेषु स्थानेष्वेव क्रमेण श्रीश्वरोः पिण्डान्कृतान्ददाति । अवाचीनो दक्षिणः पाणिर्घस्याङ्गुष्ठमागपार्श्वमधो यस्य पाणेः सोऽवाचीनः । दक्षिणतमाप्तौऽक्रमेण ददाति । दानक्रियायामधिकरणं यद्यपि न संभवति तस्या यागवन्मानसत्वात्परं तु परस्वत्वापादनेनांशेन प्रक्षेपान्तताऽप्यस्ति होमवदिति कृत्वाऽधिकरणमुक्तं प्रक्षेपं प्रति पूर्वमस्माभिर्दानस्य परस्वत्वापादनापवर्गतोक्ता, सा तु सर्वदानानुयायिनी । न हि पृथग्यादिदानेषु दीयमानस्य प्रक्षेपः संभवति प्रकृतेऽयं न घात्वर्थः किं तु प्रक्षेपो घात्वन्तरस्य निर्दधातेरर्थ उत्पत्तिविधौ हि त्रिर्निर्दधातीति श्रवणात्तेनोपलक्षितं दानमत्र तथा पर्यवसन्नमिति न विरोधः ।

मन्त्रमाह—

एतत्ते ततासाविति पित्रे पिण्डं ददाति ।

एतत्ते तत ये च त्वामन्विति मन्त्रस्य प्रतीकम् । असाविति शास्त्रान्तरलब्धं पूरितं मध्ये । अत एवोक्तमापस्तम्बेन—एतत्ते ततासौ ये च त्वामन्वित्येतैरिति । पित्र्येष्ट्यां च तथैव पठितमेतत्ते तत ये च त्वामन्विति । तथा च पिण्डं गृहीत्वा—एतत्ते ततामुकश-

मन्ये च त्कामन्वित्येतैर्निदधाति पिण्डम् । नात्र गोत्रवसुरूपादिशब्दोच्चारणमविधानात् ।
स्मार्ते तथाविधामृह्यते । केचिदत्रापि कुर्वन्ति तस्मूत्रमाप्यसूत्रान्तरमाप्यान्तरविरोधाद्-
पेक्ष्यं याज्ञिकैः ।

एतत्ते पितामहासाविति पितामहायै-
तत्तै प्रपितामहासाविति प्रपितामहाय ।

पूर्ववद्व्याख्या ।

तूर्ष्णां चतुर्थम् ।

पिण्डमिति पूर्ववत् ।

स कृताकृतः ।

एकस्यं शाखायां विहितोऽपरस्यां निषिद्धोऽन्यतरस्यां विकल्पित इत्यर्थः ।
कर्तव्ये तस्मिस्तूर्ष्णीम् ।

अथ यदि नामधेयानि न विन्द्यात्स्वधा पितृभ्यः
पृथिविपद्भ्य इति पित्रे पिण्डं दद्यात्स्वधा पितृ-
भ्योऽन्तरिक्षसद्भ्य इति पितामहाय स्वधा
पितृभ्यो दिविपद्भ्य इति प्रपितामहाय ।

पित्रादिनामाज्ञाने त्वेतैरेव मन्त्रैर्यथापूर्वं दद्यात् । पित्रोर्मरणे स्वयं बाल एक पश्चा-
दन्येनोपनयनादिना संस्कृतस्तत्र पित्रादिनामधेयानि नाज्ञासीदिति तद्वाक्ये मृतपि-
त्रादिविषयं प्रवसति यजमानेऽध्वर्युर्विषयं च । पृथिविपद्भ्य इति पृथिवीशब्दे ह्रस्वत्वं
छान्दसम् ।

*यदि द्विपितैकैकस्मिन्पिण्डे द्वौ द्वावुपलभ्येत् ।

दत्तक्रीतादिद्विपिता स एकस्मिन्पिण्डे द्वौ पितरौ पितामहपिण्डे द्वौ पितामहौ प्रपि-
तामहपिण्डे द्वौ प्रपितामहावुच्चारयेद्दूहेनेत्यर्थः । एतद्वा ततौ विष्णुकृष्णशर्माणौ ये च
त्वा मनु । एवमुत्तरत्रापि । अत्रापि नामाज्ञाने स्वधा पितृभ्य इत्यादिभिरेव दानम् ।

जीवपिता पितामहाय प्रपितामहायेति दद्यात् ।

जीवः पिता यस्येति तथा स द्वौ पिण्डौ दद्यात् । इतिकरणः प्रकारवाची । तेन
जीवपितामहः पित्रे प्रपितामहाय जीवप्रपितामह इतरयोर्थौ जीवतस्तदन्वयस्यै सर्वेषु न
कस्मा अपीतिकरणार्थः ।

* सूत्रपुस्तकेष्वेव यदीति भिद्यते ।

न जीवन्तमति ददातीत्येकेषाम् ।

उभयोर्मध्ये यो जीवति तमतिक्रम्य न ददातीत्यर्थः । प्रपितामहे जीवति पूर्वार्भ्यां द्वयोर्जीवतोः वित्रे दातव्यमेवातिक्रमणमात्रप्रतिषेधात्पूर्व यस्मै देयस्मिञ्जीवति परस्मै दीयते तत्रैव प्रतिषेधः पूर्वमूत्रप्राप्तस्य ।

तत्र यावति कर्मण्यनधिकारस्तावदेव त्याग्यं न पिण्डपितृयज्ञ एव न ददातीति दानमात्रप्रतिषेधात्कार्यमेवेत्यभिप्रायेणाऽऽह—

होमान्तमेव कुर्यात् ।

भक्षणप्रहरणान्तमित्यर्थः ।

जीवपितुः पिण्डदानमभृत्युत्तरं लुप्यते ।

किमर्थमिदमुच्यते गतार्थत्वात् । उच्यते—द्विपितुरेकस्मिञ्जीवति तत्प्रमृति तत्प्रमुखं द्वयं लुप्यते नत्वन्यदपीत्येवमर्थमिदमिति ब्रूमः ।

प्रकृतं वक्तुं स्मारयति—

निधाय पिण्डान् ।

अनुवादः ।

आपो देवीः स्वधया वन्दमानास्ता वो गच्छन्तु
पितरः स्योनाः । ऊर्जं वहन्तीः सतमक्षितोदकाः
क्षीरमुदकं घृतं मधु पयः कीलालं परिश्रुतम्
स्वधा स्य तर्पयत मे पितृनिति त्रीनुदपाताग्निनयति ।*

पिण्डेषु निनयनं प्रत्येकमेकमेकं संस्कारोऽयं यद्यपि प्रत्येकं प्राप्तस्तथाऽपि बहुव-
चनेन सर्वेषु धारया सकृत्पातो मा मूदिति श्रीनित्युक्तम् । एकमेव पूर्णोदकं पात्रमुदक-
ः श्माद्गृहीत्वा प्रत्येकं पिण्डेषु पातयेद्द्रव्यपृथक्त्वेऽभ्यावर्तते इति न्यायात् ।

अत्र पितरो यथाभागं मन्दध्वमनु-
स्वधमावृषापध्वमित्युक्त्वा पराह्णवर्तते ।

प्रदक्षिणं परावर्तते । मन्त्रस्तु पूर्वमेव जप्यः पिण्डानां पराह्मुत्तस्तिष्ठेदित्यर्थः ।

ओष्मणो व्यावृत्त उपास्ते स्वाहोष्मणो
व्यधिप्या इत्युष्माणमुद्यन्तमनुमन्त्रयते ।

पराह्मुत्त एवोद्यन्तं पिण्डेभ्य ऊष्माणमनुमन्त्रयते ।

* सूत्रपुस्तकेषु निनयतीत्यत्र निनीयेति विद्यते ।

व्यावृत्त ऊष्णव्यावृत्ते वाऽमीमदन्त पित-
रोऽनुस्वधमावृत्तार्थीपतेत्युक्तवोपपर्यावर्तते ।

व्यावृत्त इति स्वशाखाविकल्पितविध्यन्तरसद्भावादस्मच्छाखाविधिः । ओष्णो
व्यावृत्त उपास्त इति यावदूष्णो व्यावृत्तिर्गमनं पिण्डेभ्यस्तावत्परावृत्त एवोपास्त इति
शाखान्तरीयस्तु तद्विपरीतस्तदर्थं विकल्पः । अमीमदन्तेति मन्त्रमुक्त्वा यथेतं पिण्डसं-
मुखो भवेदित्यर्थः ।

यः स्थावराः श्रेपस्तमवंप्रेण भक्षयति ।

भक्षणबुद्धिकरणं कार्यम् । उदकस्पर्शः ।

उपस्पृशति वा ।

बाहिर्निष्कास्य हस्तेन स्पृशति । नोदकस्पर्शः ।

आमयाव्यन्नाद्यकामो वा प्राश्नीयाद्यो

वाऽलमन्नाद्याय सन्नान्नमद्यात्तेन प्राश्य ।

रोगी रोगनिवृत्तयेऽन्नमदनीयं योग्यं कामयते स वा प्राश्नाति । यः पुमानन्नाद्याय
समर्थो नान्नमद्यादरुचिदोषेण तेन प्राश्य श्रुत्यनुसारेण क्रियाद्वयं प्रयुक्तम् ।

अन्नाऽऽञ्जनाभ्यञ्जने वासश्चानुपिण्डं ददाति ।

अत्रेति वचनं सूत्रान्तरेऽञ्जलिनिनयनानन्तरमुक्तं तेन विकल्पो मा भूदिति । प्रति-
ज्ञेयम् ।

विधिमाह—

आङ्क्ष्वासावाङ्क्ष्वासाविति त्रिराञ्जनमभ्य-

ङ्क्ष्वासावभ्यङ्क्ष्वासाविति त्रिरभ्यञ्जनम् ।

प्रत्येकं त्रिः सकृन्मन्त्रेण द्विस्तूष्णीमेवं प्रत्येकमिति माप्यकृत् । त्रिर्मेहणं चतुर्थ-
पिण्डनिवृत्त्यर्थमित्यन्ये । तदा सकृदेव ।

एतानि वः पितरो वासाःस्यतो नोऽन्यत्पितरो मा यूद्व-

मिति दशामूर्णास्तुकां वा छित्त्वा न्यस्यति पूर्वं वयसि ।

स्वस्त्रदशामविलोमपुञ्जं वाऽविस्यं छित्त्वा ननु पतितं पिण्डेषु क्षिपति सकृन्म-
न्त्रेण सर्वेषु निधाने सकृन्मन्त्रः संभवेदित्येवमर्थं न्यस्यतीत्युक्तम् । पूर्वं वयः पुरुषा-
युपस्य शतस्य पूर्वमर्थं पञ्चाशद्वर्षाणि । पञ्चाशद्वर्षताया ऊर्ध्वं स्वं लोमेत्याश्वलायनः ।
तस्मात्पूर्वं पूर्व वयः । अथवा त्रेधा विभक्तस्य पूर्वं द्वौ मागौ पूर्वं वयः । तदाह
बौधायनः—ऊर्ध्वं पदपृष्ठेक्ष वर्षेभ्योऽष्टम्यथ मासेभ्यश्चेति ।

स्वं लोम च्छित्त्वोत्तरे ।

नाभेरूर्ध्वं वै पुरुषस्य नाम्वा इति श्रुतेः । गतम् ।

नमो वः पितरो रसायेति नमस्कारैरुपतिष्ठते ।

नमःशब्दपूर्वकाः सप्त मन्त्रा एतैः सप्तभिः प्रत्येकं सप्तोपस्थानानि कार्याणि ।
दृष्टार्थेषु विकल्पो भवेत् । अदृष्टार्थत्वान्मन्त्रावृत्त्या क्रियाम्पाप्तेऽपि न दोष इति
वक्तुं नमस्कारैरित्युक्तम् ।

ऊर्जस्वतीः स्वधया वन्दमानास्ता वो गच्छन्तु पितरः
स्योनाः । ऊर्जं वहन्तीः सतमसितोदकाः क्षीरमुदकं घृतं
मधुपयः कीलाळं परिश्रुतं स्वधा स्य तर्पयत मे
पितृनिति त्रीनुदपाताग्निनयति यथा पुरस्तात् ॥ १९ ॥

गतार्थम् । यथा पुरस्तादिति वचनं लेपनिनयनं सूत्रान्तर उक्तं तन्मा सूदिति ।

उत्तिष्ठत पितरः प्रेतपूर्वं यमस्य पन्थामनुयाता
पुराणम् । धत्तादस्मासु द्रविणं यच्च भद्रं म णो
भूताऽद्भागधान्देवतास्विति पितृनुत्थापयति ।

पितृणापुत्थापनं[सं]भाव्य जपतीत्यर्थः । पिण्डान्वोत्थापयति ।

परेत पितर इति भवाहयति ।

प्रवाहणं समोचीनैर्धानैः पितृलोकं प्रति नयनम् । मन्त्रः पूर्ववत् । मधन्तीति
मन्त्रान्तः ।

यन्तु पितरो मनसा जवेनेति पितृन्संसाधयति ।

पितृलोकं प्रापयति पूर्ववत् ।

मनो न्वा हुवामह इति तिसृभिर्मनस्वतीभिरुपतिष्ठते ।

मनःशब्दवतीभिः । आ न एत्विति द्वितीया । पुमर्न इति तृतीयकम् । स्वलोकस्था-
न्पितृनुपतिष्ठते ।

अक्षन्नमीमदन्त मजायत इति पङ्क्तिमाजापत्याभ्यां प्रत्येति ।

पङ्क्तित्वेन ज्ञानं कर्माङ्गमन्यथा यजुष्टो यज्ञभेषप्रायश्चित्तं दक्षिणाशौ । हरी इति
प्रथमा । रयीणामिति, द्वितीया । उपवीती भूत्वोपस्थानार्थं गार्हपत्यं प्रति गच्छति ।

यदन्तरिक्षमिति पङ्क्तिमा गार्हपत्यमुपतिष्ठते ।

मनेनसमिति मन्त्रान्तः । अक्षरगणनया शकरी तस्यां पङ्क्त्युपासना कार्येति भावः ।

अभून्नो दूतो हविषो जातवेदा अवाहद्वयानि सुरभीणि
कृत्वा । मादाः पितृभ्यः स्वधया ते असन्मजान-
श्च पुनरप्येति देवानित्येकोल्लुक् प्रत्यपिष्ट्य ।
स्पापितमुल्लुक् पुनर्दक्षिणाशौ मेलयित्वा ।

अभ्युक्ष्य द्वंद्वं पात्राणि प्रत्याहरति ।

पिण्डपितृयज्ञपात्राणि अद्भिरभ्युक्ष्य पश्चाद् द्वे प्रत्यवहरति आसादनस्पानात्प्र-
वाहयति ।

स्पाख्यां पिण्डान्प्रत्यवदधाति ।

परुस्पाख्यां पिण्डालिक्षिपति ।

अपां त्वौपधीनां रसं प्राशयामि भूतकृतं
गर्भं घत्स्वेति मध्यमं पिण्डं पत्न्यै प्रयच्छति ।

स्पष्टम् ।

आधत्त पितरो गर्भं कुमारं पुष्करस्रजम् ।

पथेह पुरुषोऽसदिति पत्नी प्राश्नाति ।

पुरुषसंस्कारत्वान्मन्त्रलिङ्गाच्च पुरुषार्थत्वावगतेर्विमज्य प्रतिपत्ति देयः सर्वाभिर्मन्त्रेण
भक्षणीय इति क्षिपतिः ।

तदर्धमेवार्धवादं पठति—

पुमांसं जनयति ।

पुत्रमिति शेषः । न कामना कामपदामावात् ।

ये समानाः समनसः पितरो यमराज्ये । तेषां

लोकः स्वधा नमो यज्ञो देवेषु कल्पताम् ।

ये सजाताः समनसो जीवा जीवेषु मामकाः ।

तेषां श्रीर्मयि कल्पतामस्मिँल्लोके शतं समा

इति सकृदाच्छिन्नान्भ्युक्ष्याथावादधाति ।

अभ्युक्ष्य मन्त्राम्यामादधाति दक्षिणाशौ ।

अयः पिण्डान्भ्यवहरति ब्राह्मणं वा भोजयति ।

अपोऽभिलक्षीकृत्य निक्षिपति । स्पष्टम् ।

सोऽयमेवं विहित एवानाहिताग्नेः ।

सोऽयं पिण्डपितृयज्ञ एवंप्रकारेणोक्त एवानाहिताग्नेरपि भवति ।

तत्र यानि श्रवणसंयुक्तानि तान्यौपासने क्रियन्ते ।

होमस्त्वतिप्रणीतेऽपि न तत्र पाकः । स तत्समवेतनिर्वापपात्रासादनानि तान्यौपासने नियम्यन्ते ।

अतिप्रणीत आहुतीर्जुहोति ।

एकोऽमुके प्रणीते तत्रैव होमः । तथाच होमसमय एव प्रणयनम् ।

यस्मिञ्जुहोति तमुपतिष्ठते ।

अतिप्रणीतमेवोपतिष्ठत इत्यर्थः । भाष्यकृता व्याख्यातं यस्मिञ्जुहोतीति गुरुनिर्देशाद्विकल्प इति गुरुनिर्देशस्यास्ति फलं दक्षिणाग्नौ पिण्डपितृयज्ञे कृतेऽपि गार्हपत्यस्योपस्थानवदौपासनस्य मा मूदित्वेवमर्थं यस्मिन्नित्याद्युक्तम् ।

अत्र गार्हपत्यप्रवादः परिलुप्यते ॥ २० ॥

इति हिरण्यकेशिसूत्रस्य द्वितीयप्रश्ने सप्तमः पटलः ॥ ७ ॥

गार्हपत्यपदं लुप्यते नोह एतस्यापि पिण्डपितृयज्ञस्य प्रकृतित्वात् । नापि लक्षणया व्याख्या प्रकृते गार्हपत्यमुपतिष्ठत इति सति विधौ ह्यन्या गार्हपत्यमुपतिष्ठत इति द्वितीयाश्रुतिबलेन व्याख्या प्रकृते यस्मिञ्जुहोति तमुपतिष्ठत इत्येव विधौ द्वारामावाहोप एव गार्हपत्यपदस्येति युक्तम् ।

इति सत्यापाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां द्वितीयप्रश्ने सप्तमः पटलः ॥ ७ ॥

अथ द्वितीयप्रश्नेऽष्टमः पटलः ।

अहं भूपतिरहं भुवनपतिरहं महतो भूतस्य पतिर्देवेन
सन्निधौ प्रसूत आर्त्विज्यं करिष्यामि देव सन्निधौ तं त्वा
वृणते बृहस्पतिं देव्यं ब्रह्माणं तदहं मनसे मन्त्रवीमि
मनो गायत्रिषु गायत्री त्रिष्टुभे त्रिष्टुब्जगत्यै जगत्यनुष्टु-
भेऽनुष्टुबृहत्यै बृहती पद्भ्यस्त्यै पद्भिः प्रजापतये प्रजापति-
विश्वेभ्यो देवेभ्यो विश्वे देवा बृहस्पतये बृहस्पतिर्देवानां
ब्रह्माऽहं मनुष्याणां भूर्भुवः सुवरिति वृतो ब्रह्मा जपति ।

यजमानेन सुपत इति वृतो जपति । अत्राऽऽचमनं ब्रह्मणो विहितं वैश्वानसेन ।

वाचस्पते यज्ञं गोपायेत्यपरेणाऽऽहवनीयं दक्षिणाऽतिक्रम्य ।

अत्र ब्राह्मणपठितस्य वाचस्पते यज्ञं गोपायेत्यनेन विकल्पः । यजमानः पूर्वमेवा-
तिक्रामतीति वैखानसेनोक्तम् ।

अहे दैधिपव्येति ब्रह्मसदनात्तृणं निरस्याप उपस्पृश्य ।

पाकतर इति मन्त्रान्तः । श्रौत उदकस्पर्शः ।

उन्निवत उदुद्रतश्च गोपमित्युपविशति ।

इदमुपवेशनं प्राङ्मुखत्वेन पश्चादाहवनीयाभिमुख्येनोपवेशनान्तरस्य विधानात् ।
अघाह इति मन्त्रान्तः ।

इदमहमर्वाग्नसोः सद्ने सीदामि प्रसूतो
देवेन सवित्रा बृहस्पतेः सद्ने सीदामि
तदग्नये प्रव्रवीमि तद्वायवे तत्सूर्याय तत्पृ-
थिव्या इत्याहवनीयमभिमुख उपविशति ।

पूर्वं प्राङ्मुख उपविष्ट इदानीमाहवनीयाभिमुखो मन्त्रेणोपविशति ।
आसस्थानादन्वास्ते ।

न चङ्कम्यत इत्यर्थः ।

कर्मणि कर्मणि वाचं यच्छति ।

आरब्धे कर्मणि यावत्समाप्ति न द्रूयात् ।

मन्त्रवत्सु वा कर्मसु तूष्णीकेषु च यायाकामी ।

स्पष्टम् ।

अपि वा सामिधेनीषु प्रयाजानूयाजेषु च वाचं यच्छति ।

सामिधेन्यारम्भप्रभृति समाप्तिपर्यन्तमेवमन्यत्रापि ।

यदि प्रपत्तो व्याहरेद्वैष्णवीमृचं जपि-
त्वा व्याहृतीश्च पुनर्वाचं यच्छति ।

योऽङ्गीकृतो नियमपक्षस्तत्र प्रमादेन नियमत्याग इदं विष्णुरिति तित्रो व्याहृतीश्च
नपेत् ।

ब्रह्मस्यः प्रणेज्यामीत्युच्यमाने प्रणय यज्ञं
देवता वर्धयता नाकस्य पृष्ठे यजमानो

अस्तु । सर्वेषाणां सुकृतां यत्र लोकस्त-
त्रेयं यज्ञं यजमानं च धेह्यो मणयेति प्रसीति ।

प्रसीति पृष्टेऽनुमोदनं प्रसवः । स्पष्टम् ।

सर्वेष्वामन्त्रणेष्वोकारेण प्रसीति ।

आगामिष्वप्यामन्त्रणेषु ओंकारपूर्वकं प्रसीत्युचितानुमोदनक्रियापदात्पूर्वमोकारमु-
च्चार्य क्रियापदमुच्चारयति ॐ प्रोक्षेत्यादि ।

येन येन कर्मणाऽऽमन्त्रयते सर्वत्र तेन तेन प्रसीति ।

येनेति तृतीयेत्यंभाषलक्षणे । येन कर्मणोपलक्षितमामन्त्रयते ब्रह्मन्प्रोक्षिष्यामीत्यादि-
प्रोक्षणेन कर्मणाऽऽमन्त्रयते ब्रह्माऽपि तेन तेनैव प्रोक्षेति प्रसीतीत्यर्थः ।

ब्रह्मन्प्रोक्षिष्यामीत्युच्यमाने प्रोक्ष यज्ञ-
मिति हविष इध्मार्वाह्वश्च मोक्षे ।

प्रोक्षे प्रोक्षणकर्मणि । इध्मार्वाह्वः प्रोक्षणेनोक्तमामन्त्रणं तदध्वर्युप्रत्ययं यस्य
स्यात्तत्रैव प्रसीति नास्मत्सूत्रानुसारेण । देवता वर्धयेत्याद्यनुषङ्गः सर्वत्र वक्ष्यते ।

ब्रह्मन्नुत्तरं परिग्राहं परिग्रहीष्यामीत्युच्यमाने बृह-
स्पते परिग्रहाण वेदिः स्वगावो देवाः सदनानि
सन्तु । तस्यां धर्हिः प्रयत्नाः साध्वन्तरहिः-
स्त्राणः पृथिवी देव्यस्त्वित्युत्तरस्मिन्परिग्राहे ।

अत्रापि देवता इत्यनुषङ्गः ।

ब्रह्मन्सामिधेनीरनुवक्ष्यामीत्युच्यमाने प्रजा-
पतयेऽनुब्रूहि यज्ञमिति सामिधेनीषु ।

इदं होतृप्रत्ययं यदि स आमन्त्रयते । अत्रापि देवता इत्यनुषङ्गः ।

ब्रह्मन्मवरायाऽऽश्रावयिष्यामीत्युच्यमाने
॥ २१ ॥ वाचस्पते वाचमाश्रावयैतामा-
श्रावय यज्ञं देवेषु मां मनुष्येष्विति प्रवरे ।

पूर्ववदनुषङ्गः ।

देवता वर्धयेति सर्वत्रानुषङ्गत्योपाश्रावयेति प्रसीति ।

पूर्वाक्तेऽनुषङ्गं करोति । धेहीत्यन्ततः परमोकारेण तत्तत्कर्मणा प्रसीत्युक्तमेव ।

मित्रस्य त्वा चक्षुषा मेस इति प्राशिश्रमवदीयमानं प्रेक्षते ।

अध्वर्युणा प्राशिश्रावदान आरब्ध एव प्राश्यत इति प्राशिश्रं प्रकर्षेण पश्यति ।

ऋतस्य पया पर्येहीति पर्याहियमाणम् ।

आग्नीध्रेणाग्नेणाऽऽहवनीयं परि परित आनेतुमारब्धमेवेशानदिग्भागगतं प्रतीक्षत इत्यनुषङ्गः ।

सूर्यस्य त्वा चक्षुषा प्रतिपश्यामीत्याहियमाणं प्रतीक्षते ।

स्वामिमुखतयाऽऽहियमाणमाग्नेयदिग्भागगतं प्रतीक्षतेऽभिमुखो मूर्त्वेक्षते पूर्वं तु षत्संनिवेशेनाऽऽहवनीयाभिमुखस्मितस्तथैव प्रेक्षतेऽत्र तु प्राशिन्नाभिमुखो मूर्त्वेक्षत इति विशेषः ।

देवस्य त्वेति प्रतिगृह्य ।

प्राशिन्नमित्यनुषङ्गः । प्रतिगृह्णामीति मन्त्रान्तः ।

पृथिव्यास्त्वा नाभौ सादपापीढायाः पद इत्यपरेणाऽऽहवनीयं व्युच्छुष्य तृणानि प्राग्दण्डे सादयति ।

व्युच्छुष्यापसार्यं तृणानि बर्हिष आस्तीर्णस्य प्राग्दण्डे सादयति । प्राग्दण्डो यस्वपात्रस्य तादृशं पात्रं यस्य । प्राशिन्नहरणप्राशिन्नयोरभेदविवक्षयोक्तं प्राग्दण्डमिति ।

सुपर्णस्य त्वा गरुत्मतश्चक्षुषाऽवपश्यामीत्यवेक्ष्यं ।

अवनम्यावनतो मूर्त्वोपरीक्षत इति विशेषः । गरुत्मतं इति विशेषणादधो दृष्टिं बल्लुमवेक्ष्येत्युक्तम् ।

देवस्य त्वेत्यङ्गुष्ठेनोपमध्यमया चाङ्गुल्याऽऽदायं ।

एतद् ।

अग्नेस्त्वाऽऽस्येन प्राश्रामीति प्राश्राति ।

मुत्से निक्षिपति । वैखानसेनोक्तं जिह्वाग्ने निषायेति ।

ब्राह्मणस्योदरेणेत्यसंश्लेत्यावगिरति ।

मन्त्रेणावगिरति अधस्तात्प्रयति । असंश्लेत्य म्लानि म्लानिमप्रापय्यात्तवर्णममेलयित्वा पूर्वं जिह्वाग्ने स्थापितं तथैवानवच्छिद्यैवाधस्तात्प्रवेशयतीत्युक्तम् । प्राशिन्नमादायान्तर्विहारं प्राश्राति ।

न दत्तो गमयति ।

दन्तात्न प्रापयति निक्षिपवेलायां प्रसन्नवेलायां च ।

या अस्वन्तर्देवतास्ता इदं शमयन्तु स्वाहा-
कृतं जठरमिन्द्रस्य गच्छेत्यद्रिरभ्यवहरति ।

अपो गृहीत्वा ताभिर्मन्त्रेण कण्ठनालेनाघस्तादुदरं प्रापयति तावत्पूर्वं कण्ठे धार-
यतीत्यवगम्यते ।

आचम्य ।

श्रौतमाचमनम् । आदौ स्मार्तं कृत्वा श्रौतं कार्यं कर्माङ्गम् । अथवा श्रौतेनैवोम-
यसिद्धिः । स्मार्तं धर्मपूक्तं— त्रिः प्राश्य द्विद्विर्वाऽङ्गुष्ठमूलेन परिमृज्य सकृद्विर्वाऽ-
ङ्गुल्यग्रैरुपस्पृश्य सर्वं पाणि पादौ प्रोक्ष्य शिरश्च प्रोक्ष्य, श्रौते त्वालम्ब्येति विशेषः ।
षधुषी नासिके श्रोत्रे सकृत्सकृत्सोदकाङ्गुष्ठतर्जनीम्यामालम्ब्य, श्रौते तु हृदयं हस्त-
तलेनेत्यधिकम् । शिरसः प्रोक्षणं स्मार्तं, श्रौते त्वालम्ब एवेति ज्ञेयम् ।

घसिना मे मा संपृक्त्वा ऊर्ध्वं मे नाभेः सीदेन्द्रस्य
त्वा जठरे सादयामीति नाभिदेशमभिमृशति ।

स्पृष्ट्वा जपति—

चाक्ष्म आसन्नसोः प्राण इति यथारूपं प्राणायतनानि संमृशति ।

सम्यङ्मृशति स्पृशति सोदकाङ्गुलिभिः । यस्य मन्त्रस्य यद्रूपं लिङ्गं तेन मन्त्रेण
तस्य तस्य प्राणस्येन्द्रियस्याऽऽयतनम् । बाहुबोर्वलमिति हस्तद्वयेन सहैव बाहुद्वयं
पूर्वमपि सकृदेवोमयोरुपयोर्वाङ्म इति मुखं सलोमकम् ।

अरिष्टा विश्वान्यज्जानीति सर्वाण्यङ्गानि ।

मा मा हिंसीरिति मन्त्रान्तेन हस्तद्वयेन शिरःप्रच्यति पादपर्यन्तम् ।

पात्रं प्रक्षाल्य पूरयित्वा दिशो जिन्वेति परार्धं निनयति ।

प्राशेन्नहरणपात्रं प्रक्षाल्याद्भिः पूरयित्वादकं निनयति पातयति पराश्रमात्मनं
कृत्वा । निनयनावसरे पात्रेणोर्ध्वदण्डेन बहिर्भिलेन निनयने कृते पात्रस्य पृष्ठत
आत्मा भवति । क्रियाविशेषणस्य पराङ्निनयतीति स्यात्पराश्रमिति पुल्लिङ्गानुपपत्तिः ।

अपरं पूरयित्वा मां जिन्वेत्यभ्यात्मं निनयति ।

आत्मानमभिमुखं क्रियाविशेषणमभ्यात्ममिति समासान्तप्रत्ययेनाकारान्तता ।

ब्रह्मभागं परिहृतं न पुरा सस्त्वानात्प्राश्नाति ।

पुरा पूर्वं संस्थानात् प्राश्नातीति प्रतिषेध इतरेषामृत्विनां स्वस्वभागपरिहारानन्त-
रमेव प्राशनं तन्मा सूदिति ।

ब्रह्मन्ब्रह्माऽसि ब्रह्मणे त्वाहुताय मा मा
हिंसीरहुतो मक्षं शिवो भवेत्यन्तर्वेद्यन्वा-

हार्यमासन्नमभिमृशति प्रजापतेर्भागोऽसीति च ।

उपयोः समुच्चयो न प्रत्येकं जपो भवत्यदृष्टार्थत्वात् ।

ब्रह्मन्मस्थास्याम इत्युच्यमाने देव सवित-
रेतत्ते प्राह तत्तम च सुव म च यज
वृहस्पतिर्ब्रह्मा स यज्ञं पाहि स यज्ञपतिं
पाहि स मां पाह्यो मतिष्ठेत्यनूयाजसमिधि ।

प्रसौतीति विप्रकष्टमप्याकृष्यते ।

भूमिर्भूमिमगान्माता मातरमप्यगात् । ऋध्यास्म पुत्रैः पशुभिर्यो नो
द्वेष्टि स भिद्यतामिति यत्किंच यज्ञे मृन्मयं भिद्येत तदभिमन्त्रयेत् ।
प्रायश्चित्तार्थमेतत् । यज्ञे प्रयोगकाले ।

सार्वत्रिकमेके समामनन्ति ।

प्रयोगकालादन्यथापि । अन्यदाऽपि भित्तं मृन्मयमागामिप्रयोगे कृतो ब्रह्माऽभिम-
न्त्रयते । तस्याऽऽदावेव प्रतिनिधिर्माह्वः ।

ब्रह्ममार्गं प्राश्य ।

दिवो मागोऽसीति पूर्वमेव प्रदर्शितेन मन्त्रेण ।

अयादग्निर्जातवेदा अदब्धोऽन्तरः पूर्वो अस्मिन्निपथ ।
सुन्वन्सनिः स विमुचानो विमुञ्च धेह्यस्मासु द्रविणं
जातवेदो यच्च भद्रं प्र णो यच्छाभिवस्यो अस्मान्सन्नः
सृज सुमत्या वाजवत्येति समिधमाधाय हुत्वोपस्थाय वा ।

आधाने तु न स्वाहाकारः । होमेऽस्त्येव स्वाहाकारो दर्विहोमधर्मत्वात् । तदाऽग्ने-
णाऽऽहवनीये गत्वा जुह्वां स्थाल्यान्त्यं सकृद्गृहीत्वा । त्रितयं विकल्पते । अत एव
ज्ञायते यत्र जुहोतिचोदना नास्ति तत्र स्वाहाकारः कुत्रापि नास्तीति । यत्रास्ति पाठेन
स्वाहाकारः सोऽपि दर्विहोम एवान्यत्र स्वाहाकारे श्रद्धाजाड्यमनेन परित्यक्तम् ।
सूत्रान्तरे किञ्चिन्मूर्च्छं दृष्ट्वा कल्पयन्ति । यथाऽऽपस्तम्बे सूक्तवाक्ये न स्वाहाकार इत्यु-
क्तम् । तदस्मत्सूत्रकारस्य पक्षे तु नचाऽऽशङ्का न चोत्तरमिति ।

यथेतं प्रतिनिष्क्रामति ।

गतम् ।

एवं विहितमिष्टिपशुबन्धानां ब्रह्मत्वं ब्रह्मत्वम् ॥ २२ ॥

इति हिरण्यकेशिसूत्रे द्वितीयप्रश्नेऽष्टमः पटलः ॥ ८ ॥

इति हिरण्यकेशिसूत्रे द्वितीयः प्रश्नः ॥ २ ॥

आध्वर्यवेऽतिदेशो व्याख्यास्यते । त(अ)त्र तादृग्व्याख्येयं नास्तीति सूचयति ।
द्विरुक्तिः प्रश्नपरिसमाप्त्यर्था ।

इति हिरण्यकेशिसूत्रव्याख्यायां महादेवकृतायां प्रयोगवैजयन्त्यां द्विती-
यप्रश्नेऽष्टमः पटलः ॥ ८ ॥

सत्याषाढमुनेर्भवन्ति विपुला वाचो विमर्शेन याः
पायंपायममीक्षणशोऽमृतरतास्तृप्तिं न जग्मुर्बुधाः ।
तुष्टा यामिरुदारबुद्धय इमे सूत्रेऽपदेशैर्जना-
नुद्धर्तुं जडतापसंतमसतो देवस्य गुप्त्यै स्थिताः ॥ १ ॥
स्मारंस्मारमनेकशो मुनिवरान्व्याख्यानसंस्कृतये
प्राप्ता ह्यल्पविद्याऽपि संस्फुटतरा व्याख्याऽस्य सूत्रस्य सा ।
विष्णौ यज्ञतनौ पुराणपुरुषे प्रत्यर्पिता नंहसा
योज्याऽर्वाच्च्यतिभिः प्रसादविशदैः सद्भिः पुनर्दृश्यताम् ॥ २ ॥

इति दर्शपूर्णमासौ पिण्डपितृयज्ञो ब्रह्मत्वं च तयोः समाप्तानि ।

इति हिरण्यकेशिसूत्रव्याख्यायां द्वितीयः प्रश्नः ॥ २ ॥

अथ तृतीयप्रश्ने प्रथमः पटलः ।

यदर्पितं कर्म फलाय कल्पते यदर्पितं बन्धविमुक्तयेऽपि च ।
सधित्सुखानन्तमनन्तमीश्वरं नमामि विष्णुं दुरितेभद्रारणम् ॥ १ ॥
षेदत्रयात्मजलत्रयात्मज्ञीशत्रयात्मन्प्रकृतेर्गुणात्मन् ।
बन्धोरवस्यात्रितयानुबिम्बबिम्बत्रयात्मज्ञव मामनर्पात् ॥ २ ॥
ओंकारप्रतिपादितं सुरनुतं भक्तानुकम्पायुतं
दोःपद्मे दधतं दत्तं हरसुतं श्रेयं मनन्तं तनौ ।
ज्ञानाच्छादितमोपहं कविमहं सोहंघिया गां(गं)मनौ ।
ध्वेयं देहभृतां भयच्छिद्रममं लक्ष्म्या भनामीश्वरम् ॥ ३ ॥

गङ्गाधरो दारशरीरमागयथा
यथा हरिः श्रीपतिसंज्ञितः कृतः ।
यथा महालक्ष्म्यमिधानया जग-
त्पितामहोऽप्येष सरस्वतीपतिः ॥ ४ ॥
तस्यै नमस्तेऽन्व पुनर्नमोऽस्तु ते
भूयो नमस्तेऽस्तु कृपाकृटाक्षतः ।
मां पाहि जाह्नवाः कृपणं कृपानिधे
महंशमातर्भगतां च साक्षिणि ॥ ५ ॥
सर्वयज्ञतदङ्गानां सामान्यन्यायपूर्वकम् ।
मीमांसया तथा दर्शपूर्णमासप्रयोगयोः ॥ ६ ॥
विशेषेणैव च व्याख्या कृतेदानीं वितन्यते ।
अनुष्ठानक्रमेणैव त्वन्याधेयादिकर्मणाम् ॥ ७ ॥
आवश्यकानां तत्राऽऽदौ फलमावश्यकं तु यत् ।
सर्वसाधारणं व्यासमीमांसावर्त्मनाऽऽगतम् ॥ ८ ॥
प्रश्ने तृतीय आद्येन पटलेन निरूप्यते ।
नियतानां विभागश्च प्रतिनिध्युपदेशनम् ॥ ९ ॥
कर्मभिर्निःश्रेयसं तानि शब्दलक्षणानि धार्यन्ते ।

नियतकर्मणां फलाश्रवणादनिष्टनिवृत्त्यर्थमपि प्रवृत्तिसिद्धेः संशयः किमेभिर्नास्ति
साध्यं फलमुतास्तीति ।

तत्र-कर्तव्यान्वेव नियतमिति कर्माणि यानि तु ।

एतेषां कर्मणां साध्यं फलं नैव हि लभ्यते ॥ १ ॥

वाक्ये फलाश्रुतेर्वाक्यभेदात्साध्यानपेक्षणात् ।

फलमाव इति प्राप्ते सूत्रेणोत्तरमुच्यते ॥ २ ॥

सत्यामसत्यामिच्छायां विधिना यानि कर्तव्यानीत्युच्यन्तेऽत एवाकरणेऽनिष्टमेवा-
स्तीति तेषु ज्ञायते तैः साध्यं फलं न श्रूयतेऽतो नास्ति । न च विश्वजिज्ञासेन कश्च्य-
मिति वाच्यम् । कश्चित्तेऽपि सत्यामिच्छायां प्रवृत्तिरन्यथा वा प्रवृत्तिनियतेषु विरु-
ध्येत । अथ सर्वजनोद्देश्यमुत्कृष्टं सुखमेव नियते फलं कश्च्यते तर्हि निमित्तफलयो-
रुद्देश्यत्वे वाक्यभेदः स्यात् । न च साक्षाद्भवेन विध्यपर्यवसानाद्वाक्यभेदो न दृष्य-
णमिति वाच्यम् । धात्वर्थमात्रस्य साध्यत्वेनापि कर्माकरणे दोषदर्शनात्प्रवृत्तिसिद्धेर्नाप-
र्यवसानम् । न चेष्टसाधनतयैव प्रवृत्तिहेतुरनिष्टपरिहारे प्रायश्चित्तेऽपि प्रवृत्तिदर्शनात् ।
न चात्राप्युद्देश्यद्वयसद्भावाद्वाक्यभेद इति वाच्यम् । धात्वर्थस्यानुद्देश्यत्वेऽपि नान्तरो-
यकतया साध्यत्वादन्यथा विध्यपर्यवसानात् । ननु कर्मणैव हि संसिद्धिर्वाप्तव्या मन-

कादय इति कर्मफलं संसिद्धिमोक्षो दृश्यते तत्कथं फलाश्रवणमिति चेन्न । तद्वाक्यभेद-
मयादनियतानामेव फलमस्तु तत्र वाक्येषु निमित्ताश्रवणात् । दृश्यते चानियतानामपि
निःश्रेयसं फलं स्वर्गशब्देनोपात्तम् । न च स्वर्गो विशिष्टदेश एवेति वाच्यम् । उत्कृष्टे
मुख एव रूढेः । तथा सर्वकामार्थानि कर्माणि दर्शपूर्णमासपशुसोमरूपाणि निःश्रेयस-
लक्षणस्वर्गार्थानि च भविष्यन्ति, तथा प्रजातिज्यैष्ठ्यसर्वजनयव्रह्मासायुज्यफलानि वाजपेय-
द्वादशाहादीन्यनेकानि सहस्रसंवत्सरान्तेषु श्रूयमाणानि कर्माणि मोक्षसाधनानीति न
नियतेषु फलश्रवणम् । यद्यपि नियतेष्वपि चर्णानि श्रौण्यपाकृत्येत्यादिवाक्यान्तरैर्मवेत्तिः-
श्रेयसं फलं तथाऽपि तत्प्रयोगान्तर एव स्यान्न पुनरेकप्रयोग उद्देश्यद्वयेन सकृत्सं-
बन्धायोगात् । अथ वा नियताननुष्ठाने दुरितं तन्मोक्षप्रतिबन्धकमिति तदनुष्ठानान्मो-
क्षः फलत्वेनोपचर्च्यते इति पूर्वः पक्षः । एवं प्राप्तेऽभिधीयते—कर्मभिर्निःश्रेयसं तानि शब्द-
लक्षणानि धार्यन्ते ।

विधिरिष्टफलेप्सूनामिष्टसाधन एव यत् ।

प्रवर्तकोऽन्यथा तस्य स्वरूपक्षतिरापतेत् ॥ १ ॥

तस्मात्साध्यफलं त्विष्टं नियतेष्वपि सर्वथा ।

पाप्मनः परिहारस्तु न साध्यो नान्तरायकः ॥ २ ॥

कर्मभिर्निश्चितं श्रेयो यद्यस्येष्टं तत्प्राप्यते यतस्तानीति शेषः । पूर्वं व्याख्यानप्रति-
ज्ञायां यज्ञप्राधान्येन कृतायामपि फलं प्रति कर्ममात्रस्य साधनत्वं समानमेव न तु
यज्ञप्रयोगनाहुर्व्यवत्तरतममावोऽस्तीति वक्तुं कर्मशब्देन प्रतिज्ञातार्थग्रहणम् । नन्व-
विहितेऽपि कर्मणि कर्मशब्दोऽस्तीति धर्मैरिति वक्तव्यं लाघवाच्चेति चेत् । न । धर्म-
शब्दस्य मीमांसकमते केवलविधिमात्रविहिते प्रयोगो न तु निषिद्धप्रागभावपरिपाल-
नरूपे, तदनुष्ठानारि धार्मिक इति प्रयोगामावादिति । तस्यापि निःश्रेयससाधनत्वं वक्तुं
कर्मशब्दप्रयोगः । विधिलक्षणानि कर्माणीति प्रकरणात्सामर्थ्याच्च शब्दलक्षणानीत्यभि-
धानाच्च नावैधेषु प्राप्तिरिति विहितैरिति ज्ञास्यते । नन्विह निषेधशास्त्रे कथं पालने विधि-
रुभयत्र प्रामाण्यामावादिति चेत् । न पिबेन्न हन्यादित्यादौ सर्वत्र विधिप्रत्ययदर्शनान्न-
नोऽपि दर्शानन्नूप्रकृतिभूतघातवर्धेन न संबध्यते न प्रत्ययन केवलेन किं तु पदेन
पदे तु विशेषणभूतेन घातवर्धेनातो हननाभावनेष्टं भावयेदिति वाक्यार्थः । तत्राभावस्य
साक्षाद्भावनावच्छेदकत्वामावेन हननादिप्रागभाव परिपालनरूपं कर्मैव लक्ष्यते ।
तेनाय शब्दार्थो हननादिप्रागभावपरिपालनेनेष्टं भावयेदिति । तथा चार्थाद्धोषय-
त्वापत्तौ हननादि दुःखसाधनमिति । तस्य चाधर्मत्वं यं गृह्णते सोऽधर्म इति वक्ष्यमा-
णत्वादधर्मरूपं हननादिकमिति गम्यते यश्चार्थादर्थो न स चोदनेतिन्यायात् तस्य
चोदनाशब्दविषयत्वमर्थापत्तिविषयत्वात् । स्वमते तु पालनमपि धर्म एव परमतेन

रेण सहकारिगुणतरतमभावेन नियतमेव फलं विद्यमानं-न केनापि त्यज्यते । कुतः, प्रमाणात् । यतस्तानि कर्माणि शब्दलक्षणानि धार्यन्ते । शब्दो निरपेक्षा विधिप्रत्यय-श्रुतिः । विधिर्हि विधेयकर्मणि फलसाधनतां विना न पर्यवस्यतीति भावः । विधिरि-स्युक्ते वाक्यमपि स्यात्तत्रापि विधिशब्ददर्शनात्तत्समभिव्याहारात्मकं न शब्दमात्रं स शब्दो लक्षणमन्यार्थव्यावृत्त्या प्रमाणं येषां तानि विधिलक्षणानि । कर्माणीत्युक्तेऽपि पुनर्वचनं वाक्याय फलासंबन्धे निवारणार्थम् । कथम् ।

इत्थम्—कर्मसाध्यं फलं श्रेयो निश्चितं नियतानि तु ।

कर्माणि विहितान्येव विधिश्रुत्याऽनपेक्षया ॥

तथैव फललाभात् वाक्यभेदः प्रसज्यते ।

विधिश्रुत्यैव सर्वत्र भावनैवेष्टसाधनम् ॥

गम्यतेऽन्यत्र वाक्येन तदेवेष्टं विशिष्यते ।

वाक्यबोधे यदुद्देश्ये द्वे यत्र तस्तदैव तु ॥

वाक्यभेदो भवेत्तायं श्रुत्यैकोद्देश्यबोधने ।

इष्टसाधनतावेदिविधिश्रुत्यैकगोचरः ॥

भावनाऽपीष्टसाध्याय साकाङ्क्षाऽनिष्टरूपिणम् ।

धात्वर्थमाददानैव निराकाङ्क्षा भवेत्कथम् ॥

धात्वर्थः करणं सोऽपि नेतिकर्तव्यतां स्वतः ।

गृहीयान्नियतेष्वेषा दृश्यमाना विरुध्यते ॥

प्रायश्चित्तेन जन्ये हि पाप्मनाशे प्रवर्तताम् ।

नाजन्ये करणानिष्टाभावे पूर्वमपि स्थिते ॥

शब्दान्तरानवच्छेदादिष्टमिष्टमसावधि ।

सकृच्छ्रुत्या वेदितं तदभ्यासैर्न विरुध्यते ॥

औदासीन्येन विहितं यथा वैदिककर्मणि ।

फलमभ्यासतः प्राप्यं सामर्थ्यादेवमत्र हि ॥

श्रुत्या पदान्तरवशात्प्राप्तविहितं तु यत् ।

तत्तथैव कृतं कर्म निःश्रेयसकरं परम् ॥

अवश्यं भवताऽप्येषां नियतानां मुमुक्षुणाम् ।

कर्तव्यताऽङ्गी क्रियतेऽन्यथा मोक्षः कथं भवेत् ॥

दुरितैः प्रतिबद्धो हि न कर्मशतकैरपि ।

जायतेऽतस्तेभ्य एव निःश्रेयसमपीष्यताम् ॥

यद्यन्येषोऽपि जायेत कर्मभ्यो न निवार्यते ।

तेषामकरणे नास्ति दुरितं फलवातकृत् ॥

नियतानां तूमयथाऽप्युपकारोऽस्त्वनाविलः ।
 फलस्योक्तिस्तु या पूर्वं संसिध्यादिपदेरिता ॥
 साऽपीष्टा श्रुतितः प्राप्तफलस्यास्यानुवादतः ।
 श्रुत्या प्रोक्तं कर्मणां यत्फलं निःश्रेयसं स्थितम् ॥
 एवं शब्दोदितान्येव ज्ञात्वाऽध्ययननिर्णयैः ।
 धार्यन्तेऽध्येतृभिः सर्वैरनुष्ठानप्रसिद्धये ॥

तथा च श्रुत्यैव बोधितस्य न पदान्तरापेक्षा येन वाक्यमावमापन्ने वाक्ये भेदः
 स्यात् । तदुक्तं पार्थसारथिमिश्रैः—

ननु च—निमित्तफलसंबन्ध एकवाक्येन युज्यते ।

उद्देश्यद्वयसंबन्धे वाक्यभेदः प्रसज्यते ॥ इति ।

प्रामाकरोक्तमाशङ्कयोक्तम्—उच्यते—

द्वाम्यां विधेयसंबन्धे वाक्यभेदः प्रसज्यते ।

उद्देश्येन निमित्तेन विधेयस्य न संगतिः ॥ इति ।

विवृतं च तेनैव विधेयस्य द्वाम्यां संबन्धे वाक्यभेदो भवति । न चेह तथा
 विधेयस्य कर्मणः फलेन संबन्धः कर्तव्यताया निमित्तेन । न चैवं
 सति वाक्यभेदो भवति । साकाङ्क्षत्वाच्च, भवति ह्यस्मिन्सतीदं कुर्यादित्युक्ते
 किमर्थमित्याकाङ्क्षा । तत्रैवमर्थमिति संबन्धयमानं फलं न वाक्यं भिनत्ति ।
 समानजातीयं ह्युद्देश्यं वाक्यं भिनत्ति । यथा यस्य पिता पितामहः सोमं न पिबेदिति
 निमित्तद्वयं, यः प्रजाकामः पशुकामः स्यादिति फलद्वयम् । तस्मान्न वाक्यभेद इति
 विवृतम् । ननु तर्हि काम्यं कर्म निमित्तफलोद्देशेन विधीयमानं न वाक्यभेदात्प्रयोग-
 भेदमापादयेदिति चेत् । न । सत्याभिच्छायां कामनया प्रवृत्तिरसत्यं न, नियते तु नियमे-
 नानो विरोधेऽप्येकवाक्यता न बलारिक्रयत इति श्रुतनानावाक्ययोर्विद्यमानवाक्य-
 भेदात्प्रयोगभेद एव । प्रकृते तु विनियोक्ततया विधिप्रत्ययश्रुत्यैवान्वितामिधायिन्यश्च
 भावना फलं च तत्संबन्धश्च समसमयमेव बोध्यन्ते तदुत्तरकालं वाक्येन निमित्तसंबन्ध
 इति स एकेनैव वाक्येन भवतीति न पूर्वस्य त्यागः । अत एवापि प्रत्यवायपरिहा-
 रार्थत्वं वाक्यविमतं श्रौतमिष्टसाधनत्वं न बोधेत विरोधात् । अथ यदुक्तं साध्यान-
 पेक्षणादिति तदपि परिहृतम् । आकाङ्क्षा ह्यन्वितामिधीयमानप्रत्ययार्थान्वये नाङ्गं
 किंतु वाक्ये । अस्तिचाऽऽकाङ्क्षाऽपि पूर्ववृत्तसंबन्धे साऽनेन बाध्यत इत्युक्तमेवैतस्मात्-
 वयवेनेति । नन्वज्ञानकृताह्यन्वाज्ञानेन मुक्तिरिति युक्तं न कर्माण्यपि प्रमाकरणात्-
 त्याशङ्कानिरासार्थमेतदेव सूत्रं योज्यम् । तानि निःश्रेयससाधनानि धार्यन्तेऽवधार्यन्ते ।
 कृतः, यतः शब्दा विविदिषन्तीत्यादयो विविदिषाद्युत्पत्तिद्वारा निःश्रेयससाधनत्वे

प्रमाणानि । कर्मणामप्रामाण्येऽपि निःश्रेयससाधनप्रमाणोपकारकत्वात्निःश्रेयससाधना-
नीत्यवधार्यत इति भावः । ननु वेदेऽथवा सूत्रे मुमुक्षुर्दर्शपूर्णमासाभ्यां यजेतेत्येवंरूप-
तया कुतो न निषद्धापी(नी)त्याशङ्कानिवारणमनेनैव कार्यम् । यादृशैः शब्दैर्लक्षि-
तानि तानि तैरेव धार्यन्ते तदैव श्रेयःसाधनानि तानि विदित्वा तदेवानुष्ठितं फलान्
नान्ययेति । तथा च श्रुतिः—यदेव विद्यया करोति तदेव धर्मवत्तरं भवतीति । क्वचिद्वि-
धायकं वाक्यं क्वचित्संज्ञा क्वचिदनुवादमात्रं क्वचिद्व्यवदेवतासंबन्धमात्रं क्वचिदालम्बितः
क्वचिन्निर्वपतिरेवमादिभिः शब्दैः प्रतियोगितानि तानि तथैव तत्तच्छब्दलक्षितान्ये-
वास्माभिर्निषद्धानि । अत एव वेदोऽप्येवं नोपालम्बनीयोऽध्ययनविधिना यादृशो दृष्टः
श्रेयःसाधनतया वाऽध्यापितस्त्वादृशस्यैवार्थग्रहणं फलायेत्यप्यनेदितमिति वेदं
न्यास्यातुमेव भवामो न तूपालम्बुमिति ।

न तु (नु) त्रिभिर्वेदैरित्यत्र स्मार्ताचारलक्षणकर्मणां विधायकब्राह्मणमन्त्रात्मको
(क)वेदो (दे)न प्रामाण्यं नास्तीत्युक्तं ततस्तेषां न श्रुत्या विधानमिति न विधिलक्षण-
कर्मत्वं नाप्यावश्यककर्मत्वमतोऽव्यापकमत आह—

वैदिकानां च शब्दानां च स्मृतिग्रहणानि लौकिकानि ।

तानि शब्दलक्षणानि धार्यन्त इति पूर्वानुवृत्तिः । लौकिकान्यपि यानि कर्माणि
तानि तादृशानिःश्रेयससाधनानि शब्दलक्षणानि धार्यन्त इत्यन्वयः । ननु तथा लौकि-
केषु श्रुत्यभाव इत्युक्तं तत्राऽऽह—वैदिकानामित्यादि । मन्त्रब्राह्मणरूपस्य वेदस्यैक-
देशमूताः केचित्क्वचिन्मन्त्रा एव क्वचिद्विधय एव क्वचिन्नोभयं किंतु वैतानिककर्म-
प्रकरणगन्तार्थतादमन्त्रावयवा एव प्रसङ्गेन सिद्धार्थानुवादिनः । ते वैदिकाः शब्दा-
स्तेषां सार्थानां या जायन्ते स्मृतयो मन्वादीनां सर्ववेददर्शिनो ताः स्मृतय एव ग्रहणानि
प्रमाणानि येषां तानि तथा । प्रकीर्णानां प्रकरणे पाठानावादेकवाक्यतयैकं कर्म बोध-
यितुमसमर्थानां यदेकत्रोपसंहारः शब्दानां स न पाठानास्मदादिभिर्गृह्यतेऽतो मन्वा-
दिभिरपि नैकत्र गृह्यते, ततस्तेषामपि यतस्ततो व्यस्तानां स्मृतय एव जायन्ते ताभिरे-
कप्रसङ्गस्य न तान्येव शब्दरूपाण्येकत्र धार्यन्ते तेषां स्वारस्येन वाक्यार्थानव-
बोधरूपात्तैर्मन्वादिभिर्न्यायतो मीमांस्यमानानां कर्मणां यज्जायते निर्णयरूपं ज्ञानं
तदेव प्रमाणं येषु तानि पश्चात्स्मृताऽऽचारेण वा प्रवर्तितानि मन्वादिलोकैर्विमर्श-
कारिमिर्लोकयन्ति विमृशन्त्यर्थान्नादिकास्ते तथा । ते हि न्यायार्थज्ञानाभ्यां वेदमूला-
भ्यां सर्ववैदार्थनिर्णयकर्तारो नान्ये । अतः स्मृतय एव निर्णयरूपस्य ग्रहणस्य
हेतु इति स्मृतय एव ग्रहणानोक्तम् । अत्र (ग्रा)प्रमोका(हा) विमर्शा वा स्मृ-

तयस्ते साध्यसाधनत्वावेदका इत्यर्थः । यद्यत्र शब्दशब्देन श्रुतिर्विवक्ष्येत तदा पूर्व-
णैव सिद्धेरतदर्थं न सूत्रान्तरमारम्भणीयं स्यात् । न चोच्छिन्नश्रुतित्वाच्चाऽऽशङ्कायां
सूत्रान्तरारम्भ इति वाच्यम् । यैर्दृष्टा श्रुतयस्तान्प्रति श्रौतलौकिककर्मविभागो न
स्यात् । न च नित्यानुमेयश्रुतिप्रतिपादनार्थमारम्भ इति वाच्यम् । वैदिकानां शब्दा-
नामिति च विरुध्येत । न च नित्यानुमेया एव वेदाः केऽपि, सन्तीति मतं गुरोर्मत-
मिति वाच्यम् । गुरुगुरोर्न तथेति पूर्वतनं गुरुमतमेवेत्युपेक्षणीयमित्याचार्याभिप्रायः ।
उक्तं च पार्थसारथिमिश्रैः—

यद्यप्यनुमिनाद्वेदाल्लौकिकोऽपि तु वैदिकः ।
प्रत्यक्षवेदविरहात्तैवासात्तौ सदृशो मतः ॥

ननु सोऽपि वेदः केषांचित्प्रत्यक्ष एव नित्यानुमेयमूलनिराकरणात् । सत्यं,
स्याऽप्यसदृश एव । कथं, वैतानिककर्माधिकारे त्रयी प्रवर्तते । तन्मध्ये तु प्रसङ्गाद्-
वैतानिकं किंचिदुच्यत इति नित्यसापेक्षत्वाद्देवदत्तस्य गुरुकुलमिति वस्मृतिग्रहणा-
नीति समासः । एतेन श्रौतानि कर्माणि तानि न लौकिकैः शब्दैर्धार्यन्ते किं तु यथा-
पठितैः कठिनैरपि धार्यन्त इत्युक्तमर्थात्तदेव पूर्वसूत्र एव व्याख्यातम् । एतदेवोपनिष्य
वेदे विधानत्रयमुक्तमस्माभिर्व्याख्यातं ज्ञेयम् ।

ननु श्रुत्यैव सर्वत्र फलमिष्टं हि लभ्यते ।
तस्य वाक्योदितं तत्तु न विवक्ष्यं विशेषणम् ॥
उद्देश्यस्य च पूर्वेण निराकाङ्क्षस्य यद्यदः ।
विशेषणं विवक्ष्येत भवेद्वाक्यभिदुद्धता ॥
न साध्यत्वप्रतीतिस्तु जायते तैः पदैः क्वचित् ।
स्वर्गकामादिकैः सर्वैः श्रौतसाध्याविशेषकैः ॥
विशिष्टशिष्टमप्यर्थमाचष्टे तत्पदं न हि ।
कर्तुर्विशेषणत्वेन प्रथमान्तं फलान्वयि ॥
आमकामाऽऽगच्छ भुङ्क्ष्व चैवं स्यादुपलक्षणम् ।
अथवा भूतमठ्यानामेकत्राप्यन्वये सति ॥
भूतं मठ्यायोपदेश्यमिति न्यायाद्गुणे विधिः ।
स्वर्गस्य सत्त्वरूपस्य साधनैश्चन्दनादिभिः ॥
यागो हि साध्यतां तस्मात्सर्वकर्मफलं स्थितम् ।
निःश्रेयसं चैकमेव नान्यत्फलमसंगतः ॥

एवं प्राप्तेऽभिधीयते—

कर्मणाऽभ्युदयोऽकर्षण्यमत्यवायोऽनियतानां तु ।

[तु]ना पूर्वपक्षव्यावृत्तिः । अनियतानां कर्मणाऽनुष्ठानेन फलं भवति । येषामनुष्ठाने च न प्रत्यवायः श्रूयते ।

इष्टसाधनताज्ञानमात्रादिष्टं प्रतीयते ।
 साध्ये तन्मात्रतो नैव प्रेक्षाकारी प्रवर्तते ॥
 न च तत्र निमित्तेन प्रवृत्तिस्तस्य चाश्रुतेः ।
 अतस्तान्यनियतत्वाद्दोषाकारिण्यकर्मणि ॥
 आशय्यकयामसत्यां तु प्रवृत्तौ स्वेष्टसाधनम् ।
 बुद्धैव हि प्रवर्तेत संख्या वाऽत्रान्यथा क्वचित् ॥
 एवं प्रवृत्तिमिद्ध्यर्थं वाक्यार्थो यद्विशेषणम् ।
 गृह्यदिष्टं न वाक्यस्य भेदं कुर्यात्तु कुत्रचित् ॥
 तस्मात्तेषामनुष्ठानाज्जायतेऽभ्युदयः फलम् ।
 स्त्रीकामो वृणुयाद्दाराभितिलौकिकवाक्यतः ॥
 वरणेनैव दाराणां प्राप्तिरुक्तेति गम्यते ।
 पूर्वप्रकारतो नैव संगतिः पदयोर्भवेत् ॥

आह च—

स्वर्गकामो यजेतेति द्वे पदे चेद्धिधायके ।
 परस्परेण संबन्धो नानुवादेऽपि यज्यते ॥
 अतोऽनूद्य पदेनैकेनापरेण विधीयते ।
 यदि तत्रैव संबन्धस्ततो जायेत नान्यथा ॥
 अनूद्य यदि यागं तु स्वर्गकामो विधीयते ।
 कामनायास्तथा यागाददृष्टं परिकल्पते ॥
 स्वर्गकामं त्वनूद्यार्थं यदि यागो विधीयते ।
 तस्थोपकारकत्वेन ततः स्वर्गस्य साध्यता ॥
 प्रयत्नरूपो यागोऽयं निष्फलः स च नेप्यते ।
 विधेयोऽपि हि साध्यस्य साधनत्वेन जायते ॥
 स्वर्गः साध्यो नान्यतरत्साध्यं किञ्चिदपीष्यते ।
 प्रयत्नरूपो यागोऽपि तेन स्यात्तस्य साधनम् ॥
 उद्दिश्य स्वर्गकामं तु स्फुटे यागविधौ सति ।
 एकवाक्यगतः स्वर्गस्तेनैवैह प्रसाध्यते ॥

साध्यं नान्यद्वि यागस्य न चान्यस्स्वर्गसाधनम् ।

साध्यसाधनसंबन्धस्तेनेष्टः स्वर्गयागयोः ॥ इति ॥

अश्रुतानुष्ठाननिमित्तानां कर्मणामनियमेनेच्छायामनुष्ठानमनिच्छायां नेति तान्यनिय-
तानि तेषामकर्मा(र्मा)ण्यननुष्ठाने न प्रत्यवायो भवति । तस्मादवश्यं वाक्येनैवाभ्युदय-
लक्षणं यद्यत्र विहितं तत्तत्र कर्मणोऽनुष्ठानेन भवेदित्यावेद्यते इति सूत्रार्थः ।

नियतानामननुष्ठानेऽपि प्रत्यवाय उत्पद्यत इत्यर्थादुक्तम् । तदयुक्तम् । सत्सु
निमित्तेषु कर्तव्यमेवेत्येतावदेवावगम्यते न तु प्रत्यवायजनकत्वमननुष्ठानस्य प्रत्यवाय-
जनकत्वं च निषिद्धक्रियायाः । न चाननुष्ठानं क्रिया तस्य प्रागभावरूपत्वात् । न च
तस्य निषेधः शक्यो विहितक्रियायाः प्रागभावस्यानादित्वेनोरपत्यप्राप्तेस्तप्रागभाव-
परिपालनेऽपि न निषेधो निषेधस्याश्रवणात् ।

न च—^४ विहितस्याननुष्ठानानिषिद्धस्य च सेवनात् ।

अनिग्रहाच्चन्द्रियाणां नरः पतनमृच्छति ॥^१

इति विहिताननुष्ठानभावस्यापि पापजनकत्वमस्तौति वाच्यम् । नहीयं राज्ञामाज्ञां
तदेवायुक्तमित्युक्तम् । तस्माच्च नाननुष्ठाने प्रत्यवायो नापि नियतकर्मत्वं सिध्यतीति
प्राप्तेऽभिधीयते—

अकर्मणि दोषो येषां लोकेऽकर्मण्युपालम्भस्तानि नियतानि ।

यथा येषां पालनानां प्रतिषोभिभूतेऽकर्मणि निषिद्धक्रियारूपे दोषः प्रत्यवायापूर्व-
मिति तानि प्रागभावपरिपालनरूपाणि कर्माणि नियतानि नियमेनानुष्ठेयानि नियत-
फलानि च तथा येषां विहितानामकर्मणि कर्मणो विरुद्धे प्रागभावपरिपालनरूप उपा-
लम्भो निन्दा लोके स्मृतिशिष्टरूपे तान्यपि नियमेन कर्तव्यानि नियमफलानीत्यर्थः ।
एतदुक्तं भवति—यथा निषिद्धक्रियाया अनुष्ठाने दोषः प्रागभावपरिपालने च फलं
तथा विहितक्रियाया अपि नियमविधानादनियमव्यावृत्त्याऽवश्यंमाविनि प्रतिषेधे
सन्ति तेन निवारिते प्रागभावपरिपालनरूपे कर्मण्येव गर्हया दोषोऽनुमीयते । न वा
कश्चित्कालो मनोवृत्त्या स्वव्याप्तोऽस्ति प्राणवृत्त्या सुपुत्रैरपि व्याप्तत्वात्तस्मान्मनोवृत्तिभिः
प्राणवृत्तिभिश्च बाह्यमकुर्वतोऽपि सर्वदाऽस्त्येव क्रिया । सा विहितप्रागभावव्याप्ता प्रत्य-
वायजनिकेत्यनोऽन्या तु सुतरामिति । ननु नियतफलानाकङ्क्षिणः कस्यचिदिक
नियमेनानुष्ठानमुक्तमनियमेनेति फलानाकाङ्क्षिणो न नियम इति प्राप्ते नियतानीत्ये-
वाकरणेऽनिष्टं स्यात्तद्विद्याऽपि नियतेषु तर्हि सति निमित्ते यार्ग कुर्यादित्येव संरध्यते
तेन नेतिकर्तव्यताकाङ्क्षेति विगुणमेव कार्यमिति प्राप्तुयात् । किं च, न हि सर्वत्र
यावज्जीवशब्दोऽस्ति न च गर्हयाऽनुमानं कर्तुं शक्यम् । उत्सर्गोऽपि त्रिशद्वर्षेभ्यो

जीर्णनायाश्चोषं दृश्यते । तेन कथं केषां नियतता कथं चानुष्ठानमिति न ज्ञायते । उच्यते—नियतता तु येषां फलं न चोद्यते सूत्रे तेषां नियतताऽऽधानप्रभृति सूचिता । वसन्ते वसन्त इत्यत्र सोमेऽपि प्रयोगभेदेन सर्वकामा(मत्वा)न्नित्यस्य नियतता । अनुपक्रान्तेष्वपि प्रतिनिधेर्वक्ष्यमाणत्वादाधानादौ नियतेऽप्यङ्गप्रयोगकथनात्प्रायश्चित्तेन वैगुण्यपरिहारामिधानाद्यथोपपन्नाङ्गानुष्ठानेन नित्यसिद्धिरिच्छेति गम्यते । दर्शपूर्णमासयोर्वावज्जीवशब्देन स्पष्टीकृता । आधानं विना न कस्याप्यारम्भस्तस्यैव निःश्रेयसफलेषु प्रथमपरिगणनात् । आधानादग्निहोत्रं दर्शपूर्णमासौ सोमेज्या ब्राह्मणस्य नियतानीति वदिष्याते । तत्राऽऽधानाकरण उपपातकं स्मृतौ तथाऽग्निहोत्रादिषु यस्य वेदश्च वेदिश्रेत्यादिना स्मृतिषु । य आ तृतीयात्पुरुवारसोमं न पिबेदित्यादिश्रुतिष्वपि सर्वत्र प्रायश्चित्तविधानादुपालम्बान्नियततेति सूचितम् । यावज्जीवनादिनिमित्तान्यपि शास्त्रान्तराज्ज्ञेयानि । एतत्सर्वं काल्याणनेन सम्यग्विवृतम् । तथा हि—फलयुक्तानामारम्भे याथाकाम्यं फलार्थिवात् । फलार्थिनो हि कर्म चोद्यते । तस्माद्याथाकाम्यं प्राप्तम् । न, नियमनिमित्ताग्निहोत्रदर्शपूर्णमासदासायणाग्रयणवशुषु प्रवृत्तेः । नियमेषु न याथाकाम्यम् । यस्मान्नियोगतस्तत्र शास्त्रं प्रवर्तयति । सत्यवादी स्यादधःशायी स्यादिति च । पक्षे चैतन्नियमशास्त्रं प्रवृत्तम् । प्रागेव यस्माद्याथाकाम्यं प्राप्तं यदि नियोगतो नानुष्ठेयं सत्यवदनशासनमनर्थकमेव स्यात् । तस्मान्नियमेषु न याथाकाम्यम् । निमित्तेऽपि यद्विधीयते तत्रापि न याथाकाम्यं निमित्तोपदेशेन विधानाद्गृहदाहेऽग्नये क्षामवते निर्वपेदिति । यदि क्षामवत्यादिषु याथाकाम्यं स्याद्गृहदाहग्रहणमनर्थकमेव स्यात् । प्रागपि हि गेहदाहग्रहणाद्याथाकाम्यं सिद्धमेव । तस्मान्नैमित्तिकेऽपि न याथाकाम्यम् । अग्निहोत्रेऽपि न याथाकाम्यं यावज्जीवमग्निहोत्रं जुहुयादिति श्रूयते । ननु चाग्निहोत्रं जुहुयात्स्वर्गकाम इति तत्र प्रकरणादस्यैव कर्मणो धर्मस्ततश्च याथाकाम्यं भवति । नेत्युच्यते । प्रकरणादेव कर्मधर्मः स्याद्यावज्जीवता । तत्रापि लक्षणया कर्माभ्यासो लक्ष्यते । कर्तृधर्मे पुनर्जुह्यादिनि स्वार्थ एव वर्तते नाम्यासं लक्षयति । जीवने निमित्ते त्वज्ञातो होमो विधीयते । तस्यात्कर्तृधर्मो यावज्जीवकता । ततश्च तथा याथाकाम्यम् । यत्पुनरुक्तमग्निहोत्रं जुहुयात्स्वर्गकाम इति स पृथक्काम्यप्रयोगः । अथमपरो जीवननिमित्त इति तत्रैतद्भवति काम्येऽपि, प्रयोगे क्रियमाणे नैयमिकः कृत एव भवति । सोऽप्यग्निहोत्रप्रयोग एवेति । दर्शपूर्णमासादिष्वप्येवमेव द्रष्टव्यम् । तत्रापि हि काम्यचोदना यावज्जीवचोदना च । दासायणग्रहणं काम्यसंबन्धाशङ्कया । आग्रयणेष्वपि शास्त्रान्तरात् याथाकाम्यम् । स्वशास्त्रायामपि नवं प्रकृत्याऽऽमन्त्रित— 'अनयोर्वा अयं द्यावापृथिव्यो रमोऽस्य रसस्य हृत्वा देवेभ्योऽथ नवमश्नाति' । [इति] अशनस्य च नित्यकर्तव्यता । न च देवेभ्यो हृत्वाऽसौ नित्यकर्तव्यता क्रियते । अतो नित्यता गम्यते । अपि च प्रागनित्तविज्ञानमप्य भवति—अग्निहोत्राऽऽग्रयणेन, नवस्या-

श्रीषादिति । तस्मादाश्रयणेऽपि न याथाकाम्यम् । पशावप्येवम् । निरूढं प्रकृत्याऽऽ-
मनन्ति तं वै संवत्सरो नानाजानस्यातीयादिति । सोमे वैकेषां ज्योतिष्टोमस्य निमि-
त्तम् । यथा यावज्जीवमग्निहोत्रस्य । एके पुनरन्यथा वदन्ति । ज्योतिष्टोमेन स्वर्ग-
कामो यजेतेति फलयुक्ता चोदना । तस्मादिह याथाकाम्यमा(म)त्रोच्यते पृथक्प्रयोग
एवायम् । एकः स्वर्गकामप्रयोगोऽपरो नैयमिकः कर्तृधर्म इति । एवं च कृत्वा गवा-
मयनश्रवणम् । कथमेषां सोमोऽनन्तरितो भवतीति । सवनैरिति । सवनैरिति ब्रूया-
दिति । यदवश्यं कर्तव्यं तस्य कारणान्तरेणानन्तराय उच्यते । तस्मादत्रापि न
याथाकाम्यम् ।

तथा च स्मरणम्—

कृत्वानां पशुसोमानां निष्कृत्यर्थममभवे ।
इष्टिं वैश्वानरीं नित्यं निर्वषेदब्दपर्यये ॥

चातुर्मास्येषु चतुर्मुखश्रुतेः । चातुर्मास्येषु च न याथाकाम्यम् । कुत एतत् । ऋतु-
मुखश्रुतेः । ऋतुमुख ऋतुमुखे चातुर्मास्यैर्यजेतेति श्रूयते । किंच, नियतसहपाठात् ।
अपि च नित्यैः सह चातुर्मास्याना पाठो भवति त एतान्यज्ञकर्तृस्तेनिरैऽग्निहोत्रे दर्श-
पूर्णमासौ चातुर्मास्यानि पशुबन्धं सौम्यमध्वरमिति । नियतसहपाठात्तत्तुल्यता गम्यते ।
दर्शनाच्च । दृश्यते चायमर्थो यथा नित्यानि चातुर्मास्यानि । गवामयनयानिने प्रकृ-
त्योच्यते कथमेषां चातुर्मास्यान्यनन्तरितानि भवन्ति । दीक्षितत्वात्तेषां प्रतिषेधे सति
कारणान्तरेण चातुर्मास्यानामनुग्रहं दर्शयति पयस्येति ब्रूयादिति । यच्च नामावश्यं
कर्तव्यं तस्य कारणान्तरेणानुग्रहो भवति । अपरे तु सर्वकर्मविषयं दर्शनं मन्यन्ते ।
कथमेषामग्निहोत्रमनन्तरितं भवति । कथमेषां पौर्णमासं हविरनन्तरितं भवत्येवमादि
सर्वत्र कारणान्तरेणानुग्रहो दृश्यते । नोत्सर्गयोगात् । न च नित्यानि चातुर्मास्यानि ।
उत्सर्गेण हि तानि युज्यन्ते । यन्नाम नित्यं कथं तस्योत्सर्ग इति । स्यान्निसच्छब्द-
वत् । भवेद्वा नित्यत्वेऽप्युत्सर्गो यथा दर्शपूर्णमासयोस्तस्माद्भिः शतमेव वर्षाणि यजेतेति ।
अपि च नित्यमुच्यते यदवश्यं कर्तव्यम् । द्विप्रकारं कर्म नित्यं काम्यं च । तत्र
नित्यं प्रकृत्य चिन्त्यते—किं सगुणमेव कर्तव्यमृत विगुणमपीति । गुणाद्भानात्सगुणमे-
वेत्येवं प्राप्त आह विगुणे फलनिर्वृत्तिरङ्गप्रधानभेदात् । विगुणेऽपि नित्ये कर्मणि
फलनिर्वृत्तिर्भवति । कुत एतत् । यतोऽङ्गानि प्रधानानि वा भिलानि । इह यावज्जीवं
दर्शपूर्णमासां यजेतेति दर्शपूर्णमासयोरेव कर्तव्यतोच्यते नाङ्गानामतश्च प्रयाने कृने
यत्फलं तत्सिद्धं भवत्येव । चात्वर्यमात्रमेव कर्तव्यम् । न तेनान्यस्य कर्तव्यता । यत्र

च साधनत्वेन यागस्य श्रवणं तत्र साध्यापेक्षा भवतीतिकर्तव्यतापेक्षा वा । न चात्र साधनत्वम् । तस्माद्विगुणादपि फलं भवति । अज्ञानान्नं तर्हि किमर्थम् । काम्यप्रयोग-विषयमित्यदोषः । किञ्च प्रायश्चित्तविधानाच्च । विगुणेऽपि नित्ये प्रायश्चित्तं विधीयते भिक्षे जुहोति स्फुप्ते जुहोतीत्येवमादि । यदि हि विगुणं फलं न साधयेत्, प्रायश्चित्त-विधानवैयर्थ्यप्रसङ्गः स्यात् । तथा च दृष्टं विगुणमपि नित्यं कर्म यथाकथंचित्परि-समाप्यमानम् । व्यस्ययो न स्यात्, केन जुहुयादिति ब्रौहियवाम्यामिति । यद्ब्रौहि-यवौ न स्यातां केन जुहुयादिति या अन्या ओपधय इत्येवमाद्याभिवाय पुनरुपसंह-रति न वा इह तर्हि किञ्चनाऽऽसौदयैतदवहूयते सत्यं श्रद्धायामिति । यथाकथं-चित्परिसमाप्तिं दर्शयति । न चैते विधयो विधिविभक्तेरभावात् । तस्माद्विगुणं नित्यं फलं साधयत्येव । अपरेऽन्यथा व्याचक्षते—गुणास्मानसामर्थ्यान्नित्यं सगुणमेव कर्तव्यम् । सूत्रव्याख्या च विगुणेऽपि नित्ये फलाभिनिर्घृत्तिर्भवत्येव । यदि नाम देवान्मानुषाद्वा प्रतिबलात्सर्वाङ्गोपसंहारो न शक्यते कर्तुम् । कतिपयाङ्गोपसंहारेणापि कर्तव्यमेव । यथा शक्नुयादित्युपपदार्थोऽत्र परिकल्पते । सर्वदा कर्तव्यं सगुणं चेत्य-शक्यमेवावश्यंमावि देवान्मानुषाद्वा प्रतिबलाद्वैगुण्यमिति । एवं कृत्वा विकृती नित्ये कर्मणि प्राकृता पदार्थानुवृत्तिर्दृश्यते । यथा बहणप्रघातेषु अथाध्वर्युरेवाऽऽहमिमाग्नी-रसंमृह्दीत्यसंमृष्टमेव भवति संप्रेषितमथ प्रतिप्रस्थाता प्रतिपरैति स पत्नीमुदानयन्निति पत्न्यानयनविधिपरे वाक्येऽग्निंसंमार्गप्रैषं दर्शयति । तथा महापितृयज्ञे स यज्ञोपवीती भूत्वाऽऽन्यानि गृह्णातीत्येवं विधिपरे वाक्ये लेखाकरणहरणोत्तरपरिग्रहादीन्पदार्थाननुवदति । यदि हि नित्यस्याङ्गसंबन्धो न स्यात्लेखाकरणहरणाद्यनुवादो नामवि-प्यत् । भवति च तस्मान्नित्यानामप्यङ्गसंबन्धः । पशौ च दर्शयति—उत्तरमाधारमाघा-र्यांसंस्पर्शयन्नुवौ पर्येत्य जुहा पशुं तमनकीति । यज्ञसमञ्जनविधिपरे वाक्ये उत्तरावारं दर्शयति । यच्चोच्यते न यागेनान्यरसाध्यत इति । आद्यानसामर्थ्यादुपात्तदुरितक्षयो वा, उपसंमृदुरितासंबन्धो वा भवत्येव । तस्मान्नित्येऽप्यङ्गसंबन्ध इति कात्यायनाचा-र्येणोक्तं ज्ञेयम् ।

कर्मभिर्निःश्रेयसं प्राप्पमित्युक्तम् । तथा मध्ये वेदनेच्छालक्षणं द्वारं चोक्तं, निःश्रेयसप्रापकं ज्ञानमेवोत्पाद्यं कर्मभिरित्युक्तम् । तत्र कर्मसाध्या यद्यपि जिज्ञासा भवेन्नैतावता ज्ञानसिद्धिरित्याशङ्क्याऽऽह—

निःश्रेयसशुद्धिः मजनसंबन्धापेक्षा ।

निःश्रेयससाधनभूता बुद्धिस्तथा सा च प्रकृतो जन आचार्यो ब्रह्मवित्तरसंबन्धमपे-क्षते । आचार्यवान्गुरुषो वेदेति श्रुतेः । न कर्मानुष्ठानमात्रेणापि तु वैराग्यादिसंपत्त्या

धर्मप्रभे वक्ष्यमाणया । यदाऽऽचार्यमुखाद्धर्मप्रभ्रप्रहृश्यमानोपनिषदां परिशीलनं स्याच्छ्र-
वणादिना तदैव साक्षात्काररूपा बुद्धिरुत्पद्यत इति भावः ।

एवं नियतकर्मणां निःश्रेयसफलतामभिधाय यज्ञशब्देन श्रौतकर्ममात्रमेव गृही-
तमितिव्युदासार्थं प्रयुक्तेन कर्मशब्देन सूचितं सर्ववर्णाश्रमकर्मणां तादृक्त्वं तदेवोदाह-
रणमुखेन द्रव्यति—

अतिथिपूजागुरुपूजासंनिपाते चाभिवादनम् ।

एतन्नियतमित्यभिधेयं संबन्धः । सामयाचारिकेषु धर्मेषु व्याख्यास्यमाप्तवाचो-
दाहृतानि शौकिकानि, गुरोः समागमे गुरोरभिवादनं, स्पष्टमन्यत ।

श्रौतमन्त्रेष्टासाध्यमुदाहरति—

तत्कारितत्वाद्ब्राह्मणराजन्ययोर्वै-
श्यस्य च वेदाध्ययनं तन्नियतम् ।

अध्यापकैस्तद्वक्ष्यमाणमध्ययनं तस्मै कारिता अध्ययनार्थं कारिताः संस्कारिता-
स्तेषां भावस्तेषां संस्कारितत्वं तत्कारितत्वं तस्माद्धेतोर्ब्राह्मणादित्रयस्यैवाध्ययनं तच्च
नियतमित्यर्थः । ब्राह्मणादय एव वसन्तादिकालेष्वध्यापकैरध्ययनार्थत्वेन संस्कृताः
अतस्तेषामेवाध्ययनम् । वक्ष्यति च—अग्नादानामदुष्टकर्मणां विद्यार्थिनां श्रुतितः संस्कार
इति । अध्यापकः—अध्ययनं यद्यपि वैदिकफलाधिनां फलसाधनज्ञानाय सर्वेषामपि
प्राप्तुयात्तथाऽपि च तदुपनीतानामेव विधीयते । उपनयनं वसन्तादिषु कालेषु श्रैवणि-
कानामेवातस्तैर्विनाभूतमध्ययनमपि तेषामेवेति । वैश्यस्यासमासग्रहणं ब्राह्मणेन सह
कर्मनिरासार्थं द्वादशाहादौ ।

एवं वर्णत्रयस्यः अध्ययनं नियतमित्युक्तम् । तेन प्रसङ्गेन मोक्षाद्विना फलाधिना-
मपि श्रैवणिकानामपि न सर्वकर्मानुष्ठानमिति दर्शयितुमधिकारिनियममाह—

तेषामेव ब्राह्मणविहिता यज्ञा येषु यज्ञकार्त्स्न्यमविमतिपिदम् ।

येषु श्रैवणिकेषु यज्ञस्य साङ्गस्य कार्त्स्न्यं विद्वत्ताऽर्धवत्ता सवर्णस्त्रीपरिमहं प्रजापि-
नादिसंपत्तिर्वाद्या समग्रा तेषामेव यज्ञानु तत् परमुखेन शृष्टाऽपि कर्तारो भवन्ति ।
तथाऽर्धं संपादयिष्यामीति ।

अत एव—‘यस्य त्रिवार्षिकं धान्यं स तु सोमं पिबेद्विनः’ इत्यादि ।

तथा स्त्री नासवर्णा मन्त्रपाठमात्रवती सत्यधिकृता तेषां श्रैवणिकानाम् । स्त्री पुंव-
चेति पुमान्छिष्येति च सूत्राभ्यामेकशेषेण तेषां श्रैवणिक्यः स्त्रियोऽपि गृह्यन्ते ।
एवकारः फलकामिनामपि शूद्राणामन्याधानादिप्रापकादिनिरासार्थः । ब्राह्मणेनेति

स्मार्तधर्माणां शूद्रेऽपि प्राप्तिनिवारणार्थम् । ब्राह्मणेन विहिताः श्रौता एतदेव स्फुटयितुं यज्ञा इत्युक्तम् । यज्ञशब्देन श्रौतत्वेनोपलसिता आधानादयः । अयमर्थः ध्रूयते— वसन्ते ब्राह्मणोऽग्नीनादधीत ग्रीष्मे राजन्यः शरदि वैश्य इति । तेनाऽऽधानामावादनभिः शूद्रः सोऽग्निसाध्ये कर्मणि कथं प्रवर्तिष्यते । आत्मार्थं चाऽऽधीयन्तेऽग्नयो न परार्था आत्मनेपदं ह्यत्र भवत्यादधीतेति । तेन ब्राह्मणादय एवाऽऽधानेनाग्निमुत्पादयितुं समर्था न शूद्रा आधानामावात् । अतः शूद्रस्यानधिकारः । ननु सन्ति चान्यार्थानि दर्शनानि यैः शूद्रस्याप्यधिकारो गम्यते । हविष्कृदाहानविशेषं प्रकृत्योच्यते— आधावेति शूद्रस्य । तथा व्रतविशेषस्तु शूद्रस्य । तथा पितृमेघेऽष्टौवद्दत्तं शूद्रस्वेति । उच्यते— न शूद्रस्याधिकार इत्युक्तमेव । यानि पुनर्दर्शनान्युक्तानि तानि रथकारविषयाणि । रथकारस्य हि शूद्रसंबन्धाच्छूद्रत्वमुच्यते । करिण्यां हि स जातः करिणी शूद्रोद्बुद्धेति । तथा निषादविषयाप्यपि तस्यापि शूद्रत्वात् । अथ वा ब्राह्मणराजन्यवैश्यानामेवाध्ययनं श्रूयते— वसन्ते ब्राह्मणमित्यादि । उपनयनं चाध्ययनार्थम् । अतस्तदमावादेवैधत्वादनधिकारः शूद्रस्य । अपि च शूद्रस्य प्रतिषेधोऽप्ययने प्रतिश्रयणे त्रपुजनुभ्यां श्रोत्रपरिपूरणमुदाहरणे जिह्वाच्छेदो धारणे शरीरभेद इति । तस्मादवैधत्वाच्छूद्रो नाधिक्रियत इति । तादृदमेवकारेणोक्तं यल्लिङ्गान्यथासिद्धिरध्ययनाभावश्च । न च स्त्रीणामङ्गत्वमात्रेण यावद्गुण्युक्तं वेदाध्ययनं न तु कर्माधिकार इति वाच्यम् । जायापत्योर्न विभागो विद्यते पाणिग्रहणादि सहस्रं कर्मसु । तथा पुण्यक्रियासु द्रव्यपरिग्रहेषु न हि भर्तृविप्रवासे स्त्रिया नैमित्तिके दाने स्तेषमित्युपादिशन्तीति । स्त्रीणामप्यधिकारं बभूवत्याचार्यो धर्मेषु । कात्यायनः— ब्राह्मणोऽग्नीनादधीत स्वर्गकामो यजेतेति । विशिष्टलिङ्गश्रवणास्त्रिया अनधिकारे प्राप्त इदमाह— स्त्री चाविशेषास्त्री चाधिक्रियते । कुत एतैद्यस्माच्छूद्र्यमाणमपि लिङ्गं न विशेषकं भवत्यतो न पुंसागेवाधिकार इति । उद्दिश्यमानविशेषणमेतत्स्वर्गकामो यजेतेति । विधिसेवशापावादविवक्षितं लिङ्गं संख्या च । यत्र पुनर्विधिमंस्पर्शोऽस्ति तत्र लिङ्गं संख्या च विवक्षिते । यथा पशुमालभेतेत्यत्र तद्विशेषणं पुंस्त्वभेकत्वं चोभयं विधीयते । विशिष्टपश्चालम्नोऽन्यथा न भवति । तस्मास्त्रिया अप्यधिकारः । दर्शनाच्च । दृश्यते चायमर्थो यथा स्त्रिया अप्यधिकार इति । मेखलया यजमानं दीक्षयति योक्त्रेण पत्नीमिति । योक्त्राविधिपरे वान्ये पत्न्या अप्यधिकारं दर्शयति । सा च पुंसा महाधिक्रियते न पृथक्क्रिया फलं च सकलभेकैकस्य भवति । न विभागेन स्वर्गकामो यजेतेत्यनेन यथा यजमानोऽभिधीयत एवं पत्न्यपीति । यथा यागेन यजमानः फलं साधयति तथा पत्न्यपीति । वान्यान्तरेण सह क्रिया तपोस्तथा च श्रवणम्—

‘नास्ति स्त्रीणां पृथग्यज्ञो न व्रतं नाप्युपोषणम् ।
शुश्रूषयति भर्तारं तेन स्वर्गे महीयते’ ॥ इति ।

तस्माद्दृपनीताधीतानां त्रैवर्णिकानां तज्जातिस्त्रीणां च ब्राह्मणविहितेष्वध्यानाग्नि-
होत्रदर्शपूर्णमासादिकर्मस्वधिकार इति सिद्धम् । ननुक्तेन न्यायेनोपनयनाध्ययने अपि
स्त्रियाः प्राप्तौ ब्राह्मणमित्यादिषु लिङ्गाविवक्षणात् । सत्यम् । उपनयनस्थाने नारीणां
पाणिग्रहणमेव संस्कारत्वेन स्मर्यते । विवाहानन्तरमध्ययनं यावदर्धमेवार्थप्राप्तत्वात्तस्या
अन्यमन्त्रोच्चारणे शूद्रवदेव प्रतिषेधादेवं निषादरथकारयोरपि ।

तदुक्तम्—‘स्त्रीशूद्रद्विमन्धूनां त्रयी न श्रुतिगोचरा ।’ इति ।

किंचाष्टवर्षो ब्राह्मण उपयच्छेत्सोऽधीयीतेति कर्तृलिङ्गस्य विधेयस्य विवक्षि-
तत्त्वादुपनयनाध्ययनाभावः ।

त्रैवर्णिकेष्वप्यपवदति केपुचित्—

यथा द्रव्यवत्ता शरीरकार्त्स्न्यं च ।

अविप्रतिषिद्धम् । द्रव्यं दायं तद्यस्य विप्रतिषिद्धं नास्ति । दायभाक्त्वेन द्रव्य-
वत्ता स एव(?) । नास्ति च पण्डादीनां दायमिति वक्ष्यते । अतस्तेऽशुचित्वेनानधिका-
रिणोऽति(?) दायप्रतिषेधोऽशुचित्वादेव स्मर्यते । तथा शरीरकार्त्स्न्यमङ्गानुष्ठानं न विप्र-
तिषिद्धं न विरुद्धं तेषामेव ते यज्ञा नान्येषामन्वपङ्कमुकबधिराश्रोत्रियार्कचनानाम् ।
आज्यावेक्षणविष्णुकर्मणमन्त्रोच्चारणसंबोधनयानजमानदक्षिणासु यज्ञाङ्गेषु विरोधः स्यात् ।
अनधीतस्यापि त्रिवृत्तमिष्टप्रायश्चित्तत्वेन विहितः साधुवृत्तस्याऽऽधानादिकर्मसाह्ण्यार्थं
ततो भवति तस्याप्यधिकारो नित्यनैमित्तिकेषु च । अर्किचनस्यापि नित्योपिष्ठपशु-
चातुर्मास्यसोमेष्वन्वाहार्यमात्रस्य दक्षिणाया विधास्यमानत्वात्प्रतिप्रसवः । तथा मृत-
भार्यस्य दारकर्माशक्तस्य स्वार्थमाधानं कल्पसूत्रे वक्ष्यते तस्य विना भार्ययाऽपि ।
कल्पसूत्र एव पक्षे पत्नीं निर्मन्येन दहन्तीति तत्राप्यज्ञयः स्वार्थमेव स्थापनीया अमा-
र्येणापि नित्यं कार्यम् ।

त्रैवर्णिकानामेवाधिकार इति द्रव्यमिति लिङ्गैः—

येषां च प्रकृतिलिङ्गानि येषां श्रूयन्ते त्रीन्वृणीते मन्त्र-
कृतौ वृणीते येषां मन्त्रकृतौ वृणीत इति विज्ञायते ।

ब्राह्मणे विज्ञायत इति दादर्यार्थम् । प्रकृतिर्नातिस्तस्या निर्णयकानि लिङ्गानि
यज्ञा यज्ञसाधनानि न हि प्रवरमन्येषामस्ति ब्राह्मणादित्रयव्यतिरिक्तानाम् । तत्र
पुरोहितादिप्रवरणं रामन्यवैश्ययोर्ब्राह्मणस्य स्वतः प्रवरं स्पष्टम् ।

त्रयाणां लिङ्गान्याह—

गायत्रिया ब्राह्मणस्य परिदध्या-
त्रिष्टभा राजन्यस्य जगत्या वैश्यस्येति ।

इतिशब्दः प्रकारे । एवंप्रकाराण्यन्यान्यपि वेदितव्यानीत्यर्थः ।

एवमधिकारं संभाव्येदानीं कर्मसु नियतान्याह—

तेषामग्निहोत्रं दर्शपूर्णमासौ च नियतौ ।

सहाऽऽधानेन पूर्वभावित्वादकरण उपपातकस्मरणाच्च । अत एव नियतेषु पाठः ।
तेषां ब्राह्मणविहितानां यज्ञानां मध्ये यावज्जीवमग्निहोत्रं जुहुयाद्यावज्जीवं दर्शपूर्ण-
मासाभ्यां यजेतेति नियतनिमित्तताश्रवणात् ।

ब्राह्मणे विशेषमाह—

सोमेज्या ब्राह्मणस्य ।

ऐन्द्राग्रं पुनरुत्सृष्टमालभेतेति तथाऽऽश्विनं घृन्नललाममालभेतेत्यत्र ब्राह्मणस्यैक-
प्रायश्चित्तत्वेन विधानात्तस्य सोमेज्या नियम्यते । दौर्ब्राह्मण्यत्वात्परिहारायाम्नि-
होत्रं दर्शपूर्णमासौ तु सुतरामित्यर्थः ।

आरम्भनियमविशेषमाह—

आधानादग्निहोत्रं दर्शपूर्णमासौ च नियतौ ।

आधाने कृते दर्शपूर्णमासयोरव्यवधानेनाऽऽरम्भो नियम्यते । सोमेज्या ब्राह्मणस्य
नियताऽपि न तस्या आधानाव्यवधाननियमः । चकारोऽन्यतरस्यैव नियमो मा मूदपि
तूमपेयामपीति दर्शनार्थः । न वक्तव्यमेतत्तेषां व्यवधानेऽग्निनाशप्रायश्चित्तश्रवणात् ।
वक्तव्यम् । काभ्यार्थे सत्यां कामनायामारम्भोऽसत्यामनारम्भ इति मा मूदित्येवमर्थम् ।
न च सत्यामारम्भस्तन्निमित्तः कृपम् । असत्यां तु नियतानामेव मविष्यतीत्येवमर्थम् ।
सत्यां तु काभ्येनैवाकरणनिमित्तः प्रत्यवायोऽपि परिह्रियत इत्युक्तत्वात्तस्मान्न निःश्रे-
यसमित्येतावान्विशेषः । तथाऽप्यन्यत एव सिष्यस्येतद्व्यवधानदोषो भवतीति । तर्हि
काभ्यारम्भे सत्यसत्यां कामनायामत्यागार्थमेतद्विष्यति । नियतारम्भे यथा यावज्जीव-
मत्यागस्तथा काभ्यारम्भेऽप्यसत्यां कामनायां तेषां त्यागेन नियतारम्भो निषिध्यते ।
न ह्यारम्भस्याऽऽधानाव्यवहितकालं विनाऽन्यः कालोऽस्तीति कामनात्यागे सायं-
प्रातः प्रयोगमात्रेण यावदिष्टेन काभ्यसमाप्तौ तदनन्तरं प्रयोगा यावज्जीवं निःश्रेयसार्था
मविष्यन्तीति न पृथगारम्भनिमित्तं सप्तहोतृहोमादिकमन्वारम्भणीयादिकं कार्यमिति
तात्पर्यम् ।

त्रैवर्णिकव्यतिरिक्तयोरप्याह—

निषादरथकारयोराधानादग्निहोत्रं दर्शपूर्णमासौ च नियम्येते ।

वर्षासु रथकारोऽग्नीनादधीतेति, तथा—ऋपूर्णां स्वा देवानां व्रतपते व्रतेनाऽऽद्या-
धीति रथकारस्येति च दर्शनादाधानं रथकारजातेराधानोत्पत्त्याग्नीनां परार्थत्वादग्निहोत्र-
दर्शपूर्णमासनियमस्तथा चैतया निषादस्थपतिं याजयेदिति निषादश्चासौ स्थपतिश्चेति
कर्मधारयाभिप्रायेण निषाद इत्युक्तम् । तेनाऽऽपस्तम्बसूत्रे निषादानां स्थपतिश्चैवर्णिक
एवेति तन्निराकृतमेतस्यापशास्त्रसिद्धं तस्येष्टिविधानादाधानमाचार्यो मन्यते । एक-
स्याऽऽधानमात्रं नियतं परस्य विकृतेष्ट्युपसिप्तमाधानं द्वयोरप्यग्निहोत्रं दर्शपूर्णमासौ
च नियम्येते न्यायमतेन निषादस्याऽऽधानं तस्य छैकिकाग्निषु विकृतेष्टिमात्रमवकी-
र्णितो ब्रह्मचारिण इव गर्दभस्येति ।

तथा जीवपितुः ।

नियम्येते इत्याकृष्यते । यस्य त्रैवर्णिकस्यान्ययोर्वा योऽयं नियम उक्तः स तु
तेषां मध्ये तथा जीवपितुरेव नान्यस्य नियमः । तथा नियताग्निहोत्रदर्शपूर्णमास-
कारिणो जीवौ पितरौ यस्य स तथा । यदि पितरौ जीवतस्तर्हि साम्यामाधानादित्रये
कृत एव पुत्रस्याधिकारो नान्यथा । तयोरकृताधानयोरन्यतरस्य मरणे सत्यस्येवाधि-
कार इत्यर्थः । तथा जीवपितुर्भद्रानेनाऽऽधानादि निषिद्धं तत्प्रतिप्रसवश्च ।

उपक्रमादितरे नियम्येरन् ।

यदीच्छा तद्वैशेषिकस्य नियम्यते । न तस्योपक्रमोऽपि आधादग्निहोत्रवद्दर्शपूर्णमा-
सवत् । ब्राह्मणस्य सकृत्सोमेज्यावद्वा । असत्यामिच्छायामनुपक्रमेऽपि न दोषः ।
अयमभिप्रायः—यथाऽग्निहोत्रे दर्शपूर्णमासयोश्च यावज्जीवशब्देन निमित्ते सति
विधानासति जीवने निमित्तेऽवश्यकर्तव्यत्वं नैव पशुचातुर्मास्यसोमेषु यावज्जीवशब्दे-
न निमित्तं तत्समाधीयते किं त्वस्यासाल्पतत्त्वमुच्येत तथा साम्वासा आरब्धाश्चेज्ज
त्याज्या इति । इतरे चातुर्मास्यादयः सोमान्तास्तेषां काम्यानां नित्यानां च सद्वावा-
चाग्निहोत्रदर्शपूर्णमासवत्काम्यस्योपक्रमेऽप्यत्याग इति नियमः । किं तु नित्यानामुप-
क्रमे सति येषां नोत्सर्गविधिस्तेषामत्यागो नियम्यते न तु काम्यस्योपक्रमेऽपि । कुतः,
यावज्जीवपदाभावादारब्धस्यासत्यां कामनायां त्यागोऽपि युज्यतेऽन्यस्य पुनरारम्भोऽ-
नारम्भोऽपि नियतस्याऽऽरम्भे त्वत्यागं पूर्वाभ्यासस्य निरवधिरवादवधौ चोत्सर्ग इति
भावः । प्रमोतपितरौ न तु सति सामर्थ्ये चातुर्मास्याद्यपि चोपक्रमणेऽयमेव नियतस्वे-
नाविशेषेण सर्वकर्माणि प्रकान्तानि तत्रैतराणीति वक्तव्ये व्यवहितदर्शपूर्णमासया-
गावपेक्ष्य तज्जातीयानामेव यागान्तराणां ग्रहणार्थं पुंलिङ्गनिर्देशस्तेनेतरेषां यागानामेषो-
पक्रमनियमो न निःश्रेयससाधनानामन्येषां नियतानामपीत्युक्तम् । तेषां तूपक्रम-

स्यापि नियतत्वात् । तथा चायागानामतिथिपूजोपनयनाध्ययनादीनामव्यावृत्तिः । इतरे यागा आग्रयणेष्टिपशुचातुर्माससोमा नित्याः काम्याश्च । तत्रेष्टिपशुसोमानामनुत्सर्गाद्यावज्जीवमनुष्ठानमग्निहोत्रवत् । ब्राह्मणस्य सोमेन्या नियता सकृदपि । कथम् । अपुनर्भक्ष्योऽस्य सोमयोधो भवतीति लिङ्गात् । उभयप्रयोगावपि न विरुद्धौ सोमस्य । आग्रयणेष्टी तूपक्रमादेवाऽऽचार्यस्य नियम इष्टस्तत्स्थाने विहितं नियतमेव काम्यानामपि । यो यक्ष्य इत्युक्त्वा न यन्ते त्रैधातव्येन यन्तेत्यसमाप्तौ प्रायश्चित्तविधानात् ।

तत्र नित्यस्य द्रव्यस्याभावे सामान्यात्प्रतिनिधिः ।

तत्र तेषु नियतेषु यदि नियतं द्रव्यं द्रोह्यादिकं सोमादिकं न लभ्यते, अभावेऽच्छाभे न तु नाशे । नाशे तु पृथग्देवेवाप्रतिनिधिना तत्स्थानापन्नेन केनापि द्रव्येण नियतं कार्यमेव । आरम्भात्पूर्वमच्छाभेऽपि नियतं प्रतिनिधिनाऽऽप्यारम्भणायम् । प्रक्रान्तकाम्येषु च नित्यस्य विहितस्य द्रव्यस्य साधनभूतस्याप्राप्तौ नाशे वा तत्स्थाने प्रतिनिधीयते तत्स्वरूपेण गृह्यते स प्रतिनिधिद्रव्यान्तरं ब्राह्मम् । अनियमं निवारयति सामान्यात्, जातिसामान्याद्धर्मसामान्यात्सादृश्यादित्यर्थः । अस्मिन्नेवार्धे पूर्वोत्तरपक्षौ कात्यायनीये—चोदिताभावेऽनारम्भस्तरिसद्भवात्तस्य चोदितस्य द्रव्यस्य चाभावे नाऽऽरब्धव्यं तत्कर्म । कुत एतत् । तदेव हि साधनं तस्य कर्मणः श्रुतं द्रव्यान्तरमश्रुतमतो द्रव्यान्तरेण कर्मान्यत्वं भवति द्रव्यदेवतं हि कर्मणो रूपमिति । एतदेवं काम्ये । अर्धाग्नित्ये । कथमिति । नित्येऽपि च श्रुतद्रव्याभावे कर्मान्तरबुद्ध्याऽनारम्भे प्राप्त आह—नियते सामान्यतः प्रतिनिधिः स्यात् । नित्ये कर्मणि प्रतिनिधिनाऽऽरब्धव्यं तत्कर्म श्रुतद्रव्यतुल्येन । कुत एतत् । द्रोहिर्भिर्यजेतेत्यत्र नियममात्रं द्रोहिश्श्रुतिः । न च नियमानुरोधेन यावज्जीवंश्रुत्युपरोधः शक्यः कर्तुम् । अवश्यं कर्तव्ये कर्मणि नियममात्रस्यैवानुपादानं युक्तरूपम् । तस्मात्प्रतिनिधिना तत्कर्म समापनीयम् । कुत एतत् । श्रुतद्रव्यसामान्यत इत्युच्यते । द्रोहिर्भिर्यजेतेत्यनेन द्रोहिताजात्युपलसितानां व्यक्तिविशेषाणामहता विहिता भवति । न द्रोहिनात्या मूर्तत्वात् । अष्टाकपालनिवृत्तिर्वा शक्यते कर्तुम् । न च व्यक्तिविशेषाणां जातिशब्दादृतेऽन्यद्वाचकमस्ति । तस्माद्यक्तिविशेषा एवात्राहून्ना इति । तेन सदृशोपादीयमानेषु कियतामपि व्यक्तविशेषाणामुपादानं कृतं भवति । तस्मात्साधुर्कं सामान्यात्प्रतिनिधिरिति । नित्ये प्रतिनिधिर्भवति । काम्ये चापि प्रक्रान्ते प्रतिनिधिरित्यत एव । तदर्थमाह—आरम्भाजियमः । आरब्धं हि तत्कर्म । आरम्भश्च समाप्तोर्नमित्तम् । न च प्रतिनिधिद्रव्यमन्तरेण समाप्तिस्तस्य भवति । तस्मात्तत्रापि प्रतिनिधिर्भवत्येव । अपि च प्रक्रान्तस्य काम्यस्याप्यस-

मासौ दोषो भवति । तदपि हि नित्यैः समानं भवति । यथैव नित्यस्याकरणे शिष्ट-
विगर्हणमेवं काम्यस्यासमासौ शिष्टविगर्हणम् । ननु शिष्टविगर्हणं नाम को दोषः ।
अस्ति दोषो येन शिष्टा विगर्हन्ते । अथापि नाम नास्ति दोषो विगर्हणमेव दुष्ट-
मिति । दर्शनाच्च । दर्शयति द्रव्यान्तरेण पारिसमाप्तिं यदि सोमं न विन्देत्पूतीकानभि-
षुणुयादिति ।

कात्यायनीयं सर्वत्र द्रव्यसामान्यं प्रयोजकमित्युक्तम् । तत्किमविशेषेण नेत्याह —

अर्थावाप्तौ द्रव्यसामान्यम् ।

उपलक्षणमिति शेषः । सजातीयेन प्रतिनिहितेन यदि प्रयोजनं संपद्यते तदा
सजातीयं न्यूनविहितगुणमपि यथाकथंचित्प्रयोजनलाभे तदेव ग्राह्यं न तु तच्छब्दानु-
पलक्षितं विहितसमस्तगुणमपि विजातीयम् ।

व्यतिरेके दर्शयति —

अर्थविप्रतिषेधे त्वर्थसामान्यम् ।

यथाकथंचिदपि यदि सजातीयेन प्रयोजनं न भवति तदाऽर्थेन प्रयोजनेन नोप-
लक्षिता या विहितद्रव्यनिष्ठाऽन्याऽव्यवहिता साक्षाद्वापिका जातिस्तथैव समान-
जातीयं ग्राह्यं न तु व्यापकव्यापकाद्रिसामान्येन सजातीयम् । तदपि पूर्वपूर्वालाभे
ग्राह्यमेव समानजातीयपर्यन्तम् । तत्रैतदर्थसामान्यमित्यनेन दर्शितम् ।

एवमेव विवक्षितमिति दर्शयितुमुदाहरति —

यथा यूपाञ्जने सर्पिषोऽभावे तैलम् ।

अत्र यूपाञ्जनेऽनक्ति तेजो वा आज्यं यजमानेनाग्निष्ठेति ब्राह्मण आज्यशब्देन
विधानेऽपि सर्पिष इति यदसर्पत्तत्सर्पिषभवदिति घृतसामान्यवाच्याज्यशब्दो न तु
संस्कारवाचीति दर्शितम् । अत एव वक्ष्यति लौकिकेनाऽऽज्येनेत्यादि यजमानो
यूपमनकीति । सर्पिषो यथाकथंचिदसामर्थ्ये सर्पिर्जात्या विजातीयमपि तैलं ज्ञेहव-
दृश्यते ।

प्रतिनिधौ विहिते च प्रतिषेधस्य संकोचो भवतीत्याशङ्कित उत्तरम् —

प्रतिषिद्धेभ्यो निवृत्तः प्रतिनिधिः ।

न हि यागोयत्वेन हि निषिद्धे प्रतिनिधित्वेन ग्राह्यं विजातीयेनान्येनापि तस्मिन्नेः ।
तस्मात्प्रयायेन प्राप्तः प्रतिनिधिर्वागीयत्वेन प्रतिषिद्धेभ्यो निवृत्तोऽप्येव प्रतिनिधिः ।

ननु प्रकरणे पठितः प्रतिषेधस्तत्रैव स्थानान्यत्रेत्याशङ्क्याऽऽह —

अविशेषेण हि प्रतिषेधः ध्रुयते ।

अविशेषेण श्रुतिस्मृत्यादौ प्रतिषेधो यस्माच्छ्रुयते स तु न संकोचनीयो न्यायप्राप्त-
विधिना तस्य दृष्टद्वारा सामर्थ्येऽप्यदृष्टद्वारकशक्यमावः प्रतिषेधादवगम्यते ।

अक्तग्रहणे कर्मणो लोप एव स्यादित्यर्थः । श्यामाके चरौ विहिते प्रतिनिधौ प्राप्ते श्रूयते—अयज्ञिया वै कोद्रवा अयज्ञिया वरडका इति । तथा माँद्रेऽपि चरौ अयज्ञिया प्रापा इति । सोयमविशेषेण यज्ञसंबन्धो निषिध्यते न चरुद्रव्य इत्यर्थः । यदार्याणा-
मभोजनीयमित्यादिरपि शेषः प्रतिषेधः ।

अथ यत्र वैकल्पिकं द्रव्यमुपात्तं नष्टं यथा व्रीहिषु नष्टेषु किं व्रीहिसामान्येन प्रतिनिध्युपादानमुत श्रुतद्रव्यं यवा उपादेयाः । श्रुतद्रव्याभावे प्रतिनिधिरिष्यते न श्रुतद्रव्ये सतीति यवा उपादेया इत्येवं प्राप्त आह—

विकल्पे प्रवृत्तिलक्षणः ।

अस्मिन्विकल्पे यत्प्रवृत्तं द्रव्यं तत्सामान्येन प्रतिनिध्युपादानम् । न श्रुतमपि द्रव्यमुपादेयं, किं कारणं सर्वत्र हि वैकल्पिकेषु द्रव्येषु यजमानः स्वयमेवैकं साधनत्वे-
नाङ्गी करोति । तत्र च तदेव साधनं नान्यदश्रुतसममेव हि तदिति । यदि च तदु-
पादीयते कर्मान्तरबुद्धिः स्यात्त च सप्यते । तस्मात्प्रक्रान्तद्रव्यसादृश्येन प्रतिनिध्यु-
पादानमिति । सजातीयभावेऽपि विजातीयग्रहणेऽपि व्रीहिणां मेघसुमनस्यमान
इति मन्त्रलोपो नास्ति ।

कचिदपवादमाह—

कृत्स्नाभावे प्रतिनिधिः ।

विहितस्योपात्तस्य सर्वस्य नाशे प्रतिनिधिरसर्वस्य नाशे न प्रतिनिधिः ।

ननु किञ्चिन्मात्रावाशिष्टेऽपि भवत्येव सर्वस्य नाशस्तत्राऽऽह—

मात्रापचारे तेन समाप्येत ।

कर्मति शेषः । प्रधानाहुत्यादिसमर्थ उपात्तद्रव्ये सति शेषकार्याणां लोपः प्रधानं तु तेनैवानुष्ठेयम् । एवं विहिते द्रव्ये प्रधानपर्याप्ति संभवति तदेव ग्राह्यम् । तत्रापि शेष-
कार्याणां लोपो वरं न तु शेषकार्यसमर्थप्रतिनिध्युपादानम् ।

प्रतिनिधावपि चोदितनात्यादित्यागनिमित्तं प्रायश्चित्तं कार्यमित्याह—

द्रव्याभावे प्रतिनिधिर्विध्यपराधे प्रायीश्चत्तम् ।

मात्रापचारे नैव प्रतिनिधिः प्रायश्चित्तं तु भवत्येव । द्रव्याभाव इति पुनरभावग्रहणं प्रधानपर्याप्तद्रव्याभाव एव प्रतिनिध्युपादानप्रदर्शनार्थम् । उपात्तविहितद्रव्यनाश-
शङ्कया प्रतिनिधावुपात्तेऽपि तेन प्रधानद्रव्येणानुष्ठाने सिद्धेऽप्युपात्तद्रव्यलाभो यदि भवेत्तदा तेनापि पुनरनुष्ठानं कार्यमेव । उपात्तस्य संस्कृतस्यापि द्रव्यस्याप्रधा-
नस्य नाशशङ्कया प्रतिनिध्युपादानेन प्रयोजने सिद्धे पूर्वद्रव्ये स्यादौ लब्धेऽपि न पुन-

नियोजनादिकं पश्चाद्दीनां कार्यमित्यादिविशेषाः परार्थान्येकेनेतिन्यायतः सूत्रान्तराच्च ज्ञातव्याः ।

न स्वामित्वस्य भार्यायाः पुत्रस्य देशस्य कालस्याग्नेर्देवतायाः कर्मणः शब्दस्य च प्रतिनिधिर्विद्यते ॥ १ ॥

इति हिस्वपकेशिसूत्रस्य तृतीयप्रश्ने प्रथमः पटलः ॥

स्वामिनि नष्टे केन प्रतिनिधिरुपादेयः । उपात्तस्य तु कर्तृत्वेन कर्मफलमपि तस्यैव स्यादिति न प्रतिनिधिरसंनिधानेऽशक्ते वा तत्कर्मणो लोप एव । यजमानस्येति वक्तव्ये स्वामित्वप्रयुक्तं यत्कार्यं संस्कारास्ते हि फलभोगार्था न तेषां प्रतिनिधिरन्यार्थेष्वस्त्येव । अत्र विशेषमाह कात्यायनः—गुणेषु प्रतिनिधिः परार्थत्वात् । पात्रासादनाद्यान्यावेक्षणादिषु गुणपदार्थेषु स्वाम्यपि प्रतिनिधीयते । कुत एतत् । परार्थत्वात् । परार्थो ह्यसौ । तत्रैव न प्रधानवत्स्वार्थं साधयति । तस्मात्कत्वर्थाभिनिर्वृत्तये स्वाम्यपि प्रतिनिधीयत इति । अत एव वक्ष्यत्याचार्यः—एवं विहितं प्रवसतोऽपि याजमानं यस्यामस्य दिशमभयो भवन्ति तां दिशमभिमुखो मन्त्राञ्जपत्यध्वर्युः कर्माणि करोत्यन्यान्यमिदर्शनाद्यजमानो मन्त्राञ्जपत्यन्याव्यादेशनादिति । एवं भार्याया अपि प्रतिनिध्यसंभवेऽप्यग्निभैः सह हेत्वन्तरेणापि तथात्वं वक्तुं पुनर्महणम् । तत्र भार्यापुत्राग्नीनां न संभवति प्रतिनिधिः । नित्यस्य द्रव्यस्येत्यत्र नियतस्य न संस्कारेण सिद्धस्य द्रव्यस्य प्रतिनिधित्वमुक्तम् । तत्र जातिर्न भार्यादिषु संभवति । न हि ते पदार्था ज्ञात्या स्वयमेव क्वचित्सिद्धाः सन्ति किंतु पाणिग्रहणबीजावापाधानैः स्वकृतैः संस्कृतानामेव तत्तच्छब्दवाच्यत्वम् । तत्तु नान्यत्र कुत्रापि संभवति । यद्यपि भार्याया अन्यस्या अपि संभवस्तथाऽप्याधानसंस्कृता चेत्तर्हि सा स्वाधिकारेणैव प्राप्य नान्यस्याः प्रतिनिधिर्भवति । आधानेनासंस्कृतायास्तु श्रौते कर्मणि प्रतिपेधादेवाप्रतिनिधित्वम् । पुत्रेऽपि तथा पितृकृत्येषु ज्ञेयम् । अग्निद्वितीयो नास्त्येव संस्कृतो न हि कश्चिद्गार्हपत्यादिर्जात्या सिद्धोऽस्ति । देशकालयोस्तद्देहपत्नेनानुपादेययोरुपादेयो द्रव्यविशेषः कथं स्यात्स्थाने हि तेन धर्मणोपलक्षिते शब्देन विधातव्यमनुपादेयस्य न प्रतिनिधित्वम् । ननु कर्म कालस्य च कर्माङ्गत्वमविहितत्वादिति चेन्न, कर्मण एव कालसंबन्धेन विधानाङ्गीकाराद्गङ्गत्वमनुपादेयस्यैव । अतस्तु यत्रैतौ तत्रैव कर्म विधातव्यम् । प्राचीनप्रवणतायाश्च देशान्तरे संपादयितुं शक्यत्वाच्च प्रतिनिधिर्देवताया अपि न क्वचिज्जातिरास्ति नापि समानसामर्थ्याऽन्या भवति तस्या विध्येकसमधिगम्यत्वात् । तद्धितेन चतुर्थ्या च विहितमन्त्रवर्षेण वा देवतात्वं नान्यथा प्रमाणान्तरेण सामर्थ्यमवगम्यते येन प्रतिनिधिः स्यात् । कर्मणोऽपि ह्यर्थस्यावहनानादेर्न हि पेषणं समर्थमदृष्टार्थस्य तु न सामर्थ्यं

मेव । यदाहवनीये जुह्वतीत्यादिना तेषाऽस्य सर्वे प्रीता अभीष्टा आधीयन्त इत्यर्थवादेन संस्कारकर्मताऽऽश्रिताऽभिमता वेति दाशितमेव । तेन संस्कारेण संस्कृता अग्नयः पश्चादन्यैर्वाक्पैस्तत्कर्माङ्गत्वेन विधीयन्ते । द्विविधं हि कर्माङ्गं द्रव्यमेकं लोकतः सिद्धमङ्गत्वेन विधीयतेऽन्यद्वैदिककर्मणा सिद्धमङ्गत्वेन विधीयते । तत्ताभक्तं कर्मापि द्विविधं प्रयोगान्तर्गतमनन्तर्गतं च । प्रथमं तु प्रधानाङ्गं सदेव द्रव्योत्पादकं यथाऽवहननादि पुरोडाशोत्पादकम् । अन्यत्प्रधानकर्माङ्गतामनापन्नमेवाङ्गमूनस्य द्रव्यस्याङ्गं सदुत्पादकम् । यथाऽध्ययनं स्वाध्यायोत्पादकमाधानमपि तथा । तस्याधिकारिणस्तु निरूपिता एव । प्रथमपटले पुनर्धर्मेषु स्वयमप्यशूद्राणामदुष्टकर्मणामुपनयनं वेदाध्ययनमग्न्याधेयमिति वदिष्यति । नित्येषु पाठान्नित्यत्वेन केवलमपि हविर्यज्ञत्वेन संकारेषु पठितम् । नियमापूर्वद्वारा निःश्रेयसकारणम् । तस्मादत्रापि पृथक्संकरूपेण भाव्यम् । अनेनैवामिप्रावेण बोधायनेनोक्तं (नः) ऋत्वादी ऋतुकामं कामयीत यज्ञाङ्गादौ यज्ञाङ्गं काममित्युपक्रम्याऽऽह—सर्वकामोऽग्नीनाघास्य इत्यग्न्याधेय इति । वैखानसस्तु सर्वकर्मार्थमग्नीनाघास्य इत्युक्त्वेति ततः संकल्पपूर्वकमेवाऽऽधानं कार्यमिति । अत्राऽऽधानाङ्गवैकरूपे पुनः क्रिया सर्वाधानस्य न त्वङ्गमात्रस्य । कुतः, प्रायश्चित्तं कृत्वाऽङ्गमनुष्ठेयम् । नचाऽऽधानासिद्धावाहवनीययोऽस्ति पवमानहविःषु तु भाविसंज्ञया प्रवृत्तेः । अत्रोपकारकमाह बोधायनः—अग्नीनाघास्यमानः प्राज्यमात्मानं कुर्वीत येनास्य कुशलं स्यात्तेन कुशलं कुर्वीतेति यथोक्तमात्मनः पुरश्चरणमिति च । प्राज्यं शुद्धं येन येन कर्मणाऽस्य कुशलं प्रायश्चित्तम् । तथा वैखानसेनाप्युक्तम्—युक्तः श्रद्धान्वितो यजमानोऽनुज्ञातः केशश्मश्रुमनखानि च वापयित्वा विधिना ज्ञात इषे स्वोर्मे स्वत्यादिस्वाध्यायमधीयानः शतं प्राणायामं च(मांश्च) कुर्याद्ध्यायन्नारायणमुपोष्य सपरनीको घृतमिश्रं हविष्यं क्षीरेणाश्रीयात्समृत्युक्तव्रतमाचरन्पावनार्थममात्यहोमान्कम्पाण्डादींश्च जुह्वयादिति । युक्त इन्द्रियचापलरहितः । अनुज्ञातो ब्राह्मणैः केशादीन्वापयेत्स्वाध्यायं वेदपारायणं नारायण ध्यायन्नजत्यागेनापोष्य नियतात्मेत्यर्थः । वेदपारायणप्राणायामेषु तथाऽन्येष्वमात्यहोमादिषु स्मृत्युक्तेष्वपि व्रतेषु सपरनीकस्य भोजननियमो घृतमिश्रमित्यादि । एवं स्मृत्युक्तान्यन्यान्यपि जपतिलहोमादीनि कृच्छ्रचान्द्रायणादीनि यथाशक्या(क्ति) यावदात्मशुद्धिं मन्यते तावत्कृत्वा संकल्पात्पूर्वमेवारणी छित्त्वा शोषयित्वा दध्नुतद्वादशाहादिपक्षः । संवत्सरपक्षसंकरूपे चाऽऽर्द्धे एव चाऽऽहरणीये । अरणीप्रमाणमर्षलक्षणं यावता प्रयोजनं तावत्प्रमाणमित्यार्याणां मतम् । बोधायनस्तु-

चतुरङ्गुलोत्सेषां द्वादशाङ्गुलविस्तीर्णां षोडशाङ्गुलायामामिति । चतुर्विंशत्यङ्गुला-
मिति कात्यायनः । विष्णुपुराणेऽपि गायत्र्यक्षरसंख्ययेत्यादि चोक्तम् । मारद्वाजस्तु
यो अश्वत्थः शमीगर्भो भूमिं मूलेन संगत इति । यस्याश्वत्थस्य मूलं साक्षाद्भूमिं प्राप्ते
स एव न शम्यामप्युत्पन्नमात्र इत्यर्थः । अस्मदाचार्यस्योपयमिष्टम् । तथाऽग्रे वक्ष्य-
माणां शालामपि तथाऽऽयतनान्यपि पूर्वमेव कुर्यात् । तदेतत्सविशेषमुक्तं वैखानसेन—
शमीगर्भमश्वत्थं यद्यशमीगर्भं शुक्लाङ्कुरमशनिवाय्वनुपहतं मध्यं परस्य स्थानावासंभवद्-
शुष्कमशीर्णमन्यजजात्यनुपहतं गत्वा वैश्वानरसूक्तेन प्रदक्षिणं कृत्वा प्रणमेत्तेनैव
प्राचीमुदीर्घां वा शाखां प्रागादिप्रदक्षिणं छेदयित्वा प्राग्गामृदगग्रां चाधोभागेनाधरा-
रणी-त्वक्पार्श्वोर्ध्वभागं विगतत्वचं विशोपितां चतुर्विंशत्यङ्गुलायतामष्टाङ्गुलविस्तारां
चतुरङ्गुलोन्नतां तथोत्तरभागेनो(णो)त्तरारणीं च गायत्र्याऽथ करोति तत्र प्रथमानि
यानि चत्वार्यङ्गुलानि शिरश्चक्षुः श्रोत्रमास्यं च द्वितीयानि ग्रीवा वक्षो हृदयं स्तनस्तृ-
तीयान्युदरप्रभृति चतुर्थानि श्रोणपिञ्जमान्यूरूपष्ठानि जङ्घे पादावित्येके एवमरणी
सर्वैरङ्गैः संपूर्णं भवतो यच्छीर्षेण मन्यति शीर्षिकिमान्यजमानो भवति यद्ग्रीवायामवे-
पनो यत्र मन्येदनारब्धोऽस्य यज्ञो भवत्यूरु रक्षसां योनिर्जङ्घे पादौ पिशाचानां श्रोणी
देवानां योनिस्तस्माच्छ्रोण्यामेव प्रथमं मन्येन्मूलादष्टाङ्गुलं परित्यज्याग्राच्च द्वादशा-
ङ्गुलं पार्श्वतस्त्रीणि त्रीण्यङ्गुलानि प्रथममन्यन् एवं प्रजननं कुर्वीतोत्तरारणेरष्टाङ्गुल-
परिणाहं प्रमन्यं चित्वा मन्यमूले संघत्ते तेन सहितः षड्विंशत्यङ्गुलायतो मन्यो
भवति तथा छिद्रमित्युक्तं प्राक्चिरा अरणिस्तथा वेदिः । गृहे सौम्ये पश्चिमपूर्वायतां
तथाऽनुवंशोऽपूर्वदक्षिणयोर्द्वारयुगां महतीं शालां कल्पयित्वाऽस्तिरोमकेशाङ्गारतुपका-
ष्ठाश्मलोष्ठापिपीलिकादीन्वर्जयित्वा मृदा शुद्धयेति गार्हपत्याद्यायतननिर्माणमुक्तम् ।
अस्य वैखानससूत्रस्यार्थः स्पष्टः । त्वक्पार्श्वोर्ध्वभागानिति त्वचि पार्श्व ऊर्ध्वभागे
यस्याः सा पार्श्वयोरूर्ध्वभागे च तक्षणं बहु न कार्यमित्यर्थः । ततस्तु शाखैव तावती
ग्राह्या यावता विस्तारोऽष्टाङ्गुलो भवेत् । अधोभागे तु गर्भपर्यन्तं तक्षणं कार्यमित्यर्थः ।
ततोऽर्धभागे चतुर्विंशत्यङ्गुलदीर्घाष्टाङ्गुलविस्ताराः चतुरङ्गुलोत्सेषा कार्या । नात्र
शाखायाः पाटनेन दलद्वयं संपाद्य तयोररणिद्वयं कार्यमित्युक्तं किं तु तस्याः शाखाया
अधःकाण्डमधरारणिं तदर्धमुत्तररणिमिति केचित्पाटनेनैवेच्छन्ति शिरआदिकल्पः
नाऽग्रमारम्भार्थवादा एते विधिस्तु मूलादष्टाङ्गुलं परित्यज्याग्राद्द्वादशाङ्गुलं पार्श्वयो-
स्त्रीणि त्रीणि मध्ये द्वाङ्गुलविस्तारं चतुरङ्गुलदीर्घं मन्यन्स्य प्रथमस्य स्थानमित्यधरा-
रणिविषये तथोत्तररणिविषयेऽपि तु—उत्तरारणेरष्टाङ्गुलपरिणाहमष्टाङ्गुलेन सूत्रेण
परितो वेष्टेन सप्तं प्रमन्यनामकं शकलं चोत्वीर एतदपि त्वग्रभागादेव । मन्यमूले

मन्थो नाम यज्ञियकाष्ठस्य सारेण कृतो यस्य रज्ज्वा भ्रमणं क्रियते तस्य मन्थस्य-
मूलभागमुत्कीर्य प्रमन्थस्य शकडरूपस्य मूलं संघते कृतसंधानशोरुमथोः प्रमाणं पद्-
विंशत्यङ्गुलमिति । अनेनैकशालोका । प्राचीनवंशाचार्यस्तु यानमाने वक्ष्यत्याहवनी-
यागारे गार्हपत्यागारे वेति । तेन गम्यत उदीचीनवंशशालाद्वयं कार्यम् । आपस्तम्बेन
तु स्पष्टमेव शालाद्वयमुक्तम् । तत्राऽऽदौ ब्राह्मोदनिकाधानात्पूर्वदिने नान्दीश्राद्धमुद-
कशान्तिं प्रतिसरत्त्वं कुर्यात्ततः पूर्वमेवाहुर्वापणं कुर्यात् । पात्रलक्षणं तु दर्शपूर्णमास-
योरेव निरूपितम् ।

आयतनानि—सूत्रकृत्रोक्तवान्साक्षान्मानमायतनेषु तत् ।

गार्हपत्यादिकाग्नीनां ततो धिष्ण्यस्य मानतः ॥

गृह्यते याज्ञिकैः सर्वैर्यतो धिष्ण्यश्च तेऽग्नयः ।

धिष्णियमानं तु विशीलमात्रा भवन्तीति धिष्णियानां विज्ञायते चतुरश्रा इत्येकेपा-
मिति सूत्रम् । तत्र परिमण्डलेन विकल्पम्(ः) । सर्वाण्यायतनानि चतुरश्राणि परि-
मण्डलानि वेति सूत्रकृतामाचार्याणां बहूनां संमतम् । तत्र विशीलमानं पञ्चधा वदन्ति—
बाह्योरन्तरालमेकम् । बद्धमुष्टी रत्निरिति द्वितीयम् । अरत्निरिति तृतीयम् । द्वार्धि-
शदङ्गुलमिति चतुर्थम् । षट्त्रिंशदङ्गुलमिति पञ्चमम् । एतेषामर्धमानेन वर्तुलं भ्रामयेदेवं
सर्वाग्नीनामथवाऽन्यतरमानेन चतुरश्राणि सर्वाणीति निर्णयः । अथ वा वैखानसेनोक्तो
विशेषो ब्राह्मः । गार्हपत्यायतनमष्टादशाङ्गुल्या वृत्तं भ्रामयित्वाऽष्टाङ्गुलोन्नतं
स्पर्ण्डिलं कृत्वा पारितश्वतुरङ्गुलविस्तारं हित्वा मध्ये षडङ्गुलविस्तारं निम्नं खनति
शिष्टं तदूर्ध्वमेखला स्यात्तत्पारितश्वतुरङ्गुलविस्तारोन्नतामधोमेखलां करोति । तथाऽऽ-
हवनीयायतनं चतुरश्रं चतुर्दिक्षु द्वार्धिशदङ्गुल्यायतमष्टाङ्गुलोन्नतं स्पर्ण्डिलं परि-
कल्प्य पूर्ववत्परितो हित्वा मेखला मध्ये निम्नमधोमेखलां करोति । अन्वा-
हार्यपचनं पञ्चविंशत्यङ्गुल्या वृत्तं भ्रामयित्वा दक्षिणार्धेऽर्धचन्द्राकारं स्पर्ण्डिलं
पूर्ववत्स्योन्नतं निम्नं मध्यमूर्ध्वाधरमेखलेषु वेद्युत्तरार्धा(?) कृत्वा पूर्वभागान्तरे
प्रकृते वेद्युत्तमुत्करं करोतीत्युक्तम् । वेदिस्तु स्वसूत्रे दर्शितेवेति न तदुक्ता
ब्राह्म्या तस्याश्चतुरङ्गुलोन्नतत्वमुक्तमेवमुत्करस्यापि ज्ञेयम् । इदमपि श्रौतत्वाद्ब्रा-
ह्मम् । माप्यमते समसेत्रता । एतदनुसारेणेति याज्ञिका आहुर्वर्तुलं गार्हपत्यस्य
चतुरश्रमाहवनीयस्यार्धचन्द्रं दक्षिणाग्नेः समसेत्राणीति । तदिदं रमणीयमिव मन्थ-
माना अस्मदीया अपि याज्ञिकाः स्वसूत्रोक्तं विशीलप्रमाणपरत्निसमाप्रमुद्यत्य स्वसू-
त्रोक्तं चतुरश्रत्वं वर्तुलत्वं वा सर्वायतनसमता(?) आयतनानि विहरन्ति ।

अरत्निविष्कम्भकमाद्यवहेर्वृत्तं गृहं तत्प्रकृतिं विधाय च ।
अन्यानि तत्क्षेत्रसमानि कुर्वते शुल्नोक्करीत्या स्वयमूहयन्ति च ॥
अरत्निमानं चतुरश्रमेव वा प्रकृत्य तत्क्षेत्रसमं च वर्तुलम् ।

यद्दक्षेपरत्र पूर्ववत्तत्रैरिता वृ(म)त्कृताश्च कारिकाः—

प्राचीं विज्ञाय पूर्वं तु विहारं कल्पयेत्ततः ।
प्राचीज्ञानप्रकारं तु कल्प आचार्य ऊचिवान् ॥
तमेवार्थमहं वक्ष्ये व्याख्यानमवलोक्य च ।
चित्रास्वात्पृक्षयोर्मध्यं प्राचीं विद्याद्विचक्षणात् ॥
श्रोणानक्षत्रमथवा दक्षिणापथवासिनाम् ।
उदगाशास्थितानां तु प्राचीं ज्ञेयास्तु कृत्तिकाः ॥
साधारणमिदं सर्वदेशानां वक्ष्यते मया ।
कर्तुमिष्टे समे देशे हस्तद्वयसमन्विते ॥
षडङ्गुलपरीणाहो द्वादशाङ्गुलमायतः ।
एकतःक्षुरु(क्षुर्द्ध)जुल्लष्टः खादिरस्पात्रणः समः ॥
शङ्कुः समशिराः कार्यो देशे तं स्थापयेत्समे ।
शङ्कोः पूर्वापरे देशे रेखां प्रागायतां न्यसेत् ॥
शङ्कुना संमिता रज्जुः पाशाद्वयसमन्विता ।
मध्ये तु कल्पयेच्चिह्नं शङ्कौ पाशौ प्रमुच्य च ॥
चिह्नेन मण्डलं कुर्यात्तस्य शङ्कोस्तु सर्वतः ।
पूर्वप्रकृतरेखाया मण्डलस्य च संगमे ॥
शङ्कू पूर्वापरौ स्थाप्यौ ताम्बां पूर्वापरे दिशौ ।
यावदिष्टं विनानीवाद्य याम्पोत्तरे दिशौ ॥
आमुच्य पाशं पूर्वस्मिन्नन्वपाशेन मण्डलम् ।
लिखेत्तथा प्रतीच्ये तु पाशं मुक्त्वाऽन्यमण्डलम् ॥
मण्डलद्वयसंसर्गे शङ्कुतो दक्षिणेतरो ।
याम्पोत्तरदिशावेवं विदिशोऽथ प्रकल्पयेत् ॥
पूर्वादिशङ्कूपु तथा पाशावामुच्य लक्षणात् ।
मण्डलानि लिखेदेवं चत्वारि च यथाक्रमम् ॥
मण्डलानां च संसर्गा विदिशः पारिकीर्तिताः ।
आचार्योक्त उपायोऽयं प्राचीविज्ञानलक्षणः ॥
प्राचीज्ञानप्रकारोऽन्यः सूर्यसिद्धान्तरीतितः ।
स एवार्थो मयाऽत्रापि यथामति निगद्यते ॥

मीनकन्यागते सूर्ये गते षोडशवासरे ।
 अनन्तरं विजानीयात्प्रार्थी सूर्येण बुद्धिमान् ॥
 मासेष्वन्येषु विज्ञेया वक्ष्यमाणावृता हि सा ।
 समे शङ्खङ्गुलायामरञ्जवा मण्डलमालिखेत् ॥
 तन्मध्ये करूपयेच्छङ्कुं द्वादशाङ्गुलमायतम् ।
 तच्छाखामं स्पृशेद्यत्र रेखां पूर्वापराङ्गुशोः ॥
 तत्र शङ्कुं निखायीमौ रज्जुं किञ्चिद्विवर्धयेत् ।
 शङ्कौ तां पार्श्वमे मुक्त्वा रेखां तिर्यक्प्रकरूपयेत् ॥
 प्राच्ये शङ्कौ तथा मुक्त्वा तद्वद्रेखां प्रकरूपयेत् ।
 एवं कृते मवेन्मत्स्यो दक्षिणोत्तरमायतः ॥
 दक्षिणोत्तरयोः शङ्कुं मत्स्यस्य मुखपुच्छयोः ।
 शङ्कौः प्रकरूप्य रज्ज्वाऽन्यं मत्स्यं प्राक्प्रत्यगायतम् ॥
 मुखपुच्छानुसारेण प्रार्थी मत्स्यस्य करूपयेत् ।
 विदिशश्च प्रसाध्येवं विहारं करूपयेत्ततः ॥
 अङ्गुलादिप्रमाणं तु शुल्ब आचार्य उक्तवान् ।
 वेदिमानोपयोगित्वात्तत्प्रमाणमहं ब्रुवे ॥
 चतुर्दशाणवो यावत्तावदेवाङ्गुलं मवेत् ।
 त्रयस्त्रिंशत्तिला वा स्यात्कोशस्था अङ्गुलं त्विह ॥
 दशाङ्गुलं क्षुद्रपदं प्रादेशो द्वादशाङ्गुलः ।
 पृथं(?) त्रयोदशाङ्गुल्यास्तावदेवोत्तरं युगम् ।
 पदं पञ्चदशाङ्गुल्यो द्वादशाङ्गुल्योऽथवा ॥
 पदद्वयं प्रक्रमः स्यात्प्रादेशो द्वावरत्निकः ।
 जानु द्वात्रिंशदङ्गुल्यः पट्त्रिंशद्वाहुशम्यके ॥
 चतुःशताङ्गुलं त्वक्षः षडशीत्यङ्गुलं युगम् ।
 ईषाप्रमाणमङ्गुल्यस्त्वष्टाशीत्यधिकं शतम् ॥
 अरत्नयस्तु चत्वारो व्यायामस्य प्रमाणकः ।
 अरत्नयस्तु पञ्चैव पुरुषो व्याम एव च ॥
 यन्मानस्य चाध्वर्योः प्रमाणं करूपयेदिह ।
 सामिकेषु विहारेषु यदुरेव प्रमाणकम् ॥
 आदावाधानवेदेस्तु मानक्रम उदीर्यते ।

अगारमग्निहोत्रस्य चतुर्हस्तप्रमाणकम् ॥
 तन्मध्ये कल्पयेत्पृष्ठ्यां प्रत्यक्प्रागायतामृजुम् ।
 पश्चात्पदद्वयं त्यक्त्वा पराग्न्यायतनं भवेत् ॥
 अरग्निना मितं तस्य मध्ये शङ्कुं निखाय च ।
 प्रादेशमितया रज्ज्वा शङ्कुतो मण्डलं लिखेत् ॥
 पुरस्ताद्विपदं हित्वा पूर्वाम्नेर्वाऽऽखरो भवेत् ।
 अङ्गुलैरेकविंशत्या नवमिश्च तिलैः सह ॥
 चतुरश्रः समः कार्यस्तस्य चाऽऽवृद्धीर्यते ॥
 यावती मानतो रज्जुस्तावत्यागन्तुकी भवेत् ।
 आगन्तुरर्धे चिह्नं स्याच्छ्लोष्यंसार्धं तु तद्भवेत् ॥
 तन्मध्यार्धाय चिह्ने तु कर्षणाय भवेदिह ।
 दीर्घभागस्थितं पाशं पूर्वशङ्कौ प्रकल्पयेत् ॥
 ह्रस्वपाश्वर्गतं पाशं पाश्चात्पे लक्षणात्कृपेत् ।
 दक्षिणोत्तरतः श्रोणी कल्पयेत्कृत्स्नचिह्नतः ॥
 शङ्कोः पाशौ विपर्यस्य तस्यांशौ कल्पयेत्पुरः ।
 पूर्वापरान्योर्मध्यस्य पृष्ठ्या पञ्चविधा भवेत् ॥
 पष्ठं भागमथाऽऽगन्तुं समं तत्र नियोजयेत् ।
 रज्जोरन्तौ सपाशौ तां पुनः संभुज्य पञ्चधा ॥
 भागानां द्वित्रिमध्ये तु लक्षणं कल्पयेत्ततः ।
 भागत्रयं पुरस्तात्तु पश्चाद्भागद्वयं तथा ॥
 पूर्वापरान्योर्मध्यस्थशङ्कोः पाशौ नियोजयेत् ।
 लक्षणं दक्षिणाऽऽकृष्य लक्षणे शङ्कुमादिशेत् ॥
 सदक्षिणाग्न्यायतनमध्यशङ्कुर्भवेदिह ।
 लक्षणं चोत्तराऽऽकृष्य शङ्कुरार्जवकृतये ॥
 व्यत्यस्तपाशां रज्जुं तामुदगाकृष्य लक्षणे ।
 शङ्कापुत्कर एव स्यात्संचरश्च तदन्तरा ॥
 अङ्गुल्यश्च चतुस्त्रिंशदक्षिणाग्न्याखरो भवेत् ।
 दक्षिणाम्नेर्मध्यशङ्कौरुदकसार्धाङ्गुलाष्टके ॥
 शङ्कुं निखाय तस्यैव त्वाखरोर्धेन मण्डलम् ।
 कृत्वा मण्डलमध्ये च स्पन्धां प्रागायतां न्यसेत् ॥
 दक्षिणं धनुरग्नेः स्यादुत्तरं धनुरुत्सजेत् ।
 अङ्गुलैः सप्तविंशत्या पराम्नेराखरोऽथवा ॥

अयोदशाङ्गुलैः सार्धैर्मितरज्ज्वा तु मण्डलम् ।
 अरत्निसंमितो यद्वा पूर्वाग्नेराखरो भवेत् ॥
 चतुरश्रं समं कुर्यात्तत्प्रकारोक्तयाऽऽवृता ।
 अग्नेणाऽऽहवनीयं तु मुक्त्वाऽरत्न्यन्तरालकम् ॥
 सम्यागारं भवेत्तत्प्राक्कावदेवान्तरालकम् ।
 मुक्त्वाऽऽवसथप्रायतनं कुर्यादाहवनीयवत् ॥
 दक्षिणाग्नेर्मध्यशङ्कोरुदग्धादशाभिस्तिलैः ।
 युतेऽङ्गुलद्वये शङ्कुमादिशेन्मण्डले ततः ॥
 दक्षिणाग्नेस्तु विष्कम्भस्त्रिशदङ्गुलसंमितः ।
 चतुर्भिश्च तिलैः सार्धं तदर्धेनैव मण्डलम् ॥
 मण्डलोत्तरेखास्वशङ्कोरन्वथ मण्डलम् ।
 मण्डलद्वयसंसर्गे स्पन्धां पूर्वापरे क्षिपेत् ॥
 शूर्पद्वयं दक्षिणं स्यादग्नेरुत्तरमुत्सृजेत् ।
 पणवत्यङ्गुला वेदिः प्रत्यगाहवनीयतः ॥
 पश्चात्तिरश्ची विज्ञेया चतुःषष्ट्यङ्गुलैर्मिते ।
 अरत्निद्वययुक्ता सा पुरस्तात्तिर्यगीरिता ॥
 तप्तारत्निप्रमाणस्य सूत्रस्यान्तौ सपाशकौ ।
 अन्त्यपाशादरत्नौ तु चिह्नमसार्धकं भवेत् ॥
 द्वात्रिंशदङ्गुले चिह्नं पाशाच्छ्रोण्यर्थकं भवेत् ।
 अरत्नित्रितये पाशात्कर्षणाय निराञ्छनम् ॥
 पूर्वापरान्तयोः शङ्कोः पाशावामुच्च लक्षणात् ॥
 आकृष्य वेधाः श्रोण्यसौ कल्पयेत्कृत्सचिह्नतः ॥
 सा दीर्घचतुरश्रा स्यादेवमेकत्र चापराम् ।
 पार्श्वमानी द्विरभ्यस्य रज्ज्वन्तौ तु सपाशकौ ॥
 नैर्ऋताग्नेयकोणस्थशङ्कोः पाशौ वितत्य च ।
 मध्ये च लक्षणं कृत्वा लक्षणं दक्षिणा कृषेत् ॥
 भवेत्तु लक्षणे शङ्कुः शङ्कौ पाशौ नियम्य च ।
 लक्षणेन लिखेत्पार्श्वं नैर्ऋताग्नेयकोणगम् ॥
 तथोत्तरं लिखेत्पार्श्वं वायव्येशानकोणगम् ।
 द्विरभ्यस्ततया रज्ज्वा पार्श्वं पूर्वापरे लिखेत् ॥
 अपराग्नेः पुरः शिष्टोऽसावार्यो रत्निसंमितः ।
 यदि भूमिरणुस्तत्र वेदिं संनमयेत्कथम् ॥

बहिः कोणस्थशङ्कुम्यो दक्षिणोत्तरपार्श्वयोः ।
 अष्टाङ्गुलप्रमाणे तु शङ्कुंश्चतुर आदिशेत् ॥
 अङ्गुलैरष्टमी रज्जुं पार्श्वमानीं विवर्धयेत् ।
 सिद्धत्वा पाशौ बहिः शङ्को रज्ज्वा तां नमयेत्क्रमात् ॥
 कृते रेखा बहिः कुर्यान्मृदाऽधोमेखलां सुधीः ।
 चतुरङ्गुलविस्तीर्णामुत्सेधेन षडङ्गुलम् ॥
 अग्न्याधानस्य चेष्टानां विहारोऽयं प्रदर्शितः ।

इति वृद्धकारिका नौधायनीयानां तदेष्टमस्माकमपि ॥

मानद्वयं त्वायतनेपूक्तं तत्तु व्यवस्थया ।
 धिष्णियानामायतनं पिशैलगतमूचिवान् ॥
 सूत्रकृत्तरिपशीलं त्वरत्निना सममुच्यते ।
 धिष्णियान्मण्डलाकारांश्चतुरश्रानथोचिवान् ॥
 अरत्निमित्तविष्कम्भमण्डलं पश्चिमाग्निगम् ।
 तन्मानेन समं क्षेत्रं दर्शितं पूर्ववाङ्निगम् ॥
 अङ्गुलैरेकाविंशत्या नवमिश्च तिलैः सह ।
 चतुरश्रं तथा चैव दक्षिणाग्नेरपीरितम् ॥
 यद्यरत्निप्रमाणेन चतुरश्रं तु धिष्ण्यगम् ।
 तत्क्षेत्रं वर्तुलं सप्तविंशत्यङ्गुलमितम् ॥
 तेनारत्निप्रमाणं तु चतुरश्रमुदीरितम् ।
 दक्षिणाग्न्याखरेऽस्माकं विशेषस्त्वभिधीयते ॥
 अन्तरालं पञ्चधा वा षोढा वा मानितं तथा ।
 षष्ठं वा सप्तमं वाऽपि भागमागन्तुमानयेत् ।
 तां रज्जुं त्रिगुणीकृत्य त्वाद्यमागे च कर्षणम् ।
 पूर्वापरान्निमध्यस्थशङ्कोः पाशावथापि वा ॥
 स्रयोरन्तरायन्तशङ्कोः पाशौ निधाय च ।
 कर्षणं दक्षिणाऽऽकृष्य कर्षणे शङ्कुमारवनेत् ॥
 स मध्यो दक्षिणस्याग्नेरथवा तस्य दक्षिणे ।
 दक्षिणाग्नेरायतनं तत्प्रकारो द्विधा भवेत् ॥
 शङ्कुनोऽष्टाङ्गुले सार्धे शङ्कुमुत्तरतो न्यसेत् ।
 यद्वा सप्तदशाङ्गुल्या वर्तुलं भ्रामयेदथ ॥

दक्षिणे वा दक्षिणार्धे ह्यपरो भाग उच्यते ।
 अरस्तिमानाघतनः पूर्वाग्निः स्यात्तदाऽत्र तु ॥
 एकोनविंशद्दृग्गुल्यायामा, रज्जूरयाधिका ।
 अद्दृग्गुलस्य तृतीयेन भागेन त्वनया दिशेत् ॥
 मण्डलं पूर्ववत्तत्र दक्षिणाग्निं प्रकल्पयेत् ।
 मण्डलस्य अतुष्कोणकरणेन यथाश्रुतम् ॥
 सूत्रं संक्षेप्यते, तस्मादेवं व्याख्यातृभिः कृतम् ।
 ये तु वर्तुलविष्कम्भं त्वधिकं किञ्चिद्दिशिरे ॥
 तेषां विरोधोऽवश्यं स्याद्गणितेन न संशयः ।
 एवं ब्राह्मीदनात्पूर्वमाधानार्थं प्रकल्पयेत् ॥

एवं संभृतपूर्वाङ्गः शोषितात्मा समार्यः- संकल्पं कुर्यात् । गणेशादीष्टदेवतादि-
 स्मरणपूर्वकं दग्धेष्वासीनयोर्दग्धपाण्योर्यतास्वोर्दग्धोरागुष्करणं दर्शपूर्णमासोक्तमनुसं-
 धेयम् । तत्र विशेषः—अद्यतनात्संवत्सरेऽस्मिन्नृतावस्मिन्पूर्वाग्निं नक्षत्रे वा ।
 अपवाऽद्यतनादती द्वादशाहे, चतुरहे, ष्यहे, द्यह, एकाहे वाऽस्मिन्नक्षत्रे
 पूर्वाग्निं वेत्ति स्मृत्वाऽग्नीनाघास्ये सर्वकर्मसिद्धयर्थं यानि कर्माणि कर्तुं शक्यामि
 येषु चाधिकारस्तेन कर्मणा यज्ञेश्वरं प्रीणयान्तीति देवतां त्रिरुपांशु त्रिरुचैर्बदतः ।
 केचित्सौमपूर्वाह्नोमपूर्वाग्निष्टिपूर्वानित्यपि स्मर्तव्यमित्याहुर्न तेन कश्चिद्विशेषः । संकल्पा-
 त्पूर्वमेवाहुः करार्षणमुदकशान्तिं प्रतिसरचन्धं च कृत्वा पूर्वद्युस्ताहिने वा नान्दीश्राद्धं
 कुर्यात् । तत उक्तलक्षणानृत्विजो वृणुयात्—ब्रह्माणं होतारमध्वर्युमाग्नीध्रम् । अग्न्या
 धेये ब्रह्माणं त्वामहं वृणु इत्यादिना । तथा यविष्यामीति प्रतिब्रूयुः । अध्वर्युपूर्वाग्निं वा
 स्पष्टवाचो वेदवेदाङ्गपारगान् । अत्र वैखानसः—प्रतिसरं बद्ध्वा तद्दिने ब्राह्मणानुक्तल-
 क्षणानृत्विजो वृत्वा संपूज्य मधुपर्कं ददाति यजमानः पत्नी च नवैर्वस्त्रोत्तरीयाभरण-
 पुष्पाद्यैरलंकृतौ भवत इति । कर्मादिष्वेतैर्जुहुयादिनि श्रुतेरौपासने कृष्माण्डैराधारवता
 तन्त्रेण चिह्नत्वा स्थापिते अरणी पूर्वशुष्के ।

अग्नीनाघास्यमानस्य यो अश्वत्थः शमीगर्भ
 आरुरोहत्वेसचा । तं ते हरामि ब्रह्मणा यज्ञियैः
 केतुभिः सहेत्यश्वत्थस्य शमीगर्भस्वारणी उद्धरति ।

अग्नीनाघानलक्षणेन कर्मणोत्पादविष्यमाणस्य यजमानस्य यो अश्वत्थ इत्यनेन
 मन्त्रेणाध्वर्युररणी आहरति यजमानगृहं प्रति अश्वत्थवृक्षस्य शमीवृक्षोत्पन्नस्य संव-

न्विनी । अरणीशब्दोऽग्निमन्थनकाष्ठे प्रसिद्धो न संस्कारवचनः । द्वयोरप्येकवदेव सकृन्मन्त्रेणाऽऽहरणम् । मन्त्रे हरामीति लिङ्गात् । अश्वत्थस्योद्भूते उद्भूतीति वाऽरणी हरति संसृष्टद्रव्यत्वात्तं ते इति तमश्वत्थमेवारणीरूपेण हरामीति मन्त्रार्थप्रतीतेर्द्वे सहैव गृहीत्वा मन्त्रेण सहैव नयति । अत एवाऽऽपस्तम्बेनोक्तमाहरतीति । तथाऽऽहरेदित्ये-
वाऽऽह मरद्धानोऽपि ।

अपि वाऽश्वत्यादेवोद्धरेदियं वै शमी तस्या
एष गर्भो यदश्वत्थ इति विज्ञायते ।

अप वा केवलादेवाश्वत्यादुद्धरेत् । मन्त्रलिङ्गोपपत्त्यर्थं श्रुतिमुदाहरतीयं वा इति ।
इयं प्रसिद्धा पृथिव्येव शमी तस्या एष गर्भ इति श्रुतिव्याख्यानात्केवलाश्वत्थारण्यो-
रपि मन्त्रो न विरुध्येत ।

अश्वत्याद्द्रव्यवाहाद्धि जातामग्नेस्तनुं यज्ञियां संभरामि ।
शान्तयोनिं शमीगर्भमग्नये मजनयितव इति संभरत्या-
युर्मयि घत्तामायुर्व्यजमान इति संभृते अभिमन्त्रयते ।

संभरति गृह्याग्निशालायां स्यापयति । पूर्ववत्तन्त्रेणामिमन्त्रयते तत्रैव ।

कृत्तिका रोहिणी मृगशीर्षं पुनर्वसू फल्गुन्यौ हस्त-
चित्रा विशाखे अनूराधाः श्रौणा प्रोष्ठपदाश्चोत्त-
रेऽन्याधेयनक्षत्राणि कृत्तिका ब्राह्मणस्योत्तरे
फल्गुन्यौ चित्रा च राजन्यस्यावशिष्टानीतरेषाम् ।

कृत्तिकाः स्त्रीलिङ्गचतुर्वचनान्तेनैकमेव नक्षत्रमनूराधाः प्रोष्ठपदाः पुनर्वसू पुंलिङ्गाः
(कौ) फल्गुन्यौ विशाखे स्त्रीलिङ्गे स्पष्टान्यन्यानि । कृत्तिका एव ब्राह्मणस्य । अभि-
पिक्तः क्षत्रियो राजन्यस्तस्य पूर्वं तु निरुपपदफल्गुन्याविति पूर्वयोः फल्गुन्योः हस्तरयो-
रपि ग्रहणं सामान्यमात्रविवक्षया द्विवचनान्तेनैव । तथा च नित्यानि काम्यानि
चैतान्येव नक्षत्राणि तान्यन्याधेय इत्यर्थः । अवशिष्टानि त्रिंशोऽन्याधाननक्षत्राणि
येषां वैश्वानिपादरथकाराणामाधानं तेषामेवाविशेषेणाऽऽधाननक्षत्राणि । ऋतुमासकाला-
भिधानपूर्वकनक्षत्रविशेषकालाभिधानं कार्यं तथाऽपि पाठक्रमानुसारेणैवं कृतम् । अत्र
ब्राह्मणादिविशेषोपादानेऽपि नोत्तरत्र तदनुवृत्तिर्विहितेष्वेव काम्यताऽपि ।

काम्येषु विशेषाश्रयणात्प्राप्ताधानानां सर्वेषामेवाऽऽह—

सर्वेषां तु काम्यानि ।

ब्राह्मणादिनिपादान्तानां काम्यानि समानान्येव ।

तान्येवाऽऽह—

कृत्तिकास्वप्निमादधीत यः कामयेत मुख्यो ब्रह्मवर्चसी स्याम् ।
उत्कृष्टं ब्रह्मवर्चसमध्ययनाध्यापनादिना वर्चस्तेजस्तद्वान्भवेयमिति कामः ।
तत्र दोषमाह—

कामं तु मेऽभिर्गृहान्दाहुकोऽस्त्विति ।

ब्राह्मणे दृष्टो दोषो गृहदाहः स चेद्भवेद्भवतु परं तु फलं मे भूयादिति य एवं
फलं कामयेत स आदधीतेत्यर्थः । नित्ये तु न दोषः । कुतः, अस्मच्छाखायां फल-
वाक्य एव दोषश्रवणात् । शाखान्तरे तु ब्राह्मणस्य नित्यविधौ दोषस्याश्रवणादिति
दर्शयितुं फलवाक्य एव तथोक्तो दोषो दर्शितः । नच ब्राह्मणे कामपदाश्रवणमिति न
काम्यमिति शाखान्तरे समानजातीयेषु कामपददर्शनादत्रार्थवादेन फले कल्पिते समा-
नार्थतैव ।

रोहिण्यां यः कामयेत सर्वात्रोहात्रोहयेपमिति ।

रोहानुच्छ्रयान्प्रजापशुघनादिकाभिवृद्धीः ।

मृगशिरसि यः कामयेत श्रीमान्स्यामिति ।

स्पष्टम् ।

यः पुरा भद्रः सन्पापीयान्स्यात्स पुनर्वस्वोः ।

पूर्वमनेककल्याणवांस्ततोऽपकर्षगतस्तस्यापकर्षस्य परिहारायेत्यर्थः ।

यः कामयेत दानकामा मे प्रजाः स्युरिति स पूर्वयोः फल्गुन्योः ।

प्रजा दातारो लोकास्तेषां मह्यं दानं दास्याम इति कामा भवन्त्विति यः
कामयेत सः ।

यः कामयेत भगी स्यामिति स उत्तरयोः ।

फल्गुन्योः । मगोऽधिकलक्ष्मीः ।

विपरीतमेके समामनन्ति ।

पूर्वयोर्यत्फलं तदुत्तरयोर्यदुत्तरयोस्तत्पूर्वयोरित्यर्थः ।

हस्ते यः कामयेत प्र मे दीयेतेति ।

मे मह्यं प्रदीयेतेति कामः पूर्ववत् ।

चित्रायां भ्रातृव्यवान् ।

गतम् ।

विशाखयोः प्रजाकामः ।

गतम् ।

अनूराधेष्टुद्धिकामः ।

ऋद्धिः समृद्धिः ।

श्रोणायां पुष्टिकामः ।

पुष्टिः पुत्रादिभाग्यम् ।

शोष्ठपदेषु ब्रह्मवर्चसकामः ।

३३ मतम् ।

३३

सूर्यनक्षत्रे वा ।

३३ हस्ते-वेदं फलमित्यर्थः ।

३३ अथो खलु यदैवैतं श्रद्धोपनमेत्तदाऽऽदधीत ॥ २ ॥

३३ ब्राह्मणभेदे पठितम् । न नियमो वर्णविशेषेण कामेन वा नक्षत्रेषु यानि काम्यानि नक्षत्राण्युक्तानि तेष्वेव सर्वेषु सत्यां श्रद्धायामादधीतेत्यर्थः । तदुक्तमाप-
स्तम्बेन—सर्वाणि नित्यवेदेके समामन्वीति । सर्वाणि काम्यानि । अत्र भरद्वाजः—
अथातः श्रद्धयानस्यर्तुं सूक्ष्मं नक्षत्रमिति । बोधायनस्त्वातुरविषयमित्याह ।

वसन्तो ब्राह्मणस्याऽऽधानकालः ।

चैत्रवैशाखौ मीनमेपयोर्वाऽऽदित्यस्तिष्ठति स वसन्तः । मुखं वा एतदृत्नां यद्वसन्त इति । मुखं वा एतत्संवत्सरस्य यत्फलगुणो पूर्णमास इति ।

ग्रीष्मो हेमन्तश्च राजन्यस्य ।

३३ वसन्तादनन्तरं मासद्वयं ग्रीष्मः । हेमन्तो मार्गशीर्षपौषौ वृश्चिकधनुषोर्वा रविः ।
वर्षा रथकारस्य ।

श्रावणमाद्रपदौ मिथुनकर्कटयो रविर्वा ।

शरद्वैश्वस्य ।

आश्विनकार्तिकौ कन्यातूलयोर्वा रविः । अथ वा मेघादिवसन्तप्रवृत्त्या . सर्वेऽप्यृत-
वो ज्ञेया ज्योतिःशास्त्रात् ।

सर्वेषां शिशिरः ।

ब्राह्मणादीनां रथकारनिपादयोरपि ।

अमावास्यायां पौर्णमास्यामापूर्वमाणपक्षे वा ।

आपूर्वमाणः पक्षः पूर्वपक्षः । उक्तेष्वेवर्तुषु पौर्णमास्यामास्यापूर्वमाणपक्षाश्च
विकल्पेन । आपूर्वमाणपक्ष इत्यनेन पूर्णमासमहणे पुनरपादानमतिशयार्थं तत्प्रतिप-
दग्रहणार्थं च ।

पुण्ये नक्षत्रे ।

आपूर्वमाणपक्ष इत्यनेन पुण्ये नक्षत्र इति समुच्चीयते वाशब्दस्यात्रानन्वयात् । तत्र समानस्याहः पञ्च पुण्यानि नक्षत्राणीत्युक्तानि नात्र संबध्यन्ते । सूर्योदयात्पूर्वमेव गार्हपत्याधानमृदिते सूर्य आहवनीयाधानमिति नैतस्य प्रयोजनमस्ति । तस्मात्पुण्यनक्षत्रशब्देन कृत्तिकाद्यानि पूर्वोक्तानि द्वादश नक्षत्राणि गृह्यन्ते । तान्यविशेषेण सर्ववर्णानाम् । अस्मिन्पक्षे कृष्णपक्षपरिसंख्या कृत्तिका ब्राह्मणस्येत्यत्र पक्षे तु कृष्णपक्षेऽपि न तत्र पर्वादरोऽपि कृत्तिकामु वसन्ते पर्वासंभवाद्द्वैशाख्यमावास्यामात्रे क्वचित्संभाव्यत इति ब्राह्मणस्याऽऽधानकालर्तुदुर्लभता स्यात् ।

यत्र त्रीणि संनिपतितान्यृतुर्नक्षत्रं पर्यं तत्समृद्धम् ।

श्रुतिरेव वाजसनेयिनामिथं पठिता । संनिपतितानि गार्हपत्याधानसमये पिठितानि यदि लभ्यन्ते तत्समृद्धमितिगुणमित्यर्थः ।

विप्रतिषेध ऋतुर्नक्षत्रं च बलीयः ।

त्रयाणां समुच्चयालाभे पर्वादरो न कार्यः किंतु वसन्तादिकेषूक्तेष्वेवर्तुषु नक्षत्रमेष ग्राह्यम् । अप्राऽऽपूर्वमाणपक्ष इति समुच्चीयते तदर्भमेवाऽऽरम्भोऽस्य ।

सोमेन यक्ष्यमाण आदधानो नर्तुं न नक्षत्रं सूक्ष्दित्येकेषाम् ।

यस्य ब्राह्मणस्य ब्राह्म्याश्विननिमित्तं नास्ति स सोमपूर्वाधानं कुर्यात् । अन्यस्य तु तत्र संभवति । अकृतसांनार्येऽपि तद्विकारे पशौ नाधिकारीति तस्य होमपूर्वमिष्टिपूर्वं घोमपथा दर्शपूर्णमासाभ्यामिष्ट्या प्रायश्चित्तपशू कृत्वा सोमेन यजेत । केचित्तयोः पश्वोः सवनीयेन सहाऽऽलम्भं कल्पकारवचनादिच्छन्ति । न सूक्ष्माऽऽद्रिमेत । सूक्ष्मातुरादरार्थः । तत्र नक्षत्रे पर्वाणि वाऽऽधाय स्रेष्ट्यपवृज्याऽऽगागिपर्वपर्यन्तं दीक्षापक्षमाश्रित्य कर्तुं शक्यते । एकादशीमारम्य द्वादशीमारम्य वा तथा कर्तुमसमर्था वसन्तमात्रेऽग्निमादधोत ऋतुमपि न सूक्ष्दित्युक्तम् । इदं ब्राह्मणव्यतिरिक्तविषयम् । तेषां न वसन्त आधानकालः सोमस्तु वसन्त एव सर्वेषाम् । ततस्तु सोमानुरोधेन वाऽऽदधीत ।

प्राचीनमुदीचीनं वोदवसाय शालीनोऽ-

ग्नीनादधीत प्राचीनप्रवणे देवयजने ।

शालीनो नाम शाला गृहास्त्रेषु निवसति स शालीन इति शब्दानुगतिः शालीनपृत्त्याऽनुजीवनमस्येति धर्मशास्त्रे दर्शिता वृत्तिस्तद्वान् । गृहेऽप्य उदीचीनं प्राचीनं वा देवयजनयोग्यं देशमौपासनेन सह गत्वा तत्राऽऽदधीत । देवयजनदेशः सोमे व्याख्यास्यते तत्र प्राचीनप्रवणे स्वभावतोऽग्नीनादधीत तत्र शालायामित्यर्थः ।

गृहेषु यायावरः ।

यात्राशीलो यात्वा यात्वा वृत्तिं संपाद्य जीवति सोऽपि धर्मशास्त्रलक्षितो ज्ञेयः । स तु यत्र तिष्ठति गृहेषु तेष्वेव शालां संपाद्याऽऽदधीत । अथ यजमानस्य वपनं दत्तो धावते ज्ञात्यहंतं वासः परिघत्ते वपनवर्जं पत्न्या अपि, भोजनमप्यनयोः शास्त्रान्तरे दृष्टम् ।

उदीचीनवशशा शाला ।

कर्तव्येति शेषः । अत्राऽऽपस्तम्बेनोक्तमन्यदाहवनीयस्यागारमन्यद्वार्हपत्यस्येति । अत्रास्मदाचार्येण न विशेषोऽभिहितस्तथाऽपि याजमानेऽगारद्वयमुक्तम् । सम्यावसध्य-
चोरगाराद्बहिरेवाऽऽयतने बाह्यत इतरयोरिति वक्ष्यति । एकां शालां कुर्याद्यावता शालायाः प्राग्भागे ब्राह्मोदनिकगार्हपत्यदक्षिणाग्न्यायतनानि भवन्ति । शालायाः पश्चिम-
मर्धं तु सर्वेषामवस्थानार्थं संभारादिपदार्थस्थापनार्थमिति गम्यते । तथैवोक्तं बीधायने-
नापि देवयजनेऽगारमपरिमितं भवति तस्य द्वे द्वारौ कुर्वन्ति प्राचीं दक्षिणां च मध्ये गार्हपत्यस्याऽऽयतनं कुर्वन्ति पुरस्ताद्वादशशु विक्रामेष्वाहवनीयायतनमिति ।

तस्याः पूर्वेण मध्यमं वक्ष्यमधिवृक्ष-

सूर्य औपासनाद्ब्राह्मोदनिकमादधाति ।

तस्याः शालाया यो मध्यमो वंशस्तस्याधस्ताद्भागस्य पूर्वेणाग्नेऽदूरे स्थले ब्राह्मोद-
निकमादधातीति संबन्धः । तस्या एव प्रतीतत्वेऽपि तस्या इति विशेषणमन्यस्या मा-
भूदिति । तेनाऽऽहवनीयागारत्वेन द्वितीयाऽपि शाला ज्ञापिता भवति । सा च प्राग्वं-
शोदग्मंशा वा प्राग्वंशा द्वितीया कात्यायनेनोक्ता । वृक्षानधिकृत्य नाधस्तात्तोपरि-
ष्टात्सूर्यस्तिष्ठति स कालोऽधिगृह्यमूर्ध इत्यर्थः । औपासनाग्नेरकदेशं गृहीत्वा तस्मिन्स्थले
स्थापयति तूष्णीमेव । ब्राह्मोदनः पच्यतेऽस्मिन्निति भाविनी संज्ञा तम् । औपासनाग्नेः
सकाशादेकदेशमुद्गृत्य प्रागुक्तस्थले तंमग्निमादधाति स्थापयति । सर्वं औपासन-
मित्यापस्तम्बः । सर्वाधानपक्षे सायंप्रातःकालौपासनहोमौ पार्वणस्याज्ञोपाक इत्येतानि
लुप्यन्ते न प्रतिनिधिनाऽग्निना लौकिकेन कार्याणि नित्यत्वेन प्राप्तस्य द्रव्यस्याभावे
प्रतिनिधिः । न औपासनाग्निरस्ति गार्हपत्यादिरूपेणावस्थान्तरप्राप्तौ पूर्वस्वरूपस्याभाव
एवाऽऽत्यन्तिकः । किंच नाग्नेः प्रतिनिधिर्न्यायेनेत्येव वदिष्यति । यदा पुनराधानं
तदा निर्मन्थ्यमेवाऽऽदधीत ब्राह्मोदनिकं न तु पुनरौपासनेत्पत्तिर्ध्या धार्य आहवनीयो
न गार्हपत्यमागच्छत्यनुगत एवं गार्हपत्यत्वेन धृतो न पूर्वयोर्नि प्रत्यागच्छति योनेर-
भावादेवार्धाधानेऽप्ययं न्यायः समान एव तदाऽप्युत्पत्तिर्निर्मन्थ्यादेवेति निर्मन्थ्या-
धानमप्यापस्तम्बेनोक्तम् । प्रकृतमनुमरामः—केचिदधीधाने पार्वणसायंप्रातर्होमाग्ने-
च्छन्त्यधीपासने । कुतः । तस्यौपासनेनाऽऽहिताग्नित्वं तथा पार्वणेन चरुणा दर्शपूर्ण-

मासयाजित्वं चेति कश्चिद्दृश्यत्याचार्यस्ततस्तु साक्षाद्गहिताशित्वे संपन्ने तद्भक्तिरूपस्य नानुकल्पस्यानुष्ठानमिति । तत्र नित्यमत ऊर्ध्वमिति नित्यं सायं प्रातर्वाहिकमिधिवैवेति नित्यग्रहणनिवृत्तिरिति सत्यापाढमन्त्रम् । अन्येषां स्मार्तानां कर्मणां तु तत्रैव कर्तव्यत्वम् । सर्वाधाने तु लौकिक एव कर्तव्यतामाहुः फलार्थानां नियतानामङ्गमूनस्याग्नेरभावे यथाऽवकीर्णिनो ब्रह्मचारिणो गर्दभपशुबन्धेऽग्नीनां लौकिकानामेव ग्रहणम् । विधुरबल्लौकिक एव कर्तव्यता न लोपः । षषणादिति पूर्वेण वैषम्यं तत्र मनुनाऽऽशौकरणाहोमस्य दक्षिणाग्नावपि विधानात्तथा कार्यं मासिकादावष्टकाहोमो लौकिक एव तस्याशौकरणाशब्दवाच्यत्वाभावात् । यावदरणी निष्टपति तावदौपासनं पार्वणौ च ब्राह्मौदनिक एवानुगमने तु पुनरौपासनमुत्पाद्य तमादधाति, तस्याद्यापि गार्हपत्याद्यवस्थानापन्नस्वास्त्येवौपासने प्रवेश इति सर्वं न्यायतोऽवगन्तव्यमर्धाधाने पिण्डपितृयज्ञः पूर्वमौपासन आरब्धोऽपि सप्तद्याधानानन्तरं दक्षिणाग्नावेव । आधानापवर्गात्पूर्वं तु लोपे प्रायश्चित्तमेव । प्रकृतमनुसारातः—ततः परं ब्रह्मौदनहोमार्थं पात्राण्यासादयति । तत्राऽऽदौ परिस्तरणं दक्षिणतो ब्रह्मयजमानयोः सद्ने उत्तरेण ब्राह्मौदनिकमार्गं दर्भसंस्तीर्य पात्राणि प्रयुनक्ति दर्वी समिधमाज्यस्थालीमग्निहोत्रहवणी चरुस्थालीं भेषकं शूर्पं कृष्णजिनमुल्लूखलं मुसलं लोहितमानदुहं चर्म पाजकं वा चित्रियाश्वत्थस्य तिष्ठः समिधो निर्वपणार्थं शरावाणि तथोद्धरणार्थं चत्वार्युपवेपकाष्ठं चेति प्रयुज्य ।

निशायां ब्रह्मौदनं चतुःशरावं निर्वपति ।

निशायां रात्रेः पूर्वार्धे ब्रह्मणो देवतायाः संबन्धोदनो ब्रह्मौदनस्तद्दिश्य निर्वपति । तस्य परिमाणं चतुःशराव इति शरावं यद्यपि पात्रविशेषतयाऽपि तस्यौदनप्रकृतिद्रव्यत्वं न संभवतीति तेन परिमितं धान्यमुक्तं योजयत्वात् । तथा चतुरो मुष्टोन्निर्यपतीति मुष्टिशब्देन मुष्टिपरिमितं धान्यमुच्यते । तथाऽपि पात्रस्य परिमाणानवगमात्पुनर्धान्यं तु न परिच्छिन्नं स्यात् । ततस्तु रूढ्याऽत्र शरावशब्देनैकस्य भोजनपर्याप्तौदनप्रकृतिधान्यमत्र ज्ञेयम् । तस्य चतुर्वारं निर्वपेणोपादानं वक्ष्यति । तत्तु प्रसिद्ध्याऽग्निहोत्रहवण्या मुष्टिमात्रधान्योपादानं न संभवति बहुत्वाद्द्रव्यस्य । तस्माद्भोजनपर्याप्तौदनप्रकृतिधान्यग्रहणसमर्थं शरावपात्रमेवाग्निहोत्रहवणीस्थाने ग्राह्यम् । तादृशेन चतुर्वारमुत्तधान्यस्यौदनश्चतुःशराव इति हि निर्णयः । चतुःप्राश्यमौदनमिति कात्यायनोक्तेश्चतुर्भ्यो भोजनपर्याप्त इत्यवगम्यते । स ब्रह्मशब्दाभिधेयब्राह्मणदेवताप्राश्योऽयमौदन इत्यवगते प्राशनं प्रधानम् । चत्वार आपर्षयाः प्राशन्तीति सार्धं वा दक्षुतेश्च । होमस्तु तत्संस्कारस्तस्य विस्मरणे न पुनः क्रियेति । अत्र निर्वपतिना न यागानुमानं प्रत्यक्षेणात्र प्राशनमात्रस्य विधानादपूर्वं कर्मेर्दं निर्वपस्य चतुःशरावसंबन्धाच्चतुर्वारं शरावेण मितं

द्रव्यं निर्वपति न हि पात्रस्य निर्वापो भवति । यद्यपि संख्या पात्रगता श्रूयते तथाऽपि द्रव्यपरिच्छेदस्यान्यतोऽसिद्धेर्द्रव्यपरिच्छेदायैव । आग्नेयमटाकपालं निर्वपतीत्यादौ चतुरो मृष्टान्निर्वपतीति परिच्छेदकस्य श्रूयमाणत्वात्कपालानां पाकसंबन्धः । अस्य दर्वि-होमत्वाच्च तथा । चतुर्भिः शरावैः संस्कृतो निर्वापेण स ओदनश्चतुःशरावः । एकेन शरावेण चतुर्वारं निरुस इति यावत् । अय यदि चतुर्षु शरावेषु पाकस्तदा संस्कृतं भक्षा इति सूत्रेणाटाकपालत्रयपद्यते । तदग्रे स्थाख्यां सर्पिष इति न युज्येत । अत-श्चत्वार्युदपूर्णानि पात्राणि स्थाख्यामानीय तत्र पाक उदकपाकपक्षे । अत एव वैखान-सेनोक्तम्—चतुःशरावं निर्वपतीत्युपक्रम्य चतुःशरावैस्तण्डुलानावपतीति । उक्तमा-वपनकाले प्रवृत्तिनिमित्तं संपादितमाचार्यमते तु निर्वपणे पाकोदके वेति ज्ञेयम् ।

रोहिते चर्मणि पौजके वा ।

रोहितं लोहितं चर्म तदानहुहमेवेति सूत्रान्तरे शकटवाहिनश्चर्मैत्यर्थः । पौजकं पात्रं महानसोपकरणं पटलकशब्दवाच्यं वंशपात्रविशेषः । तत्र शरावेण गृहीत्वा निर्वपति ।

तत्प्रकारमाह—

देवस्य त्वा सवितुः प्रसवेऽश्विनोर्वाहुभ्यां पूष्णो
हस्ताभ्यां ब्रह्मणे प्राणाय जुष्टं निर्वपामि ब्रह्म-
णेऽपानाय ब्रह्मणे व्यानाय ब्रह्मण इति चतुर्थम् ।

निर्वपतीति चतुर्थं केवलं ब्रह्मणे निरुपपदाय । जुष्टं निर्वपामीत्यनुपपन्नः सर्वत्र ।

अवहत्य पयसि चरुं* श्रपयति ।

यथार्थमवहत्यैकस्यामेव स्थाख्यां द्रुगे चरुं श्रपयति ।

चतुर्षु वोदपात्रेषु ।

पयसा सह चतुर्णामुदपात्राणां विकल्पो न त्वश्रुतया स्थाख्या । ततस्तु स्थाख्यां चतुर्षु पात्रेषुदकयुक्तेषु निहितेषु सत्सु चतुर्वारं पात्रेण स्थाख्यामानीयोदकं तत्र श्रपयति ।

न निर्णेनेक्ति ।

न प्रक्षालयतीत्यर्थः ।

नाचसिश्चति ।

उदकं तण्डुलेषु रेचितं तत्र प्रस्त्रावयति न त्यजतीति यावत् ।

* चरुमिति वैदं सूत्रपुस्तकेषु नास्ति ।

श्रपयित्वाऽभिघार्योद्वास्य ।

पुनः श्रपयित्वेति वचनं सूत्रान्तरपक्षनिरासार्थम् । वैखानसेनोक्तमीपच्छूर्णं तथाऽऽपस्तम्बेन जीवतण्डुलमित्र श्रपयतीति । स्वमते तुचित एव पाकः । लौकिके-
नाऽऽन्येनाभिघार्य ।

प्रवेधसे कवये मेध्याय वचो वन्दारु हृषभाय हृष्णे । यतो
भयमभयं तन्नो अस्त्ववदेवान्यजेहृद्यानिति जुहोति ।

जुहोतिचोदितत्वात्स्वाहाकारः ।

अभिमन्त्रयते वा ।

नात्र स्वाहाकारः । स्थाख्यामेव स्थितस्याभिमन्त्रणम् । अस्मिन्पक्षे तु न प्रवेधसे कवये ब्रह्मणे दानं न च होमोऽतो ब्रह्मस्य ओदनो ब्रह्मोदन इत्येव पर्यवस्यत्यभि-
मन्त्रणं तु संस्कारः । होमपक्षे द्रव्यस्य देवतायाश्च संस्कारः । कविशब्देन ब्रह्मा ब्राह्मणाश्च गृह्यन्ते । उभयत्र त एव देवताः संस्कारोऽप्रधानोऽत्र त एव जात्यैकव-
चनेनोक्तास्तथाहि प्रवेधसे कवये शुश्रुवाःसौ वै कवय इति श्रुतेः । एतदेव दर्श-
यितुमार्थेभ्य ऋत्विग्भ्य उपोहतीत्युक्तम् । तत्राऽऽर्पेयवचनमेव वै ब्राह्मण ऋत्विगा-
र्पेय इति श्रुतेस्तथोक्तं नो चेद्विशेषणवैयर्थ्यम् । अथ प्रवेधस इति विशेषणं तस्यैव यज्ञविधायकत्वात्तद्वै वा विधातृत्वमारोप्य स्तुत्यर्थम् । सर्वथा परमोष्ठिरूपेण निरूपितो ब्रह्मा वा होमे देवतेति सर्वमवदातम् । दश्यापहस्येत्यापस्तम्बवैखानसौ दर्शो होमा-
र्थेति ज्ञेयाऽन्यस्याविधानादप्राप्तेः ।

तं चतुर्धा व्युद्धृत्य प्रभूतेन सर्पिपोपसिच्य ।

तमोदनं चतुर्षु पात्रेषु पृषक्पृषक्स्थाख्याः सकाशान्निर्गम्य स्थापयति । प्रभूतेन बहुतरेण लौकिकेन सर्पिपोपसिच्य युक्तं कृत्वा प्रत्येकम् ।

स्थाख्याः सर्पिःशेषमानयति ।

उपसेचनशेषं निक्षिपति ।

अनुच्छिन्दन्निव चतुर्भ्य आर्पेभ्य ऋत्विग्भ्य उपोहति ।

भूमागेन वियोगमप्रापयन्नृत्विग्भ्यः समीपं प्रत्येकमूहति प्रापयति । नैतद्दानमध्वर्यु-
कर्तृकत्वात् । ऋत्विग्भ्य इति चतुर्थ्या निर्देशात्तानुद्दिश्य निवेदनमत्र विधीयत उपो-
हतीत्यनेन । तदेतद्दानं यद्यपि तथाऽपि न ददातिनाऽनुनिर्दिष्टमतोऽध्वर्युपूर्व(!)आर्पे-
येभ्य इति व्याख्यातम् ।

माशितवत्सु ।

वरदानं याजमानम् ।

यः स्थाल्यां शेषस्तस्मिन्नाद्राः सपलाशाः
 ॥ ३ ॥ स्तिभिकवतीरस्तिभिका वा प्रादेश-
 मात्रीर्लक्षणस्याश्वत्थस्य तिस्रः समिधोऽनक्ति ।

सप्तपिण्डे स्थालीगते ब्रह्मौदनशेषे समिधोऽनक्ति तेन सद्येहाः करोति । सप-
 लाशाः सपत्राः स्तिभिकानि फलानि मुकुला इति केचित् । तद्वत्यो न वा सर्वा अपि
 तपैवैकरूपा एवेत्येवमर्थं सूत्रारम्भः । अङ्गुष्ठतर्जन्योः प्रसारितयोरन्तरालं प्रादेशो
 द्वादशाङ्गुलो वा लक्षणोपयोग्यो लक्षण्यो येन आमतीर्थसीमादि लक्ष्यते । स्पष्टमन्यत् ।
 चित्रियादश्वत्यात्संभृता बृहत्यः शरीरमभि-
 सस्कृताः स्थ । प्रजापतिमा यज्ञमुखेन संपि-
 तास्तिस्रस्त्रिवृद्धिमिथुनाः प्रजात्या इत्यभिमन्य ।

समिधः ।

ब्राह्मौदनिक आदधाति ।

वक्ष्यमाणमन्त्रैरेकैका प्रतिमन्त्रं ब्राह्मौदनिकेऽन्नावाद्धाति न स्वाहाकारः ।
 मन्त्रान्त्रानेव पठति—

म वो बाजा अभिघ्नो हविष्मन्तो घृताभ्या । देवाञ्जिगाति
 सुन्नयुः । उप त्वा जुहो मम घृताचीर्यन्तु हर्षत । अग्ने हव्या
 जुपस्व नः । उदग्ने तव तद्घृतादर्ची रोचस आहुतम् ।
 निःसानं जुहो मुख इति तिस्रभिर्गायत्रीभिर्ग्राहणस्य ।

आदधातीत्यनुपहः ।

एतासां तिस्रोऽन्या विकल्पार्थमाह—

समिधाऽग्निं दुवस्यतेत्येवा । उप त्वाऽग्ने हविष्मतीघृताची-
 र्यन्तु हर्षत । जुपस्व समिधो मम । तं त्वा समिद्धिर-
 त्त्रिरो घृतेन वर्षयामसि । बृहच्छोचापविष्टयेति वा ।

एता ग्राहणस्य ।

समिधपमानः प्रथमो नु धर्मः समजुभिरज्यते
 विश्वारः । शोचिष्केशो घृतनिर्णिवपावकः
 सुपज्ञो अग्निर्पजयाप देवान् । घृतप्रतीको घृत-
 योनिरग्निर्घृतैः समिद्धो घृतमस्यान्त्रम् । घृतमुप-
 स्वा सरितो वहन्ति घृतं पिवन्मुपजा पक्षि
 देवान् । आयुर्दा अग्न इति त्रिष्टुभी राज्यन्पस्य ।

त्वामग्रे समिधानं यविष्ठ देवा वृतं चक्रिरे इव्यवाहम् ।
 उरुञ्जयसं घृतपोनिमाहुतं त्वेषं चक्षुर्दधिरे चोदयन्वति ।
 त्वामग्रे मदिक् आहुतं घृतेन सुन्नाय वः सुपमिधा समी-
 धीरे । स वावृधान ओपधीभिरुक्षित उरुञ्जयाऽसि
 पार्थिवा वितिष्ठसे । घृतमतीकं व ऋतस्य धूर्पदमग्निं मित्रं
 न समिधान ऋञ्जते । इन्धानो अक्रो विदधेपु दीद्यच्छु-
 क्रवर्णापुद्गु नो यःसते धियमिति जगतीभिर्वैश्यस्य ।

गतम् । निषादरथकारयोरनुप्रदेशात्तूष्णीमेवाऽऽदधाति ।

धारयति ब्राह्मौदनिकम् ।

मिथुनावसिक्करेतसौ ददाति यानमानं न प्रयाति न प्रवसति ।

संवत्सरमृतुं द्वादशाहं चतुरहं त्र्यहं ब्यहमेकाहं वा ।

पूर्वकृतसंकल्पानुसारेण धारणं विकल्पितम् ।

प्रयात्यनुगते चैवं विहितं ब्रह्मौदनं

पक्त्वैताः समिधोऽभ्यज्याऽऽदध्यात् ।

नैमित्तिकमेतत् ।

यद्येन* संवत्सरेऽग्न्याधेयं नोपनमेदेवं

विहितं ब्रह्मौदनं पक्त्वैताः समिधोऽ-

भ्यज्याऽऽधाय यदा शक्रोत्वयाऽऽधत्ते ।

दैवान्मानुषाद्वा संवत्सरे संकल्पितमग्न्याधेयमेतं यजमानं नोपनमेत्ताऽऽगच्छेन्न
 स्यात्तदेतत् कार्यम् । संवत्सरग्रहणं कल्पितत्वाद्युपलक्षणम् । यदा शक्नुयात्तदा युक्तु-
 नसत्रयोरेवाऽऽदधीत, उदगयन आपूर्यमाणपक्षे पूर्वोक्तरीत्या ।

अथाघ्रास्यमानो ब्रह्मौदनं पचति ।

नात्र समिधानानं पूर्ववदनमिधानान्न चैतद्ब्रह्मौदनाङ्गम् । अग्निंस्कारोऽयं तृपगेव
 तस्याविधानाद्द्वितीये ब्रह्मौदने न प्राप्नोति ।

अथाघ्रास्यमानेऽध्वर्युरेता* रात्रिं व्रतं चरति ।

आघ्रास्यमाने यजमानेऽग्नी वा कर्मणि प्रत्ययः ।

नानृतं यदति न माऽसमश्नाति न स्त्रियमुपैति । प्रजा अग्रे
 संवासायाऽऽशाश्च पशुभिः सह । राष्ट्राण्यस्मा आधेहि
 यान्यासन्सवितुः सव इति गार्हपत्यायतने कल्माषमजं

बध्नाति शिल्पैरेता* रात्रिं यजमानं जागरयन्ति ॥ ४ ॥
इति हिरण्यकेशिसूत्रस्य तृतीयप्रश्ने द्वितीयः पटलः ।

कल्माषः श्वेतः कृष्ण आयतनसंस्कारार्थम् । शिल्पैर्गीतवाद्यादिभिः । तदुक्तमाप-
स्तम्बेन—वीणातूणपणवैर्जागरयन्तीति । शल्कैरग्निमिति याजमानं शिल्पैरेतां रात्रिं
जागर्तात्यपि च ।

इति सत्यापाढहिरण्यकेशिसूत्रव्याख्यायां महादेवकृतायां प्रयोगवैज-
यन्त्यां तृतीयप्रश्ने द्वितीयः पटलः ॥ २ ॥

अथ तृतीयः पटलः ।

ततः संभारानाहरति वैश्वानरस्य रूपमित्येतैर्यथारूपम् ।

यथारूपं यथालिङ्गं वैश्वानरस्येत्यादिमन्त्राणां यावतां यादृशं रूपं प्रतिपाद्यमस्ति
तावतः संभारानसंभारनामकान्यदार्थान्संश्रियन्तेऽग्नयो येषु ते संभाराः । अन्यत्र सर्वत्र
ब्राह्मणपठितानां मन्त्राणां पाठेन विनियोगेऽपि प्रकृते लिङ्गमात्रेण विनियोगोऽस्य
ब्राह्मणस्य स्वशास्त्रत्वं दर्शयितुम् । पूर्वं सर्वत्र पाठेनैव मन्त्रा विनियुक्तास्ततो नेदं
ब्राह्मणमस्मच्छास्त्रागतमिति शङ्का तामपनेतुं लिङ्गमात्रेण विनियोगा आदिप्रतीकेन ।
पूर्वं प्रतीकानुपादानमस्य ब्राह्मणस्य विकल्पप्रदर्शनार्थम् । एतस्याः संहिताया विक-
ल्पेन नाना ब्राह्मणानि सन्तीति तन्मध्यगतमिदं ब्राह्मणमिति प्रदर्शितम् । अत एव
कचिदेतद्ब्राह्मणमन्त्रांस्त्यक्त्वाऽन्यब्राह्मणमन्त्रान्दर्शयति । तत्रापि ते वैकल्पिका इति
ज्ञापितं भवति । वैश्वानरस्य रूपं पृ० तु न इति मन्त्रे यद्यपि सिकताशब्दो नास्ति
तथाऽपि ब्राह्मणे क्रमेण सिकता निवपति एतद्वा अग्नेर्वैश्वानरस्य रूपमिति लिङ्गम-
न्येषां मन्त्राणां स्पष्टं लिङ्गमस्ति । ततोऽयं प्रथमः प्रथमस्य संभारस्य प्रकाशक इति
लिङ्गात्सिकतासु विनियोगो ब्राह्मणानुसारेण ज्ञेयः । आहरणमायतनसमीपे प्रत्येकं
मन्त्रोऽत एव कचिन्मन्त्रद्वयमपि ब्राह्मणेन दर्शितं रूपं मन्त्रद्वयं प्रकाश्यमतो द्वयस्यैक
एव मन्त्र इत्यपि ज्ञेयम् । वैश्वानरस्येति सिकताः । यदिदं दिव इत्यापान् । ऊतीः
कुर्वाण इत्यारबुत्कारम् । ऊर्जं पृथिव्या इति बरुमीकवपाम् । प्रजापतिवृष्टानामिति
सूदम् । यस्य रूपमिति बराहविहतम् । यत्पर्येषदयदिति पुष्करपर्णम् । याभिरदृह-
दिति शर्कराः । अग्ने रेत इनि रनतम् । तूष्णीं सुवर्णशकलानि अश्वो रूपमित्यश्वत्थः ।
ऊर्जः पृथिव्या इत्यौदुम्बरम् । गापत्रियेति देवानामिति द्वाभ्यां पलाशम् । यया त
इति शमीम् । यत्ते सृष्टस्येति वैकङ्कतम् । यत्ते तान्तस्येत्यशनिहतम् । यं त्वा सप्त-
मरश्चिति संभृत्य सह निदधाति । ततः संस्कृत्य ।

जातवेदो भुवनस्य रेत इह सिञ्च तपसो यज्जनिष्यते । अग्निम-
श्वत्थादाधि हव्यवाहृश् शमीगर्भाज्जनयन्वो मयोभूः । अयं ते
योनिर्ऋत्विष इति द्वाभ्यां ब्राह्मैदिक उपव्युपमरणी निष्ठपति ।

उपव्युपमुषःकालश्चतस्रो घटिकास्ततः पूर्वं व्युप उप नितरां तपति तापयतीत्यर्थः ।
सकर्मकस्य प्रयोगः ।

दोहा च ते दुग्धभृच्चोर्वरी ते ते भामधेयं प्रयच्छामि
ताभ्यां त्वादध इत्यरणी यजमानाय प्रयच्छति ।

स्पष्टम् । मही विश्वतीति यजमानः प्रदीयमाने प्रतीक्षते । आरोहतमिति प्रतिशृ-
ह्णाति । ऋत्विष्यवती स्थ इति प्रतिगृह्याभिमन्त्रयते ।

मयि गृह्णामि यो नो अग्निरिति द्वाभ्यामात्मन्त्राग्निं *गृहीत्वा ।

आत्मनि गृहीत्वा स्थापयित्वा । उभावपि जपतो मन्त्रौ विशेषस्तु भावनाऽग्नेः
स्थापनस्य ।

अग्नी रक्षाशसि सेधति शुक्रशोचिरमर्त्यः । शुचिः
पावक ईड्य इत्यभिमन्त्रचानुगमयति ब्राह्मैदिकम् ।

ब्राह्मैदिकमभिमन्त्रयेति संबन्धः । पश्चाच्छान्तिं प्रापयति । इदमहमनुतादिति
मन्त्रं जपित्वा यजमानो वाचं यच्छति ।

माचीनं ब्राह्मैदिकाद्गार्हपत्यायतनमुद्दन्ति ।

प्रतिज्ञेयं प्राग्भागेऽगार एव । उद्दन्ने स्तननम् । गार्हपत्यायतनमिति सिद्धवदनु-
वादात्पूर्वमेव शौच्येन विधिना कृतम् ।

उद्दन्यमानमस्या अमेध्यमप पाप्मानं यजमानस्य हन्तु । शिवा
नः सन्तु प्रदिशश्चतस्रः शं नो माता पृथिवी लोकसातेति ।

उद्दन्तीत्यनेनेत्यर्थः ।

दक्षिणतःपुरस्ताद्विस्तृतीयदेशे नैदी-
यसि गार्हपत्यस्य दक्षिणाग्नेरायतनम् ।

दक्षिणपूर्वयोरन्तराले व्यतीतभृतीयस्तृतीयो भागो यस्य पूर्वापरान्तरालदेशस्य
तस्मिन् । नैदीयसि अतिसमीपे गार्हपत्यस्य । स एवंप्रकारः शुच्येन दर्शितः ।

* सूत्रपुस्तकेषु गृहीत इति विद्यते ।

प्राचीनं गार्हपत्यापतनादाहवनीयापतनमुद्गन्ति ब्राह्मण इतरयोः ।

उद्गन्तीतिमन्त्रसंघन्वार्थं पूर्वाम्यां पराम्यां चाऽऽपतनाभ्यामाहवनीयागारस्य पृथग्दर्शनादन्वयोदम्बंशा शालाऽऽहवनीयार्थं कर्तव्या तस्याः सम्भावसध्ययोः शालाया उदम्बंशाया बहिस्तयोरपि स्वतन्त्रे एव शाले प्रयोजनान्तरप्रयुक्ते । समा तु देवन-शाला, आवसथोऽतिथिशाला तयोर्भवौ सम्भावसध्यौ तयोरापतने न तूदीचीनवंशायान् ।

गार्हपत्यात्प्राचीनं कियति प्रदेश आहवनीयापतनं तत्राऽऽह—

द्वादशसु विक्रामेष्वग्निमादधीतेत्यविशेषेण श्रूयते ।

द्वादशसु विक्रामेष्वग्निमादधीतेति ब्राह्मणे वर्णविशेषेण मानं श्रूयतेऽतस्तेषां त्रैवर्णिकानां निपादरथकारयोरपि भवतीत्यर्थः । विक्रामः प्रक्रमशब्देन व्याख्यातः प्रक्रमो व्याख्यातो वैकार्षिकः ।

अष्टासु ब्राह्मणस्यैकादशसु राजन्यस्य द्वादशसु वैश्यस्य ।

पूर्वेण पूर्वयोर्विकल्पः ।

चतुर्विंशतिरपरिमितं च साधारणे ।

सर्ववर्णानामित्यर्थः ।

अपरिमित आदधीतेत्यस्यार्थमाह—

चक्षुषा प्रक्रमान्प्रमिमीतेति विज्ञायते ।

अपरिमितशब्दस्तु ब्राह्मणेन चक्षुर्निमित आदधीतेत्यनेनैव व्याख्यात इत्यभिप्रायेणाऽऽह विज्ञायते इति श्रुत्यैव विशेषो ज्ञायते । चक्षुषा मानं कुर्यादितान्तो विक्रमा भविष्यन्तीति प्रमिमीत न तु दण्डादिनेत्यपरः पक्षः । पूर्वैरेव मानैर्विकल्पते । एतत्पक्षद्वयमपि सर्वेषाम् ।

प्राचीनमाहवनीयात्सभा तत्र सभ्यस्य प्रा-

चीनमावसथः सभायास्तत्राऽऽवसथ्यस्य ।

आपतनमित्यनुपह्नः सर्वत्र ।

एवमनुपूर्वाण्येषां कर्माणि क्रियन्ते ।

एषामापतनानामग्नीनां च संस्कारकर्माणि येन क्रमेणाऽऽपतनानि दाशितानि तेनैव क्रमेण क्रियन्ते न तु प्रादक्षिण्येन । उद्गन्त्यमानमिति प्रत्यापतनमावतीते क्रमेणोद्गन्ति ।

शं नो देवीरभिष्टय आपो भवन्तु पीतये ।
शंयोरभिस्रवन्तु न इत्यद्भिरवोक्षति ।

अवाचीनमुष्टिना प्रत्यायतनं मन्त्रेणाऽऽवृत्त्या ।

उद्वयं तमसस्पृष्टुं त्वं चित्रमित्यत्र खरहोमानेके समामनन्ति ॥ ५ ॥

खरेष्वायतनेषु होमाः खरहोमा आयतनसंस्कारस्वात्प्रत्येकं वैखानसः पृथक्पृथक्-
पुद्गलैर्जुहोतीत्याह हिरण्यं निधायेति च ।

उपकृताः सभाराः पञ्च पार्थिवाः सप्त वा ।

विकल्पोऽग्रे विनियोगार्थं संभृतास्तु सप्तापि ।

एवं वानस्पत्याः ।

सप्त पञ्च वेत्स्यः । उपकृताः पूर्वमेव संभृताः ।

तेषामेकैके द्वैधं विभज्य ।

तेषां पञ्चानां सप्तानां वैकैकमंशमर्धमिति यावत्तत्पुनर्द्वैधं विभज्यते । तदुक्तं वैखान-
सेनाऽऽपस्तम्बेन च सिकतार्थं द्विधा कृत्वेति ।

गार्हपत्यदक्षिणाग्न्योर्निवपति ।

अर्धं द्वेषाकृतं द्वयोरायतनयोरग्निशब्देन छसितयोरनुपक्तयोर्वा ।

अर्धास्त्रैधं कृत्वा पूर्वेषु ।

आहवनीयादिषु त्रिषु यद्येकस्तदाऽर्धस्य न विभागः सर्वमर्धमाहवनीय एव ।

एवं विभागप्रकारमभिधाय समन्त्रं प्रयोगमाह—

अग्नेर्धस्मासीति सिकता निवपति ।

अर्धपृथक्त्वेऽभ्यावर्तते इति न्यायात्प्रत्यायतनं मन्त्रावृत्तिः । युक्तविभागप्रकारे-
णैर्यर्थः । पुरीषमसीत्यन्तम् ।

संज्ञानमसि कामधरणमित्युपान् ।

मूपादिति मन्त्रान्तः । गतम् ।

तान्निवपन्यद्दक्षन्द्रमसि कृष्णं तदिहास्त्विति मनसा ध्यायति ।

तानुपानायतनेषु निवपन्प्रत्येकं मन्त्रोच्चारणसमये यच्चाद इदं चन्द्रमसि कृष्णं
रूपं दृश्यते तदिह पृथिव्यामस्तु । एवं संभावनाऽदृष्टार्था श्रुतिसामर्थ्यात् । द्वावेतौ
मन्त्रौ लिङ्गेन प्रापितौ सिकतोपाणां पुरीषामृतत्वेन संस्तवादाधानत्राद्यणे ।

उदेहाग्रे अधिमानुः पृथिव्या विश आविश

महसः सधस्यात् । आशुं त्वा यो दधिरे देव-

यन्तो हव्यवाहं भुवनस्य गोपाभित्यारवूत्करम् ।

गतम् ।

यत्पृथिव्या अनामृतं संबभूव त्वे सचा ।
तदग्निरग्नयेऽद्दात्तस्मिन्नाधीयतामयमिति
गार्हपत्यायतने बल्मीकवपां निदधाति ।

प्रत्येकं भिन्नमन्त्रप्रदर्शनार्थं मध्ये निवपतीत्युक्तम् ।

यदन्तरिक्षस्यानामृतमिति दक्षिणा-
ग्नेर्यद्विबोऽनामृतमित्याहवनीयस्य ।

संबभूवेति द्वयोरप्यनुपङ्गः प्रथमात् ।

तूष्णीमितरयोः ।

अत्रार्थपृथक्त्वेऽभ्यावर्तत इत्यावृत्तिरन्तिमस्य मन्त्रस्य प्राप्ता तथाऽपि गार्हपत्या-
दित्रयं सामविधानार्थं पृथिव्यादिरूपेण संस्तुतं न सम्यावसथ्ययोस्तदस्तीति दिव
इति मन्त्रलिङ्गविरोधात्तूष्णीमिष्टमाचार्यस्य । वैखानसस्य चाऽऽपस्तम्बवत्सर्वत्र मन्त्रः ।

उत्समुद्रान्मधुमां ऊर्मिरागात्साम्राज्याय
भतरां दधानाः । अपी च ये मघवानो
वपं चेपमूर्जं मधुमत्संभरेमेति सूदम् ।

गतम् ।

इयत्यग्र आसीरिति वराहविहृतम् ।

एतावानेव मन्त्रः ।

अदो देवी प्रथमाना पृथग्यद्देवैर्न्युक्ता व्यसर्पो महि त्वा ।
अदृशहयाः शर्कराभिस्त्रिविष्टप्यजयो लोकान्प्रदिशश्चतस्र
इति शर्करास्ता निवपन्त्यं द्वेष्टि तस्य वधं मनसा ध्यायति ।

नित्यत्वात्पाप्मानमेव ध्यायति द्वेष्य(प्या)भावे । एवं सप्त पार्थिवाः पुष्करपर्णं न
पार्थिवेषु । पञ्चपक्षे ये केचन पञ्च मन्त्रास्तलिङ्गा एव ।

सर्वेषामभावे विकल्पमाह—

लौहान्यौदुम्बराणि पार्थिवानां विकल्पार्थानि भवन्ति ।

वाशब्देन भाव्यं लौहान्यौदुम्बराणि वेति, तथा नोक्तं समानार्थानां विकल्पः स्वत
एव सेत्स्यतीति मत्वाऽनेन शिष्या व्युत्पादिता अन्यदपि वाशब्दभावेऽपि विकल्पो
यथा स्यादिति । तत्तु पूर्वं वेदिकरणप्रस्तावेऽमावास्याविषये दर्शितमेव । लौहानि लोहस्य
शकटानि । तपोदुम्बरस्य ताम्रस्य शकटानि ।

यास्ते शिवास्तनुवो जातवेदो या अन्त-
रिक्ष उत पार्थिवीर्याः । ताभिः संभूय सगणः

सजोपा हिरण्ययोनिर्वह ह्वयमग्न इत्युत्त-
रतः संभाराणां सुवर्णं हिरण्यमुपास्यति ।

आयतनेषु संभारेषुत्तरत आयतनेष्वेवोपास्यति स्यापयति ।

अग्निमपच्छति रजतं द्वेष्याप यदि द्वेष्यं न
विन्देन्निरस्येन्नोपास्य पुनराददीत ॥ ६ ॥

दानं निरसनं चादृष्टार्थं निरसनं नाऽऽयतनेषु । स्पष्टमन्यत् ।

चन्द्रमग्निं चन्द्ररयं हरिव्रतं वैश्वानरमप्सुपदं
सुवर्षिदम् । विगाहं तूर्णिं तविपीभिरावृतं भूर्णिं
देवास इह सुभ्रियं दधुरित्युपास्तमनुमन्नयते ।

नानुमन्नणं दानपक्षे ।

पुष्करपर्ण उदुम्बरः शमी विकङ्कतोऽ-
श्वत्थोऽग्निहतो वृक्षैः पलाशश्च ।

अग्निममाकृष्यत इति वानस्पत्यास्तानितः प्रथमं जज्ञे अग्निरिति निवपतीति
योग्यत्वात्सकृदिनि नानुपस्यते तद्विकल्पार्थं द्वितीयेन कल्पेन । तदयमर्थो यथा पूर्वपार्थिवा
विमज्य न्युष्ठा एषभेतेऽपि तपैष न्युष्णा मन्त्रस्तु सर्वेषामेक एव । अथवाऽऽहरणमत्रैस्त-
द्विज्ञैरावृत्तिस्तदेति वानस्पत्यास्तानित्येतावदेवाग्निममाकृष्यते निवपतीति पूर्वतनं
विप्रकृष्टमाकृष्यते । तदुक्तं वैश्वानसेन संभारग्रहणमत्रैरित्येक इति ।

अपि वा येऽन्ये पुष्करपर्णमिद्विकङ्कताद्येति वानस्पत्या-
स्तानितः प्रथमं जज्ञे अग्निरिति सकृदेवैकस्मिन्निवपति ।

पुष्करपर्णविकङ्कतो तु पूर्ववद्विभज्यैवान्यानेकत्र कृत्वा प्रत्येकं मन्त्रावृत्त्या सर्वेष्वाय-
तनेषु निवपति सकृदिति सर्वत्रेति भ्रमनिरसार्थमेकैकस्मिन्नित्युक्तं सकृत्सहैव सर्वान् ।

सं वा वः प्रियास्तनुव इत्पूपात्सिकताश्च सःसृजति ।

आयतनस्यान् । तदेवं ज्ञायते पूर्वपूजानेव प्रत्येकं विविकानायतने स्यापयेदिति ।

सं वः सृजामि हृदयानि सःसृष्टं मनो अस्तु वः । सः-
सृष्टः प्राणो अस्तु व इति सर्वान्संभारान्सःसृजति ।

पूर्वं मन्त्रेण संसृष्टानसंसृष्टानेकत्र मिथी करोति प्रत्यायतनं मन्त्रावृत्त्या ।
श्रुतं स्तुणामि पुरीषं पृथिन्यामृतेऽध्ययिमादधे सत्येऽ-

ध्यग्निमादधे दिवस्त्वा वीर्येण पृथिव्यै महिम्ना । अन्त-
रिक्षस्य पोषेण सर्वपशुमादध इति सष्टष्टान्करूपयति ।

करूपयति सर्वांसमी करोत्यापतनेषु प्रत्येकं मन्त्रावृत्त्या करूपनं समर्थाकरणमग्नि-
धारणे तत्सर्वायतनस्तरणायेति मन्त्रलिङ्गाद्भवत्येते ।

उद्यत्सु रश्मिप्वपोद्बुद्बुद्वा ब्राह्मोदनिकस्य भस्म ।

उद्यत्सु वर्तमानसामीप्य उक्तमुदयात्पूर्वं गार्हपत्याधानविधानादाप्यतनगतं निःशोकं
कृत्वा ।

दशहोत्राऽरणी संनिधाय ।

चित्तिः स्रुगिति द्वे अरणी संगते कृत्वा तत्र ब्राह्मोदनिकस्य स्थाने निदधति ।
प्रतीचीनप्रजननामिति वैखानसेन स्थानमुक्तमापस्तम्बेन मस्मापोद्बुद्बुद्वा तस्मिञ्छमीगर्भा-
दाग्निं मन्यतीति । अत्र वैखानसेनोक्तमधराराणिमर्घमात्मानं विष्णुमर्घमग्निं ध्यायन्सहा-
भेऽग्निनेति मन्यतीति ।

सहामेऽग्निना जायस्व सह प्रजया सह रय्या सह पुष्ट्या

सह पशुभिः सह ब्रह्मवर्चसेनेत्यत्राग्निं मन्यत्युपातिष्ठत्यश्वे ।

सकृदेव मन्त्रो विचेष्टापृथक्त्वेऽपि द्रव्यस्यैकत्वात् । उप समीपेऽश्वे तिष्ठति । अत्र
प्रकृते ब्राह्मोदनिकाग्रे स्थाने ।

मध्यमानेऽग्नौ चतुर्होतृन्यजमानं वाचयति ।

मध्यवादिनो वदन्ति किं चतुर्होतृणां चतुर्होतृत्वमित्यत्र चतुर्होतृशब्देन गृह्यन्त-
एव बहुवचनेन होतृनिति विनियुक्ता न तु पृथिवी होतृत्यमेव बहुवचनवैयर्थ्या-
पत्तेः । चित्तिः स्रुक् । पृथिवी होता । अग्निर्होता । सूर्यं ते चक्षुः । महाहविर्होतिति
पञ्च तान्यजमानं वाचयशः पाठयति ।

अग्न्याग्निर्होता सूर्यः सूर्येभ्यः पवमानः

पावकः शुचिरीड्य इति जातमग्निमनुमन्त्रयते ।

अनुलक्षीकृत्य मन्त्रेण प्रकाशयेत् । अत्र याजमानं प्रजापतेस्त्वा प्राणेनेति ।
जातमग्निमभिप्राणिति अभिजिप्रतीत्यर्थः । अहं त्वदस्मीति जातमभिमन्त्र्य वरं ददा-
ति वाचं च विद्यन्तेऽत्र क्षौमे वाससी परिदधाते यजमानः पत्नी, च ते अपवृत्तेऽग्न्या-
धेयेऽध्वर्यवे दत्त इति याजमानम् ।

अध्वर्युः—

अजीजनमृतं मर्त्यासोऽस्त्रेमाणं तरणिं षीहुजम्भम् ।
 दश स्वसारो अग्रुवः समीचीः पुमाश्चं जातम-
 भिसश्चभन्तामिति जातं परिगृह्णाति ॥ ५ ॥
 इति हिरण्यकेशिमूत्रे तृतीयप्रश्ने तृतीयः पटलः ।

परिग्रहणमज्जलिनेति वैखानसो जातमज्जलिनाऽभिगृह्णातीत्यापस्तम्बः । परितोऽज्ज-
 लिना गृह्णाति परित उक्तानौ हस्तौ किञ्चिदूर्वाङ्गुष्ठपार्श्वौ करोतीत्यर्थो भावना च
 परिगृहीतोऽसीति ॥

इति हिरण्यकेशिमूत्रव्याख्यायां महादेवकृतायां प्रयोगवैजयन्त्यां
 तृतीयप्रश्ने तृतीयः पटलः ॥ १ ॥

अथ चतुर्थः पटलः ।

समादाय प्रथमाभ्यां व्याहृतीभ्यां यथर्ष्याधानेन
 प्रथमाभ्यां सार्षराहीभ्यां प्रथमेन च यथर्षि-
 रसा प्राणे त्वाष्टतमादधाम्पन्नादमन्नादाय गोप्तारं
 गुप्त्यै । अमे गृह्यते परिपद्य दिवः पृथिव्याः
 पर्यन्तरिक्षालोकं विन्द यजमानाय पृथिव्यास्त्वा
 मूर्धन्सीद यज्ञिये लोके यो नो अमे निष्टयो
 यो निष्टयोऽभिदासतीदमहं तं स्वयाऽभिनि-
 दधामीति गार्हपत्यायतने संभारेषु प्रतिष्ठापयति ।

तमग्निमादाय तृल्लशुष्कगोमयचूर्णादिना पुष्टं पात्रेणाऽऽदाय प्राञ्चमुद्धृत्याऽऽसीन
 इति वैखानसापस्तम्बौ । व्याहृतीभ्यां यथर्ष्याधानेनेति मन्त्रनामधेयं यथर्षयो यस्य
 यनमानस्य ऋषिस्तमनतिक्रम्य यो मन्त्र आधानसाधनं स यथर्ष्याधानमित्यभि-
 धीयते । स त्वमे वक्ष्यते । सर्वमग्ने स्वयमेव वदति । सर्वेषां मन्त्राणामन्ते रथंतरे साग्नि
 प्रारब्धे संभारेषु प्रतिष्ठापनं तत्राऽऽधानमन्त्राणां करणमन्त्रत्वेऽपि न मन्त्रान्तेन कर्मा-
 दिसंनिपातो न स्याद्भंतरारम्भेण व्यवधानादसंभवादन्व एव साम गायति तावत्पर्य-
 वस्यतीत्यत एवाऽऽहाऽऽपस्तम्बः—ब्रह्माऽऽग्न्याधेयसामानि परिगायतीति । बौधायनस्तु
 साम्नामर्थ उद्गातारमेवाऽऽह रथंतरं ब्रूहीत्यधैनमादधातीति । इदं छन्दोगानामेव
 युक्तम् । यद्यपि यजुर्वेदविहितत्वाद्गुप्तत्वमेव परिभाषायां दर्शितं तथाऽपि सामवेदे

साम्नामुत्पत्तेरसंभवाच्चान्यः कुर्यादिति युक्तमुद्गात्रा गानं तद्योनेर्ऋचां हिंकारमात्रस्य च प्रतिनिधित्वमुक्तं बौधायनेनैव ।

रथंतरे गीयमाने नक्तं गार्हपत्यमादधाति दिवाऽऽहवनी-
यमर्धोदिते सूर्य आहवनीयमादधाति पुरोदयमुदिते वा ।

नक्तमुद्रयात्पूर्वं दिवाऽऽहवनीयमस्यैवार्धोऽर्धोदिते सूर्य इति । पुरोदयमुदिते वाऽऽहवनीयमित्येव ।

सर्वानुदिते ब्रह्मवर्चसकामस्य ।

गार्हपत्यादीन्सर्वानुदित आदधाति । अत्र यजमानेन संकल्पः कार्यः—ब्रह्मवर्चस-
कामः सर्वानग्नीनुदित आधास्य इति । ततो गार्हपत्याद्याधानम् । अत्र यजमानो गार्ह-
पत्यमुपतिष्ठत आह मन्त्रे सुगार्हपत्य इति पूर्वप्रतिज्ञातान्मन्त्रान्दर्शयति ।

भूर्भुवः सुवरिति व्याहृतयः ।

आरण्यकपाठस्याऽऽपस्तम्बोक्तस्य व्यावृत्तये पाठः प्रसिद्धानामपि व्याहृतीनाम् ।
एतयोः प्रथमे पूर्वनिर्दिष्टे इत्यर्थः ।

भृगूणां त्वा देवानां व्रतपते व्रते-
नाऽऽदधामीति यथर्ष्याधानं भार्गवस्य ।

मार्गवगोत्रस्य यजमानस्य ।

अङ्गिरसां त्वा देवानां व्रतपते व्रतेनाऽऽदधातीत्याङ्गिरसस्य ।

गतम् ।

आदित्यानां त्वा देवानां व्रतपते व्रतेनाऽऽद-
धामीत्यन्यासां ब्राह्मणीनां प्रजानाम् ।

मार्गवाङ्गिरसव्यतिरिक्तानां ब्राह्मणानाम् ।

वरुणस्य त्वा राज्ञो व्रतपते व्रतेनाऽऽदधामीति राज्ञः ।

स्पष्टम् ।

इन्द्रस्य त्वेन्द्रियेण व्रतपते व्रतेनाऽऽदधामीति राजन्यस्य ।

इन्द्रियजातिमात्रो राजन्यो राज्ञो जातौ यदिति प्रत्ययः । पूर्वस्तु राज्याधिपतेरभि-
विक्तस्येत्यर्थः ।

मनोस्त्वा ग्रामण्यां व्रतपते व्रतेनाऽऽदधामीति वैश्यस्य ।

ऋभूणां त्वा देवानां व्रतपते व्रतेनाऽऽदधामीति रथकारस्य ।

त एते मन्त्रा यथर्ष्याधानानौत्यभिधीयन्ते । निपादस्य नर्ष्याधानमन्थैरेव मन्त्रैरव-
शिष्टैरिति ज्ञेयं गोत्राभावादनुपदेशाच्च मन्त्रस्य ।

भूमिर्भूञ्जेति चतस्रः सार्पराज्ञियः ।

राश्य इति प्राप्ते छान्दस इयञ् । इयं वै सर्पतो राज्ञीति भूमिप्रकाशको मन्त्रः
सर्पराज्ञीत्युच्यते । सर्पराज्ञी सैव सार्पराज्ञीति ।

धर्मः शिरस्तदयमग्निः संप्रियः पशुभिर्भुवत् । छर्दिस्तोकाय
तनयाय यच्छ । वातः माणस्तदयमग्निः संप्रियः पशुभिर्भु-
वत् । स्वदिदं तोकाय तनयाय पितृं पच । अर्कश्चक्षुस्तदसौ
सूर्यस्तदयमग्निः संप्रियः पशुभिर्भुवत् । यत्ते शुक्रं शुक्रं
वर्चः शुक्रा तनूः शुक्रं ज्योतिरजस्रं तेन मे दीदिहि
तेन त्वाऽऽधेऽग्निनाऽग्रे ब्रह्मणेति त्रीणि धर्मशिरांसि ।

धर्मशिर इति पदवन्मन्त्रसमुद्रितानि त्रीणि यज्ञेषु तथोच्यन्ते ।

एवं मन्त्रान्प्रदर्श्य दक्षिणाभ्यादीनामाधानार्थमाह—

गार्हपत्येऽग्निप्रणयनान्या*दीप्य ।

आश्रत्यमिधममित्यापस्तम्बः ।

सिकताश्रोपयमनीरुपकल्पयते ॥ ८ ॥

उपयस्यतेऽग्निर्याभिस्ताः सिकता उपयमनोः शरावेण गृहीता भवन्तीत्यर्थः ।

अश्वं पुरस्ताद्धारयति ।

अज्ञावुद्धियमाणेऽश्वं पुरस्ताद्धारयत्यभ्येन ।

ओजसे बलाय त्वोद्यच्छे वृषणे शुष्मायाऽऽयुषे वर्चसे सपत्न-
तूरसि वृत्रतूर्यस्ते देवेषु महिमा सुवर्गः । यस्त आत्मा पशुपु
मविष्टः पुष्टिर्या ते मनुष्येषु पप्रथे । तथा नो अग्ने जुषमाण एहि ।
दिवः पृथिव्याः पर्यन्तरिक्षाद्वातात्पशुभ्यो अध्योपधीभ्यः ।
यत्र यत्र जातवेदः संवभूध ततो नो अग्ने जुषमाण एहि ।
उदु त्वा विश्वे देवा इति चतसृभिर्गार्हपत्यादाहवनीयमुद्धरति ।

अग्निप्रणयनीयैर्दक्षैः काष्ठैर्वैखानसः शराव उद्धृत्य तं सिकतापूरितेन पात्रेणोप-
यस्येति एवं गार्हपत्याद्ध्वं हरति गार्हपत्याःपृथक्करोति ।

चामदेव्ये गीयमाने ।

साञ्जि । गतम् ।

* आदीपयतीति सूत्रपुस्तकेषु पाठः ।

नाऽऽत्मानमुपरीव न कर्णदघ्नमत्युद्धृत्वात्मानम् ।

आत्मानं शरीरमुपरीव शिरस उपरीव तथा कर्णदघ्नं परिमाणे दघ्नच् । कर्णपरिमाणं चाऽऽत्मानं नात्युद्गृह्णाति । अत्र ब्राह्मणमुपरीवाग्निमुद्धृत्वायाद्बुद्धराशिति तद्याख्यातमनेन सूत्रेण । कथम् । गार्हपत्यादाहवनीयमुद्धरन्नुपरीवोद्गृह्णीयादित्यत्रोपरीव्युच्यमाने न शिरसि नापि कर्णदघ्नमिवेति शब्देनेपदित्युक्तम् । व्यतिरेकेण वेदमेवोक्तम् । यदुपर्युपरि शिरो हरेत्प्राणान्वाच्छिन्ध्यादधोऽधः शिरो हरति प्राणानां गोपीयायेति । कर्णादध ऊर्ध्वमात्मानमिति सामानाधिकरण्यम् । अधोऽधः शिरो हरत्यस्यैवैतद्याह्वानम् ।

उद्यच्छतीधममुपयच्छत्युपयमनीः ।

पात्रेणेधममुद्यच्छति । पूर्वमग्निप्रणयनानीत्युक्तमिदानीमिधममिति यदाह तज्ज्ञापयस्याचार्यो नेधमशब्दः संस्कारवचनोऽपि तु क्रियावचन इध्यतेऽग्निरनेनेति । तेन संस्कारमर्हतीत्यभिप्रायेण । उपयच्छतीति पूर्णपात्रमुपयमनोरेव दर्शितं तद्वैखानसवचनेन सेधं पात्रं सिकतापूरितेन पात्रेण संवृणुयाद्यथा प्रतप्तं पात्रं न हस्तं दहेत्तपोपयच्छति ।

उपयते धार्यमाणे ।

उपयस्यत इति उपयतोऽग्निस्तस्मिन्वार्यमाणे सति ।

लौकिकमाग्निमाहृत्य मथित्वा चाऽऽग्नीध्रो दक्षिणाग्निमादधाति ।

पाकशालाग्निमन्यं शुद्धं लौकिकारणयोर्मथित्वा वा । वैखानसस्तु गार्हपत्यादग्निमाहृत्यैक इत्याहापि वा गार्हपत्यादेवान्वाहार्यपचनमादधातीत्याह बौधायनः । प्रजापतिराग्निमसृजतेति ब्राह्मणमप्युदाहृतम् । एक्योनय इत्येक इत्याश्रलायनः । यत्रेवाऽग्निरावीपत इति विधिसंस्कार्यवादाच्च गार्हपत्ययोनित्वमप्यस्ति । तथा वा गार्हपत्यादग्निमाहृत्याऽऽग्नीध्र आदधाति ।

द्वितीयया व्याहृत्या यथर्ष्याधानेन द्वितीयतृतीयाभ्यां सार्पराहीभ्यां द्वितीयेनैर्घर्मशिरसाऽग्नेऽन्नपा मयोभुवः सुशेव दिवः पृथिव्याः पर्यन्तरिक्षाऽलोकं चिन्द यजमानाय पृथिव्यास्त्वा मूर्धन्सीद् यज्ञिये लोके यो नो अग्ने निष्ठो यो निष्ठोऽभिदासतीदमहं तं त्वयाऽभि निदधामीति दक्षिणाग्न्यायतने संभारेषु प्रतिष्ठापयति यज्ञायज्ञिये गीयमाने ।

ऊर्ध्वजुरासीनो वेत्यापलम्बः । भुवो भृगूणां त्वा० आऽयं गौः । त्रिंशद्दाम ।

१ क. ख. ग. घ. छ. ट. ड. न. 'प्रमुद्ग' । २ घ. इ. ज. झ. ञ. ट. 'न च घ' । ३ घ.

४. ज. झ. म. द. 'नामेराय' ।

वातः प्राण० तुं पचामेऽन्नपा इत्यादिनाऽऽदधातीत्यर्थः । अमेऽन्नपा इति वर्जयित्वाऽने-
नोपतिष्ठते यज० ।

यो ब्राह्मणो राजन्यो वैश्यः शूद्रो वा सुर इव
बहु पुष्टः स्यात्तस्य गृहादाहृत्याऽऽध्यात् ।

सुरो देवः स इव बहुप्रकारैर्धनधान्यपशुपुत्रादिभिः पुष्टः स्फीतः । पस्मपुष्टताख्या-
पनायोक्तं सुर इवेतीति केचिद्व्याचक्षतेऽन्ये त्वसुर इति पदं कुर्वन्तोऽमुवद्गयो धनानि
यस्य सोऽसुरः । ह्रस्वत्वं छान्दसम् । प्राणतुल्यं धनं व्ययितुमशक्त इत्यर्थः ।
अथवाऽसूत्रातीत्यसुरः । रा आदाने प्राणानेव पुष्णातीत्यर्थः । अतिकृपणो नृशंसः पर-
स्मादेवाऽऽदाय पुष्टिं वृद्धिं प्राप्नोति इति व्याचक्षते । तस्य गृहादग्निमाहृत्य दक्षिणाग्नि-
मादधातीत्यन्यः कल्पः ।

अत ऊर्ध्वमस्पान्नं नाद्यात् ।

पुरुषार्थः प्रतिषेधो यत्प्रभृत्यग्निराहृतस्तत्प्रभृति तस्यान्नं न भोक्तव्यं यजमानेन ।

वृक्षाम्राज्ज्वलतो ब्रह्मवर्चसकामस्य ।

स्वयमेव केनचिदग्निना वृक्षो दह्यमानस्तस्याग्रप्रदेशादग्निमाहृत्य ब्रह्मवर्चसकामस्य
यजमानस्याऽऽध्यात् । तत्र संकल्पः—ब्रह्मवर्चसकामो वृक्षाम्रादग्निमाहृत्य दक्षि-
णाग्निमाघास्य इति ।

भर्जनादन्नाद्यकामस्य ।

भर्जनमम्बरीपं यथाहरहर्भर्जनेन पाको जायते तस्मादानीयेत्यर्थः । स्पष्टमन्यत् ।

या वाजिन्नग्रेः पवमाना पशुषु मिया तनूस्तामावह या वाजिन्नग्रेः

पावकाऽप्सु मिया तनूस्तामावह या वाजिन्नग्रेः सूर्ये शुचिः मिया

तनूस्तामावहेत्यश्वस्य दक्षिणे कर्णे यजमानमभितनुर्वाचयति ।

कर्णसमीपे यज्ञतनुनामकान्मन्त्रान्वाचयति ।

विक्रमस्व महा२ असि वेदिषन्मानुषेभ्यः । त्रिषु लोकेषु

जागृहि प्रजया च धनेन च । प्राचीमनुप्रदिशं क्रमध्वम-

ग्निनेति तिस्रभिरश्वप्रथमाः प्राञ्चो गच्छन्ति ।

सर्वेषां मन्त्रः पठितया सह प्रतीकोपात्ते द्वे एवं तिस्रभिर्ऋग्भिरश्वः प्रथमोऽग्रगो
वेपाशुत्विग्यजमानानां तेऽश्वप्रथमा आहवनीयायतनाभिमुखा गच्छेयुः ।

जानुदग्नेऽग्रे हरत्यथ नाभिदग्नेऽथाऽऽस्यदग्ने ।

मन्त्रमुक्त्वा प्राग्मनं प्रारम्भ एवाग्रं जानुदग्ने धी(धि)पमाणमग्निं हरति । ततः
किञ्चिद्भवा नाभिदग्ने तथैव किञ्चिद्भवाऽऽस्यदग्ने तथैव धृत्वा हरति ।

नाग्निमादित्यं च व्यवेति ।

अध्वर्युरग्निं पश्चात्कृत्वा मध्ये सूर्यस्याग्नेश्च व्यवायं न कुर्यात् ।

पूर्वमग्निं हरति पश्चादन्वेति दक्षिणतो वा परिगृ-
ह्येव हरति नाकोऽसि ब्रध्नः प्रतिष्ठा संक्रमणमिति
समयार्थं हिरण्यं निधाय वरे दत्तेऽतिक्रामति ।

समयापथ(द)मर्धभागवाचि तथा चार्धार्थं हिरण्यं मन्त्रेण निधाय वर्त्मनि हिरण्य-
निधानम् । तदुक्तं वैखानसेन तस्मिन्नध्वनि हिरण्यं निधायेति । यजमान इमा उ
यामृपतिष्ठन्तिवति मध्याद्ध्ययमाणमग्निमिमन्त्रयते वरं ते ददामीति वरं ददाति ।
ततोऽध्वर्युरतिक्रामन्दक्षिणतो यजमानो ब्रह्मा च ।

वृहस्पते परिदीया रथेनेति दक्षिणतो ब्रह्मा
रथं वर्तयति ॥ ५ ॥ रथचक्रं वा ।

रथानामित्यन्तः । वर्तयति वाहयति विहारे तिष्ठन्गार्हपत्यादाहवनीयपर्यन्तम् ।
तदुक्तं वैखानसेन—गार्हपत्यादाहवनीयात्संततं त्रिः परिवर्तयतीति ।

यावच्चक्रं त्रिः परिवर्तते द्वेष्यस्य पदकृत्वोऽभ्यस्था-
द्विष्वाः पृतना अरातीरिति माश्रमश्वं दक्षिणेन
पादेन संभारानाक्रमयति पार्श्वतो वोचरतः संभाराणां
यथाऽऽहितस्याग्नेरङ्गाराः पदमभ्यवपत्स्यन्तीति ।

गार्हपत्यादारभ्याऽऽहवनीयपर्यन्तं नीत्वा पुनः प्रदक्षिणं गार्हपत्यपर्यन्तं वाहयति
पुनस्तथैवेति त्रिवारं तावति कालेऽध्वर्युरग्निमाग्नीध्रहस्ते दस्वाऽश्वं प्राञ्चं तस्य दक्षि-
णेन पादेनाऽऽहवनीयायतनगतान्संभारानाक्रमयति अश्व आक्रामति तेन तथा कारयती-
त्याक्रमयति संभाराणामुत्तरतः पार्श्वत उत्तरे पार्श्वं बोभयथाऽपि आहितस्याग्नेरङ्गारास्त-
त्पदमपि उपरि अवपत्स्यन्तीत्येवमाक्रमयति मन्त्रेण ।

यदक्रन्दः मधमं जायमान इति प्रदक्षिणमश्वं
पर्याणीय तदेव पदमाक्रमयति प्रत्यञ्चम् ।

परितो भ्रामयित्वाऽऽहवनीयं प्रति प्रत्यञ्चमानीय तेनैव पादेन तदेव पदमाक्रम-
यति प्रत्यङ्मुत्तम् । एतत्सर्वं चक्रस्य त्रिः परिवर्तनमध्य एव कर्तव्यम् । अर्धन्निति
मन्त्रान्तः । द्वेष्यस्य पदकृत्व इति प्रतिषेधार्थः ।

अश्वाभावेऽनहुहः पद आदधीत स
तु पूर्ववाटेव स्यात्तस्य सदेव बन्धुः ।

अनः शकटं वहति तस्य वृषभस्य पदेऽग्निमादधीत तस्यानहुहः प्रतिनिधिरूपत्वे-
नाश्वलिङ्गस्य न निवृत्तिर्नानहुहः । सोऽनहुत्पूर्ववाट्पूर्ववपत्कः । तथोक्तं वीधायने-

नाश्वं पूर्ववहमिति युवानमित्येव तदुक्तं भवतीति । एवमनडुदपि ज्ञेयः । तस्य पूर्व-
वाहोऽश्वस्य पूर्ववाडेवानडुत्सदा बन्धुः समान इव (?) ।

मत्स्यद्वमुखे नियते धार्यमाणे ।

अश्वे वाऽनडुहि वा प्रस्यद्वमुख एवाऽऽहवनीयायतनदत्तपदे नियमेन कृते सति
पुरुषान्तरैरध्वर्युः ।

यदिदं दिवो यददः पृथिव्याः संविदाने रोदसी
संवभूवतुः । तयोः पृष्ठे सीदतु जातवेदाः
शंभुः प्रजाभ्यस्तनुवे स्योन इत्यभिमन्व्य ।

अग्निमिति शेषः । आपस्तम्बेनोक्तम्—कमण्डलुपद आदर्घातेति । बह्वृचब्राह्मण-
मन्स्य पद आदर्घातेति वाजसनेयकमिति । कमण्डलुशब्दोऽपि चतुष्पदपशुनाति-
वाची शाब्दिकैरुदाह्रियते कामण्डलेय इतिरूपसिद्धये । आकार्यकृत्यसिद्धये (?) ।

सर्वाभिव्याहृतीभिर्यथर्ष्याधानेन प्रथमोत्तमाभ्यां
सार्परार्शीभ्यामुत्तमेन च घर्षशिरसा प्राणं त्वाश्रुत
आदधाम्पन्नादमन्नाद्याय गोप्तारं गुप्त्यै । अग्ने
सम्राड्जैकपादाहवनीयदिवः पृथिव्याः पर्यन्त-
रिक्षाल्लोकं विन्द यजमानाय पृथिव्यास्त्वा मूर्ध-
न्सीद यज्ञिये लोके यो नो अग्ने निष्टयो यो
निष्ठोऽभिदासतीदमहं तं त्वयाऽभि निदधामी-
त्याहवनीयायतने संभारेषु प्रतिष्ठापयति यज्ञाय-
ज्ञिये बृहति श्यैते च गीयमाने निहिते वारवन्तीयं
गायति प्रतिपिद्धान्येकेपामग्न्याधेये सामानि ।

तामिधमिति शेषः । तिष्ठन्नेवाऽऽदधाति । यजमान आनशे व्या० वर्णानश इत्या-
हितमाहवनीयमुपतिष्ठते तथाऽऽधानमन्त्रैश्च प्राणं त्वेतिवर्जम् । ये ते अग्ने० दध
इति शिवामिस्तनूभिराहितमाहवनीयमुपतिष्ठते । आधोयमान इति ब्राह्मणे दर्शनात्सूत्रे
पुनर्यज्ञायज्ञिये गीयमान इत्यादिनिर्देशात्साम्नामाहवनीयाधानस्य सहभावोऽवगम्यते ।
आहवनीयाधानं चाल्पकालसाध्यमिति यज्ञायज्ञियबृहच्छयैतानां बहुकालसाध्यत्वा-
द्बुद्धरणान्तरमेवैषामारम्भो यावत्प्रतिष्ठापयत्यायतन आहवनीयम् । अत एव बौधाय-
नेनोक्तं बृहति गीयमान आदधते । एकेषां शाखिनां प्रतिपिद्धान्याधानसंबन्धीनि

१ क. ख. ग. च. छ. ट. ठ. ण. 'न घ' । २ क. ख. ग. च. छ. ट. ठ. ण. 'ति प्र' । ३
क. ख. ग. च. छ. ट. ठ. ण. 'केषां सा' ।

सामानि तेन विहितप्रपिद्धत्वाद्विकल्प इति पर्यवस्यतीत्यर्थः । निहित आहवनीये वारवन्तीयं साम गायति । एतस्यापि विकल्पः ।

आनशे व्यानशे सर्वमायुर्वर्षानश इत्याहितमाहवनीयमुपतिष्ठते ।
अध्वर्योरुपस्थानम् ।

नानाभिहुतमुपस्पृशति ।

शमनहोमात्पूर्वमग्निस्पर्शनं न कुर्यात् ।

आर्जपेनौपधीभिश्च शमयितव्यः ।

अग्नय इत्यर्थः । शमनमेतेषामनेन कर्मणा भवतीति कर्माङ्गं ज्ञानम् ।

ओपधीराज्येऽवधाय या ते अग्ने पवमाना पशुपु-
मिया तनूर्या पृथिव्यां याऽग्नी या रथंतरे या गायत्रे-
छन्दसीदं ते तामवरुन्धे तस्यै ते स्वाहा या ते
अग्ने पावकाऽप्सु मिया तनूर्याऽन्तरिक्षे या वायौ
या वामदेव्ये या त्रैष्टुभे छन्दसीदं ते ताम-
वरुन्धे तस्यै ते स्वाहा । या ते अग्ने सूर्ये शुचिः
मिया तनूर्या दिवि याऽऽदित्ये या बृहति
या स्तनयित्नौ या जागते छन्दसीदं ते ताम-
वरुन्धे तस्यै ते स्वाहेति तिस्रः पवमानाहुतीर्हुत्वा ।

अग्निः पवमानो देवता । पवमाननामिका आहुतीः । ओपधीर्यथाशक्ति संपादितान-
सर्वा आज्ये लौकिके मिश्रयित्वा जुहोति । शमनहोमः सर्वेषु । नानाभिहुतमित्याहव-
नीयविषये ।

सम्भावसथ्ययोरापानं वचनामावाप्तं गार्हपत्यादपि तु—

लौकिकमग्निमाहृत्य मथित्वाऽऽहव-
नीयाद्वा सम्भावसथ्यावादधाति ।

अत्राऽऽपस्तम्बेनोक्तं यथर्ष्याधानमिति तस्मात्तावानेव मन्त्रः । स्पष्टमन्यत् ।

प्रतिपिद्धौ सम्भावसथ्यावेकेषाम् ।

तस्माद्विकल्प इत्यर्थः ।

अग्न आगूश्चि पवस इति तिमृभि-
राश्वत्पीस्तिस्रः समिध आदधाति ।

न स्वाहाकारो देवता लिङ्गोक्ताः ।

सर्वा एकैकस्मिन् ॥ १० ॥

सर्वास्तिष्ठ एकैकस्मिन्नसौ गार्हपत्यादिकमेण । अट्टार्थत्वाद्यथाक्रममेकैकाधानं मा
भूदित्यर्थः ।

अग्निर्द्वापिः पवमानः पाञ्चजन्यः पुरोहितः ।
तमीमहे महागयमिति तृतीयामेके समामनन्ति ।

अग्ने पावकेत्यस्याः स्थान इत्यर्थः ।

समुद्राद्दूर्गमिर्धुमाः उदारदुपाः शुना सममृतत्व-
मानद् । घृतस्य नाम गुह्यं यदस्ति जिह्वा
देवानाममृतम्य नाभिः । वयं नाम प्रब्रवामा-
घृतेनास्मिन्यङ्गे धारयापर नमोभिः । उप
ब्रह्माशृणवच्छस्यमानं चतुःशृङ्गो वमीद्वौर
एतत् । चत्वारि शृङ्गा त्रयो अस्य पादा
द्वे शीर्षे सप्त हस्तासो अस्य । त्रिधा बद्धो
वृषभो रोरवीति महो देवो मर्त्याः आविवेश
स्वाहेति शमीमयीर्घृतान्वक्ताः सर्वा एकैकस्मिन् ।

समिध इत्यनुवृत्तिः । अग्निर्देवता । स्पष्टम् ।

मेद्धो अग्ने दीदिहि पुरो न इत्यौदुम्बरीः समिध-
मादधाति विधेम ते परमे जन्मन्नप्र इति
वैकङ्कती ताः सवितुर्वरेण्यस्य चित्रामिति शमी-
मयीः शमीमयीं पूर्वामेके समामनन्ति वैकङ्कतीमुत्तराम् ।

प्रत्येकमग्निषु ।

प्रातरग्निहोत्रस्याऽऽमृतां तूष्णीं प्रातरग्निहोत्रं जुहोति ।

नेदमग्निहोत्रमपि तु कर्मान्तरमाधानाद्भूमिति वक्तुं प्रातरग्निहोत्रस्याऽऽमृतेत्युक्तम् ।
अग्निहोत्रवज्जुहोतीत्याध्वर्यवमेव सर्वं मन्त्रवर्जम् ।

जुह्वं जुवं च समृज्य ।

अत्रिच स्त्रीहितिश्वेत्यादिना यजमान आहवनीयमुपतिष्ठते विरानक्रमैश्च सर्वा
यथाऽङ्गिम् ।

चतुर्गृहीतेनाष्टगृहीतेन द्वादशगृहीतेन वा जुञ्चं
पूरयित्वा सप्त त इति पूर्णाहुतिं जुहोति ।

अग्नेणाऽऽहवनीयं गत्वा दक्षिणतस्तिष्ठन्जुहोति दर्विहोमत्वात्परिस्तरणसमन्त्रपरिषे-
कसमिदाधानपूर्वकं जुहोति स्वाहाकारेण पूर्णाहुतिनाम(मि)कामाहुतिम् । अग्निर्देवता ।

तामेकेषां तूष्णीमग्निहोत्रमित्यधिकुरुते ।

तां पूर्णाहुतिमेव तूष्णीमग्निहोत्रमिति अत्र स्यामेऽधिकुरुते नान्यतूष्णीमग्निहोत्र-
लक्षणं कर्मत्येकेषां शास्त्रिणाम् ।

ये अग्नयो दिवां ये, पृथिव्याः समागच्छन्तीष-
मूर्जं दुहानाः । ते अस्मा अग्नयो द्रविणं दच्चेष्टाः
प्रीता आहुतिभाजो भूत्वा यथालोकं पुन-
रस्तं परेत स्वादेति द्वितीयाम् ॥ ११ ॥

इति हिरण्यकेशिसूत्रे तृतीयप्रश्ने चतुर्थः पटलः ।

द्वितीयां पूर्णाहुतिं जुहोति । अग्नयो देवताः ।

इति सत्यापाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां तृतीयप्रश्ने चतुर्थः पटलः ॥ ४ ॥

अथ तृतीयप्रश्ने पञ्चमः पटलः ।

तदानीमेवाऽऽग्नेयस्याष्टाकपालस्या-
न्वाधानादीनि कर्माणि प्रतिपद्यते ।

तदानीमेवेति सद्यः पूर्णाहुत्यनन्तरमेव नतु पवमानहविर्विद्वत्कालान्तरेऽपीत्युक्तम् ।
अन्वाधानादीनीति विकृतिस्वरूपं प्रदर्शितम् । प्रतिपद्यन्ते त एतत्विजः ।

यत्प्रावप्रोक्षणात्तत्कृत्वा ।

उत्तरकर्मारम्भार्थमनुवाचोऽवधेः ।

सभायां मध्येऽधिदेवनमुद्धृत्यावोक्ष्याक्षाव्युप्य व्युह्य (व्यु) समू(मु)-
ह्य प्रययित्वाऽक्षुपु हिरण्यं निधाय निषसाद् धृतव्रत इति जुहोति ।

सभाऽऽधानप्रेक्षकालस्यां मध्येऽधिदोष्यन्त्यस्मिन्स्थाने तदधिदेवनं स्थानं तद्वुह्य-
त्यावोक्ष्य तत्र स्थानेऽस्मान्निभीतकाव्युप्यैकत्र स्थापयित्वा व्यु(व्यु)ह्य विपुत्र्य समू(मु)ह्य

संहृत्य प्रथपित्वा प्रसार्य तेषु हिरण्यं स्थापयित्वा ब्रह्मयजमानयोरग्रेण गत्वा स्थितः । परित्स्तरणपरिषेकौ न समित् । दर्षिहोमधर्मेण जुहोति । सुकृतुः स्वाहेति मन्त्रान्तः । वरुणो देवता ।

आवसथे मध्ये परिर्यदो हिरण्यं निधाप्य प्रनूनं ब्रह्मण-
स्पतिर्मन्त्रं वदत्युक्थयम् । यस्मिन्निन्द्रो वरुणो मित्रो
अर्यमा देवा ओकास्ति चक्रिर इति जुहोति ।

पूर्ववन्मन्त्रोक्ता देवताः । आवसथो(य उ)कशाखा । ब्रह्मयजमानयोरग्रेण गत्वा स्थितयोर्दक्षिणतः ।

उत्त नोऽहिर्बुध्नियः शृणोत्वज एकपात्पृथिवी समुद्रः ।
विश्वे देवा ऋतावृषो हुवानाः स्तुता मन्त्राः कविशस्ता
बहन्त्वेना राजन्हविषा मादयस्वेत्यावसथमभिमन्त्र्य ।

गतम् ।

शतमस्तान्यजमानाय प्रयच्छति ।

विभीतकान् ।

तेषु कृतं विजित्य ।

तेष्वक्षेपु कृतं पणं सो(१) यजमाने विजित्य तत्कृतं विजयते । न्युत्तेष्वक्षेपु चतु-
ष्कशो विभज्यमानेषु यत्र सर्वे भागाः समा भवन्ति स घृतप्रकारः कृतमित्युच्यते ।
यत्र त्रयोऽधिकाः स त्रेता । यत्र प्रबन्धिकौ स द्वारपरः । यत्रैका स कलिरिति
तस्य प्रकारास्तत्र कृतं विजयत इत्यर्थः । इदं याजमाने वक्ष्यमाणमनुदितम् । तत्रो-
क्तम्—कृतं विजित्य समासञ्च्यः प्रयच्छति ते यज्यन्ति तदुभयमन्नं संस्कृत्य
ब्राह्मणान्मोजयित्वेति ।

सभासञ्च्यः प्रदीयमानेषु व्रीहिभ्यो गां दीव्यता-
द्विस्सन्तः पर्वाणि विशसतेति संभ्रेष्यति ।

यजमानेन प्रदीयमानेष्वक्षेपवध्वर्युः प्रतिस्त्व(१)न्ययाजमान एवोक्तम् । व्रीहि-
भ्यः प्रयोजनभूतेभ्यो गा दीव्यत पणं कुरुतेति कित्तथानाह । तथा तां गामसंज्ञापय-
न्तोऽव्यवान्विशसत पृथक्पृथक्कुरुत जीवन्त्या एवाङ्गानि तवेदं गमेदमेवंप्रकारेण विभ-
जतेति लक्षणयोच्यते । इदं कर्म राजन्यस्य यजमानस्य । तथैव वैखानसापस्तम्बाम्या-

१ क. ख. ग. च. छ. ट. ठ. ण. 'वदि हि' । २ ग घ. इ. ज. झ. ष. ड. 'न्द्रो मित्रो वरुणो अ' ।

मुक्तं सभ्यावसथ्याधानाङ्गविषयमिति गम्यते । यत्सभायां वि० ते । तेन सो० तः ।
यदावसथे० प्रीत इति श्रुतेश्च । तदभावे तु नैतत्कर्म ।

कल्पेतां द्यावापृथिवी येऽग्नय इति
यथर्तुं ऋत्तिसामनसीभ्यामग्नीजुपतिष्ठते ।

सत्रता इति प्रथमस्यान्तः । विशन्तिवति द्वितीयस्य । ऋत्तिसामनस्यौ नाम । कथ-
मुपस्थानं तत्राऽऽह यथर्तुं यस्मिन्नृतावाधानं स एव शैशिरावित्येतत्पदस्थाने प्रयो-
क्तव्यः । अन्तरा द्यावापृथिवी वासन्तिकावृत्तु अभिकल्पमाना इति । अग्नय इति
बहुवचनश्रवणाद्गार्हपत्यस्य पश्चादंशस्याय सर्वांसकृदेवोपतिष्ठते ।

शोक्षणप्रभृत्याग्नेयस्य कर्माणि प्रतिपद्यते सिद्धं संतिष्ठते ।

सिद्धं प्रकृतौ सिद्धं संतिष्ठते समाप्यते । दक्षिणास्तु याजमाने व्याख्यास्यन्ते ।

पवमानहविर्भिर्भयजते संवत्सर ऋतौ मासेऽर्धमासे
द्वादशाहे चतुरहे ष्यहे ष्यहे श्वोभूते सद्यो वा ।

ष्यह इत्युक्त्वा पुनः श्वोभूत इति वदता ष्यहे व्यतीत इत्युक्तम् । तद्दत्तं वत्सरेऽ-
तीत इत्यपि ज्ञेयम् । बौधायनो द्वादशसु व्युष्टास्वित्याह । पवमानसंज्ञकैः । स्पष्टम् ।

सोमेन यक्ष्यमाणस्याऽऽद्यानस्य पवमानहविषां सांवत्सरिकः कल्पः ।

सोमपूर्वाधाने तु पूर्वोक्ता विकल्पान् न भवन्त्यत्र किं तु सोमेनेष्टा संवत्सरान्ते
पवमानहविर्भिर्भयजते । अत्राऽऽपस्तम्बमते विकल्पः—निर्वपेदित्येके यदि निर्वपेदग्नये
पवमानायाग्नये पावकायाग्नये शुचये इति तिल आज्याहुतोः सोमदेवताभ्यो वा
हुत्वा निर्वपेदिति । प्राक्पवमानहविर्भ्यः सायंप्रातरग्निहोत्रं न होतव्यमिति न्यायविदः
सूत्रकृतां मतमिति ।

अग्नये पवमानाय पुरोडाशमष्टाकपालं
निर्वपेदग्नये पावकायाग्नये शुचये ।

निर्वपेदष्टाकपालमिति चानुवर्तते ।

समानवर्हिषि नानावर्हिषि वा ।

वर्हिःसमानत्वेनैकतन्त्रता लक्ष्यते । समानतन्त्राणि नानातन्त्राणि वेत्यर्थः ।

प्रथमं वा निरुप्योत्तरे समस्येत् ।

अग्नये पवमानाय ष्यह्निरुप्याग्नये पावकायाग्नये शुचये च समस्येत्समानतन्त्रेण
निर्वपेदित्यर्थः ।

आग्नेयेन वाऽष्टाकपालेन समानतन्त्राणि कुर्यात् ।

पूर्वोक्तेन सहैतानि त्रीणि मिलित्वा चत्वार्यपि समानतन्त्राण्येव कुर्यात् । दक्षिणास्तु

याजमाने वक्ष्यन्ते । यदा सद्यः पक्वमानहवीषि तदाऽऽग्नेयेन समानतन्त्रता नान्यदाऽऽग्नेयस्य कालान्तराभावात् । सिद्धमिष्टिः संतिष्ठते ।

अग्नीषोमीयमेकादशकपालमनुनिर्वपत्याग्नावैष्णव-
मेकादशकपालमैन्द्राममेकादशकपालमादित्यै घृते
चरुं विष्णवे शिपिविष्टाय श्यु (श्यु (?) -
द्वौ घृते चरुं सप्तदशाऽऽदित्यस्य सामि-
धेन्यो भवन्त्यादित्यस्येवाभागं ब्रह्मणे परिहृत्य
सर्वे प्राश्नन्ति तथा चातुर्धाकरणिकानि ।

पञ्च हवीरपि समानतन्त्राणि पक्वमानहविषामनुनिर्वाप्यानि । श्युद्वौ तिस्र ऋद्धयो
यस्य पात्रस्य तस्मिन्पात्रे घृते । ऋद्धयः परित उन्नतता । सप्तदश सामिधेन्यो
नियताः । पौर्णमासं तन्त्रं मरुपात्वाद्भवत्वाच्च । आदित्यस्य चरोरिडाभागप्राशनं पृथ-
गेव ब्रह्मणो विधीयत इति । नान्यस्य मक्षणं तदर्थं तत्परिहृत्य पृथगिडायां स्थापयित्वा
तथा चतुर्धाकरणमागोऽपि ब्रह्मणे पृथगेव तस्यापि चतुर्धाकरणसमये सर्वमादित्यं
ब्रह्मार्थं प्रथम एक भागे निदध्यादिडाप्राशनं तत्सर्वं सहैव सर्वे प्राश्नन्तीति वचनात्काले ।
अत्र याजमानं व्याख्यायते दक्षिणार्थम् । आग्नेयस्य दक्षिणाकालेऽनं पूर्णपात्रं
सर्वसूत्रमश्वं रथं वासः पट् च गः द्वादश चतुर्विंशतिमपरिमिता वा वर्धमाना वा
ददाति । पूर्णपात्रमिति रूढः पुष्कलचतुष्टय(लाष्टक) संमितो व्रीह्यादिः ।

अष्टमुष्टि मवेर्तिकिर्तिकचिदष्टौ तु पुष्कलम् ।

पुष्कलैरष्टभिश्चैकः पूर्णपात्र उदीरितः ॥

उपबर्हणमुपधानं तत्सर्वसूत्रमित्यनेकवर्णसूत्रनिर्णयतमुपबर्हणम् । स्पष्टान्यन्यानि ।
तासां धेनुरनृवान्मिथुनौ चाऽऽदिष्टरूपाणि । आग्नेयस्य दक्षिणाऽन्वाहार्यस्तत्समये
ततः पूर्वमित्यर्थादग्न्याधेयदक्षिणा इति क्रमोऽत एव चौघायनवैखानसौ-आग्नेयस्या-
न्वाहार्यमासाद्याग्न्याधेयस्याऽऽद्वादशम्यो दक्षिणा ददातीति । तमासादितस्याग्न्याधेय-
दक्षिणाग्न्योऽनन्तरं ददातीत्युक्तम् । अवश्यमन्वाहार्यपचनं कार्यमन्यथाऽऽधान-
सिद्धिर्न स्यात् । यदन्वाहार्यपचनेऽन्वाहार्यं पचन्ति तेन सोऽस्याभीष्टः प्रीत इत्यभि-
धानात् । तासां पडादिसंख्यानां गवां मध्ये धेनुर्धयन्ती वत्समपाऽऽकर्षति वर्धमाना
इत्युक्तम् । उत्तरोत्तरमुपयोगं गच्छन्तीर्देया इत्युक्तत्वाद्भिना वत्सं वर्धमानत्वाभावा-
च्छिष्टं च ऋये नव द्रव्याणि विधाय दश संपद्यन्त इत्याह । तत्र धेन्वा क्रीणातीति
वत्सोऽप्यनुकृष्टो विज्ञायते । अनः शकटं तेन वाहो बलीवर्दः स्त्रीपुंसौ गावौ मिथुनौ

चत्वार्येतानि तु या गावः पडादिसंख्याकाः स्वरूपमात्रेणोक्तास्तास्वेव चतस्रो निर्दिष्ट-
रूपा ब्राह्मणेन तु ताम्योऽन्या ब्राह्मणे निर्दिष्टरूपाः । अयमाशयः—ब्राह्मणे ह्य
द्वादशम्यो ददाति काममूर्ध्वं देयमिति श्रूयते तत्रानादिवासोन्तानि षण्णिर्दिष्टरूपाणि
धेनु* होत्र इत्यादिना धेनुरनद्वांश्च निर्दिष्टौ तथा मिथुनी ददातीति चत्वारि वस्तुनि ।
तथा च दश संपन्नानि । तत्र षड्ददातीति श्रूयते तत्रैता दशम्योऽधिका अपि त्वादि-
ष्टरूपा एव चतस्रः षण्णां मध्ये द्वे अनादिष्टरूपे । तस्माद्ब्राह्मणे द्वादशपूरणार्थं
क्षेये काममूर्ध्वमिति तु सति वैष्वेऽधिकं तस्यैव व्याख्यानं शास्त्रान्तरे द्वादशेत्यादि-
कल्पेन ता अपि चतस्रो नित्या एवान्या वैकल्पिक्य इति । अत्र पूर्णपात्रमुप-
बर्हणमग्नीधे ददात्यश्वं ब्रह्मणे धेनुं होत्रे गार्हपत्यदेशेऽनद्वाहमाहवनीयदेशेऽध्वर्यवे
शेषो यः स साधारणस्त्रिंशन्माने पूर्वयोः पवमानहविषोर्हिरण्यं दक्षिणां ददाति ।
चत्वारिंशन्मानमुत्तमे, अनुनिर्वाप्येषु प्रमूतान्वाहार्यो धेनुमादित्ये, एता दक्षिणा ददाति ।
अत्राऽऽपस्तम्बः—अनादयोऽग्नीनादधीत काममेकां दद्यात्सा सर्वासां गवां प्रत्या-
स्नायो भवतीति । वैखानसस्तु सर्वदक्षिणानां प्रत्यास्नाय इत्याह । अग्न्याधेयदक्षि-
णानामेवाऽऽग्नेयेऽन्वाहार्यः पवमानहविष्यु पुरोक्ता एवाऽऽदित्ये चान्येषामन्वाहार्य
इति ज्ञेयम् । त्रिंशन्मानं [नि]यतादिमिच्छिशता मितमुवर्णं पवमानहविषां तत्र शत-
मानमेकं शास्त्रान्तरे दृष्टम् ॥ इत्याधानं समाप्तम् ॥

अथाग्निहोत्रारम्भः । यजमानः सपत्नीकः प्राणानायम्याग्निहोत्रमारप्स्यमानो
दशहोतारं समहं होप्यामीति संकल्प्याग्निहोत्रापूर्वादन्यापूर्वप्रयुक्तत्वात् । आलप्स्यमान
इति षषिप्यत्कालमग्निहोत्रस्य निर्देशादशहोतृहोमानन्तरमग्निहोत्रसंकल्प इति ज्ञेयम् ।
हुत्वाऽग्निहोत्रं साधंप्रातर्होप्यामिं यावज्जीवमिति संकल्पः । सत्यां कामनायां स्वर्ग-
कामः पत्नी स्वर्गकामेत्यधिकं न वाऽत्र त्रिंशद्द्वर्षादिविधानं यथा दर्शपूर्णमासयोर्वन-
स्थाऽपि तु यद्यत्रजिते निवृत्तिरनधिकारा यथा विधुरे पत्न्यर्थे प्रव्रजिते च पत्नी
पात्राणि सर्वाण्यरणी च विभृयाद्यावज्जीवम् । कर्मादिव्येतैर्नुहुयादिति श्रुतेर्माप्यकार-
वचनाद्याऽऽहवनीये कूपमाण्डहोमः ।

अग्निहोत्रमारप्स्यमानो दशहोतारं मनसाऽनु-
दृत्य समग्रहं हुत्वा सायमग्निहोत्रस्याऽऽहृता
मन्त्रेण सायमग्निहोत्रं जुहोति व्याहृतीभिः प्रय-
ममग्निहोत्रमुपसादयति तथा संवत्सरे ॥ १२ ॥

वक्तव्यमन्यद्याजमाने वक्ष्यति तपाऽपि पावमानेष्टीनां सानुनिर्वाप्याणां समाप्त्य-
नन्तरमग्निहोत्रारम्भो मन्त्रेणेति च द्वयं विधातुं प्रथमारम्भेऽपि काममन्यो जुहुयादिति
वक्ष्यमाणत्वादाप्स्यवे पाठः । उद्धरणपक्षेऽपि द्वादश रात्रीर्धायिव्येवाग्निषु होम इति

वक्ष्यमाणत्वात्तानुगमनं नोद्धरणं च पवमानहविषां व्यवधानपक्षेऽपि यावदग्निहो-
त्रारम्भस्तावदजज्ञानामिव धारणमाश्रयदिक एव द्वादश रात्रीर्होमविधानापरिसमाप्ते
चाऽऽधाने मध्येऽग्निधारणमेव यागमध्येऽनुगमने प्रायश्चित्तं प्राप्नोत्येवेत्युक्तम् । ततो
द्वादश रात्रीः सायंप्रातर्होमार्थमपि धारणमिति निर्णय आश्रयदिक एव प्रथमाग्निहो-
त्रस्याऽऽरम्भविधानादविशेषेण सोमाधानेऽवभृथानन्तरं तस्मिन्नेवाग्नावाग्निहोत्रारम्भ इष्टि-
पूर्वाधानेऽप्यनन्तरमिष्टेः प्रतिपदि रात्रावारम्भः । अग्निहोत्रमारप्स्यमानः स्रष्टाधाना-
नन्तरं रात्रौ चित्तिः स्मृगिति मनसोक्त्वा वाचस्पत इति ग्रहमन्त्रेण सह यथा भवति
तथा स्वाहान्तेन दर्षिहोमधर्मेण जुहोति सायमग्निहोत्रस्याऽऽवृता विधिना वक्ष्यमाणे-
नेत्यर्थः । मन्त्रेणेति वचनं पूर्वं पवमानहविषां तूष्णीमग्निहोत्रं होतव्यमाग्निहोत्रं न
होतव्यमित्युपक्रम्य तूष्णीमेव होतव्यमिति श्रुतेः । तथा च कात्यायनः—अग्निहोत्रं
तूष्णीं श्रुतेरिति । तथा प्रारम्भानन्तरं मा भूदिति मन्त्रग्रहणेन ज्ञापितं प्रथमं सायम-
ग्निहोत्रमुपक्रम्यते न प्रातरारम्भ इत्यर्थः । तिष्ठन्निर्व्याहृतीभिः सायमग्निहोत्रद्रव्यं पश्चा-
दाहवनीयमुपसाद्यते । आयुर्मे यच्छेत्येतस्य स्मार्ने व्याहृतीभिरुपसादयेत् । संवत्सर-
स्यान्ते यस्यां त्रिधौ रात्रावग्निहोत्रारम्भस्तस्यां त्रिधौ प्रातरग्निहोत्रेऽपि व्याहृतीभिरेवो-
पसादनम् । संवत्सरे पर्यागत एतामिरेवोपसादयेद्ब्रह्मणैवोभयतः संवत्सरं परिगृह्णातीति
संवत्सरस्याऽऽद्यन्तयोर्विधानमुपसादनस्येति वक्तुं परीत्युक्तं तथा च संवत्सरान्तेऽन्ति-
मेऽग्निहोत्र इत्यर्थः । सायंप्रातःकालसाध्याग्निहोत्रस्यैकप्रयोगत्वाद्यत्र त्रिधौ सायमा-
रब्धं तस्यामेव प्रातः सांवत्सरिकप्रयोगसमाप्तिस्ततः सायंप्रभृति द्वितीयसंवत्सरारम्भ
इति ज्ञेयम् । विशेषस्तु याजमाने वक्ष्यते ।

अथ दर्शपूर्णमासयोरारम्भः ।

अत्रापि कामनायां पूर्ववदेव संकल्पोऽन्यदा तु दर्शपूर्णमासाभ्यां यक्ष्ये त्रिंशत्तं
वर्षाणि यावज्जरसं यावज्जीवमिति वा संकल्पोऽङ्गीकृतत्रिंशदादिपक्षैर्यक्ष्ये दासायण-
यज्ञेन चेत्पञ्चदशेत्यपि ज्ञेयम् ।

दर्शपूर्णमासावारभमाणः पूर्वस्य पर्वण औपवसथ्येऽ-
हनि चतुर्होतारं मनसाऽनुद्रुत्य सग्रहं हुत्वा पूर्णा
पश्चाद्यत्ते देवा अदधुरिति सारस्वतौ होमौ हुत्वा ।

आरम्भोऽत्र पञ्चदश्यां भवितेति पूर्वधुरारभमाण इति वचनात्संकल्पेनाऽऽरम्भे
सतीति ज्ञेयम् । तथा चाऽऽदौ दर्शपूर्णमाससंकल्पहोमादिकर्म तदर्थं च पुनः संकल्प
आरभमाणे होप्यामीत्यादि पूर्वं पर्व पञ्चदशी प्रतिपदोऽपि पर्वत्वात्पूर्वस्येत्युक्तं तस्या
औपवसथ्यमहश्चतुर्दशी तस्यामित्यर्थः । औपवसथ्यं यद्यप्यन्वाधानदिनं तथाऽपि
तेन पूर्वदिने लक्षणयोच्यते । पञ्चदश्याः पूर्वदिन इत्येव वक्तव्ये पर्वग्रहणं यागकाल-

प्रदर्शनार्थममावास्यानिवृत्तिस्तु पूर्वा पौर्णमास्युत्तराऽमावास्येति पूर्णमास्यामेवाऽऽरम्भ-
सिद्धेरारम्भाङ्गत्वेन चतुर्होतारमित्यादि पूर्ववत् । पूर्णा पश्चादिति द्वे ऋचौ ताम्प्यां
द्विगृहीत्वा जुहोति तौ पार्वणौ होमौ पर्वदेवताकमन्त्रसाधनत्वात् ।

अन्वारम्भणीयामिष्टिं निर्वपति ।

ह्रस्वा निर्वपतीति वचनाद्दोतृहोमपार्वणहोमयोऽन्वारम्भणीयाङ्गत्वमुक्तमिति याति
तत्र दर्शपूर्णमासावारममाण इत्येव सर्वत्र संबध्यतेऽन्यथा होमयोरपि परस्परमङ्गाङ्गि-
भावः स्याद्दोमाविष्टिरन्वारम्भणीया चाऽऽरम्भाङ्गमेवेत्येते । दर्शपूर्णमासावारममाण
इति चतुर्होतारि सारस्वतौ होमौ पुरस्ताज्जुहुयादिति । तथाऽऽग्रावैष्णवमेकादश-
कपालं पुरस्ताज्निर्वपेदिति प्रत्येकं दर्शपूर्णमासप्राग्मावितावगमात्तेन प्रत्येकमन्युद्धरणं
यद्याश्वपदिके द्वादश रात्रीर्होमः समाप्तो होमपूर्वाधाने । तथा सोमपूर्वाधाने पवमानह-
विःपु जातेष्वनन्तरं द्वादश रात्रीरजन्नेष्वेव होमे सति प्रत्येकमुद्धरणं यदि न होमानां
समाप्तिरथ मध्ये चैतपौर्णमासी तदाऽप्यजन्नेष्वेवान्वारम्भणीयादिकमिति ज्ञेयम् ।
व्याख्यातृभिः कैश्चिदन्यथाऽपि किञ्चिद्व्याख्यातं तद्वृषणे विलम्बभियोपरम्यते । अन्वा-
रम्भणीयामिष्टिमन्वारम्येते प्रारम्येते संस्तूयेते दर्शपूर्णमासौ यजमानाय यया साऽन्वा-
रम्भणीया तां निर्वपति करोति ।

आग्रावैष्णवमेकादशकपालं सरस्वत्यै चरुं सरस्वते
द्वादश कपालमग्नये भगिनेऽष्टाकपालं यः कामयेत भग्य-
घ्नादः स्यामिति नित्यवदेके भगिने समामनन्ति ।

अयं सत्यां कामनायां कार्योऽन्यदा विकल्पः । स्पष्टमन्यत् ।

पुरस्तात्स्विष्टकृतश्चित्तं च स्वाहा चिच्चिश्च
स्वाहेति द्वादशगृहीतेन द्वादश जयाञ्जुहोति ।

गणहोमे यावदाहुतिग्रहणे प्राप्तेऽपि पुनर्वचनं परिसंख्यार्थं त्रयोदश ग्रहणानि मा
भूवसिति । जयनामकानुपहोमान्दर्शहोमघर्षण । न समित्परिस्तरणपरिषेकास्तन्त्रान्त-
र्गतत्वात् ।

प्रजापतिर्जयानिन्द्रायेति त्रयोदशीम् ।

पृथग्गृहीतेन होम इत्येवमर्थमारम्भः । एतदाज्यं स्थालीगतमिति माप्यकृतोक्तं
मन्त्रापूर्वदर्शहोमत्वेन तूष्णीकं प्राप्तं तदर्थवादः(!) प्रसङ्गप्राप्तेन स्थालीगतेन क्रियत
इत्यभिप्रायः । आहवनीय आज्यार्पा ध्रुवाया इति परिमापितं तत्तु दर्शपूर्णमासतन्त्र
एव । उपहोमत्वेन च नारिष्ठसाम्यं च ध्रुवायामेव ग्राह्यम् ।

अग्ने बलद सह ओज आक्रममाणाप मेऽदाः । अभिशस्तिकृतेऽन-
भिदास्तेन्यापास्यै जनतायै श्रेष्ठयायेति चतुर्दश्यां यां जनतां द्वि-

प्याञ्चि(च्छ्र)ञं तस्यां जनतायां भव-
त्विति शबलमिव तस्याऽऽत्मज्ञायते ।

काम्या चतुर्दश्याहुतिर्यां जनतां जनसमुदायं द्विप्याद्यजमानश्चि(नः श्चि)ञं कुष्ठं
तस्यां भवत्विति यजमानेन संकल्पे कृते चतुर्दशी जुहोतीत्यन्वयः । तस्य फलं शबल-
मिव श्रैत्यमिव जायते तस्याऽऽत्मनि द्वेष्यस्याऽऽत्मनि मूल इति फलम् ।

अपि वा नान्वारम्भणीयां कुर्वीताऽऽग्नेयमष्टाकपालं निर्वपेत् ।

अन्वारम्भणीयास्थाने विकल्पः । अत्रापि दर्शपूर्णमासावारप्स्यमान इत्येव । नन्वि-
यमप्यारम्भप्रयुक्ताऽन्वारम्भणीयैवेति कथं नान्वारम्भणीयां कुर्वीतेति । सत्यम् । अन्वा-
रम्भणीयाभिन्नाऽऽग्नेयी तु दर्शपूर्णमासावारप्स्यमानेन क्रियमाणाऽऽरम्भणीयैव । ननु
को विशेषः । अस्ति विशेषः । आधानादनन्तरमेव प्रारम्भार्थं क्रियते साऽन्वारम्भ-
णीया । या त्विष्टिर्मध्ये होमं कृत्वाऽऽरभ्यते साऽऽधानादनु न भवतीति नान्वारम्भ-
णीया । कुत एतत् । उत्तरसूत्रपर्यालोचनयेति ब्रूमः । अत्रापि तावत्सूत्रे नान्वारम्भ-
णीयां कुर्वीतेति न वक्तव्यं किंतु मगिने समामनन्तीत्युक्त्वाऽऽग्नेयमेवाष्टाकपालं निर्व-
पेदित्येव वक्तव्यं तथा सति लाघवं स्यात् । एवं च सत्याग्नेयेऽप्युपहोमाश्चित्तमित्या-
दिकाः स्युः । एवं सत्यपि गुरुनिर्देशेनाऽऽग्नेये संज्ञयोपहोमा मा भूषन्निति तां
संज्ञामपि निवारयन्नाहापि वा नान्वारम्भणीयां कुर्वीतेति । ननु तर्थाग्नेये दर्शपूर्णमासा-
वारभमाण इति विप्रकृष्टमसंबद्धं व्यवहितं च किमर्थमन्वेत्विति चेत्सत्यम् । तदेय-
माग्नेयो निरधिकारा सती केनान्वेतु कल्पनीयमेतस्यां भवेत् । असमाप्तं च दर्शपूर्णमा-
सारम्भप्रकरणमतो दर्शपूर्णमासावारभमाण इत्येवं संबध्यते तेनैव सूत्रेण सहाऽऽग्नेयम-
ष्टाकपालं निर्वपेदमावास्यायामादधानस्यैतद्विकृतम् । अमावास्याधान आग्नेयेया
नत्वविशेषेण प्राप्ताऽन्वारम्भणीया साऽमावास्यायामपि वेति सूत्रेण प्रतिषिद्धा प्राप्ति-
निवारणेनैव । तथा च पौर्णमास्याधाने विकल्पं वक्तुमुक्तमपि वेति स विकल्पोऽमावा-
स्यायामपि प्रसज्येत तदर्थमुक्तमेतद्विकृतमिति । अमावास्यायामेवाऽऽधाने कृते पञ्च-
दश्यामेव पवमानेष्टिसमाप्तिरागामिपौर्णमास्याः पूर्वदिने चतुर्दश्यामाग्नेयेव नान्वारम्भ-
णीया । अथचोत्तरसूत्रे सैष्ट्यपवृज्य तदानीमेव सारंस्वतौ होमावन्वारम्भणीयां च कुरुत
इति पुनर्विधानमन्वारम्भणीयायाः पौर्णिमाधाने नियमो न विकल्पस्तेन पौर्णिमास्याम-
न्वारम्भणीयैवामावास्यायां त्वाग्नेयेवेति सिद्धम् । न चैतत्कल्पनामात्रमित्यनादरणीयम् ।
वैखानसेन तथैवाभिधानात्—अमावास्यायामादधानस्य नान्वारम्भणीयाऽऽग्नेयमष्टाक-
पालं निर्वपेदिति । इदमप्येकं विचार्यते—एते इष्टी किं विकृत्यद्भवेनातिदेशेन प्राप्तो

न वा । तदर्थं विचार्य कीदृश्यङ्गतेति । केचिदाहुः-इयं यावज्जीवादिपक्षैरनुष्ठीयमान-
स्याङ्गं तदा तत्कालमध्यपतितत्वाद्द्विकृतीनां प्रसङ्गेनोपकुर्वत्यौ न पुनस्तदर्थत्वेनानुष्ठेये
इति । तन्न यावज्जीवता कर्तृधर्म इति मते तु न कालस्य यावज्जीवनोपलक्षितस्याङ्ग-
त्वेन विधानम् । कालो हि दर्शपूर्णमासाख्य एवाङ्गत्वेन विधीयते स तु प्रतिपर्व समा-
प्यत इति न प्रसङ्गसिद्धिः । तार्हिं प्राप्तुतां न प्राप्तुतः । कुत एते इष्टौ अतारम्याधी-
तेन वाक्येन दर्शपूर्णमासावारममाण इत्यनेन प्राप्नुतः सूत्रे समुदायानुवादात्समुदा-
याङ्गं वैमृषवत् । न च समुदायाङ्गातिदेशः कुत्रचिदस्ति । विकृतिर्हि प्रत्येकमाग्नेया-
दिप्रकृतीनां मध्ये यस्यैवाङ्गजातं चोदकेन गृह्णात्यन्यथा वैमृषोऽपि पौर्णमासविकारेषु
प्राप्नुयात्तस्मान्न समुदायाङ्गमतिदिश्यते । वक्ष्यति चैकैकस्यैर्वाङ्गमित्यतिदेशविचार इति
समुदायरूपप्रकृतेरसंभवात् । किं चेमे यदि प्रयोगाङ्गे स्यातां प्रतिप्रयोगमावर्तेयातां
न चैवमस्ति तत्कस्य हेतोः प्रथमस्यैव प्रयोगस्य पूर्वमावित्वमात्रेण सकलप्रयोगाङ्गत्वेन
प्राप्तत्वात् । कथम् । संज्ञयेति ब्रूमः । अन्वारम्भणीधारम्भणीययोः संज्ञपोरर्थादेव ।
न च पशावपि तथा स्यादिति तत्र पशाविष्टिरुमयतोऽन्यतरतो वेति बाह्वृचसूत्रे पश्व-
ङ्गत्वमात्रश्रवणात्स्वयमपि वक्ष्यति पश्चिष्टिश्च नेति । पशोरेवाङ्गं नाऽऽरम्भात्पूर्वमा-
वितया सर्वप्रयोगाङ्गमिदमेव मनसि निधाय प्रयत्नो न कृतो निराकरणार्थं सूत्रकारे-
ण विकृतिषु प्राप्तेरमावं मन्यमानेन । किंच ज्ञापकमप्यस्ति यत्र प्राप्तिरमूत्तत्रोक्तमेवा-
ङ्गभूतेषु पशुषु पद्दोता पश्चिष्टिश्च न विद्येते । तत्र प्राप्तिं दर्शयितुं पश्चिष्टिरित्युक्तम् ।
तत इष्टिष्वपि यदि प्राप्तिः स्याद्भेदेदेव नाङ्गतास्विष्टिष्वन्वारम्भणीयेति ।

अमावास्यायामादधानस्यैतद्विकृतम् ।

पदुक्तमाधानं तदमावास्यायामविकृतं यथोक्तं तत्रथैव । अमावास्यायामाधानं कृत्वा
तस्मिन्नेव दिवसे सेष्टपवर्गं इत्यर्थः । नक्षत्राधानस्याप्युपलक्षणं तत्रापि यस्मिन्नक्षत्रे
प्रातरादधीन तस्मिन्नेव दिने सेष्टिसमाप्तिराधानस्य । एतच्चदि पवमानहवींषि तदैव
निर्वपेन्नो चेत्तद्विनैवाऽऽग्नेयं कृत्वा विरमेदिति पक्षस्तु नक्षत्रामावास्याधाने ।

पौर्णमास्यां तु पूर्वस्य पर्वण औपव-
सथ्येऽहन्यग्नीनाधाय सेष्ट्यपवृज्य ।

पूर्वस्य पर्वणः पौर्णमास्या औपवसथ्येऽहनि चतुर्दश्यां प्रातराधानं सेष्टि समाप्तिं
नीत्वा तस्मिन्नेव दिने ।

तदानीमेव चतुर्होतारं सारस्वतौ होमावन्वारम्भणीयां च कुरुते ।

चतुर्दश्यामेव सर्वं कुरुते । चतुर्होतारं चतुर्होतृहोमम् ।

श्वोभूते पौर्णमासेन यजते व्याहृतीभिर्ह-
वीष्प्यासादयति तथा संवत्सरे ॥ १३ ॥
इति हिरण्यकेशिसूत्रे तृतीयप्रश्ने पञ्चमः पटलः ।

श्वोभूतेऽन्वाधानादि प्रतिपदि यजते तत्र वेद्यां हविरासादनं कुर्यात्तथा संवत्सर-
समाप्तिर्यस्याममावास्यायां तस्यामपि व्याहृतीभिरासादनमितः परं संवत्सरान्तरे न
वीष्प्याया अश्वत्थनात् ।

इति सत्यापाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां तृतीयप्रश्ने पञ्चमः पटलः ॥ ५ ॥

अथ षष्ठः पटलः ।

षतुर्भिः पटलैरुक्तमाधानमधुनोच्यते ।

पुनराधानमेकेनापाशिहोत्रं द्वयेन च ॥

पुनराधेयं व्याख्यास्यामस्तस्याग्न्याधेयेन कल्पो व्याख्यातः ।

पुनरग्नयो येन कर्मणाऽऽधीयन्ते तत्पुनराधेयमग्न्याधेयं तु पूर्वोक्तं तस्य विकारः ।
वक्ष्यति ह्याग्न्याधेयिकीर्दत्त्वा पुनराधेयिकीर्दक्षिणा ददातीति । सत्येवाग्न्याधेयत्वे
गुणेन विकृतं पुनराधेयमस्तेन कल्प इतिकर्तव्यता व्याख्यातेत्यर्थः ।

अग्नीनाधायैतस्मिन्संवत्सरे ज्यानिं पुत्रमर्त्यां वाऽभ्येति

स्वेन वाऽङ्गेन विरुध्यते न वध्नोति स पुनराधेयं कुर्वीत ।

ज्यानिर्हानिर्द्रव्यादेः पुत्रमरणं वेति स्वीयेन वाऽङ्गेन विरुध्यते विरोधं गच्छति
स्वाङ्गविकलो भवति न वा समृद्धिमधिकां प्राप्नोति । एतेषामन्यतमस्मिन्नि(मे नि)मित्ते
प्रथमसंवत्सरमध्ये सति पुनराधेयं कुर्वीत । आपस्तम्बेनोक्तं प्रजाकामः पशुकामो
वेति कामनायां यदा कदाऽपीति । भाद्धानस्तु यावज्जीवं पुनराधेयस्य कालो नात्ये-
तीत्याश्मरथ्यः संवत्सर इत्यालेखन इति कदाऽपीति ।

पौर्णमास्येषुऽपार्षोस्यायामाग्नेयमष्टाकपालं निर्धेपै-

श्वानरं द्वादशकपालमग्निषुद्वासपिष्यान्नित्येकेषाम् ।

वैश्वानरगुणविशिष्टोऽस्याग्निर्देवता ।

१ घ. द. ज. झ. म. ट. 'मासी य' । २ घ. द. ज. झ. म. ट. वाऽभ्येति । ३ क. ग.
द. 'तरस्मि' । ४ क. ख. ग. घ. ट. ट. 'वास्यया वाऽऽग्ने' ।

अग्नीषोमीयमेकादशकपालमनुनिर्वपे-
दग्नेषुऽप्सुमतेऽष्टाकपालं मैत्रं चरुम् ।

निर्वपेदग्निमुद्वासयिष्यन्नुद्वासननिमित्तवैश्वानरस्य स्वशाखीयं वाक्यं पठितं तत्र
हे एव हविषी इत्यर्थः । एकेषामेकस्यां शाखायां परस्यां सर्वाणि पञ्चेत्यर्थः ।

पुरस्तारिष्वष्टकृतो या ते अग्ने उत्सीदतः पवमाना पशुषु मिया
तनूस्तया सह पृथिवीमाविश रयंतरेण साम्ना गायत्रेण छन्दसा
ततो नो मह आवह या ते अग्ने पावका या मनसा मेपसी
मिया तनूस्तया सहान्तरिक्षमाविश वामदेव्येन साम्ना
त्रैष्टुभेन छन्दसा ततो न ऊर्जमा कृधि गृहमेधीयं च वर्षय या ते
अग्ने सूर्ये शुचिः मिया तनूस्तया सह दिवमाविश बृहता साम्ना
जागतेन छन्दसा ततो नो वृष्ट्याऽवाधि यास्ते अग्ने विभंक्तीरिन्द्र
स्कर आभर तामु शोचिषु सीदेह भस्म वैश्वानरस्य यत् ।
यास्ते अग्ने कामदुषा विभक्तीरनुसंभृताः । ताभिर्नः कामान्धुस्वेह
प्रजां पुष्टिमथो धनम् । येते अग्ने वानस्पत्याः संभाराः संभृताः
सह तेभिर्गच्छ वनस्पतीन्स्वां योनिं यथातथम् । अगन्नग्निर्विधा
लोकमसदस्सदने स्वे । अवीरहत्वं देवेषूपगां मनसा सहोति
सप्ताऽऽहुतीर्हुत्वा ज्वलतोऽग्नीवसृजति यावद्दर्शपूर्णमासावभि-
हुतौ तावच्चिरमवसृष्टाग्निर्भवति ॥ १४ ॥ संवत्सरं द्वादशाहं वा ।

निमित्तानन्तरं यत्पर्व तेनेष्टाऽनन्तरं प्रतिपदि योत्सर्गेऽस्तिस्तस्याः स्विष्टकृतः पूर्वं
सप्ताऽऽहुतीर्हुत्वा संस्थाप्योष्टिं प्रदीप्तानग्नीवसृजत्युद्वासयन्तीत्यर्थः । उद्वास्य पुन-
रादधीतेति श्रुतेः, उद्वासयिष्यन्निति च श्रुतेः । अवसृजति विसृजति । यदर्थतयाऽऽ-
हितास्तत्संघन्यं विमोच्य स्वस्य निजं स्थानं यत् आगतास्तत्र प्रापणं देवपूजादौ
विसर्जनं दृश्यते तत्करोतीत्यर्थोऽवगम्यते । वर्षामु शरदि वा पुनराधेयकालस्तावत्पर्य-
न्तमवमृष्टाग्निर्भवतीति वक्तव्ये यावद्दर्शपूर्णमासावित्याद्युक्तं तत्तु वर्षामु कस्मिन्नपि पर्वणि
रोहिण्यादिनक्षत्रत्रयान्यतरस्मिन्ना स्वच्छया पुनराधानमिति मा मूर्त्तिकतु सौरेण चान्द्रेण
वा मानेन वर्षतीं प्रवृत्तं यत्प्रथमं पर्वं तत्र नित्येष्टेलोपो मा भूदिति । तत्र वर्षतीं प्रवृत्ते
यदि पुनराधेयनक्षत्रं स्यात्तदैव पुनराधेयं कार्यं नो चेत्प्रथमपर्वण्येव पञ्चदश्यामेव ।
ततः पूर्वं शक्यत्यनुसारेण कमपि पक्षमाश्रित्य मघौदनं प्रथमं श्रपयित्वा ततः श्व

आधास्यमानो नक्षत्रात्पूर्वदिने द्वितीयं ततो नक्षत्रे पुनराधेयं कार्यं कृत्वा ततो नित्ये-
 ष्टिरित्यर्थः । तत्रावधिरुक्तः संवत्सरमिति । तत्र संवत्सरपर्यन्तमवसृष्टाग्निरिति न
 विधीयते किं तु संवत्सरं परं नावसृजेदित्यर्थः । तदाहाऽऽपस्तम्बः—संवत्सरं परार्धमु-
 त्सृष्टाग्निर्भवतीति । परं परोऽवधिरित्यर्थः । तदा शरदनन्तरं निमित्ते सति चोत्सर्गे कृते
 यावद्द्वर्षतुरागच्छति तावदवसृष्टाग्निस्ततः परं पूर्ववत् । दैवान्मानुषाद्वा प्रथमपर्वत्यये
 सति उत्सर्गोऽष्ट पर्वणोऽनन्तरं यावन्नयोदशो मासो न प्रवर्तते ततः पूर्वमेव पुनराधेयम् ।
 तदतिक्रमे प्रायश्चित्तमश्रित्यागनिमित्तमित्यर्थः । वर्षतोऽंशरदि वा निमित्तेनोत्सर्गे
 दैवान्मानुषाद्वा पुनराधेयस्य तयोर्ऋत्विोरसंभवेऽपि द्वादशमासातिक्रमो न कार्यः । कृते
 प्रायश्चित्तमित्यपि ज्ञेयम् । द्वादशाहं वेत्यनेन निमित्तानन्तरपर्वण्येवोत्सर्गोऽष्टिरिति न,
 किंतु वर्षतोऽंशः प्रथमपर्वणः पूर्वं पुनराधेयनक्षत्रे प्राप्ते सति ततः पूर्वं द्वादशदिनमध्य-
 एव पर्वणि पूर्ववदुत्सृज्य नक्षत्रे पुनराधेयं ततः पूर्वं नित्येष्ट्यादिकं कार्यमेवेति
 मतान्तरं दर्शितमिति ज्ञेयम् । एवं च शरदि प्राप्तेन निमित्तेन पुनराधेयप्राप्तौ
 शरदन्तिमे पर्वणि नित्येष्टिपूर्वकमुत्सर्गोऽष्ट कृत्वा तदैव प्रतिपदि रात्रौ ब्रह्मौदनद्वयं
 विधाय द्वितीयायां पुनराधानं तदपि प्रतिपद्युपक्रमाद्भवत्येव पर्वधानम् । तदिदं स्पष्टं
 बौधायनकोत्यायनवैखानसैरुक्तम्—‘तदानीमेव वाऽद्भिरग्नीन्भ्युक्ष्य ब्रह्मौदनं श्रपयि-
 त्वोपवसति ’ इति । श्व आधानमित्यर्थः । एतेषां पक्ष एक एव ब्रह्मौदनः सद्यस्काळे ।
 अयं तैः सर्वपक्षैर्विकल्प उक्तः स संकोचे व्याख्यातः । यत्तु निमित्तानन्तरमेवेत्यना-
 दृतं तदा तावन्नित्येष्ट्यादि निमित्तानन्तरं कृत्वा ततो वर्षतुप्रवृत्तौ पर्वणः पूर्वं नक्षत्रं
 न लभ्यते तदा प्रथमपर्वण्येव नित्येष्ट्युत्सर्गोऽष्टी कृत्वा तदैव ब्रह्मौदनादि पूर्ववज्ज्ञेयम् ।
 अयमपि पक्षो द्वादशाहं वेत्येवं वदता सूत्रकृताऽप्यनुज्ञात एवं निवेदितव्यम् ।

श्लोकाः—अरण्यादिप्रणाशेन बह्वीनां नाश आगते ।

तन्मध्ये पुनराधेयनिमित्ते सति चाऽऽगते ॥ १ ॥

प्रायश्चित्ताधानतोऽग्नीनुत्पाद्य तदनन्तरम् ।

पुनराधेयविधिना कुर्यादुत्सर्गपूर्वकम् ॥ २ ॥

एवं च पुनराधाननिमित्ते सति केनचित् ।

निमित्तेनाग्निनाशे प्रायश्चित्ताधानमिष्यते ॥ ३ ॥

ततस्तु पुनराधानं कुर्यादुत्सर्गपूर्वकम् ।

नाशे सति तु बह्वीनामुत्सर्गोऽष्टिः क वा भवेत् ॥ ४ ॥

तस्यामनुष्ठितायां तु पुनराधानमिष्यते ।

उद्वास्य पुनराधेय इति श्रुत्या विधीयते ॥ ५ ॥

उद्वासनोपलक्ष्यश्वोद्वासनोऽष्टिरिहोच्यते ।

उद्वासनं चेष्टिपूर्वं द्वे अङ्गे पुनराहिते ॥ ६ ॥

इष्टिः पुरुषसंस्कारश्चार्थवादाद्धि गम्यते ।
 तथा च संस्कृतः कुर्यात्पुनराधानमेव वै ॥ ७ ॥
 उद्गासनं तु बह्वीनां संस्कृतिर्न तु नाशनम् ।
 इष्ट्यर्थवद्देरङ्गं सत्प्रतिपत्तिर्यतो विधिः ॥ ८ ॥
 उद्गास्थेतिल्यपोद्गासः पुनराधान एव हि ।
 अङ्गमुक्तस्ततोऽग्नीनां संस्कारः परिकीर्तितः ॥ ९ ॥
 न षोद्गासनतो नष्टेष्वग्निषु क्व च संस्कृतिः ।
 उच्यते न हि नाशोऽयमुद्गासनमुदीर्यताम् ॥ १० ॥
 किं तु क्रियाद्गतां तेषां विसृज्य स्वस्वयोनिषु ।
 स्थापनं शक्तिरूपेण पृथिव्यादिषु तत्त्विह ॥ ११ ॥
 या ते अग्न एवमुक्तहोममन्त्रैः प्रतीयते ।
 स्थापितानां पुनः पूर्वावस्थया स्थापनाय हि ॥ १२ ॥
 प्रत्यक्षेण स्वरूपेण पुनराधानमिष्यते ।
 न चैवं पुनराधेयं प्रायश्चित्तार्थमिष्यते ॥ १३ ॥
 अग्निनाशे सतीष्टं तत्रोत्सर्गो हि निवर्तते ।
 द्वाराभावात्ततो ह्येतदतिदिष्टं यपोचितैः ॥ १४ ॥
 अङ्कैरेवोपसंहार्यं न नक्षत्रर्तुभिः सह ।
 अग्न्याधेयतिदेशोऽयं यथा नक्षर्तुभिः सह ॥ १५ ॥
 तस्मादाधानमेवाग्न्याधेयं मुर्यं ततोऽन्वया ।
 गौणं त्रैव पुनराधानं नैमित्तिकारूपकम् ॥
 प्रायश्चित्ततया क्रियमाणं तद्धर्मलामतः ॥ १६ ॥

इदानीं प्रायश्चित्तेषु यत्र पुनराधेयमिति नामधेयं श्रूयते तत्रैव पुनराधेयधर्मकं प्राय-
 श्चित्ताधानं यत्राग्न्याधेयमिति कर्मनामधेयेन विधिस्तत्राग्न्याधेयधर्मकमेव प्रायश्चित्ता-
 धानमिति नामभ्यां विध्योर्व्यवस्था । यत्र न नामधेयं तत्र पुनराधेयित्वेवमादि यत्र
 क्रियापदमात्रं तत्रापि पुनराधानधर्मकमेव प्रायश्चित्ताधानं पुनःशब्दे विद्यमाने प्रत्यभि-
 ज्ञानात्पुनःशब्दे त्वविद्यमाने च पुनरधिकृतमाधानमेवाऽऽदधीतेत्यस्मात्प्रतीयत इति
 तद्धर्मकं प्रायश्चित्ताधानमिति व्यवस्था ।

प्रकृतमनुसरामः—

रोहिणी पुनर्वसू अनूराधाश्च पुनराधेयनक्षत्राणि ।

एतेन नक्षत्रेषु पुनराधानं नाग्यत्र । प्रायश्चित्ताधाने तु न नियमः, निमित्तानन्तर-
मेव क्रियमाणत्वात् ।

वर्षासु शरदि वाऽऽधत्ते ।

वसन्तादीनां बाधः । औषाद्यनेनोक्ता येयमापादद्याः पौर्णमास्याः पुरस्तादमावास्या भवति सा सकृत्संवत्सरस्य पुनर्वसुम्भ्यां संपद्यत इति ।

सर्वान्मध्यदिने ।

पूर्वोक्तेऽर्धोदित इत्यादिकालः प्रत्यपोद्यते । सर्वग्रहणमापस्तम्बेन गार्हपत्ये यथाकालोक्ता सा मा भूत्सर्वेषां मध्यदिने एवाऽऽधानमष्टमे मुहूर्ते पञ्चदशधा विभक्तस्याहः पञ्चधा वा नवधा वा मध्यमे भागे ।

कृताकृताः संभाराः ।

कृताश्चाकृताश्च विकल्पिता इत्यर्थः । अत्र ब्राह्मणेन संभृत्याः संभारा न यजुः कर्तव्यमित्यथो सल्लु संभृत्या एव संभाराः कर्तव्यं यजुरिति यजुषामपि विकल्पोऽवगम्यते । तदुक्तमापस्तम्बेन—कृताकृताः संभारा यजूश्चपि भवन्तीति । यजूंषि यथर्ष्याधानेनेत्यादीनि । तत्र यदा संभारपक्षस्तदा यजूंषि कर्तव्यान्वेव । यदा न संभारास्तदा न कर्तव्यानि संनियोगशिष्टानां सह वा प्रवृत्तिः सह वा निवृत्तिरिति न्यायात् । एवं यथर्ष्याधानप्रभृतीनि यजूंषीति व्याख्यातमापस्तम्बोऽयैः । वैखानसस्तु—न संभृत्याः संभाराः संभृत्या वा संभारमन्त्रा भवन्तीत्येक इति । उभयथाऽपि यजुर्मात्रमपि विकल्पेनेत्यर्थः । आचार्यस्तु यजुषां कृताकृतत्वं नोक्तवांस्तेन ज्ञापयत्याचार्यो यजूंषि संभारार्थान्येन कृताकृतानीति ब्राह्मणार्थं इति । तेन सत्सु संभारेषु कर्तव्यान्यसत्सु नेति व्यवस्थैवाङ्गीकृता । न चासत्सु संभारेषु यजुष्करणं प्राप्नुयात्तान्निवृत्त्यर्थं यतो न कृतः कस्मादाचार्येणेति *न वाच्यम् । द्वारलोपे तु न यजुष्करणमित्युक्तमेव परिमापायामिति पूर्वोक्तैव व्यवस्था स्वत एव सिद्धेति नोक्तं यजुर्विषये किमप्याचार्येण । ब्राह्मणमपि न ह्यसंभारपक्षे यजुष्क्रियाऽस्तीत्येवमाहापि तु न संभृत्याः संभारा न यजुः कर्तव्यमिति शाखान्तरे संभाराणामभावेऽपि यजुष्क्रियोक्ता साऽपि संभाराभावात्नास्तीत्याह, संभारेषु सत्स्वेव भवतीत्याह, कर्तव्यं यजुरित्यनुवादमात्रे, तथा च केवलयजुष्करणपक्षे नास्त्येव ब्राह्मणसूत्रयोरिति । यथर्ष्याधानादिमन्त्रास्तु सार्षराङ्गीभिः पूर्वमपि समुच्चिता एवाऽऽधानमन्त्राणां करणमन्त्रत्वेऽपि समुच्चय एव वचनादित्येव स्थितम् ।

सर्वाभिः सार्षराङ्गीभिर्गार्हपत्यमादधाति ।

प्रथमाम्यामित्युक्तस्यापवादः ।

*नेत्याधिकम् ।

दर्भैरुपोलवैः संवत्सरप्रवातैर्गार्हपत्यादाहवनीयं ज्वलन्तमुद्धरति ।

॥ प्रणयनीयेधमस्याने दर्भा उपमूलं लूना लवभ्यो वोत्थिताः पूर्वाच्छिन्नदर्भमूलेभ्य उत्पन्ना इति यावत्संवत्सरपर्यन्तं शुष्काः संवत्सरप्रवातास्तेषां मुष्टिं बद्ध्वा तेनोद्धरेत्स-
हायार्थं द्रव्यान्तरं पश्चाद्गृह्यमाणं न निषिध्यते ।

यत्त्वा कुद्धः परो वपेति दक्षिणाग्निमाद-
धाति यत्ते मन्युपरोत्सस्येत्याहवनीयम् ।

द्वितीयतृतीययोः प्रथमोत्तमयोरेवापवादार्थम् । अन्ये मन्त्राः समुच्चीयन्त एवेत्युक्त-
मेव । सम्पाषसथ्ययोस्तु यथास्थानमप्येतैरपि यजमानकार्येऽपि ।

मनो ज्योतिर्जुपतामित्याहितमाहवनीयमुपतिष्ठते ।

अध्वर्युर्बृहस्पतिवत्येत्यापस्तम्बः । पाठक्रमेण बृहस्पतिस्तनुतामित्यस्यैव प्राप्तिरिति
न विशेषितः

पुनस्त्वाऽऽदित्या रुद्रा वसवः समिन्धतामित्युपसमिन्धे ।

कामा इत्यन्तः ।

पुनस्त्वाऽऽदित्या रुद्रा वसवः समिन्धतामित्युपसमिन्धे पुन-
स्त्वाऽऽदित्या रुद्रा वसवः समिन्धतां पुनर्ब्रह्माणो वसुनीय
यज्ञैः । या इष्टा षप्तो निष्ठुचश्च याज्यास्ताः संदधामि इविपा
घृतेन स्वाहेत्याहुतिं जुहोति । मनो ज्योतिर्जुपतामिति द्वितीयाम् ।

स्पष्टम् ।

जुहूँ स्रुवं च संमृज्य चतुर्गृहीतेनाष्टगृहीतेन द्वादशगृहीते-
न वा स्रुवं प्रथित्वा सप्त त इति पूर्णाहुतिं जुहोति ।

पूर्वाहुतिभ्यां पूर्णाहुतेर्बधिमाशङ्क्य पुनर्बिहितं सप्त त इति सप्त ते अग्ने समिधः सप्त
निह्वा इत्यग्निहोत्रं जुहोतीति ब्राह्मणात्तया परिसंख्यार्थं प्रातरग्निहोत्रहोमस्य तूष्णी-
कस्यापि तत्र विकल्प उक्तोऽत्र तु प्रातरग्निहोत्रस्याप्यावृत्तिरेव । अन्यद्याजमानमा-
ध्वर्यवं चाग्न्याधेयवत्सर्वं कार्यमेव ।

आग्नेयमष्टाकपालं पञ्चकपालं वाऽऽग्न्याधे-
यिकस्याष्टाकपालस्य स्थाने निर्वपति ।

अयं तु पौनराधेयिक आग्नेयः पवमानहविर्भिन्नमानतश्च एव बहुवैलक्षण्याद्भिन्न-
तश्चपसस्याप्यस्त्रीकाराद्य ।

तस्योपांशु सर्वं क्रियत औत्तमादनूयाजात् ।

ये निगदाः परमैपार्थास्तेषां तु सामर्थ्याद्बुधैर्भाव एवान्यदङ्गप्रधानं सर्वमुपांशु ।
आ, उत्तमादिति मर्यादायाम् ।

इदानीं याजुषे हौत्रे विशेषमाह—

अग्नाग्नेऽघ्रावग्नेऽग्निनाऽग्नेऽग्निमग्ने इति चतुर्षु प्रया-
जेषु चतस्रो विभक्तीर्दधाति पुरस्ताद्दृषट्कारात् ।

ननु दर्शपूर्णमासयोर्हौत्रं व्याख्यास्याम इत्येव वक्ष्यति कः प्रसङ्गो हौत्रस्येति
चेत्सत्यं तथाऽपि तेनैव हौत्रेण विकृतिष्विष्टिपशुचातुर्मास्येषु सौत्रामण्यां नक्षत्रेष्टि-
ष्वेवंरूपेष्वन्येष्वपि हौत्रातिदेशोऽस्त्येव । याजुषं तदग्ने व्याख्यास्यते । समिदादिषु
चतुर्षु प्रयाजेषु याज्यासु विभक्तिमुक्त्वा प्रयाजेन वपट्करोतीति स्वशाखायामाह
पुरस्तात्पुरस्ताद्दृषट्कारात् । एवं प्रयोगः—वियन्त्वग्नाग्ने वौ० वेत्वग्नावग्ने वौ० वियन्त्व-
ग्निमग्ने वौ० वेत्वग्निनाऽग्ने वौ० एवं ज्ञेयम् ।

पुनरुज्जेति पुरस्तात्प्रयाजानामाहुतिं
जुहोत्युपरिष्ठादेके समामनन्ति ।

यदा पुरस्तात्तदा जुहा व्यापृतत्वात्तुत्रेणाऽऽज्यस्थाल्या गृहीत्वा वेदमुपभृत्य दधि-
होमधर्मेण जुहोति यदोपरिष्ठात्तदा जुहैत्ताऽऽज्यस्थाल्या एव माष्यकृतोक्तन्यायेन
जयहोमवत् ।

* वृधन्वन्तमाग्नेयस्याऽऽज्यभागस्य निगमेषूपलक्षयेत् ।

अग्नेये वृधन्वतेऽनुब्रह्मिर्गमि वृधन्वन्तं यजाम्नेर्वृधन्वतोऽहं देवज्ययाऽग्नेर्वृधन्वतोऽ-
हमुज्जितिमिति । पुरोनुवाक्याऽऽपस्तम्बादिमिरुक्ताऽग्निं स्तोमेनेति ।

पवमानं सौम्यस्य ।

आज्यभागस्येत्यनुवर्तयित्वा(त्यं) पूर्ववज्ज्ञेयम् ।

सह रथयेति पुरस्तादनूयाजानामा-
हुतिं जुहोत्युपरिष्ठादेके समामनन्ति ।

गतम् ।

देवो अग्नौ देवो अग्निरिति द्वयोस्नूयाजयोर्द्वे विभक्ती दधाति ।
गतार्थम् । वपट्कारात्पूर्वम् ।

उच्चैरुत्तममनूयाजं संप्रेष्यति ।

अनुवादमात्रमोत्तमादनूयाजादिति मर्यादाप्रदर्शनाय ।

* सूत्रपुरस्तकेषु वृधन्वन्तामित्यस्य स्थानेऽग्निं बुधन्वन्तमिति वर्तते ।

ततः पत्रमानहवीषि निर्वेत्तेभ्यः पश्चाद्ग्रीषोमीयादीनामनुनिर्वाप्पानां स्थानेऽनु-
निर्वाप्पामाह—

आग्निवारुणभेकादशपालमनुनिर्वेपेत् ।

१. अग्नीषोमीयवत्सर्वम् । समाप्तं पुराधानम् ।

२. अथ प्रायश्चित्ताधानम् ।

यः पराचीनं पुनराधेयादग्निमादधीत स एता-

न्होमाञ्जुहुयाल्लेकः सलेकः सुलेकः केतः सकेतः

सुकेतो विवस्वा * अदितिर्देवजूतिरिति ।

योऽरण्यादिनाशादिना निमित्तेनाग्निमादधीत न पुनराधेयनिमित्तेनेति वक्तुं पराची-
नमित्युक्तम् । यः पुनराधेयादन्यत्राग्निमादधीत स एतान्होमाञ्जुहुयात् । होमत्वात्प्रकृ-
तेऽग्न्याधेये पूर्णाहुत्यन्तरमेता आहुतीर्जुहोतीति भाष्यकृतम् । उपहोमत्वेन पुरस्तात्स्विष्टकृतो
जुहोतीत्येवं स्पष्टमाचष्ट बौधायनः । तृतीयमादधान आग्नेयस्य पञ्चकपालस्य पुरस्ता-
त्स्विष्टकृतः स्रवाहुतीर्जुहोति लेकः सलेक इत्याद्युक्तवान् । तृतीयमिति न तृतीयप्र-
योगे किं तु अग्न्याधानं पुराधानं च द्वे मुख्ये आधाने ताम्यामन्यदमुख्यं तदतिदिष्ट
धर्मकं कर्मोन्तरं प्रायश्चित्ताधानं केनापि धर्मेण क्रियमाणं तृतीयमित्युच्यते । तस्य प्रथम
द्वितीयतृतीयादिप्रयोगेष्वेते होमाः कर्तव्या इति फलितं भवति । ततस्तु प्रायश्चित्ताधानं
पुनराधेयस्यैव विकार इत्युक्तमिति भाति यतः पञ्चकपालस्य पुरस्तादित्याह । तत्र ।
पुनः पारिभाषायां स एवाऽऽहाधेदं तृतीयाधेयं कतरत्खल्विदमुपपत्तेर्प्रयत्यग्न्याधेयं
पुनराधेयमिति ब्रूषात् । ततो द्वयमपीष्टम् । तत्तत्पक्षेऽष्टाकपालस्य पुरस्तात्स्विष्टकृत
एते होमा ज्ञेयाः । आपस्तम्बेनाप्युक्तम्—पुनराधेयमित्याश्मरट्योऽग्न्याधेयमित्याले-
खन इति । मुख्यात्पुनराधेयादन्यत्र प्रायश्चित्तपुनराधेयेऽप्येते होमाः स्युः । अस्मदा-
चार्यस्येदमेवाभिप्रेतं यतो मुख्यपुनराधेयादन्यत्राग्निमादधीतेति सामान्येन विधानाद्वि-
धेऽपि प्रायश्चित्ताधाने भवन्त्येते होमा इति । न तावदयं पुनराधेये गुणविधिर्यः परा-
चीनं पुनराधेयादित्यभिधानात् । तार्हं येन पुनराधेयं कृतमुत्सर्गपूर्वकं तदनन्तरं
क्रियमाण आधान एव प्राप्नुयात् । न । यः पराचीनं पुनराधेयादित्यत्रा-
यमर्थोऽभिप्रेतश्चेतदा बौधायनेनोक्तमेव स्यात् । कथम् । पुनराधेयानन्तरं क्रिय-
माणं तृतीयमेव कथं पूर्वनिमित्तभेदेन द्विः पुनराधेये सति तथा पुनराधेयानन्तरं
द्विरग्न्याधेये सति । तस्मादग्न्याधेयपुनराधेयान्धां भिन्नं तृतीयमित्युक्तम् । बौधा-
यनापस्तम्बवैखानेसैस्त्वत्रैवाभिहितं कर्मभेदं विभैव प्रयोगभेदख्यापनाय संतिष्ठते तृती-
यमाधेयमित्युक्त्वोक्तमथापहृताग्नेर्नष्टारणिकस्य ब्रह्मौदनैव प्रतिपद्यत इति । तथा

यदरण्योः समारूढो नश्येद्यस्य चोभावनुगतावभिनिम्नोचेदभ्युदियाद्वा पुनराधेयमग्न्या-
धेयं वेति । अत्र हि निमित्तफलनिरपेक्षमग्न्याधानमात्रं तृतीयं विधाय किमुद्दिश्येदं
कर्मान्तरं कर्तव्यमित्यपेक्षायामथापहृताग्नेरित्यादिना निमित्तान्युक्तानि तैरेव च कर्म-
भेदः रूपाधितः । आचार्येण तु विध्यपराधे पुनराधेयमेवोक्तमतो नास्य विकल्प एषु
निमित्तेषु मत इति भाति तथाऽपि शास्त्रान्तरादग्न्याधानमात्रं निमित्तैस्तु केवलं विना
नामधेयं प्रायश्चित्तं विधीयते । तत्रोभयोरन्यतरद्ग्राह्यं, तदप्याचार्यस्येष्टमेव । कथम् ।
इत्यम्—यद्यं प्रायश्चित्ताधाने तृतीये सामान्यरूपस्याग्निमादधीतेत्यस्यानुवादस्यानु-
कारेण ब्राह्मणमेव सूत्रयति तेन ज्ञायते तृतीयं पुनराधेयमग्न्याधेयसदृशं कर्मान्तरं
वोभयत्रापि होमा ज्ञेयाः । अन्यथैतत्तृतीयमग्न्याधेयविधानं व्यर्थं स्यात् । अतस्त्विदं
प्रायश्चित्ताधानमेव न तु विध्यपराधे वक्ष्यमाणेषु निमित्तेषु, यदि न प्राप्नुयात्तदा
व्यर्थमेव स्यात् । विध्यपराधेऽयं शब्दो न नामधेयं किं त्वेषु निमित्तेष्वग्निनाशे सति
पुनरनेन कर्मणाऽऽधेय उत्पाद्य इति पुनराधेयशब्दार्थो विवक्षितः । किंच नैतत्तृतीय
आधाने कर्मान्तरे नामधेयं संभवति किं तु पुनराधेयवदिति वक्तव्यं न तु पूर्वोक्तार्थ-
नैवार्थवदिति न किंचिदनुपपन्नम् ।

[*आधानमभृति यावज्जीवं गार्हपत्यदक्षिणाग्नी धार्येते तथा
सभ्यावसथ्यौ दक्षिणाग्नेस्त्वनुगतस्य मन्थनकल्पो यदि मधि-
त्वाऽऽधीयते यद्याहार्य आहरणमर्थायार्थायाऽऽहवनीयं
गार्हपत्याद्बुद्धरति नित्यं गतश्रियो धार्यत आयुष्कामस्य वा ॥ १५ ॥

इति हिरण्यकेशिसूत्रे तृतीयप्रश्ने षष्ठः पटलः ।]

इति तृतीयाधेयं समाप्तम् । समाप्तमग्न्याधेयप्रकरणम् ।

[+ इति सत्यापादाहिरण्यकेशिसूत्रव्याख्यायां महादेवकृतायां
प्रयोगवैजयन्त्यां तृतीयप्रश्ने षष्ठः पटलः ॥ ६ ॥

अथ सप्तमः पटलः ।]

अग्निहोत्रं व्याख्यास्यामः ।

अग्निहोत्रमिति कर्मनामधेयं तत्प्ररूपं चान्यशास्त्रमित्यत्र जैमिनिना निर्णीतं तस्य
व्याख्यानं (न) प्रतिज्ञा । अत्रास्मच्छात्रायां बहूनां मन्त्राणामनुपलम्भाद्बहूनां कर्मणां

* चतुःश्लोचिदान्तर्गतं सूत्रं व्याहृतापुस्तकेषु न विद्यते । व्याख्यानं च मोरत्स्यते
पुस्तकेषु । + अगुःश्लोचिदान्तर्गतं पुस्तकेषु न विद्यते ।

सूष्णीकानां विधानाच्च तूष्णीकेषु प्राकृतेषु यजुरितिपरिभाषोक्तन्यायेन मन्त्रोपसंहारकर्म दर्शयितुं प्रतिज्ञा । आधानानन्तरमग्निहोत्रं दर्शपूर्णमासौ च नियताविस्युक्तमेव । तत्राऽऽधानात्पूर्वमुपोद्धातत्वेन दर्शपूर्णमासौ व्याख्यातावाधानं चातःपरमग्निहोत्रमवसरप्राप्तं व्याख्यायते । यावज्जीवचोदनायां निःश्रेयसफलता स्वर्गकामचोदनायां स्वर्गफलता च दर्शपूर्णमासचोदनाद्व्यव्याख्यानेन कृतव्याख्यानेति मत्वा प्रयोगमेव दर्शयति नात्र विशदादिविरामकाल इति विशेषः । सायंप्रातःकालं(७)-निर्वर्त्य एकः प्रयोग उपक्रमप्रकारस्तु पूर्वमेव दर्शितः । यद्यपि सायमेवाग्निदेवता तथाऽप्युपमकालसाध्य एक एव प्रयोग इति प्रातःकालीनमप्यग्निहोत्रमेवाग्नये होत्रं हविर्दानं तद्रूपं कर्माग्नेः प्रधानदेवतात्वाद्यद्यपि प्रजापतिरपि प्रधानदेवता होमाम्वासोऽत्र देवताद्वयानुरोधान्न कर्मभेदस्तथाऽपि प्राथम्यादग्नेरेव प्रवृत्तिनिमित्ततेति न्यायदर्शनसंग्रहः । स्वशाखोपदेशस्तु प्रकारान्तरेण । तद्यथा—प्रजापतिरग्निमसृजतेत्युपक्रम्य शतस्मा एतद्भागधेयं प्रायच्छद्यदग्निहोत्रं तस्मादग्निहोत्रमुच्यत इति च निर्वचनात्तेनाग्निना प्रातः सूर्याय दत्तमपि नानग्निहोत्रं तथा च प्रजापतेर्द्वितीयदेवतात्वेऽपि नामधेयमग्निहोत्रमित्येवाग्नये होत्रमस्मिन्कर्मणि कालद्वयसाध्यसमुदायरूपे तदिति वा तत्संबन्धाद्द्रव्ये साधनभूतेऽपि अग्निहोत्रे दर्विहोमविशेषशब्दो गौण एव जुहोतिचोदितत्वात्तथा चात्र साङ्गस्य निरूपणं क्रियत इति दर्शयितुं प्रतिज्ञा तेन न ते दर्विहोमधर्मा भवन्ति । ततस्तु येषां न श्रुत्यादिनाऽङ्गजातं ते पूर्वा दर्विहोमधर्मा एवाग्नेव्याख्यास्पन्ते । न विद्यते पूर्वमतिदेशप्रापकं प्रकृतिभूतं कर्म येषां तेऽपूर्वा इति । अयमपि न तथा श्रुत्यादिप्रमाणैः स्वधर्मा सन्नातिदेशमपेक्षते । नापि अपूर्वदर्विहोमेषु न्यायैरनारम्य विधिभिश्च विधास्यमानानि धर्मजातानि । प्रकृतिश्चैका साऽग्निहोत्रस्यातो नापूर्वो दर्विहोम इति होमशब्दस्य चाङ्गहीनचोदनाविहिते रूढत्वात्तस्मादग्निहोत्रे दर्विहोमशब्दस्य व्यवहारो गौण इति ज्ञेयम् । अत्रापि संकल्पकरणं पूर्ववत्स्वर्गकामो वा सायं प्रातरग्निहोत्रं होप्यामीति संकल्प्याग्निहोत्रस्य यज्ञकतारेक ऋत्विगिति श्रूयते यजुर्वेदविहितत्वादध्ययुरेव । सूत्रान्तरे स्वयं वा जुहुयादिति दर्शनात्स्वयं होमोऽपि नाऽऽपदि किं तु मुख्य एव ।

तस्मै सायं प्रातर्ज्वलन्तं गार्हपत्यादाहवनीयमुद्धरति ।

तस्मा अग्निहोत्रकर्मणेऽर्थायार्थोद्धरणं प्राप्तमपि गुणविधानार्थमनुच्यते । कालद्वयेऽपि ज्वलन्तमेवोद्धरेदित्येषु गुणो विधीयतेऽन्यैरपि गार्हपत्यमिन्वनैः प्रज्वाल्यैकदेशं ज्वलन्तमेव पात्रेण पृथक्पूर्वाद्दक्षिणाग्नेर्नित्यधारणविधानादाहवनीयमित्युक्तम् ।

यः प्रधानस्य कालः सोऽङ्गात्तमिति परिभाषितत्वात्तदपवादमाह—

अधिवृक्षसूर्ये सायमग्निहोत्रायोपसि प्रातरग्निहोत्राय ।

उद्धरतीत्यनुकृष्यते । कालद्वयसंबन्धेन नामद्वयम् । प्रधानस्य साङ्गस्य कालात्पूर्व-
तन एव कालेऽनुदितानस्तमितयोरुद्धरणमित्यर्थः । वृक्षानधिकृत्य वर्तते इत्यधिवृक्षः
सूर्यो यस्मिन्काले तत्र सायमग्निहोत्रार्थमेवमुपसि प्रातरग्निहोत्रार्थम् । उदयानन्तर-
होमेऽप्युपस्येवोद्धरणमेवं सायमपि ज्ञेयम् । वैश्वानसस्तु सायमाधिवृक्षसूर्येऽर्वास्तमिते
वा प्रातरुपसि प्रागुदयाद्वेत्याह । कात्यायनस्त्वनस्तमितानुदितयोरित्याह । असंभवे
तदपि ग्राह्यम् । उपसि प्रातरग्निहोत्रायेत्युपःशब्द उपसि श्रूयमाणस्याग्निहोत्रस्योप-
लक्षणार्थम् ।

नक्तं वा धारयेयुः ।

सायमेवोद्धृतं प्रातरग्निहोत्रार्थं यजमानः पत्न्यन्यो वेति विवक्षया बहुवचनमुपक्रम-
एव नियमः । एतदुद्धरणं न धार्ये नापि दर्शपूर्णमासार्धमुद्धृते चासमाप्तयोर्दर्शपूर्णमास-
योरेवं पशुबन्धे विकृतेष्वामपि ज्ञेयम् । तत्पूर्वं व्याख्यातमेव ।

उद्धरेति प्रेषिते वाचा त्वा होत्रा प्राणेनोद्गात्रा
चक्षुषाऽध्वर्युणा मनसा ब्रह्मणा श्रोत्रेणामी-
धैतैस्त्वा पञ्चभिर्देवैर्ऋत्विग्भिरुद्धरामि जहा-
मि मृत्युममृतेनाऽऽदधामि भूर्भुवः सुवरुद्धि-
यमाण उद्धर पाप्मनो मा यद्विद्वान्पच विद्वान्-
श्चकार । अह्ना यदेनः कृतमस्ति पापं सर्व-
स्मान्मोद्धृतो मुख तस्मादिति सायम् ।

उद्धरतीत्यनुपपन्नः । यानमाने तूद्धरेत्युद्ध्रियमाणमनुमन्त्रयत इत्युक्तं तत्तुद्धरण
आरब्ध एवोद्ध्रियमाणमिति वचनादत्र च प्रेषित उद्धरतीत्युक्तं तत्र चोद्धरेति मन्त्रः
लिङ्गेन च पूर्वकालताप्रतीतौ वर्तमानसामोप्ये वर्तमानवद्धेति सूत्रेणोद्ध्रियमाण-
मित्यर्थस्वीकरणं युक्तं तादृशं लक्षीकृत्येत्यर्थः । अनुमन्त्रणवचनेन प्रेषित इत्युक्तं तत्र
स्वयं होमेऽप्यनुमन्त्रणेन प्रैपो यथा स्यादसंनिहितेऽन्येनापि प्रैषेण संस्कृत एव
कुर्यादिति प्रयोजनम् । अथ वा काष्ठादिप्रक्षेपेण प्रवृत्तमध्वर्युमनुलक्षीकृत्य मन्त्रयते
प्रेष्यतीत्यर्थः । धृतावनुमन्त्रयतिर्दृष्टः स एवानुदितः ।

रात्र्या यदेनः कृतमस्ति पापं सर्वस्मा-
न्मोद्धृतो मुख तस्मादिति प्रातः ।

वाचा स्वेत्यादि चकारेत्यन्तोऽनुपपन्न उद्धरतीति च ।

अमृताहुतिममृतायां जुहोम्याग्निं पृथिव्याममृतस्य
जित्यै । तथाऽनन्तं काममहं जयामि प्रजापतिर्यं प्रथमो
जिगायाग्निमग्नौ स्वाहेति सायमायतने प्रतिष्ठापयति ।
आहवनीपायतने ।

सूर्यमग्नौ स्वाहेति प्रातः ।

अमृताहुतिमित्यादि जिगायेत्यन्तमनुपङ्गः । प्रतिष्ठापयतीति च । प्रातः प्राङ्मुखः
सायं प्रत्यङ्मुख इत्यपि सूत्रान्तराणि । नक्तं धारणपक्षे सायमुद्धरणमन्त्रा एवोद्धर-
णस्य सायं होममात्राङ्गत्वात्तदर्धमुद्धृतं नक्तं विहितधारणं प्रातर्होमस्याङ्गं नित्यधार्यं
इवात्रोद्धरणकालवाधात् ।

प्रथमास्तमिते सायमग्निहोत्रं जुहोति नक्षत्रं
दृष्ट्वा प्रदोषे वोषसि प्रातरग्निहोत्रं पुरोदयमुदिते
वा यद्दिं वाक्प्रवदेत्तद्दिं होतव्यमित्येकेषाम् ।

पूर्वमुद्धरणकाल उक्तस्ततोऽन्यो होमकालोऽनेन दर्शितत्वेन ज्ञायते मध्ये विरामे
संध्योपास्तावपि न दोषः । प्रथमास्तमयो नाम सूर्योदर्शनानन्तरमेव नक्षत्रदर्शने वा
प्रदोषे घटिकाद्वयात्मके रजनोमुखे वा सायमग्निहोत्रं जुहोति । त्रिविधोऽपि सायं-
काल एव । तथा प्रातःकालोऽपि घटिकाद्वयं पूर्वमुद्ययाद्दोदयात्पूर्वमेव वोदिते वेति
त्रिधा । तत्र प्रातरग्निहोत्रं यद्दिं यदा वाक्प्रक्षिणां प्रवदेत्प्रकटा भवेत्तद्दिं तदा प्रात-
रग्निहोत्रं होतव्यमित्येके शास्त्रिनः । प्रदोषान्तः सायं संगवान्तः प्रातरिति वैखानसा-
श्वलायनादयः । अप्रोदयात्पूर्वमारम्भे होममध्ये चेदुदयस्तदा प्रायश्चित्तदर्शानात्पृषका-
लावुक्तौ पक्षान्तरेषु सांकर्येऽपि न दोषः । शब्दात्प्रातःकालोऽङ्गः प्रथमविभागे रूढो
यद्यपि प्रातरग्निहोत्रमित्यत्र निमित्तत्वेन प्राप्नोति तथाऽपि उषसि पुरोदयमित्यादि-
कालविधानपदेषु वाक्येषु रूढ इति प्रातःकालव्यतिरिक्तकाला अपि विहितास्तेऽपि
प्रातःकालशब्देन लक्ष्यन्ते सामीप्यादेवमहोऽन्तिमपागवाचके सायंशब्देऽपि ज्ञेयम् ।
नानाकालानां भेदेन विधानं श्रुत्यनुसारेणेत्यदोषः ।

एतस्मिन्काले सर्वकर्माणि क्रियन्तेऽन्यत्रोद्धरणात् ।

एतस्मिन्नैकैकस्मिन्काले यः प्रधानस्य कालः सोऽह्नानामित्युक्तं तथाऽपि विनोद्धरणं
तस्योदयेऽस्तमये च प्रायश्चित्तविधानात् । अन्वान्यह्नानि यो योऽग्निहोत्रस्य काल
उक्तस्तन्मध्ये एक एवाऽऽर्तव्यस्तत्र तत्रैव कर्तव्यानि ननु होमकालेषु मध्ये कस्मिंश्चि
दह्नान्यन्यास्मिंश्च प्रधानमिति विप्रकर्षो युक्त इति नानाश्रुतिसिद्धनानाकालप्रदर्शना-

क्तन्यायारूढमनेन सूत्रेण कृतमुद्धरणं तु पूर्वपूर्वकाल एव नियम्यते । अत्र यजमानो विहारं प्रविशति विश्वदानमिति । यदग्न इति स्थूलमिधममाहवनीय उत्तरया गार्हपत्य एवमन्यत्र । तूष्णीं सम्भाषणसथयोः । विद्युदसीत्यप उपस्पृश्यापरेणाऽऽहवनीयं दक्षिणाऽतिक्रम्य स्वायतन उपविशति पत्न्यपि स्वस्थाने ।

ततोऽध्वर्युः—

परिसमूहनेनाग्नीनलं करोत्यग्ने शृङ्घपते शुन्ध-
स्वेति गार्हपत्यमग्ने बह्वे शुन्धस्वेति दक्षि-
णाग्निमग्ने सम्राट् शुन्धस्वेत्याहवनीयम् ।

परितोऽभ्युक्ष्य हस्तेन तृणाद्यपसारणेन स्निग्धताकरणं परिसमूहनं तेन लक्षितानग्नी-
न्पुष्पादिप्रकारेणालं करोति । तदुक्तं वैखानसेन—पर्युक्षणपरिसमूहनपरिपुष्पकरणै-
रग्नीनलं करोतीति । प्रत्याग्नि सकृन्मध्येण पर्युक्षणादिकमेकैकत्र समापनीयम् । परि-
समूहनादिकमलंकरणमेव सर्वमिति प्रधानेनालंकरणेन मन्त्रसंबन्धोऽथ वा शुन्धस्वेति
लिङ्गात्पर्युक्षणानन्तरं समूहने मन्त्रस्तूष्णीमलंकरणं मलापगम एवालंकारो युक्त इत्ये-
कापवर्गताऽपि तृतीयया दर्शिता ।

पुरस्तादलंकाराः सायमुपरिष्ठादलंकाराः प्रातः ।

भवन्तीति शेषः । उपरिष्ठाद्वोमकमन्ति ।

उभयतोऽलंकारानेके समामनन्ति ।

पूर्वं व्यवस्थयोक्तमत्र पक्षे समुच्चयः ।

दर्शरग्नीन्परिस्तृणाति यथा दर्शपूर्णमासयोः ।

गतार्थम् ।

अग्निहोत्रपात्राणि प्रयुनक्ति स्वादिर९ स्तुवं वैकङ्कतीपग्निहो-
त्रहवणीमचक्रावर्तामशूद्रकृतामूर्ध्वकपालामग्निहोत्रस्यालीम् ।

दर्शपूर्णमासस्रुवव्यतिरिक्तत्वरूपापनायाग्निहोत्रपात्राणीत्युक्तम् । तुषामग्निहोत्रह-
वण्यौ व्याख्याते । कुलालचक्रेण न विद्यत आवर्तो भ्रमणं यस्याः सेति शूद्रव्यति-
रिक्तेन त्रैवर्णिकेनैव कृतमित्यर्थः । ऊर्ध्वानि कपालानि सानूनि यस्याः सा । एव-
मग्निहोत्रद्रव्याधारभूतस्याली मृन्मयी । त्रीण्येतानि त्रैवर्णिकं द्वन्द्वनियमः स ह्यैष्टिकः ।
अत्रापि यथा दर्शपूर्णमासयोरिति वर्तनीयम् । तथा च स्तुवमग्निहोत्रहवणीमेकमिति
द्वन्द्वम् । वैखानसस्तूत्तरेण गार्हपत्यं कूर्ध्वं प्रयुनक्तीत्याह ।

दक्षिणेन विहारं गौरवस्थिता भवति ।

होमारम्मात्पूर्वमेवाऽऽनीता । विहारो विद्वतामिस्पृष्टम् । एनपा विहाराददूर इत्यु-
क्तम् । पुंश्रुतामिति कात्यायनः ।

इड एहादित एहि सरस्वत्येहि गौरेहीति तामाहूय
पूपाऽसीति वत्समुपसृजति धावन्तं वाऽनुमन्त्रयते ।

तामत्रास्थितामाहूयेति धर्ममात्रम् । उपसृजति गवा संयोजयति । मुक्तं धावन्तं वा
पूपाऽसीत्यनुमन्त्रयते ।

प्राचीमुदीचीं वाऽऽवृत्यान्पः शूद्रादोग्धि
न संमृशति यथोपलम्भमनूचो वा ।

वत्समपच्छिद्य शूद्रादन्यस्त्रैवर्णिको दिगन्तरामिमुखां स्थितां प्रदक्षिणमावृत्य प्राची-
मुदीचीं वा स्थापयित्वा दोग्धि । न संमृशति प्रस्रवार्षं सोदकेन पाणिनाऽथो न संमृ-
शति । सर्वथा संमर्शनप्रतिषेधो न युज्यतेऽशक्यत्वाद्यथा पय उपलम्बते तथा स्तना-
न्नियमेन संमृश्य दोग्धि । तत्र नियम्यते यदि सृशति प्रस्रवार्षं तदा स्तनानेवानूक-
एव स्तनमूलादग्रपर्यन्तम् ।

पूर्वो दुह्याज्ज्येष्ठस्य ज्यैष्ठिनेयस्य यो वा गतश्रीः स्याद-

परौ दुह्यात्कनिष्ठस्य कानिष्ठिनेयस्य यो वा कुम्भेत् ।

पूर्वो स्तनौ तथा चापरावपि । नैमित्तिको नियमः । व्याख्यातमन्यत् । यो वा
भूतिमिच्छेदयं काम्यः ।

दोहने दुग्ध्वा स्थाल्यामानयति स्थाल्यां वा दोग्धि ।

दोहने दोहनपात्रेऽग्निहोत्रस्थाल्यां वा । तद्दुग्धं पूर्वेणाऽऽहवनीयमानयेदिति
कात्यायनादयः ।

द्वयोः पयसा पशुकामस्य जुहुयात्पूर्वमधिश्रित्योत्तस्मानयेत् ॥ १६ ॥

पशुकामस्य यनमानस्य पूर्वदुग्धमद्वारेषु अधिश्रित्य ततोऽन्यस्या दुग्ध्वाऽधिश्रिते
पयस्यानयेत् ।

ऋतं त्वा सत्येन परिपिञ्चापीति सायं परि-
पिञ्चति सत्यं त्वर्तेन परिपिञ्चापीति प्रातः ।

प्रदक्षिणमुदकेन सिञ्चति ।

आहवनीयं परिपिच्य गार्हपत्यमथ दक्षिणाग्निं गार्ह-
पत्यं वा परिपिच्य दक्षिणाग्निमथाऽऽहवनीयम् ।

तुल्यश्रुतित्वाद्द्विकल्पोऽपशब्दः श्रुतिगतोऽनूदितः । अन्ते सम्यावस्य्यौ ।

यज्ञस्य संततिरसि यज्ञस्य त्वा संतत्यै नयामि संतत्यै त्वा

यज्ञस्येति गार्हपत्यात्संततामपां धारां स्त्रावपत्याहवनीयात् ।

आहवनीयं मयादीकृत्य गार्हपत्यमारम्याविच्छिन्नामुदकधारां करोति । आरादु-
पकारकमेतन् ।

घृष्टिरसीत्युपवेपमादाय निरूढं जन्यं भयं सह तेन यं द्विष्मः
सुभूताय श्रयध्वमिति तेन गार्हपत्यादुदीचोऽङ्गाराभिरूहति ।
उपवेपोऽङ्गारनिर्हरणार्थं काष्ठम् । उदगायतनाग्निःसारयति तेनोपवेपेण ।
भूतकृतः स्थापोढं जन्यं भयं सह तेन यं द्विष्म इति वा ।
निर्हरणे मन्त्रो विकल्पेन ।

व्यन्तान्करोति ।

अन्त आयतनस्य तस्माद्विगता अङ्गारास्तादृशान्करोति गार्हपत्यायतनाद्बहिर्निर्ग-
मयतीत्यर्थः ।

इडायाः पदं घृतवच्चराचरं जातवेदो हविरिदं
जुपस्व । ये ग्राम्याः पशवो विश्वरूपास्तेषां सप्ता-
नामिह रन्तिरस्तु पुष्टिरिति तेष्वग्निहोत्रमधिश्रयाति ।

तेष्वङ्गारेष्वग्निहोत्रसंबन्धिद्रव्यमग्निहोत्रस्याख्यां स्थितमधिश्रयति सामर्थ्यात् ।

समुदन्तं होतव्यम् ।

समुदन्तं दोहानन्तरं फेनवदेवाऽऽनीयैवाधिश्रितमाश्रमेवोन्नयनादिना होतव्यमित्यर्थः ।

अनन्तरं वाऽधिश्रयणादुद्भवः स्थोदहं प्रजया
पशुभिर्भूयासमिति तृणं प्रदीप्यावेक्षते ।

अधिश्रितमेव वा पक्षे संस्कार उच्यते । तेन प्रदीप्ततृणप्रकाशेन स्थालीगतं द्रव्यम-
घनतो भूलेक्षते । गार्हपत्यादेश प्रदीपनं तत्त्यागश्चानन्तरमिति तु समुदन्तं होतव्यमि-
त्यत्रावेक्षणादि नास्ति ।

हरस्ते मा विनैपमिति स्रुवेणाद्भिः प्रतिपिच्यत्यमृतमसीति वा ।

हस्तपात्रयोः परिसंख्यार्थं स्रुवेणेति विन्दुमात्रपरिसंख्यार्थमद्भिरित्युक्तम् ।

गोदोहनसंनेजनेन प्रतिपिच्यमेकेन स्तोकेन

प्रतिपिच्यं प्रतिपिक्तं पशुकामस्य ।

पशुकामस्य यजमानस्य गोदोहनपात्रस्य संनेजनं सन्दिश्यते प्रक्षाल्यते येनोदकेन
तेन प्रतिपेचनीयं तेनैकेन विन्दुना प्रतिपेचनीयमेवं प्रतिपिक्तं पशुकामस्य नाद्भिः प्रनि-
वेकोऽपि स्वयमेवेत्यर्थः । मन्त्रस्तु पूर्वयोरन्यतर एव ।

अप्रतिपिक्तं तेजस्कामस्याभिचरतास्तिर्पितो वा ।

अद्भिरपि न प्रतिपिक्तं कार्यं तेनः शास्त्रादिना कामयमानस्य तथाऽभिचाराभिच्छ-
तस्तथा तितीर्षतः पाप्मादिकमनिष्टं तर्जुमतिकमितुमिच्छतोऽपि यजमानस्याप्रातोपिक्तमेव
पूर्ववत् ।

यः कामयेत शूरो मे राष्ट्र आज्ञायतेति

पुनरेवं तस्यावेक्षते यथा पुरस्तात् ।

राज्ञः कामोऽयं मे राज्ये शूर एव क्षत्रिय उत्पद्यतामिति कामस्योद्भवस्य इति तृण-
दीप्त्या नित्यावेक्षणात्पुनरेवेक्षत इत्यर्थः । एतानि काम्यानि यजमानेन संकल्पिते
कार्याणि ।

अन्तरितं रक्ष इत्युल्लुकेन त्रिः प-

र्याग्नि करोति परिवाजपतिरिति वा ।

प्रथमं तावदेव यजुरग्निहोत्रप्रकरणपाठितं द्वितीया च सर्वगार्हपत्याद्ग्रहणं त्यागश्च
गार्हपत्ये संस्कारा इति । गतार्थम् ।

यर्मोऽसि रायस्पोषवनिरिहोर्जे यच्छेति वर्त्म कुर्वन्नुदगुद्रासयति ।

अङ्गारेषु किञ्चित्कर्षन्निबोदगानयति स्थास्थीम् ।

प्रजां मे यच्छेत्यन्ते धारयति ।

अन्तेऽङ्गारप्रान्ते स्थिरी करोति अर्घसिद्धं ततो बहिरङ्गारेभ्यः स्थापनं तूष्णीमेव ।

प्रत्यूढं जन्यं भयं सह तेन यं द्विष्मः

सुभूतमकर्तेति तेन गार्हपत्येऽङ्गारान्प्रत्यूहति

भूतकृतः स्यात्प्येति सस्यं यजमानस्येति वा ।

प्रत्यूहति मेलयति ।

देवस्य त्वेति स्रुवमग्निहोत्रहवर्णी चाऽऽदाय ।

आदद इत्यन्तः । द्रव्यपृथक्त्वेऽभ्यावर्तत इत्यावृत्तिस्त्वेकवचनाच्च ।

प्रत्यूष्टमित्याहवनीये गार्हपत्ये वा निष्टपति ।

समाप्तं वाक्यं रक्ष इत्यन्तं गतम् ।

सुपर्णा त्वा सुपर्णमयीं हिरण्ययष्टिरस्यमृतपा-

लाशाः स्रोतो यज्ञानामित्याग्निहोत्रहवणीं संमार्ष्टि ।

हस्तेन संमार्जनं विषस्य दृष्टप्रयोजनं स्यादेवमग्न्यासोऽपि यावदपैति विष्णुगतं रजः ।

अरिष्टो यजमानः पत्नी चेत्युभयम् ।

सत्सैव द्वयं तथा च दक्षिणेनैकैकं गृहीत्वा वामे निषाय दक्षिणेन संमार्गो याव-
दुक्षयनमत्यागः । उभयमित्यवयवद्वयात्मकमेकमेव द्रव्यमिति चेष्टापृथक्त्वेऽपि न
मन्त्रावृत्तिः ।

ओमुञ्जेष्यामि हृष्यं देवेभ्यः पाप्म-
नो यजमानमिति सायमामन्नयते ।

यजमाने त्वामुन्नयेति प्रसवाभिधानाद्यजमानमामन्नयत इत्यर्थात् ।

ओमुञ्जेष्यामि हृष्यं देवेभ्यः पाप्मनो यजमानमिति प्रातः ।
आमन्नयत इत्याकृष्यते ।

प्रवसत्योमुञ्जयेति स्वयमात्मानं प्रत्येव ब्रूयात् ।

स्वयमध्वर्युरात्मानं प्रति ब्रूयाद्यजमाने प्रवसति तथा वा तेनैव न्यायेन स्वयं होमेऽपि
स्वयमात्मानमित्यपि सिद्धम् । एवं प्रैवार्यकर्तव्येनादिष्टे त्वयमेव न्यायस्तत्र । तत्रा-
हमाभिः पूर्वं दर्शित एव । हविर्देवानामित्यादि याजमानं प्रसूते च ।

अप्रये च त्वा पृथिव्यै चोन्नयामि वाताय च त्वाऽ-
न्तरिक्षाय चोन्नयामि सूर्याय च त्वा दिवे चोन्न-
याम्यश्व त्वौषधीभ्यश्चोन्नयामीति चतुरः
स्रुवानुन्नयत्युत्तमेन द्विः पञ्चावत्तिनः ।

एकेनेतिकरणेन विनियोगादेकमश्रत्वे प्राप्तेऽप्युत्तमेनेति वचनान्नानामश्रता । स्रुवा-
न्नुवपरिमितानि द्रव्याणि स्रुवास्तान्प्रतिमश्रभैकमुन्नयेदेवं चतुःसंरुपाकान् । उन्नयनं
पूरितस्योर्ध्वमानयनं प्रापणान्तं तथाच द्विकर्मकत्वात्स्रुवमुन्नयति प्रापयति कियारम्भे
मश्रः । उत्तमेनाश्वश्च त्वौषधीभ्यश्चोन्नयामीत्यनेन ।

भूरिडा भुव इडा सुवरिडा करदि-
डेति वा ष्वरुदिडेति पञ्चावत्तिनः ।

पूर्वं चत्वारश्चतुर्णां विकल्पार्थाः । पूर्वमावृत्तस्य विकल्पार्थः पञ्चमः पञ्चावत्तिनः ।
यं प्रति पुत्राणां कामयेतानेनर्ध्नुयामिति तं प्रति पूर्णमुन्नयेत् ।

पुत्राणां मध्ये यं पुत्रं यजमानोऽनेनाहमृध्नुयामृद्धिं गच्छेयं तं पुत्रं प्रति पूर्णं तं
पुत्रमुद्दिश्यैकं स्रुवं पूर्णमन्यानपूर्णांनुन्नयेत् ।

यदि कामयेत सर्वे सदृशाः स्युरिति सर्वान्समश उन्नयेत् ।

सदृशाः सर्वेऽर्ध्नुयामिति यदि कामयेतेत्यर्थः । समशः समान्पूर्णानित्यर्थः ।

उन्नीतं दशहोत्राऽभिमृशति न वाऽभिमृशति ।

उन्नीतं सुग्तं दशहोत्रा चित्तिः स्रुगित्यनेन तुल्यश्रुतित्वाद्विकल्पः ।

सजूर्देवैः सायं यावाभिः सायं यावानो मा देवाः स्वस्ति
संपादयन्तु पशुभिः संपृचीयेति सायमुन्नीतं स्यात्ती

चाभिमृशति सजूर्देवीः प्रातर्यावभिः प्रातर्यावाणो मां
देवाः स्वस्ति संपादयन्तु पशुभिः संपृचीयेति प्रातः ।

उत्तीतं स्याली चाभिमृशतीत्युभयत्र संबध्यते ।

पशून्मे यच्छेति यत्रोन्नयति तदुपसादयति ।

उत्तीतं यत्र तत्तत्रैवोपसादयति । न स्थलान्तर इति वक्तुमेवमुक्तम् । उपोस-
पनस्थलसमीपे ।

प्राचीमुद्गीचीं वाऽऽहृत्यापरेण गार्ह-
पत्यमुपसादयतीत्येकेषाम् ॥ १७ ॥

उत्सयनस्थलात्प्राचीं दिशं प्राचीं सुचं वाऽऽहृत्य नीत्वेत्यर्थ एवमुद्गीचीमित्यपि ।
गार्हपत्यपश्चाद्भाग उप समीपे विकल्पः पूर्वेणात्र कूर्च उपसादनं वैखानसप्रभृतिभिरुक्तं
वितृमेधे चोपसादनीयोपावहरणीयकूर्चयोः प्रतिपत्तिविधानात्कूर्चा ज्ञेयौ । तयोरेक-
एवोभयत्रोपसादनापौ द्वितीयस्तु प्राग्द्रवणशुच उपसंग्रहेण हरणार्थ इति संज्ञा-
द्वयात्प्रतीयतेऽथवा भूमावेव प्रथम उपसादनं द्वितीय एवोपसादन ओपधीपुपसादय-
तीति विशेषविधानादाचार्यस्य कूर्चद्वयम् ।

पालाशीं समिधं प्रादेशमात्रीमेकां द्वे
तिस्रो वोपरिष्ठात्सुग्दण्ड उपसंगृह्य ।

समिधः प्रादेशमात्रत्वं नियम्यते । तेनान्यत्रारत्निमात्रत्वं प्रादेशमात्रत्वं विक-
ल्पते । सुग्दण्डस्योपरिष्ठाद्भूत्वा विकल्पेनैकादिकाः ।

उर्वन्तरिसं वीहीति समया गार्हपत्यस्यार्चिर्हरति ।

गार्हपत्यस्यार्चिः समया समीपं प्रतिहरति सुचमिति शेषः ।

प्रागुद्भवन्दशहोतारं ज्याचष्टे ।

वाक्यशः पठेत् । उत्थाय प्राग्गच्छन्प्राचीं दिशं गच्छन्नित्यर्थः । कूर्चात्सुचं गृही-
त्वोर्वन्तरिक्षमित्यर्चिःसमीपं नीत्वा तत उद्भवन्दशहोतारं वदेत् । शतृप्रत्ययेन मन्त्रप्रा-
ग्गमनयोः सहभावः । गार्हपत्यादाहवनीयं हरति । मुखमात्रे धारयन्निति कात्यायनः ।

अग्नये त्वा वैश्वानरायेति मध्यदेशे निगृह्णाति ।

मध्यदेशो गार्हपत्याहवनीययोस्तत्रदेशोऽन्तरिक्ष एव निगृह्णाति नीचां यमितां
स्थिरां करोतीति यावत् ।

वाताय त्वेत्युद्यच्छति ।

निगृहीतप्रदेशादूर्ध्वं किञ्चित्करोति ।

आयुर्मे यच्छेत्यपरेणाऽऽहवनीयमोषधीषूपसादयति ।

ओषधयो दर्मास्ते कूर्चरूपेणावस्थितास्तेषूपसादयति । स्पष्टम् । प्रथमाग्निहोत्रं व्याहृतिभिरासादयति । संवेत्सरान्ते च प्रातरग्निहोत्रमपि व्याहृतिभिः ।

एषा ते अग्ने समिदिति समिधमादधाति ।

प्यायतामित्यन्तः । मध्य आहवनीयस्येति बोधायनः । समिद्वयं तु श्रुतसंस्कारार्थं नान्यत्तस्य प्रयोजनमुक्तम् ।

हरिण्ययं त्वा वःशः स्वर्गस्य लोकस्य संक्रमणं दधामीति वा ता अस्य सूददोहस इति वा रजतां त्वा हरितगर्भामग्निज्योतिषा ज्योतिष्मतीः स्वर्गां कामदुघामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोकायामृतत्वाय रात्रिमिष्टकामुपदध इति सायः हरिणां त्वा रजतगर्भाः सूर्यो ज्योतिषा ज्योतिष्मतीः स्वर्गां कामदुघामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोकायामृतत्वायाहरिष्टकामुपदध इति प्रातः ।

एषा त इति मन्त्रेणैतौ द्वौ समानविकल्पौ ता अस्येति पृथग्द्वौ व्यवस्थितौ । केचित्सूत्रकाराः काम्यौ द्वाविमावित्याहुः ।

विष्टुदसि विद्य मे पाप्मानमृतः
सत्यमुपैमि मयि श्रद्धेत्यप उपस्पृश्यं ।

मन्त्रेणोदकं स्पृष्ट्वा । पाप्मानमित्यन्तः । स्वशाखापठितो विकल्पते ।

यदा श्यावेवाथ जुहोति ज्वलन्त्याम् ।

श्यावेवेषच्छयामा तदा तस्यां ज्वालायुक्तायाम् ।

यदा वा वीताचिल्लेलापतीव ।

तदा वा जुहोतीति पूर्वेण विकल्पः । सम्यग् यदा श्यामवर्णा रक्तत्वमप्राप्ता ज्वलन्ती तस्यामित्येकः पक्षः । द्वितीयस्तु यदा सम्यग्दीप्ता शान्तार्चिः पश्चार्त्किचिल्लेलायति वह्निशिखा विच्छिन्नां विच्छिन्नमुद्गमति तस्यां दशायामिति ।

धूपायन्त्यां ग्रामकामस्य ।

ग्रामकामस्य यजमानस्य धूपायन्त्यां वह्निना व्याप्ता यदा धूमवती तस्यां जुहोतीत्यनुपङ्गः ।

अङ्गुले मूलात्समिधमनुस्त्रावयन् ।

मूलमघस्तनोऽन्तस्तद्वधि मूलमारम्याङ्गुलद्वयं मध्ये धारां स्त्रावयति । प्रतिमुखं जुहोतीति वीधायनः । जुहोतीति पूर्वेणान्वयः । स्त्रावयन्निति वचनान्मुखेनेवेति गम्यते । प्रसेचनस्य मुखसाध्यत्वं हंसमुखप्रसेचना इत्येव प्राप्तं मुखेनेतरा इत्यपि सामान्यविधिरेव ।

एवं परिमाद्य समञ्चं प्रधानाहुतिद्वयं व्याचष्टे—

होत्रा भूर्भुवः सुवरमिज्योतिज्योतिरग्निः

स्वाहेति सायं होत्रा भूर्भुवः सुवः सूर्यो

ज्योतिज्योतिः सूर्यः स्वाहेति प्रातः ।

जुहोतीत्यनुवर्तते । अत्र सूत्रचतुष्टयपरिमितमुज्जीतं प्रथमाहुतिः स्रुवमात्रेण द्वितीया सपादेन स्रुवेण । मन्थार्यं पादोन्स्रुवद्वयमिति व्यवस्था सेत्स्यति ।

संसृष्टहोममेके समामनन्ति ।

अग्निःसूर्यदेवताप्रतिपादकमन्त्रेण संसृष्टदेवतायै होमः संसृष्टहोमस्तमेके शाखिनः । यद्यप्युभयमस्मच्छाखायां पठ्यते तथाऽप्येक इत्युक्तमादरार्थमेकेऽन्ये शाखिनः संसृष्टहोममेव समामनन्ति । ततस्त्वसंसृष्टहोमोऽस्मच्छाखायां शाखान्तरीयो निन्दितुमेवानुदितो न तु तद्विधिरस्ति । कुतः । यथा हि संसृष्टहोमस्य प्रशंसापूर्वकमितरस्य निन्दापूर्वकं विधिरस्ति नैवमसंसृष्टहोमस्यापि तु विधिमन्त्रं शाखान्तरीयमनुदितम् । कुतो ज्ञायते, ज्ञायते यत्र स्तौति तमसंसृष्टविधिं च संसृष्टविधिमसंसृष्टं च निन्दति नैव तद्विधानार्थं संसृष्टं वा निन्दति । तथा चास्मच्छाखायां संसृष्टविधान एव तात्पर्यमिति सूत्रकाराभिप्रायः । ततस्तुदितानुदितहोमयोः परस्परं निन्दयोभयस्तुतिपूर्वकमुभयोर्विधिदर्शनादुभयत्र तात्पर्यात्तमविकल्पः ।

संसृष्टं देवतामन्त्रं दर्शयति—

अग्निज्योतिज्योतिः सूर्यः स्वाहेति सायं

सूर्यो ज्योतिज्योतिरग्निः स्वाहेति प्रातः ।

जुहोतीति पूर्ववत् । अत्र भीमांसकमतेऽग्निरेव केवलो देवतोमयविधेऽपि मन्त्रे यद्ग्रये च प्रजापतये च सायं जुहोति यत्सूर्याय च प्रजापतये च प्रातरिति वाक्यमुत्पत्तिविधिरिति ते दर्शयन्ति । स्वशाखोपदेशस्तु(शे तु) तथोभाम्यां सायं हूयते, उभाम्यां प्रातरिति संसृष्टदेवताविधानादग्रये सूर्यायेदं सूर्यायाग्रय इदम् । याज्ञिकास्तत्रग्रये ज्योतिषे सूर्यायेदं विपरीतं प्रातराहुस्तन्मात्रवर्णिकदेवतत्वस्य भीमांसकेनिराकरणाच्चिन्त्यम् ।

वर्चो मे यच्छेति पुनरोपधीप्पसादयति ।

संसृष्टम् ।

लेपमादायौषधीभ्यस्त्वौषधीभि-
न्वेत्युत्तरतो बर्हिषि लेपं निमार्ष्टि ।

न हि स्रुगतं लेपो भवति तस्माद्भूयमानं यदग्रे प्रणार्यां च लग्नं स लेपस्तमङ्कु-
लिमिरादाय गृहीत्वा मन्त्रेण बर्हिषि कूर्च ओषधीष्विति यावदुत्तरभागे तं लेपं निमार्ष्टि
नीचां हस्तेन निमार्ष्टि लिम्पति । ओषधीभ्य इदम् ।

अग्रे गृहपते मा मा संताप्सीरात्प्रमृत्तम-
धिषि प्रजा ज्योतिरशीयेति गार्हपत्यमवेक्षते ।

दक्षिणावृद्धिति वैखानसकात्यायनादयस्तदस्माकं प्रदक्षिणं यज्ञे कर्माणीति सिद्धम् ।

अतिहाय तूष्णीमुत्तराः समिधि भूपर्सी जुहोति ।

आहुतिमिति शेषः । जुहोतिचोदितत्वेन प्रजापतये स्वाहेति प्राप्तौ शाखान्तराच्च
व्याहृतिप्राप्तावुकं तूष्णीमिति । देवता च प्रजापतिरेव विधानत्रयात्तदिदं दक्षितमेव ।
अतिहाय पूर्वाहुतिस्थानं पूर्वाहुतेः सकाशाद्भूयसीमधिकामुत्तरां द्वितीयां केचिदुत्तरामुत्तरे
भागे चेत्याहुस्तदर्थमुक्तं समिधीति । उत्तरार्धे समिधोति शाखान्तरम् । समिधः प्राग-
प्रजा मध्ये विधानं चाऽऽचारादेव सिद्धम् । अत्र याजमानमुपस्थानम् ।

अथ निमित्ते सत्यग्निहोत्रविकृतिं गुणकृतां दर्शयति—

सजूर्जातवेदो दिव आ पृथिव्या जुषाणो अस्य हविषो घृतस्य

बीहि स्वाहेत्याज्येन जुहुयाद्यत्र पशुपतिः पशूञ्छामयेत् ।

पशुपती रुद्रो यत्र स्थाने यस्य यजगानस्य गृहे आमे राष्ट्रे वाऽपवा पृथग्धे यत्रे-
त्यथ वा यस्मिन्स्वामिनि सति पशवो गवाश्चप्रभृतयस्ताञ्छामयेत्पीडयेत्तस्य यजमान-
स्थानेन मन्त्रेणाऽऽज्येन जुहुयात्सायं प्रातस्तेनैव नित्याकरणप्रत्यवायपरिहारोऽपि तस्य
गुणविकृतस्वेऽपि चाग्निहोत्रत्वात् ।

अग्रे दुशीर्ततनो घृतस्य स्वाहेति जुहुयाद्यदि तदतिह्न्यात् ।

यदि कृतेऽपि होमे तदतिशयेन पीडयेत्तत्र तदाऽऽज्येनैव सायं प्रातरनेन मन्त्रे-
णेति विशेषः ।

द्वादश रात्रीः सायं सायं जुहुयाद्यदि तदतिह्न्यात् ।

पूर्वोक्तेनाग्न इत्यनेनैवाऽऽज्येन प्रत्यहं सायं सायं होममेव यद्येतावतोऽपि
शान्तिरित्यर्थः । प्रातर्होमस्तु प्राकृतेनैव द्रव्येण ।

१ घ. ह. ज. झ. म. ट. 'पत्यं प्रत्यवे' । २ घ. ह. ज. झ. म. ट. 'हेति मुत्तस्य जु' ।

३ घ. ह. ज. झ. म. ट. 'शूञ्छामयेत् । ट. 'शूमञ्छामयेत् । ४ घ. 'मे दुःशीर्ततनो' । ५ घ. झ. म. ट. 'सायं' । ६ क. ख. ग. च. छ. ट. उ. ण. 'यात्तर' ।

* द्वयोः पयसा जुहुयात्पूर्वमपिश्रित्योत्तरमानयेद्यदि तदतिह्न्यात् ।
पूर्वं प्रथमस्या दुग्धमपिश्रित्योत्तरमानयेदुत्तरस्या द्वितीयस्या दुग्धमानयेदपिश्रिते ।
निमित्तं पूर्ववत् ।

नाऽऽहृत्यम् ।

इतः परमपि तदतिह्न्यान्नाऽऽहृत्यमनादरणीयमनेन न पुनर्होतव्यं किं तु नित्य-
विधिर्नैव । राजन्यस्य पर्वण्येवाग्निहोत्रं तस्य नैमित्तिकमपर्वणीति ज्ञेयम् ।

एवं शाखान्तरेऽग्निहोत्रप्रकरणे नैमित्तिकं समाह्वानं तत्समाप्य प्राकृतमाह—

इपे त्वेति सायं लेपमवमार्षि ।

अग्रादारम्यार्वाकर्षन्प्रणालीगतं लेपमवगमयति ।

ऊर्जे त्वेति मातरुमार्षि ।

बिलादारम्योर्ध्वं पूर्ववत् ।

यं कामयेतावतरां पापीयान्स्यादिति भूय-
स्तस्य पूर्व* हुत्वोत्तरं कनीयो जुहुयात् ।

निन्दार्थवादेऽयं पूर्वाहुतिं मूयसां द्वितीयां कनीयसां न जुहुयादित्येवमर्थम् ।

यं कामयेत न पापीयान्न श्रेयान्स्यादिति समं तस्य जुहुयात् ।

इदं च निन्दयैवोक्तम् । न हि यजमानस्य श्रेयो न कामयेत इत्यध्वर्युरस्ति ।
तस्मान्निन्दैव ।

यं कामयेत वसीयान्स्यादिति कनीय-
स्तस्य पूर्व* हुत्वोत्तरं भूयो जुहुयात् ।

अयं प्रशंसार्थोऽर्थवादः प्रकारान्तरेण नित्यकल्पस्याभावात् । एतेऽर्थवादाः कर्माङ्ग-
ज्ञानार्थमुपदिष्टाः । कनीयो भूय इति द्रव्यविशेषणं क्रियाविशेषणं वाऽऽहुतेः प्रकृ-
ताया असंभवात् । भवतु वा तृतीयो नित्योऽपि सत्यां कामनायां काम्यकल्पः ।

भूयो भक्षायामशिनष्टि ।

द्वितीयाहुतेः प्रकृतत्वात्तद्द्रव्यापक्षयैवाधिकम् । आहुतिद्वयं हि चतुरुन्नयनस्य प्रयोजकं
तदसमाप्तौ स्कन्नादिना नाश उत्पाद्यमेव पुनर्द्रव्यं भक्षणार्थस्य नाशे तु नोत्पत्तिर्द्र-
व्यस्य पुनः शेषकार्यलोप एवेत्यावेदितमेव तदिदं ज्ञापितमवशेषयतीति भक्षणप्रति-
पत्तये शेषं कुर्यादित्यर्थो न विधीयते शेषस्यानुनिष्पादितत्वेनानुत्पाद्यत्वाद्यद्यस्ति तत्प्र-

* इदं सूत्रं सूत्रपुस्तकेषु द्वादश रात्रीरिति सूत्रात्प्राग्भवतीति ।

तिपत्तिमात्रमेव विधेयम् । तदुक्तं कात्यायनेन—स्थार्या यत्परिशिनष्टि तद्वाहणः
 पिबेत् । तद्वै नात्राहणः—पिबेदिति श्रुतेरिति । अतः प्रतिपत्तिस्तु स्रुच्यवशिष्टस्यैव
 विधेया न स्थालीगतस्य तथा चाग्निहोत्रोच्छेपणमातञ्चनार्थं निदधातीति विधीयमान-
 मुच्छेपणनिधानं स्रुग्गतमेवास्यैव प्रधानाग्निहोत्रार्थमुज्जीतस्य शिष्टत्वात् । तथा च वाज-
 सनेयिनां श्रुतिः—स यत्स्रुचि परिशिनष्टि तदाग्निहोत्रोच्छिष्टमिति । तस्याऽऽतश्चने
 भक्षलोपः ।

हुत्वा महदभिधीक्षेत् ।

हुत्वेत्यव्यवधानार्थमुक्तं लेपमार्जनात्पूर्वमेव यथा स्यात्स्थानाल्लेपमार्जनानन्तरं मा
 भूदिति । तर्हि तत्रैव कुतो नोक्तम् । अत्रोक्तं श्रुतिपाठक्रमेणेत्यदोषः । महदिति
 व्यापित्वादाकाशमिति केचिन्न तु न कर्मासमेतार्थाविक्षेपेन दृष्टार्थता स्यादतोऽवशिष्टं
 भूयो महदित्यन्ये । तदपि भूयःशब्दावशिष्टशब्दप्रयोगामावात्महच्छब्देनाभिधानं
 कथं स्यात् । बहुशब्दविकारो भूयःशब्दः संसृष्टानेकद्रव्यसंख्यावचनः । महच्छब्दो
 द्रव्यपरिमाणवाची । न हि महच्छब्देनाभिधेये भूयःशब्दो युज्यते । तस्माद्भ्रूयैव
 महच्छब्दवाच्यं व्यापकदृष्ट्या ध्येयं, तत एव नर्पुंसकता च । बृहत्त्वाद्बृंहणत्वा-
 च्चाऽऽत्मैव ब्रह्म । एवमात्मनः संस्कारे कर्तृसंस्कारत्वेन दृष्टार्थता ब्रह्मरूपत्वेन
 कर्तृत्वेन ब्रह्मार्थेण प्रायश्चित्तं चेत्यनेकानि प्रयोजनानि सिध्यन्तीत्ययं साधीयान्पक्षः ।
 तथैवोक्तं वैखानसेन भक्षाय भूयः कुर्याद्भूत्वा भूमानं विष्णुं ध्यायेदिति भूमानं यो वै
 भूमेति श्रुतेरात्मानं विष्णुं व्यापकं ध्यायेदिति ।

रुद्र मृदानार्थं वृद्ध धूर्तमृद्ध नमस्ते अस्तु पशुपते मा
 मा हिंसीरिति स्रुचा त्रिरुद्रश्चमग्निमिति वल्गयति ।

सकृन्मन्त्रो द्विस्तूष्णीम् । अग्निमग्निज्वालामुदीचीं वल्गयति प्रेरयति कम्पयतीति
 यावत् । तदाह कात्यायनो द्विः प्रकम्पयतीति ।

स्रुचं निधाय लेपमादाय ।

लेपं प्रणालीगतमङ्गुलीभिरादाय ।

पितृभ्यस्त्वा पितृञ्जिन्वेति दक्षिणतः स्थण्डिले लेपं निमाष्टि ।

स्रुचो दक्षिणे भागे स्थल । स्थण्डिलग्रहणं कूर्ध्वं पूर्ववन्मा भूदिति । नीचा हस्तेनेति
 वैखानसः । उत्तानेनेति कात्यायनः ।

अप उपस्पृश्य ।

श्रौतमुदकस्पर्शनम् । वृष्टिरसि वृश्च मे पाप्मानमिति हुत्वापस्पृशतीति ब्राह्मणं
 यथा होष्यद्विषुदासि विद्य मे पाप्मानमिति शाखान्तरीयोऽधिकोऽत्राधिकस्यापाठात् ।
 यानमाने पठ्यमानस्तत्रैव विकल्पते नात्र तस्याद्याप्यपठितस्यानुद्विस्थत्वात् ।

पूयाऽसीति द्विरङ्गुल्पा माशयाऽऽचम्य पुनः प्राश्नाति ।

मक्षायावशेषितं द्रव्यमङ्गुल्या यया कयाचिदेकपैव विषेयविशेषणस्यैकत्वस्य विवक्षितत्वात् । अनामिकयेति वैखानसकात्यायनावाहनस्तदप्यविरुद्धम् । प्राश्याऽऽचम्य पुनः प्राश्नातीत्यनेनैव द्विःप्राशने सिद्धे द्विरितिग्रहणं मन्त्राद्विरुक्त्यर्थं द्विःप्राशने प्रत्येकमप्येव मन्त्रो न तु गर्भेभ्यस्त्वेति द्वितीये प्राशने मरद्धान्दर्शित इति अङ्गुल्याऽऽदाय तत्रैव प्राश्याऽऽचम्योदकं सकृत्पीत्वा ततो बहिर्गत्वा शुद्धचर्ममाचम्य पुनरादाय मन्त्रेण प्राशय बहिर्गत्वा शुद्धचर्ममाचामति । शुद्धचर्ममाचमनं स्मृत्यैव प्राप्तं मध्ये चाऽऽचमनं तु न शुद्धचर्मं विधीयते स्मृत्यैव प्राप्तेरतोऽपां पानमेव कर्माङ्गं विधीयते प्रथममक्षणपानयोर्मध्ये तु न स्मार्तं शुद्धचर्ममाचमनं प्राणाहुतिमध्ये त्वशुद्धतोच्छिष्टकृता नास्तीति स्मरणात् । न चोदकपानद्वितीयमक्षणमध्येऽपि न शुद्धचर्ममाचमनमिति वाच्यम् । उदकपानं पुनः सुभक्तं नोच्छिष्टेन स्प्रष्टुं शक्यमिति शुद्धचर्ममाचमनं ततो द्वितीयं मक्षणम् । अङ्गुल्या गृहीतं यन्मन्त्रेण भक्षितं तदेव मन्त्रेण संस्कृतमिति तद्भक्षणार्थं पुनर्मन्त्रः । अत्र मक्षणे शब्दकरणं दन्तस्पर्शनं चाऽऽपस्तम्बवैखानसकात्यायनैर्निषिद्धमस्माकमप्यविरुद्धम् ।

स्रुचं दर्भाश्वाऽऽदापोदङ्कुत्सृष्ट्य ।

दर्भान्कूर्चमित्याहुस्तददृष्टार्थमापद्येतातो दर्भैः प्रक्षालनं विधास्यत्येतदर्थं दर्भानपि । मरद्धानेन तु बहिर्पोषयत्युक्त्वा बहिर्षि लेपं निमाष्टि, इत्युक्त्वाऽप्र आहवनीये बहिर्नुप्रहरतीत्युक्तं कूर्चस्यानुप्रहरणामावात् । किं चौषधीषूपसादनमुक्तम् । दर्भानिति शब्देनान्य एव प्रक्षालनार्थं दर्भा इति गम्यते । स्रुचं गृहीत्वोदग्दिशं प्रति विहाराद्धहिः पृष्ठतो विहारं कृत्वा गमनं पर्यावर्तने तु विहारस्य पृष्ठतः करणं परिमापायां निषिद्धमत्र पचनात्क्रियते ।

आग्नेयं रेतः प्रजननं मे अस्तु दशवीर्यं सर्वगणं स्वस्तये ।

आत्मसनि प्रजासनि पशुसन्धभयसनि, लोकसनि वृष्टिसनि ।

अग्निः प्रजां बहुलां मे करोत्वन्नं पयो रेतो अस्मासु

धत्त । रायस्पोषमिषमूर्जमस्मासु दीधरं दिति ॥ १८ ॥

प्राग्दण्डपोदग्दण्डया वा स्रुचा द्विराचामति द्विश्वं निलेदि ।

स्रुचा धारया स्रुगतमेकवारं किञ्चित्पीत्वाऽन्तर्गते तस्मिन्पुनः पीत्वा तां स्रुचं निःशेषं जिह्याया स्वादयति । तदपि द्विः । चकारस्तु सकृत्प्राशनं द्विलेहनं विपरीतं सकृद्यमपीत्यनेकानर्थानाहुः सूत्रकृतस्ता(स्त)न्निरासार्थमुपात्तो द्विश्वं द्विरेवाऽऽचामति

निर्लेदि द्विस्वेति । मन्त्रस्वाचमने प्रथमे द्वितीयं तूर्णीसंसृष्टद्रव्यस्य सुगगतस्य संस्कार्य-
त्वाच्च तु पृथक्करणमङ्गुल्येव विहितमस्ति । यत्रैकस्मिन्निति न्यायेन सकृदेव मन्त्रो द्वितीयं
तूर्णी-लेहनं द्विस्तूर्णीमेव मन्त्रस्य प्रथमं धात्वर्थेन संबद्धस्य चरितार्थत्वाद्भिन्नेन नान्येन
संबध्यते । अत्र स्मृतांशमिहोत्रहवण्याः कलौ लेहनप्रतिषेधात्तयाऽऽचमनमपि प्रतिषिद्ध-
मतो हस्तेनेत्याह भाष्यकृतम् । ततः सुगगतं सर्वं सकृद्धस्तेन ग्रहीतुमशक्यं चेत्तदा पात्रान्त-
रेण गृहीत्वोत्सृज्य धारया मक्षणं लेहनं च पात्रस्यैव । पात्रं तात्रातिरिक्तधातुकृतम् ।
अन्यस्योच्छिष्टस्य पुनर्ग्रहीतुमयोग्यत्वात् । अथ वा सुचा चुलकपूरणमात्रं गृहीत्वा
द्विराचम्य द्विर्निर्लेदि हस्तमेवात्र पात्रान्तरेणैव गृहीत्वोत्सृज्य हस्तेन मक्षणं लेहनं च ।

गर्भेभ्यस्त्रा गर्भान्ग्रीणीहीति वा ।

पूर्वेण विकल्पः ।

✽सौर्यं रेतः प्रजननं मे अस्त्विति प्रातः ।

अयं च पूर्वश्चापि विकल्पते प्रातरपि सौर्यमित्यनेन सूर्यः प्रजामित्यपि पाठः प्रद-
शितः । भरद्वाजस्तु स्वाहाकारस्तु प्रदानेषु मक्षे विद्यत इत्यपरमित्याह, तत्रेष्टमाचा-
र्यस्य जुहोतिचोदित एव विधानात् । एवं पयोऽयतिरिक्तद्रव्ये तु गर्भेभ्य इत्येव मन्त्र
ऊहानापादकत्वात्सायं प्रातश्च पयसि विकल्पः ।

सुचमद्भिः पूरयित्वा सर्पेभ्यस्त्रा सर्पाञ्जिन्वेति विधुक्षति ।

पूरितमुदकं मूमौ त्येजत्युत्तरेणाऽऽहवनीयमुच्छिष्टभाजो जिन्वेत्युत्तरेणाऽऽहवनी-
यमपो विमृजेदिति वैखानसोक्तेर्हस्तेन मक्षितेऽपि सुच एव पूरणं विसर्जनं च । दृश्य-
ते च कात्यायनीयानां पात्रान्तरेण मक्षणेऽपि सुचैवापां विसर्गः । तत्सूत्रानुसारेण
पात्रान्तरेण हस्तेन वा मक्षणेऽपि सुचमेवाद्भिः पूरयेत् ।

आचम्य ।

स्मृत्या प्राप्तमपि पूणात्पूर्वमा भूदिति तस्माद्भक्षणानन्तरमनाचान्त एव सुचं निनी-
याऽऽचामेदिति नियमः । अथ वा यथा लेहनप्रतिषेध एवमुच्छिष्टेन सुचः संस्पर्श-
प्रतिषेधकरूपनायामाचमनमयमेव पक्षः साधीयात् । प्रथमनिनयने सति पश्चाद्यदाचमनं
विहितं सूत्रकृता तस्य पूर्वमेव जातत्वान्न पुनः क्रिया । तस्य श्रौतत्वे तु पुनरपि
क्रियताम् ।

सुचं दर्भैः मक्षाल्य ।

अद्विरेव प्रक्षालनं लेपापकर्षणं तु दर्भैः ।

पूरयित्वा सर्पान्पिपीलिकाञ्जिन्वेत्यप उतिसञ्चति ।

स्रुचमिति पूर्वमनुकृत्यते । ऊर्ध्वं सिञ्चति त्यजति पूरितैकदेशोत्तेष्वनं वक्तुमप
इत्युक्तम् ।

सर्पदेवजनाञ्जिन्वेति द्वितीयां भूतेभ्यस्त्वेति
तृतीयां महते देवायेति चतुर्थीम् ।

स्रुचं द्वितीयामित्यादि ज्ञेयमुत्सिञ्चति स्रुगतम् । आपस्तु ता उतिसञ्चति पूरणप्रत्यया
अपि विशेषणं, तथा च पूर्वमुत्सिक्तास्तनो द्वितीया इत्यादि ज्ञेयम् । अत एव मरद्धानः
प्रथमं द्वितीयामित्याद्येव क्रियाया विशेषणमेवाऽऽह । न च द्वितीयान्तं पूरयित्वेत्यने-
नानुपज्यमानेनापि संवध्यते । यद्येवं तर्ह्येयं पुनः स्रुचं पूरयित्वेति न वदेत्पञ्चमीमि-
त्येव ब्रूयात् । तस्मात्पूरितैकैव चतुर्थीत्सिञ्चनीत्येव सिद्धम् ।

स्रुचमद्भिः पूरयित्वा पृथिव्याममृतं जुहोमि स्वा-
हेत्यपरेणाऽऽहवनीयमपरेण वा गार्हपत्यं निनयति ।

निनयति रेचयति तदर्धमेव ।

गृहेभ्यस्त्वा गृहान्प्रीणीहीति तस्यैकदेशमञ्जलीं पत्न्याः ।

निनयतीति पूर्वमाकृत्यते । एकदेशम् ।

पत्नी यदि नान्वास्ते सर्वं पृथिव्याम् ।

निनयतीति पूर्ववत् । अनालम्बुकाऽनार्जवादिना न संनिहिता तदाऽपरेणाऽऽहव-
नीयं गार्हपत्यं वा सर्वं द्वितीयमेकदेशं गृहेभ्यस्त्वेति पृथिव्यामेव निनयेत् । देवपत्नी-
रुद्दिश्य निनीयते तत्र यजमानपत्न्यञ्जलिरधिकरणं तदपगमे तु न प्रधानलोप इति ।
न च यजमानपत्नीसंस्कारोऽयं द्वितीयादिश्रुतेरश्रवणादत एव न प्रतिपत्ति विमज्य
निनयनं तस्यैकदेशमञ्जलीं पत्न्याः पत्नी यादि नान्वास्त सर्वं पृथिव्यामिति तस्यैक-
देशं सर्वमञ्जलीं यदि नान्वास्ते तदा पृथिव्यामिति सन्नवः । सर्वग्रहणं च प्रति-
पत्न्यावृत्तिनिरासार्थं, परार्थान्येकेन क्रियेरन्निते न्वायस्य परार्थे संस्कार एव प्रवृ-
त्तिरिति मा मुदपि तर्हि स्वार्थं यत्र मवत्येवं रूपे चादृष्टार्थेऽपि कर्मणि तथा चैक्यैव
पत्न्या सिध्यति निनयनमिति वक्तुं सर्वमित्युक्तम् । पृथिव्यामित्यपि न प्रकृतं
परामृश्यतेऽपि तु पत्न्यञ्जलिप्रतिनिधित्वेन विधीयते । पत्न्यञ्जलिकरणे याऽधस्ता-
त्पृथिवी तस्यामित्यर्थः । आपस्तम्बन्तु पत्न्यापतन इति । दर्शयति च तत्रापि
यजमानस्य देवानां चेति विकल्पसंभवात् । अस्माकमपि मन्त्रवर्णप्राप्त्युपस्था-
पित एव पत्नीस्थानमपि पृथिवीशब्दनोपस्थाप्यत इति । अत एव मरद्धानो
द्विः पृथिव्यामिति । द्विरिति ग्रहणादेकत्र स्थल इति गम्यते । स्थलं च प्रकृतमपरेण
गार्हपत्यं ततः स्थलविकल्पः ।

हस्तं प्रताप्य स्रुच्यवदधाति स्रुचं वा निष्टप्य हस्तेऽव-
दधाति सर्षपिभ्यस्त्वा सर्षपिञ्जिन्वेति स्रुचोदगुद्दिशति ।

आहवनीये प्रतपनं प्रत्येत्येत्यभिधास्यमानत्वात् । स्रुक्स्रुवमाहवनीये प्रतितप्य
निदधातीति कात्यायनः । उद्भिदं प्रति हस्तसंसृष्टया स्रुचोद्दिशति मनसा च
दर्शयति ।

स्रुचं निधाय प्रत्येत्य स्रुवेण गार्हपत्यदक्षि-
णाग्न्योर्जुहोति प्रत्याहुति समिधोऽभ्याधाय ।

समारूपाप्राप्तजुह्वानार्थं स्रुवेणेत्युक्तं, द्रव्यं च प्रकृतं स्थालीगतं तस्य शेषभूतस्य
प्रतिपत्तिसापेक्षत्वात् । शेषाज्जुहोतीति भरद्वाजः । द्रव्यविधेः प्रधानार्थत्वादाहव-
नीय आहुतिद्वयमेव प्रधानमतः स्थालीगतस्य नाशे तु न पुनरुत्पत्तिरपि तु होमा-
भाव एवापरान्नयोः । सम्भावसध्ययोस्तु नास्त्येव होमो विना संभवात् । होमावशिष्टं
तु यदि पिबेत्तदा ब्राह्मण एवेति दर्शितम् । जुहोतिचोदितत्वेन दर्विहोमत्वेऽपि
प्रत्याहुतीत्युक्तं तदितरधर्मनिवृत्त्यर्थम् ।

मयि पुष्टिं पुष्टिपतिर्दधातु रायस्पोपमिपमूर्जमस्मासु
दीधरत् । अग्रये गृहपतये रयिपतये पशुपतये पुष्टिपतये
कामायान्नाद्याय स्वाहेति द्वे गार्हपत्ये जुहोति ।

आहुती इति शेषः ।

अन्नपनेऽन्नस्य नो देहीति द्वे दक्षिणाग्नौ ।

ऋगियं जुहोतिना चोदितत्वात्स्वाहान्तया होमः ।

अपि वा चतस्रो गार्हपत्ये जुहुयाच्चतस्रो दक्षिणाग्नौ ।

गुरुनिर्देशः सम्भावसध्यनिवृत्त्यर्थः ।

न वा जुहुयात् ।

प्रेकृतयोर्होमामात्र एवैकः पक्षः ।

अपिप्रेडग्निः स्वां तनुवमयाद्द्यावापृथिवी ऊर्जमस्मासु
धेहीति स्थाल्यां तृणमङ्कत्वाऽऽहवनीयेऽनुप्रहरति न वा ।

न बर्हिरनुप्रहरतीति श्रुतेः । यजमानसंस्थिती मृताग्निहोत्र एव तृणप्रहरणं नान्य-
दाऽसंस्थितो वा एष यज्ञ इति वचनात् । आहवनीये बर्हिरनुप्रहरतीति वाजसनेयि-
श्रुतेश्च विकल्पः ।

१ घ. ड. ज. झ. म. 'ति द्विर्गोर्हो' २ क. ख. ग. छ. ण. ट. ठ. 'त्ये । आ' । ३ घ. ड. ज.
झ. म. 'ति द्विर्दक्षि' । ४ क. ख. ग. छ. ट. ठ. ण 'त्ये चत' । ५ क. ग. घ. ट. ठ. ण. प्रवृत्तयो-
६ क. ग. ट. ठ. ण. एकेकः ।

अग्निहोत्रस्थालीं प्रक्षाल्य—

द्यावापृथिवीभ्यां त्वा द्यावापृथिवी
जिन्वेत्यन्तर्वेद्यां संक्षालनं निनपति ।

वेदिस्थाने मध्ये स्पष्टम् ।

परिपिञ्चति यथा पुरस्तात् ।

गतार्थम् ।

दीदिहि दीद्यासं दीदिदामेसीत्युपसमिन्धे ।

हुत्वोपसमिन्ध इति श्रुतेर्होम एकत्र कृते तत्रैवोपसमिन्धनं सर्वत्र होमे तत्रापि सर्वत्रोपसमिन्धनमिध्माधानवत् । परिस्तरणापगमनं च पुनः प्रयोगदर्शनात् । अलंकरणं पूर्वं व्याख्यातम् । याजमानं वृष्टिरसीति अनाज्ञातजपो विष्णुस्मृतिश्च । प्रायश्चित्तमनाज्ञाते यजमानो यथेतं गच्छति ।

आज्येन जुहुयात्तेजस्कामस्य पयसा पशुकामस्य दध्नेन्द्रिय-
कामस्य तण्डुलैरोजस्कामस्य यवाग्वा ग्रामकामस्यौदनेनान्नाद्य-
कामस्य मांसेन वीर्यकामस्य सोमेन ब्रह्मवर्चसकामस्य ।

जुहुयादिति सर्वत्रानुपज्यते नित्यद्रव्यस्य स्थान उक्तकामः सायंप्रातः सकृदुक्त-
कामसंकल्पपूर्वकं जुहुयात् । तत्राऽऽह कात्यायनः संवत्सरपक्षेण पूर्वपक्षयित्वा सायं
प्रातर्वेति । तस्मात्काम्यः सकृदेव प्रयोगः । तेजः शरीरशोभा परैरघृष्यता वा ।
पशुकामस्येति स्पष्टम् । इन्द्रियमिन्द्रियपाटवं मनःपाटवं, ग्रामः सजातसमुदाये-
ष्वाधिक्यम् । अन्नाद्यमन्नसंपत्तिर्भोजनसंपत्तिश्च । वीर्यं बलं रेतोधिकता वा ।
ब्रह्मवर्चसमध्यापनादिना तद्ब्राह्मणस्यैव । इत्येतानि काम्यानि । पैङ्गयस्तु नित्यमपि
दश द्रव्याणि नित्यानि काम्यानि चेत्याहुरन्ये तैलमापश्चेति अद्भिर्वृष्टिकामस्य तैलेना-
भिचरत इति पैङ्गिश्रुतेः ।

यदन्यदधिश्रयणात्प्रतिपेचनाच्च तद्दध्न-
स्तण्डुलानां सोमस्य च क्रियते ।

श्रौतप्रतिपेचादधिश्रयणमङ्गारेषु नास्ति तन्निमित्तः प्रनिपेकोऽपि नास्ति । दधि
लौकिकं तण्डुलाश्च तथा ग्रीहीणां तत्र प्रसिद्धेः । सोमस्य रस एव न बह्वी पूतीकास्तु
यागार्थ एव प्रतिनिधिर्वाचनिको न सर्वत्र ।

१ घ. ङ. झ. म. 'न्वेति 'स्यालीं संक्षाल्यान्तर्वेदि नि' । ज. ट. 'न्वेति स्यालीं' प्रक्षाल्यान्त-
वेदि नि' । २ घ. ङ. ज. झ. म. ट. 'मेनि स्वादेत्यु' । ३ क. ख. ग. च. छ. ट. ठ. ण. 'णारारि-
पेद्याय ।

अपां प्रत्यसनकाले दर्भवृणाभ्यामाज्यं प्रत्यस्येत्प्रति-
पेकं यवागू* श्रपयति । यथा यवागूमेवं मांसम् ।

आज्यं प्रत्यस्येत्तृणे हरस्ते मा विनैपमितिगन्त्रेणोदकप्रतिपेको नास्ति । आदौ निपेकं
कृत्वा पश्चाद्गृह्यः स्थेति कार्यं न पुनः प्रतिपेको यवाग्वां मांसेऽपि तथैव मांसं मेध्यं
ऋषादिलब्धं न तु हिंसया तस्या अविधानात् । मांसं च यद्गुदकपचनीयं तदेवेति वक्तुं
गुरुनिर्देशः । यवागूर्यधोदकपाकार्हा सा तथा मांसमुदकपाकार्हे तदेव तथाऽन्यस्य नान्ये
संस्काराः समाना एव सर्वेषु द्रव्येषु ।

पर्वाणि राजन्यस्याग्निहोत्रं जुहुयान्त्रान्तराले ।

राजन्यो राजजातीयस्तस्य पर्वण्येव नान्यदा ।

यस्त्वस्य गृहेऽन्नं क्रियते तस्माद्वाह्येणाय मुखतो हरन्ति
तद्भुतमस्याग्निहोत्रं भवति य ऋत* सत्यमिव वदन्ती-
जानः सोमेन स्यात्तस्य सदाऽग्निहोत्रं जुहुयात् ॥ १९ ॥

इति हिरण्यकेशिसूत्रे तृतीयप्रश्ने सप्तमः पटलः ।

तुशब्दो विशेषमाहाग्निहोत्राकरणे राजन्यस्य गृहे यत्पच्यतेऽन्नं त[स्मा]त्प्रथमतो
घ्राह्याय हरन्ति भार्यादयो दद्युस्तेन दानेनैक(वा)स्य राजन्या(न्यस्या)ग्निहोत्रकर्म
हुतं कृतं भवति नित्याग्निहोत्रस्थान इत्यर्थः ।

इति सत्यापाढहिरण्यकेशिसूत्रव्याख्यायां महादेवकृतायां प्रयोगवैज-
यन्त्यां तृतीयप्रश्ने सप्तमः पटलः ॥ ७ ॥

अग्निहोत्रं च समाप्तम् ।

अथाष्टमः पटलः ।

अष्टमेन पटलेन नानाकर्मव्याख्या तत्र नियतानि द्वेषाऽऽधानादनन्तरमेव नियतो-
पक्रमाणि तानि प्रकृतिभूतानि व्याख्यायाऽऽधानादनियतोपक्रमाणि नियतानि विकृति-
रूपाणि व्याचिख्यासुर्मध्ये नैमित्तिकमपि नियतमेवेति निघतत्वेन प्राप्तं यजमानस्य देशा-
न्तरगमनं तत्र विधिं व्याचिरव्यासुर्मग्नद्वैविध्येन प्रतिनियतं विधिव्ययं वक्तुं गमनं
विशिनष्टि—

ऋते गृहस्य प्रवासं व्याख्यास्यामः ।

विना भार्यया यजमानस्य ग्रामसीमातिक्रमेण वसतिः प्रवासः । तत्र विधेर्याजमानत्वा-
द्याजमानप्रश्नं व्याख्यास्याम इत्यर्थः । ऋते विना गृहस्य भार्यायास्तृतीयार्थे पञ्चम्यर्थे
वा पृथी ।

न प्रवसति न प्रयातीति पृथगर्थनिर्देशात्प्रवासो विना भार्यया सीमातिक्रमेण
वसतौ रूढः । सह भार्यया तत्रैव प्रयाणशब्दस्तत्र प्रयाणनिमित्तो विधिर्यदहुत्वा
वास्तोष्पतीयं प्रयायादिति प्राप्तो न प्रवासे प्राप्नोति पृथक्कर्मत्वादित्याशयेन विषयभेदं
प्रदर्श्याऽऽध्वर्यवत्वेनात्र प्रयाणविधिं व्याचष्टे—

सगृहस्तु प्रयास्यन्वत्र पञ्च नव दश वा संहिता वसति यत्र वा नव-
रात्रं वास्तु पुनरभ्येत्येकां वसति तत्र वास्तोष्पतीयं जुहोति ।

सगृहः प्रयास्यन्नुहोति । तुशब्दः प्रवासाद्वैलक्षण्यार्थः । सभार्यः सीमातिक्रमेण
वसति करिष्यन्प्रयास्यन्नित्यनेनाग्निहोत्रभाव उक्तो न ह्यग्नीत्यरित्यग्य सभार्यस्य गमनं
विहितं तथात्वेऽग्निहोत्रकाले दंपत्योः सीमान्तरस्यत्वेऽग्निनाश एवेति नाग्निविहायाप-
मुमयोः प्रयाणविधिः । बहुभार्यस्यैकया सह भावेऽपि न दोषः । प्रवसति यजमाने तु
भार्यादिना भार्याया अपि साग्निकायाः प्रयाणे तत्राप्ययमेव विधिः । ग्रामाद्रामान्तरग-
मनं प्रयाणं न गृहाद्गृहान्तरगमनम् । प्रयास्यन्ग्रामान्तरं गमिष्यन् । तत्किमविशेषेण
नेत्याह—यत्रेत्यादि । यत्र ग्रामे पञ्च नवेति शाखान्तरार्थं दर्शयति स्वशाखीयं
तस्माद्यत्र दशोपित्वा प्रयातीति श्रुतेरर्वाचीने सति वासे ततः प्रयाणे न होमः । यत्त-
तोऽर्वाचीनं न वास्तु यत्र पञ्च वसामीति संकल्प्य पञ्चरात्रिपु संहितासु कालान्तराव्य-
वहितासु वासे ततः प्रयास्यन्न्यूनत्वे तु न होमः । एवं नव दशेति संकल्पाद्विकल्पो
व्यवस्थितो दर्शितः । प्रथमं संकल्पाभावेऽपि पञ्चाद्यन्यतमपक्षेण प्रयाणे होमो ज्ञेयः ।
न हि गृही स्वगृहे वासार्थं संकल्पं करोति तस्मात्प्रयाणमध्ये यत्र वसतिस्तत्र संकल्पे
कृतेऽन्यतमपक्षस्वीकारो नान्यत्र । यत्र दशेति संकल्प्य नवरात्रं वास्तु ततो दैवात्स्व-
गृहे स्थानान्तरं वा गत्वा पुनर्नवरात्रोपित्वाऽप्येकमेत्येकां रात्रिमुपित्वा ततः प्रयास्यन्जु-
होतीति विशेषविधिः । केचित्पञ्चनवसंकल्पेऽपि ज्ञेयं संकल्पितरात्रिपु काश्चिद्गृहित्वा
पुनरागत्यावशिष्टामुपित्वा जुहोतीति स व्यर्थं न चेत्युपलक्षणमेकाभिनि च संकल्पित-
न्यूनत्वस्य च विशिष्टपूरणस्य चेत्याहुस्तत्र विधिमात्रगम्योऽर्थोऽसति विधौ न प्राप्नोति ।
होमनिमित्तं व्याख्याय प्रयाण इतिकर्तव्यताहोणात्पूर्वं कर्तव्यमाह—

सर्वं भाण्डं यानेप्वाद्घाति ।

नेनयं भाण्डजातं रथशकटवशीवर्षपुरुषेषु यथोपपन्नेषु यानेषु याति तद्भाण्डजातं
प्रापयति यैस्नानि यानानि प्रवहणानि तेषु तेषु स्थापयतीत्यर्थः ।

यदन्यज्जिहीर्षन्ति पूर्वं तत्प्रवहन्ति ।

भाण्डेभ्योऽन्यार्त्तिकिचिन्नमानस्य निनीपितं पुरुषास्तद्धोमात्पूर्वमेव गृहाद्बहिः प्रव-
हन्ति नेतुं शिरआदिषु गृह्णन्ति ।

अहुते वाऽपोद्धरन्ति तस्मादेशात् ।

यन्निनोषितं पुरुषाः प्रवोदुमथ तदैवाशक्ता भवन्ति तदा तत्स्वानतो बहिरयोद्धरन्ति
बहिः स्थापयन्ति । होमे त्वहुत एव पश्चाद्धुते बहिर्निर्ममितं यथाकालं नषेद्युर्म तु होम-
काले गृहेषु स्थापयेयुः ।

सर्वेषु युक्तेषु दक्षिणोऽग्निष्ठस्य युक्तो भवति सव्यस्य योक्त्रं
परिहृतमनूत्सक्तमथ वास्तोऽर्ष्वैतीयमनुद्गत्योत्तरया जुहोति ।

यानवाहनेषु बलीवर्दाश्वत्थ्यादिषु यथोपपन्नेषु योनिषु योक्त्रैर्बलीवर्देषु सत्सु
ततोऽग्निष्ठस्याग्निशब्देन समारूढाग्निका अरण्य उच्यन्ते । एता यत्र संस्थाप्य नीयन्ते
तच्छकटं रथो वाऽग्निष्ठस्तस्य च दक्षिणो घुर्यो युक्तो भवति । सव्यस्य योक्त्रं पूर्वमेव
शम्वाकुम्भत्परिहृतं निर्गमिन् तच्छम्वाकुम्भे तूत्सक्तमासजितं ततोऽग्निं विद्वत्याध्वर्यु-
राज्यं संस्कृत्य दर्विहोमघर्षेण वास्तोष्पते प्रतिजानीहीत्युचमनुद्गत्य पठित्वा वास्तो-
ष्पते शम्भवेति जुहोति । वास्तोष्पतिर्देवता रुद्रः खलु वै वास्तोष्पतिरिति श्रुतेः ।
तदीयो होमो वास्तोष्पतीयं कर्म पुरोनुवाक्यामनूच्य याज्यया जुहोतीति । यद्यपि पुरो-
नुवाक्यान्त औ कर्तव्यो याज्यान्ते वपट्कार इति प्राप्तं तथाऽपि जुहोतिचोदितत्वेन
दर्विहोमस्वास्त यागत्वम् । पुरोनुवाक्यामनूच्य याज्ययेति तृतीयया मन्त्रस्य करणत्वा-
स्वाहाकारान्तो मन्त्रः प्रणवान्तताऽपि न पुरोनुवाक्यायां दर्विहोमत्वादिष्यत इति
वक्तुमनुद्गत्योत्तरया जुहोतीत्युक्तम् । अत्र द्वाभ्यामृग्म्यामेको होमः साध्य इत्येव
पर्यवस्यति । यथा द्वाभ्यां जुहोतीत्युक्ते यत्र मन्त्रगणेन होमस्तत्र प्रतिमन्त्रं होमभेदः
स्यादतोऽनुद्गतेति । एवं सर्वत्रानुद्गतेत्यत्र द्रष्टव्यम् ।

न हुतेऽभ्यादधाति ।

हुते सत्यग्नौ काष्ठतृणपर्णधृतादि किमपि न प्रक्षिपति ।

नावक्ष्णान्यसंप्रक्षाप्य प्रयाति ।

समारोपानन्तरं सत्स्ववक्ष्णेषु दह्यमानकाष्ठादिषु तान्यसंप्रक्षाप्यादग्ध्वा न प्रयाति
किं तु दग्ध्वैव ।

एवं स्थिते—

अयं ते योनिर्ऋत्विग्य इति पृथगणीष्वग्नीन्समारोप्य प्रयाति ।

रयिमिति मन्त्रान्तः । नित्यघार्यो द्वौ चतुरो वाऽऽहवनीयघार्यपक्षे औन्पञ्च वा पृथगणयोर्द्वये द्वये मन्त्रेण समारोप्याऽऽधानसंस्कृतारण्योर्गार्हपत्यमन्या लौकिक्यस्त-
त्रैतरान् । गृह्याग्नीं सति तमपि समारोप्य प्रत्यग्नि मन्त्रावृत्त्याऽरण्योः प्रतपनं समारो-
हणमुक्तं बाह्वृच्ये । अयं ते योनिर्ऋत्विग्य इत्यरणी प्रतपतीति पृथगिति प्रत्यग्नि द्वयो-
र्द्वयोररण्योराधानक्रमेणाऽऽरोपयति ।

अथो खल्वाहुर्घदरण्योः समारूढो नश्येदुदस्याग्निः
सीदित्पुनराधेयः स्यादिति या ते अग्ने यज्ञिया तनुस्तये-
घारोद्वाऽऽत्माऽऽत्मानमच्छा वसूनि कृष्वन्नस्मे नर्या
पुरुणि । यज्ञो भूत्वा यज्ञमासीद स्वां योनिं जातवेदो भुव
आजायमानः स क्षय एहीत्यात्मन्समारोप्य प्रयाति ।

अथो खल्वाहुः पक्षान्तरमित्यर्थः । पूर्वविकल्पार्थमर्थादप्रदर्शनमुत्तरार्थवारोपलक्ष-
णमाध्वर्यवकाण्डपाठितत्वेन याजमानसंज्ञामावेऽपि निर्देशादन्य इति न्यायप्रदर्शनेन यज-
मानकर्तृकत्वज्ञापनार्थम् । तथा हि दृश्यतेऽध्वर्योरन्यस्य यजमानस्य निर्देशो यजमानो
वा अग्नेर्योनिः स्वायामेवैतं योन्यां समारोहयत इत्यात्मनेपदं च यजमानकर्तृकत्व-
माह समाख्याया आत्मनेपदध्रुत्या स्वायां योन्यामिति सप्तमीश्रुत्या वा सीद स्वां
योनिमिति लिङ्गसनाधया बाधादिति । आत्मसमारोपणं तु हस्तप्रतपनं हस्तद्वयस्ये-
त्यन्ये प्रताप्य तद्वृत्तान् मुखेन गृह्णातीत्यन्ये तूर्णो प्रताप्योऽप्यग्रहणे मन्त्र इत्यपरे ।
यजमानो हस्तं प्रताप्य मुखाय हरत इति वैखानसः । चोरादिभ्येऽपि समारोपणमि-
च्छन्ति न तत्र होमस्तस्य प्रयाणनिमित्तत्वात् । स्मरन्ति व्याधिते प्रोषितेऽपि समारो-
पणमध्वर्युणा तदसंनिधौ भार्ययाऽपि यजमानप्रतिनिधेः प्रतिपेधेऽपि स्वसंस्कारव्यति-
रिक्तकर्मसु भवेदेव प्रतिनिधिरिति स्थापितत्वादात्मसमारोपोऽपि भार्यया तस्यामयो-
ग्यायामध्वर्युणाऽपि कार्य इति न्यायादवगम्यते प्रयाणमुभयोरेव । यदि प्रयाणप्राप्त-
संनिहिते यजमानेऽध्वर्युणाऽरणीसमारोपो भार्यया वाऽऽत्मसमारोप इत्यादि ज्ञेयम् ।
ग्रामसीमातिक्रमे च दंपती अरण्यन्वारम्भं कुरुतोऽकरणेऽग्निनाशः । नानासीमास्वपि
प्रथमान्त्ययोरिति केचित् । आपदि यजमानासंनिधौ भार्यवान्वारमते । प्रोषिते यज-
माने तु होमकाले पत्न्या ग्रामान्तरगमने नदीतरणे चाग्नीनां लौकिकत्वमेव ।

यत्र वसति तत्र प्रागस्तमयान्मन्थति ।

रात्रौ प्रयाणे तु प्रागुदयादित्यपि ज्ञेयम् । असंस्कृतारण्योर्मावे वौधायनेनारण्यो-
राधानकृतयोरेव सर्वाग्नीनां समारोपणमपि विहितं क्रमेण समारोप्य क्रमेण मथितेषु-
पावरोहणमथवा सङ्गमथित्वा विमज्य प्रत्येकमुपावरोहणं तदापदि ज्ञेयम् ।

उपावरोह जातवेदः पुनस्त्वं देवेभ्यो हव्यं वहतः प्रजा-
नन् । आयुः प्रजा रयिमस्मासु धेह्यजस्रो दीदिहि नो
दुरोण इत्यात्मन्समारूढमरण्योरुपावरोह मन्थति ।

मन्थतीत्युभयविध्वर्षमात्मन्समारूढमरण्योरुपावरोहेत्यात्ममारोपपक्षे ।

लौकिकं वाऽग्निमाहृत्य तस्मिन्नुपावरोहयते ।

आत्मारूढं शुद्धमग्निमाहृत्य पूर्वोक्तमन्त्रेणोपावरोहयते । अत्यन्तापदीदमिति
भाष्यकृत् । उपावरोहणमनुप्राणनमिति भाष्यकृत् । हस्तप्रनापनपक्षे तु मन्त्रेण
स्पर्शनमरण्योरुपावरोहणं मुखेन ग्रहणे मुखवातस्पर्शनम् । गार्हपत्यं मथित्वाऽऽ-
द्यतने निधाय दक्षिणाग्निं तथैव तत आहवनीयं विहृत्य मथित्वा वाऽऽद्यतनेषु निधा-
याग्नीनरण्योः समारोपणपक्षेऽपि मथित उपावरोहणमन्त्रेण इत्याचारः सोऽप्य-
विरुद्धः प्रमाणं ततोऽग्निहोत्रं जुहोति ।

इदं श्रेयोऽवसानं यद्गात्स्योनो मे धावापृथिवी
अभूताम् । अनमीवाः प्रदिशः सन्तु मघ्नं गोमद्धनवदश्व-
घद्विरण्यवत्पुरुषवत्सुवीरवत्स्वाहेत्यवसिते जुहोति ।

प्रयाणेऽवसितेऽवसानं गते समाप्ते यत्र पञ्च सप्तदश वा रात्रिर्विसामीत्यवसितेऽ-
तः परं न प्रयाणमस्तीति स्थितेऽपि दर्विहोमधर्मेण जुहोति । तथा च मध्ये मध्येऽ-
र्वाचीनवसतावपि न होमोऽपि तूद्देश्ये स्थाने प्राप्त एव वास्तोष्पतिहोमः ।

अतिदेशोपदेशाम्यामाज्याघ्नप्राप्तौ कथं जुहोतीत्याकाङ्क्षायां दर्विहोमधर्मप्राप्तं
व्याचिरुयासुः प्रतिजानीते—

दर्विहोमान्व्याख्यास्यामः ।

अव्याख्यातानामङ्गालामादनुष्ठानमशक्यमिति गौरवं दर्शयितुं प्रतिज्ञाकरणम् ।
रूढ्या संज्ञेयम् । न हि दर्विद्रव्यस्य होमः स्यात्संततं विग्राहं चतुर्गृहीतादि वा
दर्व्याः परिवेषणकाष्ठस्य संभवति । नापि दर्व्या साधनेन जुह्वादिमाधनविरोधात् ।

कथं तर्हि दर्विहोमा ज्ञेया इत्यत आह—

जुहोतीति चोद्यमाने दर्विहोमो यत्र च स्वाहाकारः ।

जुहोतिना विधिप्रत्ययान्तेन विधीयमाने कर्मणि दर्विहोमे होमनामधेयं ज्ञेयम् ।
तत्र चतुरवत्तं जुहोतीत्यत्र दर्विहोमत्वमाशङ्क्योक्तं यत्रेत्यादि । जुहोतीति हुधातो-
र्जुहोतीति रूपं तेन विहितं कर्म पक्षेपान्तं दानं तत्र दाने हि रूढ्या जुहोतीनि
भावव्युत्पत्त्या होमशब्दः प्रयुज्यते न तु जुहोतिचोदितेददाति चोदिते वा दाने

वा तत्रैव प्रक्षेपान्नदानार्थस्वाहाकारः प्रयुज्यते रूढ्येव । स्वाहाकारेण वपट्कारेण वा देवतायै हविर्दीयत इति श्रुत्या ह्यविशेषेणोमयोर्दानार्थत्वमेवोक्तं तथाऽपि यजनिदाने वपट्कार एव रूढ्या श्रुत्या च यथा वै समृतसोमा इत्यनुवाकेन प्रजापतिर्देवासुरानमृजनेत्यनेन चाङ्गत्वेन विहितः प्रतीयते । तद्वज्रजुहोतिचोदित एव दाने स्वाहाशब्दं दानार्थः प्रयुज्यते रूढ्या वागम्भवदित्यादिना श्रुत्या च तद्विशि-
 तमेव प्रयानव्याख्याने । तथा च चनुरवत्तं जुहोतीत्यादौ जुहोतिना चोदितस्य दानस्य वपट्कारेण कृतस्य पुनः स्वाहाकारेण करणायोगात्तत्र प्रक्षेपमात्रेणोक्तो जुहोतिरित्ये-
 तस्यार्थस्यासंभवात् स दर्विहोमशब्दवाच्योऽस्वाहाकारत्वादिति भावः । ननु किमत्र व्याख्येयं दानसामान्येन दर्शपूर्णमासविध्यन्तेन साङ्गा एव होमा भविष्यन्ति । अस्ति तदङ्गमपि । यत्कीटावपन्नं जुहुयादित्यादिनाऽग्निहोत्रेऽपि दृश्यतेऽन्तःपरिधि-
 निनयनं प्रायश्चित्तार्थं तदसत्यतिदेशे परिधिवत्त्वं न स्यादिति मत्रस्येव लिङ्गमिति-
 शाङ्गानिरामार्थं दर्विहोम इति विशिष्टमुक्तम् । ये श्रुतौ दर्विहोमत्वेनाप्रकृत्यविकृति-
 रूपा रूढ्या दर्विहोमशब्दवाच्यत्वात्तान्वाख्यास्यास्यमस्तेषां च स्वरूपं जुहोतीत्यादि-
 नोक्तं ज्ञेयमित्युक्तं भवति । ननु कथं सति सादृश्ये चाप्रकृत्यविकृतिरूपा लिङ्ग-
 विरोधेऽपीति चेदुच्यते— लिङ्गं च परिधिप्रदेशलक्षणोऽऽऽऽन्वयैव भिन्नमित्ये-
 तत्प्रपञ्चितं भैमिनीयैस्ततो ज्ञेयम् । अग्निचयने वैश्वानरं द्वादशकपालं निर्वपेदित्यत्र
 निर्वपतिना यज्यनुमाने दर्शपूर्णमासविध्यन्तप्राप्तौ तत्प्रतिषेधार्थं दर्विहोमं करोतीति
 दर्विहोममादृश्येन प्रयानाद्यह्यजान प्रतिषिद्धं तदर्धवदिव । यत्प्रयानान्याजान्कुर्या-
 द्विक्रान्तिः सा यज्ञस्येति प्राप्तप्रयानादिमत्तां निन्दित्वा तद्विहितं दर्विहोममेव कुर्यादिति
 चोपसंहृतमनो ज्ञायते न दर्शादिविध्यन्तो होमेषु । तथा यदेकया जुहुयादिति दर्विहोम-
 मनूद्य दर्विहोमत्वं निन्दित्वा च द्वयसाध्यया साम्येन स्तुत्वा पुरोनुवाक्यामनूच्येत्या-
 दिना च द्वयसाध्यहोमेऽपि दानमस्तीत्युक्तम् । ततो न होमा विकृतयः, नापि प्रकृ-
 तयः स्वधर्मविरहात् । वक्ष्यति हि स्वधर्मवत्त्वे च प्रकृतित्वम् । यदप्यस्ति स्वधर्मवत्त्वम-
 ग्निहोत्रपिण्डपितृयज्ञादौ तदपि नातिदेशे प्रयोजकम् । अस्वधर्मेषु होमेषु स्वधर्माणा-
 मनेकेषां विद्यमानत्वाच्च कस्यानिदेशः स्यात् । सर्वोपसंहारस्य चाशक्यत्वाद्विकल्प-
 स्यादप्योपद्रूपितत्वात् । किं च न स्वधर्माणां सादृश्यमात्रेणातिदेशोऽपि तु लिङ्गेनाति-
 देशेऽनुमिते यश्चा(च्चा)वस्याविकल्पनिरामार्थं सादृश्येन नियममात्रं क्रियतेऽन्यथा
 विहितक्रियाऽन्येन सामान्येन परस्परं प्रकृतिविकृतिभावः सर्वेषामपि विधिलक्षणानां
 कर्मणां स्यात्, तच्चानिष्टमतः सति लिङ्गेऽतिदेशो मृग्यते । न चात्र स्वधर्मशीलमङ्ग-
 दर्शनमस्वधर्मेषु होमेषु कचिदस्ति । तस्मान्न ते प्रकृतयस्तेषामत एव नान्ये विकृतयोऽ-
 परेषामिति । तत्र दर्विहोमशब्दो रूढ इत्युक्तं भवति । तस्मादङ्गावेदकं प्रमाणं
 व्याख्येयमित्युक्तम् । यदपि वचनात्कीण्डपायिनामयनगने कर्मणि मासमग्निहोत्रं

जुहोतीत्येतस्मादग्निहोत्रस्य प्रकृतित्वं तत्र होमस्य च विकृतित्वं तत्र दर्विहोमत्ववि-
घातकं किं तु साधकमेव । यदि सादृश्यादतिदेशः स्यात्तदा संज्ञयाऽतिदेशो न स्यात् ।
एवं च हुत्वाऽग्नी पितृयज्ञवदितिस्मृत्युक्तान्तिदेशो ज्ञेयः । अथ वक्ष्यमाणदर्विहोम-
धर्माणामग्निहोत्रेऽपि प्राप्नोति गार्हपत्यदक्षिणाग्नेर्होमे चाऽऽहुतिद्वये च समिद्द्रव्य-
प्राप्नोति पुनर्वचनमितरधर्मपरिभंख्यार्थमतो न तत्र दर्विहोमधर्माः । तथा पिण्डपितृ-
यज्ञेऽपि दक्षिणं जान्वाचयेति विधानान्नियमविधानादितरधर्माणां कृत्रयः परिभंख्ये-
त्यादि ज्ञेयम् । दर्शपूर्णमासयोरङ्गहोमेषु न * दर्विहोमनिवृत्तये ज्ञापकान्युक्तान्येवेति
अलमतिप्रसङ्गेन ।

तास्त्वृष्णीकेनाऽऽज्येन सकृद्गृहीतेनाग्नेणाऽऽहवनीयं परीत्य
दक्षिणतस्तिष्ठन्नुद्वाऽऽहवनीयेऽध्वर्युः स्वाहाकारेण जुहोति ।

इदमनादेश एष्टव्यमिति यद्यपि तथाऽपि विशेषविधिर्वाच उत्सर्गस्य भवेदिति
पर्यवसानादनादेश इत्येवावतिष्ठते । तत्राऽऽज्यं द्रव्यमनादेश एतद्वा अग्नेः प्रिया तनु-
रित्यर्थवादादपि खलु क्षिप्रसंस्कारमाज्यं द्रवत इति बोधायनोक्तेराज्यशब्दस्य जाति-
वाचित्वेऽपि वचनात्संस्कारोऽस्त्येव यः श्रौतः स दर्शपूर्णमासप्रकरणगत इति तृष्णीके-
नापूर्वदर्विहोमेषु प्राप्तिरत उक्तं तृष्णीकेनेति तृष्णीको मन्त्रवर्तिनो यथा स्मार्तो
भवतीत्यर्थः । विशेषानभिधाने सकृद्ग्रहणमर्थशब्दाच्चतुरुत्तरेषी ३ द्विर्नुहोषी ३ इत्यर्थ-
वादे द्विरुत्तयनं द्विर्होमे विनियुक्तमतश्चतुरुत्तयने द्विरुत्तयनमधिकमित्युक्तं सकृ-
द्धोमे सकृदेवेत्यतोऽत्र सकृदिति श्रुतेणाऽऽज्यस्थाख्याः सकृद्गृहीतेन । अग्नेर्गति
प्रादाक्षिप्यविधिवशाद्दुक्तमध्वर्युर्कर्मणामासनस्थाननियमाभावान्नियमार्थमुक्तं निष्ठिति ।
जुहोति यौगिक्या संज्ञयोक्तमाहवनीय इति चापि तथा यदाहवनीये जुह-
तीति श्रुतेश्च सर्वहोमार्थत्वेन जुद्वाऽऽहवनीय इत्यनेन प्राप्तिमन्थने तयोः परिभंख्या
मा मूदिति अध्वर्युग्रहणं सूत्रान्तर आश्रयणनीये जुहोतीति चोदिते प्रायश्चित्ते
ब्रह्मणं कर्तारं प्रतीपादिति तन्मतनिराकरणेन प्रायश्चित्तदर्विहोमेऽपि व्याप्यर्थम-
न्यथा यजुर्वेदविहितत्वेनैवाध्वर्युर्कर्तृकत्वसिद्धेः स्वाहाकारेणेति स्वाहाकारेण हविर्दीपत
इति श्रुतेर्दानार्थं प्रयोगः । एवं च स्वाहाकारं प्राथमिका निनयति संस्त्रायपति प्रहर-
त्यादघातीत्यादावपि मन्त्रान्ते स्वाहाकारं प्रयुज्जते । तदयुक्तं स्वाहाकारस्य जुहोति-
चोदनायामेव निधानात् । किञ्च चतुरस्रत्वं जुहोतीति जुहोतिचोदनायावपि न
स्वाहाकाराप्राप्तिसौंणमुख्ययोर्मध्ये मुख्ये कार्यमप्रत्यय इति न्यायाद्यागाहप्रतिभक्ति-
भूते होमे दानस्य वपट्कारेणैव सिद्धत्वाच्च जुहोतिना प्रत्नेपमात्रं लक्ष्यत इति गौणता

चतुरवत्तादिहोमस्य । एवं जातवेदो वपयेत्यादावपि न स्वाहाकार इति सिद्धम् । तान्होमान्होमैरिति वाच्येऽप्यग्निहोत्रं जुहोतीत्यादौ द्वितीयाश्रवणादुत्पत्तिविधौ होमं कुर्यादित्यर्थावगमादत्र प्रत्ययेनैव तदुपपत्तेस्तत्साधुत्वार्थं जुहोतिप्रयोग इति उपोतिष्टोमेन यजत इत्यादौ तृतीया यागेषु होमेषु प्रायेण द्वितीयैव सा पूर्वोक्तरीत्या नेया । ननु स्वाहान्तेन मन्त्रेणैव कर्मणो दानरूपस्य समासेर्भ्रस्य न कर्मसंनिपात इति चेत् । उच्यते—स्वाहान्तेन ददत्प्रक्षिपतीत्यर्थस्य विवक्षितत्वाज्जुहोतेश्च प्रसेपावर्गदानवाचित्वरूढेः स्वाहाकारस्यापि तथात्वात्तत्र सामर्थ्यात्स्वाहान्तेन दानस्य जातत्वात्तेन मन्त्रान्तस्य संनिपातायोगात्तेदेकदेशेन प्रक्षेपेणैव मन्त्रान्तसंनिपात इत्यनिच्छताऽप्यङ्गीकार्यम् । तथा च यत्र संभवः कर्मादिसंनिपातस्य तत्र तथाऽन्यत्र स्वेकदेशेनापि तस्याप्यसंभवे त्वसंनिपातोऽपि यथा वपट्कारान्तया याज्यया यागसिद्धेरवशेषामावादेकदेशेनापि न संनिपातः । वपट्कारस्तु दानमात्रे रूढ इति यजतेरपि तथात्वान्न वपट्कारान्तया याज्यया प्रक्षेपोऽपि तु प्रक्षेपस्य पृथक्कर्मत्वेन वपट्कारोपलक्षिते काले प्रक्षेपांशो विधीयते न तु तं प्रति वपट्कारान्तस्य साधनतेति प्रपञ्चितं परिभाषायामेव ।

द्विमर्श्याहुतिगणेषु प्रत्याहुति गृहीत्वा मत्या-
हुति समिधोऽभ्याधाय विग्राहं जुहोति ।

द्विप्रमृतय आहुतिगणाः समुदायस्तत्र प्रत्याहुति यावत्य आहुतयस्तावत्संख्ययाऽऽ-
भ्यानि गृहीत्वा प्राप्तिस्तु चतुरुत्सेपी३ द्विर्जुहोपी३ इत्यर्थवादादेव । प्रत्याहुति
समिध इत्यप्यग्निहोत्रे यद्दे समिधावादध्याद्भ्रातृव्यमस्मै जनयेदिति समिद्धय-
मिन्दायां प्राप्ते हि निन्दाऽतः प्रत्याहुति समिध्प्राप्तिरिति सङ्गदेवाऽऽधाय विग्राहं
विगृह्य विगृह्याऽऽहुतिपर्याप्तं विच्छिद्य विच्छिद्य जुहोति पूर्वोक्तधर्मेण । तन्त्रान्त-
र्गतेऽपि परिस्तरणपरिषेकौ धर्मोक्तौ सामयाचारिकावित्यत्र नोक्तौ । तन्त्रान्तर्गतो-
पहोमानां स्वाहवनीय आहुतयो हूयन्त इति समिधामपि परिसेख्या द्वे आहुती
सुहोति तिलश्चतस्र इत्याद्याहुतिगणा ज्ञेयाः ।

यत्र मन्त्रगणेन कर्म चोदयेत्प्रतिमन्त्रं तत्र जुहुयात् ।

द्वाभ्यां जुहोति वैष्णवीभ्यामृग्भ्यां कूडमाण्डैरित्यादिपञ्चसमुदायेन कर्म होमारूपं
विश्रद्धाद्वेदः कर्ता तत्र कर्माप्येकमन्त्राप्येवेति परिप्रापया नानामन्त्रेषु संख्यायुक्तेष्व-
प्येकमन्त्रतोक्ता । तत्र गुणकर्मत्वेन गुणकर्मगता संख्या न भेदिका कर्मणः संस्कार-
कत्वेनापूर्वानुत्पादकत्वादपूर्वमेदप्रयुक्तो न कर्मभेद इति भवेदेकं कर्माभ्यस्तमप्येकमन्त्रं च

स्यात्तथा न होमेषु कुतः । होमानां स्वप्राधान्येन विहितानामपूर्वोपत्वात्तस्यैकत्वान-
वगमाच्च गुणगतसंख्यया गुणभेदात्कर्मभेदे प्रतिकर्मकैको मन्त्रस्तेन साध्यानि तावन्त्येव
कर्माणि यथा सप्तदश प्राजापत्यान्पशूनालमत इत्यत्र पशुगता संख्या यागानां भेदिका ।
तदसत् । एकद्रव्येणैक एव संस्कारोऽपेक्ष्यते स चैकैव कर्मणा भवति सामर्थ्यात्संख्यया
वाऽभ्यासस्तस्यैव कर्मणो न तु कर्मभेद इत्यवश्यं मन्त्रान्तरं संनिपातार्थं नानाम-
न्त्रेष्वेकमन्त्रतैवाभ्यासं प्रत्यनङ्गत्वाच्च मन्त्राणामित्युक्तमेवेत्याशयः । किंच यदेकया
जुहुयाद्विहोमं कुर्यादिति निन्दया यत्र समुच्चयस्य प्रत्याख्यातत्वात्प्रथमस्य द्वारा-
न्तरेण विधियोगं वक्तुं पुरोनुवाक्यातो न स्तुतिः । ततो न द्विविहोमेषु मन्त्रसमुच्चय
इति सिद्धम् ।

जुहोतिशब्दे प्रदेशान्व्याख्यास्यामः ।

जुहोतिः शब्दः श्रुतिर्विधायको यस्य कर्मणो होमलक्षणस्य तत्र कर्मण्युत्सर्गप्राप्ता-
हवनीयापवादेन प्रदेशानधिकरणभूतान्देशग्रहणेन न त आहवनीयप्रतिनिधयोऽपि तु
सत्यप्याहवनीयेऽपवादेन विधीयन्त इति ते देशाः स्थानान्येव स्वातन्त्र्येणाधिकरणमिति
दाशितम् ।

स्वकृत इरिणे प्रदरे दर्भस्तम्बे स्थाणाविति ॥ २० ॥

इतिकरणः प्रकारवाची । स्वकृत इरिणे जुहोति प्रदरे वाऽभिषेचनीयेऽवमृषाहुदे-
स्यापां नप्त्र इति दर्भस्तम्ब उर्जो नप्त्र इति स्थाणौ जुहोति । स्वकृतमिरिणं स्वभावो-
त्तरभूमिर्भूमिर्गतः प्रदर इतिकरणाद्दर्भनोर्जुहोतीत्यादि ज्ञेयम् ।

आहवनीयप्रतिनिधिषु विशेषमाह—

आहवनीयापनयोऽनग्नौ तस्मिन्नेव देशे जुहोति ।

यत्राऽऽहवनीयस्यापनयोऽपह्नवोऽप्राप्तिस्तत्र तस्मिन्नेव देशे आहवनीयापनदेश एषा
तत्र तदजादिकमानीयाजकर्णादौ होतव्यम् । न तु यत्र तिष्ठति तत्र होतव्यमजाघा-
हवनीयाग्नेः प्रतिनिधिर्न तु तदापनप्रदेशस्य तस्य साक्षादेव संभवात्सूत्रारम्भस्तु यद्दि
मथ्यमानो न जायते यत्रान्यं पश्येत्तत आहृत्य होतव्यमिति वदत्यन्धेषु तथाऽऽहृत्य
होतव्यमित्यनभिधानात्तथा न स्यादिति तन्मा भूदिति ।

एवमप्रकृतिविकृत्यात्मकान्द्विविहोमान्व्याख्यायेदानीं दर्शपूर्णमासविकृतिषु व्याख्या-
तासु व्याचिरुयासितासु धर्मलामायातिदेशाख्यं प्रमाणं व्याचष्टे—

दार्शपूर्णमासिकानि प्रधानान्युत्तरस्यां ततो

चोद्यन्तेऽन्यत्र सोमाद्दर्भद्विविहोमेष्वथ ।

दर्शपूर्णमासयोः कर्मसमुदाययोः समुदायित्वेन भवानि दार्शपूर्णमासिकानि प्रधा-

नान्याग्नेयादीनि उत्तरस्यां दर्शपूर्णमासी हि संहितायामिवे त्वेति प्रपाठके पठितमश्रौ पुरोडाशप्रश्नाभ्यां व्याख्यातौ । तथा सं त्वेति प्रश्नेन पाकयज्ञमित्यादितोऽनुवाकैः पशुमिर्विश्वरूप इति समिध इति च प्रश्नाभ्यां याज्याकाण्डेन च व्याख्यातौ । तयोः काण्डं प्रथममिधे त्वेत्युपक्रमवशात्पूर्वत्वं तत् उत्तरत्र शाखायां यानि विधीयन्ते तान्युत्तरोत्तराणि । तानि सर्वाणि व्यस्तान्येवेति वैमृशादिप्रवर्गान्तया संतत्या संतानेन क्रमेण सूत्रकृता व्याख्यातानि । तान्युत्तरा ततिस्तस्यां चोद्यन्तेऽतिदिश्यन्ते । सोमो ज्योतिष्टोम एकाहाहोनसत्राणि । धर्मः प्रवर्गो दर्विहोमाः पिण्डपितृयज्ञोऽग्निहोत्रादयस्तेभ्योऽन्यस्यां ततौ । ननु दर्शपूर्णमासौ ह्यतिदिश्यमानौ परस्परविलक्षणनानाधर्मसमुदायात्मकौ तौ कथं धर्मनियामकौ स्यातामिति शङ्का तदर्धसमुदायिग्रहणान्ते हि सामान्यधर्मैर्धर्मवन्तः प्रतिनियतधर्मकाश्चैकैक एकैकत्र कर्मण्यतिदिश्यत इत्यर्थः । ननु समुदायो हि फलसाधनं फलपूर्वकरणेति कर्तव्यता सहकारिणो सा प्रत्येकं कथं स्यादत आह—प्रधानानीति । उत्पत्तिविषयो हि प्रातिस्विकास्तैर्विहितेष्वेवेति कर्तव्यताग्रहणान्प्रत्येकं साङ्गता प्रधानता च । प्रधानसमुदायो हि फलार्थं विधीयतेऽतः प्रत्येकं प्रधानमुत्तरततिगते कर्मण्येकैकस्मिन्नेवातिदिश्यत इति भावः ।

ननु दार्शपूर्णमासिकान्येवातिदिश्यन्ते सोमादिभ्योऽन्येष्वेवेति नियमौ कस्मात्तथा च प्रधानेष्वतिदिष्टेषु कथमङ्गप्राप्तिर्न हि प्रधानान्यङ्गानि भवन्तीत्यत आह—

तानि स्वधर्माणि ।

स्वस्वसंबन्धेन विहिताः स्वीया धर्मा अङ्गानि येषां तानि तथा यतस्तानि तानि स्वधर्मपूर्णानि । याद्वि पूर्णधर्मकं तद्धर्मपूर्णधर्मकेऽतिदिश्यते । दर्शपूर्णमासावुपदिष्टधर्मकौ वैमृशादिष्वनुपदिष्टधर्मकेष्वेव सापेक्षेष्वेवातिदेष्टव्यौ न तु सोमादिष्वुपदिष्टपूर्णधर्मकेष्वपि निरपेक्षेषु । यत्र चाऽऽग्नेयवत्कर्तव्यमित्युच्यते तत्र वत्प्रत्ययेन तत्प्रकारकं कर्तव्यमिति गम्यते न तु तदिदं कर्तव्यमित्यतिदिश्यते विरोधात् । सति ह्यङ्गसापेक्षे कर्मणि तदपेक्षानिवर्तनार्थं तद्वदित्युच्यते । तदेव चेदेतस्य स्थाने स्याद्वतिप्रयोगो विरुध्येत । तस्मात्प्रधानान्यतिदिश्यमानान्यप्यर्थात्स्वधर्माणि स्वधर्मयुक्तान्यतिदिश्यन्ते । तेषां च तद्धर्मयुक्तमेतत्कर्तव्यमित्यर्थो भवतीत्यर्थः । लोके हि बालो व्युत्पाद्यते यदा वर्णग्रहणे तदा ककारे व्यञ्जनेऽकारादिस्वरान्योन्यत्रयित्वा वदति स्वकारोऽपि तद्वदिति तदा बालोऽप्यविद्यमानान्स्वकारे ककारे दृष्टानकारादीन्योन्यत्रयति तद्वदिहापि । किंच न हि कृतं पुनः कर्तुं शक्यं किं तु तादृशं तथाऽङ्गान्यपि कृतानि पुनरत्र तान्येव न कर्तुं शक्यन्ते किंतु तज्जातीयानीत्येव । कर्म तु शब्दान्तरादिनिर्भिन्नजातीयत्वेनावगतं तत्र तज्जातीयता त्वशक्या कर्तुमिति च ज्ञेयम् ।

ननु ज्योतिष्टोममात्रस्य स्वधर्मत्वेऽप्येकाहादीनामतथात्वात्तत्र दर्शपूर्णमासातिदेशः कथं न स्यात्तथाऽत्र यदि दार्शपौर्णमासिककर्मपरिणामो नोत्तरतस्तिदा कथं प्रकृतिविकृतिता स्यान्मृद्धटयोरिव तथात्वदर्शनात्तथा च सर्वाण्युत्तरतावतिदिश्यन्ते तदाऽपि धर्माणां विरोधो वा विकल्पो वा स्यादत आह—

सादृश्याद्विकारः ।

अहीनादयः साकाङ्क्षा अपि ज्योतिष्टोमादेवाव्यक्तचोदनत्वेन सादृश्यात्तस्य विकारा न तु दार्शपौर्णमासिकानां व्यक्तचोदनानां, तस्मादिष्टिपशुबन्धा एव द्रव्यदेवनासन्नन्वेनोत्पन्ना व्यक्तचोदनत्वेन सादृश्याद्विकारा न तु विना द्रव्यदेवतासंबन्धमुत्पन्नस्य ज्योतिष्टोमस्येत्यपि सिध्यति । तथा दार्शपौर्णमासिकप्रधानसादृश्यादेव विकारो न तु त्रिक्षणस्थितिस्वभावानि कर्माण्यन्याकारेण परिणतिं गच्छेयुरतो गौणः प्रकृतिविकृतिभावो न तु मुख्यो मृद्धटवत्साङ्गदर्शपूर्णमासयोरर्थेऽवयवा इव येऽवयवा अङ्गानि तान्युत्तरततौ विद्यन्त इति स विकारः । न च सर्वाणि सर्वत्रातिदिश्यन्तेऽपि तु परस्परमवान्तरसादृश्यादेकस्थैकत्रातिदेश इति त्रेधाऽऽवृत्त्या सूत्रं योज्यम् । तथा सादृश्यात्तद्विदं कार्यमिति वाक्यमतिदेश इतीयता सूत्रसंदर्भेणोक्तम् । तदुक्तमभियुक्तैः—

‘ अन्यत्रैव प्रतीतायाः कृत्स्नाया धर्मसंततेः ।

अन्यत्र कार्यतः प्राप्तिरतिदेशोऽभिधीयते ’ ॥ इति ।

‘ प्राकृतात्कर्मणो यस्मात्तत्समानेषु कर्मसु ।

धर्मप्रदेशो येन स्यात्सोऽतिदेश इति स्मृतः ’ ॥ इति च ।

ननु वैदिकं कर्म यथा चोदितं तथा च फलायाचं न तु तद्वत्कर्तव्यमिति विधिरक्षि न च कल्प्यः प्रमाणाभावादित्याशङ्क्याऽऽह—

‘ स लिङ्गेन गम्येत ।

सादृश्याद्विकारो लिङ्गेन लिङ्गदर्शनेन ज्ञातव्यः । विशेषलिङ्गे सति विशेषे ततस्तु सुतरामतिदेशसद्भावः सिद्ध एवेत्यर्थः । तथा हि—प्रयाजे प्रयाजे कृष्णं जुहोतीति प्रयाजानुवाद इष्टौ तथाऽऽचारमाचार्यपशु समनक्तीति पशौ चाऽऽचारानुवादो नैवमेकाहादिषु । तस्माज्ज्ञायते स्थालीपुलकन्यायेन वाचनिकातिदेशेषु च सर्वाङ्गोपसंहारेणातिदेशदर्शनाच्च दार्शपौर्णमासिकप्रधानधर्मा इष्टिषु पशुषु च । तथा ज्योतिष्टोमधर्माः स्तोत्रशस्त्राद्यस्तापक्वचिदेकाहाहीनादिष्वनूय गुणा विधीयन्तेऽतो ज्ञायते ज्योतिष्टोमविकारा इति ।

ननु सादृश्याद्विकार इत्युक्तं भूयोवयवसामान्यं सादृश्यं न तत्कर्मणि संभवति, यदि करणभूतघातुसाम्येन सादृश्यं विवक्षितं तस्यानुमितस्य यन्निघातोः सर्वत्र सामानं स्यात्किंकृतः प्रातिस्विकप्रकृतिविकृतिभावः स्यादथ देवतासामान्यं हविःसामान्यं वा सादृश्यकारणं तदपि न । न हि जात्या किंचिद्धविर्वा देवता वाऽस्ति नापीतिकर्तव्यतासामान्येन तस्याद्याप्यसिद्धेरित्याशङ्क्याऽऽह—

*देवतासामान्येन हविःसामान्येन वा यत्र हविः प्रदीयते ।

सादृश्याद्विकार इति व्यवहितमपि योग्यमनुपज्यते । देवतासामान्येन हविःसामान्येन वा यत्सादृश्यं कर्मणि तस्माद्विकारनियम इत्यर्थः । ननु न जात्या देवता नापि हविरस्तीत्यत उक्तं यत्रेति यस्मिन्कर्मणि यस्यै यद्दीयते सा देवता तच्च हविस्तयोरन्तरङ्गयोरुभयसामान्येनान्यतरसामान्येन वा सादृश्यात्प्रकृतिविकृतिविशेषानियम इत्युक्तम् । हविर्हि जातिशब्दनिर्दिष्टं प्रदेशत्वेन लोकप्रसिद्धमेव विधीयते पुरोडाशादिकं देवता तु न लोकप्रसिद्धा सा शब्दमात्रगम्या नापि वेदेऽपि जात्या प्रसिद्धाऽतो येन शब्देन या विहिता तच्छब्दगतं सामान्यमत्र देवतासामान्यं विवक्षितमिति ज्ञेयम् । प्रदीयते तदेव हविर्न तु तेन शब्देन गृहीतमात्रं, यथा पृषदाज्यार्थं गृहीतं दधि न दीयतेऽतो न दधिधर्माङ्गिभत इत्युक्तं भवति व्यतिरेकेण । ननु पुरोडाशशब्देन चोदितस्य पुरोडाशेषु सामान्यं भवेन्न तु चरुयवागूधानाकरम्भादिषु तथाऽऽज्ययमोदधिद्रव्याणां तज्जातीयेषु तैलमधुषु पश्चामिक्षयोर्वाग्निने च तथा देवताग्न्यादिशब्दमात्रसामान्येन सादृश्यं कथं सूर्यादिना सादृश्यं चेति चेत् । उच्यते—नात्र सामान्यशब्देन जातिमात्रं विवक्षितमपि तु तद्गतधर्ममात्रं तत्रान्तरङ्गवहिरङ्गभेदेन यद्यत्र संभवति तेन सादृश्यकरूपेण सुकरैव सति सामान्यातिदेशे स तु छिन्नेनाऽऽकाङ्क्षितेतिर्कर्तव्यताया गमकेन साधित एवेति सूत्रकृदेवेदं स्पष्टयिष्यति । चर्वादिषु पुरोडाशत्वाभावेऽप्यौषधद्रव्यत्वेन पुरोडाशसादृश्यं कृष्णलेप्यपशुप्रभवत्वे सति काठिन्येन पुरोडाशसादृश्यं स्वयमेव वक्ष्यति कृष्णलेप्यौषधत्वरूप इति । तथा संस्पृष्टद्रव्यरूपान्नापरयेष्टावाज्यविकारो मधुर्दको संस्पृष्टे इति । अप्सु मधुनि चाश्वत्वे सति द्रवद्रव्यत्वेनाऽऽज्यसादृश्यं पशौ साक्षात्पशुप्रभवत्वेन पयःसादृश्यमाभिधायां च पशुप्रभवत्वे सति श्वत्वे सति मधुरत्वेन पयःसादृश्यं वाग्निने चाग्लत्वेन दधिसादृश्यं तत्सर्वं श्रीमांसातोऽवगन्तव्यं, देवतायां तु देवतैक्यानेकत्ववर्णसाम्यादीनि यानि सादृश्यनिमित्तानीति सूत्रेष्वेव दर्शयिष्यन्ते । ननु किमिदं प्रमाणमतिदेश इति । उच्यते—वैकृतस्य कर्मण उपकाराकाङ्क्षावशात्पूर्वकर्मणः सकाशादुपकारकर्मकलापसंनिधायको वाक्याध्याहारोऽतिदेशः । तत्सहकृतो निधिरेव प्रमाणमवगन्तव्यं न हि

विधिलक्षणके कर्मण्यन्वयप्रमाणमस्ति । विधिविहितस्य कर्मणो ह्याकाङ्क्षा जायते कथमिष्टं भावनीयमिति । तत्र संनिधौ नोपकारकं पश्यत्पूर्वस्मात्सदृशात्तल्लापं दृष्टोप-
कारकाणामङ्गानामङ्गिनिबद्धानामनेकेषां नानोपकारकाणां प्रत्येकं संनिधापनेऽतिगौरवं
स्यादिति प्रकृतं प्रधानकर्मैव संनिधाप्यते । तदिदमप्युक्तं दार्शपौर्णमासिकानि प्रधाना-
न्येव पूर्वं विहिताऽन्युत्तरतावनुपज्यन्ते । तत्रोपकारकमात्रमङ्गजातं गृहीतं स्वसादृश्य-
प्रतियोगितया प्रधानमपि गृह्यते नोपकारकत्वेन प्रधानस्य प्रधानोपकारकत्वेन कृतत्वात्त-
दप्युक्तं सादृश्यमात्रेण विकृतिभावो न तु ताद्रूप्येण दृष्टोऽस्ति तदङ्गसदृशान्यङ्गानि
गृहीत्वा पूर्वमङ्गाङ्गित्वेन परिणतो विकृतिर्भवति । प्रत्यक्षानिर्देशे ह्येवमेव वाक्यं
दृश्यते । तथा हिसमानभितरच्छयेनेनेति वाक्यस्य वेपुसंज्ञक एकाहे श्रुतस्य
श्येनयागेतिकर्तव्यतासदृशीतिकर्तव्यतोचिताऽपि कर्तव्येति वाक्यार्थावगमादिहापि
तादृशमेव वाक्यमनुमीयेतेत्युक्तमात्रेणवत्सौर्ध इत्यादि । तथा चैतद्भाष्यणान्येव पञ्च
हवींश्चि भवन्त्येतद्भाष्यण ऐन्द्राभ्य एतद्भाष्यण एककपाल इति प्रत्यक्षवाक्यानि(णि)
मासमग्निहोत्रमिति गौणवृत्त्या पर्यवसन्नदृष्टान्तानि लिङ्गानि पूर्वोक्तातिदेशवाक्या-
ध्याहारो देवतासामान्येन हविःसामान्येनेतोष्टिपशुविषयत्वेनोक्तं सोमे त्वव्यक्तचोद-
नाऽपि वक्ष्यते । ननुक्तमुत्तरततिगतोष्टिपशुचन्धानां दार्शपौर्णमासिकान्येव प्रधानानि
प्रकृतिरेतद्भाष्यणान्येव पञ्च हवींश्चि भवन्तीत्यत्र वैश्वदेवहवींश्चि वरुणप्रधासादिह-
विषां प्रकृतित्वेन श्रूयन्ते मासाग्निहोत्रे दर्विहोमेऽपि प्राकृताग्निहोत्रविकृतित्वं दृश्यत
इति चेत् । सत्यम्, न्यायेनातिदेशे हि दार्शपौर्णमासिकानोत्यादिनिषयो वचनेनान्य-
थात्वेऽपि न दोषः । दर्शपूर्णमासप्रकृतिकत्वे सत्येवान्यप्रकृतिकत्वं पञ्चपशु-
व्यतिरिक्तपशुष्वपि लिङ्गदर्शनेन पञ्चपशुप्रकृतिकत्वं चापि । तस्मादुक्तलक्षणवा-
क्याध्याहारसहितकर्मविधिरैवातिदेशारूपं प्रमाणमभियुक्तवाक्ययोरप्येवमेवार्थः । तथा
हि अन्यत्रैवं दर्शपूर्णमासयोज्योतिष्टोमे च प्रतीताया विहितायाः कृत्स्नाया
धर्मसंततरेङ्करूपस्यान्यत्र धर्मसंततिरहितेषु कार्यत उपकारद्वारा प्राप्तिः प्रापकं
वचनमतिदेश इत्यर्थः । तथा प्राकृतात्प्रकृतिभूताद्यस्माद्धर्मयुक्तात्तत्समानेषु समान-
धर्मयुक्तेषु धर्मविहीनेषु साकाङ्क्षेषु धर्मप्रदेशो धर्मप्राप्तिर्येन वाक्येन सविधिकेन
मवेत्तत्सविधिकमध्याहारवाक्यमतिदेश इत्यनेन रूपेणावस्थिता इत्यर्थः ।

एवमतिदेशस्वरूपमभिधायेदानीं तद्वलाचलचिन्ता क्रियते—

विप्रतिषेधे हविःसामान्यं बलीयः ।

देवतासामान्यहविःसामान्ययोर्विरोधे हविःसामान्येन यत्र सादृश्यं तद्वलीयो हविषो
यागक्रियाश्रयत्वेनान्तरङ्गत्वाद्देवतायास्तु प्रतिप्रहीतृत्वेन बहिरङ्गत्वात्सर्वत्र हविर्विशो-
पणत्वाच्च देवतायास्तद्धिते चतुर्थ्यन्ते च विशेष्यं तु रूढीतिबुद्ध्यारूढं भवतीति भावः ।

ननु साहस्यद्विकार इत्युक्तं मूषोषयवसामान्यं साहस्यं न तत्कर्मणि संभवति, यदि करणमृतघातुसाभ्येन साहस्यं विवक्षितं तस्यानुमितस्य यजिघातोः सर्वत्र समानं स्यात्किञ्चित्तः प्रातिद्विकप्रकृतिविकृतिभावः स्यादथ देवतासामान्यं हविःसामान्यं वा साहस्यकारणं तदपि न । न हि जात्या किञ्चिद्विर्वा देवता वाऽस्ति नाभौतिकर्तृ-
व्यतासामान्येन तस्याथाप्यसिद्धोरेत्याशङ्क्याऽऽह—

* देवतासामान्येन हविःसामान्येन वा यत्र हविः प्रदीयते ।

साहस्यद्विकार इति व्यवहितमपि योग्यमनुपज्यते । देवतासामान्येन हविःसामान्येन वा यत्र साहस्यं कर्मणि तस्माद्विकारनियम इत्यर्थः । ननु न जात्या देवता नापि हविरस्तीत्यत उक्तं यत्रेति यस्मिन्कर्मणि यस्य पक्षोपते सा देवता तत्र हविस्तयोन्तर-
ङ्गयोरुभयसामान्येनान्यतरसामान्येन वा साहस्यत्प्रकृतिविकृतिविशेषनियम इत्युक्तम् । हविर्हि जातिशब्दनिर्दिष्टं प्रदेयत्वेन लोकप्रसिद्धमेव विधीयते पुरोडाशादिकं देवता तु न लोकप्रसिद्धा सा शब्दमात्रगम्या नापि वेदेऽपि जात्या प्रसिद्धाऽतो येन शब्देन या विहिता तच्छब्दगतं सामान्यमत्र देवतासामान्यं विवक्षितमिति ज्ञेयम् । प्रदीयते तदेव हविर्न तु तेन शब्देन गृहीतमात्रं, यथा पृषदान्यार्थं गृहीतं दधि न दीयतेऽतो न दधिमर्माह्वय इत्युक्तं भवति व्यतिरेकेण । ननु पुरोडाशशब्देन चोदितस्य पुरोडाशेषु सामान्यं भवेत्तु चरुपवामूयानाकरम्मादिषु तथाऽऽव्यपपोदधिद्रव्याणां तज्जातीयेषु तैलमधुषु पथामिक्षयोर्वाग्निने च तथा देवताभ्यादिशब्दमात्रसामान्येन साहस्यं कथं सूर्यादिना साहस्यं चेति चेत् । उच्यते—नात्र सामान्यशब्देन जाति-
मात्रं विवक्षितमपि तु तद्गतधर्ममात्रं तत्रान्तरङ्गचहिरङ्गभेदेन यत्र संभवति तेन साहस्यकरुणा सुकरैव सति सामान्यातिदेशे स तु लिङ्गेनाऽऽकाङ्क्षितेति कर्तृव्यताया गमकेन साधित एवेति सूत्रकृद्देवेदं स्पष्टयिष्यति । चर्वादिषु पुरोडाशत्त्वामावेऽप्यौ-
पधद्रव्यत्वेन पुरोडाशसाहस्यं कृष्णलेपपशुप्रभवत्वे सति काठिन्येन पुरोडाशसाहस्यं स्वयमेव दक्षयति कृष्णलेपौपधवत्करुण इति । तथा संसृष्टद्रव्यकप्रानापर्येष्टा-
वाग्यविकारो मधूदके संसृष्टे इति । अप्सु मधुनि चाश्वत्वे सति द्रवद्रव्यत्वे-
नाऽऽव्यसाहस्यं पशौ साक्षात्पशुप्रभवत्वेन पयःसाहस्यमामिषायां च पशुप्रभवत्वे सति श्वत्वे सति मधुरत्वेन पयःसाहस्यं वाग्निने चाश्वत्वेन दधिसाहस्यं तत्सर्वं श्रीमांसातोऽवगन्तव्यं, देवतायां तु देवतैक्यानेकत्ववर्णसाभ्यादीनि यानि साहस्य-
निमित्तानोति सूत्रेणैव दर्शयिष्यन्ते । ननु किमिदं प्रमाणमतिदेश इति । उच्यते—वै-
कृतस्य कर्मण उपकाराकाङ्क्षावशात्पूर्वकर्मणः सकाशादुपकारकर्मकलापसंनि-
घापको वाक्याध्याहारोऽतिदेशः । तत्सहकृतो विधिरेव प्रमाणमवगन्तव्यं न हि

विधिलक्षणके कर्मण्यन्यत्प्रमाणमस्ति । विधिविहितस्य कर्मणो ह्याकाङ्क्षा जायते कथमिष्टं भावनीयमिति । तत्र संनिधौ नोपकारकं पश्यत्पूर्वस्मात्सदृशात्तद्व्याप्तं दृष्टोपकारकाणामङ्गानामङ्गनिबद्धानामनेकेषां नानोपकारकाणां प्रत्येकं संनिधापनेऽतिगौरवं स्यादिति प्रकृतं प्रधानकर्मैव संनिधाप्यते । तदिदमप्युक्तं दार्शपौर्णमासिकानि प्रधानान्येव पूर्वं विहितान्युत्तरतावनुपपद्यन्ते । तत्रोपकारकमात्रमङ्गजातं गृहीतं स्वसादृश्यप्रतियोगितया प्रधानमपि गृह्यते नोपकारकत्वेन प्रधानस्य प्रधानोपकारकत्वेन क्लृप्तत्वात्तदप्युक्तं सादृश्यमात्रेण विकृतिभावो न तु ताद्रूप्येण दृष्टोऽस्ति तदङ्गसदृशान्यङ्गानि गृहीत्वा पूर्वमङ्गाङ्गित्वेन परिणतो विकृतिर्भवति । प्रत्यक्षानिर्देशे ह्येवमेव वाक्यं दृश्यते । तथा हिसमानभितरच्छेद्येनेति वाक्यस्य वेपुसंज्ञक एकाहे श्रुतस्य श्येनयागेतिकर्तव्यतासदृशीतिकर्तव्यतोचिताऽपि कर्तव्येति वाक्यार्थावगमादिहापि तादृशमेव वाक्यमनुमोयेतेत्युक्तमाश्रयवत्सौर्धे इत्यादि । तथा चैतद्ब्राह्मणान्येव पञ्च हवींश्चि मवन्त्येतद्ब्राह्मण ऐन्द्राग्र एतद्ब्राह्मण एककपाल इति प्रत्यक्षवाक्यान्नि(णि) मासमाग्निहोत्रमिति गौणवृत्त्या पर्यवसन्नदृष्टान्तानि लिङ्गानि पूर्वोक्तातिदेशवाक्याध्याहारे देवतासामान्येन हविःसामान्येनेतीष्टिपशुविषयत्वेनोक्तं सोमे स्वव्यक्तचोदनाऽपि वक्ष्यते । ननुक्तमुत्तरततिगतेष्टिपशुवन्दानां दार्शपौर्णमासिकान्येव प्रधानानि प्रकृतिरेतद्ब्राह्मणान्येव पञ्च हवींश्चि मवन्तस्यत्र वैश्वदेवहवींश्चि वरुणप्रधासादिहविषां प्रकृतिस्त्वेन श्रूयन्ते मासाग्निहोत्रे दर्विहोमेऽपि प्राकृताग्निहोत्रविकृतित्वं दृश्यत इति चेत् । सत्यम्, न्यायेनातिदेशे हि दार्शपौर्णमासिकानीत्यादिनियमो वचनेनान्यथात्वेऽपि न दोषः । दर्शपूर्णमासप्रकृतिकत्वे सत्येवान्यप्रकृतिकत्वं पञ्चपशुव्यतिरिक्तपशुष्वपि लिङ्गदर्शनेन पञ्चपशुप्रकृतिकत्वं चापि । तस्मादुक्तलक्षणवाक्याध्याहारसहितकर्मविधिरैवातिदेशाख्यं प्रमाणमभियुक्तवाक्ययोरप्येवमेवार्थः । तथा हि अन्यत्रैवं दर्शपूर्णमासयोज्योतिष्टोमे च प्रतीताया विहितायाः कृत्स्नाया धर्मसंततरेङ्गक्रमस्यान्यत्र धर्मसंततिरहितेषु कार्यत उपकारद्वारा प्राप्तिः प्रापकं वचनमतिदेश इत्यर्थः । तथा प्राकृतात्प्रकृतिभूताद्यस्माद्धर्मयुक्तात्तत्समानेषु समानधर्मयुक्तेषु धर्मविहीनेषु साकाङ्क्षेषु धर्मप्रदेशो धर्मप्राप्तयेन वाक्येन सविधिकेन भवेत्तत्सविधिकमध्याहारवाक्यमतिदेश इत्यनेन रूपेणावस्थिता इत्यर्थः ।

एवमतिदेशस्वरूपमभिधायेदानीं तद्ब्रह्मचलचिन्ता क्रियते—

विप्रतिषेधे हविःसामान्यं बलीयः ।

देवतासामान्यहविःसामान्ययोर्विरोधे हविःसामान्येन यत्र सादृश्यं तद्बलीयो हविषो यागक्रियाश्रयत्वेनान्तरङ्गत्वाद्देवतायास्तु प्रतिप्रहीतृत्वेन बहिरङ्गत्वात्सर्वत्र हविर्विशेषणत्वाच्च देवतायास्तादृशे चतुर्थ्यन्ते च विशेष्यं तु रूढोतिमुद्भयारूढं भवतीति भावः ।

उदाहरति—

यथा वैष्णवः पुरोडाशः ।

विष्णुरुपांशुयागदेवताऽत आज्यधर्माः प्राप्ताः पुरोडाशभर्मेण बाध्यन्ते । एव-
मात्मावैष्णवमेकादशकपालं निर्वपेदत्रापि विष्णोर्देवतात्वमन्यत्र प्रकृतिदेवताभ्य इत्येक-
देशेऽपि देवतात्वस्य वक्ष्यमाणत्वात् ।

एकदेवतास्त्वाम्नेयविकारा अन्यत्र प्रकृतिदेव-
ताभ्यो यथा सौम्यश्वरुरेन्द्रः पुरोडाश इति ।

एकवचनान्तशब्दप्रतिपाद्या देवताऽस्यासावेकदेवतः कर्मविशेषः । एकदेवतश्चैक-
देवतश्चेति पश्चादेकशेषेण बहुवचनान्तता । औषधद्रव्यं पुरोडाशचरुयथाग्नादि तस्मा-
मान्यमाम्नेयाग्नीषोमीयैन्द्राम्नेषु साधारणं तत्र विकल्पं प्रसक्तं निवारयति द्विदेवत्ये-
म्यस्तुशब्देन ये चैकदेवताविकृतिविशेषा आग्नेयस्यैव विकारा नेतरयोर्द्विदेवत्ययो-
र्द्विदेवतयोरपि चावयवगतं सामान्यमेकदेवतत्वबाधकमिति वक्तुमन्यत्रेति । प्रकृतौ-
सोमश्चेन्द्रश्च द्विदेवतावयवभूतावपि यत्र साक्षाद्देवते तत्रैकत्वसंख्याकृतं सामान्यं
बहिरङ्गाद्विदेवतावयवगतेनापि भूयोवयवसामान्येन शौघमुपस्थितेन देवतासामान्येन
बाध्यतेऽतो द्विदेवत्यविकारौ सौम्यश्वरुरेन्द्रः पुरोडाशः प्रकृतिगता देवता प्रकृतिः सा
देवता यस्यासौ तथा तत एकशेषः । यद्यपि न ते द्वे देवते द्वंद्वान्चतुर्थ्या तद्धितेन वा
द्वयोरैकदेवतात्वमेवावगम्यते तथाऽपि द्विवचनेन द्विदेवतत्वप्रसिद्धेरवयवेऽपि देवतात्व-
मुक्तम् । उदाहरणे स्पष्टे । इतिकरण एन्द्रवैमृधप्रभृतित्रिंशद्वेवता परिग्रहार्थः ।

सोमेन्द्रस्येन्द्रासोमीयस्यावयवमुख्यत्वेनैव व्यवस्थेति दर्शयन्नाह—

अथेतरेऽग्नीषोमीयस्यैन्द्राम्नस्य वा ।

विकारा इति पूर्वतः । अथ प्रकृतादेकदेवतादन्येऽनेकदेवतत्वसामान्येनामेकदेव-
तयोरग्नीषोमीयैन्द्राम्नयोर्विकाराः । वाशब्दो व्यवस्थाविकल्पार्थो यतोऽनियमो नियमे
सति न युक्त इति । तत्र देवताविग्रहस्येष्टत्वेऽपि शब्दस्य विशेषणता न त्यज्यते ।
यतो येन शब्देन या यत्रोक्ता सा तेनैव शब्देन युक्ता तत्र देवताऽतस्तु शब्दगत-
वर्णसंख्यागतं सामान्यमपि व्यवस्थाहेतुरिष्टं यथा शब्दावयवगतं सौम्यत्वादि । देव-
तासामान्यं च सर्वं शब्दकृतमेवेति दर्शितम् । तस्मादत्रापि शब्दगतवर्णसंख्याया
सामान्यं यथा पद्मगतैकत्वानेकत्वाम्प्यां न हि देवता प्रत्यक्षा यद्गतमेकत्वाद्यवगम्येत
प्रमाणान्तरेण । अत एव कात्यायनः—व्यक्षरादूर्ध्वं तेऽग्नीषोमीयस्य व्यक्षरा एन्द्राम्न-
स्येति । ऊर्ध्वंशब्दप्रतियोगिनोऽधःशब्दस्याप्यध्याहारः । व्यक्षरादध्वस्ते व्यक्षराश्च

चतुरक्षरन्यूनत्वसामान्येनैन्द्राग्नविकारा इत्यर्थः । सोमेन्द्रे तु व्यक्षरेऽपि सोमप्राथम्येन शीघ्रबुद्धिस्थेनासंज्ञातविरोधिनाऽग्नीषोमविकारता ज्ञेया । तथेन्द्रासोमीये व्यक्षरादाधिक्येऽप्यैन्द्राग्नविकारताऽपि ज्ञेया । एवमाग्नेयविकारेऽपि कालसामान्यकृता व्यवस्थेष्टायतः पशौ वक्ष्यति कालसामान्यादिति । तत्त्वे तत्राऽऽग्नेयविकारे पौर्णमास्यां तस्याः समीपे वा कृते पौर्णमासं तन्त्रम् । एवमामात्रास्यमपि । सर्षपितृस्वात्यादिदेवता विशेष्याक्षरैरेवैन्द्राग्नसमाना भिन्नलिङ्गवचनानां विशेष्याणां बहिरङ्गत्वात् ।

विकृतीरुक्त्वा तदङ्गबलाबलमाह—

प्रकृतौ विशिष्टधर्माणामुत्तरस्यां ततौ सम-
वेतानामङ्गविप्रतिषेधे मुख्यत्वं बलीयः ।

प्रकृतौ दर्शपूर्णमासरूपायां तथा विकृतिरूपायामपि स्वधर्मवत्यामिष्टिपशुबन्धरूपायां च यानि विशिष्टधर्माणि प्रधानानि विशिष्टाः परस्परव्यावृता धर्मा अङ्गानि येषां तानि तथा ते *विशिष्टधर्मा विपूर्वत्वाच्छिष्टपदस्य न केवलत्वमिति धर्मादिनिष्केवलादिति नानिच् । उत्तरस्यां ततौ विकृतिरूपेष्टिपशुबन्धरूपायां समवेतानां चोदकेन प्रापितानामङ्गविप्रतिषेधे प्रत्येकं वैकृते प्रधाने प्रत्येकं प्राकृतं प्राकृतं प्रधानं समवेतम् । तेषां तन्त्रेणानुष्ठाने परस्परं विरोधे प्रसङ्गेन वा स्वातन्त्र्येण वाऽनुष्ठाने प्रधानैः सहाङ्गानां विरोधे समुच्चयायोगाद्विकल्पे प्राप्ते तत्रानुष्ठाननिर्वाहयान्यतरबोधकं प्रमाणमाह मुख्यत्वमिति । प्रकृतिभूते प्रधाने मुख्यत्वं मुख्यैः प्रथममनुष्ठानं प्रकृतौ यस्याविरोधयङ्गं प्रथमप्रकृतावनुष्ठीयते तत्प्रधानमङ्गद्वारा मुले प्रवृत्तं मुख्यं तस्य भावस्तत्त्वं तद्धर्मस्त-
ल्लिङ्गं बलीयोऽन्येषां तत्रानुष्ठानविषयकानामङ्गानां बाधकमित्यर्थः । चातुर्मास्येषु वैश्व-
देवपर्वणि अष्टौ प्रधानानि तन्त्रेणानुष्ठेयानि तेषु चातिदेशेन प्रापितानि दार्शपौर्णमासि-
कानि प्रधानानि । तत्राऽऽग्नेयविकाराणि चत्वारि तानि न विरोधीनि पौर्णमासे दर्शे च समानत्वात् । सौम्यद्यावापृथिव्ययोरग्नीषोमीयः प्रकृतिमरुतस्यैन्द्राग्नः । आमिक्षायाः प्रातर्दोहः प्रथमस्य पौर्णमासं तन्त्रम् । ऐन्द्राग्नरातर्दोहयोराभावास्यं तन्त्रम् । तन्त्रेणानुष्ठानुमशक्यम् । तत्राग्नीषोमीये प्रथममन्वाधानमुमयत्र साधारणम् । बहिराहरणमन्तरमसाधारणम् । ऐन्द्राग्ने वेदिकरणम् । सांनार्ये शाखाहरणम् । तत्र दाक्षायणे यज्ञे पौर्णमास्यां संनयतश्चोभयं प्राप्नोति पौर्णमासप्रयुक्तं पूर्वं बहिःसंनयनप्रयुक्तं शाखाविप्र-
तिषेधे मुख्यत्वं बलीयः । कथम् । इये त्वेति मन्त्रब्राह्मणपाठेनाऽऽदौ शाखाहरणमन्तरं बहिराहरणं यज्ञस्य घोषदसीत्यादिनोक्तम् । तत्र पौर्वापर्येण वैश्वदेवपर्वण्यपि शाखाहरणं बहिराहरणं चेति क्रमे सति म्यस्त्वादिविशेषकामाषान्मुख्यत्वेन पूर्वबुद्धिस्थत्वलक्षणेन

दार्शमेव तत्र प्रयच्छत्यैन्द्राग्रः. सांनाय्यं च । सांनाय्ययोर्गद्वित्वेऽपि सायंदोह-
स्याऽऽमिश्रार्थत्वात् प्रधानद्रव्यत्वमिति नाङ्गाकाङ्क्षित्वमिति न तेन भूयस्त्वमाशङ्क-
नीयम् । वैकृतानि प्रधानानि युगपदेवाङ्गाकाङ्क्षाणि तेषु युगपदेव प्राकृतानि प्रधा-
नानि संबध्यन्ते । तत्रैक आग्नेयो वाऽग्नीषोमीयो वाऽग्नेकेषु युगपदन्वयं नार्हति । तथा
च प्रतिवैकृतत्वं तु प्रधानमावृत्तवैन्द्राग्र ऐन्द्रश्च नाऽऽवृत्तावतो न भूयस्त्वमृत्तरयोराश-
ङ्कनीयम् । एवं च प्रकृतिप्रधानगतमेव मुख्यत्वं भूयस्त्वं वा ज्ञेयम् । न तु विकृति-
प्रधानगतम् ।

मुख्यत्वाद्भूयस्त्वम् ।

पूर्वसूत्रं मुख्यत्वपदव्यतिरेकेणानुपज्ञनीयं सर्वत्रातः परम् । भूयस्त्वमधिकता सजा-
तीयप्रधानानाम् । यस्यां कोटीं सामानप्रकृतिकानि प्रधानानि न्यूनानि सा कोटिरधिक-
प्रधानकोट्या बाध्यते । अयमाशयः—विकृतिसमुदाय आदानुत्पत्तिविधिभिः स्वरूप-
मात्रेण चावगतस्तस्यातिदेशप्राप्तये स्वरूपावधारणवेलायामेवाल्पत्वाधिकत्वे वाऽवगते
तत्र बह्वनुग्रहो न्याय इति विरोधिस्फूर्तिदशायामेवाल्पत्वाधिकत्वेन निर्णये सति
क्रमोऽनुष्ठानं पश्चाद्बुद्धिस्थं तत्रत्यं मुख्यत्वं बाधितं न पुनः प्रभवति बाधकमधिकत्व-
(त्वं) बाधितुमिति । यथा दधि मधु घृतमाषो घानाः संसृष्टं प्राजापत्यं हविस्तत्र दग्धो
मुख्यत्वं शाखाहरणेन यावता ज्ञायते तावता पूर्वमेव मध्वादित्रयस्याऽऽज्यविकारत्व-
मवगतं तद्भूयस्त्वादनन्तरावगतस्य मुख्यत्वस्य बाधकम् ।

भूयस्त्वात्स्थानम् ।

अग्निष्टोमादौ सवनीयपशुतन्त्रमध्ये विहितानां घानाः कर्म इत्यादिकानां सवनीय-
हविषां वाजपेयादावग्नीषोमीयपशुपुरोडाशमनुनिर्वाप्याणामग्रये गृहपतये पुरोडाश-
मष्टकपालं निर्वपतीत्यादिकाष्टयागानां दर्शपूर्णमासतन्त्राणां भूयस्त्वात्पशुतन्त्रमेकादश-
प्रयाजत्वादि बाध्यमिति प्राप्ते स्थानं बलीय इत्युक्तम् । स्थानं पाठसादेश्यमनुष्ठानसा-
देश्यमिति द्वेषा । तत्र प्रकृतेऽनुष्ठानसादेश्यं स्थानं सवनीयस्याग्नीषोमीयस्य च तत्र
प्रदेशेऽनुष्ठानकाले सवनीयाऽग्नीषोमीया प्रक्रान्ताऽनुष्ठीयेते । तदुपक्रमे सवनीयानु-
निर्वाप्याणामबुद्धिस्थत्वात् । तत्र पशुरेव तस्य तन्त्रानुष्ठितकतिपयविहृद्वाङ्मस्य तन्त्र-
मध्ये पश्चाद्बुद्धिस्थानां बहूनां प्रारब्धतन्त्रबाधेन प्रयोजकत्वम् । तस्मात्पशुतन्त्रं प्रस-
ङ्गेनोपकरोति पुरोडाशान् ।

स्थानाद्विधिः ।

स्थानानुमितो विधिरन्यः प्रत्यक्षेण विधिना बाध्यते । अग्नीषोमीयस्य स्थानमौपवस्य-

महः साद्यैस्केषु सह पशूनां लभनं इति श्रूयते । तत्र सहश्रुत्याऽग्नीषोमीयाग्नेयानुबन्ध्या-
पशूनां सहालम्भेऽवमतेऽग्नीषोमीयस्य सवनीयात्पूर्वस्थानसामान्येन तत्संनिकृष्टतयैवाव्य-
वधानेन प्राप्तं पूर्वभावित्वं तत्प्रकृतौ श्रुतेनाऽऽश्विनं ग्रहं गृहीत्वा त्रिवृता यूपं परिवी-
याऽऽग्नेयं सवनीयं पशुमुपाकरोतीति त्वाप्रत्ययसनाधेन विधिनाऽऽश्विनग्रहानन्तर्यं
विहितं तद्विकृतौ चोदकेन तथैव प्राप्तमनेनाग्नीषोमीयस्य स्थानं बाध्यते । विधिर्हि
प्राप्तघोर्ग्रहग्रहणाग्नेयालम्भयोः सानन्तर्यमात्रं विधत्ते प्रत्यतो विधिः । अग्नीषोमीयस्य
स्थानानुमितो यद्यपि विधिरेव प्रमाणं तथाऽपि स स्थानमतिदिष्टमुपजीव्यानुमीयते ।
स्थाने बाधिते सोऽपि बाधित एवेति स्थानाद्विधिरित्युक्तम् । न च सहश्रुतिसहकृतो
विधिरौपदेशिको (क आ) तिदेशिकं बाधेतेति सह श्रूयते संनिकर्षमात्रं वाच्यं न पौर्वापर्य-
मपि । न च स्थानसहकृतः सहालम्भविधिरौपदेशिको येन प्रचलो भवति । किं च
प्राप्त आलम्भे गुणद्वयं साहित्यं पूर्वभावित्वं न विनातुं शक्यते । तस्मात्स्थानानुमित एव
बाधितो विधिः ।

विधेरङ्गम् ।

विधिनाऽऽश्विनानन्तर्यमवगतं साङ्गस्य सवनीयालम्भस्य तन्मध्ये यथाऽग्नीषोमीया-
लम्भस्य नावकाशोऽस्ति तद्देव तद्दङ्गानामपीत्येवं प्राप्ते विधेरङ्गं साहित्यविधेरा-
लम्भानां संनिकर्षावगमे सति तत्तदालम्भलक्षणसंज्ञपनस्याङ्गमननुष्ठायाऽऽलम्भः कर्तुं
शक्यते । तस्माद्दङ्गविधिना साहित्यविधिर्बाध्यते । न च तेषां सर्वेषां तत्तदालम्भात्पूर्व-
मेव करणं युक्तमैतसर्गिकपदार्थानुसमयबाधितसंमृष्टान्येकापवर्गाणीत्यभिहिते काण्डा-
नुसमये तु न प्रमाणमस्ति । तस्मात्साहित्यावगतैरङ्गैः पदार्थानुसमयेनाग्नीषोमीयाल-
म्भाङ्गैराश्विनानन्तर्यं साङ्गसवनीयालम्भस्यातिदिष्टं बाधितम् ।

अङ्गात्मधानम् ।

ऐन्द्रावरुणः पुरोडाश ऐन्द्रावरुणौ चऽऽभिधा पापपक्षमगृहीतस्य श्रूयते । काम्ये-
ष्टिभिश्च दर्शपूर्णमासौ संस्थाप्य यजेतेति श्रूयते । ततः प्रतिपदि सद्यस्काला एव
सानाम्यवत्यो व्यहकाला इति सानाम्यविकृते व्यहकालेति नित्येन हविषेद्रा सायंदोहं
कृत्वा द्वितीयायां याग इति प्राप्तेऽङ्गात्प्रधानभियायुक्तमङ्गस्य कालः प्रधानकालेन
पर्वणा बाध्य इति ।

अतुर्दश्यां दोहः पञ्चदश्यां यागो वैश्वदेवपर्वणि तथा दृष्टत्वादित्याशङ्क्य नित्येन
हविषेष्टेति काम्येष्टिपशुबन्धानां नित्येष्टवनन्तरमनुष्ठानं श्रुतिप्रामाण्याद्दाह—

दर्शपूर्णमासयोर्विकृतेश्च संनिपाते दर्शपूर्णमासी बलीयासी ।

दर्शस्य पौर्णमासस्य च प्रत्येकं विकृतेरिष्टिरूपायाः पशुबन्धरूपाया वा संनिपाते कालिकेन सहानुष्ठाने प्राप्तेऽहविप्रतिपेय एव । दर्शे पूर्णमासतश्चा विकृतिर्वैपरीत्ये वा विकृतेष्टेर्विप्रतिपेधे सति प्रकृतेरौपदेशिकाहत्वाद्धिक्रोरेनुमितातिदेशेन प्राप्तान्यद्धानि बाध्यन्ते । बलीयासी बाधकी । एवं च कदाचिद्विकृतेश्च पृथक्पृथक्पूर्वाया अपि तन्म-
स्तीति ज्ञायते । पशुबन्धस्यामावास्यातश्चस्यैव पौर्णमास्यां तन्नेण क्रियमाणस्य पौर्ण-
मासतश्चता । न चेद् तन्नाविधायकमपि तु पौर्वापर्यस्य विधायकमिति वाच्यम् ।
प्रकारान्तरमुत्तरमूत्रेण विरुध्येत प्रकारान्तरस्य पौर्वापर्यादिरूपस्य तत्र तत्र निर्णयाच्च ।
स्पष्टमेवोक्तं भरद्वाजेन—समानतश्चा वा विकृतिर्दर्शपूर्णमासी वेति । एवं च विकृतीनां
मध्ये समानतश्चा विकृतिस्तु सद्यस्काल सद्यस्कालया पौर्णमास्यैव संभवति नान्यथा ।
यहकाला च यहकालया चतुर्दश्युपक्रमणि चातुर्मास्यपवर्णि यहप्रकृत्या न समान-
तश्चाणि सद्यस्काला प्रकृतिः समानतश्चा न संभवति पूर्वघोरुपक्रान्तया विकृत्या । एवं
च विकृतिः प्रधानयागात्पूर्वमेव कार्यत्यादि व्यवस्था ज्ञेया । एवं च काम्येष्टिपशुब-
न्धानां सांन्यायावत्सांन्यायविकृतीनां यहकालत्वविधानेन नित्येष्टनन्तरानुष्ठानविधानेन
साङ्गयोः पौर्वापर्यासंभवात्तन्त्रानुष्ठाने च प्रधानमात्रयोः पौर्वापर्याबाधात्तन्नेनानुष्ठानं
नियतमेव । तत्र च बलमप्युक्तं दर्शपूर्णमासयोर्विकृतेश्चेति क्रमपाठेनेति भावः ।

यानि त्विष्टिपशुबन्धानां प्रत्यक्षाणि तानि तत्र ।

बलीयासीति विपतिरणमनुकूप्यते । यानि प्रत्यक्षाणीति श्रुत्यादिप्रमाणैर्विकृत्यर्ध-
त्वेन प्रापितानि दर्शपूर्णमासबोदकव्यतिरिक्तप्रमाणेन प्रापितानीति यावत् । न हि
सर्वत्र प्रत्यक्षश्रुतिविहितान्येव संभवन्ति । तुशब्देन पूर्वन्यायबाध उक्तः । कपमि-
त्यम् । उभयोरौपदेशिकत्वेऽपि येन नाप्राप्ते यो विधिरारभ्यते स तस्य बाधको मङ-
तीति प्राप्त एवातिदेशे विकृतौ प्रत्यक्षाण्यङ्गान्यातिदेशिकाह्गविरुद्धानि कानिचिदति-
देशबाधेनैवोत्पद्यन्ते नान्यथा । तयोक्तं पूर्वं परमजःत्वत्वाद्बाधित्वैव जायते परस्यान-
न्यथोत्पादानां न त्वबाधनसंभव इति । अत उभयोरौपदेशिकत्वेऽपि विकृत्यङ्गान्येव
बलीयासीति वैकृत ऐन्द्राग्र आश्विने वा समानतुत्रे प्रत्यक्षाङ्गता नास्ति तथाऽपि
सामान्यतः पूर्वमेवातिदेशदर्शपूर्णमासिकप्राप्ता एवायं पाशुकोऽतिदेशः प्रवृत्तः प्रबलः
पूर्वोक्तन्यायेनैव । न च दर्शपूर्णमासातिदेशमात्रेण वैकृतः पशुनिराकाङ्क्षो भवति ।
सामथाचारिकाह्गजातपूर्वाह्गजातलामाद्यावत्पापेक्षणात्तस्य च पूर्वातिदेशबाधेन प्रवृ-
त्तस्य बाधको दर्शपूर्णमासातिदेश एव कथं स्यात्प्रवृत्तस्य पुनःप्रवृत्त्ययोगात् ।
किंच नैवेकादशप्रयाजादिभिः पञ्चप्रयाजताऽपि बाध्यतेऽभ्यस्तेषु पञ्चप्रयाजत्वंनपायात् ।

दार्शपूर्णमासिकानीत्यादिनाऽतिदेशं तद्व्यावृत्तं चोक्त्वाऽधुनाऽऽमिसावभृत्पशु-
 चन्धेषु केषुचिच्चातिदेशहेतोरस्वधर्मत्वस्याभावात् विकृतित्वम् । तदन्वामिसापशुच-
 न्धास्तु हविःसंज्ञासाध्येन तन्मात्रविकारा इति दर्शपूर्णमासविकृतिरुतरा ततिरविशेषे-
 णोक्ता तत्संकोचनीयम् । कुतः, स्वधर्मा प्रकृतिरस्वधर्मा विकृतिरिति विभागहेत्वो-
 स्तानि स्वधर्माणोति सूत्रावयवात्कलितयोर्विधमानत्वादित्याशङ्क्याऽऽह —

दर्शपूर्णमासप्रकृतय इष्टिपशुचन्धास्ते स्वधर्माणः सामान्याद्विकारः ।

त एव स्वधर्माणः सामान्यात्तद्विकारश्चेष्टिपशुचन्धा ये सर्वेऽप्यविशेषेण दर्शपूर्णमास-
 प्रकृतय एवोक्ताः । दर्शपूर्णमासौ प्रकृतिर्येषामिति विग्रहः । निर्वसतिना चोदिता
 इष्टय आलमतिना चोदिताः पशुचन्धाः । तत्र लिङ्गेनातिदेशोऽस्तीत्येतावदेव सिद्धमति-
 देशप्रयोजकं तु सादृश्यं तच्चापूर्वं कर्मणि देवतासामान्येन हविःसामान्येन वा ।
 ततस्तु देवतासाध्यं यद्यप्यव्यापकं तथाऽपि हविःसामान्यं तु व्यापकमेव ।
 यद्यपि चौषधत्वमाज्यत्वं दधित्वं पयस्त्वमेव जातिरूपं सामान्यमव्यापकं तथाऽपि
 तदसंभवे चोपाधिरूपं च सामान्यं सर्वत्र संभवत्येव । तच्च कठिनद्रव्यत्वेन कृष्णलेषु
 द्रवद्रव्यत्वेन मधुन्यप्सु च पूर्वं दाशितमेव । तथा च सर्वेष्टीनामेकैकदर्शपूर्णमासप्रधा-
 नसामान्येन सादृश्यं व्यापकमतिदेशप्रयोजकमस्येव । पशौ च लिङ्गेनातिदेशे सिद्धे
 तत्रापि पशुप्रमवत्त्वेन सामान्येन सादृश्यं सर्वपशुचन्धसाधारणमतिदेशप्रयोजकमस्येव ।
 प्रकृतित्वे प्रयोजकं चोपादिष्टसकशङ्खत्वम् । तच्च सर्वं दार्शपूर्णमासिकप्रधानानुया-
 य्येव । विकृतित्वे प्रयोजकं सर्वेष्टिषु च दर्शपूर्णमासाङ्गहीनत्वमतो दर्शपूर्णमासप्रकृ-
 तय इष्टिपशुचन्धाः सर्वेऽप्यविशेषेणोपदेशदाशितास्त एव स्वधर्माणस्तेऽपि न दर्शपूर्ण-
 मासधर्मैर्धर्मवन्तोऽतो दर्शपूर्णमासविकृतयः सन्तः स्वधर्माणोऽपि भवन्ति । ये स्वधर्मैः
 स्वधर्माणस्तद्धर्महीनानामेव प्रकृतयस्तद्धर्महीनाश्च तावत्यतिदेशलाभेन तावता च तद्वि-
 कृतयो न तु तद्विकृतय एव । दार्शपूर्णमासाङ्गानां तेष्योऽतिदेशामावात् । न चाति-
 दिष्टाङ्गसहिताः स्वधर्माण एव संपूर्णातिदेशप्रयोजकाः स्युः । तथास्ते वा दर्शपूर्ण-
 मासानुष्ठानानन्तरमनुष्ठीयमाना विकृतिः सकलाङ्गपूर्णा तदनन्तरमनुष्ठीयमानाया(या)
 विकृतेः प्रकृतिः सा च तदनन्तरमनुष्ठीयमानाया इत्यापद्येत । न च तत्रातिदेशप्रयोजकं
 सामान्यं नियतमस्ति । न च सर्वपुरुषसाधारण्येनेष्टिपशुचन्धानामनुष्ठानकमोऽस्ति ।
 तथा चाव्यवस्था स्यात् । कर्मानुष्ठितकर्मसु चातिदेशप्रयोजनं सामान्यं च दुर्लभमेव ।
 तस्माद्दर्शपूर्णमासावेवाऽऽदी सर्वेषां प्रकृतिः । तत्सामान्ये तदितरा विकृतिः सर्वाऽपीति
 लाघवम् । किं च विकृतिः स्वधर्माऽपि दर्शपूर्णमासातिदेशेनाङ्गानि प्राप्यान्यस्मै
 प्रयच्छतीति वाच्यम् । विशिष्टातिदेशेऽपि दर्शपूर्णमासातिदेशे बुद्धिस्थे सति पश्चात्स्वधर्म-
 वैशिष्ट्ये बुद्धिस्थे सति पश्चाद्विकृतिविकृतिषु विशिष्टातिदेशस्तद्वद्वै सार्वत्रिक एकोऽति-
 देशो द्वितीयः स्वधर्मविकृतेरपीति लाघवम् । विशिष्टातिदेशे चातिदेशयोर्विकृतिविकृतिषु

च पौर्वापर्यं च न सिध्यति । अतिदेशद्वये च पौर्वापर्यं सिध्यत्येव तच्चेष्टम् । कथम् । स्वधर्मविकृतिषु च कथंभावाकाङ्क्षासु पूर्वमतिदिष्टाङ्गान्त्वयः पश्चादुपदिष्टाङ्गानाम् । कथंभावो ह्युपकाराकाङ्क्षा । सा ऋतोपकारद्वाराऽनिदिष्टान्येवाङ्गानि प्रथमं गृह्णाति । औपदेशिकेषु तु नाद्याप्युपकारः ऋतः । उपदेशान्यथानुपपत्त्या च दृष्टार्थानामाकाङ्क्षयाऽङ्गिनि ह्युपकाराकाङ्क्षोत्पाप्या । तत उभयाकाङ्क्षया चाङ्गसंबन्धेऽवगते तेभ्य उपकारः कल्प्यः । दृष्टार्थेष्वप्यङ्गसंबन्धोत्तरकालं यथायोग्यं दृष्टोपकारकल्पना । तस्मादुपरिष्टानामङ्गानां पश्चादतिदिष्टेभ्य एवान्वयः । तेनैव क्रमेण ऋतेन विकृतिविकृतिष्वप्यतिदेशयोः क्रमः सिध्यति सर्वसाधारणातिदेशस्य चाऽऽदौ बुद्धिस्थत्वात् । पश्चाद्विशेषसामान्येन पूर्वमदृष्टेनाधुनैव कल्प्येन विशेषातिदेश इति क्रमयोरतिदेशोऽपि सिद्धो भवति । अत एवाऽऽहुर्वृद्धाः—न हि भिक्षुको भिक्षुकाद्यात्त इति । विकृतिर्हि भिक्षुकोऽत्यन्तो(न्यतो)ऽव्याङ्गत्वात् । स तु स्वपुष्ट्यर्थमेव चाङ्गानि लभते न तु परस्मै दातुमपीति न्ययार्थः । एवं नियतप्रकृतिविकृतिभावे च सिद्धे पौर्वापर्ये चाऽऽमिक्षा विकृतिविकृतिष्वपि चाङ्गव्यवस्था सिध्यति । तथा हि सर्वा अप्यामिक्षाः प्रातर्दोहविकृतयो दर्शविकारा भवन्ति । पश्चाद्वैश्वदेवामिक्षा स्वधर्मा तस्यां व्युद्धरणाद्यङ्गजातस्य हौत्रस्य चास्मच्छाखायां विधानात् । दाक्षायणयज्ञे चाऽऽमिक्षाऽपि स्वधर्मा । तथा च तां प्रकृत्याऽऽह कात्यायनः—तत्रैव दोहनं शृते वा दध्यानयति । वाजिनं निपिच्योत्करे करोत्याज्यलिप्तं वा प्रहृत्य तृणं तेन प्रचरति विमुच्य वा म्रुचौ बर्हिरवसिञ्चन्गृह्णाति । तद्दग्धेषु रेतो दधातीति श्रुतेरिति । अस्मत्सूत्रकृता तु स्वशाखानुसारेण दाक्षायणयज्ञामिक्षाधर्मोपदेशोऽपि वैश्वदेव्यामेव व्याख्यातः । यथाऽग्नीषोमीयादिपशुधर्मोपदेशो निरूढ एवैवमिहापि । एवं च दाक्षायणयज्ञामिक्षायां वैश्वदेव्यतिदेशेन नवप्रयानादिप्राप्तपि तस्यां दर्शशब्दवाच्यायां पञ्चप्रयानादिकेनौपदेशिकेन बाध्यते । तथा पञ्चप्रयानादिकं वैश्वदेव्यामतिदेशेन प्राप्तं नवप्रयानादिकेनोपदेशेन बाध्यते । तथैव वरुणप्रयासामिक्षाधोरपि । तत्राप्येकङ्गान्त्वयान्वेव पञ्च हवींश्चि मवन्तीति पञ्चानां नवप्रयानादिकं वाचनिकातिदेशेन प्राप्तं तेषां भूयस्त्वादामिक्षयोरपि पञ्चप्रयानादिकं तेन बाध्यते । इतरामिक्षासु वैश्वदेव्यतिदेशान्नवप्रयानादि प्राप्नोति दाक्षायणयज्ञामिक्षातिदेशेन पञ्चप्रयानतादि प्राप्नोति । तथा दर्शपयोविकारत्वेनापि पञ्चप्रयानतादिकं प्रथमत एव प्राप्तमुपनीव्य दाक्षायणामिक्षातिदेश एव प्रवञ्च इति पञ्चप्रयानादिकं सिध्यति । सोमे सवनीयामिक्षासु तु पशुबन्धस्य सवनीयस्यैकादशप्रयानादिना तत्रेण स्यानिना सवनीयपुरोडाशानासन्नोपकुर्वता न तन्नं चाधितमेवेति ज्ञेयम् ।

एवं दार्शपौर्णमासिकानि प्रधानानीत्यादिनाऽतिदेशं(श)चलावलमुक्त्वाऽतिदेशापवादमाह—

कर्मसंयुक्तानि द्रव्याणि प्रकृतौ तत्संयोगाद्धर्म
लभन्ते कर्मण्यविद्यमाने सहधर्मद्रव्यं निवर्तते ।

त्रेषातिदिष्टाङ्गबाधो द्वाराभावादर्थवत्तावदत्रसूत्रे तत्स्थानेऽङ्गान्तरविधानात् ।
प्रतिषेधादेतौ क्रमेण द्वाभ्यां सूत्राभ्यामग्रिमाभ्यामुच्येते । कृष्णलेष्टावनौषधद्रव्यास्वि-
ष्टिषु चिन्त्यते—किमविशेषेण स्फयादिद्रव्याणामङ्गता तद्धर्माणां च, अथवा विशेषे-
णोपयुक्तानामेव कर्मणीति । तत्र स्फयादीनां यज्ञायुधत्वेन संस्तवाद्येषां दृष्ट उपकारो
नास्ति तेषामदृष्टार्थत्वेनाङ्गता ततस्तद्धर्माणामपि तथेति प्रकृतिवद्विकृतिः कर्तव्येत्य-
तिदेशेनाविशेषण प्राप्तानि कपालशूर्पादीनि विहायाङ्गहीनेष्टिः कथं फलं साधयेत् ।
ततस्तान्यप्यङ्गानीति प्राप्तेऽभिधीयते कर्मसंयुक्तानीत्यादिनोत्तरम् । कर्मसंयुक्तानि
द्रव्याणि प्रकृतावङ्गत्वेन विधीयन्ते न स्वरूपेणेति शेषः । अयमर्थः—साङ्गे यज्ञे
श्रिमिर्षदैर्विधीयमाने तु न किञ्चिदपि विधिना त्वपरिगृहीतं प्रधानं चाङ्गं चास्ति ।
न च केवले द्रव्ये विधिः संभवति । विधिर्हि कर्तव्यतामावेदयन्कर्तव्येष्टसाधनतां
वेदयति । न च द्रव्यं सिद्धं कर्तव्येनाऽऽवेदयितुं शक्यते । येनेष्टसाधनतया चानि-
यतौ चापूर्वजननद्वारेष्टसाधनं स्यात् । न च विधिं विनाऽऽन्यत्कर्मकाण्डे प्रमाणमस्ति ।
अत एवाक्तं विधिलक्षणानि कर्माणीति । न चैवं सति द्रव्याणामविधेयत्वादनङ्गत्वादनङ्ग-
त्वमेवेति वाच्यम् । कर्मसंयुक्तान्येव द्रव्याण्यपि विधेयानि । यद्यपि स्वरूपेणासा-
ध्यानि । तथाऽपि क्रियासंयुक्तानि तथा साधनभूतत्वेन क्रियानिष्ठानि भवन्त्येव
साध्यानि । अतस्तु सर्वत्रापूर्वसाधनत्वेन क्रियाया अपि विधेयत्वेन श्रेयःसाधनत्वं न
स्वरूपेणापि । स्वरूपमात्रस्य प्रमाणान्तरगम्यत्वादनधिगतार्थगोचरस्य विधेः कर्मस्व-
रूपमपि विषयो न स्यादित्युक्तमेव । अत एव जैमिनिः(निना) भावार्थाः कर्मशब्दा-
स्तेभ्यः क्रिया प्रतीयेतेति क्रियाया एवापूर्वसाधनत्वमुक्तम् । तद्भूतानां क्रियार्थेन सम-
न्वय इति यदेकस्मादपूर्वं तदितरैस्तदर्थमिति वदञ्जैमिनिः क्रियात् एवापूर्वं तत्संबन्धाद्द्रव्ये-
भ्योऽपीत्युक्तवान् । अपूर्वजनकत्वेनाङ्गता प्रधानता च न स्वरूपेणेत्यसकृदुक्तम् ।
ततस्तु साक्षाद्वा परस्परया वा त्वपूर्वोत्पादके कर्मण्यविद्यमाने तत्साधनत्वमात्रेणाङ्गद्र-
व्यमपि तदनङ्गं सन्निवर्तत इत्याह कर्मण्यविद्यमाने द्रव्यं निवर्तते । न च कृष्णलेषु कपाल-
शूर्पादिसाध्यं कर्मास्ति । न च प्रकृतौ कपालशूर्पादिकमदृष्टार्थं कर्मसाधनत्वेन क्लृप्तमस्ति
किं तु दृष्टार्थं कर्मसाधनतया क्लृप्तं कपालशूर्पादि । तद्धि नियमापूर्वसाधनमिति विधेयम् ।
ननु तर्हि कपालशूर्पादीनां प्रक्षालनसंमर्शनप्रोक्षणसाधनत्वेनाङ्गत्वात्प्रयोगोऽस्त्विति चेत् ।
तत्राऽऽह—प्रकृतौ तत्संबन्धाद्धर्म लभन्ते कर्मण्यविद्यमाने सहधर्मद्रव्यं निवर्तत इति ।

न ह्यत्र प्रकृतौ प्रक्षालनादि साधनत्वेन द्रव्यं विधीयते पात्राणि प्रसारयेत्यादिना द्वितीयाश्रुत्या प्रवानत्वेनोद्देश्यत्वप्रतीतेर्न साधनता प्रक्षालनादिक्रियां प्रति द्रव्याणां किंतु कर्मत्वेनोद्देश्यत्वम् । कर्तुरीप्सिततमं कर्म कर्मणि द्वितीयेति पाणिनिस्मरणात् । तथा चेप्सिततमत्वमपूर्वार्थकर्मणां साधनत्वेन वाच्यम् । तत्साधनता कपालेष्वाधिश्रयतीत्यादिना कपालशूर्पादिषु चाधिश्रयणोद्धपनादिविधानात्साधनता तेषां प्रतीयते । तत्साधनत्वेनेप्सिततमत्वात्कर्मत्वं प्रक्षालनादिकर्माणि प्रति । अतः प्रक्षालनादीनां साध्यत्वं नास्ति किं तु तत्तत्साध्यक्रियासंबन्धाद्धर्मं प्रक्षालनादिरूपं लभन्ते द्रव्याणि । धर्मशब्देन संस्कारकर्मत्वेनाद्भवमुक्तं द्रव्यं प्रति । ततस्तु द्रव्यं चेदन्यत्रोपयुक्तं तर्ह्येव संस्कारमर्हति नान्यथा । मूनभाव्युपयोगं हि द्रव्यं संस्कारमर्हतीति न्यायात् । संस्कारकर्मणां न साक्षादपूर्वोत्पादकत्वं येन विधेयत्वमद्भवेन स्यात् । किं तु यैस्तु द्रव्यं चिकीर्ष्यते गुणस्तत्र प्रतीयेतेति जैमिन्युक्तन्यायेनापूर्वोत्पादकत्वं किं तु साक्षात्परम्परया वा त्वपूर्वोत्पादककर्मसाधनेषु दृष्टमुपकारं जनयन्त्यपि नियमद्वारा वाऽऽधेयशक्तिलक्षणादृष्टमपि द्रव्येषु जनयन्ति । प्रोक्षणादेः केवलमदृष्टमेव जन्यं द्रव्ये द्रव्यं चादृष्टशक्तिमत्साक्षादपूर्वसाधनीभूतां क्रियां साधयति । यथा प्रयानादिरूपाङ्गाणां द्रव्यं किंचिद्द्रव्यं तु परम्परयाऽपूर्वसाधनीभूतक्रियासाधनक्रियां प्रत्यङ्गसत्तद्वारा वा दृष्टशक्तिमदपूर्वसाधनक्रियां साधयति यथा प्रक्षालनादिसंस्कृतद्रव्यं चापूर्वसाधनप्रधानक्रियासाधनीभूतावहननादिकं साधयदपूर्वसाधनक्रियां साधयति । न च कृष्णलादिद्रव्यं चावहननादिकं क्लृप्तदृष्टोपकारकमर्धयतेऽतिदेशेनादृष्टोपकारस्य च तेभ्योऽक्लृप्तत्वात् । तस्मादङ्गुलोपकाराणि कर्माणि निवर्तन्तेऽतस्तत्साधनानि द्रव्याणि च निवर्तन्ते तद्द्रव्यसंस्कारकर्मापि स्वाश्रयामात्राज्जिवर्तते । विकृतिर्हि । न प्रकृत्यतिदेशेनाङ्गानि गृहीत्वा यथोचितं दृष्टमदृष्टं चोपकारं गृह्णाति किं तु दृष्टमदृष्टं चोपकारमाकाङ्क्षमाणा तदर्थान्यङ्गानि गृह्णाति । तत्राऽऽरादुपकारकाणामदृष्टोपकारजनकानामङ्गानामेवाविशेषेण ग्राहिका सती यावदपेक्षितदृष्टोपकारकाण्येव संनिपत्योपकाराणि गृह्णाति न तु निष्प्रयोननान्यपि । तस्मान्निष्प्रयोजनानि द्रव्याणि निवर्तन्त पत्रं संस्कारा अपि निष्प्रयोजना निवर्तन्त इति । सूत्रार्थः ।

उदाहरति—

यथा कृष्णलेष्वावहननम् ।

यो मृत्योर्बिभीयात्तस्मा एतां प्राजापत्याश्च शतकृष्णलां निर्वपेदिति कृष्णलानां सौवर्णानां कठिणद्रव्यत्वेनौषधविकाराणामपि वितुषीकरणलक्षणदृष्टसंस्कारानपेक्षणादवहननं निवर्तत इति शेषः । कर्मण्यविद्यमाने सह धर्मद्रव्यं निवर्तत इति पूर्वसूत्रादनुपपन्नम् ।

ननु चर्विष्टौ कपालेष्वपि ग्रहणे निवृत्ते कपालानि सधर्मकाणि निवर्तन्ते तथा श्यामा-
केष्टौ व्रीहिनिर्वापे निवृत्ते व्रीहिषु सधर्मकेषु निवृत्तेषु स्थार्यां श्यामाकेषु च तद्धर्मा न
स्युरत आह—

अन्यस्मिंश्च द्रव्ये तेनार्येन संयुज्यमाने धर्मावेशः ।

प्राकृताद्द्रव्यादन्यस्मिन्द्रव्ये तेन प्राकृतेन प्राकृतद्रव्यसाध्येनार्येनापूर्वप्रयोजनवता
कर्मणा संयुज्यमानेऽङ्गत्वेन विधीयमाने तत्रापि धर्माणामावेशोऽतिदेशेन प्रादुर्भावः ।
अयमाशयः—न ह्यत्र पाकनिवृत्त्या कपालनिवृत्तिः किं तु सामर्थ्यसिद्धया स्थार्या
कपालस्थानापन्नया पाको हि चरोः प्राप्तः । तत्रापूर्वसाधनीभूता क्रिया न निवृत्ता ।
तस्याश्च साधनं जात्यन्तरविशिष्टमपि प्राप्तं, तत्स्थानापन्नं तद्वाचकं च तदेव पाकन्या-
पूर्वसाधनतयाऽङ्गं तस्मिन्नेवापूर्वप्रयुक्ताङ्गे धर्मा अपि भवन्त्येव । एवं पाणिनिः स्थानि-
वदादेश इत्याह—अन्यथा तदपूर्वमेव तस्मान्नोत्पद्येतेति ।

उदाहरति—

स्थार्यां कपालधर्मः श्यामाकेषु व्रीहिधर्मः ।

अतिदिश्यत इति शेषः । अप्राकृतेऽपि द्रव्येऽतिदेशनिरूपणमनेन स्पष्टम् ।

द्रव्यसाध्यक्रियाया अनिवृत्तौ तत्स्थानापन्ने द्रव्यान्तरेऽपि धर्मातिदेशे चातिप्रसङ्ग-
माशङ्क्याऽऽह—

यज्ञोत्पत्तौ प्रतिपिद्धे सर्वं प्रतिपिध्येत ।

यज्ञाद्यज्ञकर्मणोऽङ्गभूतात्कर्मण उत्पद्यतेऽथवा यज्ञाय प्रयोजनायोत्पद्यते तत्तथा ।
द्रव्य इत्यनुवर्तते । उत्पत्त्या प्रयोजनयोग्यताप्राप्तिर्लक्ष्यते ।

यस्मात्कर्मणे द्रव्यं संस्कृतं प्रयोजनयोग्यं भवति तत्कर्मविशिष्टद्रव्ये प्रतिपिद्धे तत्साध्यं
प्रयोजनमपूर्वसाधनीभूतं कर्म तत्प्रयुक्तम् । अन्यदपि धर्मजातमपि प्रतिपिध्येत । यूपो
हि खातमानलक्षणेन कर्मणोत्पद्यते यज्ञप्रयोजनाय पशुनियोजनाय योग्यत्वेन प्राप्यः
प्राप्तिविशिष्टे तस्मिन्प्रतिपिद्धे संस्कारा अपि प्रतिपिद्धेयुः । न च न दध्यधिभ्रथतीतिव-
न्मानमात्रं प्रतिपिद्धमन्यसंस्कारविशिष्टं न प्रतिपिद्धं तत्र नियोजनमपि न प्रतिपिद्ध-
मिति मानं विनाऽन्यैः संस्कारैः संस्कृतैः परिधावुल्लुम्के बर्हिषि वा पशुनियोजनमास्तिवति
वाच्यम् । यद्येवं तर्हि यूपस्थानापन्नेषु परिध्यादिष्वेव न भिन्वन्तीत्येतावदेव वक्तव्यम् ।
यूपग्रहणमनर्थकम् । न च यूपवन्न भिन्वन्तीत्यर्थो भवेदिति वाच्यम् । परिध्यादिषु
पशुप्रयोजनयोग्यतास्वरूपमपि भज्येत । अतः स्वस्वरूपप्रयुक्तरूपाभापेनैव पशुनियो-
जनं तेषु विधीयत इति मानं स्वत एव निवृत्तं किमर्थं प्रतिपेक्षस्तसाद्यूपस्य सकर्मकस्य
प्रयोजनस्य स्थानिन एव प्रतिपेक्ष इति द्रव्यान्तरमपूर्वमेव विधेयम् । न च तस्योपदे-
शातिदेशाभ्यामन्ये संस्काराः स्युः । प्राकृतद्रव्यप्राप्तौ तत्स्थानिनस्तु तत्संस्काराः

प्राप्नुवन्ति नान्यथा । तस्य प्रतिषेधादतिदेश एव प्रतिषिद्धः । उपदेशस्तु नास्त्येव । यद्यपि नियोजनं प्राकृतं स्यात्तत्रातिदेशेन तथाऽपि न ते नियोजनसाधनमात्रप्रयुक्ता अन्येषां निषेधजनसाधनेऽध्वर्थावपि प्रसन्नेरन् । अतो यूपप्रतिषेधे यूपधर्माः प्रतिषिद्धा एव । उत्तरवेदिर्हि प्राकृताहवनीयस्थाने विधीयते । तस्याः प्रतिषेधे च प्राकृताहवनीय एव होमाधिकरणत्वेन । आहवनीय इति संज्ञया यदाहवनीये जुहुतीति श्रुत्या च यथा प्रकृत्यर्थत्वेन प्राप्तस्तथा विकृत्यर्थेनापि प्राप्त एव विधिना कल्पिते नानारम्याधीतेन । तथा च तस्मिन्नप्यतिदेशाभावोत्तरवेदिधर्माणां नियोजनमपूर्वद्रव्यान्तरविशिष्टं विहितं तत्र नातिदेशप्राप्तिः । अत्र यद्यप्याहवनीयापतनं न विहितं तथाऽपि सामर्प्यात्संज्ञयैव प्राप्तमपूर्वमेव । न हि सोमाहुतिषु होमाश्रयत्वेनाऽऽहवनीयापतनं प्राप्तमस्तीति पूर्वेण समानन्यायं सोमचातुर्भास्येषु प्रथमे वैश्वदेवपर्वणि श्रूयते त्रिवृदग्निद्योमो वैश्वदेवः पशुः सवनीयो बार्हस्पत्यानुबन्ध्या ।

न यूपं भिन्वन्ति नोत्तरवेदिमुपवपन्ति ।

परिधौ पशुं नियुञ्जन्त्युल्मुके बार्हपि वेतीष्टिचातुर्भास्येषु वैश्वदेवपर्वणि नोत्तरवेदिमुपवतीति व्याख्यातमेतत् ।

इदानीं यत्र प्रतिषेधो नास्ति तत्रोभयापूर्वप्रयुक्ता धर्मा विकल्परन्निति प्राप्त आह—
अन्यस्मिंश्च द्रव्ये तेनार्थेन संयुज्यमाने धर्मावेष उत्करे वाजिनमासादर्थेत्यश्वे पशून्निपुञ्जन्ति परिधौ पशून्निपुञ्जन्ति ।

अन्यस्मिन्निति सूत्रेणान्तरितेनैवार्थसिद्धौ सत्यामप्युभयापूर्वप्रयुक्ता उभयेऽपि संस्कारा भवन्त्येव । न हि स्वरूपयुक्ता धर्मा अपि त्वपूर्वप्रयुक्ता अपूर्वं च कर्मभेदेन भिद्यतेऽत उभयकर्मापूर्वप्रयुक्ता अन्यतरेष्वकृतेषु नोभयापूर्वोत्पत्तिं वक्तुं पुनः सूत्रारम्भः । अन्यस्मिन्द्रव्येऽन्यापूर्वयुक्तसंस्कारसंस्कृतेऽपि तेनार्थेन प्रयोजनान्तरेण संयुज्यमाने प्रयोजनान्तरापूर्वप्रयुक्ता धर्मा भवन्त्येव । प्रथमपर्वणि वाक्यमुत्करे वाजिनमासादयतीति । तथाऽश्वभेदेऽश्वे पशून्निपुञ्जन्तीति गतार्थमेतत् ।

एवमतिदेशनिरूपणं व्याख्याय विकृतिविषय एव विशेषानुष्ठानन्यायान्तराणि दर्शयति विकल्परन्नविकल्पो वेत्यन्तेन ।

सामिधेनीर्षु वर्धमानासु ॥२१॥ काष्ठानि
वर्धन्ते संहियमाणामु यथामकृति ।

सामिधमानोऽग्निर्यामिः प्रकादयते ता ऋचः सामिधेन्यस्तासु कामेन वर्णाविशेषेण विकृ-

तिविशेषेण वा सप्तदशानुब्रूयादित्यादिविविभिर्बर्धमानासु पञ्चदशभ्योऽधिकामु विधीय-
मानासु तासां प्रणवे प्रणवे निधीयमानानोष्मकाष्ठानि समिधस्तत्संख्यया कार्याणि ।
यद्यपि न सामिधेन्यह्गानि काष्ठानीति वर्धन्ते प्रधानानुरोधेनेति न भवति तथाऽपि
सामिधेनीनामुपकारकाणि भवन्ति । कथम् । उच्यते—सामिधं गृहीत्वाऽग्नौ प्रक्षिपति ।
प्रणवे तावत्समिधमान इत्युच्यत इत्युक्तमेव नहि तथा गृहीतयाऽनारब्धे समिन्धनेऽग्नेः
समिध्यमानत्वं, यदा प्रतिसामिधेनीत्ययं पक्षोऽन्ययोः पक्षयोः पूर्वं निहितसमिधे-
कैकयैव समिध्यमानः प्रकाश्य एकैकया सामिधेन्या न तु बह्वीभिः समिद्धिरिध्यमान
एकैकया प्रकाश्यः पञ्चदशेधमदारूप्यभ्यादधातीत्यादिना विहितैकविंशतिसंख्याकेध्म-
काष्ठानां प्रत्येकं कर्मणि विनियोगात् । तथैकया समिध्यमान एकया प्रकाशितो नान्यया
प्रकाश्यते । हाँत्रे मन्त्रसमुच्चयोऽप्यनेकोद्देश्यत्वासंभवे न तु सर्वत्र । तस्मात्प्रतिसा-
मिधेन्येकैकस्या एव समिध उपकारकत्वात्तदुपकाराय समिधोऽपि वर्धन्ते । नत्वे(न्वे)वं
तिष्ठ एव सामिधेनीरन्युच्चेत्यत्रैकामन्वाहेत्यत्र च समिधां हासः स्यादत उक्तं संहिय-
माणास्त्विति । प्रकृतौ दृष्टा संख्याऽऽधिक्ये न बाध्यते हासे तु बाध्येत तद्बाधो मा
भूद्विति यथाप्रकृतिपञ्चदशैवाभ्यादधाति । एकया समिध्यमान एकया प्रकाश्यत इति
नियमो बाध्यते वचनान्महापितृयज्ञ एकामन्वाहेत्यत्र त्रैधमिधं विमज्येति स्वयमेव
वचनं दर्शयिष्यति । तथोपसत्सु तिष्ठ एव सामिधेनीरनुच्चेत्यत्र च नवधेधं विमज्येति
दर्शयिष्यति । पठ्यते सौत्रे एव वचने तथाऽपि श्रुतपञ्चदशसंख्याबाधो न सामर्थ्येन
कर्तुं शक्य इति न पञ्चदशत्वबाधः ।

यथार्थग्रहः ।

विकृतौ कार्य इत्यध्याहारः । काष्ठविवृद्धौ मन्त्र ऊहनीय एकविंशतिधेत्ययमित्यूहस्य
बुद्धिस्थत्वे व्याख्यायते । यथाऽर्थो विद्यते कर्मणि समवेतस्तथोहोऽर्थाभिधायकपदप्र-
योगो लौकिको मन्त्रे कार्यः । ननु कथं लौकिकपदप्रयोगेण मन्त्रताऽऽज्ञानामावात्मन्त्रपदेन
योगेन लक्षणया चार्थप्रकाशनसंभवादिति चेत् । उच्यते—विकृतौ मन्त्रोऽतिदेशेनाऽऽ-
नुमानिकेन प्राप्नोति न श्रुत्या यथोपदिष्टं ब्राह्मणवन्त इत्यत्र परिमापितत्वात् । अश्रुति-
प्राप्ते तु यदि नाभिधा प्रभवति तदा पदमनर्थकमुत्कृष्य तत्स्थाने समर्थं लौकिकं प्रयोक्त-
व्यम् । तत्रार्थप्रकाशनं दृष्टप्रयोजनं सिध्यति न मन्त्रेणैव प्रकाशनमिति नियमामाव-
मात्रमापतति । मन्त्रपदे त्वसमर्थे न प्रकाशनं नापि तद्धारको नियम इति द्वयमपि
बाध्येन । किंच न पिता वर्धनं न मातेति हाँत्रेऽग्नेनं माता मन्यतामनु पितेति मन्त्रे
तस्मादेवं नोहेदिति चोहप्रतिषेधादन्यत्रोह इति मीमांसातो विस्तरतो ज्ञेयम् ।

न प्रकृतावूहो विद्यते ।

यदि मन्त्रः प्रकृतावेवासमर्थस्तदा श्रौतविनियोगानुसारेण कयाऽपि विवक्षया समर्थनीयः

कचित्प्रकृत्यन्तरे पदलोपो वा विकृतिमात्रगामित्वं चेत्यादि ज्ञेयम् । सर्वथाऽप्यसमर्थं कचित्समर्थं पदमभिधया कचिद्बृहस्पन्तरेण समर्थं स्यात्प्रकृत्यर्थो मन्त्रस्तत्रासमर्थश्चेत्कुत्र समर्थः स्यादिति न प्रकृतावृहः ।

पत्नी संनद्योपहृतोऽयं यजमान इति ।

बहुपत्नीकयजमानेऽप्यौ पत्नीं संनद्येति मन्त्रे बहुवचनान्तत्वेन नोहः । पत्नीत्वनातेः पदार्थत्वेन समर्थनीयत्वात् । पत्नीसंयानेषु चोपहृतोऽयं यजमान इति याजुषे हौत्रे नोहः । छिन्नाविवक्षयाऽधिकारिमात्रविवक्षया समर्थनीयत्वादित्याशयः । श्वो यज्ञाय रमतामित्यत्र सद्यस्कालपूर्णमासे बाधोऽपि श्वः पदस्येत्यादि ज्ञेयम् ।

तपोत्तरस्यां ततो यथासमाभ्रातम् ।

उत्तरततो विकृतौ यः प्रकृतौ नोहितो मन्त्रः स विकृतावपि तेनैव प्रकारेण समर्थनीयो न तूहनीय इति तथा यथा प्रकृतौ यथासमाभ्रातं यथाप्रकृतिपाठं पौर्णमासतश्चसद्यस्कालविकृतावपि श्वःपदेनाद्येतिपदमूहं प्रकृतिपाठेन लुप्तपदेनैव प्रयोग इति च ज्ञेयं समानन्यायत्वात् ।

प्रतिनिधिष्वर्थलुप्तानि न क्रियेरन्यथा

लूने लवनमन्त्रच्छिन्ने छेदनमन्त्रः ।

प्रतिनिधिषूहो नास्तीति द्वितीयप्रश्नप्रथमपटलान्त उक्तमत्र नोक्तम् । अत्र तु मन्त्राणामूहप्रसङ्गेन बाधोऽप्युच्यते सरद्धानादिगजुक्तियापक्षप्रतिशेषार्थम् । अर्थलुप्तानि दृष्टं प्रयोजनमर्थस्तस्माल्लुप्तानि कर्माणि द्रव्याणि यजुषि वा न क्रियेरन्न प्रयुज्येरन्वयं कृता यथा बार्हपि प्रतिनिधित्वेन गृहीते पूर्वमेव तथा यूपे छिन्ने लवनच्छेदनप्रकाशक्योर्मन्त्रयोर्नप्रयोग एवं लवनच्छेदनाद्यपि दृष्टार्थत्वेन वल्लसं तदभावे तेषु न कार्यम् ।

यत्र पयः श्रवणार्थेन श्रूयते देवस्त्वा

सधितोऽप्युनास्त्वित्युत्पन्नं संनभति पयो

देवाग्नेष्वग्र इत्यभिमन्त्रणमेवमाज्ये ।

यत्रेष्ट्यां इविः श्रवणप्रयोजनेन पयो दुग्धं विधीयते तत्र देवस्त्वेत्युहेनोत्पन्नमुत्पृथतेऽनेन मन्त्रेण तं परिणीमयति । विमन्त्युहमुक्त्वा पदोहार्यं पयो देवा इत्याद्युक्तम् । अमिमन्त्रयतेऽनेनेत्यभिमन्त्रणं मन्त्रमिमं यज्ञं नय यज्ञपतिं धेहि त्वामिन्द्रः त्वमिन्द्रमवृणीथाः प्रोक्षितमसीत्यवशिष्टमूहः । आज्यं देवा इत्याज्ये श्रवणार्थेन श्रूयत इति शेषोऽन्वयव्योवत् । प्रणीताद्यर्थेण संस्कारप्राप्ताविदमुक्तम् । तत्रेदं चिन्त्यते—कथं प्रणीताद्यर्थे-प्राप्तिर्न तावत्पयः प्रणयत्याज्यं प्रणयतीति श्रूयते नापि संयवनार्थत्वेन श्रवणं येन संयवनार्थानामपां प्रयोजनसंघट्टत्वादन्यत्पिमन्त्रव्ये तेनार्थेन संयुज्यमाने धर्माविश इति

प्राप्नोति । संयवनं श्रपणं भवति पिष्टेप्यानयतीति पिष्टाश्रितसंयवनार्थत्वेन मदन्तीनामेव श्रुतत्वात् च मदन्त्यर्थं प्रणीताग्रहणे विधिरस्ति । तस्मान्न श्रपणार्थता प्रयोजनमिति । तत्र सिद्धान्तः सूत्रकारेण यत्र पयः श्रपणार्थेनेति वदता प्रणीताभिर्हृवीष्वपि श्रपयतीति श्रुतिमूलं प्रणीताविनियोगेऽङ्गीकृतं पिष्टेषु संयवनार्थं प्रणीता एव विहिता इति च ज्ञापितम् । प्रकृतौ पिष्टान्येव श्रपणीयानीति तथोक्तम् । व्यक्तमापस्तम्बेनोक्तम्— प्रणीताभिः संयौतीति । संयवनेन पिष्टो भवति तस्य च पाक इति संयवनं पाकार्थमेव ।

चरुकलग्नाख्यास्यामः ।

प्रकृतितोऽप्राप्तमूहं विकृतौ व्याख्यायेदानीं तथैवान्वानपि प्रकृतितोऽप्राप्ताच्चरौ चर्मान्व्याख्यातुं प्रतिज्ञा न्यायमूलत्वरूपापनायाव्याख्याने त्वप्राप्तेः । कल्पान्यायकस्वितान्धमान् ।

स्थाली कपालानां स्थाने प्रयुनक्ति ।

स्थाली लोकप्रसिद्धा कपालानां स्थाने कपालानामतिदेशप्राप्तानां चरुपाकासमर्थानां स्थाने तत्प्रयोजन उद्देश्ये पात्रप्रयोगकाले प्रयुनक्त्युत्तरसंस्कारानपि तुल्यान्कपालवदित्यर्थोऽन्यस्मिन्निति तस्मिन् उदाहृत एव ।

तस्य प्रसिद्धमात्रिष्फलीकृतेभ्यः ।

तस्य चरौः समाप्तं निविष्टस्यापि ब्रूयाच्छुद्धस्य तस्येति निर्देशः । तस्य संबन्धस्योऽतिदिष्टेभ्यस्तण्डुलेभ्यस्त्रिष्फलीकृतेभ्योऽभिवाप्य प्रकृतित एव सिद्धं प्राप्तं कार्यमिति शेषः । प्रक्षालननिनयनान्तं त्रिष्फलीकरणेन लक्षितम् ।

प्रथमेन कपालमन्त्रेण स्थालीमुपधाय ।

प्रथमेन ध्रुवमसीत्यनेन ध्रुवासीत्येवमूहितेन । कपालमन्त्राणामनेकत्वादानेके विकल्पेन प्राप्तास्तत्र प्रथमेनैत्रोपधानम् । स्थाली प्रथमा प्रथमकपालधर्मेणोपधेया । कृतप्रयोजना इतरे निवर्तन्ते । उपधायेति पूर्वसंस्कारसाहित्यं यथाप्रकृतीति दर्शितम् । उपवेशादिनाऽङ्गारनिवर्तननिरसनावस्थापनानि पूर्वाङ्गाप्यपि । उपधानानन्तरमुपर्यङ्गाराध्यूहनमुपरितापार्थं नास्ति चरौ तस्य प्रयोजनाभावादित्यावेदयितुमुपधायेति स्वया निर्दिशति ।

शूर्पादेव तण्डुलान्समोप्योत्पुषाश्रपणमन्त्रेणोप्य पर्य-
शिकृत्वा श्रपयित्वाऽभिघार्य स्थाल्यैवोदासंयति ।

पदार्थानुपूर्वाकथने विशेषप्रदर्शनार्थं मध्ये पदार्थनिवृत्त्यर्थं च । शूर्पादेवेति कृष्णाजिनव्यवधाननिवृत्त्यर्थं ज्वलनपर्वन्तं माप्यकृता त्वङ्गीकृतमेव । तदुपरि न भवेदपि तु परितः सामर्थात् । संयवामीत्यन्तेन तिरःपवित्रं पाज्यामुत्पूय हयोस्त्वेत्यनेन । प्रणी-

तानामानयनं मदन्तीभिः संयवनं च समोप्य नाङ्गारापोहनं घर्मोऽस्तीति मन्त्रः कपालेषु पाकार्थमधिश्रयणलक्षणवस्थापनार्थं तेनोप्यावधाय स्थास्यामित्यर्थात् । घर्मशब्दे तद्विशेषणे विश्वायुः शब्देऽपि नोहो घर्मत्वेन हविष एव संस्तत्वात् । प्रथमपरिमाणने न स्तः । पर्यग्निं कृत्वाऽन्तरितमित्यनेनाभिज्वलनमुपरिज्जालाकरणं दृष्टार्थमेव व्याख्यातम् । तदश्रोपरिपाकासंभवाच्च स्यात् । सं ब्रह्मणेत्यपि विरोधान्न स्यात् । नाभिज्वलयति दर्भैः । अस्त्यग्निस्त इति । सं ब्रह्मणेति नास्ति । अविदहन्ते (न्त इ) त्यस्ति श्रपयित्वेति अग्निस्त इत्युच्युक्तैः प्रतितत्प्यैवं श्रपयित्वेत्यर्थः । प्रायोगिकास्तूपधानानन्तरमेव तूर्णो प्रणीता आनयन्ति माप्यकृतसंमतं च । तथात्वेऽप्यत्र समोप्योत्पूय समन्त्रमानयनं कर्तव्यमेव न पूर्वमेवाऽऽनयने मन्त्र इति वाच्यम् । संसृज्यध्वं संपृच्यध्वमिति लिङ्गविरोधात् । अविदहन्तः श्रपयतेति संभेष्यत्यत्र वाचं विमृजत इत्यस्येव । अङ्गुलिप्रहालनपात्री-निर्णेजनयोरमावाञ्च निनयनमेकतायेति । वेदिकरणादि यथाप्रकृति विष्णुनीत्यन्तम् । इदमहमिति नास्ति । सूर्यं ज्योतिरित्यस्ति । स्योनं त इति नास्ति । अभिघार्थेति यथा प्रकृत्याऽऽप्यायतामिति तूर्णो वा । स्थास्यै वोद्वाप्तयति । आर्द्रः प्रपञ्चुरिति मन्त्रेणाभिन्दन्नपर्यावर्तयन्नित्युद्वाप्तन उक्तत्वान्मध्यदिदेशेभेदलोपमिथा च स्थास्येत्युक्तम् । एवकारस्तु तस्मिन्सीदेति पाश्यामुद्वाप्तनप्रतिषेधार्थः ।

पुरोडाशेन पुरोडाशगणे ।

केवलेन पुरोडाशेन पुरोडाशजातीयेनान्येनानन्तरितेन ज्यादिगणे समुदाये सति ।

यथाभागं व्यावर्तध्वमित्येकैकं पिण्डमपच्छि-

नत्ति यथाभागं व्यावर्तेथामित्यवशिष्टौ ।

त्रिषु स्रष्टुदेवान्येषु यावद्भाववशिष्येते तावद्बहुवचनान्तमन्त्रप्राप्त्यर्थं षीर्षैकैकमिति । पिण्डं पिण्डभागं पृथक्करोति । द्वयोरवशिष्टयोर्यथाभागं व्यावर्तेथामिति द्वौ पृथक्करोति ।

तयोरेव देवतादेशनम् ।

तयोर्न पूर्वेष्वपि । इदममुष्मा इदममुष्मा इति स्वशास्त्रीयानाममुष्मै त्वाऽमुष्मा इति वा । पूर्वेष्वपच्छेदक्रमेण प्रथमादिदेवतार्थत्वेन क्रमेऽवगतेऽन्त्ययोर्युगपदवच्छेदक्रमान्वात्क्रमेणाऽऽदेशनं कार्यम् ।

चरु पुरोडाश्यान्प्रागधिषपनाद्विभज्येरेस्तत्र विभाग-

मन्त्रं जपति समान्द्वैधं करोति विषमान्यथाभागम् ।

चरु पुरोडाशार्थनिरुक्ता देवस्य त्वेत्यनेनाधिषपामीत्यन्तेनाधिषपनं तस्मात्प्रागेव विभागः । कथं तत्राऽऽह—तत्र विभागार्थं मन्त्रं द्विवचनान्तं द्वयोर्बहुवचनान्तं बहुषु

सकृदेव पाठं वक्तुं जपतीत्युक्तम् । न ह्यत्र प्रतिदेवतं भागः क्रियते येन करण-
मन्त्रत्वेनाऽऽवृत्तिरपि तु राशिद्वयेनैवातो मन्त्रस्य सकृदेव जपः । यावन्तश्चरवस्तावन्त
एव चेत्पुरोडाशास्तर्हि राशिद्वयेन समप्रमाणानेव द्वैधं विभजति । यद्येकेऽधिकास्तर्हि
तावता परिमाणेन विभजनेव द्वैधं करोति ।

इदममुष्मै चामुष्मै चेत्येकैकस्मिन्नाशावेकैकां देवतामुपलक्षयेत् ।

राशयोर्मध्य एकत्र प्रथमा देवता चर्चर्था चेतदा चरुराशौ चरुदेवतामुपलक्ष्य पश्चात्पु-
रोडाशेदेवतामुपलक्षयेत् । वैपरीत्ये वैपरीत्येनेत्येवं वक्तुमेकैकस्मिन्नाशावित्युक्तम् ।
अत्रेयं देवतेति जानीयात् ।

पौष्णमपच्छिद्य सह पुरोडाश्यैः पिनाष्टि ।

चरुराशोः सकाशात्पौष्णं पृथक्त्वा पुरोडाश्ये मेळयित्वा तैः सहैव पिनाष्टि । अधि-
षपनादि पिण्डकरणान्तं करोतीत्यर्थः ।

अधिश्रयणकाले मिथो विभज्येरन् ।

अधिश्रयणकाले प्राप्ते सति मिथः परस्परं पिण्डांस्तण्डुलांश्च विभजति ।

तत्र विभागमर्द्धं जपति ।

राशिद्वयेऽपि सकृदेवोक्तार्थमन्यत् । न पुनर्देवतादेशो जातत्वात् ।

नानाबीजेषु समवेतेष्वेकमुल्लखलं मुसलं शूर्पं कृष्णाजिनं च ।

भरद्वाजादिपरमतव्युदासार्थं नानाजातीयेषु नानाघर्षेषु च । यथा श्यामाऋषीहिय-
वेषु । कृष्णऋषीहियाऋषीहियेषु समवेतेषु समानतश्चेषु सत्सु न्यायसिद्धमेषामे-
कत्वं बीजेषु चरुपुरोडाश्येषु ग्राभ्यारण्यौषधेषु ।

प्रथमे बीजे हविष्कृतमाह्वयत्युत्तमे वाचं विसृजते ।

प्रथमबीजाह्वानेनैव हविष्कृदागमने सिद्धे न पुनराह्वानं प्रयोजनाभावात् । अन्तिमे
बीजे त्रिष्फलीकरणसंप्रिये सति वाचं विसृजते प्रथम एव विसर्गेऽन्येषामवहननमनियते-
नैव कर्त्ता कृतमवैधं स्यात् । अवहननं च दृष्टतण्डुलीभावकरणार्थं यावत्त्रिष्फलीकरणं
तावत्तण्डुलीभावोऽतः संसृष्टानि त्वेकापवर्गाणीति काण्डानुसमयोऽत्र द्रष्टव्यः ।

सोमेनाऽऽग्रयणेष्टया पशुचन्धेन वाऽमा-

वास्यायां पौर्णमास्यां वा यजेत ।

सोमार्थोऽपूर्वविधिरन्यथोस्तु प्राप्तानुवादः । श्रुतिरेवेयम् । किमर्थमनुवादः । उच्यते—

दर्शपूर्णमासयोर्विकृतेश्च संनिपाते दर्शपूर्णमासौ बलीयासाविस्युक्तम् । तत्र पञ्चदशी-
 मतिपदोरुमयोरपि प्रातःकाली प्रकृत्यावरुद्धौ तथा चातिदेशतःप्राप्तौ विकृतौ काली
 प्रकृत्या बाधितौ स्याताम् । न च प्रकृतौ सोमस्य विकृतेष्टोनां च कालविधानं स्वतन्त्र-
 पशोश्चान्वाधानं कृत्वा विकृतेरन्वाधानं-क्रियेत यागानन्तरं याग इति वाच्यम् । न
 कर्मणि कर्मारम्भो न्यायपक्षस्माद्विकृतिरपर्वणि च । प्रकृतियागानन्तरमेव चाऽऽपद्येत
 तदर्थमतिदेशप्राप्तस्य प्रत्यक्षश्रुत्याऽनुवादस्ततश्च यानि त्विष्टिपशुनन्वानां प्रत्यक्षाद्या-
 तानि तानि तत्र बलीयांसीर्युक्तेन न्यायेन पञ्चदश्यां प्रकृतौ प्रातःकालबाधेन प्रवर्तते
 विकृतिर्यजनीये वा प्रकृतियागोत्तरकालं विकृतेद्वयहकालताऽऽनुमानिकी सा गत्यन्तरा-
 भावाद्बाध्यते प्रकृत्येति पूर्वं वा परं वा विकृत्यनुष्ठानं सिद्धं भवति । तत्र काम्येष्टयः
 सद्यस्काला उपांशुतन्त्राः पशवश्चेति वक्ष्यति । तथाऽऽमावास्येन पौर्णमासेन वा हवि-
 पेष्टा काम्यैः पशुभिरिष्टिभिर्वा यजेतेति वक्ष्यति न तथाऽन्यपश्चिष्टिषु यदि श्वः काल
 इति पशौ द्वयहकालताविकल्पं च वक्ष्यति । तत्र पूर्वद्युरन्वाधानमित्यर्थादुक्तं, वदति च
 पूर्वस्य पर्वण औपवसथ्येऽहनीति पूर्वपर्वणि पञ्चदश्यां क्रियमाणयागस्यौपवसथ्यमह-
 श्वतुर्दश्यापीति । तच्चेष्टामपि वैकल्पिकं ज्ञेयम् । अस्ति च पञ्चदशीप्रतिपदोरुमयोरपि
 पर्वत्वं यथा पञ्चदश्या दर्शत्वमेवं प्रतिपदोऽपि तथा पौर्णमासीत्वमपि तत्प्रथमपटले
 विस्तारितमिह संक्षेपतः स्मर्येत । अमावास्याशब्दः सूर्याचन्द्रमसोः परमसंनिकर्षनिमित्तः
 पौर्णमासीशब्दश्च परमविप्रकर्षनिमित्तोऽतः संनिकर्षविप्रकर्षौ संधिमध्यमक्षणमात्रं तच्च
 पञ्चदशीप्रतिपदोः समानमेवेति तयोर्द्वयोरपि ग्रहणममावास्यापौर्णमासीशब्दाभ्यां तयो-
 भयत्र विकृतिविधानार्थं सूत्रितम् । अत्र केचिदाहुरमावास्यायां पौर्णमास्यां चेति
 व्यत्ययेनाभिधानममावास्यापौर्णमासीमध्यगस्य कालस्य यागाङ्गत्वरूपापनार्थम् । यं
 कामयेत वसीयान्स्यादिति तं पूर्वपक्षे याजयेद्यं कामयेत पापीयान्त्स्यादिति तमपरपक्ष इति
 विधिप्रतिषेधश्रुतिरप्यनुगृहीता स्यात्तथा छान्दोग्यसूत्रमनादेश उदगयन आपूर्यमाणपक्ष
 इति चेति । तथा दर्शपूर्णमासाम्यामेकं फलापूर्वं साध्यत इति द्वयोरैकप्रयोगता तत्र न
 कर्मणि कर्मारम्भ इति न्यायोऽप्यनुगृहीत इति । तत्रेष्टम् । अमावास्येन पौर्णमासेन
 वा हविषेष्टा काम्ययागविधानात्सोमे चामावास्यायां यजनीये वाऽह्नि पौर्णमास्यां यज-
 नीये वाऽह्नि दीक्षामुत्ययोर्विधानस्य मानत्वादस्ति च श्रुतिरप्यामावास्येन पौर्णमासेन
 वा हविषेष्टा दीक्षेतेति प्रत्यक्षश्रुत्या सोमे पूर्वपक्षयागिनियमश्रुतिर्बाधितैव तथा मध्ये
 चाव्यवधानमपि । छान्दोग्यसूत्रमनादेश इत्येवात्राऽऽदेशाल तथा छान्दोग्यसूत्रं यं काम-
 येतेति श्रुतिरप्यनादेश एव सावकाशा । वक्ष्यति च गृह्ये पाकंयज्ञेष्वापूर्यमाणपक्ष इति
 न कर्मणि कर्मारम्भ इत्यारम्भमात्रप्रतिषेधः । किञ्च ब्राह्मणमोजनान्ते प्रयोगे प्रयोगान्तरं
 प्रनिषिध्यतेऽन्यथा चानुर्मास्येषु मध्य आग्रयणोष्टिलोपः स्यादित्यलमतिप्रसङ्गेन ।

सप्तदशानुब्रूयादिष्ट्याः पशुबन्धस्य वा पञ्च-
दशभिर्विकल्पैरन्नविकल्पो वा ॥ २२ ॥

सप्तदशानुब्रूयादित्यनारम्य श्रूयते तत्तु दर्शपूर्णमासप्रकरणेन प्राप्तपञ्चदशत्वस्य न
बाधकं नापि वैकल्पिकमतो विकृतेष्टेः पशोर्वा सप्तदश सामिधेनीरनुब्रूयादिति शास्त्रान्तरे
श्रूयमाणमुपसंलतमातिदेशप्राप्तसामिधेनीपञ्चदशत्वविकल्पार्थमिति परमतमविकल्प इति
स्वमतं नित्यमेव साप्तदशं पशुबन्धे विकृतेष्टिषु यत्र श्रूयते तत्राऽऽनुमानिकपञ्चदश-
त्वनिवृत्तिः प्रत्यक्षश्रुतेः प्रबलत्वात् ।

आग्रापणेष्टिं च्चारूपास्यामः ।

नानान्यायातिदेशैः प्रयोगसिद्धिरित्यव्याख्याने तु न सिध्यतीत्यर्थः ।

तथा नानिष्ट्वा नवानामोषधीनां फला-
न्यश्राति ग्राम्याणामारण्यानां च ।

तथाऽनिष्ट्वा नाश्रातीत्यन्वयः । अग्रेऽग्रपाके सति तस्य देवताभ्यो हविरित्यनेनेत्या-
ग्रापणं कर्मः तत्राऽऽद्ये दीर्घना छान्दसी । तथा चासति यागे पूर्वं ग्राम्यारण्यौषधीनां
फलानि नाश्राति तस्माद्ग्राम्यासः । प्रतिपाकं तथाऽनिष्ट्वा नवानामशने पाथिकृतेष्टेः
प्रायश्चित्तत्वेन विधानान्नित्यैवेयमग्रपाकेनाशननिमित्ता । तथा च भरद्वाजोऽनया याव-
जीवं यजेतेति नियतोपक्रमा वाऽऽधानानन्तरमित्यपि ज्ञेयम् । आधाने पवमानहविषामु-
त्कर्षे कात्यायनेन प्रतिनिधित्वेनाऽऽग्रपणविधानात् । नवानामिति वृष्ट्या यदुत्पद्यते
वर्षा आरम्याऽऽवसन्तं तत्रैव नवत्वप्रसिद्धिः । न वृक्षाणां फलानां प्रतिषेधो नाप्यौ-
षधीनां फलव्यतिरिक्तमूलकन्दपत्रपुष्पादीनां प्रतिषेधः । तदिदं व्यक्तमापस्तम्बभरद्वा-
जादिभिरुक्तम् । हरितयवानां शिम्बीधान्यस्यादनलब्धफलानामनुग्रहस्तैरेवोक्तः । देव-
मातृकाणां हि प्रायेण प्रथमा श्रीहियवानां शरद्वसन्तयोरेवोत्पत्तिः । श्रुतिरपि तयो-
रेव । शरद्वसन्तयोराग्रपणमिति वैखानसेनाऽऽपस्तम्बेन भरद्वाजेन च शरदि व्रीहिभि-
र्वसन्ते यत्रैवर्षासु इयामाकैरिति कृत्या धान्यानामन्यदाऽपि पाकदर्शनात्सर्वदाऽपि
नवत्वमस्तीति शरद्वसन्तग्रहणमनर्पकं स्यात् । तथा च श्रीहिदयामाकानामाग्रपणं नियतं
तथा च बह्वृचानां यवाग्रपणं कृताकृतमिति ।

व्रीहीणामग्रपाकस्य यजते तथा इया-
माकानां यवानामग्रपाकस्य यजते ।

प्रथमपकानामेव तदा वा शरदि वा यागः शरदं तु नातीयात्तथा तत्रैव तन्त्रेणेत्यर्थः ।
इयामाकानां प्रथमपकानां वर्षासु शरदि वा समानतन्त्रेण यागस्तदाऽग्रपाकाभावे यदाऽ-

प्रपाकस्तदैव भिन्नतन्त्रेण । यवानां तु भिन्नतन्त्रेणैव । अग्नेर्पाकशब्देन तत्कालपाकस्य-
ग्रहणम् । न च मोहियवानामेककालेऽप्रपाकता संभवति ।

तथा व्रीहीणां निर्वपणकाले पुराणानां व्रीहीणा-
माग्नेयमष्टाकपालं निर्वपति नवानामितराणि ।

तथा च समानतन्त्रभिन्नतन्त्रव्यवस्थायां सत्यां व्रीहीणां निर्वपणकाले व्रीह्याग्रयण-
निर्वपणकाले त्वाग्नेयस्य वैशेषिकविधानं न तु भिन्नतन्त्रे इयामाके यवाग्रयणे वा पुराण-
व्रीह्याग्नेयोऽस्तीति । इतराणि वक्ष्यमाणानि नवानामेव । तत्र इयामाके देवताविशे-
षिताऽन्ययोऽस्तु देवतात्रयं समानमेव । न यवाग्रयणे पुराणानां व्रीहीणां यवानां
वाऽऽग्नेयो नापि नवानाम् । तथा इयामाके भिन्नतन्त्रेऽप्येकैव देवता नाऽऽग्नेयः ।
तदुक्तं वैखानसेन वसन्ते यैर्वैनेत तेषां व्रीह्याग्रयणवत्करणो नाऽऽग्नेयइयामाकाविष्येते
इत्यापस्तम्बेनापि तथा चोक्तम् ।

आग्नेन्द्रमैन्द्राग्रं वा द्वादशकपालं वैश्वदेवं चरुं पयसि
शृतं सौम्यं इयामाकं चरुं घावापृथिव्यमेककपालम् ।

निर्वपतीति पूर्वस्थानुषङ्गः ।

नानातन्त्रं इयामाकमेके समामनन्ति ।

पूर्वमुक्तस्य समानतन्त्रतैवोक्ता इयामाकमेकमेव भिन्नतन्त्रं न तत्र देवतान्तरमस्ती-
त्यर्थः ।

उपसन्ने हविष्यमोक्षिते शतायुधायेति पञ्चाज्यानीजुहोति ।

अदित्या व उपस्ये सादयामात्युपसन्ने देवस्य त्वेत्यनेनाप्रोक्षिते सति शतायुवा० ये
च त्वा० अग्नीमो हेम० इडुवत्स० मन्त्रान्न इति पञ्चमिर्ऋग्निः पञ्च गृहीत्वा जुहोत्या-
ग्रयणं निरुप्येता आहुतीजुहोतीति श्रुतेः ।

पुरस्तात्स्विष्टकृत एके समामनन्ति ।

स्विष्टकृतः पूर्वं शतायुधायेत्यादिना जुहोतीत्येके शाखिनस्तुल्यश्रुतित्वाद्विकल्पः ।
उपयत्रापि दर्विहोमधर्मेण ।

एक कपालानां वैश्वदेवीयेनैककपालेन कल्पो व्याख्यातः ।

सर्वेषामेककपालानामनुपदिष्टधर्माणामेव न तूपदिष्टधर्मस्य वारुणस्यावभृथोयस्यापि ।
वैश्वदेवं चातुर्मास्ये प्रथमं पर्वं तत्र मन्त्रैककपालेन कल्पो विधिस्तस्मादितिदिष्टाङ्गाना-
मन्त्राङ्गोपसंहारो ज्ञेयो न त्ववभृथैककपालात् । ननु कथमत्र तस्यातिदेशो यावता
दर्शपूर्णमासप्रकृतित्वं विकृतोष्ठीनामुक्तम् । न च भिक्षुको भिक्षुकाद्याचत इति
न्यायाच्च न विकृतेर्विकृतिरस्ति विना वचनम् । तस्मादग्नीषोमीयमात्रविकृतित्वं हविः
सामान्यादेककपालस्य । न च स्वधर्माणो विकृतयोऽन्यासामस्वधर्माणां प्रकृतयः साह-

श्यादिति वाच्यम् । न चात्र सादृश्यमस्ति । न चैककपालत्वसामान्यं देवतासामान्यं देवतःसामान्यस्य हविःसामान्यस्यैवाङ्गीकारात् । एककपालत्वं हविर्विशेषणं न तु हविस्तेन हविर्हविर्विशेषणसामान्ययोर्विरोधे मुख्यमेव बलीयो न गुणः । यदि स्यादेककपालत्वेन सादृश्यं तदा वरुणप्रवासादौ वचनेनेतद्भाक्षणं एककपाल इति वचनमनर्थकं स्यात् । न च द्यावापृथिव्यत्वं देवतासामान्यमस्तीति वाच्यम् । न हि सर्वे ए(र्वस्मिन्ने)ककपाले तदस्ति दुर्बलं चेत्युक्तम् । नचेदमेककपाल इति नामधेयं येन मासमग्निहोत्रमिवाप्राप्यतिदेशः स्यात्तस्मान्नाप्रातिदेशप्राप्तिरिति चेत् । उच्यते—स लिङ्गेन गभ्येतेत्यतिदेशप्रकरण उक्तं विशेषातिदेशे लिङ्गं नियामकं तदप्राप्यस्ति । तदाऽऽह कात्यायनः—लिङ्गदर्शनादिति । लिङ्गं च व्याख्यातम् । वाजसनेयिशाखागतं वचनं तथा हि श्रूयते—तस्य परिचक्षा यस्यै चैकस्यै च देवतायै हविर्गृह्यते सर्वत्रैव स्विष्टकृदन्वामक्तोऽथैतं सर्वमेव जुहोति न स्विष्टकृतेऽवद्यति सा परिचक्षा हुतो हुतः पर्यावर्तते सा द्वितीया परिचक्षा । तच्चैतदुभयमप्यनिष्टमित्याज्यस्यैव यागः कर्तव्य इति वचनमाग्रयणेऽष्टौ श्रूयत आज्ययागप्रशंसार्थमेककपालस्य वैश्वदेवोपस्य घर्मा सर्वाहुतित्वं पर्यावृत्तिश्च । न चाप्राप्तयोर्निन्दा तत्रैव च सर्वहुतं जुहोत्यपर्यावर्तयन्जुहोतीति च श्रुतौ घर्मावाऽग्रयणेऽष्टैककपाले निन्दार्थमनूदितावतोऽत्रापि तद्वर्मातिदेशे सति तथा च सर्वहुतमपर्यावृत्तिरतिदिष्टनयैवान्यैर्हविर्भिरविरुद्धा घर्मास्तेऽप्यतिदिश्यन्ते । त्रेधा बर्हिः संनद्धं भवतीति प्राकृते बर्हिष्यधिको गुणो नेतरैर्बहुभिर्विरुध्यत इति केचिदाहुस्तत्र । एकधा संनहनेन त्रेधा संनहनं विरुद्धमेव । नवप्रयाजत्वमपि । तथा तस्याभ्यस्तयेन्द्रादिभिर्विरोधो भवति प्राकृतगुणपरित्यागात् । वैश्वदेववत्प्रणयनं निर्मथ्यप्रचारश्च सर्वहुतत्वप्रतिष्ठितत्वादिकं क्रियते विधावपराधे विध्यपराधप्रायश्चित्तं तत एवावभृथेककपाले स्वधर्मणि नातिदेशोऽतो न तद्विकारतेत्यपि सिद्धम् ।

नाऽऽविः पृ(विष्णु)ष्ठं करोति ।

तत्राऽऽविः पृ(विष्णु)ष्ठता विहिता साऽत्र शाखान्तरात्प्रतिषिध्यते । न च न्यायेन प्रतिषेधो भवति द्यावापृथिवीयैककपालमात्रवर्मेत्वेनेतरविरोधाभावाच्च । तस्मादप्राप्तप्रतिषेधायोगादवश्यमतिदेशेनैव प्राप्तिरिति लिङ्गमप्यनेनोक्तम् ।

न मासनामभिरभिजुहोति ।

चतुर्मिमांसनामभिरभिहोमोऽत्र प्राप्तः । स चाऽऽगम्यान्तरालिकानामप्रयुक्तस्तदेवावे तस्मादेव वा शाखात्प्रतिषिध्यते ।

ब्रीहिभिरिष्ट्वा ब्रीहिभिरेवं यजेताऽऽयवे-

भ्यो यवैरिष्ट्वा यवैरेव यजेताऽऽब्रीहिभ्यः ।

प्रकृतौ ब्रीहिमद्यवमद्वा शकटमवस्थाप्येति ब्रीहिभिर्यजेत यवैरेति शाखमन्ववस्थया

प्रवृत्तमाश्रित्येच्छाविकल्प उक्त-इदानीं व्यवस्थितशास्त्रमाश्रित्योच्यते । व्यवस्था
श्रीह्याग्रयणेनेष्टां यावद्यवाग्रयणोष्टिर्नायते तावत्पर्यन्तं दर्शपूर्णमासौ श्रीहिभिरेव कार्यौ ।
विकृतावनियमो दर्शपूर्णमासावित्येव मरद्धानादिभिरभिधानात् । एवं यथाग्रयणेऽपि ।
आयवेद्यः पक्षेद्यः पूर्वं मर्यादार्यं आह । यदा यथाग्रयणक्रिया तदैवार्यं पक्षोऽक्रि-
यायां तु स्वेच्छापक्ष एव । यथाग्रयणे कृतेऽपि स्वेच्छया यागे श्रुतिरापस्तम्बेन दर्शः
ताऽपि वा श्रीहिभिरेवोमयत्र ते ह वै मूपवरतमा मन्तीति बह्वृचब्राह्मणमिति ।
सुलेनोपचारार्हा वितुषीमावादि मुलसाध्यमित्यर्थः ।

वेणुवानां श्यामाकमेके समामन्ति ।

वेणुनां पाकेन यवसदृशं धान्यं वेणुयवास्तेषामग्रयाके सतीत्यध्याहारस्तदा श्यामा-
केष्टिमेके शास्त्रिनः पठन्ति । श्यामाकान्वक्तान्स्थापयित्वा यदा वेणुयवपाकस्तदैव
श्यामाकेष्टिरारण्यकमसनाधिकारार्था । तदुक्तं कात्यायनेन—‘श्यामाकं चाऽऽरण्य-
स्याग्रयाके’ इति । एते श्यामाका आरण्यका एवायं वा वेणुयवानामग्रयाकस्याऽऽ-
ग्रयणमित्यध्याहारो वेणुयवानामग्रयणं श्यामाकं श्यामाकवन्मासमभिहोत्रमिति वत् ।
तदुक्तं वैखानसेन—प्रियङ्गुवेणुयवानां यवर्तु श्यामाकवदिति । तथा च चरोः सोम
एव देवतेति नियमः । आपस्तम्बेन प्रनापत्यादिनानादेवता विकल्प उक्तः । अथ वा
वेणुयवानामेव श्यामाकशब्दाभिधेयानां चरुमेके । यवहाधिकरणे हि यत्रान्या ओषधयो
म्यायन्तेऽथेते मोदमानास्तिष्ठन्तीति वाक्पशोपाधवशब्देन दीर्घशुक्ला एव गृह्यन्ते न
श्यामाका यवशब्देन व्यवहियमाणा अपि । तत्तु ग्राम्ययवेण्वेव निर्णायकं नत्वारण्यकवे-
णुयवेणु । तस्मात् एव श्यामाकशब्दवाचास्तेषामेव चरुरिति फलमनन्तरपक्षसमानमेव ।

अपि वा नाऽऽग्रयणोष्टिं कुर्वीत नवै-

रेवामावास्यायां पौर्णिमास्यां वा यजेत ।

अपि वा नवैरेवामावास्यायां पौर्णिमास्यां वा यजेतेति लाघवेन वक्तव्ये न कुर्वीतेति
प्रतिषेधः प्राप्तेष्टिविकल्पार्थं उत्तरत्र यक्ष्यमाण पक्षाः प्राप्तेष्टेरपि समानविकल्पार्था
नवैर्वाऽग्निहोत्रं मुहुष्यादित्यादिकास्ततस्त्वप्रारब्धदर्शपूर्णमासस्येदं विधानमित्याहुस्त-
न्निरस्तं नित्येष्टिमन्वन्तरस्मिन्पर्वणि नवैः कुर्वात्तवतैवाऽऽग्रयणं कृतमित्यर्थः ।
आपस्तम्बेन समानतन्त्राऽप्युक्ता साऽपि दर्शपूर्णमासयोर्विकृतेषु संनिपात इत्यत्रैव
व्याख्याता । तत्राऽऽग्नेयो न क्रियते पृथक्पुराणैर्वाहिभिर्मित्याग्नेय एव कर्तव्य-
स्तथा चैन्द्राग्नादीनेव चतुरो नवैर्वाहिभिः श्यामाकैर्यवैर्वा निरुप्य नित्यं हविर्नवैः
पुराणैर्वा निर्वपेत् । ज्ञानातन्त्रे श्यामाके तु तां निरुप्य नित्येष्टिं निर्वपेत् । श्यामाक-
मन्यदा मिक्षतन्त्रं वा समानतन्त्रं नित्येन वा हविषा तदा तमेकमेव निरुप्य नित्यह-

विनिर्धयेत् । आग्रयणेष्टामाग्नेयः कृनाकृन एवाऽऽपस्तम्बपरद्वानादिभिरङ्गीकृतः । अनुमतश्चास्मदाचार्येणापि यदयं वक्ष्यत्याग्रयणदेवताभ्यः स्विष्टकृच्चतुर्थीभ्यो हुत्वेति तथा सोमेन सह चतस्र एवाऽऽग्रयणदेवता इति ।

नवैर्वाऽग्निहोत्रं जुहुयादग्निहोत्रं वा नवानादयित्वा तस्याः क्षीरेण जुहुयाच्चतुःशरावमोदनं वा पक्त्वाऽऽग्रयणदेवताभ्यः स्विष्टकृच्चतुर्थीभ्यो हुत्वा तद्व्यञ्जनं भोजयति भोजयति ॥२३॥ इति सत्यापाढहिरण्यकेशिसूत्रे तृतीयमश्लेषः पटलः ॥ ८ ॥

इति हिरण्यकेशिसूत्रे तृतीयः प्रश्नः ॥ ३ ॥

एनेऽनुकला अप्रारब्धदर्शपूर्णमासस्याऽऽग्रयणकाल आगते नियता एवान्यस्याशक्तावेव नवैस्तण्डुलैरेव व्रीहीणां यवानां वा सायंप्रातस्तथैवोक्तमापस्तम्बादिभिरेकापूर्वसाधनत्वं न तथैव सिध्यतीति नोक्तमाचर्येण क्षीरहोमिणस्त्वग्निहोत्रं गां व्रीहीञ्च्यमाकान्यवान्वा भक्षयित्वा तस्यै मक्षणार्थं दत्त्वा तत्परिणामे सति सायं प्रातस्तस्याः पयसा जुहुयात्प्रातरग्निहोत्रस्यैतौ पक्षौ यदा दर्शपूर्णमासावनारम्भौ स्यातामाग्रयणकाल उपस्थिते नियतावेवान्यस्याशक्तौ प्राप्तप्रतिषेधबलादित्युक्तमेव । चतुःशरावस्तु व्याख्यात आधाने तस्य पाकौ गार्हपत्य इत्यापस्तम्ब औपासनेऽपि वेति वैज्ञानसः । होमो वा भोजनं वेति विकल्पेनान्यैरुक्तमाचार्यस्तु हुत्वा तस्यावशिष्टमोदनं कृत्वाऽन्यैर्व्यञ्जनैश्च ब्राह्मणान्यथाशक्ति भोजयेत् । अयं पक्षस्तु पवमानहविषामुत्कर्षे नियतोऽन्यस्याशक्तौ । अग्निहोत्रहोमपक्षयोर्न पूर्वनियमश्चतुःशरावस्य चाऽऽग्रयणदेवताभ्य आग्रयणेष्टिप्रत्याम्नायस्य पूर्वनियमः । द्विरुक्तिः प्रश्नसमाप्त्यर्था । अत्र कात्यायनेन विशेषा उक्ताः—नवाशितायाः पयसाऽग्निहोत्रमित्यभिधाय दीक्षितव्रतं चोपसत्सु रीहिणौ सुत्यासु सवनीया इति । तत्राग्नीनाधायाकृताम्रयणो वसन्ते दीक्षिताऽऽग्रयणकालातिपत्तौ प्राप्तायामिदमुक्तं शरदि वाऽनीजान आग्रयणेन वाजपेयाय दीक्षेत तदाप्येवमाग्रयणसंपत्तिः कार्या ॥

इति श्रीहिरण्यकेशिसूत्रव्याख्यायां महादेवकृतायां प्रयोगवैजयन्त्यां तृतीयाधानप्रश्नेऽष्टमः पटलः ॥ ८ ॥

॥ प्रश्नश्च समाप्तः ॥

इति हिरण्यकेशिसूत्रव्याख्यायां तृतीयः प्रश्नः ॥ ३ ॥